

7
SANSKRIT SERIES;
A
COLLECTION OF RARE & EXTRAORDINARY SANSKRIT WORKS.

NO. 249.

258!

न्यायपरिशुद्धिः ।

श्रीमद्वेङ्कटनाथ श्रीवेदान्ताचार्यप्रसादिता ।
श्रीनिवासाचार्यविरचित न्यायसारसमाख्यया टीकया युता ।

वृन्दावननिवासि सर्वविद्याभूषणलक्ष्मणाचार्येण
टिप्पणीनिवेशन पुर.सरम्
संशोधिता ।

NAYÂYAPARISHUDDHI,

By

SRI VENKATNATH SRI VEDÂNTÂCHARYA

With a Commentary called Nyayasar.

By

SAIN

SRI NIWÂSACHÂRYA,

Edited with Notes by Vidyâbhushan
Lakshmanâchârya of Brindâban.

PASCICULUS I-2.

PUBLISHED & SOLD BY THE SECRETARY,

CHOWKHAMBÂ SANSKRIT SERIES OFFICE BENARES

AGENTS -

OTTO HARRASSOWITZ LEIPZIG

PANDITA JYESHTHARAMA MUKUNDAJI BOMBAY

PROBSTHAIN & CO, BOOKSELLERS, LONDON

Printed by Jai Krishna Das Gupta,

at the Vidya Vilas Press,

BENARES.

Price Rupees one.

॥ श्रीः ॥

—३—

वागन्दवनविद्योतिमुमनोमिः सुसंस्कृता ॥

सुवर्णाऽऽदितमव्यामशतपत्रपरिष्कृता ॥ १ ॥

चौखम्बा—संस्कृतग्रन्थमाला मञ्जुलदर्शना ॥

रसिकालिकुलं कुर्यादमन्त्राऽऽमोदमोदितम् ॥ २ ॥

स्तवकः—२४९

- १ अस्मां चौखम्बा—संस्कृतग्रन्थमालाया प्रतिमामं पृष्ठशतके सुन्दरी सीतकाक्षैरुपमेय
पक्षेण एकः स्तवकी मुद्रयिता प्रकाशयते । एकस्मिन् स्तवके एक एव ग्रन्थो सुपूते ।
- २ माचीना दुर्लभाश्चमुद्रिता मीमांसावेदान्तादिदर्शनशास्त्राण्यमरशास्त्रादित्यपुत्राण्यदिग्रन्था एव
सुपरिष्कृत्य सुपूते ।
- ३ कादिकाश्वर्यव्यवधानसंस्कृतपाठशास्त्राऽध्यापकाः परिणता अन्ये च शास्त्रदृष्टो विद्वांस
एतत्परिशोधनादिकार्यकारिणो भवन्ति ।
- ४ भारतवर्षीये, ब्रह्मदेशीये, सिंहलद्वीपवासिभिश्चेतद्भाषाकैरेण्यकार्यक्रमपि मं पूर्यम्-मुद्रा ॥ मानकाः
- ५ अथेदेव प्रतिस्तवक " " १ "
- ६ माणन्यमः कृपण तासि । " " "

साम्प्रत मुद्रयमाणा ग्रन्थाः—

- (१) संहाररत्नमाला । गोपीनाथभट्टकृता
छन्दो १
- (२) शम्भुकीस्तुभ । मनेन्द्रिहितकृतः १२
- (३) इलोकवर्तिकम् । महदुभयित्तिरचितम्
पार्थसारथिभिरुक्तवाचक कलाख्यया-
व्याख्यया सहितम् । सम्पूर्णम् । १०
- (४) भाष्योपबृंहित तत्त्ववचनम् । विशा-
दैवदर्शनवचनम् । श्रीमद्भक्तार्थव-
र्णितम् । श्रीनारायणतीर्थविरचितपाठ-
भाषाप्रकाशमेतत् सम्पूर्णम् (वेदान्तः) १
- (५) कल्याणकाशः । श्रीमद्भक्तविरचितः १
- (६) भाषाविज्ञानागोः । महाप्रह्लादभाष्याश्री-
मामाभट्टविरचिता । तर्कवाद (मीमांसा) १
- (७) शार्दूलमाला-शार्दूलसंस्कृतं वैभव-
विता सम्पूर्ण (मीमांसा) ... १
- (८) ब्रह्मसूत्रभाष्यम्-ब्रह्मसूत्रव्याख्यानं तत्रैवान्त-

- ग्रन्थस्य यतीन्द्रभीमविरचितविस्तृतव्या-
ख्यानम् । सम्पूर्णम् । (वेदान्तः) १
- (९) स्वच्छन्दमञ्जरीमन्त्रेणनिर्मिता सम्पूर्णा
- (१०) सिद्धिवचनम्-विशिष्टाद्वैतज्ञानिसंरक्षणपरं
श्रीमन्मङ्गलार्थपरमपुत्रभिः श्रीश्रीपद्मन-
सुनेत्रिविरचितम् । सम्पूर्णम् वेदान्तः
- (११) व्यापककण्डः । श्रीमदानन्दसोपमह-
रकाचार्यमहोदयः । आचार्यविष्णु-
सुनिविरचितमध्यख्यवैतः (वेदान्तः)
- (१२) विभक्त्यर्थनिर्णयो व्याख्युक्तारिषधमर्ग-
मनाविधिविस्तृतवैचारख्यः ४० ३
श्रीमतिपरितापाचार्यविरचितः । सम्पू-
(व्यापः)
- (१३) विवेकसंग्रहम् । श्रीमन्नरपदीहितकृ-
त् । सम्पूर्णम् (मीमांसा) ...
- (१४) व्याख्युक्त (तन्त्रार्थवर्तिकटीका) म
श्रीमध्वविरचिता । (मीमांसा) १

अथ

न्यायपरिशुद्धेः प्रथमोऽध्यायः ।

श्रीमते रामानुजाय नमः ॥

श्रीमते वेदान्तमहादेशिकाय नमः ॥

श्रीमान् वेङ्कटनाथार्यः कवितार्किककेसरी ।

वेदान्ताचार्यवर्यो मे सन्निधत्तां सदा हृदि ॥

पंत्युः संयमिनां प्रणम्य चरणौ सत्पादकोटीरयोः

सम्बन्धेन समिध्यमानविभवान् धन्यास्तथान्यान् गुरुन् ॥

शुद्धं सञ्चितवादरायणतनोर्नारायणस्योक्तिभिः

श्रीमान् वेङ्कटनायकः स्थितिपदं निर्माति नीतेः शुभम् ॥१॥

विद्यास्थानेषु धर्म्येषु गण्यते न्यायविस्तरः ।

स च विष्ठापितस्तैस्तैस्ततोऽत्र परिशोध्यते ॥ २ ॥

श्रीमते रामानुजाय नमः ।

अथ न्यायपरिशुद्धेः न्यायसारसमा टीका प्रारभ्यते ॥

गुरुपङ्क्तिहार्याष्टिं गुणरमणीयां सतां सदा हृदयाम् ।

श्रीमद्वेङ्कटनायकभूषितभागद्वयीं नमामि तमाम् ॥ १ ॥

द्रविडोपनिषद्देशिकमाधववंश्येन नीतिपरिशुद्धेः ।

व्याख्या विशदार्थपदा विरच्यते श्रीनिवासदासेन ॥ २ ॥

अथात्र मूलटीकायां एकादाशेऽर्थाः टीपनी लिख्यन्ते । तस्मै रामानुजाय नमः परमयोगिने । यः प्रतिस्मृतेषु कृष्णामन्तर्ज्वरमशीश्रमत् ॥ १ ॥ तद्व्याचार्यचरणकरुणालम्ब-
शुद्धिता । तन्वी तद्व्याचार्यदासेन टीप्यन्त्य निवेदयते ॥ २ ॥ अथ विद्वद्भिर्मन्त्रामरुण्यनुसंहित-
वता देवदेवेन, दत्ता वेदान्ताचार्यसंज्ञामवदितवद्भिरुक्तार्थमन्वर्धयामि इत्यधिकरणसारावन्मुक्तार्थना-
मवान् आचार्यवर्य आदावभीष्टदायि भङ्गलमाचरति । १ पर्युक्ति । २ मूर्तेर्विद्यास्थानेष्विति । पुत-
न्यायमोक्षा भवेत्तास्माद्विनिर्दिताः । वेदाः स्थानानि विद्यानां धर्मस्य च चतुर्दश इति याज्ञव-
ल्क्यस्मृतिः ।

यद्यपि कथंचिदाक्षपादं सत्पक्षे निक्षेप्तुं शक्यं न
कणभक्षपक्षनिक्षेपवत्क्लेशः । नापि तत्कर्ता गौतमस्तामसेषु परि
पठ्यते । नापि च विप्रलम्भकत्वख्यातिः । तथापि च ब्रह्म
सूत्रकारादिवहिष्कृतत्वान्नातीव वयमाद्रिधामहे । न खल्वपि
त्वादिभिस्तदादरः अतिप्रसङ्गात् ।

प्राज्ञानां प्रथमेनैव गुरुणा हि स्वयं पुरा ।

लोकायतमतं प्रोक्तं लोकविप्लवकारणम् ॥

अथ वा । पितामह एवात्र प्रमाणम् । य इन्द्रविरोचनयो
आर्वाकमतमुपदिष्टवान् । तथा गौतमोऽपि संभाव्यते । अथापि

काणादशाक्यपापण्डैस्त्रयीधर्मो विलोपितः ।

त्रिदण्डधारिणा पूर्वं रक्षिता विष्णुना त्रयी ॥

इति स्मृतेः ।

निरयधिकभावमरितं निगमान्तगुरोर्निबन्धनं को वा ।

विवृणोत्वहं त्वहन्तादूतो विवृणोमि तत्र भक्त्यैव ॥ ३ ॥

भगवान् परमकारुणिको भगवत्प्रसादलब्धवेदान्ताचार्यपिरगुण
समाख्यः श्रीमान् वेङ्कटनाथो गुरुः स्वचिकीर्षितस्य न्यायपरिशु
द्धाख्यग्रन्थस्याविघ्नपरिसमाप्तये प्रचयगमनाय च ।

मङ्गलाचारयुक्तानां नित्यं च प्रयतात्मनाम् ।

जपतां जुह्वतां चैव विनिपातो न विद्यते ।

इति । शास्त्रोपोद्धतशिष्टाचारपरम्पराप्राप्तं गुरुपरम्परावन्दन
रूपं मङ्गलमाचरन् विषयप्रयोजने निर्दिशति । पत्युः संयमिनामिति
संयमिनां पत्युर्यतिपतेर्भगवतो भाष्यकारस्य चरणौ प्रणम्य त
त्पादकोटीरयोस्तस्य भाष्यकारस्य चरणयोः किरीटस्य चेत्यर्थः
यतिराजत्वात् किरीटोपपत्तिः । प्राद्वेनैकत्वविवक्षया पादकोटीर
योरिति द्विवचनोपपत्तिः । सम्यन्धेन शेषशेषिभावेन
नधिमवान् भाष्यकारस्य चरणौ ये

प्रभृतयः प्रणमन्ति । भाष्यकारश्च यान् पूर्णार्ययामुनेयादीन् प्रण

बहवः पुरुषा राजन् ? सांख्ययोगविचारिणः ।

नैतं इच्छन्ति पुरुषमेकं कुरुकुलोद्भव ? ॥

समासेन तु तद्व्यासः पुरुषैकात्म्यमुक्तवान् ।

इति महाभारतोक्तेश्च तद्वहिष्कारः इह तु न तथेति चेन्न
तुल्यन्यायतया वचनस्योपलक्षणार्थत्वात् । न खलु तद्वा तादृ-
ग्वेति कश्चिद्विशेषः । यद्यपि काशकुशावलम्बनन्यायेन पक्षा-
न्तरादाधिक्यमस्य पक्षस्य तथापि न तद्वेदान्तमन्निधौ । न
खलु मशकाद्वलिष्ठोऽपि मातङ्गः कण्ठीरवमुपरुणद्धि ।

यदक्षपादः प्रवरो मुनीनां शमाय शास्त्रं जगतो जगाद ।

कुतार्किकाज्ञाननिवृत्तिहेतुः करिष्यते तस्य मया निबन्धः ।

इति वाक्यमक्षपादपक्षपोतनोक्तमित्यनास्येयम् ।

उक्तं च पूर्वाचार्यैः ।

मति ते द्विविधा अपि भाष्यकारसम्बन्धेनैव देदीप्यमानज्ञानल-
क्षणैश्वर्याः । अत एव धन्याः तान् गुरुंस्तथा तेन प्रकारेण प्रणम्य
श्रीमान् “ऋचः सामानि यजूंषि, सा हि धीरमृता सताम्” इत्युक्तेः
श्रीशब्दवाच्यत्रयीसम्पन्नः । एतेनाचार्यस्याततमत्वं द्योत्यते । वेङ्क-
टनायको वेदान्ताचार्यः शुभं विद्यास्थानत्वेन वेदार्थावबोधहेतुत्वा-
च्छ्रेयस्करं नीतेन्यायस्य उपलक्षणमेतत् प्रत्यक्षादिप्रमाणवर्गस्येति
यावत् । स्थितिपदं मर्यादारक्षकं न्यायविस्तरं शीघ्रम् ।

स्थानमर्यादयोः स्थितिः पदं व्यवसितत्राणस्थानलक्ष्म्याङ्घ्रि-
वस्तुषु ।

इति नैघण्टुकाः । संधिता वादरायणतनुर्व्यासशरीरं येन व्या-
सत्वेनावतीर्णस्य नारायणस्य ।

सङ्कीर्णबुद्धयो देवा ब्रह्मरूपपुरः सराः ।

शरण्यं शरणं जग्मुर्नारायणमनामयम् ॥

तैर्विज्ञापितकार्यस्तु भगवान् पुरुषोत्तमः ।

। काणादमासपादं वा कापिलं तन्त्रमेव वा ।

। तन्त्राण्येवानि सर्वाणि न तन्त्राण्यात्यनिर्णये ॥

इति । अत एव हि, “एतेन शिष्टापरिशुद्धा अपि व्याख्याता”

इति सूत्रे भाषितम् । एतेन वेदापरिशुद्धीतसारूपपक्षपणेन शिष्टाश्च ते वेदापरिशुद्धीताः कणभक्षाक्षपादसप्तकभिक्षुपक्षाः क्षपिता वेदितव्या इति । न च सूत्रनिबद्धं सर्वं विद्यास्थानमिति नियमो दृष्टः । नचैक एवैकस्य विद्यास्थानस्य सूत्रकृदित्यपि वा ऋषिरित्येव वा राजाज्ञा । अन्यैरपि च तत्करणदर्शनात् ।

अवतीर्णो महायोगी सत्यवत्यां पराशरात् ॥

उत्सन्नान् भगवान् वेदानुज्जहार हरिः स्वयम् ।

चतुर्धा ध्यमजस्तांश्च चतुर्विंशतिधा पुनः ॥

शतधा चैकधा चैव तथैव च सहस्रधा ।

कृष्णो द्वादशधा चैव पुनस्तस्यार्धयिच्छये ॥

चकार ब्रह्मसूत्राणि येषां सूत्रत्वमजंसा ।

कृष्णद्वैपायनं ध्यासं विद्धि नारायणं प्रभुम् ॥

को ह्यन्यो भुवि भूमेयः ? महानारत्नरुद्धवेत् ।

इति हि स्मर्यते । ब्रह्मसूत्रप्रमुखाः प्रबन्धैः करणैः शुद्धमविच्छुतं यथा तथा निर्मांति । तथ कुट्टष्टिकल्पितमधधं निरस्यतीति भावः । अस्य ग्रन्थस्य प्रमाणवर्गो विषयः । तत्त्वावबोधश्च प्रयोजनमित्युक्तं भवति । ननु न्यायविस्तरशोधनस्य प्रयोजनं न पश्यामः तस्य विद्यास्थानत्वेन स्वतः शुद्धत्वात् शोधनीयांशो न लभ्यते येन न्यायपरिशुद्ध्युपक्रमः सप्रयोजनः स्यादित्यत आह । विद्यास्थानेति । धर्म्येषु धर्मादनपेतेषु धर्मप्रत्यर्थन्यायादनपेते इति यत्प्रत्ययः । धर्मावबोधोपयुक्तत्वात् शोधनं सफलमिति भावः । तैस्तैरिति । कणादपरिशुद्धीदयजुर्विधिर्द्विष्टः । द्वापरिष्टः । अविच्छेदार्थकल्पनेन क्षोभितः । ततो हेतोरेव न्यायपरिशुद्धावच-

१ इतिभाषितमिति । ब्रह्मविद्याद्वितीयाध्याय मधपत्रक त्रयोदशसूत्रन्यायस्थाने श्रीरामभुजभाष्येभाषितम् ।

इति । परागपि तथा । धर्मभूतज्ञानं नित्यविभूतिश्चेति । अथवा
द्रव्यं द्विविधम् । आत्मानात्मभेदात् । त्रेधा वा भोक्तृभोग्य-
नियन्तृश्रुत्यनुसारात् । षोढा वा । त्रिगुणकालजीवेश्वरशुद्ध-
सत्त्वमात्रभेदात् । अस्वयं प्रकाशं जडम् । स्वयं प्रकाशमज-
डम् । मिश्रसत्त्वाश्रयः प्रकृतिः । कालः क्षणलवादिव्यवहार-
हेतुः । स्वस्मै भासमानं प्रत्येकं । परस्मै भासमानं पराकं । प-
रतन्त्रचेतनो जीवः । स्वतन्त्र ईश्वरः । अर्थप्रकाशो बुद्धिः ।
प्रकृतिव्यतिरिक्तत्वे सति सत्त्वाश्रयो नित्यविभूतिः । अद्रव्य-

माणमिति भावः । ग्रहसूत्रकारादीति । आदिपदेन नाथमुनियामु-
नेयभाष्यकारव्यासार्था गृह्यन्ते । ननु ऋषिप्रणीतत्वादाप्तसर्वज्ञप्र-
णीतत्वाद्वा गौतमीयमादराहमित्यत आह । न सत्विति । अतिप्र-
सङ्गादिति । तत्प्रणीतानामसच्छास्त्राणामपि परिग्रहप्रसङ्गादि-
त्यर्थः । तान्येवासच्छास्त्राण्यह । प्राज्ञानामिति । गुरुणा बृहस्प-
तिना । लोकायतमतं लोके देहात्मभ्रममूलदेहात्मवादस्य विस्तृ-
तत्वाल्लोकायतमतमिति चार्वाकमतमुच्यते । यथोक्तं हरिवंशे पङ्-
विंशे अध्याये ।

तेषां च बुद्धिसंमोहमकरोद्बुद्धिसंमतः ।

नास्ति वादार्थशास्त्रं हि धर्मविद्वेयणं परम् ॥

परमं तर्कशास्त्राणामसतां तन्मनोरमम् ।

न हि धर्मप्रधानानां रोचते वै कथान्तरे ॥

ते तद्बृहस्पतिवृत्तं शास्त्रं ध्रुत्वाल्लपचेतसः ।

पूर्वोक्तधर्मशास्त्राणामभवन् द्वेपिणस्तथा ।

प्रतर्कं न्यायभरितं तन्मतं बहु मेनिरे ॥

इति अत्र ते इति इन्द्रद्वेपिणो रजिपुत्रा गृह्यन्ते । पितामहः । प्रजा-
पतिः छान्दोग्ये अष्टमे अध्याये आत्मस्वरूपं पृष्टवत्तोरिन्द्राविरोचन-

मनेकधा । सत्त्वशब्दादिवैचित्र्यात् । एकं वेतरविशिष्टं प्राधान्यतः प्रमेयं ब्रह्म । इतरेषां स्वनिष्ठैकब्रह्मनिष्ठत्वात् । तस्यैव च तथात्वेन मुमुक्षुभिः प्रकर्षेण मेयत्वश्रुतेः । अव्यवस्थितव्यवहारकारणं ज्ञानं संशयः । अथवाव्यवहारकारणं ज्ञानं विपर्ययः । संस्कारमात्रजं ज्ञानं स्मृतिः । तद्व्यतिरिक्तं ज्ञानमनुभवः । पुरुषप्रवृत्त्युद्देश्यं प्रयोजनम् । व्याप्यधिगमस्थानं दृष्टान्तः । प्रामाणिकत्वाभिमतैः परिगृहीत्वोऽर्थः सिद्धान्तः । परार्थप्रमाणप्रयोगवाक्यावान्तरवाक्यान्यवयवाः । व्याप्यङ्गीकारे व्यापकानिष्ठप्रसंजनं तर्कः । तर्कानुगृहीतप्रमाणपूर्वकतत्त्वावधारणं निर्णयः । वीतरागकथा वादः । विजिगीषुकथा जल्पः सापि हेत्वङ्गकदेशविकला न्यूनम् । प्रतिपक्षस्थापनाहीना कथा वितण्डा ।

योरुदशराव आत्मानमवेक्ष्य यदात्मनो विजानीथ तन्मे द्यूतमित्यादिना सुवसनाद्यलङ्कारपूर्वकमुदशरावे शरीरप्रतिविम्बावेक्षणमुपदिश्य तथैव शरीरप्रतिविम्बं दृष्टवतोस्तयोऽरेष आत्मेतिहोवाचतदभयममृतमित्यादिना शरीरात्मभावं प्रजापतिरुपदिष्टवानिति धूयते । सम्भाव्यत इत्यनेन गौतमस्यासच्छास्त्रप्रवर्तकत्वे प्रमाणादर्शनं सूच्यते । अत एव तथैवाक्षिपति । कणादः काश्यपः शाफ्यः शाफ्यमुनिः पाण्ड्या माध्यमिकादयोऽपेक्षिकाः त्रिदण्डधारिणा दत्तात्रेयतयावर्तार्णेनेत्यर्थः । यहव इति । पुरुषाः कपिलासुरिपञ्चशिखाहिरण्यगर्भपतञ्जलिप्रभृतयः । नैत इति । एते सांख्ययोगशास्त्रप्रवर्तकाः एकं पुरुषं पुरुषोत्तमं नेच्छन्ति तत्तस्मात् व्यासश्च समासेन सङ्क्षेपेण शरीरकसूत्रेण एक आत्मा शरीरं यस्य चिदचिदात्मकप्रपञ्चस्य स एकात्मा तस्य भावः ऐकात्म्यं पुरुषेण विष्णुना ऐकात्म्यमिति समासः । चिदचिदात्मकप्रपञ्चशरीरं परमात्मानं प्रतिपादितवानित्यर्थः । इह तु न तथेति । गौतमे न याचनिको यहिष्कार इति भावः । तुल्यन्यायतयेति । वेदविरुद्धार्थाभिधा-

मनेकधा । सत्त्वशब्दादिवैचित्र्यात् । एकं चेतरेविशिष्टं प्राधान्यतः प्रमेयं ब्रह्म । इतरेषां स्वनिष्ठैकब्रह्मनिष्ठत्वात् । तस्यैव च तथात्वेन मुमुक्षुभिः प्रकर्षेण मेयत्वश्रुतेः । अव्यवस्थितव्यवहारकारणे ज्ञानं संशयः । अयथाव्यवहारकारणं ज्ञानं विपर्ययः । संस्कारमात्रजं ज्ञानं स्मृतिः । तद्व्यतिरिक्तं ज्ञानमनुभवः । पुरुषप्रवृत्त्युद्देश्यं प्रयोजनम् । व्याप्यधिगमस्थानं दृष्टान्तः । प्रामाणिकत्वाभिमतैः परिगृहीत्वोऽर्थः सिद्धान्तः । परार्थप्रमाणप्रयोगवाक्यावान्तरवाक्यान्यवयवाः । व्याप्यङ्गीकारे व्यापकानिष्टप्रसंजनं तर्कः । तर्कानुगृहीतप्रमाणपूर्वकतत्त्वावधारणं निर्णयः । वीतरागकथा वादः । विजिगीषुकथा जल्पः सापि हेत्वङ्गैकदेशविकला न्यूनम् । प्रतिपक्षस्थापनाहीना कथा वितण्डा ।

योऽदशराव आत्मानमवेक्ष्य यदात्मनो विजानीथ तन्मे मृतमित्यादिना सुवसनाद्यलङ्कारपूर्वकमुदशरावे शरीरप्रतिबिम्बवेक्षणमुपदिश्य तथैव शरीरप्रतिबिम्बं दृष्टवतोस्तयोऽरेप आत्मेतिहोवार्चतदभयममृतमित्यादिना शरीरात्मभावं प्रजापतिरुपदिष्टवानिति श्रूयते । सम्भाव्यत इत्यनेन गौतमस्यासच्छास्त्रप्रवर्तकत्वे प्रमाणादर्शनं सूच्यते । अत एव तथैवाक्षिपति । कणादः काश्यपः शाक्यः शाक्यमुनिः पाण्ड्या भाष्यमिकादयोऽवैदिकाः श्रिदण्डधारिणा दत्तात्रेयतयावतीर्णनेत्यर्थः । यद्वै इति । पुरुषाः कपिलासुरिपञ्चाशिखाहिरण्यगर्भपतञ्जलिप्रभृतयः । नैत इति । एते सांख्ययोगशास्त्रप्रवर्तकाः एकं पुरुषं पुरुषोत्तमं नेच्छन्ति तत्तस्मात् व्यासश्च समासेन सङ्क्षेपेण शारीरकसूत्रेण एक आत्मा शरीरि यस्य चिदचिदात्मकप्रपञ्चस्य स एकात्मा तस्य भावः ऐकात्म्यं पुरुषेण विष्णुना ऐकात्म्यमिति समासः । चिदचिदात्मकप्रपञ्चशरीरं परमात्मानं प्रतिपादितवानित्यर्थः । इह तु न तथेति । गौतमे न वाचनिको यद्विष्कार इति भावः । तुल्यन्यायतयेति । येद्विरुद्धार्थान्निधा-

असङ्केतवो हेत्वाभासाः । प्रतिपक्षद्वयशब्दार्थारोपेण दूषणं
 छलम् । स्वव्यापि दूषणं जातिः । कथकाशक्तिलिङ्गं निग्रहस्था-
 नम् । इत्येतादृशानि वाक्यानि किं न सूत्राणि स्युः । तदिह
 संक्षिप्तं लक्षणादिवाक्यं सूत्रं तदुदाहरणादिवाक्यं तु भाष्या-
 दिकमिति विभाव्य संतोष्टव्यम् । न च पूर्वप्राथम्यव्यवस्था
 तत्पूर्वस्यापि संभवात् । वार्तिकस्य चानवतारप्रसङ्गात् । व्या-
 करणादिष्वन्यथान्यथाकरणस्वीकाराच्च । न च जमिनेः प्रमा-
 णलक्षणादिष्वौदासीन्यमात्रेण गौतमोक्तेषु काश्यपोक्तेषु वा
 निःशेषानुमतिसिद्धिर्भवन्तव्या । अन्यपरतया लोकप्रसिद्ध्योप-
 जीवनात् । परकल्पिततटाकोपजीवनवत् । कर्मकाण्डवृत्तिकाराद-

यित्वलक्षणयद्विष्कारहेतोस्तुल्यत्वादित्यर्थः । उपलक्षणार्थत्वादिति ।
 काकेभ्यो दधि रक्षतामित्यत्र दध्युपवातकत्वेन इवमार्जारादीना-
 मिव वेदविरुद्धार्थमिधायित्वे गौतमादीनामपि वचनविषयत्वमि-
 त्यर्थः । यद्यपीति । यद्वर्धसम्वादात्पार्थविरोधादिलक्षणाधिक्यं
 काशकुशावलम्बनप्रायमिति भावः । गौतममकैः प्रतिपादितं गौत-
 मीयशास्त्रस्योपादेयत्व तेषामेव श्लाघार्हमित्याह । यदक्षपाद इति ।
 जगतः शमाय लोकानां दुःखात्यन्तनिवृत्तय इत्यर्थः । अत एव शारी-
 रकानिष्ठैर्न तथानुगृहीतमित्याह । उक्तं चेति । तन्त्राणि शास्त्राणि आ-
 त्मनिर्णये न तन्त्राणि न कारणानीत्यर्थः । तन्त्रं कुटुम्बवृत्त्ये स्यात्कारणे
 च परिच्छदे । शास्त्रे प्रधानं सिद्धान्त इति विद्वयः । गौतमीयस्यापरि-
 ग्रहे भाष्यकारोक्तिं प्रमाणयति । अत एवेति । क्षपणको दिगम्बरः मिश्रुः
 पशुपतिः । ननु गौतमसूत्रस्य निराकरणे किं वा न्यायविस्तरविद्या-
 स्थानं भवतु । अर्वाचीनानामनृपीणां सूत्रनिबन्धनानर्हत्वात् । न्याय-
 विस्तरस्योच्छेद एव स्यादित्यत आह । न चेत्यादिना । अर्वाची-
 नानामनृपीणामपि सूत्रकरणशक्तिर्दृश्यते । तत्कृतं च निबन्धन-
 मुपपन्नत्वात् वेदाविरुद्धत्वात् विद्यास्थानं भवत्वित्यभिप्रायेण प्र-
 मणादिपदार्थानां लक्षणपरीक्षात्मकसूत्रप्रायाणि वचनानि रचयति ।

योऽपि हि लोकासिद्धां प्रमाणव्यवस्थां यथायथमन्यथा संजगृह्युः ।
अतो यावादिह युक्तियुक्तं तावदुपजीव्यते । न खलु तदाकस्थ-

प्रमाणशब्दस्येत्यादिना किं न सुत्राणि स्युरित्यन्तेन । भावे करणे
चेति । व्युत्तो भावे करणे च विधानादिति भावः । स्वाभिमतं लक्षण-
माह । यथावास्थितेति । भ्रमव्यावर्तनायोक्त यथावस्थितेति व्यवहा-
रविशेषणम् । अत्र व्यवहारानुगुण्यं व्यवहारजननस्वरूपयोग्यत्वं
तेन व्यवहारफलोपधानरहिते प्रमाविशेषे नाव्याप्तिरिति ध्येयम् ।
प्रमेयलक्षणमाह । यदज्ञानादिति । संसारहेतुभूताज्ञाननिरूपकत्वं
मोक्षजनकज्ञानविषयत्वं च लक्षणद्वयम् । पूर्वं धातुः प्रत्ययेन युज्य-
त इति मतेन प्रमेयशब्दव्युत्पत्तिं दर्शयति । मुमुक्षुभिः प्रकर्षेण मेय-
त्वादिति । मुमुक्षुभिः प्रकर्षत्वेन क्षेयत्वादित्यर्थः । पूर्वं धातुरूप-
सर्गेण युज्यत इति मतेनाह । सामान्यतो वेति । प्रमेयत्वस्य केव-
लान्वयित्वादिति भावः । प्रमाविषयः । प्रकृष्टज्ञानविषयः । अवाधि-
तज्ञानविषय इति यावत् । लाक्षितं प्रमेयं प्रयोजनविषयक्षामेदेन ब-
हुधा विभज्य दर्शयति । द्विविधामेत्यादिना । तत्र द्रव्यलक्षणमाह ।
आगन्तुकधर्माश्रय इति । संयोगत्वादिरूपधर्माश्रयेषु संयोगादिष्व-
तिव्याप्तिवारणायागन्तुकपदं धर्मविशेषणम् । धर्माश्रयत्वं धर्मापृ-
थक्सिद्धत्वम् । तेन विषयतयागन्तुकज्ञानाश्रयत्वमादायाद्रव्येषु
नातिव्याप्तिः । अत्र वक्तव्यं सर्वं तत्तल्लक्षणावसरे वक्ष्यामः । आत्मा-
नात्मविवेकस्य सांपरायिकफलार्थधर्मानुष्ठानहेतुत्वात् तद-
र्थतया विभागमाह । अथवेति । “भोक्ता भोग्यं प्रेरितारं च मत्वा
जुष्टस्ततस्तेनामृतत्वमेती”ति श्रुत्यनुगुणविभागमाह । त्रेधा घेति ।
अस्मिन् पक्षे मतिफालनित्यविमूर्तीनां भोक्तृभोग्यनियन्तृधर्मत्वेन
तेष्वन्तर्भावोऽवगन्तव्यः । विविच्य परिज्ञानायाह । पोढा घेति ।
पूर्वविभक्तानां जडादीनां लक्षणान्याह । अस्थयं प्रकाशमित्यादिना ।
नित्यविभूत्यामतिव्याप्तिवारणायोक्तं मिथेति सत्त्वविशेषणम् । त-
दर्थश्च रजस्तमोऽन्यतरमिश्रत्वम् । क्षणलयादीत्यादिशब्देन मुहूर्ता-
दिपरिग्रहः । जीवलक्षणमाह । परतन्त्रेति । प्रकृत्यामतिव्याप्तिवा-

पद्मोऽप्यपङ्किलबुद्धिभिस्तदवगाहिभिरुपजीव्यते । अतः सिद्धव-
नगुप्तिन्यायेन यथावस्थितं न्यायानुगृहीतं वेदवेदान्तानुमतं च

रणाय चेतनपदम् । ईश्वरेऽतिव्याप्तिवारणाय परतन्त्रपदम् । बुद्धे-
र्लक्षणमाह । अर्थप्रकाश इति । प्रकाशत्वमात्रस्य धर्मिज्ञाननित्यभू-
तिसाधारणत्वादर्थपदम् । तेनार्थस्य प्रकाश इति पट्टीतत्पुरुषेण
विषयत्वं लभ्यते । नित्यधिभूतलक्षणमाह । प्रकृतीति । प्रकृत्याम-
तिव्याप्तिवारणाय प्रकृतिव्यतिरिक्तत्वे सतीत्युक्तम् ।

तत्त्वं जिज्ञासमानानां हेतुभिः सर्वतोमुखैः ।

तत्त्वमेको महायोगी हरिर्नारायणः परः ।

इति शास्त्रानुसारेण चिदचिद्विशिष्टस्य ब्रह्मण एकस्यैव प्रमेय-
त्वमिति पक्षं दर्शयति । एकं वेति । चिदचितोर्विशेषणतया तदन्त-
र्मात्र इत्याह । इतरेषामिति । इतरेषां जीवप्रकृतिकालादीनां स्व-
निष्ठब्रह्मैकनिष्ठत्वात् । स्वमहिमप्रतिष्ठितब्रह्माधारत्वादित्यर्थः । एते-
न ब्रह्मणो विशेष्यत्वं प्रकृतिपुरुषकालादीनां विशेषणत्वं च क्षाप्यते ।
श्रुतेरिति । “ब्रह्मविदामोति परम्” इत्यादिश्रुतेरित्यर्थः । संशयलक्ष-
णमाह । अव्यवस्थितेति । निश्चयेऽतिव्याप्तिवारणाय व्यवस्थितपदं
व्यवहारविशेषणम् । कालादावतिव्याप्तिवारणाय ज्ञानपदम् ।
षोडशत्वेन विभागस्योपलक्षणपरत्वमभिप्रेत्य प्रसङ्गाद्विपर्यया-
दीनां लक्षणमाह । अयथेत्यादिना । प्रमायामतिव्याप्तिवारणा-
याययेति । ज्ञानपदं पूर्ववत् । स्मृतेर्लक्षणमाह । संस्कारमात्रज-
मिति । प्रत्यभिज्ञायामतिव्याप्तिवारणाय मात्रपदम् । संस्कारब्धेऽ-
तिव्याप्तिवारणाय ज्ञानपदम् । अनुभवस्य लक्षणमाह । तद्व्यतिरिक्त-
मिति । घटादिष्वतिव्याप्तिवारणाय ज्ञानपदम् । प्रयोजनस्य लक्षण-
माह । पुरुषप्रवृत्तीति । प्रवृत्त्युद्देश्यत्वं प्रवृत्तिप्रयोजककामनायो-
चरत्वम् । सिद्धान्तलक्षणमाह । प्रामाणिकेति । ज्ञानतत्त्वाभिमतैः
परिगृहीतार्थातिव्याप्तिवारणाय प्रामाणिकपदम् । यस्तु नि विक-

१ टीकायां शास्त्रेति महाभातशास्त्रे पर्वान्तर्गतमोक्षधर्मे सप्तपञ्चाशदधिकविंशतितमाध्याये
२ तैत्तिरीयोपनिषत् ब्रह्मज्ञानध्वजौ

न्यायमनुसरामः । न पुनर्न्यायमात्रम् । यत्तु ज्ञातृसम्बन्धस्ये-
त्यादिग्रन्थमुपादायानन्तरमुक्तं श्रीविष्णुचित्तैः । व्याप्तिर्धाग-

ल्पाभावेन प्रामाणिकत्वस्य वैवक्षिकत्वज्ञापनायाभिमतपदम् ।
निर्णयलक्षणमाह । तर्कानुगृहीतेति । अप्रामाण्यशङ्कास्कन्दिते
प्रमाणपूर्वकतत्त्वावधारणेऽतिव्याप्तिवारणाय तर्कानुगृहीतत्वं प्रमा-
णविशेषणम् । प्रमाणस्य तर्कानुगृहीतत्वे तज्जन्यतत्त्वावधारणे
नाप्रामाण्यशङ्काविकाश इति भावः । जल्पलक्षणमाह । विजिगी-
ष्विति । चादेऽतिव्याप्तिवारणाय विजिगीषुपदम् । सापीति । विजिगीषु-
कथापि । हेत्वङ्गैकविकलोति । पक्षधर्मत्वादिरूपपञ्चकान्यतमहीना
इत्यर्थः । वितण्डालक्षणमाह । प्रतिपक्षेति । प्रतिक्षेप्यपक्षापेक्ष-
या प्रतिक्षेपकपक्षस्यापि प्रतिपक्षत्वात्प्रतिपक्षेत्युक्तिः । आपत्त्वाभा-
वाद्भवदुक्तं न सूत्रमित्यत आह । तदिहेति । वार्तिकभाष्ययोर-
भावात्त्वदुक्तं सूत्रमनर्थकं स्यादित्यत आह । तदुदाहरणादीति ।
आदिशब्देनोक्तानुक्तचिन्ते गृह्यते । भाष्यादिकमित्यादिपदेन वा-
र्तिकं गृह्यते । संतोष्यमिति । गौतमीयसूत्रनिराकरणे न्याय-
विस्तरस्योच्छेदः स्यादित्येष निर्वेदो न कार्य इत्यर्थः । भवत्प्रणी-
तसूत्रस्य सत्त्वेऽपि गौतमीयस्य पूर्वत्वेन प्राबल्यात्तत्रैवादरः
स्यादित्यत आह । न च पूर्वप्रायस्यव्यवस्थेति ॥ तत्पूर्वसम्भ-
दिति । ततः पूर्वमपि कस्यचिन्न्यायशास्त्रप्रवर्तकस्य सम्भवात्
तेन गौतमीयस्याप्यनादरसम्भवादिति भावः । उत्तरमात्रस्याना-
दरणीयत्वे तत्रोक्तानुक्तदुरुक्तिविचारात्मकवार्तिकस्यानवतारप्रस-
ङ्गादित्याह । वार्तिकस्य चेति । वैयाकरणैर्धर्मोत्तरं मुनीनां
प्रामाण्यमित्युत्तरस्यैव प्रामाण्याङ्गीकाराच्चेत्याह । व्याकरणादि-
ष्विति । ननु धर्मविचाराय प्रवृत्तो जैमिनिरवश्यवक्तव्यां प्रमा-
णव्यवस्थां नोक्तवानतो ज्ञायते गौतमीयं सूत्रं तस्याभिमतमित्यत
आह । नच जैमिनेरिति । अन्यपरतयेति । जैमिनेर्धर्मविचा-
राभिनिविष्टत्वेन वेदाविरुद्धप्रमाणव्यवस्थापकग्रन्थोपजीवनमात्रे-
ण तत्रौदासीन्यं न तु गौतमकादयपीयादिग्रन्थोपजीवनेनेति

भानुभवोऽनुमानमित्यर्थः । न्यायशास्त्रेषु तद्विशेषनिर्णय इति तदपि तन्निरूपणाधिकृतविद्यास्थानख्यापनपरम् । प्रमाणा-

भावः । अत एव गुरुकुमारिलादयः स्वानुगुणां प्रमाणव्यवस्थां संगृहीतवन्त इत्याह । कर्मकाण्डवृत्तिकारादयोऽपीति । तटाकस्थजलोपजीवनेऽपि तद्गतपद्मानुपजीवनवत् गौतमीये वेदाविरुद्धांशपरिग्रहेऽपि तद्विरुद्धांशपरित्यागो न दोष इत्याह । अतो यावदिहेति । अपद्विलुब्धमिः । अग्नान्तैः । नन्वेवं वेदव्यवस्थापकस्य न्यायविस्तरस्य वेदेन व्यवस्थितत्वेऽन्योऽन्यानुग्राहिता स्यादित्याशङ्क्येष्टापत्तिरित्याह । अत इति । वेदव्यवस्थापकस्य न्यायविस्तरस्य वेदेन व्यवस्थितत्वाद्धेतोर्न्यायानुगृहीतं चेदं वेदानुमतं च न्यायमनुसरामः न पुनर्न्यायमात्रमित्यन्वयः । नन्वेवमन्योऽन्याश्रयो दांपः स्यादित्यत आह । सिंहवनगुप्तिन्यायेनेति "सिंहैर्धिहीनं तु वनं धिनश्यीसहा धिनश्येयुर्कृते वनात्तु" इतिन्यायेनेत्यर्थः । एतदुक्तं भवति । सांदिग्धांशे वेदे न्यायापेक्षणेऽपि न वेदमात्रस्य न्यायोऽपेक्षितः । न्याये च वेदविरुद्धांशत्यागाय वेदापेक्षणेऽपि न हि सर्वत्र न्याये वेदापेक्षेति विषयभेदान्नान्योऽन्याश्रयो दोषावहः । अत एव हि मनुर्नाप्युक्तम् ।

आपै धर्मोपदेश च वेदशास्त्राधिरोधिना ।

यस्तर्केणानुसन्धत्ते स धर्मं वेद नेतरः ।

इति । ननु श्रोत्रविष्णुचित्तीयग्रन्थे गौतमीयन्यायविस्तरस्यानुमतिर्दृश्यत इत्यत आह । यत्किञ्चि । तदपीति । न्यायनिरूपणे प्रवृत्तं वेदाविरुद्धं किञ्चिदस्ति न तु गौतमीयमेवेति तस्य ग्रन्थस्य तात्पर्यमिति भावः । ननु सूत्रस्य निराकरणमयुक्तमित्यत आह । प्रमाणादीति । संप्रसार इति । विरुद्धांशस्त्याज्य इति न्यायो नास्मद्विषये संपदष्टः । नापि दण्डेन निवारित इत्यर्थः । अदृष्टविरोधं लोकविरोधं चाभिप्रेत्योभयोक्तिरिति ध्येयम् । नन्वेवं गौतमादेर्निराकरणे पूर्वपरत्वयोरप्यप्रयोजकत्वे को वास्य विद्यास्थानस्य वक्ता परिग्राह्योऽस्तित्यत आह । ततश्चेति । नन्वेवम्

दिसूत्रमुपादाय व्याचक्षाणैस्तत्पक्षनिष्ठैरपि पूर्वैः कचित्सूत्रा-
णि निराकृतानि । तन्नयायस्य नास्मासु सर्पमारः । नापि
दण्डानिवारणम् ततश्च ।

यथालोकं यथावेदं लौकिके वैदिकेऽपि च ।

यो वक्ता स परिग्राह्यः प्राक्तनोऽद्यतनोऽपि वा ॥ १ ॥

विवक्षितार्थवैशद्यं व्याकुलत्वमपूर्णता ।

उल्लोकतेत्यमी दोषा गुणकोट्यां जडैः कृताः ॥ २ ॥

भगवन्नाथमुनिभिर्न्यायतत्त्वसमाहया ।

अवधीर्याक्षपादादीन्नयवन्धि न्यायपद्धतिः ॥ ३ ॥

तदर्वाग्भिस्तदाचार्यैर्यथेष्टं मतमास्थितैः ।

प्रणिन्ये बहुधा तैस्तैः प्रमाणादिविचारणा ॥ ४ ॥

अल्पाक्षरमसांदिग्धं सारवद्विद्यतोमुखम् ।

अस्तोभमनवद्यं यत्सूत्र सूत्रविदो विदुः ।

इति सूत्रलक्षणशास्त्रोक्ताल्पाक्षरत्वादिलक्षणयुक्तस्य गौतमसूत्र-
स्य कथमपरिग्रह इत्याशङ्क्य गौतमसूत्रे विद्यमानोऽविशदार्थलक्ष-
णो दोषोऽल्पाक्षरत्वेन व्याकुलत्वरूपो दोषो विद्यतोमुखत्वेना-
पूर्णत्वात्मको दोषः सारवत्त्वेन एवं सूत्रकरणेन लोकमर्यादातिक्र-
मश्चानवद्यत्वेन अक्षैर्युष्माभिर्गुणत्वेनाभ्युपेताः न तूक्तदोषगुणनि-
र्मुक्ताल्पाक्षरत्वादयस्तत्र घटन्त इत्याह । विवक्षितेति । अत एव
हि भगवन्नाथमुनिभिर्गौतमसूत्रमर्यादामवधीर्य न्यायसरणिर्निबद्धे-
त्याह । भगवदिति । न केवलं नाथमुनिभिरन्यैरपि पराशरमहा-
रक्षादीनि स्वमतप्रसारणेन प्रमाणादिविचारणा कृतत्वाह । तदर्वा-

१ टीकायामन्यत्रामेति तत्र प्रतिशेदयेत्येतर्थादिसप्तकपातपरिग्रहाः सूत्रवर्गत्व-
मन्यत्रात्वम् । सगततदेवनिर्गतकथमप्यतर्कनिश्चयवन्निमित्तत्वम् । सत्यमवर्तकत्वं
सरवत्त्वम् । योगविभागविभेदिकार्थबोधनं विवक्षितेतिमुक्तम् । अनर्थक्यदहितत्वमस्तो-
भम् । पण्डितेति कल्पनकल्पनरूपमिति बोध्यम् ।

तदयं भाष्यस्वरसमिद्धो बहिष्कारपक्षः । अङ्गीकाराका-
 ह्निणामक्षपादीयमप्यस्मदुक्तैकान्ततया स्यास्यत इति तथैव स्था-
 पयिष्यामः । अतो वयमपि महतामुक्तार्थतात्पर्यकल्पनेन नाप-
 राध्येम । न्यूनाधिकविरुद्धव्यपदेशादीनां लक्षणलक्षणोक्तीनां
 चाध्याहारान्यपर्याभ्यां तद्भक्तैरपि निर्वाहात् । तथास्मिन्
 यत्र स्फुटश्रुतिस्मृतिशारीरकाविरोधः स उद्देशतो निरुह्यते ।
 यत्तावत्सूत्रितं प्रथमाध्याये “घ्राणरसनचक्षुस्त्वक्श्रोत्राणीन्द्रि-
 याणि भूतेभ्यः, इति । अत्र ज्ञानेन्द्रियपञ्चकोपादानं नेन्द्रिया-
 न्तरप्रतिषेधार्थम् । मनसः पृथक्प्रमेयतयोद्देशात् । अनन्तरमेव

गमिरिति । एवं भाष्यस्वारस्यानुगुण्येन गौतमसूत्रस्य बहिष्कारपक्ष
 एव ज्ञात इत्याह । तदिति । गौतमपक्षपातेन गौतमीयाङ्गीकारं ये
 काङ्क्षन्ति तेषामस्मदुक्तैकार्थ्येनाङ्गीकारोऽस्त्वित्याह । अङ्गीकाराका-
 ह्निणामिति । सूत्रस्यायुक्तार्थकल्पनेन पक्षिलादय एव गौतम-
 स्थापराध्यन्ति न वयमित्याह । अत इति । न्यूनांशेऽधिकप्र-
 क्षेपः अधिकांशस्य विरुद्धांशस्यान्यार्थत्वकल्पनमलक्षणस्य लक्ष-
 णतया कथनेऽप्यन्यकल्पनं च तच्चन्द्रकैः पक्षिलादिभिरपि क्रिय-
 माणं तस्य निर्वाह एव न तस्यापराधः । तन्न्यायोऽस्मास्वपीत्या-
 ह । न्यूनाधिकेति । आदिपदेनासङ्गतनिरर्थकोक्ती गृह्येते । प्रति-
 ज्ञातं निर्वाहं प्रथमाध्याये प्रथमं दर्शयति । यत्तावदित्यादिना ।
 घ्राणरसनेत्यादिसूत्राणि तन्मतानुसारेण व्याख्यायन्ते । घ्राणं
 रसनं चक्षुस्त्वक् श्रोत्रं चेतानीन्द्रियाणि भूतेभ्यः पृथिव्यतेजोवा-
 य्वाकाशेभ्यः प्रभवन्तीत्यर्थः । अत्र प्रथममेतावन्त्येवेन्द्रियाणीति
 अमं धारयति । अप्रेति । पृथक् प्रमेयतयेति । “आत्मशरीरेन्द्रि-
 यैर्बुद्धिमनः प्रवृत्तिदोषप्रेत्यमायफलदुःखापवर्गाश्च प्रमेयम्” इति
 सूत्रेऽभिधानादित्यर्थः । युगपदिति । विभुनात्मनाधिष्ठितेष्वि-

च “युगपज्ज्ञानानुत्पत्तिर्मनसो लिङ्गम्” इति लक्षणकरणात् ।
अभ्युपगमासिद्धान्तन्यायेन च तदिन्द्रियपरीक्षणात् ।

अतश्चोक्तेन समानयोगक्षेमयुक्तिप्रमाणेन कर्मेन्द्रियवर्ग
उपलक्षणीयः । “प्रवृत्तिर्वाग्बुद्धिशरीरारम्भ” इति सूत्रेण वा
तत्तिसाद्धिः । वाचः कण्ठोक्तेः पाण्यादिचतुष्टयस्य शरीरव्या-
पारकरतया सूचनादिति । शरीरके तु “सप्त गतेर्विशेषित-
त्वाच्च,, इति पूर्वपक्षमुपक्षिप्यासाधयच्च हस्तादीनामपीन्द्रियत्वं
भगवान् वादरायणः । “हस्तादयस्तु स्थितेऽतो नैवम्” इति ।

न्द्रियेषु नानाथेसंवद्धेष्वपि यत्सयोगक्रमवशाज्ज्ञानोत्पत्तिः क्रमते
तन्मन इति लक्षणकरणादित्यर्थः । ननु तस्य प्रमेयत्वेऽपीन्द्रि-
यत्वानङ्गीकारोऽस्त्वित्यत आह । अभ्युपगमेति । कणादाभ्युपगतस्य
मन इन्द्रियत्वस्य गौतमीयैरप्यङ्गीकारादित्यर्थः । अतश्चेति । मनस इन्द्रिय-
परिगणनसूत्रे पाठाभावेऽपि ज्ञानरूपक्रियाकरणत्वरूपेण लिङ्गेन मनः
पष्ठानीन्द्रियाणीत्यागमेन च यथेन्द्रियत्वमङ्गीक्रियते तथा हस्ता-
दीनामप्यादानादिलक्षणक्रियाकरणत्वेन इन्द्रियाणि दशैकं चे-
त्यागमेन चेन्द्रियत्वमवर्जनीयमिति तान्यपि तत्रोपलक्षन्तामि-
त्यर्थः । ननु कर्मेन्द्रियाणां सूत्रान्तरेऽप्यग्रहणं तेषामत्रोपलक्षणीय-
तेत्यत आह । प्रवृत्तिरिति । अत्र बुद्धिशब्देन मनो व्यपदिश्य-
ते । वाङ्मनः शरीराणामारम्भ औदासीन्यव्यवच्छेदः । पुण्य-
पापरूपक्रियेति यावत् । सा प्रवृत्तिरिति सूत्रार्थः । कथमेतज्ज्ञा-
यत इत्यत आह । शरीरके त्विति । तत्र हि किमिन्द्रियाणि
सप्तैव उत एकादशेति संशय्य “सप्त गतेर्विशेषितत्वाच्च” इति
पूर्वपक्षः कृतः । अत्यर्थः । इन्द्रियाणि सप्तैव कुतः गतेः सप्त
श्रणाः प्रभवन्तीत्यादिषु सप्तानामेव जीवेन सह सञ्चारव्यवस्थात्
“यदा पञ्चायतिष्ठन्ते ज्ञानानि मनसा सह । बुद्धिश्च” इति सप्ता-
नामेव योगकाले ज्ञानानीति विशेषितत्वाच्चेति । “हस्तादयस्तु

भूतेभ्य इति च नोपादानाभिप्रायम् । अहङ्कारोपात्तानामाप्या-
यकभूतविवक्षयापि तदुपपत्तेः । तथा च वेदार्थसङ्गदे “एवमा-
हङ्कारिकाणामिन्द्रियाणां भूतस्थाप्यायनं महाभारत उच्यते”
इति समाधानम् । ऋष्यन्तरवाक्यस्यापि समानन्यायस्य नि-
र्वाहार्थं परस्परविरुद्धेषु प्रमाणवाक्येषु तात्पर्यविशेषपरिकल्पन-
या परिहार एव हि पण्डितकृत्यम् । अनित्यमनोवादिभिरपि हि
“अन्नमयं हि सोम्य मन, इति श्रुतिराप्यायनपरतयैव योज्या ।
तुल्यमिदमन्यत्रापीति । यत्तु “बाधनालक्षणं दुःखं, तदत्यन्त-
विमोक्षोऽपवर्गे,, इति तत्र दुःखात्यन्तनिवृत्तेरपवर्गत्वं सर्वा-
ङ्गीकृतम् । न च तत्रानन्दः श्रौतः कण्ठोक्त्या प्रतिपिध्यते ।

स्थितेऽनो नैधम्” इति । तुशब्दः पूर्वपक्षव्यावृत्त्यर्थः । हस्तादयः
कर्मेन्द्रियाणि स्थिते शरीरे उपकारकाणि अतो नैवं न सत्तैवे-
न्द्रियाणि “दशोमे पुरुषे प्राणा आत्मिकादश, इन्द्रियाणि दशैकं
च” इत्यादिश्रुतिस्मृतिभ्यामुपकारकत्वाविशेषाच्च । हस्तादीनां
कर्मेन्द्रियाणामपीन्द्रियत्वमवर्जनीयमित्यर्थः । इन्द्रियाणां भूतोपा-
दानवत्त्व व्यावर्तयति । भूतेभ्य इति । अहङ्कारोपात्तानामिति ।
सास्त्रिकाहङ्कारोपादानानामित्यर्थः । “देवा वैकारिका मता” इति हि
स्मर्यते । आप्यायकभूतविवक्षयेति । अन्यथा त्वन्मते श्रोत्रस्या-
काशात्मकत्वेनाकाशजन्यत्वाभावात् भूतेभ्य इति सूत्रमसङ्गतमेव
स्यादिति भावः । समाधानमिति । भृगुमरद्वाजसम्भादे ।

भूमेर्गन्धगुणं वेत्ति रसं चाद्भ्यः शरीरवान् ।
उयोतिः पश्यति रूपाणि स्पर्शं वेत्ति च चायुतः ॥ १ ॥
शब्दं शृणोति च तथा आकाशात्तु शरीरवान् ।

१ वेदार्थं समग्रं इति । वेदान्तसारी वेदान्तदीपो वेदार्थं समग्रं । गणनीयभाष्यसूत्रभाष्य
नित्यक्रमा इति । इत्युक्तेषु भाष्यकारचित्तेषु मन्त्रमुपनिषेषु मन्त्रे श्री
धरणयो समर्पितो भास्वरपादशङ्करमतप्रयुक्तिनिरसनपूर्वकं निर्देशवेदान्तार्थस्य
च ब्रह्मज्ञानवादिशाङ्कर्यच विचार्यभास्वरमतविचारारम्भे इत्यर्थः ।

१ आन्दोर्गन्धगन्धपाठके पञ्चम खण्डे

तदभिप्राये चानन्यथासिद्धं किमपि न लिङ्गं पश्यामः । अत एव हि भूषणपते नित्यसुखमवेदनसम्बन्धसिद्धिरपवर्गे साधिता । एतेन “तस्मात् सर्वदुःखविमोक्षोऽपवर्ग” इति चतुर्थाध्याय-
वाक्यमपि निर्व्यूढम् । तत्राप्यानन्दनिषेधाभावात् । यच्च शा-
रीरकद्वितीयाध्यायविरुद्धमिह द्वितीयाध्याये अवयविसमर्थन-
मितीवाभाति तदपि तदेकार्थं योजयितुं शक्यम् । तथाहि
इत्यत्र मोक्षधर्मः ।

शब्दः श्रोत्रं तथा खादित्रयमाकाशसम्भवम् ।
वायोः स्पर्शं तथा चेष्टा त्वक्चैव त्रितयं स्मृतम् ॥
रूपं चक्षुस्तथा व्यक्तिस्त्रितयं ज्योतिरुच्यते ।
रसः क्लृप्तश्च जिह्वा च त्रयं जलगुणाः स्मृताः ॥

घ्राणं घ्रेयं शरीरं च तेषु भूमिगुणाः स्मृताः । इत्युक्तम् ।
इन्द्रियाणां भूतजन्यत्ववचनं भूताप्यायनपरमिति समाधानं गौ-
तमवाक्यस्यापि तुल्यन्यायस्य निर्वाहकमित्यर्थः । आप्यायनं पोष-
णम् । तत्रैव ।

आप्यायन्ते च ते नित्यं धातवस्तैस्तु पञ्चभिः ।

इति सुव्यक्तमभिहितम् । अनित्यमनोवादिभिरिति । आहङ्कारि-
कमनोवादिभिर्वेदान्तिभिरित्यर्थः । मोक्षप्रतिपादकसूत्रचिरोधं प-
रिहरति । यन्त्विति । बाधनालक्षणं दुःखम् । प्रतिकूलवेद्यत्वं दुःख-
लक्षणमित्यर्थः । तदत्यन्तविमोक्षोऽपवर्ग इति । तस्य दुःखस्यात्य-
न्तविमोक्षोऽत्यन्तनिवृत्तिः । निवृत्तेरात्यन्तिकत्वं नाम निवृत्तस-
जातीयस्य तस्मिन्नेवात्मनि पुनरनुत्पाद इति । अनन्यथासिद्धमि-
ति । आनन्दानुक्तिमात्रस्यान्यथासिद्धत्यादिति भावः । अवयवि-
साधकसूत्राणामन्यपरतया निर्वाहं प्रतिजानीते । यच्चेति । शारी-
रकद्वितीयाध्यायविरुद्धमिति । शारीरकद्वितीयाध्याये हि “तदनन्य-
त्वमारम्भणशब्दादिभ्यः” इत्यादिनोपादानोपादेययोरनन्यत्वं सा-
धितम् । तद्विरुद्धमवयविसाधनमित्यर्थः । अवयविसाधकत्वेन

“नचैकदेशोपलब्धिरवयविसद्भावात्” । साध्यत्वादवयवि-
नि संदेहः, । सर्वाग्रहणमवयव्यसिद्धेः, । धारणाकर्षणो-
पपत्तेश्च, । सेनावनवद्ग्रहणमिति चेन्नातीन्द्रियत्वादणूनाम्,
इत्येतानि हि तत्सूत्राणि । न तानि विरुध्यन्ते । सेनावना-
दिन्यावृत्तोऽवयव्यारम्भकतया समवायिकारणतयाभिमत-
वस्थाविशेषापन्नः संघातविशेष एवावयविशब्देन नि-
र्दिश्यत इत्यविरोधात् । तावतैवोपलम्भव्यवहारविशेषादेश-
रितार्थत्वात् । अतीन्द्रियाणुवचनमपि मदीपावयवानामि-

प्रतीयमानानि सूचाण्यनुवदति । नचेत्यादिना । अवयविसद्भावा-
द्देतोरेकदेशोपलब्धिरन्यान्यथा यावान् देश इन्द्रियसंयुक्तस्तावतः
प्रदेशस्यैव ग्रहणं स्यात् । नतु घटः पट इत्यादिप्रतीतिरित्यर्थः ।
साध्यत्वादिति । अवयविनः पदार्थान्तरस्यावयवजन्यत्वात्तस्मिन्नव-
यविनि घटो वा चल्मीकं वेति संदेह उपपद्यते । अन्यथा घटच-
ल्मीकयोर्मृत्समूहरूपत्वेनाविलक्षणत्वेन न संदेहः स्यादिति भावः ।
सर्वाग्रहणमिति । यत्र राश्यादौ नावयव्यस्ति तत एव न सर्वग्रह-
णम् । अपित्वेकदेशग्रहणम् । अन्यथा तत्राप्येको घट इति घटको
ऽयं पदार्थ इति प्रतीतिः स्यादित्यर्थः । धारणाकर्षणोपपत्तेश्च ।
घटपटादौ जलघोटादिधारणं वृक्षादौ शाखाद्येकदेशाकर्षणेन
सर्वाकर्षणं च दृश्यते तदुभयमप्यवयव्यङ्गीकार एवोपपद्यते ।
अन्यथानारब्धावयवविषु चूर्णपुञ्जादिष्वपि तत्प्रसङ्ग इत्यर्थः ।
सेनावनवदिति । सेनावनयोऽनारब्धावयवित्वेऽपि यथैकत्वबुद्धिस्त-
थानारब्धावयवविष्ववयवममूहेऽप्येकत्वबुद्धिरुपपद्यत इति चेन्न
समूहान्भूतानां पार्थिव्यादिपरमाणूनामतीन्द्रियत्वात् सर्वाग्रहणा-
दिदोषाः स्युरेव । सेनावनयोस्तु समूहान्तर्गतानां समूहिनामै-
न्द्रियकत्वादेकत्वबुद्धिरुपपद्यत इत्यर्थः । अविरोधमेवाह । से-
नेति । व्यवहाराविशेषः । धारणाकर्षणे । आदिपदेन सन्देहो नृ-
ह्यते । अतीन्द्रियाणुवादाविरोधं परिहरति । अतीन्द्रियाणुवचनम-

चैन्द्रियकाणामेवावस्थाविशेषेणातीन्द्रियत्वाभ्युपगमादविरुद्धम् ।
अव्यक्तमेव हि त्रिगुणद्रव्यमवस्थाविशेषाद्वक्तं भवतीत्याग-
मिकाः । प्रत्येकमुपलम्भायोग्यानामपि संहतिविशेषरूपावस्था-
भेदादैन्द्रियकत्वं तत्तारतम्यादिकं च हिमानीचूर्णपुञ्जादिष्व-
नारब्धावयविषु लोकासिद्धम् । उपमानाख्यप्रमाणान्तरसमर्थ-
नं तु न्यायैकदेशिभिरेवोपमानस्यानुमानान्तर्भावप्रतिक्षेपमा-
त्रपरतया निर्व्यूढम् । यच्च 'पूरणप्रदाहपाटनानुपलब्धेश्च स-
म्बन्धाभाव' इति शब्दार्थसम्बन्धाभावमुपाक्षिप्य परिहरता

पीति । तारतम्यादिकमित्यादिपदेन शैत्यचक्षुः शोभादिकार्यवि-
शेषो गृह्यते । हिमानी हिमसंहतिः । अनारब्धावयविष्विति ।
तत्रावयव्यनङ्गीकारादिति भावः । उपमानसाधनविरोधं परिहर-
ति । उपमानाख्येति । 'प्रत्यक्षानुमानोपमानशब्दाः प्रमाणानि,
इति सूत्रे उपमानस्य पृथग्रहणमुपमानस्यानुमानान्तर्भावप्रतिक्षे-
पार्थं नतु पार्थक्येन प्रामाण्यप्रासिद्ध्यर्थमिति नैयायिकैकदेशि-
भिरेव निर्व्यूढम् । यथा ते वर्णयन्ति । प्रत्यक्षमेकमिति चार्वा-
काः । कणादसुगतौ पुनरनुमानं च । ते द्वे, शब्दश्चेति
सांख्याः । नैयायिकैकदेशिनस्ते उपमानं चेति के-
चनेति । तस्मान्नास्माभिस्तत्र यतितव्यमिति भावः ।
शब्दसामयिकत्वप्रतिपादकसूत्रविरोधं परिहर्तुं तान्येव सूत्रा-
ण्यनुवदति । यच्चेत्यादि । अवादिशब्दानां जलरूपार्थसम्बन्धे
घटादीनामिव पूरणं स्यात् । वन्ध्यादिशब्दानामग्निरूपार्थसम्बन्धे
तृणादेरिव दाहः स्यात् । पृथिवीपाषाणादिशब्दानां पृथिवीपा-
षाणादिरूपार्थसम्बन्धे पट्टादेरिव पाटनं स्यात् । नचैतान्युप-
लभ्यन्ते । अतः शब्दानामर्थानां च न सम्बन्ध इत्याक्षिप्येत्य-
र्थः । शब्दार्थव्यवस्थानादप्रतिषेधः । शब्दानामर्थानां च व्यव-
स्थितत्वात् गुणत्वेन द्रव्यत्वेन च व्यावृत्तस्वरूपत्वात् न पूरणा-
दिप्रसक्तिः । द्रव्येष्वेव हि तथा भावः । तस्मादप्रतिषेधो न
सम्बन्धस्य निषेध इत्यर्थः । न सामयिकत्वाच्छब्दादर्थे प्रत्यय-

“शब्दार्थव्यवस्थानादप्रतिषेधः, । न सामयिकत्वाच्छब्दार्थ-
प्रत्ययस्य, इत्यादिना सामयिकत्वमुक्तम् । तदपि संप्रति-
पन्नसामयिकद्वारानुमानादिविलक्षणसम्बन्धविशेष रूपापनार्थ-
मिति योज्यम् । अनादिनिधनाविच्छिन्नसम्प्रदायवेदवृत्तीनां
पदानां मन्वादिवचनविरुद्धसांकेतिकत्वोपपादनकलृप्त्यसम्भ-
वात् । यच्च “मन्त्रायुर्वेदप्रामाण्यवच्च तत्प्रामाण्यमाप्तप्रामा-
ण्यात्” इति एतदपि अनादिनिधनस्यैव वेदस्य प्रतिकल्प-

स्य इति शब्दाज्जायमानस्यार्थविषयस्य प्रत्ययस्य सामयि-
कत्वात् । संकेतमूलत्वात् । सम्बन्धनिषेधो न सम्भ-
वति । समयस्यैव सम्बन्धत्वादित्यर्थः । परिहरति । तदपी-
ति । संप्रतिपन्नादित्यादिसामयिकशब्दप्रदर्शनमुपेनानुमानवि-
लक्षणः “औत्पत्तिकस्तु शब्दार्थेन सम्बन्धः” इति सूत्रप्रतिपा-
दितो नित्यः सम्बन्धः शब्दार्थयोरप्यभ्युपगन्तव्य इत्येव तत्सूत्र
तात्पर्यं नतु समय एव सम्बन्ध इत्यैदंपर्यमित्यर्थः । तत्र हेतुमा-
ह । अनादिनिधनेति । अनादिनिधनेष्वविच्छिन्नसम्प्रदायेषु वे-
देषु विद्यमानानां पदानां मन्वादिवचनविरुद्धं सांकेतिकत्वं दु-
रुपपादमिति भावः । आप्तोक्तत्वेन वेदप्रामाण्यसमर्थनसूत्रविरो-
धं परिहर्तुमनुव्रदति । यच्चेति । मन्त्राणां पञ्चरात्राद्यागमोक्तानामा-
युर्वेदस्य घेद्यकस्य च यथाप्तपुरुषप्रणीतत्वेन प्रामाण्यं तथैव
तस्य वेदस्याप्याप्तोक्तत्वेन प्रामाण्यम् । आप्तस्य वेदप्रणेतुरीद्वयस्य
प्रामाण्यादयाधित्तज्ञानाश्रयत्वादिति सूत्रार्थः ।

अत एव च नित्यत्वम् ।

अनादिनिधना हेतुवा वागुत्सृष्टा स्वयम्भुवा ।

आदौ वेदमयो दिव्या यतः सर्वं प्रसूयते ।

इति मन्त्ररुत्वेन प्रसिद्धानामपि घसिष्टविश्वामित्रादीनां वेद-
जन्मत्वाभ्यानात् मन्त्ररुत्वे तद्दृष्टत्वमेव न तु मन्त्रकर्तृत्वमित्यवसी-
यते । अतो वेदनित्यत्वस्य नानुपपत्तिः । नन्येवमपि प्राकृतप्र-
लये शब्दस्य तदुपपादानभूतादङ्कारादेश्च नष्टत्वात्कथं वेदनित्यत्वं

मीश्वरेणाप्ततमेन यथापूर्वं प्रवर्तनमभिसंधायेति सुगमम् । वर्णानित्यत्ववर्णनं तु न श्रुत्यादिविरुद्धम् । मृत्युतानुकूलमेव । शारीरकदेवताधिकरणे हि वर्णानित्यत्वमवगम्यैव हि “अत एव च नित्यत्वं, समाननामरूपत्वाच्चावृत्तावप्यविरोधो दर्शनात्स्मृतेश्च” इति वेदनित्यत्वं साधितम् । यच्च जैमिनीयशब्दाधिकरणे वर्णनित्यत्वसमर्थनं व्याचख्युः स तु व्याख्यातृणामेवापराधः । असाङ्केतिकवाचकाकारनित्यत्वपरत्वेनान्यपरत्वात्तस्याधिकरणस्य । यच्च द्वितीयाध्यायान्ते “व्यक्त्याकृतिजातयस्तु पदार्थः” इत्युक्तम् । तत्रापि न वैशेषिकाभ्युपगतजातिस्वीकारे लिङ्गं पश्यामः । नह्यत्र द्रव्यगुणादिपदार्थपरिसंख्यानं क्रियते । “ते विभक्त्यन्ताः पदम्” इति प्रतिपादितपदवाक्यप्रदर्शनपरत्वात् । अनन्तरं च तिसृणामेव लक्षणमाह “व्यक्तिर्गुणविशेषाश्रयो मूर्तिः, आकृतिर्जातिलिङ्गाख्या,

कथं वा सर्वेषां वेदशब्दप्रभयत्वं तत्राह “समाननामरूपत्वाच्चावृत्तावप्यविरोधो दर्शनात्स्मृतेश्च” इति कृत्स्नोपसंहारे जगदुत्पत्त्यावृत्तावपि पूर्वोक्तसमाननामरूपस्य तदवस्थत्वादेव न शब्दानित्यत्वम् ॥

सूर्याचन्द्रमसौ धाता यथापूर्वमकल्पयत् ।

यथर्तुष्टुलिङ्गानि नानारूपाणि पर्यये ।

दृश्यन्ते तानि तान्येव तथा भावा पुगादिषु । इति श्रुतिस्मृतिभ्यां तथैव प्रतिपादनाद्वेदस्य नित्यत्वमपौरुषेयत्वं चेति सूत्रार्थः । जात्यभ्युपगमसूत्रमनूय परिहरति । यच्चेति । नहीति । नह्यत्र प्रमेयपरिगणनं क्रियते येन जातेः पदार्थान्तरत्वं स्यात् किन्तु पदानामभिधेयत्वस्वरूपमुच्यते । अत एव तदनुगुणमेवोत्तरत्रापि लक्षणमुच्यत इत्यर्थः । व्यक्तिरिति । गन्धादिगुणाश्रयत्वं व्यक्तिलक्षणमित्यर्थः । इदं च चक्ष्यमाणवस्तुस्वरूपकथनम् । आकृतिरिति । जातेः सामान्यस्य लिङ्गत्वेन

समानप्रत्ययमवाकारात्मिका जातिः” इति इह तु वस्तुस्वरूप-
निरूपितस्वरूपविशेषकधर्मस्वरूपनिरूपकधर्मविषयतया यथा-
सम्भवं योज्यम् । अतो न द्वितीयाध्यायेऽपि वेदान्तविरोधः ।
तृतीये “दर्शनस्पर्शनाभ्यामेकार्थग्रहणात्” इत्यादिकं बाह्यान्तरे-
न्द्रियनिरूपणादिकं चात्यन्तोपयुक्तम् । न च मनोनिवृत्त्या-
दिकं तत्र सूत्रितम् । येन तदुत्पत्त्यादिश्रुतिकोपः । यच्चात्रो-
क्तम् । “गन्धक्लेदपाकव्यूहावकाशदानेभ्यः पाञ्चभौतिकं श्रुति-
प्रामाण्याच्च” इति । एतदेव यथाश्रुतं सिद्धान्ततया स्वीकार्यम् ।

व्यञ्जकत्वेन यत्संस्थानमाप्यायते सा जातुतिः । जातिव्यञ्जकसं-
स्थानत्वमाकृतित्वमित्यर्थः । इदं च दृश्यमाणनिरूपितस्वरूपध-
र्मकथनम् । अनुगतत्वस्य व्यक्त्यन्तरग्रहणाधीनग्रहत्वाग्निरूपित-
स्वरूपत्वम् । अत एव कमस्याधिवक्षितत्वमभिप्रेत्याह । यथा-
सम्भवमिति । तृतीयाध्यायोक्तः सर्वाऽप्यङ्गीकार्य इति न स्फुट-
विरोधप्रतीतिस्तत्रेत्याह । तृतीय इति । ननु तत्रत्यं मनोवृत्त्यत्वं
कथमभ्युपेयमित्यत आह । नचेति । शरीरस्य पाञ्चभौतिकत्वो-
क्तिर्न विरुद्धा । अस्माभिर्ज्ञानिसाङ्कार्यस्य द्योपतयानभ्युपगमात् ।
तथैव न्यायसिद्धान्तज्ञे प्रपञ्चयिष्यमाणत्वात् इत्यभिप्रेत्याह ।
यचेति ॥

चेष्टा वायुः समाकाशमूष्मानिः सलिलं द्रव्यः ।

पृथिवी चात्र सङ्घातः शरीरं पाञ्चभौतिकम् ॥

इतिमोक्षधर्मदशमाध्यायोक्तरीत्या गन्धद्रवत्याग्रादिपाकावयवा-
दिसमूहोभावविपरदानानां पृथिव्यादिभूतपञ्चककार्याणां शरीरे
विद्यमानत्वात् शरीरं पाञ्चभौतिकं “तासां त्रिवृतं त्रिवृतमेकैका-
मकरोत्” इतिश्रुतिश्च तथैव प्रतिपादयतीत्यर्थः । ननु गन्धादि-
सूत्रे शब्दस्य घाट्वादिगुणत्वानङ्गीकाराद्विरोध इत्याशङ्क्य अत्र
सूत्रे गन्धादिग्रहणेन न शब्दपरिसंख्या क्रियते अपितु पृथिव्या-
दिषु गन्धादयः सन्त्येवेत्येतादुच्यते । तेषु शब्दसिद्धिस्तु प्रत्यक्षप्र-
माणात् पुराणान्तरवचनाच्च भवत्यतो न तत्सूत्रविरोध इत्याह ।

यदपि “गन्धरसरूपस्पर्शशब्दानां स्पर्शपर्यन्ताः पृथिव्या अग्ने-
जोवायूनां पूर्वं पूर्वमपोह्लाकाशस्योत्तर” इति गुणव्यवस्थापनं
तत्र तु तथैवाभ्युपगमेऽपि न वस्त्वन्तरविरोधः । तथाप्याकाशा-
दिषु शब्दादेरेकद्वित्रिचतुःपञ्चक्रमेण पुराणेषु पाठात् । आ-
काशानुप्रवेशात् आकाशादन्यत्र शब्द इति निर्वाह्ये वाय्वाद्यनु-
प्रवेशादुत्तरोत्तरेषु स्पर्शादिरिति निर्वाहुं शक्यत्वात् । उपलम्भा-
न्वयव्यतिरेकाभ्यां व्यवस्थापनस्यापि समत्वात् । गन्धादिसूत्रं
पृथिव्यास्ते सन्त्येवेत्ययोगव्यवच्छेदेन योज्यम् । आकाशस्यो-

यदपीति । न वस्त्वन्तरविरोध इति । न शब्दाङ्गीकारविरोध इत्य-
र्थः । तर्हि तत्र शब्दसिद्धौ किमानमित्यत आह । तथापीति ।
गौतमेनानुक्तत्वेऽपीत्यर्थः । पुराणेषु पाठादिति । श्रीविष्णुपुराणे ।

आकाशवायुतेजांसि सलिलं पृथिवी तथा ।

शब्दादिभिर्गुणैर्ग्रह्यन् ? संयुक्तान्युत्तरोत्तरैः ॥

इति मोक्षधर्मं दशमाध्याये ।

शब्दः स्पर्शश्च रूपं च रसो गन्धश्च भूगुणाः ।

शब्दः स्पर्शश्च रूपं च रसश्चापां गुणाः स्मृताः ।

शब्दः स्पर्शश्च रूपं च त्रिगुणं ज्योतिरुच्यते ।

शब्दः स्पर्शश्च वायव्यः स्पर्शश्च बहुधा स्मृतः ।

तत्रैकगुणमाकाशं शब्द इत्येव स स्मृतः ।

इति च पाठादित्यर्थः । ननु पृथिव्यादिषु शब्दोपलम्भस्याका-
शानुप्रवेशकृतत्वेनान्यथासिद्धत्वाच्च तत्र शब्दसिद्धौ प्रत्यक्षं प्र-
माणं तत एव पुराणवचनमपि निर्वाह्यमित्यत आह । आकाशा-
नुप्रवेशादिति । वाय्वादीति । पृथिव्यादिषु वाय्वाद्यनुप्रवेशकृत
एव स्पर्शाद्युपलम्भ इत्यन्यथासिद्धितौल्येन स्पर्शादिरपि नाङ्गीकि-
येतेत्यर्थः । स्पर्शादेः पृथिव्यादिगुणत्वेनोपलम्भात्तद्गुणत्वव्य-
वस्थापने शब्दस्यापि पृथिव्यादिगुणत्वेनोपलम्भात् तद्गुणत्व-
व्यवस्थापि स्यादित्याह । उपलम्भेति । नन्वेवं स्पर्शादयः
पृथिव्याः सन्त्येवेत्ययोगव्यवच्छेदपरतया सूत्रैकदेशो योजनीयः ।

त्तर इत्यत्र तु तस्य स एवेत्यन्ययोगव्यवच्छेदेन । कति कति चैवं
 सूत्राणि छिष्टानि परैरपि निरूप्यन्ते । यच्च स्वगुणान्नो-
 पलम्भत इति इन्द्रियाणि कस्मादिति चेत् सगुणानामिन्द्रियभा-
 वादित्यत्र न शब्दगुणोपलब्धेरित्युक्तम् । तत्रापि श्रोत्रेन्द्रियस्या-
 काशाप्यायितत्वात् आप्यायकगुणस्य तद्गुणतां पटनैरूपे पा-
 नीयसैरभादिवत् प्रकल्प्योत्तरमुक्तम् । अथवा यथागममाहं-
 कारिकत्वमिन्द्रियाणामज्ञानतद्योगे भूतेन्द्रियवादे स्थित्वैवेदमुत्त-
 रं गूढाभिप्रायेण दीयत इति । एतदुक्तं भवति । भवता कि-
 मिन्द्रियगुणोपलम्भाभाव उच्यते किं वा तदाप्यायकगुणोपल-
 म्भाभावः । पूर्वअङ्गीकार एवोत्तरम् । शब्दादीनामिन्द्रियगु-
 णत्वादुत्तरत्र व्यभिचार इति । अतो न वेदान्तविरोधप्रसङ्गः ।
 चतुर्थे चाध्याये भट्टाचिरागद्वेपादिनिरूपणमात्मनित्यत्वादि

आकाशस्य शब्द एव गुण इत्यन्ययोगव्यवच्छेदेन तदेकदेशान्तरं
 योजनीयमिति सूत्रास्वारस्यं स्यादित्यत आह । कतिकतोति ।
 शब्दस्य श्रोत्रेन्द्रियगुणत्वसूचकसूत्रविरोधपरिहाराय सूत्रमनुव-
 दति । यद्येति । अक्षुण्णदीनामिन्द्रियाणि स्वगत रूपं न गृह्णन्ति
 ताकुल इति चोद्ये उत्तरम् सगुणानामिन्द्रियभावादिति । गुणवि-
 शिष्टानामेवेन्द्रियत्वेन स्वगुणान् प्रति स्वमिन्द्रियत्वलक्षणतापच्छे-
 दकाभावात् तैः स्वगतरूपादिकं न गृह्यते इति । अथ शङ्कते ।
 न शब्दगुणोपलब्धेरिति । सगुणानामिन्द्रियभाव इत्यर्थं पक्षो
 न भवति श्रोत्रेण स्वगुणः शब्दो गृह्यते इति धनः । अन्यथा श्रो-
 त्रेण शब्दानुपलब्धिप्रसङ्ग इत्यर्थः । गूढाभिप्रायेणेति । किमि-
 न्द्रियगुणोपलम्भाभाव उच्यते उत तदाप्यायकगुणोपलम्भा-
 भाव इति विकल्पे ऽभिप्रायो गूढः । पूर्वत्र सगुणानामिन्द्रियभावा-
 दित्युत्तरम् । उत्तरत्र न शब्दगुणोपलब्धेरित्युत्तरमिति सूत्रद्वयं
 व्याचष्टे । एतदुक्तं भवतीति । अनिन्द्रियगुणत्वादिति । इन्द्रिया-

ना भेत्यभावादिप्रतिपादनम् अनिमित्तोत्पत्तिसर्वनित्यत्वादिनि-
राकरणं चात्यन्तानुगुणम् । अवयविप्रसङ्गश्च प्रागुक्तन्यायेन
नेतव्यः । पञ्चमस्तु जातिनिग्रहस्थानमात्रोपक्षीणो न क्वचित्त्वे
उपकरोति । व्यवहाराङ्गविमर्शसौन्दर्यासौन्दर्यादिकं तु वास्तव-
लक्ष्यलक्षणयुक्त्यादिपरामर्शवैज्ञानिकैरर्थस्थितिमात्रानुसारेण ना-
दरणीयम् । यत्पुनरर्वाग्भिरक्षचरण-पञ्चाध्याय्यां कुशकाशाव-
लम्बनेन कणचरणकथां निवेद्य नैगमिक्यः पदव्यो निरुध्य-
न्ते । तत्र तु नूनं स एव गौतमः प्रहंसतीति स्वीकारपक्षः ।

यद्वा नातिवह्निष्कारो नातीव च परिग्रहः ।

सांख्यादिवदिहापि स्यात्समाधिस्तौपतण्डुलः ॥

उपजीव्यबहुत्वेन विद्यास्थाननिवेशनम् ।

विरुद्धांशैकविषया सूत्रादिषु बहिष्क्रिया ॥

। णामाहंकारिकत्वादित्यर्थः । अनिमित्तेति । अहेतुकमेव कार्यमु-
त्पद्यते सर्वेषां पदार्थानां नाशित्वं वा सर्वेषां नित्यत्वं वा न तु
नित्यानित्यव्यवस्थेत्येवमादीनां मत्तप्रलापानां निराकरणं प्र-
तिक्षेपः । तत्र प्रसक्तस्यावयविसाधनस्य गतिमाह । अवयवी-
ति । तत्त्वज्ञानानुपकारमेवाभिज्ञानादरमुखेन दर्शयति । व्यवहा-
रेति । व्यवहारस्य कथाया अङ्गे यो विमर्शः प्रमाणोपन्यासः
तस्य छलादिदोषराहित्यं सौन्दर्यं तद्वत्त्वमसौन्दर्यम् । आदिश-
ब्देन निग्रहस्थानादिरूपो दोषो गृह्यते । वस्तुसंबन्धिलक्ष्यलक्ष-
णयुक्तितदाभासादिनिरूपणचतुरैरर्थतत्त्वस्यैवानुसरणीयतया कथा-
पुरुषयोर्गुणागुणा नादरणीया इत्यर्थः । अर्थाः यद् पदार्था द्रव्य-
गुणकर्मसामान्याविशेषसमवायाः । अभावः सप्तमः इत्यादिकाणां
दसूत्राणि गौतमहृदयानभिज्ञैरज्ञैर्निरीक्ष्य व्याख्यातानि तानि त्या-
ज्यानीत्याह । यत्पुनरिति । अस्मदुक्तानुसारेण व्याख्याने गौ-
तमीयमङ्गीकर्तुं योग्यमित्युपसंहरति । इति स्वीकारपक्ष इति ।

नियताधिकारश्चायं द्विजानां न्यायविस्तरः ।
 अप्रत्ययायो माहात्म्यादयानुः शास्त्रमादिशत् ॥
 सर्वाधिकारमित्येतदसमीक्षितभाषितम् ।
 कथमागमवृत्तान्तमनधीतागमा विदुः ॥
 निषिद्धे मेरयंस्तान्वा कथं कालणिको भवेत् ।
 नच शक्या नरशिरः पाविष्याद्यनुमासतिः ॥
 विहायागममक्षादि द्विधा तत्रापि विभुवः ।
 श्रुत्या ह्यनधिकारत्वात्तदन्वयान्वयस्थितेः ॥
 धर्मसौभानुमाभङ्गे कथं शूद्रादयः क्षमाः ।
 अथ त्रैवर्णिकैरुक्ते त्वन्यो विश्वसितीत्यपि ॥
 स्वयं न्यायविचारेऽस्य फलत्पनधिकारताम् ।
 प्रत्यक्षानुमपौर्यत्र नित्यं वेदानपेक्षता ॥

नन्वेतावान् बहुसूत्रव्याख्यानह्येवः किमर्थः । विरुद्धांशं परित्य-
 ज्योपयुक्तांशः स्वीक्रियतामित्यस्वरसात्तथैवाभ्युपगच्छति । यद्वे-
 ति । साङ्ख्यदिवादिति ।

साङ्ख्यं योगः पाञ्चरात्रं वेदाः पाशुपतं तथा ।

आत्मप्रमाणान्येनानि न हन्मव्यानि हेतुभिः ।

इति शास्त्रेण सांख्यादिकं शरीरातिरिक्तात्मबोधनांशेन प-
 रिगृह्यते तद्वदित्यर्थः । तौपतण्डुल इति । अत्रार्थत्वेन ग्रीहीणा-
 मार्जनेऽपि तुपांशपरित्यागेन तण्डुलांशस्य यथा ग्रहणमेवं वि-
 द्यास्थानत्वेन गौतमीयस्य परिग्रहेऽपि विरुद्धांशस्यागेनावश्यका-
 शमात्रग्रहणमिति तौपतण्डुलसमाधिवाक्यार्थः । ननु गौतमीये वि-
 रुद्धांशसत्त्वे कथं तस्य विद्यास्थानत्वमित्यत आह । उपजीव्येति ।
 नन्वेवं तस्य ब्रह्मसूत्रभाष्यकारादिभिः कथं बहिष्कारः कृत इत्यत
 आह-विरुद्धांशेति । इयता प्रबन्धेन वेदविरुद्धप्रमाणवर्गो न्या-
 यविस्तरस्य विषय इत्युक्तम् । इदानीमधिकारिणो निरूपयितुं
 प्रवर्त्तते । नियताधिकारध्यायमिति । शूद्रादिव्यतिरिक्तानां त्रैवर्णि-

तत्रापशुद्रभाष्योक्ता शूद्रादेरप्यधिक्रिया ।

चतुर्दशापि स्थानानि भगवान् धर्मविद्ययोः ॥

न स्पष्टव्यानि शूद्रैरित्यत्रवीदाश्वमेधिके ।

अङ्गानि वेदाश्चत्वारो मीमांसा न्यायविस्तरः ॥

पुराणं धर्मशास्त्रं च विद्या ह्येताश्चतुर्दश ।

यान्युक्तानि मया सम्यक् विद्यास्थानानि भारत ? ॥

उत्पन्नानि पवित्राणि पावनार्थं तथैव च ।

तस्मात्तानि न शूद्रस्य स्पष्टव्यानि कथंचन ॥ १२ ॥

इति तस्मादेतानि त्रैवर्णिकैरुच्येतव्यानि । तत्र ब्राह्मणेन

विद्याप्राप्तये धर्मानुष्ठानाय चाधिगन्तव्यानि क्षत्रियवैश्याभ्यां ध-

कानामेवास्मिन् शास्त्रेऽधिकार इत्यर्थः । ननु गौतमः स्वमाहा-
त्म्यात् स्वस्मिन् स्वसम्बन्धिषु च प्रत्यवायरहितः सन् कारुणि-
कतया सर्वाधिकारं शास्त्रमुपदिष्टवानिति पक्षिलादिभिर्दुष्टयुज्यते
तत्कथमस्य नियताधिकारत्वमित्याशङ्क्य तदुक्तिमनूय दूषयति ।
अप्रत्यवाय इति । कथमिति । प्रत्यक्षादिप्रमाणानां न्यूनाधिकविभा-
गाक्षेपस्य तर्कसहकृतेन ।

स्मृतिः प्रत्यक्षमैतिहानुमानश्चतुष्टयम् ।

इत्यागमेन निरसनीयत्वादनधीतागमानां शूद्राणामधिकारो न
सम्भवतीत्यर्थः । कथं कारुणिक इति । कथमप्रत्यवाय इत्यपि
भाव्यम् । अनधीतागमानामनधिकार इत्येतदेव प्रपञ्चयति । न
चेति । नरशिरः कपालं शुचि प्राणयङ्गत्वात् शङ्ख्यदित्यनुमानस्य ।
नारं स्पृष्ट्वास्थि सस्नेहं सवासा जलमाधिशेत् ॥

इत्यागमं विना प्रत्यक्षादिभिर्भङ्गः कथं शूद्रैः कर्तव्यः । आ-
गमे शूद्राणामनधिकारात्तदतिरिक्तप्रमाणानामशौचव्यवस्थापकत्वा-
भावादुभयथापि न तस्य भङ्गः स्यादित्यर्थः । धर्मक्षोभेति । क्र-
त्यन्तरवर्तिनी हिंसा अधर्मसाधिका हिंसात्वात् क्रतुबाह्य-
हिंसावत् । क्षणिका क्रिया न कालान्तरभाविपश्वादिफलहे-

मानुषानां यैव । तथा शब्देन विद्यास्थानान्यनुक्रम्योक्तम् । “एता-
 नि ब्राह्मणोऽपि कुरुते स च वृत्तिं दर्शयतीतरेषा”मिति । एव-
 मेव धर्मशास्त्रसङ्गादहकैः समर्थितमिति । ततश्च येषां कर्मब्रह्मणीमां-
 सावसेयतत्त्वाद्वैतरूपप्रमेयाचिन्त्याधिकारस्तेषामेव तत्पर्यपर्यवसा-
 यितया धर्मविद्यास्थानाभिमतन्यायविस्तराधिकार इति सिद्धम् ।

प्रत्यक्षादिप्रमाणेन शुद्धिः पदतदर्थयोः ।

मानमेयादिनियतिनिर्दोषोक्तैश्च मानतः ॥

ग्रावप्लवनवाक्यादावान्यपर्यविरोधतः ।

चित्रापशुफलत्वादाववाधादुद्धारसङ्गदः ॥

तुः पूर्वक्षणवृत्तित्वाभावाद्देतुवत् । इत्यादीनां धर्मक्षोभकाणा-
 मनुमानानां भङ्गे शूद्राणां सङ्कीर्णकानां च कथमधिकार इत्यर्थः । न-
 न्वेतादृशस्थलेषु शूद्रादीनामनधिकारेऽपि आगमाभिसम्बन्धिक-
 यचनेन तेषां विद्वांसो भवतिवत्याशङ्कान्यथापि तथैवास्तु किमे-
 तेषामधिकारकल्पनाप्रयासेनेत्याह । अथेति—नन्येवमपशूद्राधिक-
 रणभाष्ये शूद्राणां न्यायाधिकारः कथमुक्त इत्याशङ्क्य वेदानपेक्षेण
 प्रत्यक्षानुमानविचारेषु तेषामस्त्यधिकार इत्येतत्परं तद्भाष्यमिति
 समाधत्ते—प्रत्यक्षाद्यनुमानेति । इयतां शूद्रादीनां वेदानधिकारमुत्वेन
 न्यायविस्तरानधिकारः प्रतिपादितः । इदानीं न्यायविस्तरे साक्षा-
 देवानधिकारः शूद्रस्येति भगवता श्रौतृक्षणेन प्रतिपादितमित्याह ।
 चतुर्देशापीति । अप्ययनमात्रेण प्रमाणाद्विचारेपूर्वकधर्मानुष्ठानेन
 च धर्मसिद्धिहेतुत्वाच्चेपां धर्मस्थानत्वम् । धर्मोपदेहेतुत्वाच्च विद्या-
 स्थानत्वमिति द्रष्टव्यम् । आश्रमेधिकवचनमेवोदाहरति । अङ्गानीति ।
 प्रविश्याणि । अध्येतृणां पापनिवृत्तकानि । प्रावनार्थम् । श्रौतृणां पाप-
 निवृत्त्यर्थम् । विद्याप्राप्तये इति । शिष्याणामिति शेषः । ब्राह्मणस्यैव
 विद्यास्थानत्वोपपत्तत्वं न क्षत्रियादीनामित्यत्र शङ्कवचनमाह । एतानी-
 ति । येषां ब्राह्मणादीनां वैदिकसाध्यकर्मविचाराधिकारस्तेषामेव
 तदुपयोगिषु न्यायविस्तरेऽप्यधिकारः इतरेष्वन्तु प्रयोजनाभावादि



अनुवादविधानादिचिन्ता प्राप्त्यादिपूर्विका ।
 प्रत्यक्षादिष्वसिद्धेषु न कल्पेरन् कथंचन ॥
 एवमाद्युपयोगेन मुनिभिर्न्यायविस्तरः ।
 वेदानुग्रहणाद्धर्मविद्यास्थानतयोदितः ॥
 आगमाख्यप्रमाणे तु संशुद्धिर्न्यायविस्तरात् ।
 तद्विशेषस्य मीमांसा साधयेद्धर्ममानताम् ॥
 प्रमेयस्यापि संशुद्धिरन्ततो ब्रह्मचिन्तनात् ।
 इह तस्य निवेशस्तु तादर्थ्यादिमसिद्धये ॥ ६ ॥

प्रमाणमेवास्व शास्त्रस्य प्राधान्यतो विषयः । तत्र प्रे-
 क्षावदधिचिकिर्पासिद्ध्यर्थं प्रमेयतत्त्वज्ञानं हानोपादानद्वारा निः-

तत्रानधिकार इति दर्शयन्नधिकारिनिरूपणमुपसंहरति । ततश्चेति ।
 इदानीं प्रत्यक्षादिनिरूपणस्य प्रयोजनमाह । प्रत्यक्षदीति । अवि-
 प्लुतानां पदानां तदर्थानां च ज्ञानं प्रत्यक्षप्रमाणाधीनम् । इदं
 मानमयं मानाभास इति व्यवस्था च प्रत्यक्षाधीना । भ्रमप्रमाद-
 विप्रलिप्साकरणापाटवादिदोषरहितस्य लौकिकस्य शब्दस्य वे-
 दस्य च प्रामाण्यसिद्धिः प्रत्यक्षानुमानोभयाधीना । “प्रावाणा
 प्लवन्ते । आदित्यो यूषः । यजमानः प्रस्तरः” । इत्यादौ प्रत्यक्षेण
 विरोधे सिद्धे प्रमाणवाक्यत्वादवाधार्यमन्यत्र तात्पर्यमित्येतदपि
 प्रत्यक्षानुमानोभयसाध्यम् । “चित्रया यजेत पशुकामः” । दर्शपौ-
 र्णमासाभ्यां स्वर्गकामो यजेत’ । ज्योतिष्टोमेन स्वर्गकामो यजेत” ।
 इत्येवमादिषु वेदेषु नश्वरस्य कर्मणः कालान्तरभाविफलजनकत्वं
 प्रत्यक्षविरुद्धमिति बाधः स्यादिति तन्निवृत्तये अपूर्वरूपद्वारसं-
 ग्रहः कर्तव्यः । स चायुर्वेदयोधितकालान्तरभाविपुष्टिजनकधातु-
 साम्यद्वारकघृतपानदृष्टान्तमूलकानुमानेनेति प्रत्यक्षादिव्रितयसा-
 ध्यः । “अग्निहोत्रं जुहोति” इत्यग्निहोत्रपदेनाग्निदेवतारूपो गुण-
 होमो विधीयते । उत मन्त्रवर्णप्राप्तान्यनुयादेनाग्निहोत्रपदं कर्म-
 वामपेयमित्यत्रान्तेऽनुवादस्य प्रातिसापेक्षत्वात् । प्राप्तिः शब्दप्र-

श्रेयसहेतुः । तच्च सपरिकरात् प्रमाणादिति परंपरया प्रयो-
जनप्रापनाय प्रमेयदर्शनमात्रमिहाभिप्रेतम् । अतः प्रमानवि-
षयतया प्रमेयादिसाधकतया च प्रमाणं प्रमेयादपि पूर्वमुच्यते ।
तत्र व्यवच्छेद्याङ्गत्वादिसूत्रेण संशयादयोऽपि चतुर्दश यथायथं
निरुद्धान्ते । नच षोडशत्वे निर्वन्धः । अतथात्वविपर्ययत्वाद्युपा-

प्रमाणसाध्या । अग्निहोत्रपदस्य कर्मसामानाधिकरण्यायत्नानामत्य-
ज्ञान प्रत्यक्षसाध्यम् । हेतुताप्राप्तमन्त्रस्य कर्मशेषत्वज्ञान लि-
ङ्गसाध्यमिति । एतानि प्रयोजनानि प्रत्यक्षादिषु प्रमाणेष्वज्ञातेषु
न सिद्ध्यन्तीत्याखण्डलार्थः । नन्वेवं न्यायविस्तरेणैव वेदप्रामा-
ण्यसिद्धेः किं मीमांसयेत्याशङ्क्य न्यायविस्तरमीमांसयोः प्रयोजन-
भेदं दर्शयति । आगमेति । शब्दप्रामाण्यमिद्विन्विषयविस्तरसा-
ध्या । वेदस्य धर्मप्रमाणत्वसिद्धिस्तु मीमांसाधीनेति भावः ।
ब्रह्मविचारोपयुक्तत्वात् प्रमाणविचारस्य परम्परया ब्रह्मरूपप्र-
मेयत्वज्ञानमपि प्रयोजनमित्याह । प्रमेयस्यापीति । नन्वस्मिन्
शास्त्रे प्रमेयस्योपादानं किमर्थमित्यत आह । इहेति । प्रमेयत्व-
स्वज्ञानार्थं प्रमाणविचारः कियत् इति ज्ञापयितुं प्रमेयमुपात्तमि-
त्यर्थः । तर्हि संशयादिनिरूपणं किमर्थमित्यत आह । तत्रेति ।
संशयहेतुव्याभासजलपवितण्डानप्रवृत्तानां निरसनीयत्वात्प्रयो-
जनादीनां प्रमाणाङ्गत्वादिर्णयस्य कलत्राधिकरणमित्यर्थः । ए-
वार्थः षोडशैवेति निर्धारणं कथमुपपद्यते संशयबह्विपर्ययादेरपि
सद्भावात् । हेतुव्याभासवत् प्रत्यक्षव्याभासानामपि सम्भवात् ।
आमासत्वेन विपर्ययान्धेन च तेषां क्रोडीकारः स्यादिति चेन्न
प्रमेयत्वेन सर्वेषां क्रोडीकारसम्भवात् । विशेषतो विपर्ययादेन
तर्कस्यापि क्रोडीकारसम्भवाच्च । सदसत्कथात्वेन वादादिकथानां
क्रोडीकारसम्भवाच्च । अवान्तरविशेषविवक्षायाप्राप्त्यन्त्याशङ्क्येष्टाप-
र्या परिहरति । नचेति । विपर्ययादेत्यादिपदेन स्मृतिव्यानुम-
पत्त्यादयो गृह्यन्ते । ननु सामान्यधर्मैः क्रोडीकारसम्भवेऽपि सं-
शयत्वादिविशेषाकारज्ञानस्य प्रयोजनमस्तीति तेषां विभागः कृत-
इति चेत् तर्हि विपर्ययाद्यानुमत्तव्यस्मृतिव्यादिज्ञानानामपि प्रयो-

ध्यन्तराधीनसङ्गहविभजनाभ्यां न्यूनाधिकोद्देशस्यापि शक्यत्वात्
उपयोगानुपयोगाविशेषाच्च । एतावदेव गौतमस्यापि हृदयमिति
अस्तित्वादिदं प्रमाणमिति प्रसिद्धो लौकिकपरीक्षकव्यवहार-
घण्टापथः । तदनादरेण निराश्रयतया परीक्षणस्याप्यनुदयः ।

व्यवहारो हि जगतो भवत्यालम्बने क्वचित् ।

न तत्सापान्यतो नास्ति कथन्ता तु परीक्षते ॥

सामान्यनिश्चितार्थेन विशेषे तु बुभुत्सितम् ।

परीक्षा ह्युचिता स्वेष्टप्रमाणोत्पादनात्मिका ॥

न सर्वस्याप्रमाणत्वं स्वपक्षस्य स्वतः क्षतेः ।

न सर्वस्य प्रमाणत्वं स्वपक्षस्यान्यतः क्षतेः ॥

जनमस्तीति तथाधिकविभागः स्यादविशेषादित्याह । उपयोगे-
ति । नन्वेवं गौतमकृतस्य विभागस्योद्देशस्य च विरोधः स्या-
दित्यत आह । एतावदेवेति । प्रयोजनानुसारणोद्देशविभागौ कर्त-
व्यावित्येव गौतमस्य भाव इत्यर्थः । नन्विदं प्रमाणमिदमप्रमा-
णमिति प्रमाणव्यवस्थायां सिद्धायां प्रमाणस्य परीक्षात्मको वि-
चारः कर्तव्यः । सैष नास्तीति चादिनं माध्यमिकं प्रति प्रमाणा-
प्रमाणव्यवस्थां प्रथमं साधयति । अस्ति तावदिति । अप्रति-
रोधो लौकिकपरीक्षकव्यवहार एव प्रमाणाप्रमाणव्यवस्थासाधक
इति भावः । प्रसिद्धिप्रकर्षप्रतिरोधाभावादिसूचनाय व्यवहारे
घण्टापथत्वरूपणम् । तदनादरे त्विति । प्रमाणाप्रमाणव्यवस्थाया
अनङ्गीकारे साधकाभावात्सर्वशून्यत्वपरीक्षापि तव न स्यादि-
त्यर्थः । व्यवहारेति । प्रमाणाप्रमाणव्यवस्थारूपालम्बनाभावे सर्वेषां
प्रवृत्तिनिवृत्तिरूपः सर्वोऽपि व्यवहारो भज्येतेत्यर्थः । ननु लौ-
किकादिव्यवहारादेव यदि प्रमाणाप्रमाणसिद्धिस्तर्हि किमत्र
परीक्षणीयमित्यत आह । न तदिति । सामान्यतः प्रमाणाप्र-
माणव्यवस्थायां सिद्धायां तयोः कथं प्रमाणत्वाप्रमाणत्वे इत्ये-
तावदेव हि अत्र परीक्षत इत्यर्थः । सामान्यतो वस्तुसत्ताज्ञाना-
भावे विशेषबुभुत्सार्थिना स्वाभिमतप्रमाणप्रतिपादनरूपा परीक्षा

सिद्धसिद्धयोः स्वपक्षस्य सिद्धा लोकव्यवस्थितिः ।
 तत्सिद्धसिद्धयोस्त्वत्पक्षो न कथंचन सिध्यति ॥
 प्रमाणेन प्रमाणस्य बाधः स्वव्याहतेर्हतः ।
 अप्रमाणेन तद्बाधे साधनं च ततो न किम् ॥
 अप्रमाणात् प्रमाणाद्वा मानसिद्धिर्न चेन्न तत् ।
 यतः प्रमाणतस्तस्य सिद्धिः स्वपररक्षिणी ॥
 बाधाबाधव्यवस्थापि मानतः स्याद्व्यवस्थितात् ।
 अन्यथा त्वद्व्यवस्थायां न व्यवस्थेत्यवस्थितेः ॥
 सर्वत्र निर्णये न स्तः संशयोत्पत्तिनिर्णयौ ।
 यथा तत्कोटितत्सिद्धिस्तथान्यत्रापि युज्यते ॥

कथं प्रवर्ततामिति तदर्थं सामान्यतो वस्तुसत्ताज्ञानमभ्युपगन्त-
 व्यमित्याह । सामान्येति । प्रमाणाप्रमाणव्यवस्थानास्तीति वदन्
 बादी प्रष्टव्यः । किं सर्वस्याप्रमाणत्वादेवमुच्यते । उत सर्वस्य
 प्रमाणत्वात् । यद्वा परस्परबाधात् । अथवा सर्वस्य सन्दिग्ध-
 त्वादिति चतुर्धा विकल्प्याद्यं दूषयति । न सर्वस्याप्रमाणत्वमि-
 ति । सर्वस्याप्रमाणत्वे सर्वमप्रमाणमित्यस्यास्त्वत्प्रतिज्ञाया अप्य-
 प्रमाणत्वं स्यादिति स्वपक्षत एव स्वपक्षः क्षत इत्यर्थः । द्वितीयं
 दूषयति । न सर्वस्य प्रमाणत्वमिति । सर्वस्य प्रमाणत्वे त्वदुक्ति-
 रप्रमाणमित्यस्मद्वाक्यस्यापि प्रामाण्यं स्यादिति प्रतिपक्षवचनया-
 धितः स्वपक्ष इत्यर्थः । उक्तपक्षद्वयेऽपि दूषणमाह । सिद्ध-
 सिद्धोरिति । प्रमाणाप्रमाणव्यवस्था नास्तीत्येवं रूपस्त्वत्प-
 क्षो यदि सिद्धस्तर्हि तद्वाक्यस्य प्रामाण्यं प्रतिपक्षवाक्यस्या-
 प्रामाण्यमित्येवं रूपा लोकव्यवस्था सिद्धा स्यात् । यदि न सिद्धा
 प्रमाणाप्रमाणव्यवस्थानिषेधस्यासिद्धौ तद्वचयस्था सिद्धा स्या-
 देवेत्यर्थः । एवं लोकव्यवस्थासिद्धसिद्धोस्त्वत्पक्षो न सि-
 द्यतीति दूषणान्तरमाह । तत्सिद्धसिद्धोरिति । सा प्रमाणाप्र-
 माणव्यवस्था यदि सिद्धा तद्व्यवस्थानिषेधरूपस्त्वत्पक्षो न सि-

सिद्धति । यदि न सिद्धा त्वत्प्रतिज्ञायाः प्रामाण्यं प्रतिपक्षप्रतिज्ञायाः
अप्रामाण्यमिति व्यवस्थाया अभावात्त्वेत्पक्षः सुतरां न सिद्धती-
त्यर्थः । तृतीयं दूषयति । प्रमाणेनेति । परस्परवाधात्प्रमाणाप्रमाणव्य-
वस्था नास्तीति वदन् वादी प्रष्टव्यः । प्रमाणेन प्रमाणं बाध्यते ।
उताप्रमाणेन । आद्ये प्रमाणेन प्रमाणस्य बाधे बाध्येन प्रमाणेन बा-
धकप्रमाणस्यापि बाधः स्यादिति न तेन प्रमाणबाधः सिद्धति ।
अन्त्ये अप्रमाणेन प्रमाणस्य बाधे तेन बाधकेनाप्रमाणेनाप्रमाणस्य
बाधनं वा किं न स्यात् अविशेषात् । नतरामप्रमाणेन बाधः
सिद्धतीत्यर्थः । नन्वेवं विकल्पस्तत्पक्षेऽपि सुलभः । कुनचि-
त्प्रामाण्यं वदन् वादी प्रष्टव्यः । तत्प्रामाण्यं किमप्रमाणात्सिद्धति
उत प्रमाणात् । आद्ये अप्रमाणेन प्रामाण्यवत्तत्राप्रामाण्यमपि सि-
द्धेत् । अविशेषादिति नैकान्ततस्तत्र प्रामाण्यं सिद्धति । अन्त्ये
स्वप्रामाण्यं स्वेनैव सिद्धति उतान्येन । आद्ये असम्भवः स्वस्मिन्
स्वस्याग्रहणे । अन्त्ये तयोः परस्परप्रामाण्यग्रहणेऽन्योऽन्याश्रयः ।
अग्रहणे अभिमतासिद्धिः । तत्प्रामाण्यस्यान्येन ग्रहणे चक्रकादयः
स्युरिति शङ्कते । अप्रमाणात्प्रमाणादिति । परिहरति । न तदिति ।
यतो यस्मात्कारणात्प्रमाणेनैव प्रामाण्यं सिद्धति । सा च प्रामा-
ण्यसिद्धिः । स्वप्रामाण्यमपि गृह्णाति । ज्ञानस्य स्वप्रकाशत्वेन
स्वतः प्रामाण्यग्रहस्य वक्ष्यमाणत्वेन स्वनिष्ठप्रामाण्यस्य स्वेनैव
ग्रहणे दोषाभावस्ततः कारणात्त्वदुक्तम् न सम्भवतीत्यर्थः । एवं
च कस्यचित् प्रामाण्ये सिद्धे व्यवस्थितेन तेनाप्रमाणस्य बाधो
युक्तः । नत्वप्रमाणेन प्रमाणस्य बाध इति बाधाबाधव्यवस्थापि
सिद्धतीति परस्परबाधपक्षो न सम्भवतीत्याह । बाधाबाधव्य-
वस्थापीति । बाधाबाधव्यवस्थानङ्गीकारे दोषमाह । अन्यथा
त्विति । बाधाबाधव्यवस्थानङ्गीकारे हि सा बाधाबाधव्यवस्था
न कापि व्यवस्थिता स्यादिति त्वदीयबाधाबाधव्यवस्थापक्षस्य
बाधाबाधव्यवस्थावादिनः परस्य पक्षेण बाधः स्यादिति बाधा-
बाधव्यवस्थैव सिद्धा स्यादिति नितरां त्वत्पक्षासिद्धिरित्यर्थः ।
चतुर्थं दूषयति । सर्वत्रेति । सर्वत्रापि निर्णयाभावेऽपि तत्र पक्षे
संशयोत्पत्तिः संशयगोचरनिर्णयश्च न स्याताम् । धर्मिणः को-
ट्योश्च निर्णयस्य संशयहेतुत्वात्तदभावादित्यर्थः । यदि संशय-

धर्मितापारणाकारकोटीनां पूर्वनिश्चये ।

असावयमयं वेति ह्याविर्भवति संशयः ॥

सर्वत्र संशयस्तावन्न सर्वस्यापि दृश्यते ।

सर्वं संदिग्धमिति ते निपुणस्यास्ति निश्चयः ॥

संशयश्च न संदिग्धः संदिग्धाद्वैतवादिनः ।

दूरं गत्वापि दुर्वारः संशये निर्णयस्तव ॥

सिद्ध्यर्थमन्यत्र कोटिद्वयनिर्णयस्तत्र तद्धर्मिनिर्णयश्चाङ्गीक्रियते त-
 ह्यन्यत्रापि निर्णयोऽविशेषादङ्गीक्रियतामित्याह । यथेति । तत्को-
 टीति । तस्य धर्मिणः कोट्योस्तस्य धर्मिणश्च सिद्धिः निर्णय
 इत्यर्थः । संशये कोट्यादिनिर्णयो न हेतुर्येन सोऽङ्गीक्रियेतेति
 वादिनं प्रति कोट्यादिनिर्णयस्य संशयहेतुत्वमन्वयव्यतिरेकसि-
 द्धमित्याह । धर्मीति । असौ ऊर्ध्वतादिविशिष्टः । अयमयं वा
 स्थाणुर्वा पुरुषो वेत्यर्थः । हि शब्दो लोकसिद्धान्वयव्यतिरेक
 प्रख्यापनपरः । सर्वस्य पुरुषस्य सर्वत्र पदार्थे संशय एवेत्येतन्न
 दृश्यते । कुत्रचिन्निर्णयस्यापि दर्शनात् । तस्मात् सर्वत्र सर्वेहो
 न साधयितुं शक्यत इत्याह । सर्वत्रेति । यस्य निर्णयो दृष्ट
 इत्यत आह । सर्वमिति । तत्रैव सर्वं संदिग्धमित्यस्मिन्नर्थे नि-
 र्णयो दृष्ट इत्यर्थः । निपुणस्येत्यनेन स्वनिर्णयानभिहृत्यरूपमनैपु-
 ण्यं व्यतिरेकलक्षणया परिहासार्थमुच्यते । त्वयोच्यमानः सर्व-
 गोचरः संशयः संदिग्धो न वा । आद्ये त्वत्परिगृहीतस्य सर्वसंश-
 यस्यासिद्धिः स्यात् । अन्ये सर्वसंदेहगोचरो निर्णयोऽभ्युपगतः
 स्यादिति त्वदीयसंदिग्धाद्वैतवादस्य भङ्गः स्यादित्याह । संश-
 यश्चेति । ननु सर्वं संदिग्धमित्येतदपि संदिग्धमेवेति सर्वगोचर-
 स्यादित्येति, संशयोऽङ्गीक्रियत इति चेन्न हि न सर्वगोचरादेतुस्तानि-
 र्णयोऽवश्यमेष्टव्य इति बहुकक्षाधारणेऽपि निर्णयस्त्वं न मुञ्चनी-
 त्याह । दूरं गत्वापाति । प्रमाणाप्रमाणव्यवस्थामुपलहरन्
 सामान्यतः प्रमाणज्ञानेऽपि किमिदं प्रमाणं न वेति विशेष-
 संशयस्य निवृत्तिः प्रमाणलक्षणस्य प्रयोजनमित्याह । मानामा-

मानापानविभागेऽतः सामान्येन व्यवस्थिते ।

क्वाचित्संकरोच्छित्त्यै लक्षणं संप्रचक्षते ॥ १२ ॥

तत्र व्युत्पत्तिविवक्षाभेदात्प्रामाण्यमित्युक्तकरणं च यथेच्छं प्रमाणमाहुरित्यवोचाम । आश्रयप्रामाण्यस्यानादेशिकत्वात् । आप्तप्रामाण्यात् आप्तोक्तत्वहेतोः प्रामाण्यादित्यर्थः । नहि वक्तु-प्रामाण्यं वाक्यप्रामाण्यं उपयुज्यते लौकिकवाक्येषु । किन्तु कारणदोषालाभः द्विधापि प्रामाण्यमिति शोध्यते । तत्रास्मदायी एव

नेत्यादिना । स्वाभिमतं लक्ष्यं वक्तुं भावकरणव्युत्पत्तिभेदाद्वि-
यक्षाभेदाच्च पूर्वाभ्युपगतं पूर्वोक्तं स्मारयति । व्युत्पत्तीति ।
नैयायिकैः प्रमाश्रयस्येश्वरस्य प्रामाण्यमङ्गीकृतमिति प्रामाण्य-
त्करणं चेत्युभयमात्रोक्तिः कथमित्यत आह । आश्रयप्रामाण्यस्ये-
ति । अनादेशिकत्वादिति । पुरुषप्रवृत्तिनियमनरूपप्रयोजनरहित-
त्वादित्यर्थः । तदर्थमेव हि प्रमाणवर्गविचारोऽस्मिन् शास्त्रे
क्रियते । आदेशशब्दान्नियमनार्थकात् “प्रयोजन”मिति ठञि आ-
देशिकमिति रूपम् । अनादेशिकत्वात्प्रमाणत्वेनानुपदिष्टत्वादिति
न्यायनिष्कर्षः कृतः । तर्हि “मन्त्रायुर्वेदवत्प्रामाण्यमाप्तप्रामाण्या”-
दिति गौतमेन कथमुक्तमित्यत आह । आप्तप्रामाण्यादिति ।
तस्य सूत्रस्याप्तस्य प्रामाण्यमस्तीति नार्थः । किन्त्वाप्तेनोक्तत्वा-
द्देदस्य प्रामाण्यमस्तीत्यर्थ इति भावः । ननु वक्तुः प्रमाणत्वा-
भावे वाक्यस्य प्रामाण्यं न स्यादित्यत आह । न हीति ।
लौकिकवाक्येषु वक्तुप्रामाण्यस्य वाक्यप्रामाण्येऽनुपयुक्तत्वात्
वेदेऽपि वक्तुप्रामाण्यस्य नोपयोग इति भावः । किन्त्विति ।
वस्तुः प्रमाणत्वेऽपि कारणदोषेण तद्वाक्यस्याप्रामाण्यदर्शनादिति
भावः । स्वाभिमतं लक्ष्यमाह । द्विधापीति । करणप्रामाण्य-
स्याश्रयप्रामाण्यस्य च ज्ञानप्रामाण्याधीनज्ञानत्वाच्चतुर्भयप्रामाण्य-
सिद्ध्यर्थमपि ज्ञानप्रामाण्यमेव विचारणीयमिति प्रमाया एव
लक्ष्यत्वपरिग्रहो युक्त इति भावः । स्वाभिमतं लक्षणं वक्तुं पू-

केचिदन्यथाख्यातिमिच्छन्तः स्मृतेः प्रामाण्यमनिच्छन्तः सम्यगनुभवः प्रमेति लक्षयन्ति । उभयमिच्छन्तो यथार्थज्ञानं प्रमेति उभयमनिच्छन्तोऽनुभूतिः प्रमेति । एवं प्रायाणि च वाच्यन्तरोक्तानि लक्षणानि । परं तु द्रुमः । यथावस्थितव्यवहारानुगुणं ज्ञानं प्रमेति ।

धैरुक्तानि लक्षणाभ्याह । तत्रेति । सम्यगनुभव इति । यथार्थानुभव इत्यर्थः । स्मृतावतिव्याप्तिवारणायानुमपपदम् । अन्यथाख्यातावतिव्याप्तिवारणाय सम्यग्पदम् । उभयमिच्छन्त इति । स्मृतेः प्रामाण्यमन्यथाख्यातिं चाभ्युपगच्छन्त इत्यर्थः । यथार्थज्ञानमिति । अन्यथाख्यातावतिव्याप्तिवारणाय यथार्थपदम् । इच्छाकृत्योरतिव्याप्तिवारणाय ज्ञानपदम् । उभयमिति । अन्यथाख्यातिं स्मृतिप्रामाण्यं चेत्यर्थः । अनुभूतिः स्मृतिप्राप्तिः । स्मृतावतिव्याप्तिवारणाय स्मृतिमिदपदम् । परं प्रायाणि चेति । नैयायिकादिवाच्यन्तरोक्तानि । यत्र यदस्ति तत्र तस्यानुमानं । तद्वति तत्प्रकारकानुभवः । अतद्विषयतार्थगन्तव्यमाणमित्यादीनि लक्षणानि एवप्रायाणि । पूर्वोक्तलक्षणवत् स्वसिद्धास्तासाधारणानित्यर्थः । सर्वसिद्धान्तसाधारणं स्वाभिमतं लक्षणं वक्तुं प्रतिजानाते । धयमिति । भ्रमसंशयादिव्यावृत्त्यर्थं यथावस्थितपदं व्यवहारविशेषणम् । स्वाभिमतव्याप्तिप्रयसंग्रहार्थं व्यवहारपदम् । अन्यथा यथार्थस्यात्यस्यातिपक्षयोरयथावस्थितज्ञानाभावेन यथावस्थितपदवैयर्थ्यं स्यात् । भ्रमत्वेनाभिमतस्यायथावस्थितव्यवहारजनकस्य धर्मुपपत्त्यावयवग्रहणस्यासत्सर्गाग्रहसहितज्ञानद्वयस्य च यथार्थावस्थितत्वेन व्यावृत्तिरपि न स्यात् । प्रमाभ्रमविभागस्य लोकसिद्धस्य संरक्षणार्थं तदुभयमपि ध्यावर्तनीयमेव । अनुगुणपदं व्यवहारजननस्वरूपयोः व्यपदम् । तेनाज्ञानितव्यवहारे यथार्थज्ञानविशेषे नावपातिः । काष्ठादृष्टादावतिव्याप्तिवारणार्थं ज्ञानपदम् । यथार्थं स्मृतेः प्रामाण्यमभ्युपगमाश्रयानुभवपदमुक्तम् । स्वसिद्धान्तिकाभिमतव्याप्तिप्रयपक्षसाधा-

यथार्थरूपातिमख्यातिमन्यथारूपातिमेव वा ।

इच्छद्भिर्न विमन्तव्यमिदं लोकानुसारतः ॥

रणमिदं लक्षणमिति न व्यवहारपदवैयर्थ्यमित्येतदेवाह । यथार्थ-
ख्यातिमिति । ख्यातित्रयवादिभिरपि लोकव्यवहारानुसारेण प्रमा-
नविभागस्याभ्युपगन्तव्यतया तदर्थमिदं लक्षणमभ्युपगन्तव्यमित्य-
र्थः । केचिदाचार्याः सर्वेषां ज्ञानानां यथार्थं मन्यन्ते । शुक्तिरज-
तज्ञानादावपि वैदिकपञ्चीकरणप्रक्रियया रजताद्यवयवानां सत्त्वात्त-
त्ररजतज्ञानमपि प्रमाणमेव । नेदं रजतमिति बाधो रजतादिव-
हवयवाभावविषयः । ननु तर्हि पूर्वं रजताद्यवयवादिषु बहुत्वभा-
नमवर्जनीयमित्ययथार्थं स्यादिति चेन्न । बहुत्वसंसर्गाग्रहेणैव
योधोपपत्तेरिति । अन्ये तु यथार्थख्यातिपक्षे अन्यथारूपाताव-
ख्यातौ वा विभागितरेष्टव्येति तदन्यतरख्यातिपरिग्रह एव युक्तः ।
तत्रापीदं रजततया जानामीति व्यवहारसिद्धस्य पुरोवर्तिज्ञाने
शुक्तिविषयकत्वस्यानुभूयमानस्यापह्वानहर्त्वात् । विशेष्यताव्य-
धिकरणप्रकारकं ज्ञानं भ्रमः । ननु रजतत्वस्य इन्द्रियासन्निकृष्ट-
स्य कथं तत्र भानम् । प्रत्यक्षे विषयसन्निकर्षस्य हेतुत्वादिति
चेन्न । ज्ञानस्य व्यधिकरणप्रकारत्वे प्रमाणसिद्धे तदनुसारेण
तत्रासन्निकृष्टस्यापि दोषमहिम्ना भानाभ्युपगमात् । दोषस्यारो-
पहेतुभूतायाः स्मृतेर्वा सन्निकर्षत्वस्याभ्युपगमाच्च तत्र रज-
तत्वभानोपपत्तेरिति वदन्ति । अपरे तु प्रत्यक्षहेतुत्वेन प्रामाण्यसि-
द्धस्य विषयसन्निकर्षस्य परित्यागे प्रमाणाभावात् । दोषादेश्च स-
न्निकर्षत्वस्य असम्प्रतिपन्नत्वात् । तत्र रजतज्ञानं चाक्षुषमेव न
भयति । किंत्वदमिति चक्षुषा गृह्यमाणे धर्मिणि रजतमिति स्मर-
णमात्रम् । तत्र ज्ञानद्वये एकत्वासंसर्गाग्रहादेकत्वव्यवहारः । इदं र-
जततया जानामीति व्यवहारोऽपि पुरोवर्तिज्ञाने रजतत्वप्रकारक-
त्वासंसर्गाग्रहादेव । रजताधिप्रवृत्तिरपि रजतभ्रमहेतुतया अथद्या-
भ्युपगन्तव्यतदसंसर्गाग्रहादेव । तद्धेतोरेधास्तु तद्धेतुत्वं मध्ये
किन्तेनेति न्यायादिति चर्णयन्ति । एतैः सर्वैरपि प्रामाण्यविभागस्य

स्मृतिमात्रप्रमाणत्वं न युक्तमिति वक्ष्यते ।
 अयाधितस्मृतेर्लोके प्रमाणत्वपरिग्रहात् ॥
 बुद्धागमादित्यागे च न हेतुः स्मृतिमूलता ।
 विशुद्धस्मृतिमूलेऽपि मानवादौ प्रमद्वतः ॥
 भ्रान्तिं प्रमातो भिन्दन्तो न बाहुः स्मृतिरित्यपि ।
 स्मृतित्वमेव हि व्यक्तमप्रामाण्यं भवन्मते ॥

लोकव्यवहारसिद्धस्य संरक्षणीयत्वात्तदर्थं व्यवहारमुपेक्षास्मदुक्त-
 मेव प्रमाणत्वमङ्गीकर्तव्यम् । ज्ञाने वैपरीत्यमङ्गीकुर्वद्भिरपि व्यवहारे
 वैपरीत्यस्यानभ्युपगमादिति । ननु नैयायिकादिभिः स्मृतेः प्रामा-
 ण्यानभ्युपगमात्तद्व्याप्यत्वं विशेषणं किमिति नोक्तमित्याशङ्क्य स्मृ-
 तिप्रामाण्यमनिच्छद्भिः किं स्मृतिमात्रस्य प्रामाण्यमनभ्युपगतमुक्त-
 याधितायाः स्मृतेः । आद्ये पक्षे दूषणं स्मृतिनिरूपणे दक्ष्याम-
 इत्याह । स्मृतीति । अन्त्ये' इष्टापत्तिरित्याह । अयाधितेति । स्मृति-
 मात्रप्रमाणत्वमिति पाठे ननु स्मृतेः प्रामाण्ये याधितस्मृतेरपि प्र-
 माणत्वं स्यादित्यत आह । स्मृतिमात्रेति । कुत इत्यत आह ।
 अयाधितेति एवमवतारिका । ननु स्मृतेरपि प्रमाणत्वे बुद्धस्मृति-
 मूलो बुद्धागमः किमिति प्रमाणत्वेन नाङ्गीक्रियते इत्याशङ्क्य बुद्धाग-
 मस्याप्रामाण्यं न स्मृतिमूलत्वेन अपितु याधितस्मृतिमूलत्वेन ।
 अत एवायाधितस्मृतिमूलानां मन्वादिस्मृतीनां प्रामाण्यमित्याह ।
 बुद्धागमादिति । केचित्तु प्रमात्रमधिभागव्यवहारस्य लोकसिद्ध-
 त्वात् तद्विभाजकोपाधी यत्तद्वयौ । तत्रानुभयत्वस्मृतित्वव्यतिरेके-
 ण धर्मान्तरस्यादर्शनादयदयं स्मृतेरप्रामाण्यमङ्गीकर्तव्यम् । नचैवं
 शुक्तिरजतज्ञानस्यानुभयत्वात्तत्राप्रामाण्यं न स्यादिति वाच्य-
 म् । तद्वर्मज्ञानस्यैवानुभयत्वादारोप्यज्ञानस्य स्मृतित्वादिति
 धर्णयन्ति तन्मतमनुवदति । भ्रान्तिमिति । भ्रमं प्रमातो व्याव-
 र्त्तयन्तः पुरुषाः स्मृतिः प्रमाणत्वेन नेष्यत इत्याहुरित्यन्ययः ।
 दूषयति । स्मृतित्वमेव हीति । पीतः शङ्ख इत्यनुमूयमानारोपे-
 ष्वारोप्यज्ञानस्य स्मृतित्वं नास्तीति तस्याप्रामाण्यं न

पीतशङ्खभ्रमादौ च न ह्येवमुपपद्यते ।
 चक्षुषैव हि शङ्खादेः पीतिमादेश्च तत्र धीः ॥
 ततश्च प्रतिपत्तौ वा व्यवहारोदयेऽपि वा ।
 तथाभावान्यथात्वाभ्यां प्रमाभ्रान्तिव्यवस्थितिः ॥
 विपर्ययादेर्व्यावृत्तिरेवमेव हि सिध्यति ।
 यत्किञ्चिदन्यथात्वं हि वैपरीत्यमपीष्यते ॥
 आत्मख्यात्यादिवादेषु अन्यथात्वमवारितम् ।
 भ्रमप्रवृत्तिबाधादेरन्यथा नहि संभवः ॥
 एवं सत्यन्यथार्थस्तत्सामग्री वापि लाघवात् ।
 अयथाव्यवहारस्य हेतुरित्येव शिष्यते ॥
 सर्वैरप्यन्यथाख्यातिर्दुस्त्यजत्वाल्लुधीयसी ।

स्यादित्यर्थः । तर्हि प्रमाभ्रमव्यवस्था कथमित्यत आह । तत-
 ध्येति । ज्ञानगतयथार्थत्वायथार्थत्वाभ्यां ज्ञानस्यान्यथात्वानङ्गी-
 कारे तज्ज्ञान्यव्यवहारयथार्थत्वायथार्थत्वाभ्यां वा प्रमाभ्रमव्यव-
 स्था सिध्यति । ज्ञानस्य वा व्यवहारस्य वा अयथार्थत्वं भ्र-
 मव्यवहारानुरोधेनान्यथाख्यातित्वमभ्युपगच्छद्भिरनभ्युपगच्छद्भि-
 रप्येष्टव्यमेव । एवमेव प्रमाभ्रमव्यवस्थासिद्धौ यथार्थस्मृतेरपि
 स्मृतित्वेन प्रामाण्यानङ्गीकारो निर्मूल इति श्लोकद्वयार्थः ।
 ननु विपरीते व्यवहारे निर्धारित एको हेतुर्वैकल्यः अन्यथा
 व्यवहारवैपरीत्यस्याकस्मिकत्वप्रसङ्गात् । ततस्तेस्तेरात्मख्याति-
 निरधिष्ठानख्यात्यनिर्वचनीयख्यातिनिर्विपर्ययातिसत्त्वात्यन्यथा-
 वगत्यवशात्तयो यथायथं हेतुभिरङ्गीक्रियन्ते । वस्तुनि विकल्पामा-
 वेन तासां सर्वासामपि प्रामाणिकत्वं दुरुपपादम् । तत्रै-
 कः पक्षः प्रामाणिकत्वेन निर्धारणाय इत्यत आह । आत्मख्याती-
 ति । लोके शुकौ रजनार्थिनः प्रवृत्तिर्वाध्यते । भ्रान्त्या प्रवृत्तो-
 ऽस्मीति । तस्यैव पूर्वोत्पन्ने प्रवर्तके ज्ञाने भ्रमत्वव्यवहारोऽपि दृ-
 श्यते । तथा नेदं रजतमिति ज्ञानयाधोऽपि दृश्यते । तदेतत्सर्वं

तद्वादिनाप्यवर्ज्यत्वात्ततोऽप्यख्यातिलाघवम् ॥

स्वारस्यमन्यथाख्यातावग्यातौ लाघवं स्थितम् ।

इति दर्शयितुं भाष्ये द्वितयं तदनुश्रितम् ॥

यन्नाथमुनिमिश्राभिर्यथार्थख्यातिसाधनम् ।

तल्लोकपुद्गलानारोहाद्वैभवं केचिद्विरे ॥

मानाद्रूप्यादिसत्त्वेऽपि तयोरन्यतरद्वयम् ।

कार्याक्षमत्वाग्रहणात् तत्समत्प्रवृत्तेर्वा ॥

ख्यात्यन्तराणां दोषास्तु तत्तत्सिद्धान्तशीलने ।

यथाधरतज्ञानापेक्षया शुक्लो रजतगतस्य वैशेष्याभावे न सङ्गच्छत । तथा च शुक्लो रजतगते विसर्गादिप्रयुत्तिवन्तता घच्छेदस्तथा वाच्यताघच्छेदकतया च समपदप्रवृत्तानामस्तत्त्वेन चाविद्यमानप्रकारादगाहित्वमवर्जनीयम् । यथा तत्तत् ख्यातिनिराकरणं विशदमुपपादयिष्याम । तथा चान्यथाख्यातिपक्ष एव प्रामाणिक । नन्वेव प्रयुक्तवाधादिप्रयाजकत्वेन घर्जनीयत्वादन्यथाख्यातिपक्ष एव यदि प्रामाणिकस्तर्ह्यन्यथा ख्यातिहेतुत्वेनारोप्य घमाससर्गाग्रहकपाया अख्यातरवचनाय वादख्यातिपक्ष एव प्रामाणिक स्यादितिचचाहिं स एवास्तु । तद्धेतोरेवास्तु तद्धेतुत्व मध्य किन्तेनानि न्यायात् । अन्यथापरिदृष्टा ख्यातेरन्यथात्वमपि न कल्पनीयमिति लाघवं च स्यादिति द्रष्टो कद्वयार्थः । अख्यातिपक्षे पूर्वोक्तं लाघवमयं विशदमुपपादयति । सर्वैरपीति । ननु तदाख्यातिपक्षस्यैव लाघवनं प्रामाणिक्यं भाष्ये कथमन्यथाख्यातिपक्षस्याख्यातिपक्षस्य च पारमार्थ्य इव इत्यत आह स्वस्वरस्येति । इदं रजतमनुभवामीत्यन्वयेन प्रती यमानाया प्रतीतेर्ग्रहणस्मरणात्मकत्वमनेकत्वं च युक्तिः सा यमान न प्रतीतिपदमारोहति । तथा रजतं स्मरामीति न क

१ भाष्ये इति श्रीरामानुजचर्यभूषणकृतटीकायां विष्णुचक्रवर्त्ये महारुद्रादेः आदि
अन्येषां वचनानां ।

दाविदप्यनुभवः । तत्तानुल्लेखश्च स्मृतित्वकल्पनायामस्वारस्य-
मावहति । तत्र ज्ञाने एकत्वासंसर्गाग्रहः अनुभवत्वासं-
सर्गाग्रहः रजतत्वप्रकारैकत्वासंसर्गाग्रहः इत्यादिप्रतीतिव्या-
ख्यानं च न लोकानुगुणत्वमनुमन्यते । दोषमहिम्ना स्मृ-
तित्वानुभवः तत्तानुल्लेख इत्यादिकमपि तथैव । शुक्तौ
रजतत्वप्रसक्तिलक्षणाया अन्यथाख्यातेरनभ्युपगमे नेदं रज-
तमित्युत्तरकालभाविप्रसक्तप्रतिषेधात्मा बाधोऽपि न स्वरसो भ-
वतीत्यन्यथाख्यातिपक्षस्वीकारे बह्वनुभवस्वारस्य मस्तौत्यर्थः ।
अख्यातौ लाघवमिति । पूर्वोक्तानुभवः सर्वोऽपि निर्बोद्धुं शक्यत
इत्यन्यथाख्यातिसाधकानामन्यथासिद्धिः स्यात् । तदेतरेवास्तु
तदेतत्त्वं मध्ये किन्तेनेत्येवं रूपं लाघवं न केनाप्यन्यथयितुं शक्य-
मित्यर्थः । ननु केयमख्यातिः न धर्मिप्रकारयोः संसर्गाग्रहः । तयो-
रनुपस्थितिदशायामपि रजतादिव्यवहारापत्तेः । तत्र तयोः संसर्गाग्र-
हाभावेन संसर्गाग्रहस्य सत्त्वात् । नाप्युपस्थितयोः संसर्गाग्रहः रजते
नेदं रजतमिति ज्ञानकालेऽपि रजतव्यवहारापत्तेः । तत्राविद्यमानस्य
रजतत्वसंसर्गस्य ग्रहे अन्यथाख्यात्यापत्त्या तत्संसर्गाग्रहस्या-
वश्यवक्तव्यत्वात् । तदुभयोपस्थिति सत्त्वाच्च । नचाभावप्रतियो-
गित्वेनानुपस्थितत्वं प्रकारविशेषणं तत्र रजतत्वस्याभावप्रतियो-
गित्वेनोपस्थितत्वान्न व्यवहार इति बाध्यम् । गेहनिष्ठाभावप्रति-
योगिरजतत्वाधिकरणमिदं रजतमिति प्रतीत्या तद्व्यवहारो न
स्यात् । तत्र रजतत्वस्याभावप्रतियोगित्वेनोपस्थितत्वेन तत्प्रतियोगि-
त्वेनानुपस्थितत्वाभावात् । धर्मिनिष्ठाभावप्रतियोगित्वेनानुपस्थित-
त्वविषयस्यापि न निस्तारः । रजते नेदं रजतमित्यत्र रजतत्वाभावस्य
धर्मिनिष्ठत्वाभावेनाभावप्रतियोगित्वेनोपस्थितिसत्त्वेऽपि धर्मनि-
ष्ठाभावप्रतियोगित्वेनोपस्थित्यभावरूपविशिष्टाभावसत्त्वादिति चेदत्र
मूलः । उपस्थितयोर्धर्मिप्रकारयोरसंसर्गाग्रह एव व्यवहारहेतुः । न
च रजते नेदं रजतमिति प्रतीतिदशायामपि प्रवृत्त्यापत्तिरिति बा-
ध्यम् । तत्र रजतार्थिनो यथार्था प्रवृत्तिरापाद्यते उतायथार्था
नाद्यः रजत्वविशिष्टज्ञानस्य कारणत्वेन तदभावेनापादकाभावात् ।
नान्यः पुरोवर्तिनि विद्यमानस्य धर्मसंसर्गस्याग्रहः विसंवादि-
प्रवृत्तिहेतुरिति तत्र रजतत्वसंसर्गस्याविद्यमानतया आपादकाभा-

धात् । अत एव शुक्तौ नेदं रजतमिति ज्ञानकाले न रजतार्थिनः प्रवृत्तिः । तत्र विद्यमानस्य रजतत्वासम्बन्धस्य प्रहादिति । ननु संवादिविसंवादिप्रवृत्त्योर्वैलक्षणकारणे इत्यननुगमः स्यादिति चेन्न कार्यस्याननुगतत्वे कारणाननुगमस्यादोषत्वात् । तच्चैवं प्रवृत्तावेको हेतुर्नेति वाच्यम् । प्रवृत्तिविषयधर्मिज्ञानस्य तत्र कारणत्वात् । ननु संवादिप्रवृत्तौ विशिष्टज्ञानहेतुताप्रहदशायां लाघवात् विशिष्टस्यैव सामान्यतः प्रवृत्तिभावे हेतुत्वं कल्प्यत इति चेत् । पूर्वं तथा कल्पने उत्तरकाले स्यातेरपरिहृष्टान्यधात्वकल्परूपगौरवज्ञानेन पूर्वंकल्पनस्य कार्यान्वितशक्तिवस्यागसम्भवादित्यलं बहूना । ननु तर्हि यथार्थपक्षः कुतो न परमार्थ इत्यत आह । मानादिति । पञ्चोकरणप्रक्रियया शुक्तौ रजताद्यवयवसत्त्वे तद्विषयत्वे च रजतज्ञानस्य नेदं रजतमित्यस्य को विषयः । न तावद्रजताभावः रजताद्यवयवानां तत्र सत्त्वात् । नापि कटकादियोग्यरजताभावः । तत्र तद्योग्यत्वस्य पूर्वं ग्रहे अन्यथाख्यातिः स्यात् । अग्रहे प्रमित्यभावात्तन्निषेधो न स्यात् । तत्र कटकादिकार्ययोग्यत्वासंसर्गाग्रहाग्निषेध इति निर्वाहे अरयातिपक्षस्वीकारः स्यादिति अरयातित्वान्यथाख्यातित्वयोरन्यतरदर्शकत्वमिति यथार्थरयातिपक्षो धर्मवादुक्तो न परमार्थ इत्यर्थः । आत्मरूपाद्यादिपक्षाः कुतो नार्ह्यक्रियन्ते दुष्टत्वादिति चेत् के ते दोषा इत्यनुयोगं हृदि निधाय तत्तत्सिद्धान्तव्याख्यानमेव तेषां प्रत्याख्यानमिति न्यायेन तत्तत्सिद्धान्तपरिशीलनादेव दोषा ज्ञातुं शक्यन्ते इति नास्माभिर्व्याख्येयाः दिक्प्रदर्शनमस्माभिः क्रियत इत्याह । स्यात्पन्तराणामिति । बुद्धस्य हि चत्वारः शिष्याः । वैभाषिकसौत्रान्तिकयोगाचारमाध्यमिकभेदात् । तत्रैतावद्वगुरुक्तसर्वशून्यत्वरूपाधेधवणमात्रेण घयं कृतार्था इति मन्वमानास्तदुपगन्निप्रकारं नापृच्छन् ते माध्यमिकाः । शिष्यैर्योगश्चाचारश्च द्वयं करणीयं तत्राप्रामाद्यस्य प्राप्त्यर्थपर्यनुयोगो योगः । गुरुक्तस्यार्थस्याङ्गीकरणमाचारः । ततश्च ते गुरुक्तार्थाङ्गीकरणादुत्तमाः पर्यनुयोगाकरणादघमाश्च अतस्तेषां माध्यमिका इति प्रसिद्धिः । ते सर्वशून्यत्वादिनः । एतावद्वगुरुक्तसर्वशून्यत्वे बाह्यार्थशून्यत्वमात्रमङ्गीकृत्य कथमान्तरस्यापि शून्यत्वमिति पर्यनु-

योगं कुर्वन्तस्ते योगाचाराः ते बाह्यार्थशून्यत्ववादिनः । एतावद्विशेषेन सूत्रस्यान्ते पृष्ठवन्तो भवन्तः सौत्रान्तिका भवन्तित्यभिहितास्ते सौत्रान्तिकाः । ते बाह्यान्तरपदार्थानां सत्यत्वमेव अपि तु-क्षणिकत्वम् बाह्यार्थस्यानुमेयत्वं च घटन्ति । एतावन्माध्यमिका-
नप्रति सर्वशून्यत्वमुपदिष्टं योगाचारान्प्रति बाह्यपदार्थशून्यत्वमु-
पदिष्टं सौत्रान्तिकान्प्रति सत्यत्वम् सर्ववस्तुक्षणिकत्वम् बाह्यार्थ-
स्यानुमेयत्वमेवेत्युक्तम् । अतो भगवतो विरुद्धेयं भाषेत्येवञ्च तेषां वैभाषिका इति प्राप्तेऽभिः । ते च बाह्यान्तरपदार्थानां प्रत्यक्षत्वक्ष-
णिकत्वसत्यत्ववादिनः । अतश्चतुर्विधा घौड्याः । तत्र घौडैकदेशिनो योगाचाराः प्राहुः । विज्ञानमेव तत्त्वं नान्यत् परमाणुसमुदायरूपं
तदारब्धावयविरूपं वा न किञ्चिदस्ति परमाणुनामप्रामाणिक-
त्वात् तेषां क्षणिकानां समुदायिभावासम्भवात् । परमाणुसयो-
गस्य व्याप्यवृत्तित्वाव्याप्यवृत्तित्वविकल्पदुःस्थत्वेन अवयवेष्ववय-
विन कृत्स्नैकदेशविकल्पदुःस्थत्वेन च परस्परसंयुक्तावयवतदाधि-
तावयव्यसम्भवाच्च । बाह्यार्थानामान्तरविज्ञानसम्बन्धानिरूप-
णेन तद्विषयत्वासम्भवाच्च । सम्बन्धं विना विषयत्वे सर्वविषया-
णामेकस्मिन्नेव ज्ञानेऽवभासप्रसङ्गात् । नच बाह्यार्थाभावे नील-
पीतादिज्ञानानां निरालम्बनत्वप्रसङ्गः । ज्ञानानामेव नीलपीताद्या-
कारत्वात् । नीलादिकं ज्ञानाभिन्नं ज्ञानोपलम्भज्याप्योपलम्भविष-
यत्वात् ज्ञानवत् । व्याप्यत्वस्याभेदेऽपि सम्भवेन न दृष्टान्तासि-
द्धिः । नच नीलतज्ज्ञानयोरभेदे नीलं जानामीति क्रियाकर्मभावेन भे-
दावभासविरोध इति घाच्यम् । तस्य द्विचन्द्रज्ञानवदुच्चान्तित्वा-
च्च । तदाहुः ।

सहोपलम्भनियमावभेदो नीलतद्वियो ।

भेदस्तु सान्निविज्ञाने दृश्येतेन्द्राविवद्वये ॥

अविभागे हि बुद्ध्यात्मा विपर्यासितदर्शनैः ।

प्राहमाहकसम्बन्धिभेदयानिव लक्ष्यते इति ॥

ननु सर्वस्याप्यान्तरत्वे बाह्यत्वावभासः कथमिति चेदुपरि स्थि-
मानां नक्षत्रादीनामुच्यतां भूमिष्ठत्वावभासवत् बाह्यत्वावभासस्यापि
भ्रमत्वात् । अपि च 'स्तम्भज्ञानं कुट्यहाममिति ज्ञानकृतस्य
पक्षपातस्य ज्ञानकृतविशेषमन्तरेणानुपपत्तेरवश्यं विषयसारूप्यं

स्वयमेवोन्मिषन्त्येव सङ्गहात्किञ्चिदुच्यते ॥

तत्रात्मख्यातौ तावत् ।

अन्यद्विज्ञानमस्तीति धीरन्यविषया न वा ।

आद्येऽर्थस्यापि तद्वद्दीरन्यत्रैकधीर्भवेत् ॥

सन्तानान्तरविज्ञानं स्वसंताने क्षणान्तरम् ।

या धीः साधयते सा हि स्वतो बाह्यं विगाहते ॥

ज्ञानस्याभ्युपगन्तव्यम् । ततश्चाङ्गीकृते च ज्ञानाकारे आका-
रद्वयानुपलम्भादपारमार्थिक्येव बहिष्कारकल्पना । स्वप्नादिव-
च्चेदं द्रष्टव्यम् । यथा स्वप्नमायामरीच्युदकगन्धर्वनगरादिप्र-
त्यया ग्राह्यग्राहकाकाया भवन्ति । एवं जागरितप्रत्यया अपि । प्रत्य-
यत्वाधिशेषात् । कथं पुनरस्ति बाह्यार्थं ग्रन्थयैवेचिन्त्यमुपपद्यत
इति चेन्न । वासनानैचिन्त्यस्यैव नियामकत्वात् । अनादौ संसारे
धीजादुरवज्ज्ञानानां वासनानां चान्योऽन्यनिमित्तकत्वेन धैचिन्त्या-
त् । तस्माद्य सन्ति बाह्यार्थाः । आन्तरज्ञानमेव परमार्थः । तत् प्रति-
शरीरं भिन्नं तदध्यवसायवैचिन्त्यात् । करणकारणादिविरुद्धधर्मा-
ध्यासात् क्षणिकत्वं च । यदेव च स्वरसत् क्षणभङ्गुरं तदेव क्षण-
परिकल्पनानिमित्तं भवति । स्वपरिकल्पितक्षणवृत्तित्वात्तस्य क्ष-
क्षिणत्वम् । वस्तुतः स्वव्यतिरिक्तस्य क्षणरूपस्य कालस्याभावात्
स्वयमेव क्षणोऽपि भवतीति तेषां मते प्रथमं दूषणमाह । आत्मख्या-
तौ तावदिति । दूषणमुच्यत इति शेषः । एवमुत्तरत्रापि द्रष्टव्यम् ।
देवदत्ताद्वैतमर्थरूपालयविज्ञानापेक्षया यत्तद्वैतमर्थरूपालयविज्ञानस्य
भेदोऽस्तीत्यभ्युपगम्यान्यद्विज्ञानमस्तीत्युच्यते किल युष्माभिः ।
तत्रान्यद्विज्ञानमस्तीति विज्ञानेऽन्यात्वमवगाहते या धीः सा धीः
स्वस्मादन्यद्विज्ञानमवगाहते न वा । आद्ये विज्ञानान्तरगोचरस्य
विज्ञानस्य यथा सत्यत्वं तद्विषयकस्य विज्ञानस्य च यथा प्रमात्वं
तथा घटादेर्ज्ञानगोचरस्यापि सत्यत्वं तद्विषयकज्ञानस्यापि प्र-
मात्वमवगाहतम् । अन्ये ग्राह्यग्राहकविज्ञानयोः भेदग्राहकमाना-
भावाद्वैकविज्ञानपरिशेषापत्तिः । इष्टञ्च प्रतिपुष्टं विज्ञानभेदो भव-

सहोपलम्भनियमः संविदो ग्राह्यलक्ष्म च ।

भेदोऽप्यत्रैव वेत्येवं ज्ञानार्थैक्यं न तद्भवेत् ॥

दोषादिहेतुजालस्य मिथ्यात्वेऽपि यथेष्ट्यते ।

अधिष्ठानस्य मिथ्यात्वेऽप्यनिवार्यस्तथा भ्रमः ॥

द्विरित्यर्थः । पुरुषभेदेन विज्ञानभेदाङ्गीकारमुखेन घटादितज्ज्ञानानां सत्यत्वं प्रसाध्य एकस्मिन्नेव पुरुषे क्षणिकविज्ञानानां परस्परभेदाङ्गीकारमुपेन तदाह । सन्तानान्तरविज्ञानमिति । एकस्मिन् क्षणिकज्ञानसन्ताने स्वसंतानगतं क्षणान्तररूपं विज्ञानं किञ्चिज्ज्ञानमवगाहते न वा । आद्ये स्थस्मादग्राहकात् ग्राह्यं भिन्नं क्षणान्तरविज्ञानमवगाहमानस्य यथा प्रमात्वं तथा घटाद्यर्थगोचरज्ञानस्यापि प्रमात्वम् । यथा च ग्राह्यस्य क्षणान्तरस्य विज्ञानस्य सत्यत्वं तथा घटादेरपि सत्यत्वं स्यात् । अन्ये क्षणान्तरविज्ञानभेदग्राहकप्रमाणाभावात् सर्वमपि विज्ञानमेकमेव स्यात् । न च तदिष्टं क्षणिकत्ववादिनामित्यर्थः । यच्च तैरुक्तं सहोपलम्भनियमादिभिर्ज्ञानार्थैक्यं तत्स्ववचनविरुद्धमिति दूषयति । स हेति । नीलादिकं ज्ञानाभिन्नं नियमेन ज्ञानेन तस्य सहोपलम्भ्यमानत्वात् । ग्राह्याणां ज्ञानेऽध्यस्तत्वेन ज्ञानसत्ताव्यतिरिक्तसत्ताशून्यत्वात् । घटादीनां विषयाणां ज्ञानेन सम्यन्धानुपपत्त्या विषयसमानाकारत्वस्य ज्ञानेऽभ्युपगन्तव्यतया आकारद्वयानुपलम्भाद्येव किल ज्ञानार्थयोरैक्यमङ्गीक्रियते तन्न भवेत् । सहभावग्राह्यग्राहकभावयोर्भेदगर्भत्वेन व्याघातादित्यर्थः । नीलतद्विधोः सहोपलम्भनियमः संविदो ग्राह्यलक्ष्माध्यासेन ग्राह्यभूतनीलादिभिन्नबोधेऽप्यर्थ इवार्थ सहशाकारत्वेन च धर्तत इति हेतोर्ज्ञानार्थयोरैक्यमुच्यते तज्ज्ञानार्थैक्यमेवं न भवेत् । यदाहशेन सहभावेन ग्राह्यग्राहकभावेन च न स्थित्येदित्यन्वयः । ननु सहभावादिप्रत्ययो भ्रम इति न सहभावादिः परमार्थ इति चेन्न । तन्मूलभूतदोषाभावेन तस्य भ्रमत्वासम्भवात् । अनादिवासनाया एव दोषत्वात् कथं दोषासम्भव इति चेत् स दोषः सत्योऽसत्यो वा सत्यत्वे विज्ञानव्यतिरिक्तप्रपञ्चा-

ततो माध्यमिकस्यैव पक्षस्तत्रापि शिष्यते ।
 नच तत्रापि निस्तारः सर्वथानुपपत्तितः ॥
 असत्त्वं लौकिकं धूपे लोकोत्तरमथापि वा ।
 न निषेधो निरुपाधिः पूर्वत्रान्यत्र शीपदम् ॥

पलापो निर्मूलः । असत्यत्वे दोषतद्युक्तेन्द्रियतत्साधिकर्पतत्सं-
 घन्धविषयाणां भ्रमहेतुनामसत्यत्वेऽपि यथा भ्रमरूपकार्यमु-
 त्पद्यते तथा विज्ञानरूपाधिष्ठानस्य मिथ्यात्वेऽपि भ्रमो भवि-
 तुमर्हतीति विज्ञानस्याप्यसत्यत्वं स्यात् । न चेष्टापत्तिः । तथात्वे
 माध्यमिकमतप्रवेशेन मतान्तरत्वं न स्यात् तदिदमाह । दोषा-
 दीति सार्जदलोकेन । इदं चोपलक्षणं सहभावाविज्ञानानां
 भ्रमत्वे ऽन्याख्यात्वापत्तिरिति द्रष्टव्यम् । “नाभाषडपलब्धे”रिति
 योगाचारनिर्वाकरणभाष्योक्तानि च दूषणान्यनुसन्धेयानि ।
 अस्तु पुरुषदोषः वस्तुनस्त्वं तु तन्मतानुसारेण निरुह्यत इत्यत
 आह । नच तत्रापीति । “सर्वथानुपपत्तेः”ति माध्यमिकमतनिरा-
 करणसूत्रमेवोत्तरयति । सर्वथानुपपत्तिरिति । सर्वथानुपपत्तेः
 सर्वशून्यत्वम् भवदभिमतं न सम्भवति । किं भवान् सर्व-
 सादिति प्रतिजानीते असदिति वा अन्यथा वा सर्वथा तवाभि-
 प्रेतं तुल्यत्वं न सम्भवति । लोके भावाभावशब्दयोस्तत्प्रती-
 त्योश्च विद्यमानस्यैव वस्तुनः अवस्थाविशेषगोचरत्वस्य प्रति-
 पादितत्वात् । प्रकारान्तरस्य च लोकसिद्धप्रमाणाविषयत्वादि-
 त्यर्थः । ननु असत्यमेव पदार्थानां शून्यत्वं तच्च कालदेश-
 विशेषाव्यवच्छेदमाधारप्रतियोगिनिरपेक्षं चातो न लोकसिद्धेना-
 न्यथासिद्धिरित्यत आह । असत्त्वमिति । पदार्थानामसत्त्वमिति
 वदन् वादी प्रहृष्टः । तत्किमसत्यं, लोकान्तरतत्प्रमाणसिद्धम् । उत
 लोकवादिर्भूतप्रमाणसिद्धम् । नाथः चक्षुरादिभिलोकसिद्धप्रमाणै-
 रत्रेदमिदानीं नास्तीति सर्वोऽपि निषेधः सप्रतियोगिको नियत-
 देशकालश्च प्रतीयते । निरुपाधिर्नियतदेशकालप्रतियोगिचिदेष-
 णरहितो निषेधो न प्रतीयत इति लोकसिद्धप्रमाणैस्त्वदभि-
 म-

चतुष्कोटिविमुक्तं च तत्त्वं प्रामाणिकं न वा ।

पूर्वत्र तावती सत्ता नचेत्तद्धीरसन्मतिः ॥

अन्येषां तच्च निरधिष्ठानख्यातौ विचार्यताम् ।

अत्रासदेव भवतामत्रेति ज्ञायते न वा ॥

तासत्त्वासिद्धेः । न द्वितीयः लोकवहिर्भूतप्रमाणस्य लौकिकप्रमाणजन्यज्ञानगोचरत्वाभावेन ततस्त्वदभिमतासत्त्वसिद्धौ प्रमाणाभावादित्यर्थः । वस्तुतस्तु सत्त्वासत्त्वसदसत्त्वानिर्वचनीयत्वरूपकोटिचतुष्कविलक्षणं किल तच्च शून्यत्वरूपं तत्त्वं यथाहुः ।

“चतुष्कोटिविनिर्मुक्ततत्त्वं माध्यमिका विदुः”रिति । तच्छून्यत्वं लोकप्रमाणसिद्धं वा न वा । आद्ये भवदभिमतशून्यत्वस्यापि लोकप्रमाणसिद्धानां घटादीनां यावती सत्ता तावती सिध्येदिति तस्यापि शून्यत्वं स्यात् ततश्चास्मदिष्टसिद्धिः । अन्ये शून्यत्वस्य लोकसिद्धप्रमाणगोचरत्वाभावेन शून्यत्वज्ञानं भ्रान्तिरेव स्यादिति सुतरामस्मदिष्टसिद्धिरित्याह । चतुष्कोटीति । एतावता योगाचारपरिगृहीते सर्वशून्यत्ववादे दोषा अभिहिता इदानीं साक्षान्माध्यमिकपरिगृहीते निरधिष्ठानाख्यातिपक्षे दोषं वक्तुं प्रतिजानीते । अन्येषामिति । ते किलैवं मन्यन्ते । विज्ञानं बाह्यार्थोऽथ सर्वं न सन्ति शून्यमेव तत्त्वं तदेव हि युक्तं शून्यस्याहेतुसाध्यतया स्वतः सिद्धेः । सत एव हि हेतुरन्वेपणीयः । तच्च सत् भावादभावाच्च नोत्पद्यते । भावात्तावन्न कस्य चिदुत्पत्तिर्दृष्टा । नहि घटादिरनुपमृदिते पिण्डे जायते । नाप्यभावादुत्पत्तिः सम्भवति । नष्टे पिण्डादिके उत्पद्यमानघटादिकमभावात्मकमेव स्यात् । तथा स्वतः परतः स्वोत्पत्तिर्न सम्भवति । स्वतः स्वोत्पत्तावात्माश्रयदोषात् प्रयोजनाभावाच्च । परतः परोत्पत्तौ परत्वाविशेषात् सर्वेषां सर्वेभ्य उत्पत्तिप्रसङ्गः । जन्माभावादेव विनाशस्याप्यभावः । जन्मविनाशसदसदादयो भ्रान्तिमात्रम् । नच निरधिष्ठानभ्रमासम्भवात् भ्रमाधिष्ठानं किञ्चित्पारमार्थिकं तत्त्वमाश्रयितव्यं दोषाश्रयत्वधातृत्वापारमार्थ्येऽपि भ्रमोपपत्तिवत् अधिष्ठानापारमार्थ्येऽपि भ्रमोपपत्तेरिति सन्मते दोषमाह । अत्रेति । अत्र इदंशब्दनिर्देशयोग्ये

आद्ये सिद्धमधिष्ठानं द्वितीये ख्यात्यपहवः ।
 किञ्च स्वनेत्रनिष्पद्युतं तिमिरं तिमिरादितैः ॥
 केशास्तवकसादृश्यात् तथा भान्त्येव तादृशाः ।
 यद्यप्यविद्यमानोऽर्थो विद्यमानतया स्फुरेत् ॥
 तथाप्यसावधिष्ठानस्वदेशादौ मितो हि सः ।
 इदंत्वेन प्रतीतेऽर्थे तदारोपं परे विदुः ॥
 तस्मिन्निदंत्वारोपस्ते फलतस्तुल्यता द्वयोः ।
 अनिर्वचनीयरूपातौ ।
 अनिर्वाच्यतया वस्तु निरुच्येत न वा त्वया ।
 आद्ये विरोधो विविधो द्वितीयेऽस्मन्मनस्थितिः ॥
 सदसञ्चितरेकोऽपि विरुद्धो यदि गृह्यते ।
 सदसद्रूपता किंनु प्रतीता तन्न गृह्यते ॥
 अनुष्णाशीतवत्तुच्छा ब्रह्मणश्चातिरेकिता ।
 साध्येत ख्यातिबाधादेर्यदि सिद्धं तदत्र नः ॥
 नच विश्वस्य बाधोऽपि स्वरसादुपजायते ।
 अप्रतिष्ठितमुक्त्या तु बाधो ब्रह्मापि संस्पृशेत् ॥

भूतलादौ असदविद्यमानमेव वस्तु भवतां मने ऽविद्यमानत्वेना-
 भिमितं घटादिकं वस्तु अत्रेदंशब्दनिर्देशयोग्ये भूतलादौ वर्तत
 इति सत्त्वेन ज्ञायते वा न वा । आद्ये । ज्ञायते इति पक्षे सिद्धमधि-
 स्थानमत्रेति प्रतीतेराधारविषयत्वात् । द्वितीये । न ज्ञायत इति पक्षे ।
 ख्यात्यपहवः । प्रतीतेरपहवः एव स्वात् । तथा च नाधिष्ठानमाश्र-
 न्त्येधः । अपि तु निरधिष्ठानमस्याप्यपलापप्रसङ्गः । सर्वेषां
 पदार्थानां देशकालावच्छिन्नतयैव प्रतीतया देशविनिर्मुक्त्यस्तुप्रती-
 तैर्लोकैर्देशानादित्यर्थः । ननु तिमिरादितदृष्टेः पुरयस्य निरवल-
 म्बनतया निर्विषयकममदर्शना विरधिष्ठानप्रतीतिरस्तीत्यत आह ।

किञ्चेति । तिमिरादितनेत्राणां पुरुषाणां स्वनेत्रेभ्यो निष्ठूतं निर्गतं तिमिररूपं द्रव्यं तिमिरादितैस्तिमिररूपदोषोपद्रुतैर्नेत्रैः केशस्तवकसारद्वयोस्तथा केशस्तवकत्वेन भ्रान्तिं प्रतीयन्ते । तथा च तिमिरस्यैव केशस्तवकारोपाधिष्ठानत्वाच्च तस्यापि निराधिष्ठानत्वम् । ईदृशाः सादृश्यमूलकारोपाः शुक्तिकारजतभ्रमादयः । एवमेव केशस्तवकभ्रमवत् साधिष्ठाना इत्यर्थः । ननु शुक्तिकारजतभ्रमेषु इदंत्वेन प्रतीतेऽर्थे न रजतारोपः किन्तु रजतमिदमिति रजते इदन्त्वारोपः तथा च तत्र रजतस्यासत्याधिरधिष्ठानत्वमुपपद्यत इत्याशङ्क्याह । यद्यपीति । अविद्यमाने रजते इदन्त्वरूपविद्यमानत्वारोपेऽपि न निराधिष्ठानता तस्याधिष्ठानभूतस्य रजतस्य पुरतोऽविद्यमानत्वेऽपि स्वदेशे आपणादौ प्रमाणसिद्धत्वेनासत्त्वाभावादित्यर्थः । किञ्च इदन्त्वेन प्रतीयमाने शुक्तिकादौ रजतारोपस्यानुभवसिद्धस्यापह्वेन रजते इदन्त्वारोपसमर्थनेन लोकानुभवविरोध एव सिध्यति ननु निराधिष्ठानभ्रमसिद्धिः । पूर्वत्र शुक्तिरधिष्ठानमुत्तरत्र रजतमधिष्ठानमिति द्वयोरपि पक्षयोरधिष्ठानसिद्धिलक्षणफलस्य तुल्यत्वादित्याह । इदन्त्वेनेति । परे । लोकानुभवानुसारिणो वैदिकाः ते लोकविलक्षणानुभवव्याख्यातुर्माध्यमिकस्येत्यर्थः । इदं चोपलक्षणम् । अविद्यमाने विद्यमानत्वारोपादन्यथाख्यातिरवर्जनीयेति बोध्यम् । इयता ग्रन्थेन प्रकटसौगताभ्युपगतावात्मख्यातिनिराधिष्ठानख्यातिवादौ निरस्ती । इदानीं प्रच्छन्नसौगताभ्युपगतायामनिर्वचनीयख्यातौ दोषं वक्तुं प्रतिजानीते । अनिर्वचनीयस्याताविति । ते किल एवमभ्युपगच्छन्ति शुक्तिरायामिदं रजतमिति ज्ञाने नान्यत्र सतो रजतस्य विषयत्वमिन्द्रियसन्निकर्षाभावात् । नापीदं रजतमिति ज्ञानस्य ग्रहणस्मरणात्मकत्वम् । इदं रजततया चक्षुषानुभवा मिति रजतज्ञानस्य चक्षुर्जन्यानुभवत्वेनानुभूयमानत्वात् । किन्त्वविद्यामहिम्ना प्रातिभासिकं प्रसिद्धरजतविलक्षणं जायते शायते च । तच्च न सत् बाध्यत्वात् नासत् प्रतीतियोग्यत्वात् किन्तु सदसद्विलक्षणमनिर्वचनीयमिति । एवमेव शुद्धे स्वप्रकाशे ब्रह्मणि मूलाविद्याकल्पितो व्यावहारिकप्रपञ्चोऽपि

सदसद्विलक्षणत्वादनिर्वचनीय इति व्यावहारिकप्रातिभासिकोभय-
 गोचरज्ञानमप्रमाणमिति । तत्रानिर्वचनीयत्वं विकल्प्य दृश्यति ।
 अनिर्वाच्यतयेति । अनिर्वचनीयत्वेन भवद्भिरभ्युपगतं यस्तु अनि-
 र्वाच्यशब्देनानिर्वाच्यत्वेन बोध्यते वा न वा । आद्ये विरोधः । अनि-
 र्वाच्यत्वनिर्वाच्यत्वयोः परस्परविद्धरूपत्वात् । नचेष्टापत्तिः । अनि-
 र्वचनीयत्वनिर्वाचनीयत्वयोर्विरुद्धयोरभ्युपगमे सत्त्वयाध्यत्वयोः प्रती-
 तिविपर्ययात्तयोरभ्युपगमप्रसङ्गः । नच तत्रापीष्टापत्त्या निस्तारः ।
 सत्त्वाभ्युपगमे निर्वचनीयत्वस्यैवाभ्युपगमादनिर्वचनीयत्वाभ्युप-
 गमो निर्मूलः स्यादित्यलमतिपल्लवेन । तदेतत्सर्वमभिप्रेत्याह ।
 विविध इति । द्वितीये ऽस्मन्मतस्थितिः । अनिर्वाच्यशब्देन
 निर्वाच्यतया अनिर्वचनेऽस्मदभिमतं निर्वचनीयत्वमेव सिद्ध्यती-
 त्यर्थः । किञ्च प्रपञ्चस्य सद्विलक्षणत्वेऽसत्त्वमेव सिद्ध्यति क-
 थमसद्विलक्षणत्वमभ्युपगम्यते सत्त्वाभाषस्यैवासत्त्वरूपत्वेन त-
 द्वातिरेकस्य वक्तुमशक्यत्वात् । यदि सद्भिन्नत्वासद्भिन्नत्वे
 विरुद्धेनननुभूतेऽभ्युपगम्येते । तर्ह्यप्यासत्त्वाभाष्यां सिद्धे सत्त्वा-
 सत्त्वे किमिति नाभ्युपगम्येते । विरुद्धाङ्गीकारस्योभयत्र तुल्य-
 त्वात् । इयांस्तु विशेषः । यस्तुनः सदसद्रूपताभ्यासत्त्वाभाष्यां
 प्रातिपक्षा सदसद्विलक्षणत्वं तु न प्रतिपन्नमिति तदिदमाह ।
 सदसद्वतिरेकोऽपीति । तन्न गृह्यत इत्यत्र तदिति पदं
 तच्छब्दप्रतिरूपकमव्ययम् । तस्य तर्हीत्यर्थः । सदसद्रूपता
 प्रतीना किन्तु न गृह्यत इत्यन्वयः । ननु सत्त्वाभावो नात्रा-
 सच्छब्दार्थः सच्छब्देन कालत्रयाभाष्यं प्रसूच्यते असच्छब्देन
 कालत्रयानन्वयि शशशृङ्गादिकं तुच्छमुच्यते । तदुभयविलक्ष-
 णत्वं प्रपञ्चे प्रतीतियाभाष्यामभ्युपगम्यते । इदमेव सदसद्विल-
 क्षणत्वरूपमनिर्वचनीयत्वम् । यथा पृथिव्यां तेजोनिष्ठोष्णस्पर्शा-
 द्विलक्षणो जलनिष्ठशीतस्पर्शश्च विलक्षणोऽनुष्णाशीतस्पर्शोऽभ्युप-
 गम्यते । तथात्रापि न विरोध इति चेत्तर्हि तुच्छाच्च प्रलक्षणं
 विलक्षणत्वं प्रपञ्चस्यास्मदिष्टमेवेति सिद्धं नः समीहितमित्या-
 ह । अनुष्णाशीतवादिति । आदिशब्देनोत्पत्तिदिनाशाद्या वैल-
 क्षण्यहेतवो गृह्यन्ते । अत्रापि तत्पदं पूर्ववच्यम् । किञ्च वा-
 यशब्देन यस्तुनः स्वदेशकालयोर्निषेधप्रतीतिविवक्षिता उत

नाशात्सदितरत्वं च नाशकाले यदीष्यते ।
स्वकाले यदि बाधः स्यान्नाशस्याप्यनिरूपणम् ॥
नित्यत्वेन श्रुतानां च केषां चिन्नहि नाशिता ।
भागासिद्धस्ततो हेतुर्नचैक्यं नाशबाधयोः ॥

ध्वंसो वा विवक्षितः । आद्ये सा प्रत्यक्षादिप्रतिष्ठितप्रमाणासिद्धा
उत स्वयुद्धिकल्पितानुमानाभासमूला नाद्य इत्याह । न च
विश्वस्येति । स्वरसादिति । त्वद्ब्रह्मकल्पितानुमानाभाससावि-
व्यमन्तरेणेत्यर्थः । न द्वितीय इत्याह । अप्रतिष्ठितयुक्त्या-
त्विति । घटादिकं स्वावच्छिन्नप्रदेशे वर्तते वा स्वानवच्छिन्नप्र-
देशे वर्तते वा । आद्ये आत्माश्रयः अन्त्येऽन्यत्रापि वृत्तिप्र-
सङ्गः । ज्ञानविषययोः कः सम्बन्धः । न संयोगः गुणाना-
मपि ज्ञानविषयत्वात् न समवायः ज्ञानस्य घटादीनां च तद-
नभ्युपगमात् । न स्वरूपद्वयं तस्य निष्प्रतियोगिकत्वेनासंबन्ध-
त्वादिति वृत्त्यनिरूपणाज्ज्ञानविषयत्वाभावाच्च । यदि नास्ति घटा-
दिकमित्यादिपरदुर्ब्रह्मकल्पितो बाधाभासोऽप्रतिष्ठितयुक्तिमूलक-
बाधत्वेनात्र विवक्षितः तदा स बाधो ब्रह्मण्यपि प्रसज्येत विषय-
विषयिभावसम्बन्धखण्डनेन ब्रह्मणोऽपि प्रमाणजन्यज्ञानवि-
षयत्वाभावाद्वृत्त्यभावाच्च बाधः स्यान्नित्यर्थः । द्वितीयेऽपि
ध्वंसः किं वस्तुत्तरकालबाधो विवक्षित उत वस्तुसमकाल-
बाधः तत्राय इष्टापत्तिरित्याह । नाशादिति । स्वोत्तरकालवृत्ति-
दण्डादिजन्यध्वंसप्रतियोगित्वेन प्रपञ्चे सदितरत्वं यदुच्यते तर्ही-
ष्यते तादृशमसत्त्वमङ्गीक्रियत इत्यर्थः । अन्त्ये तस्य ध्वंसत्व-
मेव न स्यात् प्रतियोगिसमकालत्वादित्याह । स्वकाले यदी-
ति । किञ्च नाशित्वेन सद्भिन्नत्वं किं प्रपञ्चमात्रे साध्यते उ-
न केषुचित्पदार्थेषु अन्त्ये इष्टापत्तिरिति निधाय आद्ये श्रुत्या
नित्यत्वेन प्रतिप्रपञ्चेषु कालप्रकृतिजीवादिषु नाशित्वाभावा-
ज्जागासिद्धो हेतुरिति श्रुतिप्रायव्यावष्टम्भेन नित्यत्वमेवेति । किञ्च
निषेधप्रतीत्यात्मकस्य बाधस्य न ध्वंसात्मकत्वं सम्भवतीति बा-
धशब्देन नाशपरिग्रहश्चात्रुपपन्न इत्याह । न चैक्यं नाशबाध-

निर्विषयख्यातौ ।

विषयालीकभावादौ ख्यात्यन्तरपरिग्रहः ।

अनुल्लेखस्तु रूप्यादिधीरित्युक्त्या निवर्तितः ॥

ततश्चात्रान्यथाधीर्वा तद्धेतुमतिरेव वा ।

भ्रान्तिर्वस्तुविरूपस्य व्यवहारस्य कारणम् ॥ ३४ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटना-
थस्य वेदान्ताचार्यस्य कृतौ न्यायपरिशुद्धौ मत्पक्षाध्याये
मथममाह्निकम् ॥ १ ॥ १ ॥

योरिति । एतद्योपक्षणम् । भ्रमविषयस्य रजतस्य सदसद्वि-
क्षणस्य भ्रमकाले सत्त्वेन भानादन्यथाख्यातिरवर्जनीयेत्यपि द्रष्ट-
व्यम् । तदेकदेशिन एव केचिद्वाधानुपपत्तिपरिहारार्थं शुक्तिर-
जतादिज्ञानानां निर्विषयतां मन्यन्ते यथाहुः ।

भ्रमे निर्विषया वृत्तिर्ज्ञानाभासतयेष्यते

इति तेषां पुरुषाभासानां मते दोषं वक्तुं प्रतिजानीते । नि-
र्विषयख्याताविति । यद्वा "शब्दज्ञानानुपाती वस्तुशून्यो विकल्पः"
इति नरशुद्धादिशब्दध्वणानन्तरमवश्यंभवत्येव निर्विषया वृत्तिर्यो
सा विकल्प इति पातञ्जलास्तेषां मते दोषमाह । निर्विषयश-
ब्देन किं विषयस्यालीकत्वमुच्यते उत प्रतिपक्षोपाधिनिष्ठामा-
द्यप्रतिपोगित्वात्मकं मिथ्यात्वमुच्यते आहोस्वित्तन्नावेद्यमानत्वं
यद्वा विषयानुल्लेख एव । आद्येऽसत्ख्यात्यापत्तिः । नचेष्टापत्तिः ।
प्रतीतिविषयस्यालीकत्वव्याघातात् । द्वितीयेऽनिर्वचनीयख्यातिरेव
स्यात् । तृतीयेऽन्यथाख्यातिः । तन्नाविद्यमानस्य विद्यमानत्वे-
न भानाभ्युपगमात् । चतुर्थे रजतादिज्ञानस्य निर्विषयत्वमित्यु-
क्तिर्यावृत्तैव स्यात् । रजताद्यनुल्लेखे कथं तस्य रजतज्ञानत्वं
रजतज्ञानत्वे च कथं रजतानुल्लेख इति दोषानाह । विषयाली-
कभावादाविति । आदिपदेन मिथ्यात्वाविद्यमानत्वे गृह्यते । ख्या-
त्यन्तराणि । असत्ख्यात्यानिर्वचनीयख्यात्यन्यथाख्यात्यादयः तासां

श्रीमते रामानुजाय नमः ।

तदिहान्यथाख्यातिपक्षे विपर्ययस्य संशयस्य च व्यव-
च्छेदार्थं यथावस्थितव्यवहारानुगुणं ज्ञानमिति प्रमाणलक्षणे
यथावस्थितादिविशेषणम् । अख्यातिपक्षेऽपि तत्सामान्यनुप्र-
विष्टं ज्ञानं तत्तच्छब्देन व्यपदिश्यते । तच्च तत्राप्रमाणमिति

परिग्रहप्रसङ्ग इत्यर्थः । एवं ख्यात्यन्तराणां दुष्टत्वाद्धिपरीतव्य-
वहारकारणतयान्यथाख्यातिर्वा तस्या अन्यख्याख्यातेर्देतुभूतमसं-
सर्गाग्रहविशिष्टं ज्ञानद्वयं धाङ्गीक्रियते तयोरेव च भ्रमशब्दवाच्य-
त्वमित्युपसंहरति । ततश्चेति । वस्तुविरूपस्य । विसम्वादिन इत्य-
र्थः । इति श्रीमद्वेदान्ताचार्य्यचरणारविन्दानुसन्धानविशदप्रति-
बोधेन भरद्वाजकुलजलाधिकौस्तुभश्रीदेवराजाचार्य्यसूनुना श्रीनि-
वासदासेन विरचितायां न्यायपरिशुद्धिव्याख्यायां न्यायसारस-
माख्यायां प्रत्यक्षाध्याये प्रथममाहिकम् ॥ १ ॥ १ ॥

श्रीमते रामानुजाय नमः ॥

इयतः समयानहं महान्तं मतिभेदं विवशः प्रपद्यमानः ।

स्वमवश्चयमज्ञसाद्य दैवान्निगमान्तार्थनिबन्धतः प्रबुद्धः ॥

यथावस्थितव्यवहारशब्दव्यावर्त्यस्य भ्रमशब्दार्थस्यायथा-
वस्थितव्यवहारकारणस्य समर्थितत्वात्तानि पदानि सप्रयो-
जनानीत्याह । तदिहेति । प्रथममन्यथाख्यातिपक्षे प्रयोजन-
माह । अन्यथाख्यातीति । यथावस्थितादिविशेषणमिति । तत्र
पथापदेन पदार्थानतिवृत्तिवाचिना अयथाव्यवहारजनकस्य विप-
र्ययस्य व्यावृत्तिः । अवस्थितशब्देनानवस्थितव्यवहारकारण-
स्य संशयस्य व्यावृत्तिः । व्यवहाररूपकार्य्यमुखेन कारणस्य लक्ष-
णाद्यथावस्थितपदयोर्व्यवहारविशेषणत्वात् । यथोक्तविशेष्यवि-
शेषणभावे न वैयर्थ्यमिति ध्येयम् । अख्यातिपक्षे पदप्रयोजनमाह ।
अख्यातीति । ननु तत्रायथावस्थितव्यवहारकारणस्यासंसर्गाग्रहस-
हितस्य ज्ञानद्वयस्य यथार्थत्वेन प्रमाणत्वात्कथं व्यवच्छेद इत्यत आह ।

लोकसिद्धत्वामवच्छेद्यमेव । तत्रापि प्रत्येकांशे यायार्थ्यं न विह्न्यते । तत्राप्ये पक्षे 'अन्यस्यान्यथाध्यवसायो विपर्ययः । द्वितीये तु पक्षे सामान्यतो धर्मिस्फुरणे सत्यप्रतिपन्नतद्निरोधवि-
रुद्धविशेषाध्यवसायोऽपि । स चायमनेकविधः । एकानेकविरुद्ध-
विशेषस्फुरणात् । तत्रैकविशेषस्फुरणं यथा पीतः शङ्ख इत्यादि
अनेकविशेषस्फुरणं यथा एकमेव भिन्नमाभिन्नं चेत्पावनैकान्तवा-

तच्चेति । नन्वेवं व्यवच्छेदे धर्म्यारोप्यज्ञानयोः प्रत्येकं स्वस्वविषये
यथार्थत्वेन प्रमाणत्वात्तदसङ्गहः स्यादित्यत आह । तत्रापीति ।
तयोः प्रत्येकं स्वस्वविषये यथावस्थितव्यवहारजनकत्वात्तेनाकारेण
सङ्गहः । असंसर्गाग्रद्विविशिष्टस्य ज्ञानद्वयस्य मिलितत्वाकारेणायथाव-
स्थितव्यवहारकारणत्वात्तेनाकारेण व्यवच्छेदश्च स्यादिति न विरो-
ध इति भावः । अन्यथाख्यातिपक्षे विपर्ययस्वरूपमाह । तत्रेति ।
अख्यातिपक्षे विपर्ययस्वरूपमाह । द्वितीये त्र्यति । घटपटा-
विति समूहालम्बने परस्परधर्मविरुद्धधर्ममानात्तस्यापि विपर्यय-
त्वं स्यादिति तद्व्यवच्छेदार्थमाह । अप्रतिपन्नतद्विरोधेति । इदं धर्म-
विशेषणं तत्र समूहालम्बने घटपटत्वयोः पटघटत्वयोश्च मिथो वि-
रोधस्य भानाभातिप्रसङ्ग इति भावः । उभयपक्षाध्यवसायप-
क्षमन्यवसायरूपस्य व्यवच्छेदार्थम् । ननु तस्यापि विपर्ययत्वे
को दोष इति चेत् । तत्र परीक्षकाणां विपर्ययव्यवहाराभावेन तत्र
तद्व्यवहारप्रसङ्गस्यैव दोषत्वात् । व्यवहारापनुरोधेनैव लक्षणस्य
षष्ठ्यव्यावृत्तिरिति भावः । उक्तं विपर्यय विमज्जोदाहरति । स
चायमिति । पीतः शङ्ख इति । नन्वत्र शङ्खापपीतत्वरूपानेकवि-
शेषस्फुरणात्कथमेकविशेषस्फुरणत्वमिति चेत्तस्मिन्नाद्यच्छेदकव्यति-
रिक्तरीकस्यैव स्फुरणात्तथात्वमिति बुध्यस्व । अत्र शङ्खत्वेन
विशेषरूपेण धर्मिस्फुरणात् कथं सामान्यतो धर्मिस्फुरणे सतीति
पूर्वोक्तलक्ष्णोपपत्तिरिति शङ्का न कार्या । तत्र सामान्यशब्देन
विपरीतव्यवहाराविरोधिना धर्मस्य विपक्षणादत्र च पी-
तव्यवहारे शङ्खत्वस्फुरणस्यविरोधित्वाविति द्रष्टव्यम् ।

दिनाम् । प्रपञ्चः सद्विलक्षणोऽसद्विलक्षणश्चेत्यद्वैतवादिनाम् ।
परस्परविरुद्धानेकविशेषवत् ईदृशस्य विपर्ययस्य संशयाद्भेदो
मिथो विरोधाभिमानविरहेण समुच्चिताध्यवसायः । धर्मिविरोधे
परस्परविरुद्धानेकविशेषस्फुरणम् यथा । विपुलत्वैकत्वविशिष्टे
चन्द्रेऽल्पत्वद्वित्वाद्विग्रहः । विपर्ययमेव धर्मान्तरधर्म्यन्तरभेदा-
दन्यथाख्यातिविपरीतख्यातिभेदेन कचिद्व्यवहरन्ति । यथा
पीतशङ्खरज्जुसर्पभ्रमे । तयोश्च रजस्तमसी मूलमिति गीयते ।

यया धर्ममधर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ ? राजसी ॥

भिन्नमभिन्नमिति । अत्र धर्मितावच्छेदकैकव्यातिरिक्तानेकवि-
शेषस्फुरणात्पूर्वस्माद्भेदः । अनैकान्तवादिनामिति । आर्हतानां
तद्भक्तभास्करमत्तानुवर्तिनां चेत्ययं । नन्वीदृशस्य परस्पर-
विरुद्धानेकविशेषावगाहिनो विपर्ययस्य कथं संशयाद्भेद इत्यत
आह । परस्परेति । विरोधाभिमानविरहेणेति । संशये प-
रस्परं कोट्यो विरोधोऽपि भासते । अत्र तु दांपवैचित्र्या-
त् कोट्योर्विरोधो न भासते इति भेदः । अल्पत्वद्वित्वाद्विग्रह
इति । यद्यपि धर्मिविरोधे तद्विशिष्टधर्मिणोऽपि विरोधोऽस्त्येव त-
थापि पूर्वोदाहरणेषु धर्मितावच्छेदकविशिष्टधर्मिणा विरोधः ।
अत्र तु धर्मितावच्छेदकभूतचन्द्रत्वव्यातिरिक्तेन ।

अष्टाशीतिसहस्राणि विस्तीर्णो योजनानि तु ।

इति प्रमाणप्रतिपक्षेन वैपुल्येनादुष्टप्रत्यक्षसिद्धैकत्वेन च वि-
शिष्टस्य धर्मिणश्चन्द्रस्य तेनैवाकारेण प्रादेशिकत्वद्वित्वादिधर्मेण
विरोध इति प्राधान्यात्तद्धर्मविरोध एवात्र विवक्षित इति भावः ।
विपुलत्वैकत्वादीत्यादिपदेन प्रत्यविदग्गमनपरिग्रहः । द्वि-
त्वादीत्यादिपदेनाग्रगमनरूपदोषारोप्यंदिगन्तरगमनम्बिवक्षितम् ।
धर्मान्तरधर्म्यन्तरभेदादिति । संसर्गारोपतादात्म्यारोपभेदादित्य-
यं । यथेति । यया बुद्ध्या धर्माधर्मौ कार्याकार्ये अयथावत्

अधर्मं धर्ममिति या मन्येत तमसा हृता ।

सर्वार्थान् विपरीतांश्च बुद्धिः सा पार्थ ? तामसी ॥

इति । यद्यपि रज्जुसर्पादिभ्रमे रज्जुत्वादिधर्मविपरीत-
सर्पत्वादिधर्माध्यास एव । तथापि स्वरूपनिरूपकधर्मकत्वे-
नान्तरङ्गतया धर्मिवैपरीत्यव्यपदेशः । इदंन्यादेस्तु निरूपे-
तस्वरूपविशेषकत्वमेव । विवरणे त्वेवमुक्तम् । त्रिविधमज्ञा-
नम् । स्वरूपाज्ञानमन्यथाज्ञानं विपरीतज्ञानमिति । स्वरूपाज्ञानं
नाम वस्तुनोऽप्रतिपत्तिः । अन्यथाज्ञानं वस्तुनो वस्त्वन्तरतया
भासनम् । यथा युक्ते रूपतया । विपरीतज्ञानं तु यथाव-
द्वस्तुनि भासमाने युक्तिभिस्तस्यान्यथोपपादनम् । यथा ज्ञानृतया
अहन्त्वेन चात्मनि भासमानेऽपि कुयुक्तिभिरस्य भ्रान्तता-

तत्तद्वर्त्म्यसंसर्गधर्मवत्तया पुरुषो जानाति सा बुद्धी रजोमूलं-
ति संसर्गारोपस्य रजोमूलत्वमुच्यते । अधर्मं धर्ममिति । रज्या-
दीन्सर्पार्थान्सर्पादय इत्यन्यतादात्म्येन या बुद्धिर्मन्यते विपरीत-
करोति सा बुद्धिस्तामसीति तादात्म्यारोपस्य तमोगुणमूलत्वमुच्य-
ते । यद्यपीति । अधर्मं धर्मतादात्म्यारोपस्थले रज्यादौ सर्पारो-
पस्थले च धर्मत्वसर्पत्वादिसंसर्गारोप एव वक्तुं शक्य इत्यर्थः ।
तथापीति । स्वरूपनिरूपकधर्मारोपनिरूपितस्वरूपधर्मारोपयोरारो-
प्यधर्मभेदेन भेदात्प्राचीनव्यवहारस्य गुणभेदेन भ्रमभेदनिरूपि-
काया गीतायाश्च नानुपपत्तिरित्यर्थः । अन्यथाख्यातिविपरीत-
ख्यात्योर्भेदः प्रकारान्तरेण विवरणे प्रतिपादित इत्याह । विवर-
णेति । त्रिविधमज्ञानमिति । अन्यथाज्ञानविपरीतज्ञानयोरपि
यथावद्वस्तुमानाभावादज्ञानत्वमुपपद्यत इति भावः । कुयुक्तिभिरि-
ति । ज्ञातृत्वं नात्मधर्मः धर्मत्वात् हृदयत्वादिवत् । आत्मा नाहंत्व-
योगोचरः आत्मत्वात् अजडत्वात् निर्विकारत्वात् व्यतिरेके-
ण घटादिषदित्यादयः कुयुक्तयः । कुदशां प्रच्छन्नबौद्धानाम् । अधर्मे-
ति । अधर्मः सर्वविपर्ययेतुः सामान्यकारणं, चक्षुरादिषदिरिन्द्रिय-

यपादनं कुदशामिति । अधर्मेन्द्रियदोषदुस्तर्काभ्यासदुर्व्याप्त्य-
नुसंधानविप्रलम्भकवाक्यश्रवणादिभिस्तत्त्वाग्रहसहकृतैर्विपर्यय-
स्य यथासम्भवमुद्भवः । सामान्यधर्मिस्फुरणे सत्यप्रतिपन्न-
तद्विरोधप्रतिपन्नामिथोविरोधानेकविशेषस्फुरणं संशयः । यथो-
र्ध्ववस्तुमात्रग्रहणे सति तद्विरोधितयाननुसंधीयमानयोर्मिथः
स्फुटविरोधयोः स्थाणुत्वपुरुषत्वयोः स्फुरणम् । अयं स्था-

दोषः प्रत्यक्षविपर्ययहेतुः । मनोरूपेन्द्रियदोषाः दुस्तर्काभ्यासदुर्व्या-
प्त्यनुसन्धानानि तीर्थकराणां शङ्करादीनां दुर्दर्शनकल्पनाहेतुभूत-
यौक्तिकविपर्ययहेतुः । तच्छिष्यप्रशिक्ष्याणां तादृशविप्रलम्भकवाक्यं
तादृशविपर्ययहेतुः । यस्तुनस्तथात्वाग्रहसहकारी । अधर्मस्य
सामान्यतो भ्रमहेतुत्वेऽपि तत्त्वविशिष्टग्रहादिरूपाधर्मविशेषस्य श-
ङ्करादिविपर्ययहेतुत्वमित्यभिप्रेत्याधर्मस्य पृथग्गणनमिति मन्तव्यम् ।
एतत्सर्वमभिप्रेत्याह । यथा सम्भवमिति । विप्रलम्भकवाक्यश्रवणा-
दिभिरित्यादिपदेन भ्रान्तवाक्यश्रवणविपरीतव्युत्पत्त्यादयो गृह्य-
न्ते । संशयलक्षणमाह । सामान्येत्यादिना । गोत्वाश्वत्वे मिथो-
विरुद्धे इत्यप्यवसायेऽतिव्याप्तिवारणार्थं धर्मिस्फुरणे सतीत्यु-
क्तम् । घटपटौ मिथो भिन्नाविति निश्चये पुनरप्यतिव्याप्तिरि-
त्यत उक्तं सामान्येति स्फुरणविशेषणम् । तत्र न कोटिद्वयसाधा-
रणधर्मवत्तया धर्मिस्फुरणमिति नातिव्याप्तिः । नन्वेवमपि घटप-
टौ मिथोभिन्नौ तुल्यपरिमाणौ चेति निश्चयेऽतिव्याप्तिरत उक्तम-
प्रतिपन्नतद्विरोधेति अनेकविशेष विशेषणम् । तत्र तुल्यपरिमा-
णत्वरूपसामान्यधर्मवत्तया धर्मि स्फुरणेऽपि स्वस्वधर्मापेक्षयाऽवि-
रोधस्फुरणेऽपि अन्यदीयकोट्यपेक्षया तयोर्धर्मिणोर्मिथोविरोध-
स्फुरणमस्तीति न तत्रातिव्याप्तिरिति भावः । एवमेव भिन्नाभिन्नं
चेति । भ्रमरूपनिश्चयेऽतिव्याप्तिवारणार्थं प्रतिपन्नमिथोविरोधे-
त्युक्तम् । बहुकोटिकसंशयसंग्रहार्थमनेकेत्युक्तम् । विशेषशब्दः
कोटिपरः । तद्विरोधितयाननुसंधीयमानयोरिति । अन्यतरकोटि-
निर्धारणाभावात् कस्या अपि कोट्या धर्मिणा विरोधः तदानीमनु-

शुर्वा पुरुषो वेति मियोविरोधाग्रहणे तयोर्विकल्पो न स्यात् । तत एव ढोलावेगवदत्र स्फुरणक्रम इत्येके । एकस्मिन् युगपदन्योऽन्यप्रतिक्षेपस्य धीविरुद्धत्वात् । अत्र चैतन्यस्य विषयेण दृढसंयोगो हि निश्चयः । तस्यैव बहुभिर्युगपददृढसंयोगः संशय इत्यात्मसिद्धिग्रन्थोऽपि न विरुद्धः । इतरथा ज्ञानार्थयोर्दृढादृढसं-

सन्धीयत इत्यर्थः । ननु विरोधो नाम परस्परभावरूपत्वं तच्चैकस्मिन्नेकदा प्रतीयमानयोः कोटयोः कथं ग्राह्यं कालदेशस्वरूपभेदाभावे प्रतियोगितदभावापगाहनस्य प्रतीतिस्वरूपविरुद्धत्वादित्यत आह । मियोविरोधाग्रहण इति । वाशब्दाधो विकल्पः । प्रतीयमानोऽपलपनीयः स्यादित्यर्थः । पूर्वोक्तविरोधे कः परिहार इत्यत आह । तत एवेति । विरोधग्रहणादेयेत्यर्थः । भावाभावाकोटिद्वयविषयकस्य क्रमिकस्य ज्ञानद्वयस्याङ्गीकारात् स्वरूपभेदेन विरोधः परिह्रियत इत्यर्थः । नन्वेकस्यैवेन्द्रियसंयोगस्य परस्पररोपमर्दकसन्तन्यमानज्ञानपरम्पराजनकत्वं कथमुपपद्यतामिति शङ्का दृष्टान्तेन निरस्यति । ढोलावेगवादिति । यथा एकमेव ढोलाप्रेरणं परस्पररोपमर्दकसन्तन्यमानादिद्वयसंयोगहेतुत्वे भानं जनयति । तथा एक एवेन्द्रियसंयोगः परस्पररोपमर्दकसन्तन्यमानभावाभावाचरज्ञानपरंपरां जनयतीति भावः । एवं भावाभावाजन्यस्य ज्ञानस्वरूपभेदाङ्गीकारेणापरिहारे देशकालभेदाभावाविरोधस्तद्वयस्य एव स्यादित्याह । एकस्मिन्निति । एवं संशये विरोधमानान्भ्युपगमादेव संशयनिश्चययोः स्वरूपभेदनिरूपणमसिद्धिग्रन्थो निर्व्यूढ इत्याह । अघेत्पादिना । बहुभिः कोटिभिः । कोटिभिः द्रव्यवभावात् तद्विमिसंयोग एव तत्संयोगत्वेनोच्यते । संशयं विरोधमानान्भ्युपगमे संशयनिश्चययोः स्वरूपभेदस्य निषामवौ ज्ञानार्थयोर्दृढादृढसंयोगावङ्गीकार्यौ । ऊर्ध्वतांदो निश्चयत्वासिद्धयर्थं कश्चन दृढसंयोगोऽङ्गीकार्य इति ज्ञानार्थसंयोगप्रमङ्गीकरोपमिति तेन संयोगानां अमभाविनां कथं योगपद-

श्लेषनिरूपणानुपपत्तेः । युगपदिति तु शैष्यमात्रपरम् । यौ-
गपद्याभ्युपगमेऽपि अद्वैतत्वं परस्परप्रतिषेधमकारविशेष एव
अन्यथा अयमूर्द्धो वा स्थाणुर्वेत्यादिसंशयमसङ्गः । यद्यप्यवि-
रुद्धेष्वपि केषुचित् अधर्मादिमूलकविरोधप्रहणात् केषांचिदी-
दृशोऽपि संशयः सम्भवति । यथात्मा ज्ञानं वा ज्ञाता वेति । यथा

मित्यत आह । युगपदिति । शैष्यमात्रपरमिति । शीघ्रं जाय-
मानेषु संयोगेषु कालभेदाः प्रत्यक्षेण दुर्ग्रहाः इत्येतत्परं यु-
गपदित्यर्थः । ननु नैयायिकमते संशय एकं ज्ञानमङ्गी-
कृतं वाशब्दानुरोधाद्विरोधस्फूर्तिरप्यङ्गीकृता दोषमहिम्ना वि-
लक्षणधीस्वभावोऽप्युरीकृतः । तद्वदेव युगपदेकस्यैव धर्मिज्ञा-
नसंयोगस्य भासमानविरोधकनानाकोटिभानात्मकत्वमङ्गीकर्तुं
शक्यमित्याशङ्क्याह । यौगपद्याभ्युपगमेऽपीति । एकस्यैव ज्ञाना-
र्थसंयोगस्य ऊर्ध्वतांशे दार्ढ्यं नाम निश्चयात्मकत्वं स्वभाववि-
शेषः । कोट्यंशेऽद्वैतत्वं च परस्परविरुद्धकोटिभानात्मकसं-
शयत्वमेव । ननु तन्तुसंयोगस्येवाद्वैतत्वं कुठारसंयोगस्येव द्वैतत्वं च
यक्तुं शक्यम् । एकस्मिन् संयोगे तयोर्विरुद्धयोरसम्भवात् । अन्य-
तरमात्राङ्गीकारे कोट्योरिव धर्मितावच्छेदकांशेऽपि संशयत्वापत्तेः
धर्मितावच्छेदकांश इव कोट्योरपि निश्चयत्वापत्तेर्वैत्यर्थः । नन्वात्मा
ज्ञानं वा ज्ञाता वा ज्ञानं धर्मो वा धर्मो वा इत्याद्यविरुद्धकोटि-
कज्ञानस्य कथं संशयत्वम् । अत्मनो ज्ञानत्वेन धर्मभूतज्ञानाश्र-
यत्वेन च प्रमाणप्रतिपन्नत्वेन तयोर्विरोधाभावात् । तथा धर्मभू-
तज्ञानस्यात्मधर्मत्वेन घटज्ञानेच्छारूपावस्थाश्रयत्वेन धर्मित्वाच्च ।
नच तज्ज्ञानं निश्चय एवेति वाच्यम् । कल्पोल्लेखेनानवधारणा-
त्मकत्वादित्याशङ्क्य कोट्योर्वस्तुतो विरोधाभावेऽपि दुर्मताभिप्राय-
मूलकविरोधमानस्य तत्रापि सत्त्वादुक्तसंशयलक्षणे विरोधभा-
नस्यैव प्रविष्टत्वात् तस्य संशयत्वमुपपद्यत इति परिहरति ।
यद्यपीत्यादिना । अधर्मादीत्यादिपदेन तत्त्वाग्रहकालदेशविप्रक-
र्षादयो गृह्यन्ते । विरुद्धानेकविशेषावभास इति । विरुद्धत्वेन
भासमानानेककोटिज्ञानमित्यर्थः । "समानानेकधर्मोपपत्तेर्विप्रतिप-

ज्ञानं धर्मो धर्मो धेत्यादि तथाप्याभिमानिकं परस्परप्रतिषेपित्वं
तत्राप्यस्त्येवास्य च समानधर्मविप्रतिपत्तिरध्यामेवासाधारणकार-
णाभ्यां यथासम्भवमुद्भवः । तदुक्तं तत्परद्वारे । कश्चैप संश-
यः कतिविधश्च । एकस्मिन् धर्मिणि विरुद्धानेकविशेषावभासः स
द्विविध इत्यादिना । तत्र समानधर्मः साधारणो धर्मस्तज्जानितो
यथा ऊर्ध्वत्वाविशेषात् स्थाणुर्ना पुरुषो वेति । अगृहमाणबलता-
रतम्यविरुद्धानेकज्ञापकोपस्थापनमिह विप्रतिपत्तिः । सा च स-
जातीयविजातीयाभासरूपाद्वित्रिचतुरादिज्ञापकमेदाद्बहुप्रकारा ।
प्रत्यक्षतदाभासविप्रतिपत्तेः संशयो यथा । चक्षुषा संमुखं प्रति-
भाति दर्पणतले स्पर्शनेनान्यथा किमिदं संमुखं, विमुखं वेति ।
अनुमानतदाभासविप्रतिपत्तेर्यथा । धूमवस्त्रात्पर्वतो ऽग्निमान्
निरालोकत्वादनग्नि इत्यत्र साग्निरनभिर्वेति । श्रुतिविप्र-

स्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशय”
इति गौतमीयसूत्रस्यसमानपदमाचार्यैरुपात्तम् । तत्र मानशब्दस्य
परिमाणार्थकत्वेन समानशब्दस्य तुल्यपरिमाणत्वमर्थः स्यात्
तथा च भूम्यादिषु नित्यत्वानित्यत्वसंशयजनकस्य द्रव्यत्वादेः
साधारणधर्मस्य संप्रहो न स्यादित्यतस्तदर्थमाह । समानधर्म
साधारणो धर्म इति । तथा च ऊढोऽर्थो विवाक्षितो न
यौगिक इति द्रव्यत्वादरेष्यस्ति संप्रह इति भावः । विप्रति-
पत्तिशब्द व्याचष्टे । अगृहमाणोति । विरुद्धानेकज्ञापकोपस्थापने
ज्ञापकानां बलतारतम्ये गृहमाणे प्रयत्नेन दुर्बलकोटेषां च एव
स्यात् न संशय इत्यत उक्तमगृहमाणबलतारतम्येति । द्वित्रिच-
तुरादीति । द्वयोःस्वपाणां चतुर्णां पञ्चानामधिकानां वा ज्ञापका-
नामुपस्थापने तावत्कोटिका, संशयाः स्युरित्यर्थः । प्रत्यक्षत-
दामासविप्रतिपत्तेरिति । यस्तुनि विकल्पासम्भवात् विरु-
द्धानेकोपस्थापकानां सर्वेषामाश्रयेन प्रामाण्यं न सम्भवती-
त्येकस्यैव प्रामाण्यामितरेषां चाभासत्वमित्याभिप्रेत्य कोट्यन्तर-

तिपत्तेर्यथा । भेदाभेदव्यपदेशाभ्यां जीवो ब्रह्मणो भिन्नोऽभिन्नो वेत्यादि । वादिविप्रतिपत्तेर्यथा । वैशेषिकौपनिषद्वाक्यद्वयश्राविणो मध्यस्थबुद्धेः । किमिन्द्रियाणि भौतिकान्याहंकारिकाणि वेति । एवं पामरादिवाक्यविप्रतिपत्तेरपि । नद्यास्तीरे पञ्च फलानि सन्ति न सन्ति वेत्यादि । प्रत्यक्षानुमानविप्रतिपत्तेर्यथा । चक्षुषा पीतशङ्खभ्रमे शङ्खत्वाच्च सितत्वानुमाने किमयं शङ्खः पीतः सितो वेति । प्रत्यक्षागमविप्रतिपत्तेर्यथा । किमहमर्थः स्यूलोऽणुर्वेति । अनुमानागमविप्रतिपत्तेर्यथा किं परमाणुपादानकं जगदुत ब्रह्मोपादानकमित्येषा दिक् । केचित्तु विप्रतिपत्तिशब्दमात्रे मुह्यन्तो वादिविप्रतिपत्तिमेव विप्रतिपत्तिमन्यन्ते । तदयुक्तम् । विशेषाभावात् । यदुक्तं प्रज्ञापरित्राणे ।

ज्ञापकेष्वाभासपदप्रयोग इति सर्वत्र द्रष्टव्यम् । औपनिषदाः । वेदान्तिनः । भौतिकानि । पृथिव्यादिभूतारब्धानि । आहङ्कारिकाणि सात्त्विकाहङ्कारारब्धानि । प्रत्यक्षागमविप्रतिपत्तेरिति । अहं स्यूल इति प्रत्यक्षस्य “वालाग्रशतभागस्य, आराग्रमात्रो ह्यवरोऽपि दृष्ट” इत्याद्याम्नायस्य च विप्रतिपत्तेरित्यर्थः । एवं तत्तद्वादिवाक्यविप्रतिपत्तेः जीवो ब्रह्मणो भिन्नोऽभिन्नो मिश्राभिन्नो वा जगत् परमाणुपादानमुत संविद्विवर्तः संवित्परिणामो वेत्यादि त्रिचतुरादिकोटिकाः संशयाश्च द्रष्टव्याः । तदिदमाह । एषा विगिति । नैयायिकास्तु विरुद्धार्थप्रतिपादकवादिद्वयवाक्ययोरेव विप्रतिपत्तिशब्दार्थत्वं मन्यन्ते तन्मतमनूय निराकरोति । केचित्त्विति । विशेषाभावादिति । विरुद्धार्थप्रतिपत्तिजनकत्वस्य विप्रतिपत्तिशब्दार्थस्य प्रत्यक्षादिष्वपि सत्त्वात् तेषां सांशयिकात्वाच्च न विशेष इत्यर्थः । ननु तर्हि संशयत्रैविध्यं प्रज्ञापरित्राणे प्रतिपादितं कथमुपपाद्यमित्याशङ्क्य प्रज्ञापरित्राणग्रन्थमनूय समाधत्ते । यदुक्तमित्यादिता । परानुकारमात्रमिति । “समानानेकधर्माभ्यां विमतेश्च तदुद्भव” इति एवं रूपस्य नैयायिकमतस्यैवानुसारः

साधारणाकृतेर्दृष्ट्या नैकाकारग्रहात्तथा ।

विपश्चितां विवादाच्च त्रिधा संशय इष्यते ।

इति । तदपि नूनं परानुकारमात्रम् । द्वितीयतृतीयपोरैक-
राश्यात् । ग्राहकावान्तरभेदस्यातिमसङ्गित्वात् । अपयोजक-
त्वाच्च । अत्र चानैकाकारग्रहो नानाकारग्रहो विवक्षितः । न-
स्त्वेकव्यावृत्तासाधारणाकारग्रहः । अनन्तर“मर्थेऽप्येवविशेषेण
व्याकारग्राहि धीद्वय” इत्यादिना तत्संबोदाहरणात् । असा-
धारणधर्मादपि केचित्संशयमाहुः । यथा गन्धवस्त्रात् पृथिवी
नित्यानित्या वेत्तादि । अत्र गन्धवस्त्रस्य नित्यात्मादिन्यावृत्तेः

कृतः न तु स्वमतानुसार इत्यर्थः । अत्र हेतुमाह । द्वितीयतृतीय-
योरिति । ‘अनेकाकारग्रहस्य विपश्चितां विवादस्य च विरोधोप-
स्थापकत्वादिशेषेण विप्रतिपत्त्यन्तर्गतत्वादित्यर्थः । ननु प्रत्यक्ष-
त्वशब्दत्वादिग्राहकतावच्छेदकानां निवृत्त्यात् भेदेन परि-
गणनमित्यत आह । ग्राहकावान्तरभेदस्येति । अतिमसङ्गित्या-
दिति । अनुमानादीनां विवक्षधर्मोपस्थापकानामपि पृथक् प-
रिगणनप्रसङ्गादित्यर्थः । इष्टापत्तिं परिहरति । अपयोजकत्वा-
दिति । लाघवेन नावत्संग्राहकैकधर्मस्यैव भेदपरिगणनप्रयोज-
कत्वेनायान्तरधर्माणां नाभात्वकृतगौरवेण तदप्रयोजकत्वादित्य-
र्थः । नन्वेकः साधारणः स न भवतीत्यनेक इति व्युत्पत्त्या सू-
त्रस्थानेकशब्दस्याप्यसाधारणधर्मोपस्थापकैकत्वानेकत्व-
कृतभेदस्य विद्यमानत्वेन द्वितीयतृतीययोः कथमैकराश्यामित्यत
आह । अत्र चेति । सूत्रेऽपि नानाकोट्युपस्थापकानां प्रत्यक्षा-
दीनामेवानेकशब्देन ग्रहणमिति भावः । ‘अनेकशब्दस्य ‘नाना-
कोट्युपस्थापकपरत्वे उपस्थापकभेदजनितज्ञानद्वयोदाहरणप्रति-
पादकोत्तरग्रन्थ एव प्रमाणमित्याह । अतन्तरमिति । साधारणा-
साधारणविप्रतिपत्तिभ्यः संशय इति संशयत्रैविध्यमभ्युपगच्छतां
नैयायिकादीनां मतं दूषयितुमनुवदति । केचिदित्यादीनां ।

कृतकत्वादिवदनित्यत्वस्मारकत्वमनित्यावादिव्यावृत्तेः निरव-
यवत्वादिवन्नित्यत्वस्मारकत्वमिति विरुद्धविशेषद्वयान्वितसमान-
धर्मस्येव तदुभयव्यावृत्तासाधारणधर्मस्यापि संशयहेतुत्वमु-
पपन्नमिति तदयुक्तम् । नहि तत्र गन्धवत्त्वादिना संशयोत्पत्तिः ।
अपि तु व्यतिरेकिनिरूपणविलम्बात् । प्रागेव गन्धादिविशि-
ष्टद्रव्यस्य नित्यानित्यसाधारणतया भासमानैर्द्रव्यत्वादिभिरेव
तत्रान्यतरशिरो निर्णिनीयया विशेषकधर्मचिन्तायां तु गन्धव-
त्त्वमुभयान्वितत्वादुभयोरप्यनिष्कर्षकमित्येतावदेव चिन्त्यते ।
केवलव्यतिरेकिभङ्गे चैतद्विशदं भविष्यति । गन्धवत्त्वात्पृथिवी
नित्या अनित्या वेति तु यदा कश्चिद्व्यवहरेत् तत्रापि गन्धवत्त्वं
नित्यत्वानित्यत्वयोरन्यतरस्य प्रयोजकं न वेत्येव सन्देहः ।

तत्रापि नित्यानित्यसाधारणैर्द्रव्यत्वादिभिरेव संशयः । द्रव्यत्वस्य
भावत्वेन शीघ्रोपस्थितिकत्वात् । ननु गन्धवत्त्वेन तस्य नित्या-
नित्यनिष्ठाभावप्रतियोगित्वेनोपस्थितेः । व्यतिरेकोपस्थित्यधीनतया
धिलम्बितत्वेन गन्धवत्त्वस्य तत्राप्रयोजकत्वादिति दूषयति ।
तदयुक्तमिति । ननु तत्र गन्धवत्त्वस्य नित्यानित्यव्यावृत्तिः
किमर्थं चिन्त्यत इत्याशङ्क्य द्रव्यत्वादिभिर्जातस्य संशयस्य गन्ध-
वत्त्वेन निवृत्तिर्न सम्भवति तस्या एकस्या अपि कोट्या अव्या-
प्यत्वेन तज्ज्ञानस्य विशेषदर्शनत्वाभावादित्येतदर्थं गन्धवत्त्वस्य
नित्यानित्यव्यावृत्तिश्चिन्त्यते इत्याह । तत्रेति । अन्यतरशिरः ।
अन्यतरकोटिः । ननु गन्धवत्त्वात्पृथिवी नित्या अनित्या वेति
संशयो दृश्यते तत्र पञ्चम्या हेतुर्विधीयत इति तज्जन्य एव संशयो
यस्तुमुचित इत्यत आह । गन्धवत्त्वादिति । तादृशव्यवहारस्या-
नभिष्टकृतत्वमभिप्रेत्य कश्चिदित्युक्तम् । पञ्चम्या कोट्यपेक्षया
प्रयोजकत्वमुच्यते न संशयापेक्षयेति संशयं व्याख्याय दर्शयति ।
तत्रापीति । ननु गन्धवत्त्वं नित्यरमानित्यत्वान्यतरकोटिप्रयोजकं

सोऽपि धर्मत्वादिलक्षणसमानधर्मत्वादेव । अथ नित्यव्यावृ-
त्तधर्मत्वादनित्यत्वमनित्य व्यावृत्तधर्मवत्त्वाच्च नित्यत्व पु-
रस्कृत्य नित्योऽनित्यो वेति संशयः । नञ्चैक एवात्र हेतुः गन्धस्तु
तत्र सामान्यरूपस्तदस्थः न तु हेतुः । विप्रतिपत्तिरपि केचित्
समानधर्म एवान्तर्भावयन्ति । यथा हि ऊर्ध्वत्वमुभयसाधारण
तथा बादिपरिगृहीतत्वादेरपि साधारणत्वात् । विप्रतिपक्षस्य
धर्मिणो वा सामान्यवेषस्य तदुभयसाधारण्यादिति तथापि
साधारणधर्मस्य सद्धानुभूतस्याणुत्वरूपत्वस्मारकत्ववत् विप्र-
तिपक्षेरपि समानधर्मोद्गीतिरिपेक्षाया एव तदुपजीव्यतया
तत्पूर्वभाविन्याः साक्षाच्चक्षुषोपस्मारकत्वसिद्धेर्द्वैपमुक्तमस्माभिः

न चेत्यस्य सशयस्यासाधारणधर्मजन्यत्वमस्तीत्याशङ्क्य तस्य धर्मि-
त्वेन परमुपयोगः कोट्युपस्थापकधर्मस्तु धर्मत्वादि साधारण-
एवेति न संशयश्चैविध्यमित्याह । सोऽपीति । ननु गन्धवत्त्वस्य
नित्यव्यावृत्तत्वेनानित्यत्वस्मारकत्वम् । अनित्यव्यावृत्तत्वेन च
नित्यत्वस्मारकत्वमिति साधारणधर्मवत्साधारणधर्मस्यापि को-
टिस्मारकत्वेन सशयकत्वमस्तीति शङ्कते । अथेति । तत्रा-
नित्यव्यावृत्तधर्मवत्त्वमित्यव्यावृत्तधर्मवत्त्वस्यैव नित्यत्वा-
नित्यत्वरूपकोटिद्वयस्मारकतया सशयकत्व गन्धवत्त्व तु तदु-
भयसम्पादकतया मध्यस्थमपि कोटिद्वयस्मारकधर्मोपस्थितिस-
म्पादकत्वेन सशयं प्रयोजकमेव न हेतुरिति समाधत्ते । तदा
पीति । ये तु गन्धधर्मस्य नित्यवानित्यत्वरूपकोट्युपस्थापकानि-
त्यव्यावृत्तत्वमित्यव्यावृत्तत्वरूपधर्मद्वयसम्पादकत्व तद्वदेव विप्र-
तिपक्षेरपि बादिपरिगृहीतत्वरूपसाधारणधर्मसम्पादकत्वमेव त-
थापि सशयद्वैविध्यमपि न सम्भवतीत्याहुः तन्मतमनूय दूष-
यति । विप्रतिपक्षमपीति । साधारणधर्मस्यैव विप्रतिपक्षेरपि

पुनश्चायं द्वित्रिचतुरादिशिरोऽधिकरणभेदाद्बहुविधः । यथायं
स्थाणुर्वा पुरुषो वेति । घटः सत्योऽसत्यो निर्वचनीयोऽनिर्व-
चनीयो वेत्यादि तथेमौ स्थाणू वा पुरुषौ वा । एते पदार्थाः सत्या
असत्या अनिर्वचनीया निर्वचनीया वेत्यादि । यस्तु द्वयोरन्यत-
रस्य चोरत्वे सिद्धेऽयं चोरोऽयं वा चोर इति संदेहः स त्वयं
चोरो न वेत्येवं रूपसंशयद्वयसमाहारः । यद्वा यश्चोरः सोऽयमयं
वेत्येक एव । अथवा चोरत्वमेतन्निष्ठमेतन्निष्ठ वेति । यद्यप्युभय-

साक्षात् कोट्युपस्थापकत्वेन तस्या साधारणधर्मोपस्थापकत्वकल्प-
नायां गौरवात् प्रमाणाभावाच्च । तत्र विप्रतिपत्तिरेव सशयहेतुः ।
गन्धवत्त्वं तु न साक्षात् कोटिद्वयोपस्थापकम् । अपि तु नित्यानित्य-
व्यावृत्त्यरूपकोट्युपस्थापकसमादकतया प्रयोजकमेव न हेतुः ।
यथा च नित्यव्यावृत्तवानित्यव्यावृत्तस्वरूपयोर्धर्मयोरेव कोटिद्वयोप-
स्थापकत्वेन विप्रतिपत्तावन्तर्भावः सम्भवति । विप्रतिपत्तेस्तु न
साधारणधर्मान्तर्भाव इत्यभिप्रेत्य परिहरति । तथापीति । शिरोऽ-
धिकरणभेदात् । कोटीनां धर्मिणां च भेदादित्यर्थः । ननु द्वयोरन्य-
तरस्य चोरत्वे प्रमाणान्तरप्रतिपत्तेऽयमयं वा चोर इति सशयो
दृश्यते स चानेकधर्मिकः चोरत्वरूपैककोटिकश्चेति पूर्वोक्तसशये-
भ्यो विलक्षण इति तत्र नानाकोटिकज्ञानत्वरूपपूर्वोक्तलक्षणाभावाद्-
व्याप्तिरित्याशङ्क्य स संदेहश्चोरत्वतदभावरूपकाटिद्वयावगाही तत्त-
त्पुरुषधर्मिकसशयद्वयसमाहार एवेति नाव्याप्तिरित्याह । यस्तिवति ।
एकत्वेनैव सशयोऽनुभूयत इति मन्यमान प्रत्याह । यद्वेति । चो-
रधर्मिको देवदत्तव्यज्ञदत्तत्वकोटिक एक एव सशय इत्यर्थः ।
ननु देवदत्तव्यज्ञदत्तव्यतिरिक्तस्याचोरत्वेन निर्णीतत्वाच्च धर्मित्व
देवदत्तव्यज्ञदत्तयोस्तु चोरत्व न निर्णीतमित्युभयथापि चोरत्वस्य
धर्मितावच्छेदकत्व न सम्भवतोऽत्यस्वरसादाह । अथवेति । चो-
रत्वधर्मिकदेवदत्तनिष्ठत्वव्यज्ञदत्तनिष्ठत्वरूपकोटिद्वयावगाहि सशय
इत्यर्थः । नन्वेवमपि देवदत्तव्यज्ञदत्तव्यतिरिक्तपुरुषनिष्ठ चोरत्व
न धर्मि तेषां चोरत्वव्यतिरेकनिर्णयात् । अत एवोक्त द्वयोरन्यतरस्य

व्यतिरिक्तपुरुषचोरत्वाभावे तयोरन्यतरस्याचोरत्वे वा तात्पर्या-
भिर्णयगर्भत्वम् । तथाप्युभयोरन्यतरविशेषनिर्णयाभावात् तस्मि-
न्ननुशेषे संशय एव । नच कस्यापि ज्ञानस्य संशयनिर्णयात्मता-
विरोधः । सर्वस्मिन्नपि संशये धर्म्यशादौ निर्णयस्य दुस्त्यजत्वात् ।
पुनर्द्विविधोऽयमन्यतरकोटिपरिशेषयोग्यत्वतदयोग्यत्वभेदात् ।
पूर्वो यथा स्थाण्वात्मके वस्तुनि स्थाणुः पुरुषो वेति । उत्तरस्तु
पलालकूटे द्विरदो गिरिशिखरं वेति । तत्र निरूपकाणां प्रायशः

चोरत्वे सिद्ध इति । अन्यथा द्वयोरेव संशयविषयत्वं कथं स्यात् ।
नापि तदुभयनिष्ठं तस्यानिर्णीतत्वेन धर्मित्वायोगात् यदि तदुभया-
न्यतरनिष्ठत्वाकारेण निर्णीतं तत्तर्हि तस्य तदुभयान्यतरनिष्ठत्वेन
निर्णीतत्वादेव संशयोऽनुपपन्न इति शङ्कते । यद्यपीति । अन्यतर-
निष्ठत्वाकारेण निर्णयेऽपि अत्रैव चोरत्वमिति पुरुषविशेषे निर्णया-
भावाच्चोरत्वस्य निर्णीताकारेण धर्मित्वमनिर्णीतविशेषाकारेण
संशयधोपपद्यत इत्यभिप्रेत्य परिहरति । तथापीति । नचक-
स्य संशयस्यान्यतरनिष्ठत्वांशे निर्णयात्मकत्वं विशिष्य तत्त-
त्पुदपवृत्तित्वांशे संशयात्मकत्वमङ्गीकर्तव्यमिति । तथा च सं-
शयत्वनिश्चयत्वयोरेकत्र समावेशः स्यादित्याशङ्क्य एकत्र समावे-
श इष्ट एव । अंशभेदेन परमविरोध इति परिहरति । न चे-
ति । एककोटिकानेककोटिकसंशयवादिमतेऽपि कोट्यंशे सं-
शयात्मकत्वं धर्म्यं निर्णयात्मकत्वमङ्गीकर्तव्यमिति संशयत्व-
निश्चयत्वयोरेकत्र समावेशो दुस्त्यज इत्याह । सर्वस्मिन्नपी-
ति । स्थाणुर्वा पुरुषो येत्यत्रान्यतरकोटिव्याप्यग्राहकप्रमाणेना-
न्यतरकोटिः प्रमितुं शक्या । पलालकूटधर्मिकगजत्वगिरिशृङ्ग-
त्वकोटिकसंशये तु न कापि कोटिः प्रमितुं शक्येति तयोरन्यत-
रकोटिपरिशेषयोग्यत्वतदयोग्यत्वकृतो भेद इत्यभिप्रेत्य विभानां
दर्शयति । पुनर्द्विविध इत्यादिना । भेदेन विभागस्य प्रयोजनं दर्शय-
ति । तत्रेति । निरूपकाणां पूर्वः अनिरूपकाणामपरः पूर्वत्र पा-
क्षिकोऽर्थलाभः उत्तरत्र त्वर्थलाभ एव नास्तीति विषेकप्रदर्शना-

पूर्वं एव भवति तेनैव च प्रवृत्तस्य पाक्षिकोऽर्थलाभः । यद्वा नि-
रीहस्यैव कदाचिद्द्वितीयेन संशयेन विपर्ययेण च प्रवृत्तस्य दैवात्त-
दातनार्थसन्निपातेनाभिमतलाभ इति । पुनरपीमौ संशयविपर्ययौ
सामान्यधर्मिणो विशेषाणां चानुभूयमानत्वस्मर्यमाणत्वादिभे-
दाद्बहुविधाबूहनीयाविति किंसंज्ञकोऽयं वृक्ष इत्येवमादिरूपोऽन-
ध्यवसायो नामान्यो ज्ञानविशेष इति केचित् । तदसारं तस्य
संज्ञादिविशेषसंदेहसमनन्तरभाविताद्विशेषबुद्ध्युत्पत्त्यात्मकत्वात् । अ-

र्थं पूर्वोक्तविभाग इति भावः । ननु पलालकुंटे गजत्वगिरिच्छ-
त्वसंशयेन प्रवृत्तस्य कदाचिद् गजलाभोऽपि दृश्यते इति कथम-
र्थलाभ एव नास्तीत्याशङ्क्याह । यद्वेति । गजार्थमप्रवृत्तस्येव
तस्य गजसंशयेन प्रवृत्तस्यापि गजलाभो दैवकृतः न संशयमूल-
कप्रवृत्तिकृत इत्यर्थः । विपर्ययेण चेति । दृष्टान्तार्थं यथा शुक्रौ रज-
तज्ञानेन प्रवृत्तस्य दैवात्तदातनार्थलाभो न विपर्ययमूलकप्रवृत्तिकृ-
तः तथेहापीति तत्र च कथं चित्संशयविपर्यययोरप्युपयोगो
यपतुं शक्यत इत्यभिप्रायेण यद्वेति पक्षान्तरारम्भ इति विभावनी-
यम् । स्मर्यमाणत्वादीत्यादिपदेन प्रत्यक्षत्वानुमेयत्वादिभेदो गृह्यते ।
स देवदत्तो विद्वान्न वा तद्वगतत्वेनानुमितो बहिररुणो नीलो
वा स बहिररुण उष्णो वा इत्यादिसंशयविपर्ययभेदाः स्वय-
मेवोदितुं शक्या इत्याह । ऊहनीयाविति । एककोटिकसंशयवा-
दिनां कपटसौगतानां मतमनूय दूषयति । किं संज्ञकोऽयमिति ।
एकस्मिन्नविज्ञातसंज्ञाविशेषे वृक्षेऽयमात्रो वा पतसो वाद्वत्थो वे-
ति संज्ञाविशेषे संदेहानन्तरं कास्य संज्ञेति योद्ध्युमिच्छा जायते ।
तस्या अयमाकारः किं संज्ञकोऽयं वृक्ष इति । ननु संशयाकारः
येनैककोटिकः संशयः स्यादिति परिहरति । तदसारमित्यादिना ।
संशयत्वाभ्युपगमेऽपि यद्बहुकोटिकत्वमेव तस्येत्याह । अथवेति ।
पनसादिसंज्ञाविशेषाणामेवात्र कोटित्वं तत्रानुपूर्व्यविशेषाः कोटिता-
वच्छेदका धर्माः परं न प्रतीयन्त इत्यर्थः । ननुहस्यैककोटिकत्वदर्श-
नात् कथमेककोटिकसंशयनिरास इत्याशङ्क्योदशब्देन प्रायः पुरुषे-

यथावच्छेदकादर्शनादनवच्छिन्नकोटिविशेषः संशय एव । ऊह-
स्तु प्रायः पुरुषेणानेन भवितव्यमित्यादिरूप एककोटिसहचरित-
भूयोधर्मदर्शनादनुद्भूतान्यकोटिकः स एव । प्रायः पुरुषेण
भवितव्यमिति पुरुष एवेत्यभिप्रायश्चेति यथोचितं प्रत्यक्षानु-
मानादिष्वनुप्रवेशः । तर्करूपमूहं त्वनुमाने वक्ष्यामः । विविधं
प्रमाणं प्रत्यक्षानुमानशब्दभेदात् । भगवता मनुनाप्नुक्तम्-

प्रत्यक्षमनुमानं च शास्त्रं च विविधागमम् ।

त्रयं सुविदितं कार्यं धर्मसिद्धिमभीप्सता । इति—

णानेन भवितव्यमिन्याकारकं ज्ञानविरक्षितं मुत तर्करूपम् । आद्येऽ-
पि तस्यानध्यवसायरूपोऽध्यवसायरूपो वा नाद्य इत्याह । ऊह-
स्त्विति । एतकोटिसहचरितानेकधर्मोपलम्भः तत्कोटावुत्कटत्व-
मिति तान्त्रिकाभ्युपगत उत्कटानुत्कटकोटिव्याविषय एव न त्वे-
ककोटिक इत्यर्थः । स एवेति । संशय एवेत्यर्थः । न द्वितीय इत्याह ।
प्रायः पुरुषेणेति । प्रायः शब्दस्यावधारणार्थकत्वमङ्गोक्त्याध्यवसा-
यात्मक एव स ऊह इत्यङ्गीक्रियत इत्यर्थः । यथोचितमिति । तस्य
निष्पत्त्यस्य चक्षुरादीन्द्रियजन्यत्वे प्रत्यक्षान्तर्भावः व्याप्तिज्ञानजन्य-
त्वेऽनुमानेऽन्तर्भावः सस्कारजन्यत्वे स्मृताद्यन्तर्भाव इत्यर्थः । न
द्वितीय इत्याह । तर्करूपमिति । “आवेष्टाततत्वेऽर्थे कारणोप-
पत्तितस्तत्त्वज्ञानार्थमूहस्तर्क” इति गौतमसूत्रे ‘तर्कस्योद्देशस्येन
व्यवहारात्तर्कस्योद्देशसद्वाच्यत्वम् । तर्कस्य नैककोटिकसंज्ञा-
त्मकत्वमित्यनुमानपरिच्छेदे वक्ष्याम इत्यर्थः । प्रमाणानां वि-
भागे चादिभेदेन वैविध्यदर्शनात् स्वाभिमतं विभावं सप्रमाणं
दर्शयति । विविधमित्यादिना । विविधागममिति । श्रुतिस्मृ-
तीतिहासपुराणादिष्वहुविभागमात्मकं शास्त्रं वेत्यर्थः । पराश-
रशीनकोक्तोरेकानुपूर्वीकत्वाद् द्वयोः सकृदुपादानम् । ३४म् । प्र-
त्यक्षं तदर्चावतारसाक्षात्कारभावे ततो ह्यनुमानम् रामकृष्णाद्य-
र्थावतारलिङ्गजन्यं रामकृष्णादिविभवावतारज्ञानम् । एतत्कालवर्ति-
नामागमज ज्ञान परमास्तुदेवादिविग्रहगोचरम् । एवं विविधमपि

आह च भगवान् शौनकः ।

दृष्टानुमानागमजं ध्यानस्यालम्बनं त्रिधा इति ।

भाष्यकारेण च प्रत्यक्षादित्रयं स्वशब्देनोपादाय प्रमाण-
संख्याविवादेऽपि सर्वाभ्युपगतप्रमाणानामयमेव विषय इति न
केनापि प्रमाणेन निर्विशेषवस्तुसिद्धिरिति अन्येषामनादरः
कृतः । सर्वाभ्युपगतप्रमाणानामिति च पराभ्युपगममात्रं द्योतयति ।
तत्र प्रतिवादिनः पदप्रमाणाभ्युपगमात् । प्रत्यक्षानुमानागमाना-
मेव च मिथो भेदो वेदार्थसङ्ग्रहे विशदमुपपादितः । यत्तु मत्तः
स्मृतिर्ज्ञानमपोहनमित्यत्र भाष्यम् । “ज्ञानमिन्द्रियालिङ्गागमयो-
गजो वस्तुनिश्चय” इति तत्रापि योगजस्य प्रत्यक्षस्य प्राप्ता-
न्यात् पृथग्व्यपदेशः । अन्तर्भावं च वक्ष्यामः । उक्तं च
श्रीविष्णुचित्तैः प्रमेयसङ्ग्रहे । प्रमाणसंख्याविवादेऽपीत्यत्र त्रि-
प्रमाणत्वं भाष्योक्तमिति । भाष्येषु च केषुचित् कोशेषु
यथार्थरूपाति समर्थनदशायामथवा किमनेन बहुनोपपादन-
प्रकारेण प्रत्यक्षानुमानागमाख्यं प्रमाणजातमागमगम्यं च नि-
रस्तनिखिलदोषगन्धमनवधिकातिशयासंख्येयकल्याणगुणगणं
सर्वज्ञं सत्यसंकल्पं परं ब्रह्माभ्युपगच्छतां किं न सेत्स्यति
किं नोपपद्यते इत्यादिपाठो दृश्यते । यद्यपि स्मृतिरपि यथार्था

ज्ञानं ध्यानस्य कारणमित्यर्थः । आलम्बनगोचरत्वादालम्बनत्वो-
क्तिः । ऋषिसंवादमुक्त्वा, भाष्यकाराद्याचार्यसंमतमाह ।
भाष्यकारेण चेत्यादिना । ननु सर्वाभ्युपगतशब्देन किं
पूर्वेषामभ्युपगमो विवक्षितः नेत्याह । सर्वाभ्युपगतप्रमाणा-
नामिति चेति । प्रतिवादिनः । प्रच्छन्नबौद्धस्य । ननु गीताभाष्ये
प्रमाणचातुर्विध्यमुपपादितमिति कथं त्रैविध्यं भाष्यकाराभिमत-
मित्यत आह । यद्विधिः । तद्विशेषादिति । प्रत्यक्षादिष्वन्त-
र्भावस्य विवक्षितत्वादित्यर्थः । ऐतिह्यमागमः । प्रत्यक्षाध्यायि-

प्रमाणमिति वक्ष्यते । तथापि प्रत्यक्षादिमूलतया तदविशेषात्
पृथगनुक्तिः । उक्तं च तत्त्वरवाकरे प्रत्यक्षादिमूलानां स्मृतीनां
स्वस्वमूलेऽन्तर्भावविवक्षया प्रमाणत्रित्वाविरोधः । चतुष्टये च
वैदिकानुवादो दर्शित इति । स चायमनुवादः पूर्वोपात्तः ।

स्मृतिः प्रत्यक्षमैतिल्लभनुमानं चतुष्टयम् । इति ।

प्रत्यक्षाद्यविशेषेण वेदानुवादाच्चेति । प्रज्ञापरित्राणे तु ।
स्मृतिप्रामाण्यानभ्युपगमेऽपि ज्ञानस्य तावत्करणभेदाच्चातुर्वि-
ध्यमेवोक्तम् ।

तत्रेन्द्रियार्थसंबन्धो लिङ्गशब्दग्रहौ तथा ।

संस्कारोन्मेष इत्येते संविदां जन्महेतवः इति ।

यत्तु तत्रैव ।

स्वयं सिद्धिस्तथा दिव्यं प्रत्यक्षमनुमानम् ।

पञ्च सन्ति प्रमाणानि जैमिनिव्यासयोर्हृदि ॥

इत्यादिना स्वयं सिद्धिर्दिव्ययोः पृथङ्गानिरूपणं कृतं तत्प्र-
त्यक्षावान्तरवैरूप्यबोधनाभिप्रायम् । यथोक्तं श्रीविष्णुचित्तैः ।
भगवत्प्रसादलब्धयोगिप्रत्यक्षं दिव्यमिति । तत्र साक्षात्कारि
प्रमा प्रत्यक्षम् । साक्षात्त्वं च जातिरूपः उपाधिरूपो वा
कश्चिज्ज्ञानस्वभावविशेषः स्वात्मसाक्षिकः । ज्ञानकरणज्ञान-

शेषेणेति । प्रत्यक्षादिवत्स्मृतेरपि पृथङ्निर्देशादित्यर्थः । स्मृ-
तिप्रामाण्यानभ्युपगमेऽपीति । स्मृतेर्यथापूर्वानभ्युपगमेऽसित्यर्थः ।
प्रथमोद्दिष्टस्य प्रत्यक्षस्य लक्षणमाह । तत्रेति । प्रत्यक्षग्रमे
ऽतिव्याप्तिवारणाय प्रमापदम् । अनुमानादिषु तद्वारणाय सा-
क्षात्पदम् । जातिरूप इति । ज्ञानस्य द्रव्यत्वेन संस्थानविशेष-
रूपाया जातेरधिरोधादिति भावः । स्वभावविशेषः । धर्मविशे-
षः । तादृशधर्मं प्रमाणमाह । स्यात्प्रसाक्षिक इति । अहमिदं

स्मृतिरहिता मतिरपरोक्षमिति निष्कर्षे नाव्याप्त्यादिप्रसञ्जनम् ।
प्रमेयसंग्रहे त्वेवमुक्तम् । साक्षादनुभवः प्रत्यक्षम् । साक्षा-
त्त्वं जातिरित्यादि । तत्त्वरत्नाकरेऽप्येवमुक्तम् ।

अपरोक्ष प्रमाध्यक्षमापरोक्ष्यं च संविदः ।

व्यवहार्यार्थसंबन्धिज्ञानजन्यविवर्जनम् इति ।

पारोक्ष्यं चैवमुक्तम् । पारोक्ष्यं व्यवहार्यानन्तर्गतं वस्तु-

साक्षात्करोमीति स्वस्वानुभव एव तत्र प्रमाणमित्यर्थः । उपा-
धिपक्षे निर्वचनप्रमाणं दर्शयति । ज्ञानेति । ज्ञानकरणकज्ञानान्यत्वे
सति स्मृतिभिन्नत्वं प्रत्यक्षत्वम् । अनुमितिशाब्दयोरतिव्याप्ति-
धारणाय सत्यन्तम् । तयोर्व्याप्तिपदपदार्थज्ञानजन्यत्वान्नातिव्या-
प्तिः । व्याप्त्यादिज्ञानस्यैव करणत्वमिति पक्षे ज्ञानकरणकभि-
न्नत्वं तदर्थे इति बोध्यम् । स्मृत्यामतिव्याप्तिधारणाय स्मृति-
भिन्नत्वम् । संस्काराजन्यत्वविवक्षायां तु प्रत्यभिज्ञाप्रत्यक्षे-
ऽव्याप्तिः स्यात् । इन्द्रियजन्यज्ञानत्वं प्रत्यक्षत्वमिति विव-
क्षायामीश्वरप्रत्यक्षे योगिप्रत्यक्षस्य इन्द्रियाजन्यत्वपक्षे तत्र चा-
व्याप्तिः स्यादिति तदिदममाह । इति निष्कर्षे नाव्याप्त्यादिप्र-
सञ्जनमिति । उक्तप्रकारेण निर्वचने नाव्याप्तेरतिव्याप्तेर्वा प्रसक्तिरि-
त्यर्थः । ज्ञानाजन्यत्वं च स्वतन्त्रज्ञानजन्यभिन्नत्वं विवक्षितं तेन
चक्षुरादिपरतन्त्रसौरभज्ञानजन्ये सुरभिश्चन्दनमण्ड इति प्रत्यक्षे
नाव्याप्तिरिति बोध्यम् । साक्षात्त्वस्य जातित्वे पूर्वग्रन्थसम्भ-
तिमाह । प्रमेयसंग्रहे त्विति । उपाधित्वे तामाह । तत्त्वरत्ना-
करेऽपीति । अपरोक्षेति । अपरोक्षप्रमाणत्वं प्रत्यक्षप्रमाणत्वम् ।
ज्ञानस्यापरोक्षत्वं नाम प्रवृत्तिविषयार्थसम्बन्धिज्ञानजन्यभिन्नत्वम् ।
प्रवृत्तिविषयार्थं धन्वादिस्तत्सम्बन्धी धूम्रादिः शब्दश्च तज्ज्ञान-
जन्यज्ञानमनुमितिः शब्दी च तद्विन्नत्वमित्यर्थः । तत्तत्प्रमाण-
मूलायाः स्मृतेस्तत्तत्प्रमाणान्तर्भावविक्षया तद्व्यावर्तकपिशेपणं
न दत्तमिति बोध्यम् । प्रसङ्गात्तत्प्रत्यपारोक्ष्यप्रतिपादकमानभेदमा-
ह । पारोक्ष्यमिति । व्यवहारः धन्वाद्यर्थिप्रवृत्तिस्तद्विषयो

वेदनापेक्षं तदनन्तर्गतलिङ्गाद्यनपेक्षं पारोक्ष्यमनुमानादाविति ।
 वरदविष्णुमिश्रैः मानयाथात्म्यनिर्णये त्वेवमुक्तम् । अपरोक्ष-
 प्रमा प्रत्यक्षं प्रमाया आपरोक्ष्यं नाम विशदावभासत्वमिति ब्रूय-
 किमिदं वैशद्यं नाम असाधारणोकारेण वस्त्ववभासकत्वमित्या-
 दि । साक्षात्त्वे द्विधा । नित्यं चानित्यं च ईश्वरनित्यज्ञानादि-
 निष्ठं नित्यम् । अस्मदादिज्ञाननिष्ठं त्वनित्यम् । अस्मदादिप्रत्यक्षं
 द्विधा । योगिप्रत्यक्षमयोगिप्रत्यक्षं चेति । तत्र योगिप्रत्यक्षं श-
 कृष्टादृष्टविशेषजं तद्युक्तावस्थायां मनोमात्रजन्यं विद्युक्तावस्था-
 यां तु बाह्येन्द्रियजन्यमपि । तच्च बुभुत्सादिमतिनियतविषयमाग-

व्यवहार्यः तदनन्तर्गतमिष्टतावच्छेदकोष्टमिदं लिङ्गं श-
 द्बद्धं तज्ज्ञानजन्यत्वं पारोक्ष्यमित्यर्थः । एतदेव लक्ष्या-
 रूढं दर्शयति । तदनन्तर्गतेति । व्यवहार्यान्तर्गतेत्यर्थः ।
 प्रयुक्तिविषयतावच्छेदकसौरभादिज्ञानजन्ये सुरभिश्चन्दनखण्ड-
 इत्यादिप्रत्यक्षेऽतिव्याप्तिवारणाय व्यवहार्यान्तर्गतेत्युक्तम् । अ-
 नुमानादावित्यादिपक्षे शब्दज्ञानपरिग्रहः । प्रत्यक्षमुल्लेख्य-
 स्मृतेः प्रत्यक्षान्तर्भावविवक्षया तदसङ्गद इत्यत्रापि बोध्यम् । असा-
 धारणाकारेणेति । व्यापकतावच्छेदकशक्यतावच्छेदकव्यतिरिक्त-
 तदसाधारणसंस्मानपरिमाणरूपादिविशिष्टवस्तुगोचरत्वमित्यर्थः ।
 अनुमितिशब्दयोर्व्यापककतावच्छेदकशक्यतावच्छेदकव्यतिरिक्त-
 विषयत्वं जाद्वतीति नातिव्याप्तिरिति भावः । धर्मभूतज्ञानस्य निश्च-
 त्वाच्च नित्या नित्यविभागो न चक्षुं शक्यत इति तद्वर्माणामेव नि-
 नित्यत्वानित्यत्वमभिप्रेत्य नित्यानित्यविभागमाह । साक्षात्त्वं
 द्विधेति । आकृत्यव्यतिरिक्ताया जातेरस्माभिरनभ्युपगमात् । सा-
 क्षात्त्वरूपाया जातेरनित्यत्वं सम्भवतीति भावः । मनोमात्रजन्य-
 मिति । योगदशायां बहिरिन्द्रियव्यापाराभावादिति भावः । विद्यु-
 कावस्थायामिति । योगमावकाळे प्रकृष्टादृष्टविशेषसहकृतचक्षुरा-
 दिजन्यं चेत्यर्थः । बुभुत्सादिप्रतिनियतविषयमिति । यत्र त्रि-
 भासा विद्यित्सा निराचिकीर्षा वा तन्मात्रगोचरमित्यर्थः । यो-

मैकसिद्धं च । भावनावलजमात्रं जगत्कर्तरि प्रत्यक्षं प्रतिक्षिप्तं शास्त्रयोन्यधिकरणे । अन्यत्र भाष्यकारैरेव साक्षाद्योगिप्रत्यक्षस्य कण्ठोक्तेः । तस्य सम्भवतोऽप्यागमिकेश्वरज्ञानमूलस्यागमानुवादत्वापादनाशक्त्या तत्रौदासीन्यात् । धर्मादयः कस्य चिदिन्द्रियग्राह्याः प्रमेयत्वात् घटवत् । मीमांसकानामगजन्यप्रत्यक्षस्य सद्भावे उक्तप्रकारभेदे च किं प्रमाणमित्यत आह । आगमैकसिद्धं चेति ।

दिद्येयं ददामि ते चक्षुः पश्य मे योगमैश्वरम् ।

तैत्तिरीयं धर्मवीर्येण यथावत्संप्रपश्यति ।

इत्यादिकमत्र भाष्यम् । ननु तर्हि जगत्कर्तुरीश्वरस्य प्रत्यक्षविषयत्वं कथं शास्त्रयोन्यधिकरणे प्रतिक्षिप्तं तस्य योगजप्रत्यक्षगोचरत्वसम्भवादित्यत आह । भावनावलजमिति । तत्र हि परिभाषितकामिनीसाक्षात्कारसदृशः भावनावलमात्रजः साक्षात्कार ईश्वरे प्रतिक्षिप्तः । ननु प्रकृष्टादृष्टसहकृतेन्द्रियजः साक्षात्कार इत्यर्थः । अन्यत्र । “ज्ञानमिन्द्रियलिङ्गागमयोगजो वस्तुनिश्चयः” इति गीताभाष्य इत्यर्थः । नन्वेवं योगजप्रत्यक्षसिद्धेश्वरपोषकत्वादेवागमस्यानुवादकत्वं स्यादित्यत आह । तस्य सम्भवतोऽपीति । आगमादीश्वरमाधिगम्य तं प्रपद्य तत्प्रसादेन लब्धदिद्येन्द्रियाणां योगिनां ज्ञानमागमं स्वसिद्धानुवादाकर्तुं नेष्टे । आगमादीश्वरसिद्ध्यभावे स्वस्थैवानुदयात् । प्रत्युत स्वस्थैवागमाधिगतार्थगन्तृत्वादित्यर्थः । अनुमानेन योगजसाक्षात्कारसिद्धिरिति वदतां नैयायिकानामनुमानान्यनूद्य दूषयति । धर्मादय इति । अनेनार्थाद्योगजप्रत्यक्षासिद्धिरिति तेषां हृदयम् । धर्मादय इत्यादिपदेन अधर्मभावनादीनां ग्रहणम् । मीमांसकानामप्रत्यक्षत्वादिति । मीमांसकानां प्रत्यक्षव्यतिरिक्तप्रमाणगम्यत्वादित्यर्थः । अन्यथा चिदोपनि-

१ अग्रमूत्र श्रीरामानुजभाष्ये प्रथमपाद तृतीयाधिकरणे नापियोगजन्य भावना प्रकृष्ट-
जगत्तत्त्वस्य निश्चयवशात्तेषां पूर्वावृत्तिविषयसंभूतिमात्रत्वात् प्रामाण्यमिति कुत प्रत्यक्ष-
तेति वाच्येनेति भावः । २ गीताप्रसिद्धाध्याये २१ गीताध्याये द्वितीयसर्गे ।

३ गीताप्रसिद्धाध्याये मत्तं सृष्टिकर्तृत्वमपेक्षितं चेत्यत्र श्रीरामानुजभाष्ये इत्यर्थः ।

प्रत्यक्षत्वाद्वा अस्मत्सुखादिवदित्याद्यनुमानानां विपक्षे बाधक-
विरहादिभिराभासत्वात् । आगमबाधप्रसङ्गस्यैव पुरस्कारे त्वा-
गमेनैव चरितार्थत्वात् । अन्यथा धर्मादयः कस्याचिच्चक्षुर्ग्रा-
ह्या इति वदतो यौद्धस्य किं प्रतिवक्ष्यसि । यश्चानुव्यवसाये
सविषयव्यवसायप्रत्यक्षतामिच्छति । तस्यास्मदादिष्वपि धर्मा-
दिव्यवसायानुव्यवसाये धर्मादिप्रत्यक्षत्वसिद्धौ कथं तदति-
रिक्तयोगिप्रत्यक्षानुमानसिद्धिः । तद्व्यवच्छेदेन प्रयोगेऽपि सौ-
गतोक्तचाक्षुपत्वादिसाधनप्रसङ्गः स्यादिति । स चादृष्टविशेषो

वेधस्य शेषाभ्यनुज्ञापरत्वात् मीमांसकव्यतिरिक्तपुरुषप्रत्यक्षत्वा-
दिति हेत्वर्थः स्यात् । तथा च साध्याविशेषः स्यात् । मीमांसकैः
प्रत्यक्षप्रमाणगम्यत्वेनानभ्युपगतत्वादित्यर्थाङ्गीकारे दृष्टान्तासिद्धि-
रस्मत्सुखादीनामापि तैः प्रत्यक्षगम्यत्वाङ्गीकारादिति द्रष्टव्यम् ।
इत्यादीति । प्रत्यक्षत्वं धर्मादिगोचरवृत्ति मानविभाजकोपाधित्वात्
प्रत्यक्षत्वानुमानत्वान्यतरत्वादित्यादिकमादिषदग्राह्यम् । बाधकवि-
रहादिभिरित्यादिपदेन प्रत्यक्षत्वम् धर्मादि गोचरवृत्ति न भवति
ज्ञानकरणकज्ञानस्मृत्यवृत्तिधर्मत्वात् । सर्वप्रत्यक्षत्वान्यतरत्वात्
घटत्ववत् इत्यादिप्रतिपक्षहेतवो गृह्यन्ते । ननु धर्मादेरप्रत्यक्षत्वे-
ऽतीन्द्रियार्थग्राहियोगजप्रत्यक्षबोधकागमबाधप्रसङ्गो विपक्षे बाधक-
स्तर्कः । अत एव प्रत्यक्षानुमानानि बाधितानीति न स-
त्प्रतिपक्षत्वमपीत्यत आह । आगमेति । चरितार्थत्वादिति । आग-
मसिद्धस्यैव साधनात् सिद्धसाधनता स्यादित्यर्थः । अन्यथे-
ति । आगमबाधस्यापुरस्कार इत्यर्थः । किञ्च त्वन्मते धर्मा-
द्यनुमितिगोचरानुव्यवसायप्रत्यक्षे धर्मस्यापि विषयत्वात् सि-
द्धसाधनं स्यादिति न योगिप्रत्यक्षसिद्धिरित्यत आह । यश्चेति ।
ननु धर्मादयः स्वातन्त्र्येणैन्द्रियग्राह्या इति वा लौकिकप्रत्यक्षवि-
षया इति वा साध्यत इति यदि कश्चिद्भूयात् प्रति सौगतो-
क्तचाक्षुपत्त्वानुमानप्रतिवन्दिः स्मर्यते । तद्व्यवच्छेदेनेति । म-
न्त्रद्रष्टृत्वोपयुक्तमृगीणामतीन्द्रियार्थज्ञानमपि तदपि योगजप्रत्य-

योगाभ्यासतपश्चर्यादिभिर्जायते । तस्मादप्याभिमतमपि प्रकृष्टा-
दृष्टजत्वाविशेषात् तत्रैवान्तर्भूतमिति । यथोक्तं प्रज्ञापरित्राणे ।

अत्रेन्द्रियानपेक्षं यज्ज्ञानमर्थावभासकम् ।

दिव्यं प्रमाणमित्येतत्प्रमाणज्ञाः प्रचक्षते ॥

परमेश्वरविज्ञानं मुक्तानां च विद्यस्तथा ।

संजयार्जुनवाल्मीकिप्रभृत्यर्पाधियोऽपि तत् इति ।

इन्द्रियानपेक्षमिति । अदिव्येन्द्रियानपेक्षमित्यर्थः । अत एव
हि गीयते । दिव्यं ददामि ते चक्षुरित्यादि । यद्वा परमेश्वरा-
दिविज्ञानसहपाठादिभिस्तथैव तन्मतम् । अनन्तरं चैवमुक्तम् ।

स्वाभाविकस्य ज्ञानस्य स्वतः सर्वावभासिनः ।

अविद्याप्रतिबन्धस्याप्रतिबन्धोऽक्षयोगतः ॥

अविद्याहानितो मुक्तपुरुषाणां हि संविदाम् ।

स्वाभाविकस्वरूपेण निखिलार्थावभासिता ॥

ज्ञान्तर्भूतमेवादृष्टविशेषसहकृतोन्द्रियजत्वस्य विभाजकोपाधेरनु-
गतत्वादित्याह । तस्मादिति । आर्पणज्ञानस्य योगजप्रत्य-
क्षान्तर्भावे प्राचीनग्रन्थसंमतिमाह । यथोक्तमिति । ननु सज्ज-
पार्जुनादिज्ञानानां व्यासकृष्णप्रसादलब्धदिव्येन्द्रियजन्यत्वस्य
सारतादाघेयोक्तत्वात् तेषां कथमिन्द्रियानपेक्षत्वमित्यत आह ।
अदिव्येति । अत एवेति । अदिव्येन्द्रियाजन्यत्वादेवेत्यर्थः ।
ईश्वरादिज्ञानसहपाठधलेनानिन्द्रियजन्यत्वमेव संजयादिज्ञानस्या-
पीति तस्य ग्रन्थकर्तुर्मतमिति शायत इति नास्माभिरदिव्येन्द्रि-
यानपेक्षत्वेन व्याख्येयमित्याह । यत्नेति । अस्मिन्नर्थे उत्तरग्रन्थं
सम्यादयति । अनन्तरं चैवमुक्तमिति । तर्हि व्यासकृष्णप्रसाद-
लब्धदिव्येन्द्रियस्यानुपयोगः स्यादिति शङ्कां निराकरोति । स्वा-
भाविकस्येति । अविद्याप्रतिबन्धानिवृत्तिरिन्द्रियफलमित्यर्थः ।
अत एव मुक्तपुरुषाणां ज्ञाने नेन्द्रियानपेक्षेत्याह । अविद्याहानित
इति । तथा चार्पणज्ञानस्य विषयप्राप्तित्वे इन्द्रियानपेक्षत्वे ऽपि

प्रतिबन्धकभावस्य प्रत्युत्तम्भकभाविना ।

परेणानुगृहीता धीः क्रीपीणां सर्वभासिका इति ।

मानसप्रत्यक्षमध्यस्मदादीनां नास्त्येवेति वृद्धसम्प्रदायः ।
आत्मस्वरूपस्य 'तद्धर्मभूतज्ञानस्य च स्वयं प्रकाशत्वात् ।
मुल्लङ्घ्येच्छाद्वेषप्रयवानां तत्तद्धेतुतयाभिमतज्ञानविशेषानतिरेक-
स्य वेदार्थसंग्रहे समर्थितत्वात् । नित्यत्वादिविशिष्टास्मदाद्यनुभ-
वस्य शास्त्रप्रसिद्धत्वात् । पूर्वानुभवादिज्ञानस्य स्मृतिरूपत्वात् ।
आत्मसुखादिव्यतिरिक्तबहिर्विषयेषु तस्य बाह्येन्द्रियानपेक्ष्य
प्रवृत्त्यनुपपत्तेरिति । शास्त्रयोग्यधिकरणभाष्यस्यान्वारोहेणाप्यु-

अविद्याप्रतिबन्धनिवृत्त्यंशे तदपेक्षेत्याह । प्रतिबन्धकभावस्येति ।
प्रत्युत्तम्भकभावे उत्तजकत्वं सोऽस्यास्तीति तथोक्तः तेन । प्रति-
बन्धकभावस्य । प्रतिबन्धकत्वस्य प्रतिबन्धकपदार्थस्येति वा प-
रेण धैरिणा प्रत्युत्तम्भकभाविनानुगृहीता सती क्रीपीणां धीः स-
र्वभावभासिकेत्यन्वयः । अस्मदादीनामिति । अपोहिनामित्यर्थः ।
योगिनां तु मानसप्रत्यक्षमस्त्येवेति भावः । अत एवोक्तं तद्युक्ता-
वस्थायां मनोमात्रजन्यमिति । ननु मानसप्रत्यक्षाभावे आत्म-
नस्तद्धर्मभूतज्ञानस्य च सिद्धिः कथमित्यत आह । आत्मस्वरूप-
स्येति । तर्हि सुखादिसिद्धिः कुत इत्यत आह । सुखेति । सम-
र्थितत्वादिति । तथा च स्वप्रकाशत्वादेव न कारणाधीनसिद्ध्यपे-
क्षेति भावः । नन्वेवमपि नित्यत्वाणुत्वशेषत्वादिविशिष्टात्मस्व-
रूपतद्धर्मज्ञानसिद्ध्यर्थं मानसप्रत्यक्षमङ्गीकार्यमित्यत आह । नित्य-
त्वादीति । तर्ह्यनीतानुभवस्मृत्यादिसिद्ध्यर्थं तदत्याज्यमित्यत
आह । पूर्वानुभवेति । ननु श्रोत्रयोऽन्याधिकरणे सुखादिव्यतिरि-
क्तबहिर्विषयेषु तस्य बाह्येन्द्रियानपेक्षप्रवृत्तेरसिद्धेरिति भाष्ये व-
र्तते । तेन सुखाद्यान्तरपदार्थेषु मनसो निरपेक्षप्रवृत्तिरस्तीति शा-
यते ततः कथं मानसप्रत्यक्षनिरास इत्यत आह । सुखादीति ।

पपत्तेरिति । ततश्चादिव्यवाह्येन्द्रियप्रसृतं ज्ञानमयोगिप्रत्यक्षं त-
त्सामान्यादृष्टालोकविशेषादिसद्वृत्तेन्द्रियजन्यं दृष्टसामग्रीविशे-
षात् प्रतिनियतविषयं तच्छ्रोत्रादीन्द्रियासाधारणकारणभेदात्प-
ञ्चधा । विषयेन्द्रियसम्बन्धश्च द्रव्येषु संयोगः । द्रव्याश्रितेषु
रूपादिषु संयुक्ताश्रयणम् । यथोक्तं तत्त्वरत्नाकरे ।

अत्र वृद्धा विदामासुः संयोगः सन्निकर्षणम् ।

संयुक्ताश्रयणं चेति यथासम्भवमूल्यताम् इति ।

पुनः प्रत्यक्षं द्विधा । सविकल्पकं निर्विकल्पकं चेति ।
सप्रत्यक्षमर्शप्रत्यक्षं सविकल्पकम् । तद्रहितं प्रत्यक्षं निर्विकल्प-
कम् । उभयविधमप्येतद्विशिष्टविषयमेव । आविशिष्टवस्तुग्राहि-

तस्येति । मनस इत्यर्थः । अन्वारोहेणान्युपपत्तेरिति । नैयायिकमते
स्थित्वा भाषितमित्यन्यथापि सिद्धेः सम्भवात्तद्भाष्यं न मान-
सप्रत्यक्षे लिङ्गमिति भावः । अदिव्यवाह्येन्द्रियेति । दिव्येन्द्रियाणां
साक्षात्कारजनने मनसः स्मृत्यादिजनने च विषयसम्बन्धापे-
क्षाविरहादिति भावः । यथासम्भवमिति । योगजसाक्षात्कारे
ऽन्यथाख्यातौ चोक्तसम्बन्धासम्भवादिनि भावः । सप्रत्यक्षमर्श
इति । प्रत्यक्षमर्शस्तत्तोलेखस्तेन सहितं प्रत्यक्षं सविकल्पकमित्य-
र्थः । “इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यव-
सायात्मकं प्रत्यक्षम्” इति सूत्रे ऽव्यपदेश्यशब्दस्य निष्पकारार्थ-
कत्वं परिकल्प्य—

अस्ति ह्यालोचनं ज्ञानं प्रथमं निर्विकल्पकम् ।

बालमूकादिविज्ञानसदृशं वस्तुमात्रजम् इति ॥

आविशिष्टविषयं निर्विकल्पकमित्यभ्युपगच्छन्ति तेषां नै-
यायिकानां मतं निराकरोति । उभयविधमप्येतदिति । तादृ-
शनिर्विकल्पकसद्भावे प्रमाणं किं प्रत्यक्षमनुमानमागमो वेति विक-

णो ज्ञानस्यानुपलम्भादनुपपत्तेश्च । बालमूकतिर्यग्गादिविज्ञानम-
पि हि संज्ञादिविकल्परहितमपि विशिष्टवस्तुविषयमेव । अ-
न्यथा तेषां हेयोपादेयविभागपूर्वकं प्रवृत्तिविशेषानुपपत्तेः ।
विप्रतिपक्षं विशिष्टज्ञानं विशेषणज्ञानपूर्वकं विशिष्टज्ञानत्वात्
सुरभिचन्दनमित्यादिविशिष्टज्ञानवदिति चेन्न । एकसामग्रीवे-
द्यविशेषणेषु तन्निरपेक्षत्वात् । स्वरूपसम्बन्धपक्षे स्वरूपग्रहणेनैव
लप्याद्ये दोषमाह । अनुपलम्भादिति । तादृशनिर्विकल्पकगोचरप्र-
त्यक्षस्यासिद्धेरित्यर्थः । द्वितीये दोषमाह । अनुपपत्तेश्चेति । ता-
दृशानुमानाभावादित्यर्थः । तृतीये निर्विकल्पकसाध्याधोऽधकयोग-
शास्त्रस्यापि न निर्विशेषवस्तुग्रहबोधकत्वमिति शतदूषण्यां प्रपञ्चितं
म् । इष्टान्ते ऽप्यविशिष्टविषयत्वं नास्तीत्याह । बालमूकेति । सं-
ज्ञादिविकल्परहितमपीति । बालमूकतिर्यग्गादिज्ञानानामप्रकण्टक-
षट्क्षिप्यामादिशब्दशेषिशिष्टानवगाहित्वं ऽपीष्टैरप्यतावच्छेदकान्नावाहि-
त्यकण्टकत्वादिप्रकारावगाहित्वमस्तीत्यर्थः । अन्यथेति । इष्टै-
रप्यतावच्छेदकप्रकारावगाहित्वाभावे तेषामन्वर्थं प्रवृत्तिरहि-
कण्टकादिभ्यो निवृत्तिश्च न स्यादित्यर्थः । प्रतिज्ञातमुपपत्त्यभायमेव
वक्तुं निर्विकल्पकसाधकमनुमानमनुवदति । विप्रतिपक्षमिति ।
निर्विकल्पकप्रत्यभिज्ञयोर्वाधसिद्धसाधनयोः परिहाराय विप्रतिप-
क्षपक्षश्च । हेतौ विशिष्टपदं निर्विकल्पके व्याभिचारवारणाय । एक-
सामग्रीवेत्येति । सुरभिचन्दनं सोऽयं घट इत्यादिज्ञानेषु सौरभतां-
शे चक्षुषः स्वविजातीयसंस्कारजन्यायाः स्मृतेर्विशेषणप्रत्यासत्ति-
तयाऽपेक्षणेऽपि चक्षुर्मात्रजन्ये घटज्ञाने तदपेक्षाया अभावादित्य-
र्थः । तथा चानुमानबाधः संस्कारसदृकतेन्द्रियजन्यत्वं चापाधि-
रिति भावः । चक्षुरुन्मीलनानन्तरभाविनो ऽविशिष्टविषयत्वं घ-
टत्वं वादी प्रष्टव्यः । तस्याविशिष्टविषयत्वं किं विशेषणाविषयत्वात्
उत विशेषणाविषयत्वात् आहोस्विद्विशेषणविशेष्यसम्बन्धाविष-
यत्वात् । तत्रापि सम्बन्धः किं स्वरूपसम्बन्ध उत समवाय इति
विकल्प्य नाद्यः विवक्षितासिद्धेः । न द्वितीयः असम्भवादित्याभि-
प्रेत्य न तृतीयप्रथम इत्याह । स्वरूपसम्बन्धपक्ष इति । न तृतीय-

संबन्धस्यापि ग्रहणात् । तावतैव विशिष्टग्रहणसिद्धेः । समवाय-
वादेऽपि तस्यैव गृह्यमाणस्य विशेषणविशेष्यभावरूपत्वात् ।
समवायविशिष्टप्रत्यये तथैवाभ्युपगमात् । तद्वैशिष्ट्यग्रहे च
गुणवैशिष्ट्यग्रहस्यावर्जनीयत्वात् । नच समवायस्य सविकल्प-
कैकविषयतेति वाच्यम् । निर्विकल्पके धर्मवद्भूमिवच्च तत्संब-
न्धस्याप्यैन्द्रियकत्वाविशेषेण ग्रहणसम्भवात् । योग्यस्य सन्नि-
कृष्टगृह्यमाणसंबन्धिनः संबन्धस्याग्रहणानुपपत्तेः । अन्यथा नित्यं
तदग्रहापातात् । प्रथमाक्षसन्निपातना बुद्धिः विशिष्टविषया

द्वितीय इत्याह । समवायवादेऽपीति । समवायस्य चक्षुः सन्निकृष्ट-
त्वेन योग्यत्वेन च ग्रहसम्भवात्तस्य च विशेषणविशेष्य-
भावरूपसम्बन्धसम्बन्धरूपत्वेन ज्ञानस्य विशिष्टविषय त्व-
सम्भवादित्यर्थः । ननु समवायस्य विशेषणविशेष्यभावसम्ब-
धत्वं नाभ्युपगम्यत इत्यत आह । समवायविशिष्टेति । पदसम-
वायवन्तस्तन्तव इह तन्तुषु पदसमवाय इति समवायविशिष्टप्र-
त्यक्षे समवायस्य विशेषणत्वविशेष्यत्वयोर्युष्माभिरभ्युपगमादि-
त्यर्थः । ननु धर्मिणि नीलादिगुणविशिष्टत्वं न गृह्यतेऽतस्त-
स्याविशिष्टविषयत्वमित्यत आह । तद्वैशिष्ट्यग्रह इति । धर्मिणि
गुणसमवायस्य वैशिष्ट्यग्रहे गुणवैशिष्ट्यग्रहस्यावर्जनीयत्वादित्य-
र्थः । ननु निर्विकल्पकस्य समवायविषयत्वमेव नास्ति येन वै-
शिष्ट्यग्रहः स्यादिति शङ्कते । न चेति । सम्बन्धिग्रहाभावात् स-
म्बन्धग्रह इति चोद्यं व्यावर्तयति । गृह्यमाणसम्बन्धिन इति ।
अन्यथेति । समवायस्य निर्विकल्पकाविषयत्वे सविकल्पकेऽपि तस्य
विषयत्वं न स्यादित्यर्थः । ननु तथापि प्राभाकरैः समवायस्यातीन्द्रि-
यत्वमभ्युपगम्यत इति चेत्तर्हि तस्यैवासिद्धेरिति तात्पर्यम् । निर्वि-
कल्पकसाधकहेतोः सत्प्रतिपक्षतामप्याह । प्रथमाक्षेति । इत्यादी-
त्यादिशब्देन विशिष्टज्ञानत्वादिति पूर्वोक्त एव हेतौ व्यर्थविशे-
षणत्वं गृह्यते । निर्विकल्पकस्य सिद्धसिद्धिभ्यां व्यावृत्त्येन व्याव-
र्त्तभावात् । ज्ञानत्वादित्येव हेतुप्रयोगे अव्यवस्थयानुमानं याधि-

शुद्धित्वात् सम्प्रतिपन्नवदित्वाद्यपि चिन्त्यम् । नच सविकल्पकं
न प्रत्यक्षमिति वाच्यम् । साक्षात्कारावाधायविशेषात् ॥

सहकारिविशेषेण न वैजात्यं प्रमज्यते ।

तज्जातीये तु यत् किञ्चिद्वैपम्यं सम्भवेदपि ॥

यत्र दृश्येत वैजात्यं तथा तथाभ्युपेयवे ।

तं स्यात् । तदिदमाह । चिन्त्यमिति । सविकल्पकस्याप्रामाण्यम-
भ्युपगच्छताम् प्रच्छन्नानां विशदानां च सौगतानां मत निराक-
र्तुमनुवदति । नचेति । ननु सविकल्पकं न प्रत्यक्षमिति अनेन
प्रत्यक्षत्वाभाव उच्यते उत प्रामाण्याभावः । उभयत्रापि यथा-
क्रममुत्तरमाह । साक्षात्कारावाधायविशेषादिति । आद्ये इदमित्यं
साक्षात्करोमीत्यनुभवस्य निर्विकल्पकवत् सविकल्पके विद्यमान-
त्वादित्युत्तरम् । अन्ये निर्विकल्पक इव सविकल्पकेऽपि बाधा-
दर्शनादित्युत्तरं द्रष्टव्यम् । आदिशब्देनार्थजत्वाद्यविशेषो गृह्यते ।
यद्वा सविकल्पकस्य संस्कारजन्यत्वाच्च प्रत्यक्षत्वमिति सौगतः
शङ्कते । न चेति । निर्विकल्पकस्येव सविकल्पकस्यापि साक्षात्का-
रत्वेवाधकाभावादर्थजत्वाविशेषाच्चेति परिहरति । साक्षात्का-
रावाधायविशेषादिति । संस्कारजन्यत्वात्कथं प्रत्यक्षत्वमित्य-
ब्राह्म । सहकारीति । स्मृताविव सविकल्पके संस्कारस्य न स्वा-
तन्त्र्येण कारणत्वं येन प्रत्यक्षत्वं न स्यात्किं त्विन्द्रियसहकारितया
तथा चेन्द्रियजन्यत्वेन प्रत्यक्षमेव सविकल्पकमित्यर्थः । सहकारि-
विशेषकृतं वैपम्यं कार्येऽवश्यं चकट्यमिति यदि तर्हीन्द्रियजन्ये ज्ञाने
सहकारिविशेषायच प्रत्यक्षविशेषत्वमेव स्याच्च तु प्रत्यक्षत्वाभावा-
स्मृतित्वं वा स्यादित्याह । तज्जातीये त्विति । नन्वेव संस्क-
रजन्यत्व स्मृतित्वप्रयोजकं न स्यात् तथा स्मृतेरपि स्मृति-
त्व संस्कारप्रयोज्यं न स्यादित्यत आह । यत्रेति । स्मृतावनु-
भवसिद्धस्य स्मृतित्वस्यापलापायोगात् तत्र संस्कारमात्रवा-
रणत्वं प्रयोजकमङ्गोक्तिपते न तावता संस्कारसहकृतेन्द्रियवा-
रणस्य सविकल्पकस्य स्मृतित्वं कल्पयितुं युक्तमित्यर्थः । न

- तावता नैव सर्वत्र भवेदेतस्य कल्पनम् ॥
- केवलेन्द्रियजं वापि न किञ्चिज्ज्ञानमिष्यते ।
- सहकारिविशेषा हि विभिद्यन्ते प्रतीन्द्रियम् ॥
- अतः संस्कारसम्भेदेऽप्यपरोक्षत्वयोगतः ।
- प्रत्यक्षत्वं विकल्पस्य न कचिद्विनिवर्तते ॥

निर्विकल्पकमेकजातीयेषु द्रव्येषु प्रथमपिण्डग्रहणमित्यादिभाष्यं

य्वेवमिन्द्रियमात्रजन्यत्वमेव प्रत्यक्षैव प्रयोजकमस्तु तथा च सहकारिविशेषसम्भेदात् सविकल्पकस्य प्रत्यक्षत्वं न स्यादिति चेत्तत्राह । केवलेति । निर्विकल्पकस्यापि सहकारिविशेषसहकृतेन्द्रियजन्यत्वमावात् प्रत्यक्षत्वं न स्यादित्यर्थः । निर्विकल्पकेऽपीन्द्रियस्य सहकारिविशेषसद्भावनियममुपपादयति । सहकारीति । प्रतीन्द्रियम् । तत्तदालोकादृष्टादीनां भिन्नत्वादित्यर्थः । इन्द्रियजन्यत्वमेव प्रत्यक्षत्वप्रयोजकं तच्च सहकारिविशेषसम्भेदेऽपि नापैतीति । यदि निर्विकल्पकस्य प्रत्यक्षत्वमङ्गीक्रियते तर्हि सविकल्पकस्यापीन्द्रियजन्यत्वेन प्रत्यक्षत्वं संस्कारलक्षणसहकारिविशेषसम्भेदेऽपि नापैतीत्युपसंहरति । न कचिदिति । एकत्र व्यक्तिविशेषेऽपि न निवर्तत इत्यर्थः । ननु भाष्ये सन्मात्रग्राहिप्रत्यक्षमङ्गे “अतो निर्विकल्पकमेकजातीयद्रव्येषु प्रथमपिण्डग्रहणम् । द्वितीयादिपिण्डग्रहणं सविकल्पकमित्युच्यते । तत्र प्रथमपिण्डग्रहणे गोत्वादेरनुवृत्ताकारता न प्रतीयते । द्वितीयादिपिण्डग्रहणेऽप्येवानुवृत्तिप्रतीतिरिति प्रथमप्रतीत्यनुसंहितवस्तुसंस्थानरूपगोत्वादेरनुवृत्तिधर्मविशिष्टत्वं द्वितीयादिपिण्डग्रहणावसेयमिति द्वितीयादिग्रहणस्य सविकल्पकत्वम् । सास्नादिसंस्थानरूपगोत्वादेरनुवृत्तिर्न प्रथमपिण्डग्रहणे गृह्यत इति प्रथमपिण्डग्रहणस्य निर्विकल्पकत्वं न पुनः संस्थानरूपजात्यादेरग्रहणात्” इत्यादिना सविकल्पकनिर्विकल्पकयोरन्यथैव लक्षणमुक्तमित्यत आह । निर्विकल्पकमिति । अयमभिप्रायः । संस्कारसहकृतेन्द्रियजन्यतया सप्रत्यक्षमर्थं ज्ञानं सविकल्पकम् । संस्कारनिरपेक्षकेवलेन्द्रियजं ज्ञानं

तु उदाहरणपरं योज्यम् । अत एव हि विष्णुचित्तैक्यम् । सं-
स्कारोद्गीर्णसङ्कृतेन्द्रियजन्यं ज्ञानं सविकल्पकमिति । एकजा-
तीयेषु प्रथमपिण्डग्रहणं द्वितीयादिपिण्डग्रहणेषु प्रथमाससंक्षि-
पातजं ज्ञानं निर्विकल्पकमिति । अन्यत्र चोक्तम् । केवलव-
धुरादीन्द्रियजन्यं निर्विकल्पकमित्यादि । यच्चूतं तत्त्वरत्नाकरे ।

विशेषणानां स्वायोगव्यावृत्तिरविकल्पके ।

सविकल्पेऽन्ययोगस्य व्यावृत्तिः संज्ञिता तथा इति ॥

तत्रापि संस्कारनिरपेक्षत्वसापेक्षत्वयोः भवदर्शनपरत्वं
ग्राह्यम् । मत्स्यक्षस्य चैवं विभागोऽभिहितः । द्विविधं चैत-
न्मत्स्यक्षमर्वाचीनमनर्वाचीनं च युगपदक्षेपविषयसाक्षात्कारक्षमम-
नर्वाचीनम् । तद्योगिमुक्तेस्वराणां श्रमावविशेषाधीनमुपपादवि-

निर्विकल्पकं तदेतद्दृश्यते प्रथमपिण्डग्रहणदशावगमितामिदमित्येव
ग्रहणम् । द्वितीयादिपिण्डग्रहणेषु तज्जातीयतया सोऽयमिति प-
रामर्शादिति । ननु केन लक्षणप्रकारेण विभागे प्रथमपिण्डग्रहणे-
ऽपि सविकल्पकत्वं सम्भवति । यथा प्रथमपिण्डस्यैव द्वितीयग्रहणे
सैव गौरिति द्वितीयादिपिण्डग्रहणेष्वपि निर्विकल्पकत्वं स्यात् ।
यथा विस्मृतप्रथमपिण्डस्य परामर्शाभावात् द्वितीयादिपिण्डेष्व-
पीयं गौरिति । अतो लक्षणोदाहरणयोरसामञ्जस्यमिवामातीति
चेत् । अयमाशयः । निर्विकल्पकसविकल्पकाविभागस्तावदुक्तप्र-
कारमन्तरेण नोपपद्यते । उदाहरणमपि सम्भवल्लक्षणव्यक्तिविशे-
षपरम् । अतः प्रथमद्वितीयाद्यनादर एवेति । अयं च प्रथमद्विती-
याद्यनादरः श्रीविष्णुचित्तग्रन्थे विशदमुपपादित इत्याह । अत
एव हीति । अन्यत्र चेति । श्रीविष्णुचित्तग्रन्थ एव प्रदेशान्तर
इत्यर्थः । तत्त्वरत्नाकरग्रन्थमनूय तत्रत्यनिर्विकल्पकसविकल्पक-
विभागविरोधं परिहरति । यदिति । स्वायोगव्यावृत्तिः ।
गोतवाद्यसम्यग्धरादित्यम् । अविकल्पके । निर्विकल्पके । अन्ययोग-
व्यावृत्तिः । गन्धश्चत्वादिसन्ध्याव्यावृत्तिः । संज्ञिता । गदादिना अ-

प्यते इत्यादि । अत एव कुट्टीनां सन्मात्रग्राहिप्रत्यक्षमिति अविलक्षजल्पितं निरस्तम् । क्रमयौगपद्यादिदूषणं तु भ्रान्तिविकल्पेऽपि वैशिष्ट्यं तथा प्रकाशत इत्यर्थः । अभिहित इति । तत्त्वरत्नाकरे इत्यनुपपन्नः । इत्यादीत्यादिपदेन तद्भिन्नमस्मदादिज्ञानमर्धाचीनमित्युत्तरग्रन्थो गृह्यते । अत एवेति । सर्वज्ञानानां विशिष्टविषयत्वोपादानादेवेत्यर्थः । कुट्टीनाम् । प्रच्छन्नबौद्धानाम् । अविलक्षजल्पितमिति । निर्लज्जजल्पनमित्यर्थः । विलक्षशब्दस्य लज्जितपरत्वमालङ्कारिकैरुक्तम् ।

आत्मनश्चरिते सम्यक् ज्ञाते ऽन्यैर्यस्य जायते ।

अपत्रपातिमहती स विलक्ष इति स्मृत इति ॥

विलक्षजल्पितमिति पाठे तु विगतं लक्ष्यं विषयो यस्य तदिति योगवृत्त्याश्रयणेन निरर्थकजल्पितमित्यर्थो द्रष्टव्यः । ते होधमाहुः । घटादिभेदः क्षणिकेन ज्ञानेन क्रमेण गृह्यते उत युगपत् भायेऽधिकरणप्रतियोगिनोः पूर्वमग्रहे भेदज्ञानानुपपत्तिः अन्ये एकमेव प्रथमज्ञानं पूर्वं धर्मिणं विषयीकृत्य अनन्तरं भेदं विषयीकरोतीति वक्ष्यत इत्यम् । तथाच धिरम्य व्यापारप्रसङ्गः । ननु पूर्वज्ञानं धर्मिमात्रविषयकं द्वितीयज्ञानं धर्मगोचरमिति चेन्न पूर्वज्ञानस्य नष्टत्वेन द्वितीयज्ञानस्यैव धर्मिधर्मोभयविषयकत्वं वक्तव्यमिति पूर्वोक्तक्रमयौगपद्यदोषानतिवृत्तेः । पूर्वज्ञानस्य धर्मिमात्रगोचरत्वेन सन्मात्रग्राहिप्रत्यक्षसिद्धेः न प्रत्यक्षं घटपटादिसत्त्वं वा गृह्णाति किन्त्वधिष्ठानत्वेन घटपटाद्यनुगतं सन्मात्रम् । तथा च प्रत्यक्षमपि सद्रूपग्रह्याद्वैतानुकूलमेव । तथा सति सत्सदित्येव प्रत्यक्षं स्यात् न तु घटः सन्निति प्रत्यक्षम् । इन्द्रियाद्यनुविधायीति चेन्न यथा भ्रमेऽपि दमशस्याधिष्ठानस्य प्रत्यक्षेण ग्रहणम् । इन्द्रियान्वयव्यतिरेकानुविधानस्य तत्रैवोपक्षयः एतदांशस्य त्वारोपितस्य भ्रान्त्या प्रतिभासः तथा सर्वत्र सन्मात्रस्य प्रत्यक्षेण ग्रहणम् । तत्रैवेन्द्रियव्यापारः । घटादिवस्तुप्रतिभासो भ्रान्त्यैवेत्यभ्युपगमात् । तद्वदिह बाधादर्शनात्तथाभ्युपगम एव निर्मूल इति चेत् । बाधादर्शनेऽपि देशकालव्यवहितवस्तुन एव घटादिभेदवस्तुनः प्रत्यक्षायोग्यत्वस्यैव तत्र मू-

समानम् । भ्रान्तिरूपो हि विकल्पः क्षणिकत्वात् विरम्य व्याप-
र्तुमद्यम् । न च पूर्वज्ञानवार्ता जानाति न च स्वयं धर्मिप्रति-

लत्वात् । तथा हीन्द्रियव्यापारानन्तरं प्रतीयमानो घटादिः सवेतो
मिथ एव प्रतीयते तदा तत्र घटादिभेदसंशयविपर्ययादर्शनात्
यत्रापि स्थाण्वाद्गौ पुरुषत्वादिसंशयस्तत्रापि तद्व्यतिरिक्तप्रति-
योमिनां सद्भावात् । ननु भेदज्ञान प्रतियोग्यंशे संस्कारसापे-
क्षत्वात्स्मृतिरूपमस्तु प्रत्यभिज्ञानमिथ तत्तांश इति चेन्न तथापि
भेदागतप्रतियोगिमिश्रैश्चिष्टांशे तदभावात् । नचायं भेदप्रतियोगि-
चैश्चिष्टांशोचरानुमित्या तासंस्कारसम्भवात् । भेदज्ञानं विना अ-
नुमानप्रवृत्त्ययोगेनाभावापत्तेः । अस्तु तर्हि भेदांश इव प्र-
तियोगिवेशिष्टांशेऽपि प्रत्यक्षत्वं तर्ह्येष्टव्यप्रत्यक्षायोगात् ।
सम्बन्धिद्वयप्रत्यक्षं विना सम्बन्धप्रत्यक्षासम्भवात् । तस्मा-
त्प्रत्यक्षायोगस्य प्रतियोगिनो भ्रान्तिरूपप्रतिभास इति तदे-
कव्यतिषेधत्वनियतरूप भेदस्य भेदैकव्यतिषेधत्वनियतस्य घ-
टादेश्च भ्रमैकविपर्ययात्प्रत्यक्षं निर्विशेषसम्मात्रमाह्वीति 'त-
विदमनूय प्रतिवन्द्या दूषयति । क्रमयोग्यत्वादीति । भ्रान्-
तिविकल्पः । शुक्तिकारजतरङ्गमुसर्पादिविकल्पः । समान-
मिति । तत्रापि धर्मिभेदयोः युगपद्भेदो न सम्भवति धर्मि-
प्रतियोगिनोः पूर्वग्रहमायात् । एकैव इति मयं धर्मिण पिप-
यीकृत्य पश्चाद्भेदं विपर्ययकरोतीति क्रमग्रहोऽप्यनुपपन्नः विरम्य
व्यापारप्रसङ्गादित्यर्थः । विरम्य व्यापतुंमित्यत्र पृष्टं व्यापाम इति
धातोर्ह्रस्वक्षयणान्तरधेनानिदित्यात् नियमनोप्याङ्गपूर्वात्तरमाप्नु-
मुनि व्यापतुंमिति रूपम् । ननु पूर्वा वृत्तिर्धर्मिण विपर्ययकरोति
क्षितीया वृत्तिस्तु भेदप्रती न विरम्य व्यापारप्रसङ्ग इत्यत आह ।
नचेति । उत्तरज्ञानमिति शेषः । अयं भावः । उत्तरज्ञानकाले पूर्व-
ज्ञानस्य क्षणिकत्वेन नष्टत्वादुत्तरज्ञानस्य धर्मिणमविपरीकृत्य
भेदमात्रविपर्ययकाद्यमननुभूतमसंभवि चोति । तन्वेकैववृत्तिर्ध-
र्मिभेदो युगपदेव विपर्ययकरोत्यतो न विरम्य व्यापारप्रसङ्ग

योगिग्रहणाभावे भेदग्रहणं मन्यसे तथापि यदि कल्पना भेदवि-
शिष्टं युगपद्गृह्णाति का प्रत्यक्षे सर्पमृतिः । अतो धर्मिवद्यो-
ग्यत्वात् जात्यादिरूपभेदोऽपि युगपद्ग्राह्यः । अभेद इव भेदोऽपि
स्वरूपतः प्रतीतौ न प्रतियोगिसाकाङ्क्षः । भेदव्यवहारस्तु
अभेदव्यवहारवत् तत्साकाङ्क्षः । अतः प्रथममेव भेदधीर्युक्ता
अत एव धर्मधर्मिणोः धर्मिप्रतियोगिनोरन्वेषां च प्रतीताव-

इत्यत आह । नच स्वयमिति । अस्माभिरिव त्वया धर्मिप्रति-
योगिज्ञाननैरपेक्षेण भेदग्रहस्यानभ्युपेतत्वादित्यर्थः । ननु भ्रान्तिध-
र्मिज्ञाननैरपेक्षेण भेदविशिष्टं धर्मिणं युगपद्गृह्णातित्यभ्युपग-
म्यत इति चेत्तर्हि प्रमायापि तथाभ्युपगमे को दोष इत्याह ।
तथापीति । सर्पमृतिरिति । प्रत्यक्षप्रमाणं भेदांशे न सर्पदष्ट-
मित्यर्थः । तथा च प्रत्यक्षप्रमाणेनापि धर्मिभेदयोर्युगपद्ग्रहण-
मनिवारणीयमित्युक्तं भवति । प्रतिवन्द्या अनुत्तरत्वं मन्वानं प्र-
ति भेदग्रहमुपपादयति । अत इति । भेदज्ञाने न प्रतियोगिज्ञाना-
पेक्षेति सदृष्टान्तमुपपादयति । अभेद इवेति । प्रतियोगिज्ञान-
स्योपयोगमाह । भेदव्यवहारस्त्विति । भेदो नाम घटत्वादि-
र्वा अतिरिक्तो वा । आद्ये घटज्ञानादेव भेदव्यवहारापत्तिः घटो
भिन्न इत्यनयोः शब्दयोः पर्यायत्वेन सह प्रयोगानुपपत्तिश्च । अ-
न्ये घटे घटत्वभेदस्य घटत्वे घटभेदस्य च ग्रहे अन्योऽन्या-
श्रयप्रसङ्गः । भेदज्ञाने प्रतियोगितावच्छेदकावाच्छ्रयप्रतियोगि-
ज्ञानस्य परस्परज्ञानहेतुत्वान् । इत्थमेव घटनिष्ठभेदप्रतियोगि-
नां पटादीनां स्वस्वधर्मप्रतियोगिकानां धर्मिधर्मनिष्ठानां भेदानां
ग्रहेऽन्योऽन्याश्रयप्रसङ्गश्च । धर्माणां धर्मिणां च पस्पख्यावर्तकत्वा-
त् । तदुक्तं श्रुतप्रकाशिकायां “धर्मेण धर्मी सविशेषः धर्मिणा
धर्मः सविशेषः” इति परोक्तान्योऽन्याश्रयप्रकारा अतिरिक्तभेदा-
नङ्गीकारादेव निरस्ता इत्याह । अत एवेति । यतोऽतिरिक्तभेदो ना-
भ्युपगम्यते घटात्वादिधर्मरूपे च भेदे ज्ञायमाने न प्रतियोगि-
ज्ञानापेक्षा अत एवेत्यर्थः । नच घटज्ञानादेव भेदव्य-
वहारापातः भेदव्यवहारस्य प्रतियोगिज्ञानसापेक्षत्वात् ।

न्योऽन्याश्रयो निरस्तः । ततश्च व्युत्पत्तेस्तद्व्यवहारेऽपि न तत्पसङ्गः । भेदशब्देन व्यवहारस्य तु प्रतिसम्बन्धिनिरूपिताकारे व्युत्पन्नत्वात्तदपेक्षा । भेदत्वं हि भेदानां प्रतियोगिना निरूप्यं न तु जात्यादिलक्षणं स्वरूपम् । यद्ब्रह्म यत्र यदारोपविरोधी स हितस्य तस्माद्भेदः । गोत्वादि च गृह्यमाणं स्वास्मिन्स्वाश्रये चाश्वत्वाद्यारोपं निरुणद्धीति स्वस्य स्वाश्रयस्य स्वयमेव तस्माद्भेदः । अपि च प्रतियोगिसापेक्षत्वनिरपेक्षत्वलक्षणविरुद्धधर्माध्यासेन भेदात् स्वरूपभेदग्रहणैक्यं न सम्भवतीति वदन् भेददूषणार्थमेव भेदं साधयतीति स्ववचनविरोध न च सहप्रयोगानुपपत्तिः । भेदत्वस्याधिकस्य भिन्नव्यवहारविषयत्वमिति द्रष्टव्यम् । ततश्चेति । पूर्वोक्तप्रकारेण भेदज्ञानादेव घटपटादिशब्दव्युत्पत्तिसम्भवादित्यर्थः । ननु व्यवहारस्य व्यवहर्तृव्यञ्जानातिरिक्तज्ञानानपेक्षत्वात् भेदव्यवहारे प्रतियोगिज्ञानापेक्षा न स्यादित्याशङ्क्य इदमापादनं घटपटादिशब्देन भेदव्यवहारे उक्त भेदशब्देन तद्व्यवहारे । आद्ये इष्टापत्तिमभिप्रेत्य द्वितीये परिहारमाह । भेदशब्देनेति । प्रतिसम्बन्धिनिरूपिताकारो भेदत्वमत एवाह । भेदत्वं हीति । ननु धर्मभेदी परस्परभिन्नी प्रतियोगिसापेक्षत्वनिरपेक्षत्वरूपविरुद्धधर्माध्यासादित्यनेन घटत्वादिधर्माद्यपेक्षया भेदसिद्धेर्न धर्मस्यैव भेदत्वमिति पक्षो न युज्यत इत्याह । अपि चेति । भेदप्राप्तिसाधिकत्वकस्याप्राप्त्यर्थं वक्तुं भेद इति कश्चनपदार्थो नास्तीति धर्मस्वरूपतदतिरेकादिविकल्पेन समर्थयन् कथं धर्मे भेदप्रतियोगिकभेदं साधयेत् तथात्वे भेदस्य कश्चित् प्रामाणिकतया तदप्राप्तिसाधिकत्वकस्य प्रामाण्यप्रसङ्गादप्राप्त्यतिरेकः । यदप्यतिरिक्तस्याप्येवमिति न प्रतियोग्यपेक्षा किन्तु ताज्जिभेदत्वस्य तथा च हेतोरसिद्धिरित्यपि द्रष्टव्यम् । ये कुट्टपयः “तज्जास्य विजज्ञो, तमसः पारं दर्शयति, आचार्येयान् पुरुषो वेदः, तस्य तायदेव चिरं यावन्न विमोहये”

इति । शब्दजन्यमपि प्रत्यक्षमस्तीति त एव वर्णयन्ति तदुत्पद्य-
क्तम् । व्याघातात् । न हि परोक्षजननस्वभावतया सिद्धा सा-
मग्री विशेषाभावे कचित्स्वभावमातिपतेत् । न चैकजातीयसा-
मग्रीतः प्रसूतं कार्यं विचित्रं स्यात् । एकैव सामग्या सर्व-
जातीयोत्पत्तिप्रसङ्गात् । एकस्य कार्यस्य विरुद्धजातियोग-
इत्यादिश्रुतिष्व्याचार्योपदेशानन्तरमेव ब्रह्मसाक्षात्कारोदयजीवन-
मुक्तिभ्रमणात् “वेदान्तविज्ञानमुनिश्चितार्थः” इति ज्ञानान्तरनिरपेक्ष-
भ्रमणात् “तं त्वीपनिपद”मिति ब्रह्मण उपनिपदेकगम्यत्वभ्रमणाच्च
औपनिपदं वाक्यमेव ब्रह्मसाक्षात्कारे कारणम् । ननु शब्दस्य
परोक्षज्ञानजनकत्वभावस्य कथमपरोक्षज्ञानजनकत्वमिति चेन्न
दशमस्त्वमासि सांवेत्स्वप्रकाशा इत्यादौ अपरोक्षार्थविषयके
वाक्ये ऽपरोक्षज्ञानजनकत्वदर्शनात् । अपरोक्षार्थविषयकत्व-
मेव हि ज्ञानस्यापरोक्ष्यं नाम अन्यानिरुक्तेः अर्थोपरोक्षं तु
नापरोक्षज्ञानविषयत्वं येनान्योन्याधयो भवेत् । किन्तु तत्तत्पु-
रणीयचैतन्याभेदः । अन्तः करणतद्वर्माणं साक्षिणि
कल्पिततया तदभेदसत्त्वात् । बाह्यचैतन्यकल्पितानां
घटादीनां बाह्यवैतन्यवृत्तिरुत्ततत्तत् पुरुषीयचैतन्याभेदाभिन्न-
कत्वा तदभेदसत्त्वाच्च न कल्प्यव्याप्तिः । एवं च सर्वदा
सर्वपुरुषचैतन्याभिन्नत्वात् “येत्साक्षादपरोक्षाद्ब्रह्म” इति श्रुत्युक्ती-
त्या स्वत एवापरोक्षं ब्रह्मेति अपरोक्षार्थविषयत्वात् तत्त्वम-
स्यादिवाक्यानामपरोक्षज्ञानजनकत्वसम्भवादित्याहुः तदभिमतं
शब्दापरोक्षं निराकर्तुमनुवदति । शब्दजन्यमपीति । त
एव । पूर्वोक्ताः कुदृष्टय एव । व्याघातादिति । अज्ञातकारणज-
न्यत्वस्य प्रत्यक्षत्वस्य ज्ञातकारणके शब्दज्ञानेऽवृत्तेः तथा-
त्वे भावाभावयोरेकत्र समावेशप्रसङ्गादित्यर्थः । परोक्षज्ञानरूप-
स्मृतिजनकसंस्कारस्यापरोक्षप्रत्यभिज्ञाजनकत्वं दृष्टमित्यत आ-
ह । विशेषाभावे इति । तत्रेन्द्रियसहकारित्वरूपविशेषसत्त्वे-
न स्मृताविद्य स्वातन्त्र्याभावादपरोक्षज्ञानजनकत्वम् । अत्र तु

(१) ब्रह्मण्ये षट्पञ्चाश चतुर्दशमण्डले । (२) यदिति । बृहदारण्यके तृतीयाध्यायचतुर्थब्राह्मणे ।

प्रसङ्गाच्च । दमस्त्वमसीत्यादिदृष्टान्तेऽपि त्वमर्थमात्रं प्रत्यक्षं दशमोऽहमिति प्रत्ययो हि नेन्द्रियस्वातन्त्र्येणोदेति । किं तु पुरुषवचनानुरोधेन । तन्मूलेऽपि चेत्प्रत्यक्षता एवं धर्मवांस्त्वमसीति कार्तान्तिकोपदेशादौ तादृशोऽहमस्मीति बोधे धर्मादेरपि प्रत्यक्षत्वप्रसङ्गः । ततश्चाप्रत्यक्षमिति जगति किञ्चिन्न स्यात् । प्रत्यक्षभूतं यत्किञ्चिदुद्दिश्य विशेषणतयैव सर्वस्य प्रत्यक्षत्वोपपत्तेः । पूर्वावगतदशमभावं तु पुरुषं मत्पुपदेशे

शब्दस्येन्द्रियसहभावः एक एवेति घटसामान्या पटादीनां सर्वेषामुत्पत्तिप्रसङ्गादित्यर्थः । एकस्येति । घटसामान्यप्रसृतस्य पटाद्यादिजातियोगप्रसङ्ग इत्यर्थः । तत्त्वमस्यादिशब्दः स्वविषयगोचरप्रत्यक्षजनकः स्वतोऽपरोक्षार्थगोचरत्वात् दशमस्त्वमसि संवित्स्वप्रकाशेति वाक्ययदित्यनुमाने दृष्टान्तासिद्धिमाह । दशमस्त्वमसीति । अयमुपदेश अवगतदशमभावं प्रति वा अनवगतदशमभावं प्रति वेति विकल्प्यान्वय आह । त्वमर्थमात्रमिति । नेन्द्रियस्वातन्त्र्येणेति । तथात्वे भासोक्तेः पूर्वमपि दशमोऽहमिति प्रत्यक्षापत्तेरित्यर्थः । तन्मूलेऽपि चेदिति । विशेष्यांशे चक्षुषः सन्निकर्षयोग्यतासन्नायमात्रेण शब्दजन्येऽपि ज्ञाने यदि प्रत्यक्षत्वमभ्युपगम्यत इत्यर्थः । कार्तान्तिकः ज्यौतिषिकः । इष्टापत्तिं निरस्यति । ततश्चेति । आद्य आह । पूर्वेति । स्याद्वा न वेति । वस्तुतः शब्दजन्ये ज्ञानेऽपरोक्षत्वव्यवहारोऽसम्भावित इत्यर्थः । घटमानयेति वाक्ये व्यभिचारवारणाय स्वतोऽपरोक्षेति पदमर्थविशेषणं स्वप्रकाशेत्यादीत्यादिपदेन दशमस्त्वमसि सुखी त्वमसीत्यादिवाक्य परिग्रहः इत्याद्यनुमानानीत्यादिपदेन विगीतं ज्ञान साक्षात्कारे तत्त्वमस्यादिवाक्यजन्यज्ञानत्वात् तद्वाक्यगोचरध्यावणप्रत्यक्षवत् तत्रैव प्रतिज्ञायामपरोक्षार्थव्यवहारात् सुखादिज्ञानवत् अपरोक्षत्वं तत्त्वमस्यादिवाक्यजन्यज्ञानवृत्ति अपरोक्षज्ञाननिष्ठात्यन्ताभाषाप्रतियोगित्वात् ज्ञानत्वपदित्यादीनि शतदूषण्यं प्रपञ्चितानि गृह्यन्ते । स्यानुमानेऽप्रयोजकत्वमुद्धरति । उपलम्भेति । शब्दादमुमर्थ

मापराशिप्रविष्टमसीन्यायेन पूर्वापरापरोक्षधीनैरन्तर्येण मध्य-
वर्तिशब्दजन्यधियोऽपरोक्षत्वव्यवहारः कस्यचित्स्याद्वा न
वा । अत एव तत्त्वमस्यादिशब्दः स्वविषयगोचरप्रत्यक्षज्ञा-
नजनकः स्वतोऽपरोक्षार्थगोचरत्वात् संवित्स्वप्रकाशेत्यादि-
वाक्यवदित्याद्यनुमानानि निरस्तानि । दशमत्वस्वप्रकाशत्वा-
दिविशिष्टाकारेण दृष्टान्तेष्वपरोक्षज्ञानजननासिद्धेः । तथा वि-
गीतः शब्दो न स्ववाच्यगोचरप्रत्यक्षधीजनकः शब्दत्वात् सं-
प्रतिपन्नवदित्याद्यपि प्रतिप्रयोक्तव्यम् । उपलम्भविरोधः श-
ब्दप्रत्यक्षलक्षणसंकरादिमसङ्गोऽत्र विपक्षे बाधकः । नैवं पूर्वस्य
शब्दजन्यप्रत्यक्षमन्तरेणापि योगजादृष्टजनितसाक्षात्कारात् प्र-

प्रत्येमीति परोक्षत्वानुभवविरोध इत्यर्थः । शब्दप्रत्यक्षलक्षणसंकरः
एकस्यैव ज्ञानस्य शब्दत्वप्रत्यक्षत्वयोरङ्गीकारे शब्दप्रत्यक्षलक्षणयोः
सकरप्रसङ्गेन लक्षणत्वमेव न स्यादित्यर्थः । आदिपदेनैकैव सा
मान्या सर्वजातीयोत्पत्तिप्रसङ्गादिपूर्वोक्तबाधकतर्का गृह्यन्ते ।
पूर्वोक्तेन परानुमानेन स्वानुमानस्य सत्प्रतिपक्षत्वं वारयति । नैवं
पूर्वस्येति । पूर्वोक्तस्य त्वदुक्तानुमानस्यैव विपक्षे बाधका न
सन्तीत्यर्थः । तथा च दुर्बलत्वाच्च तेन प्रतिरोध इति भावः ।
नन्वेवं शब्दजन्यसाक्षात्कारानङ्गीकारे “निर्वाच्यं तं मृत्युमुत्पादप्र-
मुच्यते, क्षीयन्ते चास्य कर्माणि तस्मिन् दृष्टे पराचर” इत्यादिशा-
स्त्रसिद्धमोक्षजनकप्रत्यक्षस्य प्रकारान्तरेणासम्भवात् मोक्ष एव
न स्यादित्यत आह । शब्दजन्यप्रत्यक्षमन्तरेणापीति । योगजे-
ति । अस्ति च योगिप्रत्यक्षमदृष्टविशेषसद्वृत्तान्तकरणजन्यमा-
गमसमाधिजन्यमास्तिकानाम् । श्रूयते हि “योगो द्वितीयम-
मिवीक्षणाय” इति चक्षुरित्यनुपज्ज्यते । रामायणे च ।

रहस्यं च प्रकाशं च यद्वत्तं तस्य धीमतः ।

(१) निषाधेति । कडोति निरदिनमाधये तृतीयापस्तम्बम् ।

(२) धीयन्ते इति मुद्रके द्वितीये द्वितीयापस्तम्बे ।

(३) तस्यमिति । रामायणे शालवापदे द्वितीयापस्तम्बे ।

णिधानविशेषप्रसादितपरमात्मसंकल्पाद्वा निःश्रेयससिद्धेरिति ।

प्रत्यक्षं चिदचिन्मयं जगदिदं यस्येत्यनुश्रूयते ।

यश्चानन्यधियामनन्तविभवः प्रत्यक्षतामश्नुते ॥

तत्सर्वं धर्मधीर्धेण यथावात्सम्प्रपश्यति, इति ।

यद्यपि योगिप्रत्यक्षं फलमात्रमित्यस्मन्मतं तथापि तदधी-
मायाः परिशेषासिद्धेः अन्यथा सिद्धेश्चोपन्यासोऽनुपपन्नः ।

फलतकल्पविरोधे तु युक्तः फलप्रतिग्रहः ।

इत्याचार्यैरनुगृहीतम् । प्रणिधानम् । उपासनं तत्र विशेषः दर्शनसमानाकारत्वं तथा च भाषितम् । “सा च स्मृतिर्दर्शनसमानाकारा ।

मिथ्यते हृदयग्रन्थिच्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ।

इत्यनेनैकाध्यातु । एवं च सति “आत्मा धारे द्रष्टव्य” इत्यनेन निदिध्यासनस्य दर्शनरूपता विधीयते । भवति च स्मृतेर्भा-
वनाप्रकर्षाद्दर्शनरूपता” इति । निःश्रेयससिद्धेरिति । नैवं पूर्वस्ये-
त्यनेनान्वयः । इत्थं प्रतिपादितं प्रत्यक्षवैविध्यं संप्रहेण दर्शयन् “म-
मैलादीनि मङ्गलमध्यानि मङ्गलान्तानि च शास्त्राणि प्रथन्ते अध्येता-
रश्च वीरपुरुषा भवन्ति” इत्यभिमुक्तवचनानुसारेण भगवत्प्रार्थनारूपं
मङ्गलमाचरति । प्रत्यक्षमिति । तत्तत्पुरुषप्रत्यक्षगोचराश्चिदचिदा-
त्मकः प्रपञ्चो यस्य शेषभूत इत्यनुश्रूयते “यस्यात्मा शरीरं यस्य
पृथिवी शरीरम्” इत्यादिनाम्नायते । एतेनात्मदादिजन्यप्रत्यक्षमुक्तं
भवति । यश्चानन्तविभवः । लीलाभोगविभूतिरूपापरिच्छिन्नविभ-
वयुक्तः । अनन्यधियाम् । शब्दादिविषयवैभुत्येन स्वैकोपासकानां
प्रह्लादवामदेवादीनां प्रत्यक्षतां योगजप्रत्यक्षविषयतामश्नुते भ-
जते । एतेन योगजं प्रत्यक्षमुक्तं भवति । यक्षकः समाभ्यधिकर-
हितः सन् विश्वं चिदचिदात्मकप्रपञ्चं युगपत्कालेभदमन्तरेण

(१) भाषितमिति । ब्रह्मसूत्रश्रीरामानुजभाष्ये जिज्ञासाधिकार्यात्मे ।

(२) हृदयस्थके द्वितीयाध्याये षट्पथं ब्रह्मे ।

(३) षट्पथेति । भ्यान्वाय षड्भाष्ये द्वितीयाधिके इन्द्रिन्द्रियेति ह्यभ्यस्यते ।

यथैको धुगपत्सदा स्वत इदं विश्वं दरीदृश्यते ।

प्राज्ञं तं प्रतिपन्नमोक्षणविधादक्षं दिदृक्षेमहि ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटना-
यस्य वेदान्ताचार्यस्य कृतिषु न्यायपरिशुद्धौ प्रत्यक्षाध्याये
द्वितीयमाह्निकम् ॥ १ ॥ २ ॥

समाप्तः प्रथमाध्यायः ।

सदा तथैव सर्वेषु कालेषु स्वतः स्वाधीनतया अनेन विशेष-
णतयेण क्रमेण बद्धमुक्तनित्यानामयुगपदागन्तुकाभ्याधीनानित्यप्र-
त्यक्षाणि व्यावर्त्यन्ते । अनेन व्यावर्तनेन च व्यावर्त्यानां प्रत्य-
क्षाणां प्रकारभेदो ऽर्थादुक्तो भवति । दरीदृश्यते । भृशं प-
श्यति । “धातोरेकाचो हलादेः क्रियासमभिहारे यङ्” इति यङि
द्विष्येचनात्मनेपदरीगार्तामेपु च दरीदृश्यत इतिरूपम् । अनेन नित्यप्र-
त्यक्षमुक्तं भवति । प्रतिपन्नानां प्रतिबुद्धानां मोक्षणविधायां संसार-
निवर्त्तरूपायां क्रियायां स्वेन “मोक्षंयिष्यामि नैयामि परमां गतिम् ।

अभयं सर्वभूतेभ्यो ददाम्येतद्भूतं मम इति—

प्रतिज्ञातसंसारनिवर्त्तनपूर्वकपरमपुरुषार्थप्रापणप्रकारे वा दक्षं
चतुरम् । तम् । पूर्ववाक्यत्रयप्रतिपादितप्रकारविशिष्टम् । प्राज्ञम् ।
“तद्वैगुणसारत्वात्तु तद्व्यपदेशः प्राज्ञयत् “प्रवेनात्मना संपरिष्वक्त”
इत्यादिप्रमाणप्रतिप्रघ्नप्रकृष्टज्ञानशालिनं भगवन्तं पुरुषोत्तमं दिदृक्षे-
महीति छिडा इच्छाया इष्यमाणप्रधानत्वादिष्यमाणं ज्ञानमिह
विधीयते “धातोः कर्मणः समानकर्तृकादिच्छायां पा” इति सनि “ज्ञा-
धुस्मृदशां सन्” इत्यात्मनेपदम् । अनेन मुक्तिकालभाविनः “सदा
पश्यन्ति सूरय” इति प्रार्थनेन पृथङ्मुक्तप्रत्यक्षमप्युक्तं भवति ।

इति श्रीमद्वेदान्ताचार्यसूनुना श्रीनिवासदासेन विरचितायां
न्यायपरिशुद्धिव्याख्यायां न्यायसारसमाख्यायां प्रत्यक्षाध्याये
द्वितीयमाह्निकम् ॥ १ ॥ २ ॥

समाप्तश्चाध्यायः प्रथमः ।

(१) मोक्षयिष्यामीतिनाम् ।

(२) नयामीति गताहे ।

(१) अभयमिति । शान्तयेनकायुद्धकायदेविभिरवशरणागतौ ।

(२) गतुनेति । अष्टम्येषु द्वितीयाध्याये तृतीयपादे एकत्रिंशं श सूत्रम् ।

अथ मत्पक्षमूलत्वादागमउपेष्टमावतः ।

तथोरन्तरतः साद्वमनुमानं मसाध्यते ॥

व्याप्यस्य व्याप्यत्वानुसंधानाद्यापकविशेषमिति रनुमान-

धीमते रामानुजाय नमः ।

यस्य प्रत्यक्षमिदं विश्वं चिदचिन्मयं ह्यास्यस्य ।

यस्याध्यक्षोऽयमिमं निपमान्तगुहं निरीक्षणीयं सदा ॥

सङ्गतिं दर्शयन्ननुमाननिरूपणं प्रतिजानीते । अथेति । ज्ञातमात्र-
स्य प्रमाणांतरसाविधानपक्षं प्रत्यक्षं प्रथमं प्रवर्तते ततः पक्षे हेतु-
व्याप्त्यादिप्रदे सति पश्चादनुमानं भवति । तेन प्रयोज्यप्रयोजकपृष्ट-
व्यवहारदर्शनाधीनशक्तिप्रदे सति शब्दमुदेतीति लोकमर्यादानु-
सारेण प्रत्यक्षस्य प्रथमं निरूपणं कृतम् तदर्शनीनस्यानुमानस्येदानीं
निरूपणं क्रियते करिष्यते चैतदधीनस्य शब्दस्येति प्रत्यक्षशब्द-
योर्मध्येऽनुमानस्य निरूपणं सङ्गतमेवेति भावः । एतेनानुमा-
नाधीनप्रत्यक्षे कचिदनुमानस्यापि हेतुत्वमस्तीति तन्निरूपण-
स्य प्राथम्यं किञ्च स्यादित्यादि चोचानि निरस्तानि चेदि-
तव्यानि । व्याप्तिपक्षधर्मनोपधिभूयोदर्शनावपचतर्कहेतव्यमास-
च्छलजातिनिग्रहस्यानादिनिरूपणस्याप्राप्त्याये क्रियमाणस्यातह-
नि परिहरति । साङ्गमिति । तेषामनुमानोपकारकत्वाधिक-
पणमथ सङ्गतमेवेति भावः । तेषामुपकारप्रकारश्च तत्तदवसरे
प्रदर्शयिष्यते । अनुमानस्य लक्षणमाह । व्याप्यस्येति । अव्या-
प्ये भूलोपटलादौ व्याप्यत्वज्ञानाज्ञायमानायां बहुधाशनुमि-
ताद्यनिव्याप्तिवारणाय व्याप्यस्यैत्युक्तम् । तस्या भ्रमत्वाद-
संग्रहः । व्याप्यत्वाभावज्ञाने व्याप्यत्वज्ञानस्य प्रतियोगिज्ञानतया
हेतुत्वात्तत्रातिव्याप्तिवारणाय व्यापकपदम् । संशयोत्तरप्रत्यक्षेऽति-
ज्यास्त्रिःपञ्चाशद्विंशोपपन्नम् । तेनेन्द्रियासन्निरूपणं चित्रशक्तिमिति
तत्र करादिव्यापकस्य पुरुषस्येन्द्रियसन्निरूपणत्वात्तत्रातिव्याप्तिः । प्र-
मितिपदं ज्ञानसामान्यपरं न यथार्थज्ञानपरं भ्रान्तानुमितेर्वा-
प्यस्येत्यनेनैव व्यावृत्तत्वेन यथार्थव्यावर्त्याभावादिति बोध्यम् ।
अथ चिन्त्यते । संशयोत्तरप्रत्यक्षेतिव्याप्तिवारणाय विशेषपदं च

सु । तत् प्रमाणं करणदोषबाधकप्रत्ययरहितत्वात् । किंच ।

देयम् । तत्र करादिव्याप्यज्ञानाद्यापकानुमितेरेयोदयात् । ननु प्र-
त्यक्षसामग्रीसत्त्वे कथमनुमित्युदय इति चेन्न तस्याः प्रत्यक्षसा-
मग्न्याः संशयकत्वेन प्रत्यक्षानश्चयसामग्न्यभावात् । अन्यथा
व्याप्यदर्शनमन्तरेणैव कृतो न प्रत्यक्षनिर्णयः । अस्तु वा प्रत्यक्ष-
सामग्री तथापि परामर्शानन्तरं पक्षादिप्रत्यक्षपरिहारापानुमिति-
सामग्न्या बलवत्त्वस्य फलमनयानुमितेरेयोदयात् । न च भिन्नविष-
ये सा बलवतीति वाच्यम् । भिन्नत्वविशेषणे गौरवेण तथा-
त्वाकल्पनात् । न च प्रत्यक्षसंशयानन्तरं व्याप्यदर्शनाधीनपुरुष-
त्वादिनिश्चय इमं साक्षात्करोमीत्यनुमवात्मात्यक्षमेव तत्र जायत
इति वाच्यम् । करादिमसया पुरुषमनुमितौमीत्येष तत्र निपुणा-
नामनुमत्तात् । साक्षात्करोमीत्यनुभवस्य चानुमित्या संशये
निरस्ते ऽनन्तरमाविप्रत्यक्षविषयत्वसम्भवात् । अनिपुणानां तु
मापराशिप्रविष्टमसौख्येण मापत्वव्यवहारवत् पूर्वापरप्रत्यक्षमण्य-
वर्तिन्यामनुमितावपि प्रत्यक्षव्यवहारसम्भवात् । तथाचानुगृहीतमा-
चारैरेव शाब्दापरोक्षखण्डने “पूर्वापरापरोक्षार्थनिरन्तर्येण मध्य-
वर्तिनश्चक्षुर्न्यायिष्योऽपरोक्षत्वव्यवहारः कस्याचित्स्याद्वा नया” इति ।
एवं च सति विशेषपदमुपनयाद्यान्तरवाक्यार्थज्ञानजन्ये न्यायजन्ये
महावाक्यार्थज्ञाने व्यापकविषयेऽतिव्याप्तिवारणाय प्रतीतिविशेषणम्
विशेषप्रमितिः । प्रमितिविशेषः । शब्दज्ञानान्या प्रतीतिरित्यर्थः ।
अतो न पूर्वोक्तातिव्याप्तिरित्यलं बहूना । अनुमानाप्रामाण्यवा-
दिनं चार्वाकं प्रत्यनुमानप्रामाण्यं साधयति । तत् प्रमाणमिति ।
अनुमानस्याप्रामाण्यं बह्वन्वादी प्रष्टव्यः । अनुमितेरेव स्वरूपतो
नास्तीत्युच्यते उत सा यथार्था न भवतीति । यद्वा संशया-
त्मिकेति विकल्प्याद्ये धूमादिभ्यो बह्वन्वादीन् प्रतीत्य तदर्थं प्रय-
तमाना एव प्रतिवक्तार इति हृदि निधाय द्वितीयं निराकरो-
ति । करणदोषबाधकप्रत्ययरहितत्वादिति । अनुमानाप्रामाण्य-
वादिनं प्रति हेतूपन्यासो न सम्भवीत्यस्मरसादाह । किञ्चे-
ति । अनुमानस्याप्रामाण्यं न बहिरिन्द्रियैर्ज्ञातुं शक्यते । तेषा-
नान्तरपदार्थग्रहणाशक्तत्वात् । न मनसा मानसाध्यक्षमज्ञात् ।

अनुमानाप्रमाणत्वं नाध्यक्षेणैव गम्यते ।
 नानुमानेन तेनैव तद्विरोधप्रसंगतः ॥
 नच तत् संशयाकारं सर्वलोकाविरोधतः ।
 नच किं चेति दुर्ज्ञानं तथात्वेनैव निर्णयात् ॥
 संदेहादनुमेयादौ प्रवृत्तिरिति यादिनः ।
 प्रत्यक्षेऽपि तथैव स्याद्वाधावाधादिसाम्यतः ॥

अमहेऽप्यप्रामाण्यस्य बहिर्विषयघटितशरीरस्य मनसा ग्रहणासम्भ-
 वात् । नानुमानेन अनुमानाप्रामाण्यसाधकानुमानस्य प्रामाण्ये सर्वा-
 नुमानाप्रामाण्यप्रतिज्ञाविरोधः । यप्रामाण्यानुमानस्य प्रामाण्यमेव
 सिध्यतीति साध्यविरोधश्च प्रसज्यत इत्यर्थः । तृतीयं निराक-
 रोति । न चेति । सर्वलोकविरोधत इति । सर्वेषां जनानां लि-
 ङ्गादमुमर्थं निश्चिनोमीत्यनुभवव्यवहारयोस्तन्मूलकनिःशङ्कप्रवृत्ति-
 निवृत्त्योश्चासम्भावप्रसङ्गादित्यर्थः । नन्वनुमीयमाने बहुधादानित्यमि-
 ति परिमाणरूपादितत्तदसाधारणाकारस्यानिर्णयात् तस्य सं-
 देहात्मकत्वमुच्यत इत्याशङ्कते । नच किञ्चेति । किञ्चिदिदमिति वि-
 शेपाकारविशिष्टत्वेन ज्ञातुमशक्यं बह्व्यादिकमित्यर्थः । परिहर-
 ति । तथात्वेनैव निर्णयादिति । व्यापकतावच्छेदकव्यतिरेक-
 विशेषाकारानिर्णयाभावेऽपि व्यापकतावच्छेदकावच्छिन्नसाध्यनिर्ण-
 यरूपत्वादनुमानस्य न संशयात्मकत्वमित्यर्थः । अन्यथा गुरुत्वा-
 द्याकारानिर्णयात् प्रत्यक्षस्यापि संशयात्मकत्वं स्यात् । परिमा-
 णस्य प्रत्यक्षत्वेऽपि इयदस्तीति परिमितिविशेषनिर्णयाभावात्
 तस्याप्यनिर्णयः स्यादिति बोध्यम् । अनुमानाधोनप्रवृत्तिनिवृत्त्योः
 संदेहादपि सम्भवेनानुमानस्य निश्चयत्वं न कल्प्यमित्यत आ-
 ह । संदेहादिति । वाधावाधादिसाम्यत इति । यथा प्रत्यक्षे निश्चि-
 नोमीत्यनुभवस्य बाधकभावेन तस्य निश्चयत्वं तथानुमित्तवपि
 निश्चिनोमीत्यनुभवस्य बाधकभावेन तस्यापि निश्चयत्वमङ्गी-
 कार्यम् । यदि च गौरवलक्षणबाधकवलेनानुमानस्य निश्चयत्वं न क-
 ल्प्यते तर्हि तत एव प्रत्यक्षस्यापि अनिश्चयत्वं किं न कल्प्यत
 इत्यर्थः । हेत्वभावादनुमानमेव नोदेतीति चार्वाकेणोक्तम् ।

यत्तु चार्वाकेणोच्यते ।

विशेषेऽनुगमाभावात्सामान्ये सिद्धसाधनात् ।

तद्वतोऽनुपपन्नत्वादनुमानकथा कुत इति ॥

अन्यत्र च ।

विशेषानुगमाभावात्सामान्ये सिद्धसाधनात् ।

अनुमानभङ्गपङ्केऽस्मिन्निमग्ना वादिदन्तिन इति ॥

तत् स्ववचनविरुद्धम् । अनुमाननिरासाय हेतूपन्यासात् ।

तस्य च हेतोः स्वसाध्यव्याप्यनभ्युपगमेऽनुमानस्य तेन बाधि-

तुमशवपत्वात् । अभ्युपगमे तत्रापि विशेषेऽनुगमाभाव

इत्यादिप्रसंगात् ।

न व्याप्तिर्निर्णयायोगादिति व्याप्तिमिदं न वा ।

युवदति । विशेषेऽनुगमाभावादिति । ननु व्यापकविशेषोऽनुमी-

यते उत व्यापकसामान्यम् विशेषस्य पक्षसंबन्धिनः पूर्वमज्ञाने-

न तन्निरूपितव्याप्तेरज्ञानात् तन्नननुमानात् न प्रथमः । व्यापक-

सामान्यस्य व्याप्तिग्रहदशायामिव गृहीतत्वात् सिद्धसाधने-

नानुमानं नोदेतीति द्वितीयपक्षोऽप्यनुपपन्न इत्युभयथापि पक्षस्य

साध्यवत्त्वज्ञानमशक्योपपादनमित्यनुमानप्रसक्तिरसम्भाविनीत्यर्थः ।

अन्यत्र चेति । चार्वाकेणैव प्रकारान्तरेण कथितमित्यर्थः । अन्यत्र

चेत्यत्र उच्यते इत्यनुपपज्यते । अनुमानभङ्गपङ्क इति । अस्मिन् विकल्प्या-

भिहितेऽनुमानभङ्गरूपे कर्दमेऽनुमानप्रामाण्यवादिन एव गजा

निमग्ना इत्यर्थः । स्ववचनविरोधमेवोपपादयति । अनुमाननिरा-

साय हेतूपन्यासादिति । अनुगमाभावात् सिद्धसाधनात् तद्व-

तोऽनुपपन्नत्वादित्यादिहेतूनां साध्यसाधकत्वासाधकत्वयोरस्मदि-

एसिद्धेऽर्थार्थाकस्य प्रतिज्ञाविरोध इत्यर्थः । ननु हेतुसाध्ययो-

नियतसम्बन्धरूपा व्याप्तिरेव नास्ति शतशः सहचरितयोरपि

पार्थिवत्वलोहलेख्यत्वयोः घञ्मणौ व्यभिचारदर्शनेन सर्वथापि

व्यभिचारसम्भवेन नियमायोगादित्यत आह । न व्याप्तिरिति ।

कुत्रापि व्याप्तिरेव नास्ति नियमायोगादिति त्वद्वक्तव्योऽनुसाध्य-

व्याप्तं चेत्स्वीकृता व्याप्तिर्न व्याप्तं चेन्न दूषणम् ॥

सर्वस्य व्यभिचारित्वे व्यभिचारो न सिध्यति ।

एकस्याव्यभिचारित्वे न सर्वव्यभिचारिता ॥

ततश्च सामान्यसिद्धेर्न व्याप्तिर्हेतोः पक्षधर्मतारूपसहकारितादित्यात् साध्यविशेषमुपस्थापयतीति दर्शनवलादभ्युपेत्यम् । अप्रमाणत्वपक्षेऽप्यन्यव्यतिरेकावसिता सैव हि सामग्री । अन्यथानुमानतो विशेषमतीतिमात्रस्याप्यनुदयमसंगतः । यथा च सामान्यधीः सामग्रीमध्यप्राप्तिनी विशंप्रवृत्तता-

योव्याप्तिरस्ति न वा । आद्ये व्याप्तिस्वीकारापात्तः अन्ये त्वदुक्तहेतोरव्याप्यत्वामवेनासाधकत्वाद्यासिनिरासो न भवतीत्यर्थः । सर्वो व्यभिचारी मेयत्वात् सम्प्रतिपन्नवदित्यादि परोक्षव्यभिचारसाधकानुमानानि दूषयति । सर्वस्येति । सर्वस्यापि व्यभिचारित्वे त्वदुक्तहेतोरपि व्यभिचारित्वेन साधानाक्षमत्वादुक्तसाध्यसिद्धिरेव नास्ति । त्वदुक्तहेतुमात्रस्याव्यभिचारित्वे तस्य सर्वपदार्थान्तर्गन्त्वेन सर्वो व्यभिचार्येति प्रतिज्ञाविरोध इत्यर्थः । प्रतिज्ञाया अनुत्तरत्वं मन्वानं प्रत्यनुमानहेतुं व्याप्तिप्रदमुपपादयति । ततश्चेति । सामान्यव्याप्तिज्ञानमेव पक्षधर्मतानुरूपसहकारिविशेषसमवाहितं पक्षसम्यान्ध्यापकमनुमापयतीत्यर्थः । अस्मिन्नर्थे प्रमाणमाह । दर्शनवलादिति । लोकानुभवस्यैव तत्र प्रमाणत्वमिति भावः । अप्रमाणत्वपक्ष इति । अनुमानस्य संशयात्मकत्वाङ्गीकारेऽपीत्यर्थः । सैव पक्षधर्मताधीसदृशता सामान्यव्याप्तिधीरेवेत्यर्थः । विशेषमतीतिमात्रस्यापीति । पक्षे साध्यसंशयस्यापीत्यर्थः । इयंस्तु विशेषः पक्षधर्मताधीसदृशता सामान्यतो व्याप्तिरेव पक्षे साध्यप्रतीति जनयतीति संशयानुमानवादिनाप्यङ्गोकार्यमेव । अन्यथा परोक्षसाध्यार्थप्रवृत्त्यनापत्तेः । सा साध्यप्रतीतिरनुनवरूपेत्यस्याभिधीयते त्वया तु शंसपरूपेत्यनुमानमङ्गीक्रियते इति न सामान्यसिद्धिस्त्वया वक्तुं शक्येति भावः । सामान्यबुद्धेर्विशे-

दिहेतुस्तथा सर्वविशेषसंग्राहिसामान्यव्याप्तिधीरपि विशेषानु-
मितिहेतुरिति यथादर्शनमाद्रिपेथा । सा च साध्यविशेषपक्ष-
संबन्धमात्रात्मा त्रय्यन्तविद्भिरिष्यते । तदतिरिक्तविशेषानु-
माने त्वनुगमाभावविरोधादयो दोषाः स्युः । अत एव च वय-
मत्यन्तातीन्द्रियवस्त्वनुमानं नैच्छामः । तदेतत्सूत्रकारैरेव “शा-
स्त्रयोनित्वात्” इति जगत्कर्तुः शास्त्रैकप्रमाणकत्वं वदद्भिः प्रद-
र्शितम् । अस्त्वनुमानं प्रमाणं तथापि प्रत्यक्षान्तर्भूतं स्या-
दिति चेन्न साक्षादिन्द्रियव्यापारसाध्यत्वाभावात् । नापि लि-

पगोचरकार्यजनकत्वं सनिदर्शनमुपपादयति । यथा चेति । नन्वे-
वमनुमानस्य प्रमाणत्व ईश्वराद्यतीन्द्रियार्थसिद्धिरनुमानतोऽशक्ये-
त्यभ्युपगमो विरुद्धत इत्यत आह । सा चेति । अन्यत्र प्रमा-
णान्तरसिद्धस्यैव बह्वशादेः पक्षसम्बन्धमात्रमेव हेतोः पक्षधर्मता-
यल्लसिध्यति न त्वतीन्द्रियमिति चेदान्तनिष्णातैर्भाष्यकारादिभि-
रङ्गीक्रियते इत्यर्थः । अतीन्द्रियार्थानुमानाङ्गीकारे दोषमाह । अति-
रिक्तेति । अत एव चेति । यतोऽत्यन्तातीन्द्रियानुमाने चार्वाकोक्ता
विशेषानुगमाभावादयो दोषाः स्युरत एवेत्यर्थः । जगत्कर्तुः शास्त्रै-
कप्रमाणकत्वं वदद्भिः सूत्रकारैरेवानुमानस्यात्यन्तातीन्द्रियार्थे प्रा-
माण्यं नास्तीत्यर्थोक्तमेवेत्याह । तदेतदिति । नन्वनुमानस्य प्रा-
माण्येऽपि न प्रमाणान्तरत्वं तस्य प्रत्यक्ष एवान्तर्भावसदृभावा-
त् । तथा च प्रत्यक्षमेकमेव प्रमाणमिति मया प्रतिज्ञातमनु-
पहतमेवेति पुनरपि चार्वाकः प्रत्यवतिष्ठते । अस्त्विति । अनु-
मानस्य प्रत्यक्षत्वमिन्द्रियजन्यत्वेनैव चाच्यम् अन्यथासम्भवात् ।
तत्र बहिरिन्द्रियजन्यत्वात् प्रत्यक्षत्वमुत्तान्तरिन्द्रियजन्यत्वात् । उ-
भयत्रापि साक्षादिन्द्रियजन्यत्वात् उत सद्वाक्यतया तज्जन्यत्वादिति
विकल्प्य न प्रथमद्वितीययोः प्रथमावित्याह । साक्षादिति । अन्त-
र्याहिरिन्द्रियाणां साध्येन सन्निकर्षाभावेन साध्यज्ञानस्य साक्षात्त-
दुभयजन्यत्वाभावादित्यर्थः । प्रथमद्वितीयमाशङ्क्य निराकरोति ।
नार्पित्यादिना । स्मर्यमाणलिङ्गादिति । तत्र लिङ्गज्ञानस्य स्मृतिरूप-

इन्द्राणां चान्तरव्यापारद्वारेन्द्रियजम् । इन्द्रियव्यापारोपरमेक्ष्ये
स्पर्धमाणलिङ्गाद्व्यापकप्रतीतेः । नापि संस्कारादिप्रज्ञासत्त्वा
मानसता । बाह्येन्द्रियग्राह्येष्वपि तत्तत्प्रत्यक्षासत्त्वा मानसप्रत्यक्ष-
त्वप्रसंगात् । न चैतदिष्टम् । बाह्यान्तरप्रत्यक्षविभागायोगात् ।
बाह्यार्थेषु च मनसः स्वातन्त्र्यादर्शनात् । यत्परतन्त्रता म-
नसस्तत्पृथक् प्रमाणमित्युच्यते । वेद्यांशपारोक्ष्यं चानुमि-
तेरैन्द्रियकत्वविरोधि । परंपरया प्रत्यक्षमूलत्वमात्रेण प्रत्यक्ष-

त्वेन यहिरिन्द्रियजन्यत्वाभावात् द्वारत्वम् । तज्जन्यस्तज्जन्यजनको-
ऽयान्तरव्यापार इति ह्ययान्तरव्यापारलक्षणम् । तथा चान्यत्रापि न
लिङ्गानस्य व्यापारत्वम् । अत्रैव व्यभिचारादिति भावः । द्विती-
यद्वितीयमाशङ्क्य निराकरोति । नापीति । संस्कारादीत्यादिपदेन
तज्जन्या व्याप्यादिस्मृतिर्गृह्यते । बाह्येन्द्रियग्राह्येष्वपीति । विषयेषु
बाह्येन्द्रियसन्निकर्षाणामेव मनःप्रत्यासत्तित्वसम्भवेन ' बाह्येन्द्रि-
यजन्यज्ञानानामपि मानसप्रत्यक्षत्वं स्यादित्यर्थः । इष्टापीति परि-
हरति । नचेति । विभागायोगादिति । बाह्यान्तरप्रत्यक्षभेदस्य सर्वा-
नुभवासिद्धस्याप्यपलापप्रसङ्गादित्यर्थः । ननु यदसाधारणं स-
हकार्यासाद्य मनो यहिर्गोचरं प्रमां जनयति तस्यैव प्रमाणान्त-
रत्वमिति चक्षुरादिबाह्येन्द्रियाणामपि पृथक्प्रामाण्यमस्तीति न
बाह्यान्तरप्रत्यक्षविभागविरोध इति, यदि तर्हि व्याप्यादिज्ञानाना-
मपि मनःसहकारिणां सिद्धं पृथक्प्रामाण्यमित्यभिप्रेत्याह । बाह्य-
यैष्वित्यादिना । नन्वनुमितेः स्वप्रकाशत्वेन स्वांशे प्रत्यक्षत्वस्य
वस्तव्यत्वेनावितोषाय वेद्यांशे प्रत्यक्षत्वमेवास्तु अतो नानुमान-
स्य यदिर्भाव इत्यत आह । वेद्यांशेति । धूमाद्वह्निं प्रत्येभि न
पश्यामीत्यनुभवसिद्धेन वेद्यांशपारोक्ष्येण विरोधात् तत्प्रत्यक्षत्व-
मङ्गीकर्तुं न शक्यते अंशमेदं स्मृताविव वेद्यांशयोः परोक्षत्वा-
परोक्षत्वविरोधं शमयतीत्यर्थः । ननु पूर्वं प्रमाणत्रैविध्योपपादनाय
प्रत्यक्षादिमूलानां स्मृतीनां प्रत्यक्षान्तर्भावो दर्शितः तद्वदनुमान-
स्यापि प्रत्यक्षमूलत्वात् प्रत्यक्ष एवान्तर्भावः स्यादित्यत आह ।

त्वोपचारं तु न वास्यामः । न चानुमितिः स्मृतिमात्रमि-
ति वक्तुं शक्या । अधिकाविषयकत्वात् । न चानेकसंस्का-
रसम्भेदेन तत् । अनुभूतानेकस्मरणयोगपक्षसम्भवेऽपि वै-
शिष्ट्यविशेषस्याननुभूतस्य स्मृत्ययोगात् । शाब्दत्वं तु अस-
म्भावितमेव । अतः सिद्धमनुमानं प्रमाणमिति । अनधिक-

प्रत्यक्षमूलत्वमात्रेणेति । प्रत्यक्षादिमूलास्तु स्मृतिषु गौणः प्रत्य-
क्षादिव्यवहार इष्ट एवेत्यर्थः । नन्वस्तु स्मृतावनुमानस्यान्तर्भा-
वः स्मृतेश्चाप्रामाण्यत्वात् प्रत्यक्षमेकमेवेति प्रतिज्ञाया न हानि-
रिति पुनरपि चार्वाकः शङ्केत तत्राह । नचेति । अधि-
कविषयत्वादिति । साध्यगोचरसंस्काराविषयपक्षविषयत्वादित्य-
र्थः । ननु पक्षसाध्योभयगोचरसंस्कारद्वयसम्भेदेन तदुभयगो-
चरा स्मृतिः स्यात् सैवानुमितिरित्याशङ्क्य परिहरति । नचेति ।
वैशिष्ट्यस्येति । पक्षसाध्यसंसर्गस्येत्यर्थः । ननु परार्थानुमानस्य
न्यायमूलत्वात्तस्य शाब्देऽन्तर्भावः स्यादिति तदस्यशङ्कां निराक-
रोति । शाब्दत्वं त्विति । असम्भावितमिति । परार्थानुमानेऽपि
न्यायमूलत्वाद्यासिपक्षधर्मताज्ञानादनुमितिरन्यैव जायते । तस्यां
तु शाब्दत्वमसम्भावितमेवेत्यर्थः । अनुमितिलक्षणे व्याप्य-
व्यापकयोः प्रवेशादननुसंहितोपाधेरुपहितप्रत्ययायोगात् अनु-
मितित्वं दुष्टानं स्यादिति तयोर्लक्षणमाह । अनधिकेत्यादिना ।
कालतो देशतश्च तदुभयतश्च व्याप्याः व्यापकाश्च त्रिप्रकारास्ते-
षामेकयत्नेन लक्षणकथनार्थं देशकालयोरुपादानम् । न्यूनवृत्तिव्या-
प्यमधिकवृत्तिव्यापकमित्युच्यमाने समव्याप्तिकयोर्व्याप्यव्या-
पकयोरव्याप्तिः स्यादिति अनधिकदेशकालनियमं व्याप्यमन्यून-
देशकालवृत्तिव्यापकमिति व्यतिरेकमुखेनोक्तिः । नियमशब्दोऽत्र
वृत्तिवारूपसम्यग्धरः । अत एव व्यापकलक्षणे वृत्तिशब्दः प्र-
युक्तः । सम्यग्धनियमरूपाया व्याप्तेर्व्याप्यानिष्ठतां दर्शयितुं तत्र
नियमशब्दप्रयोगः । अधिकदेशकालवृत्तिनि व्यभिचारिणि षट्पा-
त्तौ न्यूनदेशकालवृत्तिनि धूमादावव्यापके व्याप्तिव्याप्तिवारणाय त-
द्विशेषणद्वयमुभयत्रेति द्रष्टव्यम् । नन्वेवमिदं प्रमेयमभिधेयत्वा-

देशकालनियतं व्याप्यम् । अन्यूनदेशकालवृत्तिव्यापकम् । तदाहुः ।

देशतः कालतो वापि समो न्यूनोऽपि वा भवेत् ।

स्वव्याप्यो व्यापकस्तस्य समो व्याप्यधिकोऽपि वा ॥

देशकालनियमश्च कश्चिदेशकपयोगपद्याभ्याम् । यथा, रसगुड-
त्वयोः । कश्चिद्योगपद्यमात्रेण । यथा गन्तुच्छायामूर्पस्थि-

दिति केवलान्वयिन्यधिकदेशकालासिद्ध्या अनधिकदेशकालवृत्ति-
त्वमभिधेयत्वेऽव्याप्तिमिति चेत् तत् किम् अधिकदेशकालवृत्तिविधे-
यत्वं न भवतीति चेत् अत एव लक्षणं नाव्याप्तिमिति पश्यतु भवा-
न् । यथा चैतत्तथा केवलान्वयिनः पञ्चमरूपोपपादने आचार्यै-
रेवाभिधास्यते । व्याख्यास्यते चास्माभिरित्युपरभ्यते । देशतो
व्याप्यव्यापकयोः कालतो नियममात्रात् कालतो व्याप्यव्यापक-
योर्देशतो नियममात्रादव्याप्तिः स्यादित्याशङ्क्य सम्भावित-
नियम एव लक्षणे निविष्टः तेन नाव्याप्तिः स्यादिति हृदि नि-
धाय तथैव वृत्तसम्मतिमाह । तदाहुः रित्यादिना । नन्वेवमनु-
गमः स्यादिति चेन्न कस्य किं व्याप्यं कथं व्याप्यतेति लौकिक-
व्यवहारानुसारेण लक्ष्याणामनुगतत्वेन लक्षणाननुगमस्यादोषत्वा-
त् । एव च व्याप्यस्यैव अनधिकदेशकालवृत्तित्वं व्यापकस्यै-
वान्यूनदेशकालवृत्तित्वमिति नियतम् । व्याप्यव्यापकयोर्देशकाल-
वृत्तं सामानाधिकरण्यमेव व्याप्तिरित्युक्तं भवतीति हृदि नि-
धाय नियतसामानाधिकरण्यरूपाया व्याप्तेः कालदेशभेदाभ्यां वै-
विध्यं दर्शयति । देशकालनियमश्चेति । रसगुडत्वयोरिति । र-
सविशेषगुडत्वयोरित्यर्थः । रसमात्रस्य गुडत्वव्यभिचारित्वा-
दिति द्रष्टव्यम् । रसगुडयोरिति पाठे तु सैयमधिकमतेनांदाह-
णमिदं तैरप्यवपङ्गीकाराद्गुडावयवनिष्ठरसविशेषेण गुडस्य सा-
मानाधिकरण्यसम्भवादिति ध्येयम् । इदं च सैमव्या-
प्यभिप्रायेण । विषमस्यासिस्तु देशकालयौगपद्याभ्यां धूम-
वद्वयोरिति बोध्यम् । गन्तुच्छायामूर्पस्थितिविशेषयोरिति ।
स्वचरणाभ्यां स्वच्छायापरिमाणमभिगन्तुः पुरुषस्य पतावत्वा

तिविशेषयोः । कचिदेशैक्येनैव । यथा पाकतज्जन्यगुणयोः ।
कचिद्भिन्नदेशतया भिन्नकालतया च । यथा दिवानिशाकरा-
स्तगमनातिक्रान्तसमुद्रक्षोभयोरित्यादि । अत्रेदं तत्त्वम् । या-

छायया इह नभोभागे 'सूर्यो' वर्तत इति भूगतया छायाया
नभोगतसूर्यस्थितिविशेषानुमानात्तयोः कालिकी व्याप्तिरित्यर्थः ।
शङ्कुच्छायेति पाठे तु शङ्कोः प्राक्प्रत्यक्छायाभ्यां सूर्यस्य प्र-
त्यक्प्राग्दिग्वस्थानं यथासंख्यमनुमीयते इति तयोर्भूतभोगतयोः
कालिकी व्याप्तिरिति द्रष्टव्यम् । पाकतज्जन्यगुणयोरिति । पाक-
जरूपादेः कार्यस्य तेजःसंयोगरूपपाकस्य कारणस्य च कालतो-
व्याप्यभावात् सा दैशिक्यपेक्षेत्यर्थः । दिवेति । अह्नि चन्द्रास्तगम-
नेन पूर्वरात्रौ समुद्रक्षोभोऽनुमीयते । चन्द्रदर्शनात्समुद्रः क्षुब्धतीति
प्रसिद्धिः । तत्र चन्द्रास्तगमनं मेरुपिहितनभोदेशाक्रामः समुद्रक्षो-
भस्तु समुद्रजल इति न देशैक्यं दिवा चन्द्रास्तगमनं निशि
समुद्रक्षोभ इति न कालैक्यमपीत्यर्थः । अध्वान्तसमुद्रक्षोभेति
पाठे दिवा घातकृतसमुद्रक्षोभसम्भवात् तद्यावत्पर्यमध्वान्तपदम् ।
घातकृतस्य क्षोभस्य तात्कालिकत्वेन सातत्याभावादिति द्रष्ट-
व्यम् । ननु देशतः कालतश्च व्यधिकरणयोर्निर्णयतसामानाधिक-
रण्यरूपव्याप्तेरभावात् कथं व्याप्यत्वव्यापकत्वे स्याताम् । किञ्च
महानदीधूमस्य पर्वतीय बहुवपेक्षया अधिकदेशवृत्तित्वात् कथं
व्याप्यता । ननु तस्य व्याप्तिर्माभूदिति चेत्तर्हि सर्वासां धूमव्य-
क्तीनां परस्परव्यधिकरणसर्ववह्नियत्त्वपेक्षया अधिकाधिकरणत्वेन
धूममात्रस्य वह्निव्याप्यता न स्यात् एवमेकस्या वह्नियुक्तेः स्व-
सामानाधिकरणव्यधिकरणधूमव्यक्तिद्वयापेक्षया न्यूनवृत्तित्वात्तस्या
व्यापकता न स्यात् । एतन्न्यायेन सर्वासां वह्नियुक्तीनामन्यून-
वृत्तित्वोपवादानासम्भवात् सर्ववह्नियुक्तीनां व्यापकत्वं न स्यादि-
त्यत आह । अत्रेदं तत्त्वमिति । यादृग्रूपस्येति । यद्दर्मावच्छि-
न्नस्येत्यर्थः । यादृग्रूपेण । यद्द्रूपावच्छिन्नेनेत्यर्थः । तदिदम् । तद्-
दर्मावच्छिन्नमित्यर्थः । तथाच तत्तद्धूमव्यक्तीनां व्यधिकरणयद्द्रू-
पेक्षया अधिकवृत्तित्वेऽपि नधूमत्वावच्छिन्नस्य घाह्नित्यावच्छिन्नापे-

द्रूपस्य यद्देशकालवर्तिनो यस्य यादृग्रूपेण यद्देशकालवर्तिना
येनाविनाभावः तदिदमविनाभूतं व्याप्यम् । तत्प्रतिसं-
न्धिव्यापकमिति । तेन निरुपाधिकृतया नियतः संवन्धो व्या-

क्षया अधिकवृत्तित्वम् । धूमवति यस्य कस्यापि ग्रहेः सद्भावात् ।
एवं वह्निविशेषस्य स्वसमानाधिकरणव्यधिकरणव्यक्तिद्वयनि-
ष्ठद्वित्वावच्छिन्नन्यूनवृत्तित्वेऽपि न वह्निव्यावच्छिन्नस्य न्यूनवृत्ति-
त्वं तत्रोभयत्रापि वह्निव्यावच्छिन्नस्य सद्भावादिति नाव्याप्तिरि-
ति भावः । अविनाभावः । नियतसामानाधिकरण्यमित्यर्थः । तथा
च चन्द्रास्तगमनसमुद्गक्षोभयोर्भिन्नकालत्वेषु न कंदिवारूपस्थूल-
कालमादायावच्छेदकभेदेन वृक्षे संयोगतद्भावयोरिवैकाधिकर-
ण्यस्य नियतस्य सम्भवात् पूर्वोक्ताव्याप्तिरिति द्रष्टव्यम् । ए-
तेन कालतो देशतश्च व्यधिकरणयोर्व्याप्तित्वेऽपि व्याप्यस्य सा-
ध्याधिकरणवृत्तित्वामावात् न पक्षधर्मतेति चोद्यं निरस्तम् । न-
न्वेवमप्यहि चन्द्रास्तगमनस्य समुद्गक्षोभमावसमानाधिकरण-
त्वाद्यभिचारः स्यादिति चेत् ? वृक्षः कपिसंयोगी एतद्वृक्षत्वा-
दित्यत्रैतद्वृक्षत्वस्य कपिसंयोगमावसमानाधिकरणस्य व्यभिचारं
किं मन्यसे ? नेति, चेत् कुतः ? साध्याभावस्य प्रतियोगिसमा-
नाधिकरणत्वेन व्यभिचारानापादकत्वादिति चेदत्रापि तच्च दृष्टिर्न
तमोक्षयिता । अहोरात्ररूपे एकस्मिन् काले साध्याभावस्य प्रति-
योगिसमानाधिकरणत्वेन व्यभिचारानापादकत्वात् दोष इति व-
र्णनीयम् । अमान्तरकालभेदस्तु मूलाप्रभेद इव समाधेय इति
कृतं प्रसक्तानुप्रसक्त्या । नन्वेवमपि व्याप्यव्यापकयोनियतसा-
मानाधिकरण्यस्य पक्षादन्यत्र निश्चयः पक्षे तत्संदेहेन निर्ण-
यायोगात् तथा च स इयमो मित्रातनयत्वादित्यत्र पक्षातिरि-
ज्जेयः सप्तसु पुत्रेषु मित्रातनयत्वव्याप्त्ययोः नियतं सामानाधिक-
रण्यं गृहीतमिति तत्राप्यनुमितिः स्यात् । पक्षीयसाध्यसामानाधिक-
रण्यसंदेहस्याप्रतिबन्धकत्वात् । यदि च पक्षीयसाध्यसामानाधिक-
रण्यसंदेहेन साध्यानुमितिव्याप्तिग्रहयोः प्रतिबन्धस्तदानुमानमात्र-
स्योच्छेदः स्यादिति नेयं व्याप्तिरित्यत आह । तेनेति । तेन व्यापकेन

तिरित्युक्तं भवति ।

यथोपलम्भं भूयोभिर्दर्शनैर्गम्यते तु सा ।

नियतः सम्बन्धः व्याप्यस्य सामानाधिकरण्यमित्यर्थः । निरुपाधिकतयेति । “सहयुक्ते ऽप्रधाने” इति तृतीया । निरुपाधिकत्वमुपाधिज्ञानरहितत्वम् । तेनोपाधिज्ञानाभावेन सहितं नियतसामानाधिकरण्यज्ञानमेवानुमापकमित्युक्तं भवतीति निष्कर्षः । तथा च स इयामो मित्रातनयत्वात् इत्यत्र शाकपाकजत्वोपाधिज्ञानेनाहितस्य साध्यसामानाधिकरण्यसन्देहस्यानुमितिर्व्याप्तिग्रहयोः प्रतिबन्धकत्वेऽप्यन्यत्र स्वार्सिकपक्षीयसाध्यसामानाधिकरण्यसंशयस्यानुमितिर्व्याप्तिग्रहयोर्ग्राह्यसंशयत्वेनाप्रतिबन्धकत्वात् नानुमानमात्रोच्छेद इति भावः । अन्ये तु इत्थंभूतलक्षणे तृतीयामाधित्व निरुपाधिकतयोपाध्यभावेन नियतो व्यापृत्तः सम्बन्धः सामानाधिकरण्यमनुपाधिकं सामानाधिकरण्यमेव व्याप्तिस्तेनोपाधिग्रहस्थले व्याप्तिग्रहाभावादेवाननुमितिं यर्णयन्ति । नन्वेषा व्याप्तिर्ग्राहीतुमेव न शक्या । सा किं संकृतसाध्यहेतुसहचारदर्शनेन गृह्यते उत भूयोभिस्तद्दर्शनैः । नाद्यः व्यभिचारिणोऽपि सङ्कृतसहचारदर्शनसम्भवेनातिप्रसङ्गात् । नान्त्यः आनुतरविनाशिनां भूयसां दर्शनानां क्रमिकतया मेलनाभावात् । भूयोदर्शने सत्यपि व्यभिचारग्रहे व्याप्यग्रहाद्य । न चोपाध्यभावज्ञानरूपसहकारिविलम्बात्तद्विलम्बः । तस्यावश्यकत्वे भूयस्त्वविशेषणवैयर्थ्यात् । किञ्चानुपस्थितोपाधेर्व्याभिचारास्फूर्तौ व्याप्तिग्रहस्यानुभूयमानतया नोपाध्यभावज्ञानमपि तत्सहकारि । अपि च यत्रोपाध्यभावावधारणे व्यभिचारित्वमस्तत्र व्याप्तिग्रहप्रसङ्गः । न चोपाध्यभावस्य व्यभिचाराभावव्याप्यत्वात्तज्ज्ञाने कथं व्यभिचारज्ञानमिति घाच्यम् । प्रत्यक्षे व्याप्यग्रहस्याप्रतिबन्धकत्वात् । अन्यथा शङ्क्यज्ञाने पीतत्वप्रत्यक्षानुदयप्रसङ्गः । तथाच प्रत्यक्षव्यभिचारज्ञाने बाधकाभावः । किं शङ्कता व्यभिचाराभावव्याप्यत्वस्योपाध्यभावेऽज्ञानवशायां तत्र व्यभिचारज्ञाने बाधकाभावाच्चेत्युभयथापि व्याप्तिग्रहासम्भवादानुमानस्य श्रमाप्यनिस्तार इति चोद्यं निराकरोति । यथोपल

सकृद्देवानवच्छिन्नसम्बन्धो नहि भासते ॥

तदुक्तं वरदविष्णुमिश्रैः । तस्मादनुमानाद्भूता व्याप्तिर्भूयो-
दर्शनावसेयैवेति । तत्त्वरत्नाकरे तु सा सकृद्दर्शनसाध्यैवोक्ता ।

सम्बन्धोऽयं सकृद्ब्रह्मः प्रतीतिस्वरसात्तथा ।

प्रतीतयो हि स्वरसाद्धर्मधर्मवधीन् विदुः ॥

अममिति । सा नियतसम्बन्धरूपा व्याप्तिर्भूयोभिर्दर्शनैरवगम्यते ।
तथैव लोके उपलम्भात् । सकृद्दर्शनेन व्याप्तिग्रह इति मते
निराकरोति । सकृदेवेति । अनवच्छिन्नः यद्व्यक्तिनिरूपितत्वेन
सकृद्दृष्टव्यकिमाप्रापरिच्छिन्नः निरुपाधिक इति वा सम्बन्धः ।
सामानाधिकरण्ये न भासते उपाधिव्यभिचारशङ्कयोः सकृद्दर्शने
न निरासासम्भवात् । दिशब्दोऽस्मिन्नर्थे आपामरपण्डितमव्याह-
तां प्रसिद्धिं द्योतयति । तुशब्दः पूर्वोक्ताशेषशङ्काव्यावर्तकः
उपाधिव्यभिचारयोरुपस्थित्यभावे नियतसामानाधिकरण्यरूपा
निरुपाधिकसम्बन्धरूपा वा व्याप्तिस्तत्तत्प्रमाणैर्गृह्यत इति सर्वस-
म्प्रतिपन्नम् । तत्रैकत्राधिकरणे कयोश्चिद्व्याप्यव्यापकयोः सामाना-
धिकरण्यस्य सकृद्दर्शनेन ग्रहणेऽन्यत्राप्येवमेवेति नियमांशस्यो-
पाध्यभावस्य च ग्रहीतुमशक्यत्वात् भूयोभिरेव दर्शनैरधिकर-
णप्रतियोगिव्यक्तिभेदावगाहिभिरनवगाहिभिर्वा व्यभिचारोपाधि-
शङ्कयोर्निरस्तयोस्तावद्दर्शनजनितसंस्कारसदृशतेनान्तिमप्रत्ययेन पूर्व-
दृष्टाशेषाधिकरणप्रतियोग्यवगाहिनिरुपाधिकतया वा नियत-
तया वा सम्बन्धोऽवगाह्यते । तेषां च दर्शनानां मेलकाश्च सं-
स्कारा इति न किञ्चिदनुपपन्नम् । तदिदं पश्यति भूयोदर्शनजनित-
संस्कारसमुदायाधीनविमर्शविशेषेणोपाधिसम्भावनामुच्छिन्दता
निःशङ्कसम्बन्धनियमसिद्धिरिति । तत्त्वरत्नाकरग्रन्थ विरोधं शमयि-
तुं तमतुषदति । तत्त्वरत्नाकरे त्विति । सम्बन्धोऽयमिति । सामाना-
धिकरण्यमाश्रित्यर्थः । अस्मिन् मते व्यभिचारज्ञानविरहे स्वरूप-
सति सामानाधिकरण्यमेव व्याप्तिः । अत एवाह प्रतीतिस्वरसा-
दिति । एकेनैव दर्शनेन साध्यसामानाधिकरण्यसम्बन्धग्रहः स्वर-
सादेव जायते । तदेवोपपादयति । प्रतीतयो हीति । सर्वाः प्रतीतयो

इत्यादिना । सकृदेव च सर्वधूमव्यक्तिग्रहेणमपि सामान्य-
रूपैकपादुपपादितम् । अत्रानिकृष्टेष्विन्द्रियसंयोगश्च संयुक्ता-
श्रिताश्रयत्वमित्युक्तम् । सन्निहितधूमादिव्यक्तिमंयुक्तस्येन्द्रियस्य
तदाश्रितधूमत्वादिः संयुक्ताश्रितस्तदाश्रयत्वेन व्यक्त्यन्तराणि
संयुक्तानीत्यादिना ।

तृतीयः सन्निकर्षोऽयं सन्निकर्षनिरूपणे ।

अनुक्तस्तत्प्रमेयस्य व्याप्तेरत्रैव साधनात् इत्यन्तेन ।

इदं तु सर्वप्रत्यक्षत्वप्रसंगभीरवो वैभवं मन्यन्ते । पूर्वपूर्वसह-
दर्शनान्तरमनपेक्षैव धर्मधर्मिणस्तेषां सम्बन्धं च गृह्णन्तीत्यर्थः । ननु
सर्वासां साध्यसाधनव्यक्तीनां सकृदेव प्रहासम्भवात् कथं ता-
वन्निरूपितं सामानाधिकरण्यं सकृद्दर्शनगम्यमित्यत आह ।
सकृदेवेति । ननु सामान्यप्रत्यासत्तिरूपसन्निकर्षाङ्गीकारे "अत्र वृद्धा
विदामासु" रित्यादिना सन्निकर्षद्वयस्येव निरूपणमसंगतं स्यादि-
त्यत आह । तृतीय इति । तत्प्रमेयस्येति । व्याप्तेः प्रकारान्तरेण
प्रदीतुमशक्यत्वात् अत्रैव सामान्यस्य सन्निकर्षत्वं कल्प्यत इत्य-
र्थः । इदं त्विति । इदम् । सामान्यस्य सन्निकर्षत्वकल्पनपूर्वकं व्याप्तेः
सकृद्दर्शनगम्यत्वसाधनम् । सामान्यप्रत्यासत्त्यङ्गीकारे सर्वेषां सर्वे
पदार्थाः प्रत्यक्षाः स्युरिति अस्यन्तोऽस्मदीयाः व्याप्तिग्रहोपपादने
उपपत्तियाहुल्यपरमिति मन्यन्त इत्यर्थः । अर्थाचीनास्तु सामा-
न्याकारेण सर्वसाक्षात्कार इष्ट एव विशेषाकारेण प्रत्यक्षाभावादेव
तेषु संशयविपर्ययासाविति वदन्ति । तदसत् प्रमेयतया विद्व-
साक्षात्कारेण प्रत्यक्षाभावस्य वस्तुमशक्यतया संशयविपर्य-
याधभावापादनस्य दुरुत्तरत्वात् । ननु प्रमेयतया विश्वसाक्षा-
त्कारेऽपि तद्विशेषप्रकारकसाक्षात्काराभावात् क्षोभ इति चेत् ।
प्रमेययानिति विद्वत्प्रकारकसाक्षात्कारेण पूर्वोक्तापादनस्य दु-
रपनोदत्वात् । नच सामान्यप्रत्यासत्त्यभावे कथंचिदपि व्या-
प्तिप्रहासम्भवात् तत्सिद्धौ विद्वत्साक्षात्कारप्रयुक्तदोषाः कथं-
चिदुभाभ्यां समाधेया इति घाच्यम् । सामान्यप्रत्यासत्तिमन्तरेण

दर्शनजनितसंस्कारमवयवसहकृते त्वन्तिमे मत्पक्षं सकृदेव सामान्यतस्तज्जातीयसमस्तसङ्गादिसद्देतुसामग्रीमहिम्नाप्यसम्बन्धप्रकाशायोगात् । सम्भावितसम्बन्धप्रकाशनमात्रपरत्वे तु नातिप्रसङ्गः । एवं वास्तु सकृदर्शनेन भूयोदर्शनेन वा व्याप्तिग्रहस्तत्राप्यन्तिममन्यद्वा ग्राहकं वाह्यं मानसं वास्तु तत्र सर्वैरपि भूयोदर्शनेन परित्याज्यम् । तत्रापि भूयोदर्शनजनितसंस्कारसमुदायाधीनविमर्शविशेषेण उपाधिसम्भावनामुच्छिन्दत्वा निःशङ्कसम्ब-

भूयोभिर्दर्शनैरेव सम्भावितसर्वसंसादिभिर्व्याप्तिप्रहस्योपपादितत्वात् तदिदं वक्ष्यति । सामग्रीमहिम्नाप्यसम्बन्धप्रकाशायोगात्सम्भावितसम्बन्धप्रकाशनमात्रपरत्वं इति । ननु व्याप्तिः सकृदर्शनगम्येति नायमर्थः प्रथमदर्शने गृह्यते तत्रापि सामान्यप्रत्यासत्त्या सर्वव्यपत्युपास्थितिरिति च किन्तु भूयोदर्शनजनितसंस्कारसहकृतेऽन्तिममन्यदेव सकृदेव गृह्यत इति तेन न तत्परत्वाकरमन्यविरोध इति यदि तर्हि तथैवास्त्वित्याह । पूर्वपूर्वेति । नातिप्रसङ्ग इति । प्रथमदर्शनप्राप्त्यसर्वसाक्षात्कारयोः प्रसङ्गो नेत्यर्थः । एवं सकृदर्शनेनेति उपपादितेन सकृदर्शनेनेत्यर्थः । अन्तिममन्यद्वेति । उक्तप्रकारसकृदर्शनं वा तत्सदितानि पूर्वदर्शनानि धेतव्यः । केचित्तान्त्रि जाः व्याप्तिग्राहकं ज्ञानं बाह्येन्द्रियजन्यमिति घटन्ति । अन्ये तु तज्ज्ञानं मानसिकमिति घटन्ति । उभययापि तदभूयोदर्शनाधीनमेव । तत्र बाह्यत्वान्तरधिवेकेन न प्रयोजनमित्यर्थः । ननु सत्यपि भूयोदर्शने क्वचित् व्याप्तिग्रहो न दृश्यते यत्रोपाधिशङ्कास्ति तत्तत्कथं भूयोदर्शनस्य व्याप्तिग्राहकत्वमित्यत आह । तत्रायौचित् । विमर्शविशेषेणेति । तर्कणेत्यर्थः । तथा व्योपधिग्रन्थमिचारशङ्काविरहसहकृतं भूयोदर्शनं व्याप्तिग्राहकमिति नोक्तदोष इति भावः । ननु भूयोभिर्दर्शनैर्व्याप्तिगृह्यत इत्यत्र किमिदं भूयोदर्शनं भूयःतु व्याप्यव्यापकाधिकरणेषु तयोर्दर्शनं वा भूयसीनां व्याप्यव्यापकव्यक्तीनां वा भूयोऽसि दर्शनानि वा नायमुपपत्त्याविना भूतेगृहेत्येकेन पुरुषेण पुरुषान्तरानुमानेऽधिकरणस्यैकत्वेन भूयस्त्वा

न्यनियमसिद्धिरिति च सिद्धम् । अतः परं तु विकल्पनमाया-
सायैवेति विरम्यते । तादात्म्यतदुत्पत्तिभ्यामेवाविनाभाव इति
सौमताः । यथाहुः ।

कार्यकारणभावाद्वा स्वभावाद्वा नियामकात् ।

अविनाभावनियमो दर्शनान्न नदर्शनात् इति ।

तदसत् । अकार्यानात्मभूतकृत्तिकोदयादिना अकारणाना-
त्मभूतरोहिण्युदयाद्यनुमानात् । कथं च तादात्म्ये लिङ्गालिङ्गिभा-

भावात् । न द्वितीयः द्रव्यत्वाद्वाच्यत्वानुमाने व्यक्तियाहुल्याभावात् ।
न तृतीयः भूयस्त्वस्य त्रिचतुराद्यनन्तप्रकारत्वेनाननुगतत्वात् । न
चोपाधिव्यभिचारशङ्कानिघर्तनक्षमत्वेन तेषामनुगम इति वाच्यम् ।
निघर्तकतायच्छेदकापरिचये निवर्तकत्वस्य दुर्ग्रहत्वात् । तत्परि-
चये च तस्यैव व्याप्तिप्रादुर्भावायच्छेदकत्वसम्भवाच्चेति चे-
न्न । दर्शनभूयस्त्वस्यैव विवक्षितत्वात् । न चाननुगमः उपाधि-
संज्ञानिघर्तनक्षमत्वेनैवानुगमात् । न च निवर्तकतायच्छेदकाप-
रिचयः तत्र तत्र सम्भावितसंख्याविशेषस्यायच्छेदकस्य शक्य-
प्रहत्वात् । तदग्रहे दोषाभावाच्च । नच तथामृहीतान्येव दर्श-
नानि उपाध्यादिसंज्ञाय निवर्तयन्ति नान्यथेति राजाज्ञा । नच ते-
षामेव व्याप्तिप्रादुर्भावायच्छेदकत्वमनुगतत्वेन भूयोदर्शनत्वेनैव
व्याप्तिप्रदकारणत्वादिति तदिदमाह । अतः परं न्यति । आया-
सायैवेति । निष्कलमित्यर्थः । एतेन हेतुकदुर्बुद्धसिद्धाया भावश-
तभारमन्धराया नियन्धुरप्यनुसन्धानपदवामन्धयन्त्या व्याप्तिस्-
क्षणकन्धाया नियन्धननिर्यन्धस्तद्वग्रहाय व्यभिचारामहसादितस-
हचात्मद्वहेतुतया विचाराभिनिवेशश्च परमायाससार इत्युक्तं भ-
वति । सौमतास्तु तादात्म्यतदुत्पत्तिभ्यामेवाविनाभावः भेद-
सहिष्णुरभेदस्तादात्म्यं ततः कार्य कारणमनुमापयति । तादा-
त्म्यं च स्वात्मानमेव यथा घृमादहश्चनुमानं शिशुपात्याहस्तानुमा-
नं घेत्याहुस्तन्मतमनूय निराकरोति । तादात्म्येति । कार्यका-
रणभावाच्चेति । कार्यकारणभावेन वा स्वात्मभावेन वा नियाम-

वः । तथात्वेन वा भेदे कथं तत् । यदि च शिशुपात्ववृक्ष-
त्वयोरैक्यं सर्वोऽपि वृक्षः शिशुपैव स्यात् । न वा कश्चित्क-
श्चित् । किंच ।

सति भावे न कार्यत्वं किंतु सत्येव भाविता ।

तस्माच्चेदविनाभावः स्यादात्माश्रयणं ध्रुवम् ॥

व्याप्तिर्द्विधा । अन्वयव्यतिरेकभेदात् । साधनविधौ सा-
ध्यविधिरूपेण प्रवृत्ता व्याप्तिरन्वयव्याप्तिः । यथा यो धूमवान्
सोऽग्निमानिति । साध्यनिषेधे साधननिषेधरूपेण प्रवृत्ता व्या-
प्तिर्व्यतिरेकव्याप्तिः । यथा योऽनग्निः स निर्धूम इति । सेष-
सूत्रयविधापि व्याप्तिरुपाधिसम्भवे दुष्यति । साधनाव्याप-
कत्वे सति साध्यसमव्याप्तः साधनधर्मव्यतिरिक्तो धर्म उपा-
केन व्यापकेन व्यावृत्तोऽविनाभाव एव व्याप्तिः । दर्शनादर्शना-
भ्यामन्वयव्यतिरेकाभ्यां व्याप्तिर्नास्तोत्यर्थः । नदर्शनादिति नश्र-
समासः । दर्शनदाम्बुध्यायं कर्मणि व्युत्पन्नः । कृत्तिकोदयावि-
नेति । गादिपदेनाकार्यभूतस्मादिनानात्मभूतेन चाकारणानात्म-
भूतरूपाद्यनुमानसङ्ग्रहः । किञ्च व्याप्तिर्नाम सम्यग्धविशेषः । स
च भेदाधीन इति कथं तत्प्रतिपक्षे तादात्म्ये जायते स्वात्मानं
कनेतेत्याह । कथं तादात्म्ये लिङ्गलिङ्गिभाव इति । सामान्यात्मवि-
शेषात्मना भेदो ऽङ्गीक्रियते इत्यत आह । तथात्वेन वा भेद इति ।
कथं तदिति । तादात्म्यं कथमुपपद्यत इत्यर्थः । अनुपपत्तिमेव द-
शयति । यदि चेति । सर्वोऽपीति । आश्रयनसादिरपीत्यर्थः । यदि
च वृक्षत्वसत्त्वेऽप्याघ्रादौ न शिशुपात्वं तदा शिशुपायामपि
शिशुपात्वं न स्यादित्याह । कश्चिदिति । कश्चिदपि वृक्षः शिशुपा
न स्यादित्यर्थः । किञ्च यस्मिन् सति यद्भवति तत्तस्य कार्यमिति
न कार्यलक्षणं किन्तु यस्मिन् सत्येव यद्भवतीति नियमपटितं ततः
कार्यत्वाद्यविनाभावोऽङ्गीक्रियते तदात्माश्रयोऽवर्जनीय इत्याह ।
सति भाव इति । विधिपस्तरावम् । उपाधिसंज्ञाये दुष्यतीति । अवोपा-
धिकसम्यग्धव्यतिरिक्तपक्षे उपाधिसत्त्वे तदभावलक्षणविशेषणमा-

धिः । सावयवत्वादनित्यत्वसाधने कृतकत्वस्य कृतकत्वाद-
नित्यत्वसाधने सावयवत्वस्य समव्याप्तहेतुप्रयोगे तत्स्वरूपस्य
चोपाधित्वव्युदासाय विशेषणत्रयम् । पक्षेतरत्वादेरुपाधित्व-
व्युदासाय तु समशब्दः । इतरथा साध्यव्यापक इत्येताव-
ता सावयवत्वादेरुपाधित्वव्युदासः शक्यः । सावयवमीश्वर-

वाद्याप्तिरेव नास्ति । नियतसामानाधिकरण्यव्याप्तिपक्षे तु उपाधेर्व्य-
भिचारव्याप्तत्वात् तदाहि तेन व्यभिचाररूपनियमाभावात् सा ना-
स्तीत्यर्थः । पदानां व्याचर्त्यमाह । सावयवत्वादिति । अनित्यत्वरूप-
साध्यसमव्याप्तस्यापि कृतकत्वस्य सावयवत्वरूपसाधनव्यापकत्वा-
त् न नाति व्याप्तिः । अतः साधनाव्यापकपदेन तद्यावृत्तिरित्यर्थः ।
कृतकत्वादिति । कृतकत्ववति निरवयवे रूपादौ अनित्यं सावयव-
त्वस्याभावात् न साध्यव्याप्तिरिति साध्यसमव्याप्तपदेन तद्या-
वृत्तिरित्यर्थः । समव्याप्तहेतुप्रयोग इति । कृतकत्वादनित्यत्वसा-
धने कृतकत्वस्य द्रव्यत्वात् संयोगित्वसाधने द्रव्यत्वस्य वा सा-
धनस्य स्वाव्यापकत्वात् अभेदे व्याप्यव्यापकभावानङ्गीकारात् स-
मव्याप्तत्वाच्चोपाधित्वं स्यादिति तद्यावृत्त्यर्थं साधनधर्मव्यातिरि-
कपदमित्यर्थः । साधनरूपो यो धर्मः तद्विघ्नत्वं साधनान्यत्व-
मिति तदर्थः । एतेषां च हेतूनामनाभासत्वात् तत्रोपाधिनि-
वृत्तिः कर्तव्येति भावः । पक्षेतरत्वादेरित्यादिपदेन पक्षत्व-
तदसाधारणपर्वतेत्वाद्यन्ताभाववत्त्वं गृह्यते । व्युदासायत्विति ।
अन्यथानुमानमात्रोच्छेदप्रसङ्ग इत्याशयः । इतरथेति । पक्षेतर-
त्वादेरनुग्राहककर्तृभावादेव साध्यव्यापकत्वं ग्रहीतुं न शक्यते
तत्सत्त्वे तदुपाधित्वमिष्टमेव । अत एव बाहिरनुष्णः पदा-
र्थत्वादित्यादौ वहीतरत्वमुपाधिरेवेति न्यायविदः । विषमव्या-
प्त्युपाधयस्तान्त्रिकैः प्रयुज्यन्ते च । एतच्चोपलक्षणम् । अभेदे
व्याप्यव्यापकभावाङ्गीकारे साधनधर्मव्यातिरिक्तपदमपि न देयमिति
प्रसङ्गम् । ननु सावयवत्वस्यानित्यत्वसाधकत्वमेव नास्ति शु-
भाधयपिग्रहसहस्ररूपणास्थानादीनां सावयवत्वानामपि नित्यत्वा-

विग्रहादिकं नित्यतया श्रुत्यादिमिदमनभ्युपगच्छतां सा-
धयत्वाद्युदाहरणम् । अभ्युपगच्छतां तु द्रव्यत्वाद्वाच्यत्वसाधने
यस्तुत्वस्य वस्तुत्वाद्वाच्यत्वसाधने द्रव्यत्वस्य चोपाधित्वमुदा-
साय विशेषणद्रव्यमित्युदाहर्तव्यम् । नचोपाधित्वात्सर्वोक्तिरूपेणो-
न्योऽन्याधयता । यावत्साधनदेशमवर्तमानो यावत्साध्यदेश-
वर्ततेऽप्युपाधिनिरूपणात् । स च द्विधा । निश्चितः शङ्कितश्च ।

ह्रीकारादित्यत आह । साधयथमिति । श्रुत्यादित्यादिपदेन पुराण-
श्रुताभ्यादयो गृह्यन्ते । अनभ्युपगच्छतामिति । नैयायिकादीना-
मित्यर्थः । नन्वेवं न्यायमते कृतकत्वमप्यनित्यत्वसाधने ध्वंसे
व्यभिचारीति चेन्न ध्वंसरूपद्वयान्तरानह्रीकारेणमाकरादिमते
तस्य मयेतत्त्वसम्भवात् । न्यायमते च अन्यभाष्यत्वार्थकावेन
व्यभिचारव्यापकाय । एवं च साध्येऽनित्यत्वेऽपि साधयत्वविशेषा-
न्न समव्याप्तिहानिरित्यपि द्रष्टव्यम् । द्रव्यत्वाद्वाच्यत्वसाधन
इति । यन्तुत्वस्य साधनप्रापकावात्तद्व्यावृत्तिः साधनाव्यापक-
त्वपदेन क्रियत इत्यर्थः । वस्तुत्वाद्वाच्यत्वसाधन इति । द्रव्य-
त्वस्य संयोगादापेय साध्यव्यापकत्वात् तद्व्यावृत्तिः साध्यव्या-
पकत्वपदेन क्रियत इत्यर्थः । अन्योऽन्याधयतेति । निरुपाधि-
कावेन व्याप्तेर्जातव्यतया तत्रोपाधिज्ञानरूपापेक्षितत्वादुपाधेश्च
साध्यव्याप्तिसाधनत्वमिषटितत्वेन व्याप्तिज्ञानसापेक्षत्वाद्येत्य-
र्थः । उपाधिनिरूपणादिति । नन्वेवं साधनपक्षधर्मावच्छिन्न
साध्यव्यापकेषु उपाधिषु शुद्धसाध्यव्यापकभावादव्याप्तिरिति चेत्
तत्रापि शुद्धसाध्यव्यापकोपाध्यानां यक्तुं शक्यत्वेन तेषामनु-
पाधित्वे दोषामावात् । स इयमो मिश्रतन्त्रतयादित्यत्र सार-
विकारादिद्वयावृत्तस्य नैत्यविशेषस्यैव साध्यत्वेन शुद्धसाध्यव्याप-
कात्वात् उद्भूततमस्कमूलात्पक्षत्वस्य नैत्यव्यापकस्योपाधयन्तरेण
सम्भवाच्च । वायुः प्रत्यक्षः प्रत्यक्षरूपज्ञाद्यतयादित्यस्य सद्बुद्धि-
नत्वेन तत्रोपाधेरनपेक्षितत्वात् । धर्मोद्भवः प्रत्यक्षाः प्रमेयत्वादित्य-
द्यापि योग्यत्वादेरेवोपाधित्वसम्भवाद्येति भावः । उक्तमुपाधि वि-
भजते । स चेति । विप्रतिपन्ना सेवा । ईद्वरसेषा "मौनेन त्वितरे

व्याप्तः पक्षे नास्तीत्यवधारितो निश्चितोपाधिः । यथा विप्रतिपक्षा
 सेवा दुःखहेतुः सेवात्वात् राजसेवावदित्यनुमाने पापारब्धत्वम् ।
 अयं चेश्वरसेवायां नास्तीति शास्त्रतो निश्चितत्वाद्याप्तत्वाच्च
 निश्चितोपाधिः । पक्षावृत्तिव्याप्त्योरन्यतरस्यापि संदेहे सं-
 दिग्धोपाधिः । तत्राद्यो यथा विप्रतिपक्षो जीवः एतच्छरी-
 रावसाने मुक्तिमान् निष्पन्नसमाधित्वात् शुकादिवत् इत्यत्र
 कर्मात्यन्तपरिक्षय उपाधिः । स च निष्पन्नसमाधौ विप्रतिपक्षे
 जीवेऽस्ति नास्ति वेति संदिग्धत्वाच्छङ्कितोपाधिः । यद्यपि यो-
 गिनामुत्तरपूर्वाद्ययोरश्लेषविनाशौ भवतस्तथापि प्रारब्धकर्मणा-
 पेकशरीर एव पर्यवसानमिति न नियमः । निष्पन्नोपायस्यापि
 प्रतिबन्धककर्मविशेषादनेकदिवसस्थितिवदनेकशरीरपरिग्रहोप-
 पत्तेः । तथा च सूत्रितम् । “भोगेन त्वितरे क्षपयित्वाथ संपद्यत”
 इति “यावदधिकारमवस्थितिराधिकारिकाणाम्” इति च “विनि-
 ष्पन्नसमाधेस्तु मुक्तिस्त्वैव जन्मनि” इत्यादिस्मृतिस्त्वानिष्पन्नस-
 माधेः शरीरान्तरयोगनियमपरतया प्रापिकविषया । अतो नास्य
 साधनाव्यापकत्वम् । अपक्षनिष्ठतया निश्चितोऽपि संदिग्धव्या-
 प्तिको यथा विप्रतिपक्षमधर्मः निषिद्धत्वात् ब्राह्मणहिंसावदिति
 हिंसाव्यतिरिक्तसमस्तनिषिद्धपक्षीकारेण प्रयोगे हिंसात्वमुपा-
 क्षपयित्वाथ संपद्यत” इति । तुशब्दः पृथ्वक्षव्यावर्तकः इतरे प्रा-
 रब्धफले पुण्यपापे यावता शरीरेण समापनीये तावता शरी-
 रेण सुखदुःखानुभवेन क्षपयित्वा अधानन्तरं संपद्यते ग्रहा प्रा-
 मोतोत्यर्थः “यावदधिकारमवस्थितिराधिकारिकाणाम्” यशिष्ठा-
 दीनां यावदधिकारसमाप्तिं नाचिरादिका गतिरस्ति । अपि
 त्वधिकारेऽवस्थितरेवेत्यर्थः । विप्रतिपक्षमिति । पतितजन्तुम-
 र्शणादिकलज्जमरुणाद्यधर्मेषु हिंसात्यस्य साध्यव्यापकत्वामा-
 धानोपाधित्वं स्यादित्यत आह । हिंसाव्यतिरिक्तसमस्तनिषिद्ध-

धिरिवि चेदि कश्चिद्भूयात् । तदाग्नौपोमीयादिषु विपक्षेषु हिं-
 सालक्षणमस्ति वा नवेति सांख्यवेदान्तिविप्रतिपत्त्या संदिहान-
 स्य हिंसात्वं संदिग्धव्याप्तिकं भवति । पक्षे च स्वयं पतितजन्तु-
 भक्षणादौ निषिद्धेऽपि हिंसात्वं नास्त्येवेति निश्चितमिति । उपा-
 धेश्च साधनाभिमतधर्मे स्वगतव्याप्यत्वाध्यासहेतुत्वादुपाधि-
 शब्दवाच्यत्वम् । तदेवं हेतोः सौपाधिकत्वे व्याप्यत्वासिद्धिः ।
 निरुपाधिकसम्बन्धे व्याप्यत्वासिद्धिः । केचित्तु व्यापकाभावा-
 व्याप्याभावप्रतिपादनमुखेन साध्यव्यापकस्योपाधेर्दूषणत्वमाहुः ।

पक्षीकारणेति । तथा च तत्र साध्यस्य संदिग्धत्वात् न साध्या-
 व्यापकत्वमेति भावः । कश्चिदिति । तदस्य इत्यर्थः । वि-
 पक्षेष्विति । अग्नीषोमीयादीनां धर्मत्वेन निर्णीतत्वादिति भावः ।
 हिंसालक्षणमस्ति न वेति । "अशुक्रमिते चैत्र शब्दात्" इत्यत्राग्नौ-
 पोमीयापशुसंक्षपनस्य सांख्यैकं उद्दिष्टात्त्वमाक्षिप्य "न वा एतन्
 म्रियसे न रिप्यसि देवाः इदेषि पथिभिः सुगोभिः" इति शास्त्रेण तस्य
 हिंसात्वाभाव एव प्रतिपाद्यते इति समाहितम् । यथोक्तं भाष्यकारैः
 "अतिशयाभ्युदयसाधनभूता व्यापारोऽल्पदुःखदोऽपि न हिंसा प्र-
 त्युत रक्षणमेवेति" तथा च तदधिकरणविप्रतिपत्तिधाविणो मध्य-
 स्थस्य संदेहो भवतीत्यर्थः । संदिहानस्येत्युक्त्वा सिद्धान्तिनस्तु
 हिंसात्वपक्ष एव साध्यव्यापकत्वाद्योपाधिरिति गम्यते । अयं च
 संदेह उपाधेः साध्यव्याप्यत्वसंदेहः समध्यातस्यैवोपाधित्वमिति पक्षेण
 इतरथा ग्राहणहिंसादावेव साध्यव्यापकसंभवेनाग्नीषोमीयादी हिं-
 सात्वसंदेहस्योपाधिसंदेहत्वमेव न स्यादिति बोध्यम् । अत एव
 समध्यातोपाधिपक्षमेवोपाधिशब्दवाच्यतोपपादनमुखेन द्रढयति ।
 उपाधेश्चेति । उप सर्वापे स्थिते स्वगतो धर्मो येनाधीयते स उ-
 पाधिशब्दार्थः । यथा जराकुसुमं समीपस्थिते स्फटिके स्वगतं लो-
 हित्यमवभासपदुपाधिर्भवति तथा साध्यव्याप्योऽपि साध्याव्याप्ये
 स्वगतं व्याप्यत्वमादधातीति साध्यव्याप्यस्यैवोपाधित्वं युक्तमि-
 ति भावः । एवं च सत्युपाधेर्दूषकतावीजमुपसंहरति । तदेवमिति ।

तदा साधनाव्यापकत्वे सति साध्यव्यापक इत्येव वक्त-
व्यम् । तथापि सर्वस्य पक्षेतरत्वस्य नोपाधिता । पक्षस्य
साध्यविपर्ययानिश्चये तद्वतिरिक्तत्वस्य व्यापकत्वानिश्चयात् ।
नन्वतीन्द्रियोपाधिशङ्कायां कथं साध्यनिश्चयः । मैवम् । अ-
नुमानाप्रामाण्यवादिभिरनीन्द्रियस्य शङ्कितुमशक्यत्वात् । तत्र
प्रामाण्याभ्युपगमे तु कचिन्निरुपाधिकत्वसिद्धाभ्युपगमापि तद-

व्याप्त्यभावज्ञापकत्वेनोपाधेर्दूषकत्वमित्यर्थः । ये उपाधेः सत्प्रति-
पक्षोत्थापकतया दूषकत्वं वर्णयन्ति तेषां मतमाह । केचित्तिथति । तेषां
मते साध्यव्यापकत्वमात्रस्यैव दूषकताप्रयोजकतया समव्याप्तपदमनु-
पदेयमित्याह । तदेति । नन्येवं तन्मते पक्षेतरत्वस्योपाधित्वनिरासः
कथमित्यत आह । तथापीति । व्यापकत्वानिश्चयादिति । ननु व्या-
पकत्वानिश्चयेऽपि व्यापकतासंदेहात् पक्षेतरत्वस्य सदिग्धो-
पाधित्वं स्यात् तथाप्यनुमानमात्रोच्छेदस्तदवस्थ एवेति चे-
न्न पक्षीयसाध्यसंदेहस्यानुमानाङ्गत्वेन तदाहितस्योपाधिसंदे-
हस्य न दूषकता पक्षादन्यत्र साध्यव्यापकतासंदेह एव संदिग्धो-
पाधेर्दूषकत्वात् सत्प्रतिपक्षसम्पादकतया दूषकत्वपक्षे संदिग्धो-
पाधेल्लङ्घननिश्चयाभावेनादूषकत्वाच्च ।

अनुकूलेन तर्केण सनाथे सति साधने ।

साध्यव्यापकताभङ्गात्पक्षे नोपाधिसम्भव इति ।

संदिग्धोपाधेर्दूषकत्वपक्षे अतीन्द्रियोपाधिशङ्क्यानुमानमात्रो-
च्छेदमाशङ्कते । नन्विति । उपाधिशङ्काहेतया व्यभिचारशङ्कया
व्याप्तिप्रहाभाघेनानुमानानुदयादित्यर्थः । अत एव ह्यतीन्द्रियोपाधि-
शङ्कायास्तर्केणैव निरसनयितामाह । मैवमित्यादिना । अनुमानाप्रामा-
ण्यवादिभिरिति । सर्वथा प्रमाणपथमनवतीर्णानामुपाधित्वेन श-
ङ्कितुमशक्यत्वादतीन्द्रियतया तत्र प्रत्यक्षस्याभावात् तादृशसंश-
यजनकस्यागमस्यासम्भावेतत्वाद्यानुमानत एवातीन्द्रियोपाधिसि-
द्धिरिति वक्तव्यमित्यर्थः । ननु नानुमानसिद्धेऽतीन्द्रियोपाधिरत्र
शङ्क्यते येनानुमानप्रामाण्यं स्यात् किन्तु सपक्षे प्रत्यक्षसिद्धा

विशेषात् । अपिच शङ्क्यमानोऽतीन्द्रिय उपाधिर्व्यापको न वा ।
 पूर्वत्र बहयादेरपि सार्वत्रिकत्वमसङ्गः । उत्तरत्रापि नित्यो-
 ऽनित्यो वा । नित्यत्वे साध्यस्यापि सदातनत्वापातः ।
 अनित्यत्वेऽपि हेतुमाध्ययोरुभयोर्ध्यापक उभयाव्यापकोऽव्य-
 तरव्यापको वा । आद्ये साधनाव्यापकत्वाभावादुपाधिलक्ष-
 णहानिः । द्वितीयेऽप्युभयासंसर्गेऽप्युभयव्याप्यतामात्रेऽपि सा-
 ध्यसमव्याप्यभावात् । तृतीयेऽपि साधनमात्रव्यापकस्य वि-
 शेष्यविशेषणयोरभावात् । साध्यमात्रव्यापकस्य तु साधनाव्या-
 पकत्वं पक्षादन्यत्र हेतोः स्वव्यतिरेकेण वृत्तेर्वा पक्ष एव वा
 स्यात् । न प्रथमः । तथा सति साध्यव्यापकस्य हेतुमन्तरेण वृ-
 त्तौ हेतोः साध्यव्यभिचारः कचिदन्यत्र दृष्ट इत्युक्तं भवति ।
 स एव प्रत्यर्थिता भजते । अन्यथा तथाभूतोपाधेरमंभवः ।
 द्वितीये तु सर्वत्र सपक्षे योऽसौ साध्यवदनुगत उपाधिस्तस्य
 तेनैव हेतुना पक्षे साधनाद्धेतोस्तद्व्यभिचारस्याप्यसम्भवात् ।
 पक्षे चातीन्द्रियस्य तस्याभावस्याप्यदर्शनात् । तेनापि निरु-
 प्य केचन धर्मा उपाधित्वेन शङ्क्यन्ते इत्यस्वरसादाह । अपि
 चेति । व्यापको न वेति । प्रमेयत्वादिवत् सार्वत्रिको न
 वेत्यर्थः । उभयासंसर्ग इति । हेतुसाध्यसामानाधिकरण्यभावा-
 इत्यर्थः । व्याप्यतामात्रेऽपीति । मात्रशब्देन व्यापकत्वं व्यवच्छि-
 यते । विशेषणयोरभावादिति । साध्यसमव्याप्यत्वसाधनाव्यापक-
 त्वयोरभावादित्यर्थः । हेतुमन्तरेण वृत्तादिति । हेतोः स्वव्यति-
 रेकेण वृत्तौ स्वस्यापि हेतुमन्तरेण वृत्तिरुक्ता भवतीति कृत्वा सा-
 ध्याभावावति हेतुवृत्तिरूपव्यभिचारोपपादनायैवमुक्तमिति ध्येयम् ।
 अन्यथेति । साधनस्य व्यभिचारित्याभावे साध्यव्यापकसाध-
 नाव्यापकस्य घस्तुनोऽसम्भवं इत्यर्थः । ननु पक्षे तदभावस्य
 निर्णीतत्वात् लिङ्गेन साध्यव्यापकानुमानं क्रमत इत्यत आ-
 ह । पक्षे चेति । संदिग्धातीन्द्रियोपाध्यभावस्यापि प्रतियोगि

पाधिक एव सम्बन्ध इति साध्यवत्साध्यसामग्रीवच्च हेतुबला-
देव सोऽपि पक्षे समाप्तं न स्वनिवृत्त्या साध्यं निवर्तयि-
तुमलमिति स कथमुपाधिः । अथ तेनैवाप्यतीन्द्रियेणातीन्द्रियोपा-
ध्यन्तरप्रयुक्तः सम्बन्ध इति शङ्क्येत तथा सत्यनवस्थापातः ।
अपिच ।

उपाधित्वेन शङ्क्यस्य सम्बन्धो निरुपाधिकः ।

अन्यथोपाधिता नास्ति तद्वदन्यत्र गृह्यताम् ।

तत्त्वरत्नाकरे त्वेवमुपाधेः स्वरूपं प्रमाणमवान्तरभेदो दूषण-
त्वप्रकारश्चोपपादितः । यथा

केनाचिद्यस्य सम्बन्धो योऽवच्छेदक एव हि ।

तस्योपाधिर्पथा बह्वेराद्रिधो धूमसंगमे ॥

निर्णयानहत्वेन बाधाभावाद्भानुमानप्रवृत्तिविरोध इति भावः । ते-
नापीति । उपाधित्वेन शङ्क्येनापीत्यर्थः । उपाधित्वेन शङ्क्यस्य
साधनस्य सम्बन्धो निरुपाधिक इति वक्तुं न शक्यते तत्रा-
प्युपाध्यन्तरशङ्कायाः पूर्ववत् सम्भवादिति शङ्कते । अथेति ।
तेनैवापीति । एवकारो भिन्नक्रमः तेनापि सम्बन्ध उपाध्यन्त-
रप्रयुक्त एवेत्यन्वयः । अनवस्थापात इति । तत्राप्युपाध्यन्तर-
शङ्कायां पूर्वोक्तप्रकारेणोपाधिनिराकरणेन साधनाव्यापकत्वपर्य-
वसानं स्यादिति तत्राप्युपाध्यन्तरशङ्कायामनवस्था स्यात् दूषणप्र-
कारश्च सर्वत्रानुवर्तत एव । अतस्तत्रैव विश्रमः स्यादिति त-
त्रानुमानमपहतमेवेति भावः । उपाधित्वेनेति । उपाधित्वेन श-
ङ्क्यस्य साध्यस्य च सम्बन्धो निरुपाधिको भवतीत्यकामेनापि
सर्वकार्यामित्यर्थः । तत्त्वरत्नाकरग्रन्थोक्तं स्वरूपादिप्रकारमुदाहरति ।
यथेत्यादिना सर्वशङ्कातिप्रसङ्गपाटनपट्टीयांश्च तर्क इत्यन्तेन ।
केनाचिदिति । येन व्यापकत्वाभिमतं यस्य व्याप्यत्वाभिमतस्य
सम्बन्धे साहचर्यं योऽवच्छेदकः असम्बन्धव्यापकः अयमेव
हि तेन तस्य सम्बन्धे उपाधिरित्यर्थः । उदाहरति । यथेति ।
भोग्ययोग इति । इदमुदाहरणं वैशेषिकमतेन विमतः प्रदेशः

श्रोत्रत्वयोगो नभसो यथा वा कर्णशङ्कुली ।

संसारयोगे जीवस्य कर्माविद्यादि वा यथा ॥

साध्यव्याप्तसाधनाव्यापक इति तमुपलक्षयन्ति केचित् । साधनाव्यापकः साध्यसमव्याप्तिरिति चेत्पादिना स्वरूपं निदर्शितम् । किमस्य ज्ञापकं साधनस्य क्वचित्साध्यसम्बन्धरूपापकं सम्बन्धग्रहणवेलाजुयायिस्वरूपवैकल्यं वा । असम्बन्धरूपापकं च व्याभिचारदर्शनं तच्च साध्यविरुद्धधर्मकतया निश्चिते प्रमाणवाधिते पक्षे विपक्षे वा हेतोर्दर्शनम् । अग्नीषोमीयशास्त्रवाधिते पक्षे दृष्टं हि हिंसात्वं निषिद्धत्वमात्मन उपाधिं कल्पयति । प्रमेयत्वं च नित्यात्मादिविपक्षे दृष्टमनिसत्वसाधने कृतकत्वादिकमुपाधिं करोति । सपक्षेषु च यावद्रूपविशिष्टतया साधनं साध्यसम्बन्धित्वेन दृष्टं तदन्यतररूपविकलं चेत्पक्षे दृश्यते तदा व्याप्तरूपाप्रत्यभिज्ञानात् सर्वरूपविशिष्टमेवोपाधयति ।

श्रोत्रेन्द्रियं भवितुमर्हति नभस्त्वादित्यत्र कर्णशङ्कुल्या उपाधित्वमित्यर्थः । संसारयोग इति । विप्रतिपन्नो जीवः संसारी जीवत्वादित्यत्र कर्माविद्यादिरूपाधिरित्यर्थः । आदिपदेनास्मिता-
रागद्वेषाभिनिवेशा गृह्यन्ते । तेषां च प्रत्येकमेवोपाधिता साध्यसमव्याप्तिरिति साध्येन सह समव्याप्तिरित्येत्यर्थः । घट्टशा-
स्त्रेन्द्रियसंयोगस्य वा वह्निसंयोगाद्रेन्धनसंयोगस्य यात्रोपाधि-
त्वात् न तत्र समव्याप्तिगर्भोपाधिलक्षणस्याव्याप्तिरिति शोध्यम् ।
स्वरूपे उपपादिते प्रमाणोपपादनाय पृच्छति । किमस्य ज्ञापक-
मिति । प्रमाणमाह । साधनस्येति । साध्यविरुद्धधर्मनिधायस्य
ज्ञमसाधारणत्वादाह । प्रमाणवाधित इति । दृष्टं हिंसात्वमिति ।
एतच्च सांख्यादिमतेन स्वमतेऽग्नीषोमीये हिंसात्वाभावात् द्वि-
तीयमुपाधिज्ञापकमुपपादयति । स पक्षेषु चेति । सर्वरूपविशि-
ष्टमेवोपाधयतीति । शाकाद्याद्वारपरिणामविशिष्टमिश्रातनयत्वमेव

यथा भावितनयश्यामलिमन्यनुमेये मैत्रीपुत्रत्वं भूतपुत्रपुत्रे दृष्टं
शाकाद्याहारपरिणामविशेषम् । एवं जातीयके रूपवैकल्यकल्पि-
तोपाधिके हेतावप्रयोजकत्वव्यपदेशः परीक्षकाणाम् । व्यभि-
चारकल्पितोपाधिकयोस्तु बाधितो विरुद्धो नैकान्तिक इत्यादि-
नोपाधेः प्रमाणावान्तरभेदादिकं प्रपञ्चितम् । एवं चोपसंहृतम् ।
तदेव बहुरूपः । व्यभिचार एव हि प्रतिबन्धाभावः । उपाधिरे-
व व्यभिचारनिदानम् । प्रमाणानिश्चित एवोपाधित्वेन शङ्कनी-
यः । साधने सोपाधिः साध्ये निरुपाधिरेव उपाधित्वेन नि-
श्चेयः । सर्वं शङ्कातिप्रसंगपाटनपटीपांश्च तर्क इति । तदेवं नि-
रुपाधिकसंबन्धं व्याप्य साधनमित्यनर्थान्तरम् । तस्य द्वे रूपे

साध्ये प्रयोजकं करोतीत्यर्थः । तत्र विशेष्यांशस्याप्रयोजक-
त्वात् विशेषणस्यैवोपाधित्वमिति पर्यवसितोऽर्थः । उपाधेरवा-
न्तरभेदमाह । एवं जातीयकेति । द्वयकत्वप्रकारमतिपादकोप-
संहारग्रन्थमुदाहरति । एवं चोपसंहृतमिति । प्रतिबन्धाभावात् इति ।
व्याप्यमात्र इत्यर्थः । शङ्कनीय इति । चोदनीय इत्यर्थः ।
साधने सोपाधिः साध्ये निरुपाधिरिति साध्यसमव्याप्तये सात-
त्यादिव्यवहारात् साधनत्वादेरनुमापकतावच्छेदकत्वात्तस्य पृ-
थग् लक्षणं धक्तव्यमित्यत आह । व्याप्यं साधनमिति । त-
था च साधनहेतुशब्दयोग्यार्थकधातूपप्रत्वेन "सर्वे गत्यर्था ज्ञा-
नार्था" इति न्यायेन ज्ञापकवाचित्वात् । कारणवाचित्वाभावा-
त् लीनमर्थं गमयतीति प्राचीनोक्तव्युत्पत्त्यनुसारेण लिङ्गशब्दस्या-
पि ज्ञापकार्थत्वात् साधनहेतुलिङ्गशब्दैर्व्याप्यधूमादिकमेवाभिधी-
यत इति धस्त्यन्तरासिद्धेः पृथग्लक्षणकरणप्रसक्तमिति भावः ।
मनर्थान्तरमिति । एकार्थकमित्यर्थः । प्रपञ्चनादिति । सपक्षे स-
त्त्वं विपक्षाद्यावृत्तिश्च व्याप्तेः प्रपञ्चः पक्षे सत्त्वमवाधितविपक्षत्वं
च पक्षधर्मतायाः व्यापकवाधे व्याप्यासिद्ध्या पक्षधर्मताऽसि-
द्धेः असत्प्रतिपक्षत्वं तु द्वयोरपि साधारणं सत्प्रतिपक्षत्वे च-

अनुमित्यङ्गभूते । व्याप्तिः पक्षधर्मता चेति तयोरेव प्रपञ्चनात्
पञ्च रूपाणि । पक्षव्यापकत्वं सपक्षे सत्त्वं विपक्षवृत्तिरहितत्वम-
वाधितविषयत्वम् असत्प्रतिपक्षं चेति । सिपाधायिपितधर्मविशि-
ष्टो धर्मो पक्षः । यथाग्निमत्त्वादिसाधने पर्वतादिः । तस्मिन्नभि-
न्नप्रकारेण स्वायोगव्यवच्छेदेन सर्वत्र वर्तमानत्वं पक्षव्यापक-

स्तुनि विकल्पासम्भवेन विरुद्धमाध्ययोर्द्वयोर्मध्येऽन्यतरत्र व्या-
प्तिपक्षधर्मतयोर्व्यतिरेकावश्यभावेनासत्प्रतिपक्षत्वस्य व्याप्तिपक्ष
धर्मतोभयोपपादकत्वात्साधनवति कापि पक्षे साध्यवाधस्य
व्यभिचारसम्पादकत्वेनावधितविषयत्वस्य तत्र व्याप्त्युपपाद-
कतया तदपि तयो साधारणमेवेति विवेकः । सपक्षादिष्व-
ति व्याप्तिवारणाय सिपाधायिपितधर्मविशिष्टत्वविशेषणम् ।
धर्मस्य सिपाधयिपितत्वं च सिपाधयिवायोग्यत्वं तेन गर्जितने
मेघानुमानेन न नभस्यव्याप्तिस्तस्य तदानीमसिपाधयिपितत्वेऽपि
तद्योग्यतासम्भवात् । योग्यता च साधकवाधकमानाप्रसक्तिः ।
पक्षलक्षणमुक्त्वा पक्षव्यापकत्वं निर्वर्ति । तस्मिन्निति । यद्वत्त्व-
पदत्वादिषु भागासिद्धेस्तद्व्याप्तिवारणाय सर्वत्रेत्युक्तम् । न-
न्वेवं पर्वते पूर्वभागे विद्यमानस्य धूमस्य परभागेऽवृत्तेरव्याप्तिः
स्यादित्यत उक्तं स्वायोगव्यवच्छेदेनेति । शान्तधूमं पर्वते धूम-
स्य कारणात्मनावस्थितत्वात्तत्रातिव्याप्तिवारणायभिन्नप्रकारेण-
ेत्युक्तम् । तत्र धूमस्य हेतुनावच्छेदकधूमत्वभिन्नेन तत्का-
रणत्वप्रकारेण विद्यमानत्वात्तत्रातिव्याप्तिः । पूर्वभागे यद्विमान
परभागे धूमवत्त्वादित्यत्र धूमस्य पर्वते पक्षेऽयोगव्यवच्छेदेन वि-
द्यमानत्वादतिव्याप्तिरित्युक्तमभिन्नप्रकारेणति । अभिन्नप्रकारत्वं
च कदाचिद्धेतुवृत्तितया साध्यानुमितौ योऽवच्छेदकत्वेनाभिमतः
तद्विधावच्छेदकरहितत्वम् । सच साध्यवृत्तितावच्छेदकभाग एवेति
नातिव्याप्तिरित्यर्थः । नन्वेवं दिवानिशाकरास्तमनानिक्वाप्तस-
मुद्रक्षोमानुमाने साध्यवृत्तितावच्छेदकभिन्नदेशकालावच्छिन्नत्वा-
दव्याप्तिः स्यादिति चेन्न तत्र सर्वदा एकावच्छेदकावच्छिन्नत्वेन हे-
तुवृत्त्यभावात् । सच साध्यवृत्त्यवच्छेदेकोऽन्यो वेति यथासम्भवं

त्वम् । सिपाधयिपितधर्मसजातीयधर्मवान् सपक्षः । यथा म-
हानसादिः । तस्मिन् सर्वत्र कतिपयव्यक्तौ वा वृत्तिः सपक्षे
सर्वं सर्वसपक्षावृत्तिराहित्यमित्यर्थः । कृतकत्वादयः सपक्षव्या-
पकाः । धूमत्वादयः सपक्षैकदेशवर्तिनः । तत्र सपक्ष एव हेतु-
धर्मेणापि समान्वितः साधर्म्यदृष्टान्तः तस्य व्याप्तिदर्शनस्थान-
त्वात् । उभययोगापेक्षासाध्यतज्जातीयशून्यो विपक्षः । यथा म-
हाहदादिः । तत्र सर्वत्रावृत्तिविपक्षवृत्तिरहितत्वम् । इदं च कचि-
द्विपक्षाभावात् कचित्तत्संनर्गाभावात् इति द्विविधम् । पूर्वं केवलान्व-
यिनि द्वितीयमन्वयव्यतिरेकिणि चानन्तरं द्रष्टव्यम् । अन्ये तु
विपक्षाद्यावृत्तिरितीदं रूपं कल्पयित्वा केवलान्वयिनश्चतुरूपत्व-

प्राह्य इति । सिपाधयिपितधर्मसजातीयधर्मवानिति । सिपा-
धयिपितभिन्नव्यापकतावच्छेदकाक्रान्तधर्मवानित्यर्थः । पक्षेऽति
व्याप्तिवारणाय भिन्नान्तम् इतरत्तु विपक्षेऽतिव्याप्तिवारणाय सर्वत्र
धर्मिधर्मपदे स्वरूपकथने सर्वत्रेति समध्याप्यभिप्रायेण कतिपये-
ति विषमव्याप्तिकाभिप्रायेण । अननुगमपरिहारायाह । सर्वसपक्षे-
ति । प्रसङ्गात् सपक्षस्यैव हेतुमत्तया साधर्म्यदृष्टान्तत्वमुपपादय-
ति । तत्रेति । ननु व्यापकसत्यमात्रमेव दृष्टान्तत्वप्रयोजकमस्तु
किं हेतुसत्त्वापेक्षयेत्यत आह । तस्येति । साध्यतज्जातीयशून्य इति ।
व्यापकशून्य इत्यर्थः । पक्षसपक्षान्य इति धार्यः । तत्र सर्वत्रा-
वृत्तिरिति । व्याभिचारिणोऽपि यत् किंचिद्विपक्षवृत्तिराहित्यमस्ती-
त्युक्तं सर्वत्रेति । अनन्तरमिति । केवलान्वयमन्वयव्यतिरेकिणोर्निरु-
पणायसर इत्यर्थः । धैशोपिकास्तु सति विपक्षे हेतोरेवर्तनं वि-
पक्षाद्यावृत्तिरितीदं च रूपं केवलान्वयिनि नास्तीति चतू रूप
एव केवलान्वयिहेतुरिति वदन्ति तन्मतमनुवदति । अन्ये त्विति ।
तत्तद्वपे ह्यसिद्धादिराहित्यमेव रूपतयाभ्युपेयमिति तद्व्यापि
विपक्षवृत्तित्वशेषस्य व्यावृत्तिरेव रूपतया यत्कथ्यतया च व्य-
भिचाराभावरूपस्य विपक्षवृत्त्यभावरूपस्य केवलान्वयिनि त्वया,

माहुस्तदसत् । विपक्षवृत्त्यारूपदोषस्याभाव एव अत्र रूप-
 स्त्वेन विवक्षितः । तावदेवान्वयव्यतिरेकिरप्यपि रूपं तच्च रूपं
 तुल्यं केवलान्वयिन्यपीति विपक्षसद्भावस्तु व्यतिरेकव्याप्तेर-
 ङ्गं विपक्षवृत्तिरूपदोषस्य च न पुनस्तदभावस्य विपक्ष एव
 हेतुना शून्यो व्यतिरेकदृष्टान्तो भवति । हेतुमानपि हि विपक्षोऽ-
 स्त्वेव येन हेतोरनैकान्त्यादि वक्ष्यते । तत्रानैकान्त्यानुपदर्शि-
 तव्याप्तिकत्वादपारिहाराय व्यतिरेकदृष्टान्तस्योभयानिदृश्येता ।
 व्याप्तिदर्शनस्थानं हि दृष्टान्तभूतमाहुः । प्रवलेन प्रमाणेन
 प्रप्ते निश्चितसाध्याभाववत्त्वं वाधितविषयत्वम् । यथा महाह-
 दो बन्दिमानित्यादौ । तदभावस्तत्राधितविषयत्वं यथा पर्व-
 तः परभागेऽग्निमानित्यादौ । समबलतया प्रतीयमानममाणो-
प्यङ्गीकार्यत्वात् सोऽपि पञ्चरूप एवेत्यभिप्रेत्य दृष्टयति । तदस-
 दिति । ननु तर्ह्यन्वयव्यतिरेकिवत् केवलान्वयिन्वा विपक्षसद्भा-
 योऽङ्गं स्यादित्याशङ्क्याह । विपक्षसद्भावस्त्विति । विपक्षवृत्ति-
 स्वरूपदोषस्येति दृष्टान्तार्थं पूर्ववद्वैधर्म्यदृष्टान्तं निरूपयति । वि-
 पक्ष एवेति । ननु विपक्षत्वादेव हेतुशून्यता सिध्यतीति सा पृथ-
 ज्ज्वलकव्येत्यत आह । हेतुमानपीति । व्यापकाभाववत्त्वमेव हि
 विपक्षत्वमिति भावः । अनैकान्त्यादीत्यादिपदेन व्याप्यत्वासिद्धि-
 स्तोपाधिकृत्ये गृह्यते । ननु तर्हि हेत्वभाववत्त्वमेव वैधर्म्यदृष्टा-
 न्तप्रयोजकमस्त्वित्यत आह । अनुपदर्शितव्याप्तिकत्वंति ।
 व्याधिपदं पूर्ववत् । प्रवलेनेति । अत्र साध्याभायन्नमस्य सद्देता-
 वपि सत्त्वादव्याप्तिः स्यादित्यत आह । प्रमाणेनेति । प्रमाणस्य
 समतायां न्यूनतायां च स्वविषयनिश्चय एव न सम्भवतीति नि-
 श्चयोपपादनाय प्रत्यक्षपदं विपक्षे साध्याभावनिश्चयस्याबाधितदे-
 तावपि सम्प्रदादितिव्याप्तिः स्यादित्यत उक्तं पक्ष इति । पर-
 भागेऽग्निमानिति । पूर्वभागे बहुधभावस्य प्रत्यक्षेण निश्चितत्वा-
 त् तत्र बाधिसाधने बाधितविषयमेव हेतोरित्यर्थः । समबल-
 तयेति । यस्तुनि विकल्पाभावेन साध्यतदभायसाध्यकारोक्त

परोधाभावोऽसत्प्रतिपक्षत्वं यथा धूमानुमानादेः । द्विधा च
न्याय्यम् । अन्वयव्यतिरेकि केवलान्वयि चेति । तत्र पूर्वो-
क्तपञ्चरूपोपपन्नं विपक्षवदन्वयव्यतिरेकि । यथा पर्वतोऽग्निमान्
धूमवत्त्वात् यो धूमवान् सोऽग्निमान् यथा महानसः । यो-
ऽनग्निः स निर्धूमः यथा महाहृद् इति । यद्यपि स्वसाध्य-
साधने अन्वयव्यतिरेकयोरन्यतरेणैवालमिति तावता व्यप-
देशोऽपि युक्तः तथाप्युभयसद्भावज्ञापनायासाधारण्यकेवलान्वयि-
भ्यां व्यावृत्तिज्ञापनाय च व्याप्तिद्वयेन व्यपदेशः । तादृशमेव
विपक्षरहितं केवलान्वयि यथा ब्रह्म शब्दवाच्यं वस्तुत्वात्

वास्तविकबलतोल्याभावेनासम्भवं स्यादित्यत उक्तं प्रतीयमा-
नेति । उपरोधः । साध्यसिद्धिप्रतिबन्धः । इदं च पदमविरोधे
प्रमाणान्तरसद्भावमात्रेण सत्प्रतिपक्षतां धारयितुम् । वैशेषिको-
क्त्येषादिभागनिराकरणाय स्वाभिमतविभागमाह । द्विधा चेति ।
चशब्दोऽवधारणार्थः । तत्रेति । आभासव्यावृत्त्यर्थं पञ्चरूपोपपन्न-
मित्युक्तं केवलान्वयिव्यावृत्त्यर्थं विपक्षवदित्युक्तम् । पञ्चरूपोपपन्नत्वं
विपक्षवत्त्वं च ज्ञापयति । यथेति । उक्ते रूपत्रयवत्त्वे यस्तुतो बाध-
प्रतिरोधयोरभावावनुक्तावपि स्वयमेवानुपलम्भादवगन्तुं शक्य-
मित्यथाधितत्वात्सत्प्रतिपक्षत्वे नोक्ते । नन्वेवमनुपलम्भादेव विपक्ष-
वृत्तित्वाभावोऽवगन्तुं शक्यत इति स च नोदाह्रियेत उदाह-
तश्च योऽनग्निः स निर्धूम इतीति चेन्न विपक्षवृत्तित्वाभावरूपोप-
पादनार्थं न भवति योऽनग्निः स निर्धूम इत्युक्तिः किंतु व्यतिरे-
कव्याप्तिप्रदर्शनार्थम् । अर्थास्तु तस्याप्युक्तिः संजाता । तदिदं यद्यपी-
त्यादिप्रत्ययेन स्फुटम् । असाधारण्यकेयत्वान्वयिभ्यामिति । अ-
न्यपद्याप्तायनुपदर्शितायामसाधारण्यवन्ममः स्यात् व्यतिरेकव्याप्ता-
यनुपदर्शितायां केवलान्वयित्यन्ममः स्यादिति तदुभयव्यायत-
नाय तदुभयं प्रदर्शनीयमित्यर्थः । तादृशमेवेति । पञ्चरूपोप-
पन्नमेवेत्यर्थः । तस्य प्रयोजनं पुर्यदत्त-अन्यव्यतिरेकित्वायतनाय
विपक्षरहितमित्युक्तम् । उक्तानुमानद्वये विपक्षरहितत्वमेयोपपा-

द्रव्यत्वाद्वा घटादिवत् । अनुभूतिरनुमान्या वस्तुत्वाद् यद्य-
 दिषत् इत्यादि । नह्यवाच्यमननुभाव्यमिति वा किञ्चिदस्ति
 येन विपक्षः स्यात् । असदस्तीति चेन्न व्याहृतवचनत्वात् ।
 निरुपाधिकनिषेधासंभवाच्च । सोपाधिनिषेधे सत एवासच्छ-
 व्देनाप्याकारान्तरानिमित्तेन व्यपदेशः । तथा च यदि तत्र व-
 स्तुत्ववाच्यत्वादिहेतुसाध्यव्यतिरेक उच्यते तदा व्याघातः ।
 अव्याहृतस्थलेषु त्वन्वयव्यतिरेकत्वमेव स्यात् । नच तदति-
 रिक्तमसदिति किञ्चित्प्रतीमो येन तत्र व्यतिरेकमनुसंधीम-
 हि । एतेनासतो व्यतिरेकदृष्टान्तत्वमिच्छन्तो निरस्ताः । त-
 था सत्यभावरूपेषु साध्येष्वसतोऽन्वयदृष्टान्तत्वस्याप्यवर्जनी-
 यमिति । नह्यवाच्यमिति । विपक्षमाशङ्कते । असदस्तीति चेदिति ।
 व्याहृतवचनत्वादिति । अस्त्येति व्यवहारायोग्यस्यासतोऽस्त्येति व्य-
 यहाये व्याहृत इत्यर्थः । दूषणान्तरमाह । निरुपाधिकनिषेधासंभ-
 वाच्चेति । असतोऽभावतयाधिकरणप्रतियोगिसत्तावन्मभावेन त-
 त्सत्त्वे घटाभावादिवद्वस्तुत्ववाच्यत्वादिकं स्यादेवेत्याधिकरण-
 प्रतियोगिनोरभावेनासम्माविष्य एवेत्यर्थः । ननु तस्याप्यधिक-
 रणप्रतियोगिनौ स्यातामित्यत आह । सोपाधीति । सत एवे-
 ति । विद्यमानस्यैवेति वा प्रामाणिकस्यैवेति वार्थः । आकाश-
 न्तरनिमित्तेनेति । नञर्थोल्लेखिप्रतीतिविपर्ययेनेत्यर्थः । तथा चेति ।
 प्रामाणिकत्वे सतीत्यर्थः । ननु ब्रह्म गुणाध्वयः द्रव्यत्वादित्या-
 दौ द्रव्यत्वाद्यभावेण साध्यहेतुव्यतिरेको व्याहृत इत्यत आह ।
 अव्याहृतस्थलेषु स्थितिः । ननु घटाद्यभावेन व्याहृतव्यतिरेकत्वमि-
 ह । नचेति । सद्भावोऽप्रतीतिपराहृत इत्यर्थः । ब्रह्म सत् अ-
 वाध्यत्वात् व्यतिरेकेण गगनकुसुमवदिति कलिब्रह्ममीमांसका
 वर्णयन्ति तेऽसतोऽप्रामाणिकत्वकथनेन निरस्ता इत्याह । एते-
 नेति । दूषणान्तरमाह । तथा सतीति । व्यतिरेकदृष्टान्तत्वाङ्गी-
 कार इत्यर्थः । अभाव रूपेषु साध्येष्विति । ब्रह्म शब्दवाच्यं न
 भवतीत्यादिष्वित्यर्थः । साध्यसत्त्वेऽपि हेतुभावादन्यदृष्टान्तत्वं

यत्प्रभसंगाच्च । हेतोश्चाप्रतीपमानत्वादेरभावात्मकस्य वा यस्य
कस्यचित् प्रयोक्तुं शक्यत्वात् । भाष्यादिषु क्वचित् शशविषा-
णाद्युदाहरणं प्रतिबन्धमभिप्रायेण परमतेन वेति द्रष्टव्यम् । पि-
शाचानां पिशाचभाषयैवोत्तरं देयमिति न्यायात् । स्वयमे-
व निरुपाधिनिषेधासम्भवस्य शून्यवादनिराकरणे दर्शितत्वा-
च्चेति । तर्हि विपक्षरहितस्य केवलान्वयिनो विपक्षवृत्त्यभा-
वः कथमिति चेत् इत किं तस्य विपक्षवृत्तित्वमस्ति तदपि

न सम्भवतीत्यत आह । हेतोश्चेति । अप्रतीपमानत्वादेरिति ।
दृश्यत्वाभावादेरित्यर्थः । आदिपदेनानुभाव्यत्वान्वाधानप्रकाश-
त्यजडत्वाभावा गृह्यन्ते । ननु भाष्येऽनुभूतेरनुभाव्यत्वसमर्थ-
नायसरेऽनुभूतेरनुभाव्यत्वे गगनकुसुमादिवदसत्त्वमेव स्यादि-
पुच्यते एतं प्रदेशान्तरेऽपि शशविषाणाद्युदाहरणं दृश्यते त-
त्कथमुपपद्यत इत्यत आह । भाष्यादिष्विति । प्रतिबन्धमभिप्राये-
णेति । अनुभूतेरनुभावाविषयत्वे परमार्थत्वाङ्गीकारेऽसतोऽपि प-
रमार्थता स्यादनुभूतेर्वा सत्त्वं स्यादिति प्रतिबन्धमभिप्रायेण भा-
ष्यादिषु तदुक्तिः ननु दृष्टान्तत्वमपि तत्र विवक्षितमिति भा-
षः । यद्वा परेः कुदाष्टिभिरसतोऽपि दृष्टान्तत्वाङ्गीकारात्तन्मतानुसा-
रेण शशविषाणाद्युदाहरणं भाष्यादिषु कृतामत्याह । परमतेन धे-
ति । स्यान्भ्युपगतस्य स्वेनोक्तिः कथमुपपद्यत इत्यत आह ।
पिशाचानामिति । न श्लोच्छिन्नत्वे इति निषेधसत्त्वेन स्यान्भ्युपग-
तोयाः पिशाचभाषायाः पिशाचैः सम्वादे परिग्रहो न दोषायेति
न्यायादित्यर्थः । कथमित्थं ज्ञायत इत्यत आह । स्वयमेवेति । न-
न्वेवं निरुपाधिनिषेधानङ्गीकारे केवलान्वयिनि विपक्षस्याप्रसिद्ध-
त्वेन तद्यावृत्तत्वस्य सुतरामप्रसिद्धत्वात्तदभावः कथमङ्गीक्रियत
इति नैयायिकः शङ्कते । तर्हीति । अन्यत्र प्रसिद्धस्य व्यभि-
चारस्याभाव एव हि विपक्षवृत्तित्वाभावात् तदङ्गीकारे केव-
लान्वयिनो व्यभिचारित्वमङ्गीकृतं स्यादित्याह । इत किमिति ।
व्यभिचारत्वं साङ्गीक्रियत इति शङ्कते । तदपि नास्तीति । अ-

नास्तीति चेत्तर्हि तावदेवानुमानाद्गमित्युक्तम् । तदभावेऽपि त-
द्वृत्तिलक्षणाविशिष्टस्यासिद्धेरिति । एतेन केवलान्वयि नातु-

व्यभिचारित्वमेव हि विपक्षवृत्तित्वाभाधः । अव्यभिचारः के-
वलान्वयिन्यङ्गीक्रियते विपक्षवृत्तित्वाभाधरूपं पञ्चमरूपं तु ना-
ङ्गीक्रियते इत्येतदुपहास्यमिति परिहरति । तर्हि तावदेवेति ।
विपक्षवृत्तित्वाभावो विशिष्टाभावः स च क्वचित्सति विपक्षे त-
द्वृत्तित्वरूपविशेष्याभावात् यथान्वयव्यतिरेकिणि क्वचिद्विपक्षरूप-
विशेषणाभावात् तद्वृत्तित्वाभावः यथा केवलान्वयिनीत्यभिप्रे-
त्याह । तदभावेऽपीति । विपक्षाभावेऽपीत्यर्थः । ननु केवलान्व-
यिनि विपक्षस्यात्यन्तासत्तया तदभावोऽप्यत्यन्तासन्नेवेति कथं
तदभावोपपत्तौ विशिष्टाभावः । तथा हि न्यायविदां सचेतसामग्र-
मूकतैयोचितेति तस्मात्केवलान्वयिनः पञ्चमं रूपं वस्तुमशक्यमिति
वेद्यम् । अतिरिक्तमावद्यादिनां मतेऽसत्प्रतियोगिकस्यासत्त्वेऽपि भावा-
न्तराभावादिनात्यन्तासत्प्रतियोगिकाभावस्य वस्तुं शक्यत्वात् ।
यत्र यदुग्रहो यदारोपविरोधी तस्यैव तदभावत्वात् केवलान्वयित्व-
ग्रहस्य विपक्षवृत्तित्वारोपविरोधित्वेन तस्य तदभावत्वाविरोधात्
स्वसमानाधिकरणात्यन्ताभावाप्रतियोगिसाध्यकत्वस्य वा विपक्ष-
वृत्तित्वाभावात्वेन विवाक्षितत्वात् केवलान्वयिनः पञ्चमरूपवाधः
असिद्धादिरूपदोषाभावे एव हि पक्षसत्त्वादिरूपतयाङ्गीक्रियते ।
तथा केवलान्वयिन्यपि व्यभिचाररूपदोषाभावात्मकस्य विपक्ष-
वृत्तित्वाभावमस्याकामेनावि स्वीकार्यत्वादिति सङ्केपः । केवला-
न्वयिनः पञ्चरूपाभावात् प्रमापकत्वमिति ये हेतुकापसदा व-
दन्ति ते अनेन पञ्चमरूपोपपादनेन निरस्ता इत्याह । एतेनेति ।
हेतुक एव दुर्दुरः घराकः “कुत्सितानि कुत्सने”रिति समासः
हेतुकापसद इत्यर्थः । लोके पुष्पपटलादिद्विधा दृष्टिर्हि शुक्ला-
दिरूपग्रहणाशका तथा केवलान्वयिनि विद्यमानस्य पञ्चमरूपस्य
शुक्लादिवाचकरूपशब्दव्यतिरेकस्याग्रहणात् हेतुकघराकस्य नयनवा-
चकदृष्टिशब्दव्यतिरेक-
धीर्नृपिनेति ज्ञायत इत्यर्थः । ननु केवला-
न्वयिनः प्रमाणत्वे केवलान्वय्याभासानामपि प्रामाण्य स्या-

मानं विपक्षरहितत्वात् । सर्वमनित्यं सत्त्वादित्यादिवदिति हे-
तुकदुर्दृष्टाद्विदुषिता । ननु यदि केवलान्वयि प्रमाणम् अ-
ग्निरनुष्णः पदार्थत्वात् घटवदित्याद्यपि प्रसज्येतेति चेत् न
बाधितत्वात् तर्हि धर्मादयः कस्य चिदिन्द्रियग्राह्याः प्रमेयत्वा-
त् सीमांसकानामप्रत्यक्षत्वाद्वा अस्मत्सुखादिवदित्यादि स्यादि-
ति चेन्न । विपक्षे बाधकाभावादेरुक्तत्वात् । अनुभूतेः स्वयं
प्रकाशाया अप्यननुभाव्यत्वे अनुभूतिपदप्रयोगस्यैव निरर्थ-
कत्वमसंगात् परस्यानुभूतिविषयानुभवसिध्यर्थमेव हि तत्प्रयो-
गः । एवं वाच्यत्वविपर्ययेऽपि बाधः । स्पष्टः तस्माद्वाहतसाध्य-
विपर्ययं केवलान्वयि प्रमाणमिति संक्षेपः । अत एव महाविद्या-

दित्याशङ्क्याभासानामासयोर्वैषम्यं दर्शयन्ननामासस्यैव केव-
लान्वयिनः प्रामाण्यमित्याह । नन्वित्यादिना । अग्निरनुष्णः प-
दार्थत्वादित्यत्र उष्णत्वस्य तेजसि संदिग्धत्वस्यान्यग्राभावाच्च के-
वलान्वयित्वं सम्भवतीति शङ्ककस्य हृदयम् । अबाधितं केवला-
न्वयित्वेतुमाशङ्कते । तर्हीति । उक्तत्वादिति । प्रत्यक्षाध्याय इत्यर्थः ।
धर्मादयः कस्याचित्प्रत्यक्षा इत्यादिरपि तत्रैव व्याख्यातः । ननु
त्वदभिमतकेवलान्वयिनोऽप्यप्रयोजकत्वं स्यादित्याशङ्क्य स्वानुमा-
नेऽप्रयोजकत्वमुद्धरति । अनुभूतेरिति । बाधिताप्रयोजकरूपोभ-
यविधकेवलान्वय्याभासव्यावृत्तं केवलान्वयिनः प्रामाण्यप्रयोजकत्वं
दर्शयन्न केवलान्वयिनिरूपणमुपसंहरति । तस्मादिति । यस्य
केवलान्वयिनो हेतोः साध्यविपर्ययो व्याहतो भवति स प्रमाणं
यथा ब्रह्म शब्दवाच्यं यस्तुत्वात् । द्रव्यत्वाद्वा घटादिवत् अनु-
भूतिरनुभावा यस्तुत्वात् घटादिवदित्यादि । यस्य तु साध्य-
विपर्ययो न व्याहतः स न प्रमाणं यथाग्निरनुष्णः पदार्थ-
त्वात् धर्मादयः कस्य चिदिन्द्रियग्राह्याः प्रमेयत्वादित्यादिः ।
तत्र साध्यविपर्यये व्याघाताभावादित्यर्थः । इति सङ्क्षेप इति ।
अनेन सर्वमनित्यं यस्तुत्वादित्यादुदाहरणान्तरेण्यपि यथासम्भ-

तु । अन्यथा तेषां सर्वसाधकत्वसामर्थ्याभ्युपगमभङ्गप्रसङ्गात् ।
ननु न द्विविधं व्याप्यं केवलव्यतिरेकिणोऽपि भावात् । तथाहि
अनुभूतिरननुभाव्या अनुभूतित्वात् । यदनुभाव्यं न सानुभूतिः
यथा घटः । नचान्वयव्याप्त्यभावादस्याव्याप्तिरिति भाव्यम्
व्यतिरेकव्याप्त्यभावात् केवलान्वयिनोऽप्यव्याप्तिप्रसङ्गात् ।
द्वयोरपि व्याप्त्योः प्रत्येकमन्वयव्यतिरेकिणि प्रदर्शनीयत्वाभ्यु-
पगमाच्च । उक्तं च वरदविष्णुमिश्रैरपि । तत् पुनरन्वयव्यतिरे-
किकेवलान्वयिकेवलव्यतिरेकीति त्रिविधमित्यादि । तत्त्वरत्नाक-
रेऽप्युक्तम् । अक्षपादस्रैधमसूत्रयदित्यादीतिचेत् । न तावदि-
ह संप्रदायविरोधः । केवलव्यतिरेकि तु साधनदशामेव ना-
सादयति सपक्षान्वयविरहात् असाधारणवदित्यादिना । आ-
त्मसिद्धौ भगवद्यामुनमुनिभिः प्रपञ्चितत्वात् । उक्तं च न्याय-
कुलिशे स्वप्रकाशवादे श्रीमद्रामानुजायैः । नच सिद्धान्तिनो-
ऽयं प्रसङ्गः केवलव्यतिरेकिप्रामाण्यानभ्युपगमादिति । अतो
दप्रसङ्गादिति तर्काणामाभासत्वं शतदूषण्यादिषु प्रपञ्चितमित्यस्मा-
भिरुपरम्यते । केवलव्यतिरेकिप्रामाण्यवादि कुहट्टिः शङ्कते । नन्विति ।
अव्याप्तिरिति । व्याप्यत्वं नास्तीत्यर्थः । अव्याप्तिप्रसङ्गादिति । व्या-
प्यत्वाभावप्रसङ्गादित्यर्थः । प्रदर्शनीयत्वाभ्युपगमाच्चेति । व्यतिरे-
कव्याप्तेरनुमानाप्रयोजकत्वेऽन्वयिनि तत्प्रदर्शनस्य वैयर्थ्यमेव
स्यादित्यर्थः । केवलव्यतिरेक्यनभ्युपगमे सिद्धान्तविरोधमप्या-
ह । उक्तञ्चेत्यादिना । अक्षपादस्रैधमसूत्रयदिति गौतमोऽन्वयव्य-
तिरेकिकेवलान्वयिकेवलव्यतिरेकिभेदादनुमानत्रैविध्यं सूत्रितवा-
नित्यर्थः । उत्तरत्र विस्तरणे यस्तुविरोधं परिहरिष्यन् सूचीक-
टाह्न्यायेन प्रथमं सम्प्रदायविरोधं परिहरति । न तावदिति ।
वरदविष्णुमिश्रग्रन्थविरोधं परिहरति । अत इति । तत्त्वरत्ना-

(१) शतदूषण्यमेकेनचत्वारिंशद्वे अभ्युपगमं प्रतीकमदय चण्डमारुतव्याख्याने
ननु शङ्के इति केयम् ।

चेरदविष्णुमिश्रोक्तमेकदेशमतं परमतानुसारेण वोक्तम् । तत्त्व-
रत्नाकरेऽपि असपादसूत्रप्रसूत्रयदित्युपपन्नयोक्तं नतु स्वमत-
तया । यत्तु तत्रैव हेत्वाभासनिरूपणेऽप्युक्तम् । इयं अनध्यव-
सितकेवलव्यतिरेकिणो भिदा विद्यमानसपक्षो विपक्षमात्रवृत्तिः
प्रथमः । अन्यस्त्वविद्यमानसपक्षो विपक्षश्च व्यावृत्त इति तत्र
दृष्टे साध्यवति सपक्षे साधनस्य ततो व्यावृत्त्यान्वयबाधादभा-
सत्वं स्पष्टम् । अदृष्टे तु तास्मिन् साध्यान्वयाक्षेपपूर्वोक्तप्रमा-
णावतारादनामासत्वं सुवचमिति । तदप्यनादरभाषितमिति
मन्यामहे । अन्यथा सपक्षैकदेशवृत्तेरप्याभासत्वप्रसङ्गात् । सा-

करग्रन्थे प्रदेष्टान्तरविरोधं परिहर्तुं तत्रत्यग्रन्थमनुवदति । यत्स्वि-
ति । इयं हीति । इयमसाधारणता अनध्यवसितेति । केवलव्य-
तिरेकी द्विविधः । अध्यवसितोऽनध्यवसितश्चेति पूर्वस्य साध्यनि-
श्चायकत्वेन सङ्केतत्वादध्यवसितत्वम् । उत्तरस्य त्वसाधारणस्य
साध्यनिश्चयाजनकत्वादनामासत्वं तथा सासाधारणतानध्यवसि-
तकेवलव्यतिरेकिणो भिदा सङ्केतव्यावर्तको धर्म इत्यर्थः । असा-
धारणस्य सङ्केतव्यावृत्तिं दर्शयितुमाभासमनाभासं च केवल-
व्यतिरेकिणं निरूपयति । विद्यमानेति । प्रथमः असाधारणः ।
अन्यः सङ्केतुः तत्र प्रथमस्याभासत्वमुपपादयति । तत्रेति । अ-
न्वयबाधादिति । साधनस्य साध्यसम्बन्धाभावप्रमादित्यर्थः ।
अदृष्टे स्थितिः । सपक्षेऽदृष्टे सति तत्रत्यसाध्यत्वबाधाभावात्
प्रतिबन्धकाभावेन पक्षे साध्यान्वयाक्षेपकेकेवलव्यतिरेक्यवान्तरस-
म्बन्धात्तत्र साध्याध्यवसायहेतुत्वादनामासत्वं पक्षं शक्यमित्य-
र्थः । विरोधं परिहरति । तदपीति । अनादरभाषितमिति । भ-
ट्टपराशरपादानां तत्र केवलव्यतिरेकिणिरूपणे आदरो नास्ति अ-
नास्थया नैयायिकमतानुसार एव कृत इति मन्यामहे इत्यर्थः ।
अन्यथेति । 'साध्यान्वयबाधाबाधयोराभासानामासताप्रयोजकत्व-
मादरेणोक्तमित्यङ्गीकारे' इत्यर्थः । सपक्षैकदेशवृत्तेरपीति । पर्यतो
बाहिर्माभूमादित्यत्र सपक्षैकदेशे महान्तरे वर्तमानस्य धूमस्यायोगो-

ध्यान्वयबाधस्य तावतापि सुवचत्वात् । लक्षणनिरूपणे चा-
भिप्रायव्यक्तेः । साध्यान्वयाक्षेपकाणां च सामान्यतोऽपि नि-
राकरिष्यमाणत्वात् । ननु सपक्षैकदेशवर्तिनः साध्यान्वयोऽ-
प्यस्तीति कथं साध्यान्वयबाधशङ्का सपक्षे सत्यपि पक्षमा-
त्रवर्तिनो वा पक्ष एव साध्यान्वयसम्भवे कथं तद्बाधः ।
तथाप्यन्यत्र क्वचित् साध्यसम्बन्धो न दृष्ट इति चेत्तुल्यं के-
लके साध्यान्वयबाधादाभासत्वं स्यादित्यर्थः । ननु सर्वत्र साध्यान्व-
यबाध आभासत्वप्रयोजक इत्यत आह । साध्यान्वयेति । तावता-
पीति । असाधारणेऽपि केवलव्यतिरेकिवत्पक्ष एव साध्यान्वय-
सम्भवेन क्वाचित्कसाध्यान्वयबाधस्यैवाभासत्वप्रयोजकत्वादिति
भावः । केवलव्यतिरेकिणोऽप्याभासत्वमेव भट्टपराशरपादानाम-
भिमतं ननु तस्य सङ्केतुत्वमित्ययमर्थोऽविद्यमानसपक्षो विपक्षाच्च
व्यावृत्त इत्यत्र केवलव्यतिरेकिलक्षणवाक्येऽविद्यमानसपक्ष इत्यने-
नैव व्यक्तः । सपक्षाभावेन साध्यान्वयासिद्धेराभासताप्रयोजकस्य
प्रतिपादितप्रायत्वादित्याह । लक्षणनिरूपणे चेति । ननु साध्यान्व-
याक्षेपकपूर्वोक्तप्रमाणान्तरादनाभासत्वं सुवचमित्यत्र पक्ष एव साध्या-
न्वयासिद्धेर्वक्तुं शक्यत्वात् । साध्यान्वयासिद्धिर्नास्तीति कथनात्
कथं लक्षणवाक्येन साध्यान्वयसिद्धिः सूच्यते इत्युच्यते
इत्याशङ्क्य तदध्यनादरमापितमेव साध्यान्वयाक्षेपकानवतारस्यो-
त्तरत्र प्रतिपादयिष्यमाणत्वादित्याह । साध्यान्वयेति । सामान्यतोऽ-
पीति । अनुभूतिरननुभाव्या अनुभूतित्यात् जीवच्छरीरं सात्मकं
प्राणादिमत्त्वादित्यादिहेतू विशिष्योपादाय साध्यान्वयाक्षेपकत्वं
निराकृत्यान्येषामप्येवं जातीयकानां प्रसिद्धसाध्यकानां साध्या-
न्वयाक्षेपकत्वं न सम्भवतीति सामान्यतोऽपि निराकरणप्रकारो
वक्ष्यते इत्यर्थः । सर्वसपक्षव्यावृत्तादसाधारणात् सपक्षैकदेश-
वर्तिनोऽन्वयव्यतिरेकिणः सङ्केतविशेषमाशङ्कते । नन्विति ।
तर्ह्यसाधारणस्यापि पक्ष एव साध्यान्वयसंभवात् सङ्केतुत्वं स्या-
दिति प्रतिबन्धा परिहरति । सपक्षे सत्यपीति । असाधारणस्या-
भासत्वे योजमाशङ्कते । तथापीति । तर्हि योजिसाम्यात् केवल-

केवलव्यतिरेकिण्यपि साध्यमपि कचित्तस्य न दृष्टमिति विशेष इति चेदन्त दोष एव गुणीभवत्पायुष्मतः । साध्यादर्शने साध्यासंबन्धोऽपि न दृष्टः स्यादिति चेत्तर्ह्यसंबन्धदर्शनं दोष इति सपक्षैकदेशवर्तिनोऽप्यसौ दुस्त्यजः । कचित्संबन्धदर्शनात्तस्य दोषपरिहार इति चेत् तर्हि कचिदपि संबन्धादर्शनात्केवलव्यतिरेकिणः साध्यसंबन्धप्रतीत्यनुत्पत्तिरेवेति किंवाधेन । तेनैव पक्षे संबन्धः प्रतीयत इति चेन्न सिद्धे संबन्धे

व्यतिरेक्यप्याभास एवेत्याह । तुल्यं केवलव्यतिरेकिण्यपीति । केवलव्यतिरेकिणि विशेषमाशङ्कते । साध्यमपीति । साध्यान्वयादर्शनवत् साध्याप्रसिद्धिरप्यधिको हेतुराभासतायामिति न ततो नाभासत्वमिति सहर्षं परिहरति । हन्तेति । आयुष्मत इति । स्वापेक्षितकथनजनितहर्षप्रयुक्तोपचारोक्ता पापी शतायुरिति रीत्यामाणकोक्तम् । तत्स्वावयोधप्रतिबन्धकपापाधिलमनस्कत्वं गम्यते । ननु साध्यसम्बन्धादर्शनं न भवत्पाभासताप्रयोजकम् । किन्तु साध्यासम्बन्धदर्शनम् । तच्च न केवलव्यतिरेकिणि सपक्षाभावात् तस्मादनाभास एव केवलव्यतिरेकीति शङ्कते । साध्यादर्शन इति । तर्हि सपक्षैकदेशवर्तिनोऽप्याभासता स्यादिति प्रतिबन्धात् निर्मोक्ष इत्याह । तर्हीति । ननु हेतुसाध्यसम्बन्धदर्शनमनाभासत्वप्रयोजकं तदभास आभासत्वप्रयोजकः । अतो ऽसाधारणान्वयव्यतिरेकिणोराभासानाभासत्वव्यवस्था सिध्यतीति शङ्कते । कचिदिति । सह्यनाभासताप्रयोजकहेतुसाध्यसम्बन्धदर्शनस्याभावादेव केवलव्यतिरेकिणो हेतुराभासत्वं सिद्धमिति साध्यान्वयापाधोपपादनमकिञ्चित्कतमित्याह । तर्हीति । बाधो नेति पाठे तु साध्यान्वयबाधो न आभासत्वप्रयोजक इति नाप्य । ननु केवलव्यतिरेकिणि प्रत्यक्षं हेतुसाध्यसम्बन्धदर्शनसम्प्रदायं साध्यान्वयादर्शनमिति शङ्कते । तेनैवेति । केवलव्यतिरेकिहेतुनेवेत्यर्थः । तर्हि हेतुसाध्यसम्बन्धस्य दर्शनेन सत्त्वहेतुत्वे सिद्धे ततोऽनुमितिः जातया चानुमितौ

व्याप्याद्यापकधीर्गापकप्रतीतौ च संबन्धधीरित्यन्योऽन्याश्र-
यणात् । अथ साध्याभावः साधनाभावेन व्याप्तः साधनाभा-
वश्च निवर्तमानः स्वव्याप्यं साध्याभावमपि निवर्तयन् साधन-
स्यं साध्यव्याप्यतामुपादाय विश्राम्यतीति प्रतिबन्धसि-
द्धिः । अभावव्याप्तिवैपरीत्येन भावव्याप्तेः सार्वत्रिकत्वात्
साध्यसाधनविरुद्धधर्मद्वयान्वयसमव्याप्तेश्च साध्यसाधनसमव्या-
प्यव्यभिचारित्वसिद्धेरिति चेन्मैवम् ।

व्याप्यानां व्यापकाभावव्यापकाभावयोगिता ।

कथं नाम नियन्तव्या केवलान्वयिवादिनः ॥

केवलान्वयिनि व्याप्ये न हि सर्वसपक्षगे ।

साध्यान्वयदर्शदनरूपसङ्घेतुत्वप्रयोजकसिद्धौ सङ्घेतुत्वमित्यन्योऽ-
न्याश्रय इत्याह । सिद्ध इति । तथाच विद्यमानसपक्ष इत्युक्तौ-
घ केवलहेत्वाभास इति भट्टपराशरपादानामभिप्रायो व्यज्यत
इति सुष्ठूक्तमिति भावः । ननु पक्षे व्यापकानुमितिमन्तरेणापि
व्यतिरेकव्याप्त्या अन्वयव्याप्तिरनुमातुं शक्यते तेन नान्योऽन्या-
श्रयणमिति शङ्कते । अथेति । प्रतिबन्धसिद्धिरिति । हेतोः साध्य-
सम्बन्धसिद्धिरित्यर्थः । समव्याप्ते हेतौ व्यतिरेकव्याप्तेरन्वयव्याप्ति-
व्याप्यताप्रकारमाह । साध्यसाधनेति । साध्यसाधनविरुद्धधर्म-
द्वयान्वयसमव्याप्तेरिति साध्यसाधनाभावद्वयानिष्ठसमव्याप्तेरित्यर्थः ।
धर्मद्वयेऽन्वयः आधेयत्वं यस्या इति विग्रहः । ननु व्यतिरेकव्याप्त्या-
न्वयव्याप्तिः सिध्यतीति घदन् घादौ प्रष्टव्यः किं व्यतिरेकव्याप्तिरन्व-
यव्याप्तिसमव्याप्ता उत व्याप्यमात्रा । आद्ये व्याप्यानां स्वव्यापका-
भावव्यापकीभूताभावप्रतियोगित्वं नियतमित्युक्तं स्यात् तथाच
केवलान्वयिसाध्यके केवलान्वयिनि च व्यभिचार इत्याह । व्या-
प्यानामिति श्लोकद्वयेन । नियन्तव्येति । व्याप्तिः सार्वत्रिकी प्राह्या
तत्र हेतुः केवलान्वयिवादिन इति । केवलान्वयिनां महाविद्यानु-
मानानां प्रामाण्यमभ्युपगच्छतस्तवेत्यर्थः । अनियन्तव्यत्वमेवो-
पपादयति । केवलान्वयिनीति । द्वितीये दोषमाह । अपि चेति

तस्यापके वा कापि स्याद्भावप्रतियोगिता ॥

अपि चानध्यवसितेऽपि तथा व्याप्तिः सुवचा । नित्य-
त्वाभावो हि गन्धवत्त्वाभावेनाद्यादिषु व्याप्तः गन्धवत्त्वाभा-
वश्च पृथिव्यां निवर्तमानः स्वव्याप्यं नित्यत्वभावमपि नि-
वर्तयन् गन्धवत्त्वस्य नित्यत्वव्याप्यतामुपादायैव विश्राम्य-
तीति । नन्वेवं नित्यत्वेनापि व्याप्तिस्तस्य ग्रहीतुं शक्यत इति
चेत् तर्हि केवलव्यतिरेकिसाध्येन वस्तुन्तरासाधारणस्व-
भावस्यापि व्याप्तिर्ग्रहीतुं शक्यत इति समो दोषः । तथाहि ।
घटः स्वयंप्रकाशः घटत्वाद् न यदेवं न तदेवं यथा पट
इति व्याप्तिः सुप्रहा । अनुभूतेरनुभाव्यत्वे घटादिवदननु-
भूतित्वमसद् इति केवलव्यतिरेकिणो विपक्षे बाधकमस्तीति

अनध्यवसितेऽपीति । असाधारणेऽपीत्यर्थः । ननु यद्यप्येवमसा-
धारणे व्यतिरेकव्याप्त्या साध्येनान्वयव्याप्तिः सिध्यति तद्वदेव
साध्यविरुद्धधर्मेणापि व्याप्तिर्ग्रहीतुं शक्यत इति व्यतिरेक्यपेक्षया
विशेषत्वात्तस्याभासत्वमिति शङ्कते । नन्वेवमिति । असाधारणे
अविवक्षितेन साध्यविरुद्धधर्मेणैव व्यतिरेकिरप्यविवक्षितस्य
साधनव्यतिरिक्तधर्मस्यापि व्याप्तिसिद्धिः स्यादिति तस्याप्या-
भासत्वमेवोचितमित्याह । तर्हीति । यस्त्यन्तरासाधारणस्वभाव-
स्यापीति । घटत्वादेरपीत्यर्थः । स्वयंप्रकाश इति । परोक्तमनु-
भाव्यत्वमनुद्यमानमपि व्याधातमावहतीति स्वयंप्रकाशपदेन सा-
ध्यतिर्देशः । ननु व्यतिरेकिणि हेतुच्छित्तिरूपाविषये बाधकतर्क-
सत्त्वाद्याप्तिप्रहः सम्भवति । घटः स्वयंप्रकाशो घटत्वादित्यादिषु
तु तर्काभावात् व्याप्तिप्रह इति शङ्कते । अनुभूतेरिति । एतादृशत-
र्काभासस्य सर्वत्र सुलभत्वादन्यत्रापि व्याप्तिप्रहः सुगम इति
परिहरति । नेति । तत्प्रतियोगिकत्वेन प्रवृत्ताया इति । साध्यप्र-
तियोगिकत्वेन साताया इत्यर्थः । नन्वनुभूतेरतनुभाव्या अनुभूति-
त्वादित्यत्र साध्यव्यतिरेकस्य भावरूपत्वात् न साध्यसिद्धापेक्षे-

विशेष इति चेन्न घटस्यानुभाव्यत्वे पटवदघटत्वप्रसङ्ग इति सु-
वचत्वात् । किं च सपक्षवति असाधारणे साध्यं क्वचि-
त्प्रसिद्धमिति तद्व्यतिरेकव्याप्तिर्ग्रहीतुं शक्या । इह तु सा-
ध्यधर्मस्य पूर्वमप्रसिद्धतया तद्व्यतिरेकव्याप्तेस्तत्प्रतियोगि-
कत्वेन प्रवृत्ताया दुर्ग्रहत्वमेव । अथानुभाव्यत्वरूपतद्व्यतिरेकः
सुग्रह इति चेत् न तथापि यदनुभाव्यं न सानुभूतिरिति
व्याप्तिग्रहणदशायामेव प्रतियोगिभूतानुभूत्यनुभाव्यत्वदर्शनेन
व्याघातात् । भावसाधककेवलव्यतिरेकिषु च यदि साध्यं पक्षे
प्रसिद्धं तर्हि व्यर्थमनुमानम् । यद्यन्यत्र तदा सपक्षे सति केवलव्य-
तिरेकित्वं न स्यात् । न चोभयातिरिक्तमस्ति व्याघातात् । नहि
भावाभावात्मना विकल्पेऽपि कोऽन्यन्तरसंभवः । “परस्पराविरोधे
तु न प्रकारान्तरस्थिति”रिति न्यायात् । तुल्यं चेदयमभावसाध-
कत्वेऽपि । विशिष्टसाध्यादिव्यतिरेकमुखेन व्याप्तेर्ग्रहीतत्वात् ।
अन्यथा कस्य केनैषा व्यतिरेकव्याप्तिः । स्वरूपतः प्रवृत्ता
पि हि व्यतिरेकव्याप्तिः सा प्रकृतव्यतिरेकपरामर्शभावे
कथं प्रकृतस्योपकरिष्यति । नच सामान्यतः कचिदिति वि-

ति शङ्कते । अथेति । किञ्च भावसाधककेवलव्यतिरेकिस्थले
साध्यप्रसिद्धभावे व्यतिरेकव्याप्तिर्दुर्ग्रहैव । तथा च साध्यप्रसि-
द्धिर्यत्कस्या तस्यां च न केवलव्यतिरेकिसिद्धिरित्याह । भावसा-
धककेवलव्यतिरेकिस्थितिः । भावसाधककेवलव्यतिरेकिण्युक्तदोष-
मभावसाधककेवलव्यतिरेकिण्यप्यतिदिशति । तुल्यं चेदमि-
ति । तत्र साध्याभावस्य भावकृत्येन तज्ज्ञानेन साध्य-
ज्ञानापेक्षाभावेऽपि साध्यव्यतिरेकत्वेन ज्ञात एव तस्मिन् हेतुव्यति-
रेकव्याप्तिर्ग्राह्या अन्यथा तस्य व्याप्तेरन्यत्र प्रसिद्धान्वयव्याप्ति-
दशायः प्रकृतोपकारिता न स्यात्तथा च साध्यप्रसिद्धिः पक्षे
चेरित्यदसाधनम् अन्यत्रचेत् केवलव्यतिरेकित्वमङ्ग इत्यर्थः । सा-

दितसाध्यं केवलव्यतिरेकिणा पक्षरूपविशेषे व्यवस्थाप्यत इ-
ति वाच्यम् । तथाविधसामान्योपस्थापकप्रमाणाभावात् । वे-
द्यत्वं किञ्चिन्निष्ठात्यन्ताभावप्रतिषेधो धर्मत्वात् यद्वद्वदित्या-
द्यस्तीति चेन्न स्ववचनविरोधात् । किञ्चिदिति निर्दिष्टप्रमाणस्य
वेद्यत्वं तदभावाधिकरणत्वविरोधात् । अवेद्यत्वे तत्र किञ्चि-
च्छब्दप्रयोगस्यैवानुपपत्तेः । यत्किञ्चिद्धर्मात्यन्ताभावबलक्षण-
धर्मेण चानैकान्त्यात् । तस्य च सर्वत्र वृत्त्यनभ्युपगमे पुनर्व्या-
घातः । तथा सति हि कस्य चित् सर्वधर्मविशिष्टत्वमेष्ट-

मान्यत इति । पक्षत्वतदन्यत्यानुलेखेनेत्यर्थः सामान्यतः साध्योपस्था-
पकं प्रमाणमाशङ्कते । वेद्यत्वमिति । स्ववचनविरोध इति । अवेद्यस्य
किञ्चिदिति स्वयचननिर्देशो विरुद्ध इत्यर्थः । किञ्चिदिति निर्दि-
ष्टप्रमाणस्य वेद्यत्वमङ्गीक्रियते न वा आद्य आह । वेद्यत्व इति । अनु-
पपत्तेरिति । परप्रत्यायनार्थमेव हि शब्दप्रयोगः यदि तेन तदर्थ-
प्रत्ययान्न स्यात् तदा तदर्थप्रयोग एव न स्यादित्यर्थः । यत्किञ्चि-
दिति यस्य कस्यचिद्धर्मस्यात्यन्ताभावेनानैकान्त्यादित्यर्थः । तत्र हि
धर्मत्वादिति हेतुर्वर्तते किञ्चिन्निष्ठात्यन्ताभावप्रतिषेधोपस्थितं च सा-
ध्यं नास्ति तस्य सर्ववृत्तित्वादिति भावः । ननु यत्किञ्चिद्धर्मवत्त्वे
वा प्रमेयत्वादिकेवलान्वयिधर्मे वा व्यभिचारो वक्तुं शक्य इति
किमर्थमेतादृशदूरधायनमिति चेत्तन्मतोऽनुभूतेर्निर्धर्मकत्वेनावेद्यत्वं
तन्मतानुसारेण तत्र व्यभिचारस्य वक्तुमशक्यत्वात् । नन्वेवं यत्कि-
ञ्चिद्धर्मात्यन्ताभावबलक्षणधर्मस्याप्यनुभूती निर्धर्मिकायामङ्गीकारः
कथमुपपद्यते इति चेत् तस्याप्यनङ्गीकारे व्याघातेन तस्यावश्य-
मङ्गीकर्तव्यत्वात्तद्विद्माह । तस्य च सर्वत्र वृत्त्यनभ्युपगमे पुनर्व्या-
घात इति । व्याघातमेवोपपादयति । तथा सतीत्यादिना । यत्किञ्चिद्ध-
र्मात्यन्ताभावस्यानुत्तिः किमुभूतेरन्यत्र उतानुभूतावेव आद्ये व्या-
घातमाह । तथा सतीति । यत्किञ्चिद्धर्मात्यन्ताभावस्यानुभूतेरन्यत्र
कुत्रचिदुत्तेरतभ्युपगमे तस्य सर्वधर्मविशिष्टत्वमभ्युपगमे स्यात् तथा
च सर्वेषां आवरूपाणामभावरूपाणां च धर्माणामेकत्र समुच्चयः

व्यम् । तथा च तत्र तद्वच्चतदभावत्वयोः समुच्चयः स्यात् ।
संविदोऽपि यत्किञ्चिद्धर्मात्यन्ताभावविरहे तन्निष्ठात्यन्ताभा-
वसाधनविरोधः । तद्विरहेण पुनस्तत्सिद्धेश्च । यत्र यदत्यन्ता-
भावविरहस्तत्र तस्य सत्त्वावश्यंभावात् । नच स्वरूपमेवात्र
तद्विरहस्तदारोपसहे तदयोगात् । एवं किञ्चिच्छब्दवाच्यत्वल-
क्षणधर्मेणाप्यनेकान्तो वाच्यः । यदि क्वचित्किञ्चित्त्वं न स्या-
त् अलीकतैव स्यात् । कथं च क्वचिदितिनिर्दिष्टे किञ्चित्त्वं
न स्यादित्युच्येत । एवमिच्छादयोऽष्टद्रव्यातिरिक्तद्रव्या-
श्रिताः अष्टद्रव्याश्रितत्वायोगे मेति गुणत्वादिसत्राष्टद्रव्याति-
रिक्तद्रव्यसिद्धौ व्यतिरेकिवैयर्थ्यमसिद्धौ स एव दोषः ।

स्यात् तथाच भावाभावयोरेकत्र वृत्तौ व्याघातः स्यादित्यर्थः ।
द्वितीये ऽप्याह । संविदोऽपीति । अनुभूतौ यत्किञ्चिद्धर्मा-
त्यन्ताभावस्याप्यनङ्गीकारे तन्निष्ठात्यन्ताभावप्रतियोगित्वस्य वे-
द्यत्वसाधनं व्याहन्येतेत्यर्थः । किञ्च इयता प्रयासेन साध्य-
मानमवेद्यत्वं न सिद्ध्यतीत्येतावदेव न प्रत्युत यत्किञ्चिद्धर्मात्य-
न्ताभावविरहमङ्गीकुर्वता त्वया यत्किञ्चिद्धर्मवत्त्वमेव साधितं
स्यात् तदत्यन्ताभावविरहे तत्सत्त्वावश्यभावादिति वेद्यत्व-
मेवानुभूतौ साधितमित्याह । तद्विरहेणेति । ननु संवि-
दि यत्किञ्चिद्धर्मात्यन्ताभावस्य सत्त्वं नाङ्गीक्रियते येन व्यभिचारः
स्यात् किन्तु संविदस्वरूपमेव तद्विरहतयाङ्गीक्रियत इत्यत आह ।
नच स्वरूपमेवेति । तदारोपसह इति । स्वधर्मतयानुभूयमानध-
र्मात्मतायाः स्वस्मिन्न सम्भवात् धर्मतया प्रतीयमानस्य तद्व-
र्म्यभेदोऽनुपपन्न इति यावत् । ननु संविदःशब्दवाच्यत्वमेव नाङ्गी-
क्रियत इत्यत आह । यदीति । अलीकतैव स्यादिति । संविदस्तुच्छ-
त्वं स्यादित्यर्थः । क्वचित्किञ्चित्त्वित्युक्तिरपि व्याहता स्यादिति
दोषान्तरमाह । कथं चेति । उक्तं दोषमुदाहरणान्तरेऽप्यतिदिशति
एवमिति । उक्तदोषद्वयपरिहारहेतुं सम्भावनातः प्रसिद्धिमाशङ्कते

गुणत्वेन द्रव्याधितत्वेऽनुमिते अतिरेकानतिरेकविप्रतिपक्ष्या
च संशयेऽष्टद्रव्याधितत्वकोटावनिष्टप्रसङ्गेनाभिमतकोटिपक्षपा-
तिनी शङ्का जायते । तद्वलेन तदेककोटिगोचरस्मृतिसन्ततिर्वा ।
इदमेव च सम्भावितत्वं वस्तुनः । अतः सम्भावनासिद्धत्वे-
नाप्रसिद्धविशेषणत्वव्यतिरेकासिद्धयोरसिद्धेरिति चेन्न । सम्भा-
वनायाः प्रमाणत्वे पूर्ववत्प्रमाणान्तरानपेक्षणात् । अप्रमाण-
त्वेऽनुपयोगित्वात् । साध्यमानस्य पक्षमात्रे हि शङ्का तु गुणाय

गुणत्वेनेति । इच्छादेरिति शेषः । अनिष्टप्रसङ्गेनेति । महोज्जलादावपी-
च्छाद्युपलम्भप्रसङ्गेनेत्यर्थः । अभिमतकोटिपक्षपातिनी शङ्केति । अष्ट-
द्रव्यातिरिक्तद्रव्याधितत्वकोटावुक्तकटः संशय इत्यर्थः । निश्चयोपपा-
दनायाह । तदेककोटिगोचरस्मृतिर्वैति । कोट्यन्तरमपहाय अभिम-
तकोटिमात्रं विषयायाः स्मृतेः सम्भावनातः सम्भवाद्यनुभूतानां
स्मर्तव्यतानियमाभावेनानभिमतकोट्यशे प्रमोदसम्भवादिति भावः ।
इदमेव चेति । पक्षे साध्यसम्भावनायाः प्रमाणप्रवृत्त्यङ्गत्वात्तदर्थ-
मेव हि प्रमिद्विरपेक्ष्यत इति भावः । ननु संशये साध्यप्रसि-
द्धिरप्रोच्यते स च न । प्रमाण प्रवृत्त्यङ्गत्वं तु तस्याव्याहतमित्यत
आह । साध्यमानस्येति । अन्यप्रमाणतः संप्रतिपक्षस्य पक्षे संशयाऽ
नुमानाङ्गं ननु सार्धत्रिकः स तु प्रमाणपरिपन्थी प्रकृते साध्यसंशयः
सार्धत्रिक इति नानुमानप्रवृत्तिरित्यर्थः । नन्यष्टद्रव्यातिरिक्तद्रव्या-
धितत्वं पक्षे इच्छादावेव संदिग्धं ननु रूपादावपि । रूपादेः पृथि-
व्याद्यष्टद्रव्याभ्यन्तमद्रव्याधितत्वस्य निर्णीतत्वेन तदतिरिक्त-
द्रव्याधितत्वसंदेहाभावादिति चेन्न इच्छाद्याश्रयतया अतिरिक्त-
द्रव्यसिद्धौ तेन सह परिगणनेन पृथिव्यादीनामपि अष्टद्रव्याति-
रिक्तत्वमेव स्यादिति रूपादावप्यष्टद्रव्यातिरिक्तद्रव्याधितत्व-
संशयस्य नवमद्रव्यसंशयेनोचित्यवसित्यादिति भावः । ननु
संभावनायाः अप्रमाणत्वापि संभावनाविषयमष्टद्रव्यातिरिक्तद्रव्या-
धितत्वं पक्षीकृत्य इव प्रमाणयोग्यं स्वविपर्यये अनिष्टोपादकत्वात् ।
यद्विपर्यये अनिष्टप्रसक्तिस्तत्प्रमाणयोग्यं यथा स्वविपर्ययेण

न सार्वत्रिकी । यद्विपर्यये अनिष्टप्रसक्तिस्तत्प्रमाणयोग्यमिति निश्चिते विप्रतिपत्तिवाक्यजनितसंशयाधीनसम्भावनापदम् इदं च तथेति सामान्यतः प्रमाणविषयत्वे सिद्धे विशेषापेक्षायां व्यतिरेकिसाफल्यमिति चेन्न इदं च तथेत्युपनयनस्य निराश्रयत्वात् । सिपाधयिपितानुमानेन तत्सिद्धावन्योऽन्याश्रयणात् । प्रमाणयोग्यमित्यनेनैव प्रामाणिकत्वसिद्धौ प्रमाणविशेषचिन्तायाश्च निष्प्रयोजनत्वात् । यच्च गुणत्वादिसामान्यतो दृष्टेन द्रव्याश्रितत्वे सिद्धे तत्र चान्वयव्यतिरेकव्याप्तिनिरूपणे अष्टद्रव्याश्रितत्वानुपपत्तिसाचिव्यात् तत्र एव हेतोरतिरिक्ताश्रयत्वं सिध्यतीति तदपि

धूमाभावलक्षणानिष्टप्रसङ्गको घट्टिः । इदं च विप्रतिपत्तिजनितसम्भावनापदं तथेति सामान्यतः प्रमाणविषयत्वमनुमानं शङ्कयन्तं प्राणिति च व्यतिरेकानुमानप्रवृत्तिरविरुद्धा । न च व्यतिरेकवैयर्थ्यं तच्च प्रमाणं किमिति विशेषाकाङ्क्षापूरकत्वेन तस्य सार्धं कृत्वादिति शङ्कते । यद्विपर्यय इति । अत्र प्रमाणयोग्यत्वसिद्धेः प्रागप्रामाणिकस्य तस्य पक्षत्वं न सम्भवतीति प्रतिज्ञा न कृता एवं च सत्युपनयस्यापि निराश्रयत्वात्तादृशानुमानप्रवृत्तिरसम्भाविर्नाति द्रुपयति । इदं चेति । ननु प्रकृतव्यतिरेकिणि न परस्परश्रयः स्यादित्यत्र आह । सिपाधयिपितेति । किञ्च घस्तुनः प्रामाणिकतासिद्ध्यर्थं हि प्रमाणापेक्षा सा च पूर्वोक्तान्वयव्यतिरेकेणैव सिद्धेति किं व्यतिरेक्यपेक्षयेत्याह । प्रमाणयोग्यमिति । एतद्योपलक्षणम् । अष्टद्रव्यातिरिक्तद्रव्याश्रितत्वं प्रामाणिकमित्यस्यैव विशेषप्रमाणत्वाद्येत्यपि द्रष्टव्यम् । यद्येति । इच्छादिद्रव्याधितः गुणत्वादित्यत्र यत्र गुणत्वं तत्र द्रव्याधितत्वमित्यन्ययस्यापि ग्रहणदशायामिच्छादेः पृथिव्यादिष्वनुपलम्भेन रूपादियत्तदाश्रितत्वमिच्छादेरनुपपन्नम् । यत्र द्रव्याधितत्वाभावः तत्र गुणत्वाभावः यथा गुणत्व इति व्यतिरेकव्याप्तग्रहणदशायां गुणत्वेन प्रतिपन्नानामिच्छादीनां द्रव्याधितत्वमप्यनुपपन्नमित्यष्टद्रव्याधितत्वद्रव्याधितत्वयोरनुपपत्तौ प्रतीतायां तत्सहिताद्गुणत्वा-

न । तत्राप्यतिरिक्तविशेषाकारस्य कचिदप्यसिद्धेः । इच्छादयोऽनुपपन्नस्यलव्यतिरिक्ताश्रिता इति सामान्यसाधने तु यो यद्द्रव्याश्रितत्वानुपपत्तौ सत्त्वां द्रव्याश्रितः स ततोऽतिरिक्तद्रव्याश्रितः यथा गन्धादिरिच्छादयश्च तथेत्यन्वयस्यापि सिद्धौ न केवलव्यतिरेकिता । अस्त्वेवं तथापि पश्चात्केवलव्यतिरेकिणापि जीवितुं शक्यमिति चेन्न संदिग्धे न्यायः प्रवर्तते इति न्यायेनाशङ्क्यत्वात् । अथ सामान्यतः सिद्धेच्छायाश्रयपक्षीकारेण विगीतोऽष्टद्रव्यव्यतिरिक्तः इच्छायाश्रयत्वादिति साध्यते तदा गुणादौ सपक्षे तिष्ठति त्वयैवाभासतेष्यते । गुणादिनिष्ठहेत्वन्तरप्रयोगे त्वन्वयित्वमेव । तत्र दिति हेतोरेवाष्टद्रव्यातिरिक्तद्रव्याश्रितत्वं सिध्यति यथा लाघवसहस्रतात्कार्यत्वादेव हेतोः क्षित्यादिकर्तुरेकत्वं सिध्यतीत्यष्टद्रव्यातिरिक्तद्रव्याश्रितत्वसिद्धौ व्यतिरेकप्रवृत्तिरविरुद्धेति भावः । तत्राप्येति । पक्षधर्मतावलात्साध्यस्य पक्षसम्बन्धमात्रमेव सिध्यतीति व्यापकतावच्छेदकाकारोऽभ्यतः प्रसिद्धोऽपि नानुमानेनावगन्तुं शक्यते किं पुनरष्टद्रव्यातिरिक्तद्रव्याश्रितत्वस्याव्यापकतावच्छेदकस्य नानुमानतः सिद्धिरिति भावः विशेषाकारस्येति । अष्टद्रव्यातिरिक्तद्रव्याश्रितत्वस्येत्यर्थः । नन्विच्छादयोऽनुपपन्नव्यतिरिक्ताश्रिता गुणत्वादिति साध्यते तत्र च रूपादावनुपपन्नव्याख्यातिरिक्ताश्रितत्वं प्रसिद्धमिति नाप्रसिद्धिनिबन्धतो दोष इत्यत आह । इच्छादय इति । पलायमानः शङ्कते । अस्त्वेवमिति । अशक्यत्वादिति । सिद्धायनुमानप्रतिबन्धादिति भावः । अत्र जीवितुमित्यनुपपज्यते एतथोपलक्षणम् । सिद्धाध्यापयानुमानप्रवृत्ताद्यपि पक्ष एवाव्ययव्याप्तेर्गृहीतत्वेन केवलव्यतिरेकित्वासिद्धेस्तेति द्रष्टव्यम् । साध्ये गुणादौ प्रसिद्धमिति हृदयम् । तद्वत्साधारण्यं स्यादिति दूषयति । तदेति । हेत्वन्तरप्रयोग इति । इच्छायाश्रयगुणाद्यन्यतमत्वादि-रूपहेत्वन्तरप्रयोग इत्यर्थः । अन्वयित्वमेवेति । अन्वयित्वमप्य-

तु गुणादेरपि पक्षीकरणे अंशतः सिद्धसाध्यत्वं तदसिद्धौ पुनरप्रसिद्धविशेषणता । यच्चेच्छादेः कार्यत्वादिना सामान्यतः समवायिकारणसिद्धौ शरीरमिच्छासमवायिकारणवत् प्राणादिमत्त्वात् न यदेवं न तदेवमिति सर्वदोषपरिहार इति तदपि न । संबन्धमात्रसाधने घटादेः सपक्षत्वापातात् । शरीरत्वादिलक्षणसम्बन्धविशेषसाधने त्वप्रसिद्धविशेषणत्वात् । अन्यथा घट इच्छासमवायिकारणवान् घटत्वात् न यदेवं न तदेवमित्यपि प्रसङ्गात् । अन्यतो विशेषनिर्णये अस्य निरवकाशत्वात् । न च बह्यादिसम्बन्धसाधनेऽप्येवं सम्बन्धविकल्पप्रसङ्गः बन्धिपोगित्वस्य स्वरूपतः सिद्धस्य पक्षधर्मतावलेन पर्वतनिष्ठत्वमात्रे विशेषलाभात् । अत्र त्विच्छासमवायिकारणसम्बन्धविशेषस्यैव साध्यधर्मस्य स्वरूपतः कचिदप्यसिद्धत्वेन तस्य शरीरनिष्ठत्वसाधनायोगादिति । यत्तु

स्त्येवेति न केवलव्यतिरेकित्वमित्यर्थः । तदसिद्धाविति । अष्टद्वयातिरिक्तद्रव्यत्वमेव साध्यं विधाक्षित्वा तस्यासिद्धौ रूपादाबुच्यमानायां पूर्वोक्ताप्रसिद्धविशेषणताया अनिमोक्ष इत्यर्थः । शरीरमिच्छासमवायिकारणवादेत्यत्र मनुष्यसम्बन्धमात्रमुच्यते उन शरीरत्वशेषत्वादिसम्बन्धविशेष उच्यते । नाद्य इत्याह । सम्बन्धमात्रेति । तथा चासाधारण्यं स्यादिति भावः । न द्वितीय इत्याह । शरीरत्वादीति । अन्यथेति । सामान्यविशेषानादरेण प्रयोग इत्यर्थः । ननु घटादायिच्छासमवायिकारणसम्बन्धसाधयितुं न शक्यते सामान्यतः सम्बन्धस्य सिद्धत्वात् विशेषतस्तस्यान्यतः सिद्धेः शरीरे तु सम्बन्धविशेषप्राहकमानान्तरसत्त्वात् तत्साधनं पुन्यते इत्यत आह । मन्यत इति । अस्य निरवकाशत्वादिति । प्रकृतस्य व्यतिरेकिणो वैयर्थ्यादित्यर्थः । सम्बन्धविशेषस्येति । शरीरत्वादेरित्यर्थः । उदाहरणान्तराण्यपि दूषयितुमनुवदति । यस्त्विति । प्रत्येकव्युत्पन्नेति ।

सर्वं कार्यं सर्ववित्कर्तृपूर्वकं कादाचित्कत्वात् । वेदाः सर्व-
ज्ञमणीताः वेदत्वादित्युदाहरणं तथापि सर्ववित्कर्तृपूर्वकता-
देः कचिदप्यग्रहणात् । तथातिरेकस्य साधनव्यतिरेकेण व्या-
प्यत्वग्रहणमनुपपन्नम् । यदि प्रत्येकव्युत्पन्नसर्वविदादिपदसमु-
दायसमभिव्याहारमात्रेण साध्यसिद्धिरिति मन्यसे । तदा श-
शविषाणादिवद्योग्यपदमभिव्याहारमात्रेण भ्रान्तिसिद्धं सा-
ध्यमित्युक्तं भवति । यदि बाधकाभावादत्रायोग्यत्वं नास्तीत्य-
भिप्रायस्तदप्यसारम् । सामान्यतः सिद्धस्यैव विरोधस्य साध-
काभावे बाधकत्वात् । तस्यैवानुमानस्यैतत्साधकत्वेऽन्योऽन्याश्र-
यणात् । न चागमनया तानि पदानि तदर्थमुपस्थापयन्ति । अन-
भ्युपगमात् । आप्तत्वागमोक्तत्वयोरभावे तदनुपपत्तेश्च । अथा-
गमसिद्धं सर्वज्ञमात्रमुपजीव्य तत्पूर्वकत्वं साध्यते तथापि तत्पूर्व-

सर्वपदस्य वित्पदस्य कर्तृपदस्य चान्यत्र व्युत्पत्तत्वात् तेषा-
मेकत्र समभिव्याहारेण प्रयोगे समभिव्याहृतपदानां सम्प्रयार्थ-
प्रत्यायकत्वस्य च व्युत्पत्तत्वात्तद्वाक्यता सर्ववित्कर्तृकत्वं सा-
ध्यं सिध्यतीति शङ्कार्थः । उक्तं भवतीति । तत्रायोग्यत्वात्
न तद्वाक्यं बोधकमित्यर्थः । सामान्यतः सिद्धस्यैवेति । सर्व-
ज्ञकर्तृकत्वस्य विशिष्यबाधभावेऽपि सर्वपामोपे ज्ञानं न स-
र्वगोचरमिति सामान्यतः सिद्धस्यैव विरोधस्य क्षित्यादिषु
सर्वज्ञकर्तृकत्वसाधकाभावे बाधकत्वादित्यर्थः । ननूक्तव्यतिरेकि-
त एव सर्वज्ञत्वसिद्धेस्तद्वाक्यं नायोग्यमित्यत्र आह । तस्यैवेति ।
अन्योऽन्याश्रयणादिति । अननानुमानेन सर्वज्ञकर्तृसिद्धौ सर्वज्ञ-
पूर्वकमिति वाक्यस्य योग्यतासिद्धिः सिद्धायां च तस्यामेतद-
नुमानप्रवृत्तिरित्यन्योऽन्याश्रय इत्यर्थः । अनभ्युपगमादिति । तस्य
वाक्यस्य त्वयागमत्वालभ्युपगमादित्यर्थः । इदानीं तदङ्गीकारोऽ-
प्यनुपपत्तिपराहत इत्याह । आतेति । पक्षविपक्षपक्षेषु सा-
ध्यप्रसिद्धिरङ्गीकर्तुं न शक्यते । एतदतिरिक्तस्थानान्तरमप्यस-

कत्वस्यामिद्धिस्तदवस्थैव । तस्यापि चेत्प्रसिद्धिरागप्तो गृह्यते
 सा चेत्पक्षे कृतमनुमानेन । विपक्षे चेद्वाधातः । सपक्षस्तु नात्र
 त्वयेष्यते । तथा सत्पन्वयव्यातिरेकित्वापातादिति । एवं के-
 भ्मावितमित्याह । सा चेदित्यादिना । उक्तो दोषगणो व्यतिरेक्यु-
 दाहरणान्तरेष्वपि स्वयमुन्नेतुं शक्य इत्याह । एवमिति । एतदुक्तं
 भवति । इयं पृथिवी गन्धवत्त्वात् यत्र पृथिवी न तद्गन्धवदि-
 त्यत्र पृथिवीविशेषे घटादौ प्रत्यक्षेण पृथिवीत्वसिद्धेर्न सभ्याप्र-
 सिद्धिः । नच तर्ह्यंशतः सिद्धसाधनम् तस्यापक्षत्वात् । नचैवं
 पृथिवीविशेषे प्रत्यक्षेण हेतुतदभावयोर्निश्चयेऽन्वयित्वासाधारण-
 त्वयोः प्रसङ्ग इति वाच्यम् । तत्र हेतुतदभावयोरेभयोरप्यनिश्चयात् ।
 आदासीन्यस्य दशाविशेषे दोषत्वासंभवात् अस्तु वा हेतुनिश्चयस्त-
 थाप्यन्वयव्याप्तिघटकपदार्थानुपास्थितिदशायामन्वयित्वासम्भवात् ।
 अस्तु वा हेत्वभावानिश्चयः तथापि नानुपपत्तिः । असाधारणस्य
 दशाविशेषे दोषत्वात् । एवं पृथिवी इतरेभ्यो भिद्यते गन्ध-
 वत्त्वादित्यादावप्येकदेशे साध्यप्रसिद्ध्या व्याप्तिप्रहाद्युपपत्तिः ।
 यद्वा इतरत्रयोदशानां प्रत्येकान्योऽन्याभावास्तत्र तत्र प्रत्येकं प्र-
 सिद्धाः पृथिव्यां साध्यन्ते । साध्यताच्छेदकं च प्रत्येकाभावत्वमेव ।
 अनुमितिस्वभावासमुदायं समूहालम्बनरूपमवगाहते । अनुमिति-
 विषयतावच्छेदकं च समुदितत्त्वमप्रसिद्धमित्यनुमितिविष-
 यतावच्छेदकावच्छिन्नसाध्यव्यावृत्तिनिबन्धनमसाधारण्यमनुमिति
 विषयाभावसिद्धौ पर्यवसन्नं नावतरतीति । अत्रोच्यते । योऽर्थः
 फलमेन प्रमाणेन साधयितुं न शक्यते तत्तिसिद्धये हि प्रमाणान्तरं
 कल्पनीयं यस्तु फलमेन साधयितुं शक्यस्तत्तिसिद्धये न प्रमा-
 णान्तरं कल्प्यमिति सर्वसम्प्रतिपन्नम् । प्रकृते च प्रत्यक्षेण पृथिवी-
 विशेषे घटादौ पृथिवीत्वं कल्प्यम् अत एव तत्र हेतुतदभाव-
 योरप्रहादित्यादिनिरस्तम् । तत्र हेतोरन्वयव्याप्तिश्चाग्रहे ततो व्यति-
 रेकव्याप्तिमात्रे साध्यानुमितेरेतिसिद्धेः । अन्यथा पर्यतो वह्निमान्धूमध-
 र्वादिति प्रसिद्धान्यव्यतिरेकिण्येष महानसादौ साध्यतामाप्रज्ञा-
 नदशायां तत्र हेतोरज्ञानेन व्यतिरेकव्याप्तिज्ञानमात्रादेवानुमितेर्वस्तुं
 शक्यत्वेन तस्यैवोदाहरणत्वसम्भवेनेतावद्दूरधावनयैष्यताम् अ-

बलव्यतिरेकपुद्गलान्तरेष्वपि दूषणमुन्नेयम् । सर्वत्र केवलव्यतिरेकिणि, सत्त्वादिभिः केवलान्वयिभिः सार्वत्रिकसाध्यदर्शनलब्धजीवितैः प्रतिरोधो बाधो वा ग्राह्यः । एवं केवलव्यतिरेकिणि साध्यावसिद्धेस्तद्व्यतिरेकव्याप्तिर्दुर्ग्रहा । अन्यथ-

न्यव्याप्तिप्रहसम्भवोपपादनाय ह्यसंकीर्णस्थलगवेषणमातीर्थकरादावाद्यननात् युष्माकं प्रयासः । यद्वेत्याद्यपि न पृथिवीविशेषे घटादौ तावतामभावानां प्रत्यक्षेण प्रहसम्भवेन तांशरूपितान्यव्याप्तिर्गन्धवस्ये प्रहीतुं शक्यत्वेन तेनान्वयव्यतिरेकिणाभ्यप्र तावदभावावुमितिसम्भवात् । पृथिवी जलाभिन्ना स्नेहामावात्तेजोवदित्याद्यन्यव्यतिरेकिभिरेव तावतामभावानां विप्रक्षितसिद्धेः सम्भवाच्च न तदर्थं केवलव्यतिरेकिप्रामाण्यमभ्युपगन्तव्यम् । नन्वेव व्यतिरेकव्याप्तिरप्रयोजिकैव स्यादिति चेन्न । अन्यथाप्यतिप्रहसम्भवे तस्यास्तथात्वस्येष्टत्वात् । तत्सम्भवे तु सापि प्रयोजिका । अत एवान्वयव्यतिरेकिप्रयोगे व्यतिरेकव्याप्तिमात्रप्रदर्शनम् अन्यव्याप्तिसत्तया प्रयोजकत्वस्य वक्तुं शक्यत्वात् । तदिदं सह्यति व्यतिरेकव्याप्तिरन्यसिद्धप्रतियोगिताभात् समीचीनीति । अस्तुप्रमाणसिद्धप्रयोजनतया अन्यथासिद्धत्वादेव ह्यर्थोपत्यादीनां प्रमाणत्वं त्वया न कल्प्यते । तत्रास्मासु काकभक्षणमिति ग्रन्थविस्तरमयादुपरम्यत इति । सार्वत्रिकसाध्यदर्शनलब्धजीवितैरिति । केवलव्यतिरेकिणि कचिदपि साध्यस्यादर्शनेन सर्वत्राभावप्रहसम्भवात्तादिरूपिता व्याप्तिः प्रमेयत्वाद्गो शक्यमेवेति भावः । जीवितशब्देन व्याप्तिरुच्यते स्वप्रमाणस्यानुमाहकतर्कसत्त्वेनापेक्षयल्लेखमभिप्रेत्याह । बाधोयेति । एवमिति । उक्तकेवलान्वयिवत् 'केवलव्यतिरेकिणि साध्यप्रसिद्धेरभावाद्धित्यर्थः । नन्वेवग्रन्थव्याप्तेरुपजीव्यत्वात्त्रिभोपस्थितत्वाच्च प्राथम्यं स्यादित्याशङ्क्येष्टापरितरियाह । अन्यव्यतिरेकिण्यपीति । तर्ह्यन्यव्यतिरेकिणः प्रयोगे व्यतिरेकव्याप्तिः प्रदर्शनामेव न स्यादित्याशङ्क्य व्यतिरेकव्याप्तेरन्यपसंवल्लब्धसमीचीन्यायाः पृथक्प्रदर्शनं न होपाय तावदेव परार्थप्रयो-

व्यतिरेकिरूप्यन्वयव्याप्तिरेव प्रधानभूता व्यतिरेकव्याप्तिरूप्य-
न्वयसिद्धप्रतियोगिताभात् समीची । तत्रान्यतरव्याप्त्युदाहरण-
मात्रेणापि परार्थप्रयोगोऽपि चरितार्थ इति । ननु यदि केव-
लव्यतिरेकि न प्रमाणं लक्षणमिति किमपि न स्यात् । त-
स्य तदात्मकत्वात् । तदभावे च कथं परस्परव्यावृत्तवस्तुव्य-
वस्था । ततश्च विलीनं लौकिकपरीक्षकवैदिकव्यवहारैरिति तन्न
लक्षणस्य केवलव्यतिरेकित्वाभावात् । उक्तं हि तत्त्वरत्नाकरे
अर्थासाधारणाकारप्रतिपत्तिनिबन्धनम् ।

सजातीयविजातीयव्यवच्छेदेन लक्षणम् ।

इत्युक्त्वा स चायं जात्यादिराकारः प्रमेयं निष्कृष्य लक्षयतः

गस्य चरितार्थत्वात् सम्भवतोऽन्वयस्य प्रदर्शनं कर्तव्यमित्या-
ह । तत्रेति । लक्षणमिति किमपि न स्यादिति । कस्याप्यसा-
धारणधर्मस्य लक्षणत्वं न स्यादित्यर्थः । तस्य तदात्मकत्वादि-
ति । इतरभेदसाधककेवलव्यतिरेकिण एव लक्षणशब्दार्थत्वा-
दित्यर्थः । इष्टापत्तिं निराकरोति । तदभावे चेति । केवलव्यति-
रेकिनानभ्युपगमेश्च लक्षणत्वमव्याहतमेवेति परिहरति । तत्रे-
ति । तर्हि किं तस्य लक्षणमित्याशङ्क्य भट्टपराशरपादैरुक्तं ल-
क्षणनिर्वचनप्रकारमाह । उक्तं हीति । सजातीयव्यवच्छेदेनार्था-
साधारणाकारप्रतिपत्तिनियन्धनं लक्षणमित्यन्वयः । सजातीयवि-
जातीयव्यवच्छेदकत्वं सदृशविसदृशव्यावृत्तत्वमिति प्राञ्चः । ययंतु
गोत्वस्य सजातीयः स्वाक्रान्तधर्मिनिष्ठो धर्मः तदेकदेशवृत्तिर्य-
था स्रण्डत्वमुण्डत्वादिः । विजातीयः स्वानाक्रान्तधर्मिनिष्ठो धर्मः
यथा मध्वत्वमहिषत्वादिः तयोर्व्यवच्छेदो नाम तदुभयभिन्नत्वम् ।
अव्याप्यतिव्याप्तिरहितत्वमिति यावत् । एवं चेत् स धर्मो ध-
र्म्यसाधारणाकारधीहेतुर्भवति । अनेनासम्भवोऽपि निवृत्तः तथाचा-
व्याप्त्यादिरहितत्वं लक्षणलक्षणम् । तस्य च प्रयोजनं लक्ष्यासाधार-
णाकारज्ञानमित्युक्तं भवतीत्यर्थ इति प्रमः । तर्हि तस्य कथम-
साधारणाकारधीहेतुत्वमित्यत आह । स चायमिति । उच्यते

प्रमाणस्य सजातीयविजातीयव्यवच्छेदांशे सहकारीति लक्षण-
मुच्यते इति । एतेन तत्तत्प्रतिपादकं प्रमाणं तत्तन्निष्कर्षे शरण-
मित्युक्तं भवति । एतेन लक्षणनिवृत्तिमात्रेण लक्ष्यमप-
लपन्तो निराकृताः । नहि प्रतीतमिति सर्वं निर्देष्टुमपि शक्यम्
सर्वलौकिकपरीक्षकव्यवहृतस्य घटस्यापि पृथुबुद्ध्यादिमत्त्वा-
द्बुद्धिनिर्देशाविषयत्वादेः साधारणत्वात् । तद्विशेषस्य तु दुर्बल-
त्वात् । उक्तं च दण्डिना ।

इक्षुक्षीरगुडादीनां माधुर्यं सान्तरं महत् ।

तथापि न तदारूयातुं सरस्वत्यापि शक्यते इति ।

असाधारणधर्मोपस्थापनेन व्यवहारव्यवस्थापकमात्रवा-
क्यादिकमेव लक्षणम् । यथा गन्धवती पृथिवीति । यद्वन्धव-

इति । उक्तमित्यनेन पूर्वोक्तान्वयः । ननु तादृशं प्रमाणं व्य-
तिरेकिणमन्तरेण नापलभामहे येन तत्र लक्षणस्य सहका-
रिता स्थादिपञ्चाह । एतेनेति । तत्तत्प्रतिपादकमिति । तत्तद्वस्तु-
प्रादकं प्रत्यक्षादिकमेवेत्यर्थः । एतेनेति । इतरव्यावृत्तवस्तुसंज्ञा-
वबोधकप्रमाणकथनेनेत्यर्थः । पृथुबुद्ध्यादिमत्त्वेति । बुद्ध्या मूलमाधार-
देशः । मूलं बुद्धेः ऽहोनामक इत्यमरः । आदिपदेन कम्बुपीवा-
दिपरिमहः । अहुलौर्निर्देशः पुरस्थघटसूचकः तर्जनीप्रसारस्त-
स्यापीतरव्यावृत्तवस्तुबोधकत्वात्सलक्षणत्वं सम्भवतीति भाषः ।
अत्रादिपदेन परिसमाप्ताभिनयहेतुदस्नविस्तारणयोग्यपार्थिवत्वाद्-
यो गृह्यन्ते । तेषां साधारणत्वं च कुसूलहेरम्बकुमाण्डादिवतत्वा-
द्बुद्धिनिर्देशस्यापि पुरोवर्तिपदार्थान्तरगतत्वाच्चेति द्रष्टव्यम् । अ-
न्तरं धैर्यलक्षणं महदति स्फुटमित्यर्थः । किञ्चासाधारणधर्मो न लक्ष-
णम् किन्तु तद्वबोधकप्रमाणमेव तथाच न लक्षणस्य व्यतिरेकितयाह ।
असाधारणेति । ननु नैतद्व्याप्त्य लक्षणं लक्षणस्य हि व्यवहारव्यव-
स्थापकत्वं स्वभावः इदं च वाक्यं व्यवहारबोधकमित्यत्र आह ।
यद्वन्धवत्तत्सर्वमिति । नन्वेवमपि अस्य वाक्यस्य व्यावृत्तिप्रत्याप-

तत्सर्वं पृथिवीशब्देन व्यवहर्तव्यम् नेतरदिति हि तदर्थः ।
प्रमाविषयः प्रमेयमित्यादिषु च लक्षणतया संमतेषु विपक्ष-
शून्यत्वेन केवलव्यतिरेकित्वमङ्गप्रसङ्गः । यद्वा अन्वय-
व्यतिरेकिविशेष एव लक्षणम् । स च समव्याप्तः ।
असाधारणो व्यापको धर्मो लक्षणमिति लक्षणम् । तत् एवेत-
रप्रतिषेपस्तत्त्वं च सिध्येदिति । यथा शरीरादेः पार्थिवत्वा-
दिसंदेहे शरीरं पार्थिवं गन्धवत्त्वाद्वदवत् । शरीरमाप्यादिकं न
भवति गन्धवत्त्वाद्वदवदित्यादि । तदेवं तत्त्वतदितरप्रति-
षेपयोः साधनाल्लक्षणत्वं गन्धवत्त्वस्येति । नन्वेकव्य-
क्तिसंग्राहकलक्षणे तथा स्यात् एकव्यक्तिलक्षणे कथं
यथाकाशादेः शब्दमात्रवत्त्वादाविति चेन्न । आकाशादि-
शब्दानामपि जातिशब्दत्वात् कल्पादिभेदापेक्षया बहवो ह्या-

काशाभावात् लक्षणत्वं स्यादित्याशङ्क्य व्यावृत्तिप्रोक्षकत्वं
लक्षणत्वमित्यङ्गीकारे प्रमेयलक्षणस्य प्रमेयत्वस्यापि व्यतिरेकित्वं
स्यादित्याह । प्रमाविषय इति । इष्टापत्तिं निवारयति । विप-
क्षशून्यत्वेनेति । असाधारणधर्मस्यैव लक्षणत्वाङ्गीकारेणैव तस्य
व्यावृत्तिव्यवहारप्रयोजनकरमन्वयव्यतिरेकिविधयैव सम्भवती-
त्याह । यद्वेति । ननु तस्य व्यतिरेकित्वाभावे लक्षण-
त्वमेव न स्यादितरव्यावृत्तिसाधककेवलव्यतिरेकित्वमेव हि
लक्षणत्वमित्यतः प्रकारान्तरेण लक्षणलक्षणमाह । असाधारण
इति । साधारणधर्मेऽप्यतिव्याप्तिवारणायासाधारणपदम् ।
न्यूनवृत्तिधर्मेऽप्यतिव्याप्तिवारणाय व्यापकपदम् । सर्वलक्ष्यवृत्तीति
तदर्थः । धर्मपदं स्वरूपकथनम् । तत्त्वतदितरप्रतिषेपकोरिति । ल-
क्ष्यसाधारणाकारालक्ष्यभेदयोरित्यर्थः । तथा स्यादिति । अन्वयव्य-
तिरेकिविधया व्यावृत्त्यादिधीहेतुत्वं स्यादित्यर्थः । शब्दमात्रा-
भयत्वादाविति । यावदादेरापि शब्दाभयत्वमस्तीति तस्यावृत्त्यर्थं
मात्रपदं तेन स्पर्शादिर्व्यवच्छिद्यते । धर्मिमाहर्केण्येति । “यतो वा

काशादयः । अस्तु तथा तेषु । ईश्वरादिलक्षणं तु क-
थम् । नहीश्वरस्य कल्पादिभेदेऽपि भेदोऽस्ति । सत्यम् ।
तत्र तु प्रागुक्तरीत्यैव धर्मिग्राहकेणैव लक्षणविशिष्टलक्ष्य-
सिद्धावसाधारणधर्मातिरिक्तव्यावृत्त्यभावात् न साध्यं किं
चिदवशिष्यते । तथापि तत्रेश्वरादिलक्षणव्यतिरेकस्यानी-
श्वरत्वव्याप्तेर्ब्रह्मादिषु कैपुचिदीश्वरतया शङ्क्यमानेषु ते-
नानीश्वरत्वं साध्यते । तत्र चान्वयव्यतिरेकित्वमेव । प्र-
तियोगिनः प्रमाणसिद्धेश्चाभावनिरूपणोपपत्तिः । मयोगश्च
ब्रह्मादयोऽनीश्वराः सकलजगत्सृष्ट्याद्यकारणत्वाद्धटवत् कालो
न भ्रूतिर्महदादिविकाररहितत्वात् चेतनवत् । त्रिगुणं
कालातिरिक्तं कलादिविकाररहितत्वात् चेतनवत् । एवं
तदात्मना शङ्क्यमानानां तद्व्यतिरेकसिद्धेस्तस्यापि तेभ्यो व्य-

इमानि भूतानि जायन्त इत्यागमेन" इत्यर्थः । न साध्यं किञ्चिद-
वशिष्यत इति । तथाचासाधारणधर्मव्यतिरिक्ताभावरूप-
व्यावृत्तेरप्रामाणिकत्वात् तत्सिद्ध्यर्थं लक्षणस्य व्यतिरेकित्वमङ्गी-
करणीयमिति भावः । असाधारणधर्मातिरिक्तव्यावृत्त्यभ्युपगमेऽ-
प्येकव्यक्तिलक्षणस्येतरभेदसाधकत्वमन्वयव्यतिरेकिविधयेवेति द-
र्शयति । तथापीति । व्यतिरिक्ताभावाभ्युपगमेऽपीत्यर्थः । प्र-
माणसिद्धेरेवेति । ईश्वरस्य श्रुतिसिद्धत्वात् तत्प्रतियोगिकाभाव-
ज्ञानमनुपपन्नमित्यर्थः । लक्ष्यभेदमितरेषु प्रसाध्य एवमन्वयव्यति-
रेकेणैव लक्ष्यस्यापि तेभ्यो भेदः सिध्यतीत्याह । एवमिति । व्य-
तिरेकः सिद्ध इति । इतरत्र लक्ष्यभेदे गृह्यमाणे लक्ष्येऽपि समान-
संविन्संवेद्यतया इतरभेदोऽपि गृह्यत एवेत्यर्थः । यद्वा यो यद्वि-
ज्ञः स तद्विज्ञ इति व्याप्तिवलेन लक्ष्येऽपि तद्भेदः सिध्यतीत्य-
र्थः । नन्वेवं सर्वत्र लक्षणव्यतिरेकेण इतरत्र लक्ष्यभेदे गृह्यामा-
णे लक्ष्येऽपीतरभेदप्रसिद्धिरस्तीति पश्चाद्व्यतिरेकिप्रवृत्तौ न विरो-
धः अप्रसिद्धाविशेषणत्वस्य शङ्कितुमशक्यत्वादित्यभिप्रेत्य श-

तिरेकः सिद्ध इति लक्षणफञ्चम् । अतः सर्वत्राप्यन्वयित्वमेव । एवं तर्हि सर्वस्मिन्नेव लक्षणे तदितरस्य तद्व्यतिरेको वक्तुं शक्यः । यथा गवयो न गौः सास्नादिरहितत्वात् महिषवदित्यादीतिचेत् अस्त्येवं तावतापि न लक्षणस्य केवलव्यतिरेकित्वम् । अयं गौः सास्नादिमत्त्वात् यथा मदीयः । यो गोव्यतिरिक्तः नासौ सास्नादिमान् यथा महिष इत्यत्र नायं गौः सास्नादिरहितत्वात् यथा महिषः यो गौः स सास्नादिमान् यथा संमत इत्यत्र च अन्वयव्यतिरेकित्वमेव । ये पुनर्विप्रतिपन्नः सर्वो गौरिति व्यवहर्तव्यः अगोव्यावृत्तो वा गोत्वात् सास्नादिमत्त्वाद्देति लक्षणस्य केवलव्यतिरेकित्वमाहुस्तेषामंशतः सिद्धसाधनत्वमपि । सकलव्यक्तिसंग्राहकप्रवृत्तिनिमित्तस्य सकलेतरप्रतियोगिकव्यावृत्तेश्चासिद्धतया नैवमिति चेन्न गौरिति व्यवहर्तव्य

इति । एवं तर्हीति । सर्वो गौरिति व्यवहर्तव्य इति । तथा च पक्षव्यतिरिक्तस्य सपक्षस्याभावात्तान्वयित्वशङ्केति भावः । अंशतः सिद्धसाधनत्वमिति । सम्प्रतिपन्नगोव्यवहारविषये गोव्यक्तिविशेषे साध्यस्य सिद्धत्वादिति भावः । सिद्धसाधनपरिहारमाशङ्कते । सकलेति । असाधारणस्येति । सम्प्रतिपन्नगोव्यवहारविषयवर्तिनो देशविशेषवृत्तित्वादेः प्रवृत्तिनिमित्तत्वसम्भवादिति भावः । तथाचांशतः सिद्धसाधनत्वं तदपस्यमेवेत्याशयः । ननु गोत्वस्य सामान्यतया लघुत्वात् तस्यैव प्रवृत्तिनिमित्तत्वं ननु न्यूनवृत्तेर्विशेषधर्मस्य गुरुत्वादिति चेन्न विशेषस्यापि स्यन्यूनवृत्तिधर्मापेक्षया सामान्यत्वात् । अन्यथा गोत्वापेक्षयापि सामान्यतया लघुत्वाद्द्रव्यत्वस्यैव प्रवृत्तिनिमित्तत्वं स्यात् न तद्विशेषस्य गोत्वस्येत्यपि तुल्यत्वात् सम्प्रतिपन्नव्यवहारविषयातिरिक्तवृत्तित्वात् द्रव्यत्वस्य तथात्वमिति चेन्न । गोत्वस्यापि तथात्वेन प्रवृत्तिनित्तत्वाभावस्य धनं शक्यत्वात् ।

इत्यत्रापि गोत्वमेव व्यवहारनिमित्तमिति नियन्तुमशक्यत्वात् ।
अन्यस्याप्यसाधारणस्य तन्निमित्तत्वाविरोधात् । लाघवादेश्च
समत्वात् । गोत्वनिमित्तगोव्यवहारवानित्येव साधार्ये चा-
प्रसिद्धविशेषणत्वादिकं सकलेतरप्रतियोगिकव्यावृत्तिसाधने
त्वपोहवादिन इवान्योऽन्याश्रयणम् । अपि च ।

लक्षणादधिके भेदे कवाधीतस्य संभवः ।

तस्यैव तस्यै किं केन किमर्थं साधयिष्यसि ॥

स्वातन्त्र्यगोव्यक्तिविशेषे कतिपयव्यक्तिविशेषदर्शिनोऽन्यत्र व्यवहा-
रसम्प्रतिपत्त्यभावात् सुवचत्वादिति । एतत् सर्वमभिप्रेत्याह ।
लाघवादेश्च समत्वादिनि । सिद्धसाधनदोषपरिहाराय प्रकारान्त-
रमाशङ्कने । गोत्वनिमित्तमिति । द्वितीयस्ताप्येऽपि सिद्धसाधनपरिहा-
राय सकलास्तु गोव्यक्तिषु गवेतरत्वावच्छिन्नभेदः साध्यते पक्ष-
तावच्छेदकैश्च यैः च भांशतः सिद्धसाधनम् । उद्देश्यसिद्धेरित्यत आ-
ह । सकलेतरेति । अपोहवादिन इवेति । अतद्यावृत्तिरेव
गोत्वादि न पदार्थान्तरं भावरूपमिति यादिनः सौगतस्य मते
यथा गोगवेतरयोर्गोमाधनयोऽन्याश्रयणं तथा गोत्वावच्छिन्न इतर-
त्वावच्छिन्नभेदज्ञानमन्यत्रेतरत्वज्ञानाधीनम् अन्यत्रेतरत्वज्ञानं च
गोत्वावच्छिन्नस्येतरभेदज्ञानाधीनं गोत्वावच्छिन्नस्येतरभिन्नत्वज्ञाना-
भावेऽन्यत्रेतरत्वस्य दुर्ग्रहत्वादित्यन्योऽन्याश्रयणं स्यादित्यर्थः ।
किञ्च इतरभेदं साधयन् वक्तव्यः स भेदः किं हेतुभूतलक्षणात्
भिन्नो लक्षणमेव चेति । आद्ये दोषमाह । लक्षणादधिकं इति ।
तावद्यमाने भेदे लक्षणादधिकं सति क वा कुत्र वा अधीतस्येप-
क्षातस्य केवलव्यतिरेकिण इति यावत् । सम्भवः सत्ता न कु-
प्रापीत्यर्थः । पक्षे तस्य निश्चयाभावात् । पक्षादन्यत्र निश्चयेऽन्व-
यित्वासाधारण्ययोः प्रसङ्गादिति भावः । अर्वातशब्दस्य केवल-
व्यतिरेकिणत्वमाचार्यः शब्दाध्याये स्वयमेव वक्ष्यति । द्वितीये
दोषमाह । तस्यैव तस्य इति । लक्षणस्यैव भेदत्वे तस्य पक्षे
निश्चितत्वेन साध्यं किञ्चेदपि नावशिष्यत इत्यर्थः । पक्षतावच्छे-

किं च । महिषादितमस्तव्यावृत्तेरेकस्मिन् गवि सिद्धत्वाद-
परिहृतमेव सिद्धसाधनत्वम् । एतदेव चानूद्य तत्त्वरक्षाकरे
ऽप्युक्तम् । क्षोण्यादिलक्ष्यं प्रमाणसिद्धं न वा तदसिद्धा-
वाश्रयासिद्धिर्लक्षणात्मनो हेतोः सिद्धौ च साधनं मुधा ।
स्वरूपासिद्धावपि व्यवच्छेदः साध्य इति चेत् तादृगेव तदपि ।
तथापि ह्यप्रसिद्धविशेषणः पक्षः स्यात् । इतरव्यवच्छेद-
स्य कचिदनालोचितचरत्वात् । सिद्धौ वा साधनवैयर्थ्यात् ।
किञ्च प्रमाणस्य स्वविषयव्यवस्थायां प्रमाणान्तरापेक्षणादनव-
स्थितिपरतः प्रामाण्ये प्रसज्येयाताम् ।

तस्माद्धर्मः प्रमेयात्मा धर्मनिष्कर्षमाचरन् ।

दक्षैक्येऽप्यंशतः सिद्धसाधनस्य दोषत्वमनिवारणीयमित्या-
ह । किञ्चेति । अनयद्वयमेवेति । उद्देश्यप्रतीनेश्च पक्षैकदेशभूत-
संप्रतिपन्नव्यक्तिविशेषसिद्धान्वयेन तेनैवान्वयव्यतिरेकिणा स-
म्भवात् तदर्थं व्यतिरेकिसिद्धिरिति भावः । एतदेवचानूद्येति ।
तत्त्वरक्षाकरग्रन्थे भट्टपराशरपादैः सर्वा अपि गोव्यक्तय इतर-
व्यावृत्ताः साक्षादिमत्त्वादित्येतद्व्यतिरेक्यनुमानमनूद्य भेदो लक्षणा-
नाधिको ऽधिको वेति विकल्पमभिप्रेत्य क्रमेण दूषणमुक्तमित्यर्थः ।
क्षोण्यादीत्यारभ्य दिशा गतिरित्येतदन्तस्तत्त्वरक्षाकरग्रन्थः । अन-
वस्थितिपरतः प्रामाण्ये प्रसज्येयातामिति । धर्मिप्राद्वकप्रमाणेन
सिद्धस्यासाधारणधर्मरूपस्येतरभेदस्य निश्चयार्थं व्यतिरेक्य-
पेक्षा तर्हि तद्विषयनिश्चयार्थमपि प्रमाणान्तरमन्वेपनीयमित्यन-
वस्था स्यात् । तथा स्वतो गृहीतस्यापि ज्ञानप्रामाण्यस्य नि-
श्चयार्थं प्रमाणान्तरापेक्षायां परतः प्रामाण्यं स्यात् । नत्रेष्टापत्तिः
तत्प्रामाण्यस्यान्यतो प्राप्त्येनानवस्थानादित्यर्थः । अयं च प-
रतः प्रामाण्यप्रसङ्गः कुट्टशां पक्षे सुगमः । नैयायिकमते त्वनव-
स्थापत्तिरिष्टापत्या परिहार्येति द्येयम् । स्वयमुपसंहरति ।
तस्मादिति । निर्व्यूढस्य व्यतिरेकिमत्त्वस्य फलमाह । एवमि-
ति । अन्यथा प्रामाणिकेभ्यरेषु तत्तदसाधारणाकारमालम्ब्य व्य-

लक्षणं न प्रमाणात्मेत्युक्तयेव दिशा गतिः इति ।

तस्माद्युक्त एव लक्षणप्रकारः । न पुनस्तस्य केवलव्यतिरेकित्वमिति । एवं केवलव्यतिरेकिणि निरस्ते प्रा-
माणिकानां हेतुकमङ्गभारस्य व्यंशोऽवरोपितः । केवलान्व-
यिन्यपि व्याहृतसाध्यविपर्ययव्यतिरिक्ताः सर्वे विपक्षे वाच-
काभावान्निरस्ताः । अन्वयव्यतिरेकिण्यपि अत्यन्तातीन्द्रि-
यार्थमोचरा अप्येन्द्रियरूपात्सुपजीवने भवन्मानाः सपक्षा-
नुगतव्याप्ताकारवैकल्यात् सोपाधिकःवादिभिर्निराकृताः । चन्द्र-

तिरेकिप्रयोगेणप्रामाणिकार्थं साधयितुमुत्सहमानानां हेतुकाना-
माहोपुरुषिका प्रत्यक्षादिप्रमाणैकशरणीकमूलनीयेति भावः ।
हेतुकानां भङ्गो निरासस्तस्य दुर्बलत्वात् भारत्वरूप-
णम् । व्यंशोऽवरोपित इति । त्रिवच्युक्तोऽशः
व्यंश इति मध्यमपदलोपिसमासः । सामान्येनैकत्व-
निर्देशः । इतो द्विगोरिति न डीप् महाविद्यासामान्यतो दृष्टा-
नुमाननिरासाय पादगायः प्रामाणिकानां निर्वाहोऽवशिष्यते
सोऽप्यवरोपित इत्याह । केवलान्वयिनोति । सर्वं इति । म-
हाविद्याहेतुमुखा हेतव इत्यर्थः । विशेषतो दृष्टं सामान्यतो
दृष्टमिति व्यास्य विधाह्वयं पूर्वं प्रत्यक्षयोग्यार्थं तदयोग्यार्थमु-
त्तरमिति । अतीन्द्रियार्थानुमापकहेतूनां सामान्यतो दृष्टत्वमिति
नैयायिकैरुक्ता अतीन्द्रियेद्वराद्यनुमापकाश्च निराकृता इत्याह ।
अन्वयव्यतिरेकीतीति । अन्यथा ईद्वराद्यतीन्द्रियार्थानामनुमानत
एव सिद्धाङ्गीकारे तद्बोधकानामागमानामनुवादकत्वं स्यादिति
भावः । सोपाधिकत्वादीत्यादिपदेन सत्प्रतिपक्षितत्वं गृह्यते । एत-
दुपपादनप्रकारा ईद्वरपरमाण्वाद्यनुमानदूषणस्थले सर्वार्थसिद्धि-
न्यायसिद्धाज्जनादौ विशदमनुसन्धेयाः । नन्वतीन्द्रियार्थानुमान-
निराकारणे चन्द्रसूर्यविम्बादिपरभागाद्यनुमानमपि न स्यादित्यत
आह । चन्द्रविमयेति । तत्रेद्वरानुमानादाविव सपक्षानुगताका-
रवैकल्याभावेनोपाध्यादिप्रसक्तेरभावादिति भावः । सतोऽप्यनुपल-

विश्वपरभागादिकं तु नास्मदाद्यतीन्द्रियं पर्यतपरभागादिव-
दिन्द्रियमयोगाभावादेव तदग्रहणोपपत्तिरिति युक्तं तदनुमान-
म् । सन्ति हि सतोऽप्यनुपलम्भहेतवो बहवः । यथोक्तं
सांख्यैः ।

अतिदूरात्सामीप्यादिन्द्रियघातान्मनोऽनवस्थानात् ।

सौक्ष्म्याद्यवधानादभिभवात्समानाभिहाराच्च इति

यत्तु ।

सौक्ष्म्यात्तदनुपलब्धिर्नाभावात्कार्यतस्तदुपलब्धेः ।

महदादि तच्च कार्यं प्रकृतिसरूपं विरूपं च इति ।

ईदृशविषयेऽनुमानं वार्यते नतु दृष्टजातीयसूक्ष्मेषु यथो-

म्भहेतून् सांख्योक्ताननुवर्तते । अतिदूरादिति । अतिदूरादनुप-
लम्भो मेवादेः । सामीप्यात्पक्ष्मणः सन्निहितलिप्यादेश्चन्द्रिन्द्रियघातात्
अङ्गुल्यवष्टम्भादिरुतात्तस्माच्चन्द्रगतैकत्वादेः । मनोऽनवस्थानं
व्यासङ्गस्तस्मादिन्द्रियसन्निकृष्टानामपि पुरोवर्तिनाम् यथोक्तम् ।

परिच्छेदव्यक्तिर्न भवति पुरस्त्रेऽपि विषये इति ।

सौक्ष्म्यादुष्णजलनिष्ठबहुवादेर्धिसृत्वररेखादेश्च । व्यवधानाच्च-
न्द्रविश्व्यादिपरभागादेः कुड्यादिव्यवहितघटादेश्च । स्वपृष्ठभागस्य
च । अभिभवः पित्तं चक्षुरावरणं तेन शङ्खादिगतदृश्येत्यादेः । समा-
नाभिहारात् क्षीरादिसंस्पृष्टतोयादेरिति द्रष्टव्यम् । नतु तर्हि
सांख्यैरुक्तं प्रकृत्या महदादिकार्यैरनुमानमप्यङ्गीकार्यं स्यादित्यत
आह । यत्त्विति । सौक्ष्म्यादिति । प्रकृतेः सूक्ष्मत्वादनुपलम्भः
नतु तस्याः अभावात् कार्यावस्थायां तदुपलम्भसम्भवात् । म-
हदादिकं तस्योपादानसदृशं विशदशं पञ्चीकृतपृथिव्यादिकं
तथा च पञ्चीकृतपृथिव्याद्यवस्थायामुपलब्धेः सत्त्वात् ।
प्रकृत्यवस्थायामनुपलम्भः सौक्ष्म्यकृत इति तस्यानुमेयत्वं
युज्यत इत्यर्थः । ईदृशविषय इति । दृष्टविजातीयायाः प्रकृतेरत्यन्ता-
तीन्द्रियत्वेन तादृशविषये अनुमानं नाभ्युपगम्यत इत्यर्थः । न-
हि सूक्ष्मेऽनुमानं नाभ्युपगम्यत इत्याह । नतु दृष्टजातीय-

ष्णजलादौ वन्धादेः । यत्र तु शास्त्रेणैवं व्याप्यव्यापक-
भावग्रहणं तत्रातीन्द्रियाणामनुमानं वारयामः । यथा तत्त-
ज्जातिगुणकर्मवर्णमक्षामेवार्जवादिषु दृष्टेषु तत्तत्कारणभूतादृष्टवि-
शयानुमानमिति । अतीन्द्रिये च सर्वत्र शास्त्रमेव प्रमाण-
मिति भाष्यमपि प्रत्यक्षसिद्धव्याप्त्युपजीवनेनात्यन्तातीन्द्रियार्थ-
साधनवाधनप्रतिक्षेपपरं नतु शास्त्रसिद्धव्याप्त्युपजीवनेना-
तीन्द्रियानुमाननियेधार्थं तत्रापि शास्त्रमूलतया तस्मिन्नेव वि-
श्रमात् शास्त्रमेव प्रमाणमिति वाचोयुक्तेरविरोधात् । एतेना-
स्पदादिप्रत्यक्षयोग्यार्थानुमापकं विशेषतो दृष्टं तदयोग्यार्थं

सूक्ष्मेति । अनुमानं वार्यत इत्यनुपपन्नः । तथाचात्यन्तातीन्द्रि-
यानुमानमस्माभिर्नाक्षीकियते । दृष्टमजातीयेषु सूक्ष्मेषु त्वनु-
मानमभ्युपगम्यत एवेत्यर्थः । यथोष्णजलस्थवन्धादेरिति । अ-
स्य सूक्ष्मत्वमनुद्भूतरूपत्वं न त्वतीन्द्रियत्वम् । उद्भूतस्पर्शव-
त्त्वेन स्पर्शनिप्रत्यक्षत्वात् । एतदुपलक्षणं जालकालोकविलोकनीयरे-
णुनामन्यत्र भवनोदरेऽनुमानं सूक्ष्मविषयानुमानमिति द्रष्टव्यम् ।
ननु तर्हि किमतीन्द्रियानुमानमात्रमेव निवार्यते नेत्याह । यन-
त्त्विति । जात्यादीनामदृष्टविशेषकारणकत्वं च स्मृतीतिहासपु-
राणेषु विशदमनुसन्धेयम् । जातिर्निवादपुस्तक्यत्वादिः । गुणस्ते-
जस्वितादिः । फलं राजलक्षणशस्त्रजीवनादि । वर्णो ब्राह्मण-
त्वादिः । प्रजा । कर्तव्यनिर्दोषणानुगुणा र्थाः । मेधा धारणावतीर्थाः ।
गदो ज्वरातिसाराशौमुखो दयाधिः । आदिपदेनाभिरामयनिता-
गजाश्वविष्णुमत्स्यादिलोभो गृह्यते । नन्वतीन्द्रियार्थं शास्त्रमेव प्र-
माणमिति भाष्ये एव कारेणातीन्द्रियार्थं अनुमानं निषिध्यते ।
तस्य कथमुपपत्तिरित्यत आह । अतीन्द्रियेति । साधनमीश्व-
रादीनामतीन्द्रियाणामनुमानम् । वाधने शास्त्रसिद्धानां नित्यविभू-
त्यादीनामनुमानतो निराकरणम् । उपजीवनेनेति स्मृतीपाया-
साधनवाधनयोरन्यथेऽपि तस्य सापेक्षत्वेऽपि गमक-
त्वात्समासः । एतेनेति । शास्त्रसिद्धव्याप्त्युपजीव्यातीन्द्रियार्था-

सामान्यतो दृष्टमिति परोक्तविभागस्यापि विषयः सिद्धो भवति । लौकिकेष्वेव सूक्ष्मासूक्ष्मविभागात्तत्सिद्धेः । किञ्चिज्जातीयात्तद्व्यापकजातीयस्थानुमानं सामान्यतो दृष्टं यथा धूमादग्नेः । व्याप्तिदशादृष्ट्यैव व्यक्त्या देशान्तरकालान्तरादौ व्यापकतया दृष्टव्यक्तेरेवानुमानं विशेषतो दृष्टं यथा कृत्तिकया रोहिण्यानुमानमिति केचित् । तत्रापि निष्कर्षे कृत्तिकोदयरोहिण्यासत्तिव्यक्तीनां भूयस्त्वात्तदातनेन कृत्तिकोदयेन तादात्त्विकी रोहिण्यासत्तिव्यक्तिरेवानुमीयते इति सामान्यत एव व्याप्तिग्रहः । अन्यथा व्याप्तिदशादृष्टमात्रविषयत्वे स्मृतिमात्रत्वमसङ्गात् । एवं स्वरविशेषात्पुत्राद्यनुमानेऽपि पूर्वस्वरवदद्यतनस्वरस्य पुत्रस्वरत्वानुमानात् सिद्धो

नुमानाभ्युपगमेनेत्यर्थः । सिद्धो भवतीति । तथा च शास्त्रैरुक्तव्याप्त्युपजीवनेन प्रवृत्तमप्यत्यन्तातीन्द्रियानुमानं सामान्यतो दृष्टम् । अन्यत्तु विशेषतो दृष्टमिति नैयायिकांशविभागस्य विषयव्यवस्था । ननु प्रत्यक्षसिद्धव्याप्त्युपजीवनेन प्रवृत्तमत्यन्तातीन्द्रियानुमानं सामान्यतो दृष्टमन्यत्तु विशेषतो दृष्टमिति व्ययस्येति भावः । प्रकारान्तरेणापि तामाह । लौकिकेष्विति । सूक्ष्मभूरेणूजलम्भावः प्राद्यनुमानं सामान्यतो दृष्टम् । अमूक्ष्मवन्प्राद्यनुमानं विशेषतो दृष्टमिति विभाग इत्यर्थः । काश्चित्प्रकारान्तरेणोक्तमनुवदति । किञ्चिदित्यादिना । तत्र कृत्तिकया रोहिणी नानुमीयते किन्तु कृत्तिकोदयव्यक्तिविशेषेण पूर्वमदृष्टेन रोहिण्यासत्तिव्यक्तिविशेषः पूर्वमदृष्ट एवानुमीयत इति तदुक्तविभागोऽनुपपन्न इत्याह । तत्रापीति । ननु स्वरेण पुत्रानुमानं विशेषतो दृष्टं भवत्वित्याशङ्क्य तत्रापि पूर्वमश्रुतं स्वरविशेषे श्रुतचरस्वरदृष्टान्तेन जातिविशेषेण पुत्रस्वरत्वमेवानुमीयते तथाज्ञातेन तेन स्वरविशेषेण पुत्रसन्निधानव्यक्तिविशेष एवानुमीयत इति तत्रापि सामान्यत एव व्याप्तिग्रह इत्याह । पुत्राद्यनु-

भेदः । तेनैव शैलशृङ्गेण तस्यैव शैलस्य कथमनुमान-
मिति चेन्न कथं चित्समृतिमात्रत्वात् तत्कालवर्तित्वाच्छैला-
र्जवाद्यतिरिक्तग्रहे तु कालादिव्यक्तिभेदसिद्धिरिति ।

इति श्रीकवितार्किकार्सेहस्य सर्वतन्त्रस्वतन्त्रस्य श्री-
मद्वेदान्ताचार्यस्य 'कृतां न्यायपरिशुद्धावनुमानाध्याये प्रथमं
प्रतिबन्धाध्याह्निकम् ॥ २ ॥ १ ॥

श्रीमते रामानुजाय नमः ।

तदिदमनुमानं स्वार्थं परार्थं चेति केचिद्विभजने तदयु-
क्तम् । सर्वेषामप्यनुमानानां स्वप्रतिसन्धानादिवलेन प्रवृत्तत-

मानेऽपीति । ननु दूरस्थस्य पूर्वदृष्टेन शैलशृङ्गेण तस्यैव पर्वत-
स्यानुमानं विशेषतो दृष्टं भवत्वित्यादाह्य तत्रानुमितिरिव नास्ति
येन विशेषदृष्टस्य विषयलाभः स्यादित्याह । तेनैवेति । ननु तत्रा-
ननुभूतचरस्य ऋजुत्वादेर्ग्रहणं कथं स्मरणं स्यात् सर्वतः अत्र
प्रदेशेन ऋजुर्वतंते अनुभूयमान ऋजुशृङ्गत्वादिति 'तत्रानुमान-
मित्यत आह । तत्कालवर्तित्वेति । तर्हि पूर्वापरदृष्टकालदेशव्यक्ति
भेदाविषयत्वात्सामान्यतो दृष्टत्वं तस्य न ह्येत्यत इति भावः

*इति श्रीमद्वेदान्ताचार्य*चरणारविन्दानुभवानुसन्धानविश-
दप्रबोधेन भारद्वाजकुलजलाधिकौस्तुभभोदेवराजाचार्यसूनुना
श्रीनिवासदासेन विरचितायां न्यायपरिशुद्धिव्याख्यायां न्याय-
सारसमाख्यायामनुमानाध्याये प्रथमं व्याख्याध्याह्निकम् ॥ २ ॥ १ ॥

श्रीमते रामानुजाय नमः ।

यदुपक्रममल्पधियामपि हेतुकानिग्रहः सुकरः ।

तस्य श्रुतिशिखरगुरोश्चरणौ शरणीकरोमित्रराम् ॥ १ ॥

स्वामिमतं विभागं प्रमाणमात्रे प्रदर्शयिष्यन् नैयायिकैरुक्तमनु-
मानविभागं कुर्यादित्यनुवदति । तदिदमिति । परार्थमित्यत्र परस्वार्थः
प्रयोजनं यस्येति बहुव्रीहिर्वा परस्वार्थ इति तत्पुरुषो वा स्यात्
उभयथापि परव्याख्यादिज्ञानजन्यत्वं परव्यवहारे हेतुत्वं चोक्तं
स्यात् तत्र नाद्य इत्याह । स्वप्रतिसन्धानादिवलेन प्रवृत्तयेति ।

या स्वव्यवहारमात्रहेतुत्वेन च स्वार्थत्वात् । वाक्यप्रतिपक्षे-
ऽपि नतु वाक्यबलादर्थसिद्धिः । किन्तु वाक्यार्थोपस्थापित-
व्याप्तिप्रतिसन्धानादिनैव । नच प्रतिवादिवाक्यं व्युत्थितस्य
प्रमाणम् । आसत्त्वेद्वयत्वात् तत्रापि व्याप्तिमात्रे तेनोपदिष्टे
श्रोता स्वयमेवानुमिनुयात् । नतु साध्यार्थज्ञानेऽप्युपदेशमपेक्षते ।
यदि च वाक्यप्रतिपादितत्वमात्रेणानुमानस्य परार्थत्वं त-
दा प्रत्यक्षगमयोरपि तथा विभागमसङ्गः । केषुचिदर्शेषु प्र-
माणतया तयोरेवाभिधेयत्वात् । एतदुक्तं भवति । द्विवि-
धानि प्रमाणानि । स्वयमेव सिद्धानि परवाक्यपूर्वाणि चे-
ति । सामान्यत एव विभागः कार्य इति । तदेव हुक्तं त-
प्रतिसन्धानं व्याप्तिस्मृतिः आदिपदेन पक्षधर्मताज्ञानं गृह्यते
फलशब्दस्तस्मिष्ठकारणतापर्यायशक्तिपरः नान्य इत्याह । स्वव्यव-
हारमात्रहेतुत्वेन चेति । तत्रानुमितेः परवाक्यजन्यत्वात् तस्याः
परार्थता युक्तेत्यत आह । वाक्यप्रतिपक्षेऽपीति । परवाक्यतः सहेतु-
साध्योपस्थितिरेव जायते न ततः साध्योपस्थितिः परवाक्य-
प्रयोज्यव्याप्तिपक्षधर्मताज्ञानेनैव जायत इति फलितार्थः । ननु पर-
वाक्येनैव साध्यस्य प्रतिपक्षश्चास्तत्र किं व्याख्यादिज्ञानापेक्षयत्या-
शङ्क्य ततः साध्यप्रतिपक्षिः किं प्रतिपादिन उच्यते उन शि-
ष्यादेर्वा आद्य आह । नचेति । द्वितीय आह । आसत्त्वेदिति । उपदेश-
मपेक्षत इति । अन्यथा गुरादयः प्रतिज्ञामात्रमेव प्रयुः नतु सम-
प्रयोगमिति भावः । वाक्यप्रतिपादितत्वमात्रेणेति । अनुमानसामग्रीम्-
तव्याख्यादेरिति शेषः । अन्यथानुमितेर्वाक्यप्रतिपाद्यत्वाभावेन
यथाधुतेऽनन्ययादिति ध्येयम् । तर्हि प्रमाणमात्रे तथा विभागोऽस्तु
तथाप्यस्मदुक्तमनुमानद्विविध्यं स्यादित्याशङ्क्य प्रमाणमात्रे विभा-
गमकृत्वा अनुमानमात्रे विभागकरणं युज्याकं दोष एवेत्याशयेन
स्याभिमतं विभागं दर्शयति । एतदुक्तं भवतीति । श्लोकार्थं मह-
ताशरूपादानामुक्तिं प्रमाणयति । एतदेव ह्येति । प्रत्यक्षगमसामान्यो-
रिति । प्रत्यक्षशब्दज्ञानयोः सामान्योः प्रतिपादके परवाक्ये पूर्व

स्वरत्नाकरेऽपि ।

सर्वं प्रमाणं सामान्या स्वत एव प्रवृत्तया ।

जन्यते परवाक्येन वृत्तया चेति हि द्विधा ॥

अतोऽनुमानं द्विविधं स्वपरार्थत्वभेदतः ।

प्रत्यक्षागमसामान्योः परवाक्ये प्रदर्शिते ॥

वक्ष्यते व्यवहाराध्वन्यनुमानस्य तूच्यते ।

अनुमोदोपकं वाक्यं प्रयोगः साधनं च तत् ॥

इत्यादि । तदेवमनुमोदोपकं वाक्यं प्रतिज्ञादिपञ्चावय-
वम् । तत्र परं प्रति प्रतिषिद्धादगिपया पक्षवचनं प्रतिज्ञा ।

प्रदर्शिते अभूताम् अनुमानस्य परवाक्यमिदानीमुच्यते । प्रत्यक्षा-
दीनां सर्वेषां प्रमाणानां परवाक्यं व्यवहाराध्वन्युत्तरं तत्त-
दर्थविचारात्मकत्वादमात्रं तत्प्रमाणप्रयोगकाले वक्ष्यते चेत्यर्थः ।
तुष्टार्थं मिश्रकामश्च । अनुमोदोपकमिति । परानुमिताच्छया वादि
प्रतिवादिनोरन्यतरेण प्रयुज्यमानवाक्यत्वं प्रयोगलक्षणमित्युक्तं
भवति । प्रत्यक्षादिवाक्येऽतिव्याप्तिनिरासयानुमिताच्छयेत्युक्तम् ।
धूमादह्नि जानीहीत्येधेरूप आतवाक्येऽतिव्याप्तिनिरासाय चादि-
प्रतिवादिनोरन्यतरेण प्रयुज्यमानेत्युक्तम् । अचर्यवेष्टितिव्याप्तिवार-
णाय वाक्यपदम् । तदप्यस्य वाक्यान्तरानपेक्षवाक्यत्वं तेन
नाचर्यवेष्टितिव्याप्तिः । नन्वेवमुदाहरणादिवाक्यप्रयप्रयोगादीना-
मपि प्रयोगत्वेनाचार्यैः सिद्धान्तोपेक्ष्यमाणत्वात्तत्रातिव्याप्ति-
रिति चेन्न वाक्यान्तरानपेक्षतयाभिमतपदत्वस्यैव विषयक्षित्येन
तत्रापि लक्षणसत्त्वान् । नूनप्रयोगेऽपि चादिनः पूर्णत्वमिमान-
सत्त्वादिति । अचर्यवलक्षणं च प्रयोगघटकवाक्यत्वमिति सु-
गममिति । परप्रतिषिद्धादयप्येति । परानुमिताच्छया साध्यविशि-
ष्टधर्मनिर्देशः प्रतिज्ञेत्यर्थः । उदासीनवाक्येऽतिव्यतिवारणाय प-
रानुमिताच्छयेत्युक्तम् । हेत्यादिध्यतिव्याप्तिवारणाय साध्यविशिष्ट-
धर्मनिर्देश इत्युक्तम् । प्रतिषिद्धादयवेऽतिव्याप्तिवारणाय साध्यविशि-
ष्टपदम् । नन्वेवमपि पक्षनिर्देशात्मकेषूदाहरणाद्येकदेशेऽतिव्या-

यथा पर्वतोऽग्निमानिति । तत्र धर्मिणमुद्दिश्य साध्यधर्मो विधीयत इति वृद्धाः । साधकत्वप्रकाशकविभक्तिपदान्तरसमभिव्याहारादियुक्तं लिङ्गस्य वचनं हेतुः । यथा धूमवत्त्वात् धूमवत्त्वेन धूमोऽत्र विद्यते यत इत्यादि । प्रसङ्गद्वारेण वा

सि स्यादित्यत आह । तत्र धर्मिणमुद्दिश्येति । तत्र न धर्मिमात्रमुद्दिश्य साध्य विधीयते किन्तु हतुविशिष्टपक्षमुद्दिश्येति नातिव्याप्तास्तरति भावः । एतन् बहिमान् पर्वत इति विपरीतनिर्देशोऽपि वारितः । तत्र साध्यस्य प्रथमानर्दशन तस्य विधीयमानत्वायोगात् ।

यच्छब्दयोग प्राथम्यमित्याद्युद्देशलक्षणम् ।

तच्छब्द एवकारश्च स्यादुपादयलक्षणम् ॥

इति ह्युच्यत इति । साधकत्वप्रकाशकेति । साधकत्वबोधकविभक्तिपदान्तरसमभिव्याहारोपपत्त्यप्रसङ्गान्यतमयुक्तहेतुनिर्देशत्वहेत्वत्रयवलक्षणमित्यर्थः । प्रतिज्ञादिष्वतिव्याप्तिवारणाय हेत्वन्तम् । धूमवत्त्वात् धूमवत्त्वनेत्यत्राव्याप्तिवारणाय साधकत्वबोधकपदान्तरसमभिव्याहारत्युक्तम् । अन्यथा निधूमत्वप्रसङ्ग इत्यत्राव्याप्तिवारणाय विपर्ययप्रसङ्गयुक्तत्वम् । अन्यतमत्वेन क्राडीकारान्नानुगमः । ननु तृतीयापञ्चम्याहेतुत्वार्थकत्वाच्च साधकत्वबोधकत्व न वा लक्षणया तद्वोधकत्व सुव्यभिक्तौ लक्षणानङ्गीकारादिति चञ्च । हेतुवितिसूत्रे हतुपदनात्पादकसाधकयोरपि हेतुत्वन विवक्षितत्वात् । तृतीयासाधकताया बोधकत्वत्वम्भवात् । अत एव वृत्तिकारैः फलमपि हेतुरित्युक्त्या अध्ययनेन वसतीत्युदाहृतम् । एव “विभाषा गुणे ऽस्त्रिया”मित्यत्र विभाषेति योगविभागात् अगुण स्त्रिया च हतौ पञ्चमी विधाय हेतुत्व च साधकत्वमित्यामप्रत्योदाहृतं धूमाद्वहिमान् नास्ति घटाऽनुपलब्धरिति । अतः पञ्चम्या अपि साधकत्वार्थकत्वसम्भवः । उत्पादकत्वमात्रहतुत्वविवक्षायां मुक्तोदाहरणानुपपत्तः । न च धूमादित्यत्र धूमपदस्य धूमज्ञानलक्षकत्वात्पञ्चम्योत्पादकत्व बोध्यत इति वाच्यम् । अत्रभावेऽपि नास्ति

अन्यथा निर्धूमत्वमज्ञादित्यादि । सम्यग्बुद्ध्याप्तिनिर्देशपूर्व-
 कदृष्टान्तवचनमुदाहरणम् । तच्च व्याप्तेर्दृष्टान्तस्य च शैलीम-
 नुरुद्धान्वयोदाहरणं व्यतिरेकोदाहरणमिति भिद्यते । तत्र
 यो धूमवान् सोऽग्निमान् यथा महानस इत्यन्वयोदाहरणम् ।
 योऽग्निः स निर्धूमः यथा महा हृद् इति व्यतिरेकोदाहरणम् ।
 यदुक्तसाधनं तदुक्तसाध्यम् । यदुक्तसाध्यं न भवति तदु-
 घटोऽनुपलब्धेरित्यत्र ज्ञानलक्षणायोगात् स्वरूपमत्या एवानुप-
 लब्धेरभावश्चित्तेतुत्वेन तज्ज्ञानस्य तत्र हेतुत्वाभावात् । घटो
 कृशो तथा प्रत्यक्षत्वादित्यादिष्वगतेष्व । एतेन पञ्चम्यन्तलाभ-
 णिकपदवदनुमितिपरशब्दार्थहेत्वययवलक्षणमिति गर्धानोक्तं परा-
 स्तम् । ननु हेतुत्वशक्तयोः तृतीयापञ्चम्योः क्षापकतायामपि श-
 क्तिकल्पनेन तयोर्नानार्थता स्यात्, । अन्याद्यं चानेकार्थत्वमिति न्या-
 याप्रवृत्तेः । यत्र तु व्यवहाराल्पत्वमनुशासनाभावश्च तत्रैवास्य
 न्यायस्य प्रवृत्तेः । यथा गङ्गाशब्दस्य प्रवाहे शक्तस्य तीरे । अ-
 न्यथा नानार्थोच्छित्तिप्रसङ्गात् । प्रवृत्ते च करणत्वापादानत्वश-
 क्तयोस्तृतीयापञ्चम्योरुत्पादकतार्थक्यस्याप्यभावप्रसङ्गादिति । एते-
 न प्रत्ययलक्षणापेक्षया प्रकृतिलक्षणैव लघोयसो दृष्टवराय ध-
 म्येत्यादाविति नवीनापसद्भाषितमूलकमित्यास्तां तावत् ।
 ग्रन्थविस्तरमोरुणामयुक्तोक्तिरनुचितैर्युपरम्यते । सम्यगिति
 अनुपदर्शितव्याप्तिके घटव्यपट्वादेत्यादावतिव्याप्तिवारणाय व्याप्ति-
 निर्देशपूर्वकमित्युक्तम् । वैपरीत्यनोपदर्शितव्याप्तिके योऽग्निमान्
 स धूमवान् यथा महानसः यो निर्धूमः स निराग्निः यथा हृद्
 इत्यादावतिव्याप्तिवारणाय सम्यगिति । ननु ब्रह्म मिथ्या
 ज्ञानविषयत्वात्प्रपञ्चवादित्यादि श्वाभ्ये व्यवहृतम् । तत्र
 व्याप्तिनिर्देशाभावाद्मुदाहरणार्थं न स्यादिति चेन्न व्याप्तिनि-
 र्देशकत्वस्य विवक्षितत्वात् तत्रापि व्याप्तिपरत्वसत्त्वात् उप-
 नयादापि व्याप्तिनिर्देशसम्भवात् तत्रातिव्याप्तिनिशया दृष्टान्त-
 वचनमित्युक्तम् । शैली । विधिमुखत्वादित्वभावः । उदाहरणस्य
 सामान्यतः प्रवृत्तिरूपम् प्रकारान्तरमपि दर्शयति । यदुक्तसाधनमि-

क्तसाधनं न भवति यथा संप्रतिपन्नमिति सामान्यतोऽप्यु-
दाहरन्ति । अत्र च यदित्थं तत्तथेति साधारणप्रयोगादेव
सर्वोपपंहारः सिध्यति । यथा गौर्न पदा स्पष्टव्येसादावतो
यद्यदिति वीप्सानपेक्षा । कस्यचित्तु सा स्पष्टार्था । दृष्टा-
न्तनिदर्शनेन व्याप्ततया पक्षे हेतुमुपसंहरद्वाक्यमुपनयः । सो-
ऽपि पूर्ववद्विविधः । अयं च तथा धूमवानित्यन्वयोपनयः ।
अयं न तथा निर्धूम इति व्यतिरेकोपनयः । हेतुपूर्वं पक्षे
साध्यमुपसंहरद्वाक्यं निगमनम् । तत्रापि पूर्वतुल्यन्यायतया
द्वैविध्यमनुसंधेयम् । यथा तस्मादसावग्निमानिति । अयं नि-
रग्निर्न भवतीति च । एते पञ्चाप्यवयवाः प्रयोक्तव्या
इति नैयायिकाः । उदाहरणान्तं तदाद्यं वा प्रयोक्तव्यं त्रि-
तयमिति मीमांसकाः । उदाहरणोपनयावेवेति तु सौगताः ।
वयं त्वनियमं धूमः । नियमवदनियमस्याप्याधिमानिकतया सि-

त्यादिना । उदाहरणे वीप्सा नियमेन प्रयोक्तव्या अन्यथा सर्वत्र
व्याप्यवतिव्यापकसत्त्वस्याप्रतीत्या व्यतिरेकदर्शने न स्यादिति
केचित्तु तन्मतं निराकरोति । साधारणप्रयोगादेवेति । यथा गौर्न
पदा स्पष्टव्येति सामान्यप्रयोगे सर्वासां गोव्यक्तीनां पदास्प-
ष्टनिषेधो ज्ञायते तथा यो धूमवान् सोऽग्निमानित्यनाहत-
व्यक्तिविशेषात्सामान्यप्रयोगादेव सर्वत्र धूमवति वह्निसत्त्वप्रतीतेः
सम्भवाद्वाप्युपदर्शनमव्याहृतमिति वीप्सा व्यर्था मन्दबुद्ध्यनुप्रदाय
वीप्साप्रयोगं न धारयाम इति भावः । एतेन वीप्सा च यत्पदे
न तु तत्पद इत्याद्युपपादनमपि मन्दबुद्ध्यनुप्रदायार्थमित्युक्तं भव-
ति । दृष्टान्तनिदर्शनेनेति । निगमनैकदेशोऽतिव्याप्तिवारणाय
दृष्टान्तनिदर्शनेनेत्युक्तम् । उदाहरणं तद्वारणाय पक्ष इति । अन्यत्र
स्पष्टम् । हेतुपूर्वमिति । प्रतिज्ञायामतिव्याप्तिवारणाय हेतुपूर्वमित्यु-
क्तम् । उपनये तद्वारणाय साध्यमिति । स्वसिद्धान्तं वक्तुं प्रसि-
द्धान्ताननुवदति । एत इति । तदाद्यम् । उदाहरणाद्यं निगमनान्त-

द्धान्तत्वोपपत्तेः । दृष्टान्तनियमेन भाष्यादिषु प्रयोगः । कचित्प-
ञ्चावयवः । कचित्रययवः । कचिदवयवकल्पनारहितः । क-
चिदेकव्याप्तिरुः । कचिद्व्याप्तिद्वयविशिष्ट इत्यादि । इदं च
वादिनोः परस्परसंवादानुरूपम् । यथाभिमतव्यवहाराभ्यनु-
ज्ञालिङ्गं प्रतिवाद्यभिमतप्रस्थानेन व्यवहारमन्येऽपि केचिदि-
च्छन्ति । पिशाचानां पिशाचभाषयैवोचरं देयमिति न्याया-
त् । अतोऽप्यनियतावयव एव प्रयोगः । उपपन्नश्च सुदु-
मध्यकठोरधियां विस्तरसङ्ग्रहाभ्यां व्यवहारः । यद्यप्युदाहर-
णोपनयभाषामेव व्याप्तिपक्षधर्मतयोः सिद्धत्वाच्चावदेव तत्त्वतो
वक्तुमुचितं तथापि विवक्षितस्फौट्याय प्रतिज्ञाहेतुदाहरणानि
उदाहरणोपनयनिगमनानि वा वाच्यानि । अन्यथा विवादवि-

मित्यर्थः । अनियमे न कोऽपि सिद्धान्तः स्यादित्यत आह । नियम-
घदिति । अभ्युपगमस्यैव सिद्धान्तत्वप्रयोजकत्वात्तत्स्थानियमे ऽपि
भावादिति भावः । अनियमाभ्युपगमे पूर्वप्रयोग एव मूलमित्याह ।
दृष्टेति । कचिदवयवकल्पनारहित इति । हेतुसाध्यमाप्रतिदेशः
उदाहरणोपनयमाप्रतिदेशः संगताभ्युपगतोऽप्यनेनोपलभ्यते
इदं चेति । अनिनावयवार्हीकरणमित्यर्थः । प्रतिपक्षिसम्बन्धादत एव
व्यवहारहेतुरिति पक्षान्तरं दर्शयति । प्रतिपादयति । अतोऽपीति ।
नैयायिकादीनां सर्वेषामपि कदाचित्प्रतिवादित्वसम्भवेनानियता-
वयवाभ्युपगमस्यैव युक्तत्वादिति भावः । सुदुमध्यकठोरधियामिति
मन्दमध्यतीक्ष्णधियामित्यर्थः । मन्दबुद्धीनां पञ्चावयवप्रयोगरू-
पातिदिस्तरः । मध्यधियां तु द्व्यवयवप्रयोगरूप विस्तरस्याप्रमू ।
तीक्ष्णबुद्धीनां त्र्यवयवप्रयोगरूपसङ्ग्रह इति विवेचनीयम् । विस्तर-
सङ्ग्रहाभ्यामित्यत्र विस्तरसाम्बन्धेन विस्तरातिविस्तरयोरेकोकारेण
ग्रहणमिति दोष्यम् । ननु अर्जुनमित्युपयुक्तयोर्ध्यातिपक्षधर्मतयोः प्र-
तिपादनं यावता सम्भाव्यते तावदेव प्रयोक्तुमुचितं ना-
धिकं धर्मध्यादिति शङ्कते । यद्यपीति । स्फौट्यायेति । स्पष्टत्वा-

पयस्य साध्यार्थस्य व्यक्तप्रतिपादनानुपपत्तेः । ये तु प्रतिज्ञादित्रयानन्तरं हेतोरासिद्ध्यन्यथासिद्धिपरिहारार्थं उपनयः । निगमने हेत्वंशः सिद्धसाधनतापरिहाराय । साध्यांशस्तु बाधपरिहारायेति वर्णयन्ति तैर्नूनं तत्तदोपपरिहाराय मन्त्रपाठोऽयमिष्टः । प्रतिज्ञाहेतुभ्यामेव तदर्थाभिधानसिद्धेः । अन्यथा नायमसिद्धो नापि बाधित इति व्यक्तमेव वक्तव्यत्वात् । आभासोद्धारनिर्वन्धः पुनरुक्तिश्चेति । भगवद्यामुनमुनि-

येत्यर्थः । विवादविषयस्येति । पक्षे साध्यसत्त्वस्येत्यर्थः । तथा च प्रतिज्ञानिगमनयोः पक्षे साध्यसम्बन्धप्रतिपादकत्वात्तदुपादानं युक्तमेवेति भावः । असिद्ध्यादिपरिहारायमुपनयनिगमनयोरुपादानमिति नैयायिका वदन्ति तन्मतं दूषयितुमनुवदति । ये स्थिति । अन्यथासिद्धिप्रयोजकत्वं व्यभिचार इति केचित् । उपनय इति । उपनये हेत्ववयवसिद्धस्य व्याप्यस्य पक्षे प्रतिपादनेनासिद्ध्यन्यथासिद्धिविरहतात्पर्यकत्वमवगन्तुं शक्यत इति भावः । निगमन इति । तस्मादिति हेत्वंशे हेतुतपोपनयसिद्धस्य पक्षे व्याप्यसत्त्वस्य प्रतिपादनेन साध्याभावप्रादक्कल्पस्य बाधस्याभावोऽवगन्तुं शक्यत इति भावः । अन्यावयवद्वयेनासिद्ध्यादिपरिहारं वदन् वक्तव्यः । अनेनावयवद्वयेनासिद्ध्यादिपरिहारः क्रियते वा ज्ञाप्यते वा नाय इत्याह । तैर्नूनमिति । तदाहि विज्ञाद्यनिवर्तकमन्त्रवदन्त्यावयवद्वये ऽसिद्ध्यादिनिवर्तकतायां शक्तिरभ्युपगन्तव्येत्यर्थः । न द्वितीय इत्याह । प्रतिज्ञाहेतुभ्यामिति । अन्यावयवद्वयमाप्यस्यासिद्धमापादेस्तत्समानविषयकाभ्यां प्रतिज्ञाहेतुभ्यामेव साधनसम्भवाद्यर्थे तदित्यर्थः । ननु पुनरुक्तिपरिहाराय किल तद्विषयकत्वमन्त्यावयवद्वये कल्प्यते तच्च प्रथमतो न स्फुरतीति न प्रतिज्ञाहेतुभ्यां तदर्थाभिधानीसिद्धिरेत्यत आह । अन्यथेति । प्रतिज्ञाहेतुभ्यामसिद्धमावादियोधनासम्भवं इत्यर्थः । व्यक्तमेव वक्तव्यत्वादिति । तात्पर्यतः प्रतिपक्षेपिलम्बितत्वेनाव्यक्तत्वादिति भावः । तथास्तु यादं धारयति । आभासोद्धारेति

भाष्यकारादिभिश्च पञ्चावयवा अपि हेतवः प्रयुक्ता इति चेत् सत्यम् । अत एव ह्यनियमः सिद्धान्तितः । नच ग्रन्थे-
षु दृष्टं निबन्धनमिति व्यवहारेऽपि तथेति नियमः । स च
प्रत्यगात्मा युक्तावप्यदमित्येव प्रकाशते स्वस्मै प्रका-
शमानत्वात् । इत्यादावन्वयव्यतिरेकौ द्वावप्युक्ताविति तावता
तयोर्द्वयोरप्यवश्यपठनीयत्वापातात् । पक्षेदं प्रयोगसंस्था-
नं वर्णितं न तत्राप्यस्माकं निबन्धः । अत्र पर्वतेऽग्नि-
रस्ति यदत्र धूमो विद्यते दृष्टं च धूमवतां सर्वेषामग्निमत्त्व-
मित्यादिनापि तदर्थमतिपादनोपपत्तेः । इदमन्ते चैवं वि-

नायमामासस्वल्लक्षणरहितत्वादिति कण्ठकोत्तरमाश्रयेतैवाशेष-
दोषनिवृत्तिरिति सिद्धेः । तदर्थं वाक्यान्तरप्रयोगः तेन पुनरुक्तः
स्यादित्यर्थः । ननु भवद्दीपे पूर्वैरपि कृतस्य पञ्चावयवप्रयो-
गस्य युष्माभिर्वैपणं कथं सङ्गच्छत इत्यभिप्रेत्य नैयायिकः शङ्कते ।
भगवदिति । प्रतिपादितत्वादानुगुण्येन तथा प्रयोगोऽस्माभिरङ्गीक-
त एव किन्तु पञ्चावयवतयैव प्रयोगः कर्तव्य इति नियमं
नाभ्युपगच्छाम इत्यङ्गीकारेण परिहरति । सत्यमिति । क्वाचि-
त्काम्यनिबन्धानुगुणतया सर्वदा व्यवहर्तव्यमिति नियमाङ्गी-
कारे भाष्ये अहमर्थात्मसमर्थनप्रकरणेऽन्वयव्यतिरेकव्याप्त्योः स-
मुचित्य प्रदर्शितत्वात्सर्पत्र व्याप्तिद्वयसमुचितप्रयोगः स्यादिति
घटपतञ्जाप्यमनुपदति । स च प्रत्यगात्मेति । पर्वतो वहिमान् धूम-
कयादित्यादि प्रतिपादितसन्निवेशविशिष्टस्यैव न्यायशब्दार्थत्वात्
तेनैव व्यवहारः कर्तव्यः । ननु पर्वते वहिर्पतो धूम इत्यादि-
नापि तस्यासाम्प्रदायिकत्वेन प्रयोगानर्हत्वादेति नैयायिका वर्ष-
यन्ति तदभिमतप्रयोगात् नियमनिबन्धो नास्माकमित्या-
ह । पक्षेदमिति । एवमनियमानुपगमे सर्वसैद्धांतिकप्रत्य-
क्षोद्देशनमेव प्रमाणायति । इदमन्ते चेति । वाक्यप्रयोगस्या-
न्वयबोधमात्रफलकत्वात्तदनुपपुकांशनियमस्य तजानपेक्षितत्वा-
त्तत्रिज्ञादेवादिपौर्वापर्यनियमोऽपि नास्माभिरङ्गीक्रियत इति हदि

धानि चित्राणि प्रयोगवाक्यानि सर्वसैद्धान्तिकानां ग्रन्थेषु ।
एवमेव च पदानामन्वयमात्रं प्रधानयित्वा लौकिकवैदिकव्य-
वहाराः प्रवर्तन्ते । तत्परव्राकरेऽपि चैवंविधेऽपि पञ्चानामव्यव-
यवानां पृथक् प्रयोजनान्यभिधायातश्च पञ्चावयवं वाक्यमा-
द्वियन्ते वेदाचार्यादयः । “पञ्चावयवयुक्तस्य वाक्यस्य गुण-
दोषवित्” इत्यादावित्पभिधायैव पुनरनियमः प्रतिपादितः ।
नच सर्वदा सर्वेऽवयवाः प्रयोज्याः न न्यूना नाधिका इति नि-
र्वन्धानियमः वक्तृप्रतिवक्तृसंप्रतिपत्तौ लघूपायोपादानेऽपि दो-
षाभावात् । लोकेऽपि तथा व्यवहाराच्चेति । साधर्म्यवैध-
र्म्यवचनप्रयोगे चोक्तम् । यथायोगं प्रतिपन्नपेक्षया विकल्पसमु-
च्चयावेवाविरोधादिति । अन्यच्चोक्तम् । प्रतिज्ञायाः परं हे-
तुदाहरणयोर्नि क्रमनिर्वन्धः व्याप्तेहेतुप्रदर्शने विशेषाभावादि-

निधाय तत्र चान्वयप्रबोधमात्रप्रयोजनकलौकिकवैदिकव्यवहार
एव प्रमाणमित्याह । एवमिति ।

निलीयमानैर्विहगैर्निर्मालद्भिश्चपङ्कजैः ।

विकसन्त्या च मालत्या गतोऽस्तं शायते रविः ॥

इत्याद्यनुमानालङ्कारोदाहरणानि लौकिकव्यवहारः ।
“तत्पुरुषस्य पुरुषत्वं तद्वामदेवस्य धामदेवत्वं त-
स्मादुत्तरोर्ध्वस्तेजस्वितर” इत्यादिवैदिकव्यवहारः ए-
षु च हेतोः पूर्वभावोऽवगन्तव्यः । ननु तत्परव्राकरे मष्टपराशर-
पादैः पञ्चानामवयवानां प्रयोजनाभिधानपूर्वकं न्यायस्य पञ्चावयव-
तायां प्रमाणोपन्यासादानियमः कथं सिद्धान्तयितुं शक्य इत्याशङ्क्य
तैरप्युत्तरत्र नियम एवाभ्युपगम्य इत्याह । तत्परव्राकरेऽपीति । वे-
दाचार्यो व्यासः आदिपदेन तदनुमारेणो वैशम्पायनादयः न्या-
यगुणदोष वित्त्वेन प्रसिद्धो नारदश्च गृह्यते । पञ्चावयवयुक्तस्येति ।
एतदर्थं भारते समापर्वणि नारदवर्णने । साधर्म्यवैधर्म्यवचनप्रयो-

त्यादि । अत एव पक्षादिवचनदोषविशेषाणां केषांचि-
त्तत्रैवोक्तानामपि नियमकथाविषयत्वं सूचितम् । उपमाना-
न्तर्भावदशयां चोक्तम् । सोऽयं गवयपदाभिधेयः गोस-
दशत्वात् । य इत्थं स तथा यथोक्तप्राप्तेनार्यं गोस-
दशः ततस्तददवाच्य इत्युक्त्वा ।

व्याप्तौ दृष्टान्तदृष्टयायामवश्यं स निदर्शयते ।

आत्माव्याप्तिरिति न व्याप्तिस्मृत्यर्थमीयते ॥

धूमवानपिमानेवेत्याप्तोक्तायां तथा गतिः ।

इत्यादि । मज्ञापारित्राणे तु वरदविष्णुपिश्रोक्तानुसारे-
णैवमुक्तम् ।

परार्थमनुमानस्य प्रयोगेऽवयवास्त्रयः ।

मतिज्ञा चापि हेतुश्च तयोदाहरणं मतम् ।

इत्यादि । अतो व्याप्तिप्रसङ्गमताप्रतिपादनोपपद्यते केनापि

ने चेति । अन्वयव्यतिरेकव्याप्तयो प्रयोगे चेत्यर्थः । पक्षादिवचनदो-
षविशेषाणामिति । बन्दिमान्त्वर्थः अनित्य विप्रतिपक्षम् अस्ति
बन्दिरेवेत्यादिनिर्देशविपर्ययासादय पक्षादिवचनदोषा । निय-
मकथाविषयत्वमिति । अनियमकथायां तु प्रकरणघटोत्तान्वयबोध
इव सन्मवाद्यथायथ प्रयोगोऽप्युपपद्यत इति भावः । उदाहरण-
दृष्टान्तप्रदर्शननियमोऽपि कचिद्रास्तोत्याह । व्याप्तौ दृष्टान्तदृष्टयाया-
मिति । न व्याप्तिस्मृत्यर्थमीयत इति । व्याप्तिस्मृत्यर्थे दृष्टान्तो न बो-
ध्यत इत्यर्थः । इत्ययत इति । इत्युक्तमिति धातोः कर्मणि लटि क-
पम् । मत्स्यधर्माद्व्याप्त्यर्थता । साप्तोक्तायामिति । पूर्वभागमशब्देन जाति
शुण्कमार्दीनामदृष्टविशेषानिर्दिष्टव्याप्तिप्रतिपादकानि धर्मेशास्त्राण्यु-
क्तानि अत्राप्तोक्तिलौकिकवाक्यमिति विभेकः । अवयवादिप्रयोगे अनिय-
माहोकारोऽपि नियमकथायां नियमोऽनियमकथायां त्वनियम इत्येव
नियमोऽवश्यमङ्गीकार्य इत्याह । अत इति । रदस्यमिति । उपवेशार्हमि-

प्रकारेण व्यवहरेत् । नियमकथायां तु यथानियममिति रहस्यम् ।
विचारविषयगोचरो वादि प्रतिवादिवाक्यसन्ततिविशेषः कथा ।
सा च द्विविधा । वीतरागकथा विजिगीषुकथा चेति ।
पूर्वा वाद इति सामान्यशब्देनैव विशेषतोऽपि निर्दिश्यते ।
सा चैवं न्यायतत्त्वे संयोगाधिकरणे लाक्षिता । परस्य स्वो-
पदेशो न्यायनिश्चितार्थो व्यवहारो वाद इति शिष्याचार्यव्य-
वहारवत् । प्रमाणतर्काभिमानास्पदसाधननिश्चितार्थविषयो व्य-
वहारो वाद इत्यर्थः । तत्र स्वपक्षस्थापनं परपक्षदूषणमित्यव-
यवद्वयम् । केचित्तु साधनसमर्थनदूषणसमर्थनादिभिः सह प-

त्यर्थः । प्रसङ्गाद्वादजल्पवितण्डा निरूपयिष्यन् कथासामान्यलक्षण-
माह । विचारविषयेति । वादिप्रतिवादिभ्यां क्रियमाणलौकिकवा-
क्यविशेषनिरासाय विचारविषयेति । लौकिकपुरुषविवादनिरासाय
वादिप्रतिवादीति । ताभ्यामेव क्रियमाणे वादयदिभूते मयैवं सा-
धितं मयैवं प्रतिक्षिप्तमित्यादिविवादपदगोचरे वाक्यसंदर्भेऽति-
व्याप्तिवारणाय विशेषपदम् । वाक्यसन्ततौ विशेषश्च
प्रमाणतर्कोपन्यासात्मकत्वम् । ननु वादशब्दस्य कथासामान्यवा-
चित्वात्तेन कथं विशेषाभिधानमित्यत आह । सामान्यशब्देनैवे-
ति । तथा च वादशब्दोऽयमनेकार्थ इति नानुपपत्तिरिति भावः ।
ननु भगवन्नाथमुनिनिरुक्तस्य वादलक्षणस्य जल्पवितण्डादिसा-
धारणत्वमेव प्रतीयते तयोरपि निश्चितार्थत्वाविशेषात् । नचा-
त्रोपदेशन्यायो नास्ति विजिगीषया प्रवृत्तत्वादिति वाच्यम् । वि-
जिगीषाविजिगीषयोः पुरुषव्यावर्तकत्वेऽपि कथासु विशेषाभावा-
दित्यतस्तदर्थमाह । प्रमाणेत्यादिना । वादे प्रयुज्यमाने साधने
वादिप्रतिवादिनोः प्रमाणत्वाभिमानोऽस्ति जल्पवितण्डयोस्तु स
नास्तीति विशेषसत्त्वाद्वादलक्षणस्य न तत्साधारण्यमिति भावः ।
अथ यस्तुनो द्वैरूप्यासम्भवेन वादिप्रतिवादिसाधनयोर्वस्तुतः प्रा-
माण्यासम्भवाद्भिमानपर्यन्तसाधनमिति ध्येयम् । साधनसम-
र्थनं स्वपक्षसाधकप्रमाणस्योद्बलनं दूषणसमर्थनं परपक्षवाचकहेतोद-

आवयवतापाहुः । तदयुक्तम् । स्वपक्षे दूषणोद्धारत्तत्समर्थनादे-
 रप्यवयवान्तरत्वप्रसङ्गात् । यदि स्वपक्षसाधनादौ तदन्तर्भाव
 इति न पृथग्ग्रहणाद्गणना तदा स्वपक्षस्यापनपरपक्षप्रतिषेधयो-
 रेव सर्वान्तर्भाव इति तावत्पेव गणनोचिता । अत्र च बु-
 द्धिपूर्वकदुष्टवचनानि न सम्भवन्ति, अन्यानि तदुद्भाविता-
 न्यभ्युपगन्तव्यानि । तत्त्वनिर्णयाय प्रवृत्तत्वात् । विजिगीषुक-
 थापान्तु गतन्तरमलभमानस्य परव्यामोहनेनापि पाक्षिकावि-
 जयः समत्वं वा सम्भवेदिति बुद्धिपूर्वकदुष्ट प्रयोगसम्भवः ।
 सा च द्विधा । जल्पो वितण्डेति । तत्रोभयपक्षोपन्यासतत्प्रति-
 सेधवती कथा जल्पः । वादिपक्षोपन्यासतत्प्रतिषेधपात्रवती
 वितण्डा । केचित्तु वितण्डायामपि वीतरागविजिगीषुभेदाद्भे-
 दमाहुः । तदयुक्तम् । वीतरागस्य परपक्षप्रतिषेधपर्यन्त-

पोवृत्तनम् । आदिपदेन परपक्षदोषोद्धारनिराकरणं गृह्यते । पूर्वा-
 तस्वपक्षस्थापनापरपक्षप्रतिषेधाभ्यां सह पञ्चावयवतामाहुरिरा-
 र्थः । ननु पादे वादिप्रतिवादिनोः साधने प्रमाणत्वाभिमानोऽ-
 पेक्षित इत्युक्तं तत्कुतः तथामिमानविरहेऽपि दोषाभावादित्यत
 आह । अत्र चेति । तथाभिमानाभावे बुद्धिपूर्वकदुष्टवचनप्रयो-
 गस्यापि सम्भवेन तत्त्वनिर्णयलक्षणफलस्यासिद्धिः स्यादिति भा-
 वः । एतेन पुरुषधर्मभूतामिमानव्यतिरेकेण वाचकथा-
 र्था स्वरूपतो वैलक्षण्यमप्युक्तमिति ध्येयम् । सा चेति ।
 विजिगीषुकथा चेत्पर्यः । वितण्डानिरासाय प्रतिषेधवती-
 त्यन्तम् । वादनिवृत्तये तत्रेति । विजिगीषुकथयोरित्यर्थः । तथा च वा-
 दस्य विजिगीषुकथात्वाभावात्तत्र नातिप्रसङ्ग इति भावः । वादि-
 पक्षोपन्यासेति । जल्पव्यावर्तनाय मात्रपदम् । वादिप्रतिवादिनोक्तम-
 योरपि वैतण्डिकत्वे कथाया पदानुयावात् प्रतिवादिन एव
 वैतण्डिकत्वमित्यभिप्रेत्य वादिपक्षोपन्यासेत्याहुर्किञ्चित् ध्येयम् ।
 तदयुक्तमिति । वीतरागस्य तत्त्वजिज्ञासुतया परपक्षनिरास-

व्यापाराभिवे तत्त्वनिर्णयासिद्धेः । विजयस्तु तावतापि स-
म्भवत्येव अभ्युपगमनियतत्वात् । वादे परपक्षस्य कालात्य-
यापदेशनिर्वाहे तु न पुनः स्वपक्षनिरूपणं तेनैव तत्फलस्या-
पि सिद्धेः । नहि पुनस्तस्यैव प्रमाणस्य पाठे प्रयोजनम् ।
नच स्थापितस्वरूपादिप्रमाणप्रमाणादृत्य मानान्तरमन्वेषणी-
यम् । नच नैरपेक्ष्येणोपरमाद्वितण्डात्वम् । अपेक्षायां सत्यां प्र-
तिवादिपक्षस्थापनस्यापि कर्तव्यत्वेन वैपम्यात् । जल्पे तु-

मात्रप्रयोजनाभावात्तस्य वैतण्डिकत्वं न संभवतीत्यर्थः । ननु
तर्हि वीतरागस्य वादे परपक्षप्रतिक्षेपो व्यर्थः स्यात् स्वपक्षस्था-
पनमात्रस्यैव तत्त्वनिर्णयोपयुक्तत्वादित्यत आह । वीतरागस्येति । या-
घत्परमतं न निराक्रियते तावत् स्वमतमप्रतिष्ठितं भवतीति भावः
वैतण्डिकस्य विजयमात्रापेक्षितत्वात्तदपेक्षितो विजयः स्वपक्षस्थाप-
नाभावेऽपि परपक्षनिरासमात्रेणापि भवतीत्याह । विजयस्त्विति ।
अभ्युपगमनियतत्वादिति । परपक्षं प्रतिक्षिपामि तावतैव मम विजय
इति वैतण्डिकाभ्युपगमात्तथैव फलस्य वक्तव्यत्वादित्यर्थः । ज-
ल्पेऽपि तत्त्वनिर्णयाभावेऽपि जल्पकाभ्युपगमानुरूपस्यैव परस्य वक्त-
व्यत्वादिति भावः । ननु वीतरागकथायां यत्र यादिना परपक्षे
कालात्ययापदेशो निरुह्यते तत्र परपक्षे बाधकप्रमाणस्यैव स्वपक्षसा-
धकत्वात्तत्र परपक्षबाधनेनैव कथापर्यवसानसंभवाद्गीतराग-
कथाया अपि वितण्डात्वमवर्जनीयम् । परपक्षनिरासमात्रेणैव कथाप-
र्यवसानमेव हि सम्प्रतिपक्षवितण्डाया अपि वितण्डात्वम् । अन्यथा
कालात्ययापदेशनिर्वाहानन्तरं तस्यैव प्रमाणस्य स्वपक्षस्थापनपर्यव-
सानाय पुनः पाठप्रसङ्गादित्यत आह । वादे परपक्षस्येत्यादिना । अपे-
क्षायां सत्यामिति । यदि मृदुबुद्धिः कश्चिन्मतपक्षे प्रमाणं बाधितं भवतु
त्वत्पक्षे किं प्रमाणमित्यपेक्ष्येत तदा स्वपक्षस्थापनप्रमाणस्यापि प्रयो-
क्तव्यत्वाद्वादस्य वितण्डातो भेदः स्फुट इत्यर्थः । ननु जल्पेऽपि परपक्ष-
स्य कालात्ययापदेशनिर्वाहेऽपि पुनः स्वपक्षस्थापननैयत्यं न स्या-
दित्यत आह । जल्पे त्विति । उक्तिगुणदोषाभ्यामपीति । पुनः पाठेऽनु-

क्तिगुणदोषाभ्यामपि जपापजयौ स्यातामिति कालात्ययापदे-
 शायोपन्यस्तस्यापि प्रमाणस्य पुनः पाठाद्युपपत्तेः । आगम-
 सिद्धा चेवं कथात्रयव्यवस्था । “वादजल्पवितण्डामि”रित्या-
 दिवचनात् । केचित्तु वितण्डाद्वयमेव व्यत्यस्तं जल्प इति
 वदन्ति । तथापि तथैव नियमात् कथात्रयगणनं नानुपपन्न-
 म् । उक्तं च जल्पवितण्डयोरपि लक्षणं संयोगाधिकरणं स्वपक्ष-
 मामाप्यप्रतिपक्षामाप्यमात्रनिश्चयार्थो व्यवहारो जल्पः ।
 प्रतिपक्षप्रमाण्यमात्र निश्चयार्थो व्यवहारो वितण्डेति । श्री-
 मद्गीताभाष्येऽपि वादः प्रवदतामहमित्यत्र जल्पावितण्डादिकु-
 र्वतां तत्त्वनिर्णयाय प्रवृत्तो वादो यः सोऽहमिति व्याख्या-
 नात्कथात्रयं दर्शितम् । एतेन “विषं निर्मित्य वादतः, न वि-

क्तिविपरीतोक्त्याधिकोक्तिसम्भवात्तावत् स्वस्य विजयः स्यादिति
 प्रतिवादिना कालात्ययापदेशायोपन्यस्तापि पुन पाठमपेक्षेत अत
 स्तत्र नियमतः स्वपक्षस्थापनं कर्तव्यमिति भावः । ये तु धा-
 दिनोर्द्वयोरपि पर्यायेण ध्वन्यङ्गत्वे यदा धादिनः स्थापकता
 तदानीं प्रतिवादिनस्तत्प्रतिक्षेपकत्वं यदा तु धादिनो दूषकता त-
 दा प्रतिवादिनः स्थापकतेति वितण्डाया ङोटावेगवत्पर्यायतो भा-
 गद्वयवृत्तेः सा वितण्डा पुन्यभेदेन द्वयी व्यत्यस्ता च जातेत्येकवि-
 तण्डापेक्षया भिन्ना भवतीति सैव जल्पशब्दार्थ इति न जल्पो
 वितण्डाया व्यतिरिच्यते इति कथात्रयपरिगणनमयुक्तमिति घर्ष-
 यन्ति तन्मतमनुवदति । केचित्त्विति । वितण्डायास्त्यदुक्तप्रकारेण
 द्विविध्याद्वादेन सह कथात्रयपरिगणनमस्माकमव्याहतमेवेति परिहर-
 ति । तथापीति । एव कथात्रयव्यवस्था भगवन्नाथमुनिमिरूप्यभ्युपग-
 तेत्याह । उक्तं चेति । न्यातव्यशास्त्र इति शेषः । उक्तार्थे भाष्यकार-
 भाषितमपि प्रमाणयति । श्रीमद्गीताभाष्येऽपीति । एतेनेति । भगवन्ना-
 थमुनिभाष्यकारोक्तिभ्यां कृतेन कथात्रयव्यवस्थापनेनेत्यर्थः । विशि-

गृह्य कथां कुर्यादि"त्यादिभिर्जल्पवितण्डयोर्निषेधोऽपि शिष्टविषय इति दर्शितम् । कदाचिद्वाह्यकुट्टिद्वयभङ्गाय तयोरपि कार्यत्वात् तथा चाक्षपादसूत्रम् । "तत्त्वाध्यवसायसंरक्षणार्थं जल्पवितण्डे बीजप्ररोहसंरक्षणार्थं कण्टकशाखावरणव"दिति । अथ कथाङ्गानि । सभ्यानुविधेयसंवरणम् । वादिप्रतिवादिनियमः कथाविशेषव्यवस्था निरूप्यनिर्णय इति चत्वार्येव । वरदविष्णुमिश्रैर्जल्पश्चतुरङ्गः । अङ्गानि वादिप्रतिवादिप्रभाषतिप्रा-

ष्टविषय इति । विशिष्टैः सारं जल्पवितण्डे न कर्तव्ये इति निषेधस्य विषयो दर्शितः । नतु विशिष्टस्य केनापि ते न कर्तव्ये इति निषेधविषय इति भावः । विशिष्टस्यापि बाह्यकुट्टिभिस्ते कर्तव्ये एवेत्यत्र हेतुमाह । कदाचिदेति । बाह्याः सौगताः कुट्टयः प्रच्छन्नसौगताः । कण्टकशाखावरणवदिति । अरिमेदयदूरादिशाखावृते रीजप्ररोहानुपयोगेऽपि कडङ्गरीयादिनिवारणेन बीजप्ररोहोपमर्दप्रतिबन्धवज्जल्पवितण्डयोरपि शास्त्रजन्यतत्त्वाध्यवसाय वैयाकुलीजनकबाह्यकुट्टिहृतक्षोभमञ्जकतया तदुपादेयता न विरुद्धेति भावः कथाङ्गेषु ।

केचित्तस्याः पङ्क्त्यानि प्रादुर्भूतवारि केचनेति ।

वादिभेदेन सख्यावेवादर्शनात्स्याभिमतया संत्यया कथाङ्गानि निरूपयति । अथ कथाङ्गानीति । सभ्याः

रागद्वेषविनिर्मुक्ताः सप्त पञ्च त्रयोऽपि वा ।

यत्रोपविष्टा विप्राः स्युः सा यज्ञसदृशी सभा इति ।

स्मृत्युक्तलक्षणाः । अनु पश्चाद्वादसमाप्तौ विधेयङ्कतव्यं जयपराजयफलं यस्येत्यनुविधेयशब्देन सभापतिर्धिवक्षिनः । तेषां सम्पूक् वरणम् । एते सभ्याः अयं सभापतिरिति परिग्रहः । वादिप्रतिवादिनियमः । अयमस्य प्रमेयस्य साधको वादी अपन्तु तद्दूषकः प्रतिवादीति व्यवस्था । कथाविशेषव्यवस्था वादजल्पवितण्डानामन्यतमपरिग्रहः । निरूप्यं प्रपञ्चसत्यत्यादि तस्य निर्धा-

दिनका इत्युक्तम् । वादे तु सम्भ्यादिसंवरणानिर्वन्धो नास्ति ।
 अपलापादीनां प्रापशस्तत्रासम्भवात् । वीतरागाः शिष्यगु-
 रुसमूहचारिशिष्टश्रोत्रियश्रेयोऽर्थिभो हि तदधिकारिणः ।
 सम्भ्यानां देवादागतानां त्ववर्जनम् । अनुविधेयसंवरणन्तु
 सर्वदानोपेक्षितमेव विजयफलप्रतिपादनार्थत्वादनुविधेयस्य राग-
 द्वेपरहितास्त्ववरा विपमसंख्याः सम्भ्याः स्युः । द्वैधेऽधिका-
 नां वचनस्य ग्राह्यत्वात् । एकोऽपि वा मातृतमः । ननु
 रणं निरूप्यनिर्णयः । उक्तमिति । अत्र पक्षे वादिप्रतिवादिष्य-
 पक्षस्याप्यमेव कथालवस्थानिरूप्यनिर्णययोरन्तर्भावः । अन्यथा
 वादिप्रतिवादिवादस्यैवासम्भवादिति वरदविष्णुमिश्राशयः । प्रा-
 दिनकाः । सम्भ्याः । अपलापादीनामिति । अपलापादिनिराकर-
 णमेव हि सम्भ्यानां कार्यमिति भावः । प्रापश इति । बुद्धि-
 पूर्वकापलापादीनामसम्भाषितत्याद्बुद्धिपूर्वककरणान्तु तत्त्वनिर्णया-
 विरोधित्वेनादोषत्वादिति भावः । शिष्टाः ।

धर्मे(१) नाधिगतो येस्तु धेदः सपरिवृद्धणः ।

ते शिष्टा ग्राह्या हेयाः श्रुतिप्रत्यक्षहेतवः इति ।

मनूनाः श्रोत्रियाश्च ते धेयोऽर्थिन इति समासः । श्रोत्रिया एकां
 शास्त्रामधीत्य श्रोत्रियो भवतीति प्रसिद्धाः । धेयोऽर्थिनः । शा-
 स्त्रार्थजन्यफलाधिः श्रोत्रियधेयोर्थिनो हि श्रानुष्ठेयनिर्णयाय शि-
 ष्टैर्वादिमाद्विद्यन्ते । तदुक्तमक्षपादेन । "तं शिष्यगुरुसमूहचारिशि-
 ष्टश्रोत्रियश्रेयोऽर्थिमिच्छुस्यूभिच्छुपेया"दिति तं वादमित्यर्थः ।
 शिष्यगुरुभ्यां क्रियमाणस्य वादस्य शिष्यगतं ज्ञानं फलम् । समूह-
 चारिभ्यां क्रियमाणस्य तज्ज्ञानस्थितिकरणमुभयगतं प्रयोजनम् शि-
 ष्टश्रोत्रियश्रेयोर्थिभ्यां क्रियमाणस्य तत्त्वसंशयनिवर्तनमुभयगतं
 प्रयोजनमिति त्रिधा तत्त्वाभ्यवसाय इति विधेयनीयम् । उपवरा
 इति । त्रिभ्यो भूताः सम्भ्या न कार्य इत्यर्थः । विपमसंख्याकर-
 णस्य प्रयोजनमाह । द्वैध इति । उपसर्गेण तमया व्याप्तिः ।

सिद्धान्तनियमोऽप्यवश्यापेक्षितस्तत्कथं चतुष्टयम् । सत्यं निरूप्यनियम एव तस्यान्तर्यावादनुक्तिः । नहि तमन्तरेणं स उपपद्यते । यत्र तु नानासिद्धान्तानुमतोऽर्थो निरूप्यते तत्र व्यवहाराविशेषनियमार्थं सिद्धान्तविशेषनियमोऽप्यस्तु । केचित्तु वादे निग्रहसामस्त्यासामस्त्योद्भावनप्रतिज्ञातकथापर्यवसाननियमाभ्यां सह षडङ्गान्याहुः । तदयुक्तम् । इच्छाकल्पितत्वेनावश्यापेक्षितत्वाभावात् । अनियतस्य चाङ्गत्वायोगात् । अन्यथातिप्रसङ्गात् । वादे तावत्कथा हि तत्रनिर्णयपर्यन्ता वा स्यात् अशक्तिपर्यन्ता वा । न तत्र नियमकृत्यम् । द्वयोः संप्रतिपक्षेरेव पर्यवसानमित्युक्तम्भवति । जल्पवितण्डयोरपि निग्रहपर्यन्ता ।

पर्यायभावोऽपक्षपातित्वं च द्योत्यते । यथाह याज्ञवल्क्यः ।

च(१) त्वारो वेदधर्मज्ञाः परिषद्ब्रधमेव वा ।

सा धूने यं स धर्मः स्यादेको याध्यात्मवित्तम इति ।

उक्तान्तर्भावेन परिहरति । निरूप्यनियम एवेति । तमन्तरेणेति ।

सिद्धान्तनियममन्तरेण निरूप्यनियमस्योपपादयितुमशक्यत्वादित्यर्थः । ननु नानासिद्धान्तानुमतेषु वेदप्रामाण्यप्रपञ्चसत्त्वत्वादिषु निरूप्येषु सिद्धान्तनियमः स्यात् तत्र शब्दस्य नित्यत्वे मीमांसकसिद्धान्तायलम्बनेनोक्ते प्रतिवादिना कादाचित्कत्वेन दूषिते तर्हि नैयायिकमतेनानित्योऽस्तिउत्पादिव्यवहारेण कथापर्यवसानमेव न स्यादित्यत आह । यत्र स्थितिः । इच्छाकल्पितत्वेनेति । निग्रहसामस्त्यासामस्त्योद्भावनप्रतिज्ञाया चादिप्रतिवादिनोरिच्छाधीनत्वेन कथापर्यवसाननियमस्य च तयोः सभ्यानां चेच्छाधीनत्वेन चेत्पर्यः । अन्यथातिप्रसङ्गादिनि । गोदोहनेन पशुकामस्य प्रणयेदित्यादाविच्छाधीनस्य गोदोहनादेरपि प्रत्यर्थत्वप्रसङ्गादित्यर्थः । कथापर्यवसाननियमस्य कथाङ्गत्वं यदन्वयस्तस्य तस्य यादाङ्गत्वमङ्गीक्रियते उत जल्पवितण्डाङ्गत्वम वाच्यं आह । वादे तावदिति । द्वितीय आह । जल्पवितण्डयोरपीति । स्याथ

अवस्तवेषु किं नियमेन उक्तं हि प्रज्ञापरित्राणे ।

निग्रहस्यानपर्यन्ता विजिगीषुकथा मता ।

तच्च निर्णयपर्यन्तो वादः स्वाच्च पुनः पुनः इति ॥

हेत्वाभासापसिद्धान्ताननुयोज्यानुयुक्तयः ।

हृश्यन्ते यत्र वा तत्र वादोऽवसितिमान् भवेत् इति ॥

यदि त्वेतस्मिन्नेव निग्रहस्थाने कथापर्ववसानमिति नियमो जल्पवितण्डाद्वपद्भीक्रेषते । तर्ह्येतयैव भाषया भाषितव्यं यथादिनियमेनाभिधेयम् । एतत्प्रमाणजातीयं वाच्यम् । महाविद्यारतीतिरपि ग्राह्या । लिखितैश्च निरूप्यम् । यमनमूचनभूतलविलेखनादिविकाराः परिहार्याः । मध्येनान्येन पुनः पुनरित्यनेन मध्ये कथापर्यवसानं सूच्यते कथासामान्यपर्यवसानहेतुं स्वयमाह । हेत्वाभावेति । वादः । कथासामान्यम् । अवसितिः । पर्यवसानम् । महाविद्यादिरीतिः । अव्याहतमाव्यविषयेषाणां महाविद्यानुमानानां प्रयोग आदिपदेन सामान्यतो दृष्टविगृह्यते । वादे तावदित्यादि । तदुक्तम् ।

चतुर्धा निग्रहगनिर्वादसम्भावयज्जिता ।

अनुज्ञाव्यास्तथोद्भावाः कथाविच्छेदका इति ॥

तत्रासम्भाविनः ।

अर्थान्तरमविज्ञानं हानिन्यासो निरर्थकम् ।

अपार्थक्यमिति प्रायः पदकं वादेऽवसम्भावि ॥

एतेषामर्थानां स्वाद्यानसम्भरणपराशानप्रकाशनमात्रफलकत्वेन प्रवृत्तेर्वादे च तद्व्यासम्भवात् असम्भविष्यम् प्रमादादेना तत्रापि कथञ्चित्सम्भवमाशङ्क्योक्तं प्राय इति । अनुज्ञावनीयाः ।

विशेषोऽप्रतिभा ज्ञानं हेत्वन्तरमुपेक्षणम् ।

साध्यान्तरं मतानुया वादे उद्भाव्य सप्तकम् ।

साध्यान्तरमिति प्रतिज्ञान्तरमुच्यते

भूताधिकापसिद्धाता विरोधाननुभाषणम् ।

पुनरुक्तिविपर्यासो वादे तद्व्याप्त सप्तकम् ॥

संलपनीयमित्यादिनियमानामप्यङ्गत्वप्रसङ्गः । स्वारासिकस्तु
कथासु निग्रहस्थाननियम उच्यते । वादे तावदपलापादिकं
प्रायेण न सम्भवि । सम्भवदपि वा प्रतिज्ञान्तराज्ञानादिकमु-
द्भाष्यम् । उद्भाष्यमप्यवाचकादि न कथाविच्छेदकम् । स-
म्प्रतिपक्ष्यानेकहेतुदृष्टान्तदूपणाद्यभिधानेऽपि न दोष इति ।
जलपवितण्डयोस्तु यथाभ्युपगमं तदेवमङ्गेषु चतुर्षु पञ्चसु
वा सिद्धेषु यथावलेपं नियमान्तरेषु च कृतेष्ववहितेषु च
सभ्यप्रतिवादिषु तदभ्यनुज्ञातेन वादिना प्रथमं स्वसाध्यमु-
द्दिश्य तत्र विवाक्षितः प्रत्यक्षादिरूपप्रमाणविशेषो वाच्यः ।

न्यूनत्वादिदूषितस्य साध्यनस्य तत्त्वावसायहेतुत्वाय न्यून-
त्वादिकमुद्भाष्यम् । तत्समाधानेन कथा प्रवर्तनीया न त्वे-
ते कथाविच्छेदकाः ॥

घादे कथावसानस्य हेत्वाभासो हि कारणम् ।

तथा निरनुयोज्यानामनुयोग इति द्वयम् ।

हेत्वाभासेन साध्यस्यासिद्ध्या तत्परित्यागेन समये हेतूपा-
दानावश्यम्भावात् पूर्वोपक्रान्तकथा विच्छिद्यत एव । निरनु-
योज्यानुयोगश्च तत्त्वावसायानङ्गं कथापर्यवसानहेतुश्च भवतीति ।
केचित्त्यपसिद्धान्तो न्यूनमाधिकं कथाविच्छेदनिमित्तमित्याचक्षत
इति । न दोष इति । उक्तेभ्योऽन्ये हेत्वाभासापसिद्धान्तादयो
घादे निग्रहस्थानानि तत्र कथापर्यवसानमिति भावः । अ-
ज्ञान्युक्तवाङ्मिभूतं कथास्वरूपं विविच्य दर्शयति । तदेवमित्यादि-
ना । पञ्चसु वेति । नानासिद्धान्तानुमते निरूप्ये सिद्धान्तनियम-
स्याङ्गीकृतत्वादिति भावः । यथावलेपमिति । स्वाङ्कारानुगुण्ये-
नेत्यर्थः । नियमान्तरेषु । भाषापद्यादिनियमेषु । तदभ्यनुज्ञाते-
नेति । अन्यथा अपृष्टोत्तरप्रसङ्गादिति भावः । ये पुनराभासा-
दिप्रसङ्गमन्तरेणैव घादिना विवाक्षितप्रमाणोपन्यासान्तरं नायमा-
भास इति या नायमसिद्धो नाप्यनैकान्तिक इत्यादिप्रकारेण घा-
पदयमाभासोद्धारः कर्तव्यः । तथा साध्यविपर्ययेऽनिष्टं स्यादिति ।

प्रतिवाद्यापादितश्चाभास उद्धरणीयः । विपक्षे बाधकाभावा-
दिमसङ्गे च तर्को वाच्यः । ये पुनः सङ्क्षेपतो विस्तरतो
वाभासोद्धारं तर्कप्रयोगं चावश्यम्भाविनमाहुः । तैर्नूनमसदप-
वरकेष्वकरे कांस्थं नास्तीति लोकवादोऽनुसृतः । अनिष्टप्र-
सङ्गश्च । आभासोद्धारस्तर्कप्रयोगवाक्ययोरपि स्वयमेव दूषणो-
द्धारदेः कर्तव्यत्वप्रसङ्गात् । एवं तदुपर्यपीत्यनवस्था । म-
तिवादिनापि तत्तदनुभाषणपूर्वकं तत्र दूषणं वाच्यम् । त-
त्तथैवं परस्परं बाधयानुभाषणप्रतिक्षेपाभ्यामुक्तिप्रत्युक्तिपरं-
परासिद्धेरत्रत्यव्यवहारस्य प्रतिज्ञासाधनदूषणनिर्णयरूपेण च-
तुष्पात्त्वम् । प्रथमद्वितीययोरार्थादिनिष्पाद्यत्वम् । तृतीयस्था-
पि प्रतिवादिनिष्पाद्यत्वम् । तस्य च कदाचित्सम्प्रतिपत्त्या-
त्मकत्वम् । चतुर्थस्यापि वादिभ्यां सम्भैर्वा कार्यत्वं प्रतिज्ञात-
विषये प्रत्यक्षानुमानागमेषु मनीषितस्य यथोचितमुपन्यास-
प्रकारः । प्रत्यक्षस्यासिद्ध्या दूषणे सदस्यैरेव निर्णेतव्यत्वं द्यौ-
किकस्यासिद्ध्या दूषणे तस्याप्यंशस्य प्रतिज्ञापूर्वकं साध्यत्वम् ।

वा हेतुच्छित्यादिकं स्यादेति वा तर्कश्च प्रयोक्तव्य इत्याहुस्तन्म-
तमनुवदसि । ये पुनरिति । सापेक्षासं दूषयति । तैर्नूनमिति ।
अपकरे । सङ्क्षेपोऽवसरस्तथेत्यमरः । लोकवादोऽनुसृत इति ।
तथा च प्रसक्तप्रतिषेधस्य परावकाशसम्पादकस्य साध्यकत्वेन परि-
ग्रह उपहास्य इति भावः । मयं च लोकवादो द्वाग्निडभाषायां प्रसि-
द्धः । किञ्च तत्र तत्र स्वयमेव दण्डोद्धारस्य कर्तव्यत्वप्रसङ्गान-
वस्थाकूपमनिष्ट स्यादित्याह । अनिष्टप्रसङ्गश्चेति । चतुष्पात्त्वम् मा-
नचतुष्टयप्रसङ्गम् । प्रथमद्वितीययोरिति । प्रतिज्ञासाधनयोरित्यर्थः ।
तृतीयस्य दूषणस्य चतुर्थस्य निर्णयस्य सर्वत्र पादशब्दो विशेष-
व्यत्वेन द्रष्टव्यः । वादिभ्यामेति । घोरतरागक्रधापेक्षया सम्भैरि-
ति । अवयवितण्डापेक्षया वाशब्दश्च व्यवस्थितकल्पार्थः । वै-

प्रतिवादिना वादिना वानैकान्तिकत्वाद्युद्भावेन कृते तेनै-
व तत्साध्यत्वं मत्त्यनुमानसमबलतया निरूपिते सति द्वयो-
रपि विजयाभावः । वैतण्डिकस्य तु तावतापि विजयः ।
प्रतिकक्षं च वादिप्रतिवादिवचनयोर्लेखनीयत्वम् । छलजा-
त्योरेकान्तविजयाभावेन' त्याज्यत्वम् । कदाचिदवष्टम्भकविज-
यावहतत्वमात्रेण तत्साध्यवसायसंरक्षकत्वम् । अन्यदपि वि-
स्तरेण तत्स्वरक्षाकरे प्रतिपादितम् । एवं विधेऽस्मिन् व्य-
वहारे निग्रहस्थानानि यथासम्भवमाविर्भवन्ति । तानि च
स्वनामध्येनार्थतो वा यथानियममुद्भाष्यानि । कथायां स्वा-
श्रयस्य पराजयनिमित्तं निग्रहस्थानम् । तस्य तन्निमित्त-
त्वं तत्त्वाप्रतिपत्तिस्मूचनेन । तत्त्वाप्रतिपत्तिश्चाप्रतिपत्तिविप्र-
तिपत्तिप्रकाराप्रतिपत्त्यभावे विपरीतप्रतिपत्तौ च तत्त्वाप्र-
तण्डिकस्य त्विति । तस्य स्थाप्यपक्षाभावेन स्थापनस्याकर्तव्य-
त्वादिति भावः । लेखनीयत्वमिति । अन्यथापलापादिसम्भवेन
सदस्यानामप्युक्त्यनुक्त्योःसंदेहेन जयपराजयनिर्णयाभावप्रसङ्गा-
दिति भावः । एकान्तविजयाभावेनेति । परस्यच्छलत्वजातित्वपरि-
ज्ञाने प्रयोक्तुरपजयप्रसङ्गादिति भावः । अवष्टम्भविजयावहतत्व-
मात्रेणेति । परस्यच्छलत्वजातित्वापरिज्ञानस्यापि सम्भवात् । म-
या जातिः प्रयुक्ता छलं त्वयानुदित मित्यज्ञानापादनसम्भवेन तदव-
ष्टम्भेन जयोऽपि स्यादिति च्छलजातिप्रयोगोऽपि सम्भवति । तेन
तत्त्वक्षोभोऽपि निवारितः स्यादिति भावः । अन्यदपीति । अ-
वष्टम्भविजयावहतयावाचकानन्वितप्रयोगादिरूपपराज्ञानापादनोप-
युक्तमन्यदित्युच्यते । स्वनामध्येनोक्तहान्यादिपदेनार्थतः प-
क्षादिगतविशेषत्यागादिवाक्येन हेत्यर्थः । निग्रहस्थानसामान्य-
लक्षणमाह । कथायामिति । निग्राहकप्रयुक्ताया अवाधि-
तप्रमाणाद्युक्तेरपि परपराजयनिमित्तत्वात्तद्वारणाय स्वाश्रयस्ये-
त्युक्तम् । कथायदिर्भूतानामपकर्षहेतूनामवाचकानन्वितादी-

तिपत्तेरविशिष्टत्वात् । ततश्च तदुभयसूचनाग्निग्रहस्थानद्वैवि-
ध्यम् । कर्तव्याकरणमकर्तव्यकरणमिति वा । त्रेधा च
कश्चित्सङ्गदः । वक्तव्यानुक्तिरुक्तिदूषणमुक्तार्थदूषणश्चेति ।
एतदवान्तरभेदान्निग्रहस्थानवैचित्र्यम् । तथाहि । उक्तहानिरु-
क्तविशेषणमुक्तापलाप उक्तविरोधोऽपसिद्धान्तो ऽवाचक्रमनन्वि-
तमपाप्तकालमविज्ञातार्थमर्थान्तरं न्यूनमधिकं पुनरुक्तमननुभा-
षणमज्ञानमप्रतिभा विक्षेपो मतानुज्ञा पर्यनुषोऽयोपेक्षणं नि-
रनुषोऽयानुषोगः प्रमाणाभासाश्च बहुविधाः प्रत्येकं निग्रहस्था-
नानीति । कथायां स्वोक्ते परेण दूषिते तत्परिसाग उ-
क्तहानिः । सा द्विविधा शब्दतोऽर्थतश्च । यद्येतद्दुष्टमन्य-
त्तर्हीत्युक्तमितीदं प्रतिज्ञाहेतुदृष्टान्तप्रत्यक्षागमादिभेदेनानन्तभेदं
भजते । तत्र प्रतिज्ञाहानिर्यथा । निःशब्दः शब्द इति कै-
वल्यकथकेनोक्ते प्रतिवादिना अपसिद्धान्तेन दूषिते तर्ह्य-
नित्यो वास्तिवति । हेतुहानिर्यथा । अनित्यः शब्दः म-
नां निग्रहस्थानत्ववारणाय कथायामित्युक्तम् । अन्यत्सुगमम् ।
स्वपदेनेत्तहानित्वादिना लक्ष्यपरिग्रहान्तात्माश्रयादिप्रसक्तिरिति
योध्यम् । तस्य तन्निमित्तत्वमिति । निग्रहस्थानस्य पराजय-
निमित्तत्वमित्यर्थः । अप्रतिपत्तिरप्रतिपत्तिप्रकारेति । अप्रतिपत्ति-
त्वविपरीतप्रतिपत्तिस्वरूपप्रकारवतीत्यर्थः । सामान्यतो निग्रह-
स्थानद्वैविध्यं दर्शयति । ततश्चेति । त्रेधा चेति । वक्तव्यानुक्तिः
कर्तव्याकरणम् उक्तिदूषणोक्तार्थदूषणे तु अकर्तव्यकरणमिति वि-
भावेनीयम् । अतो न द्वेधा विभागविरोधः । प्रत्येक निग्रह-
स्थानानीति । अत एव समासो न कृत इति भावः । उद्दि-
ष्टान्तो निग्रहस्थानान्तो क्रमेण लक्षणं वक्ष्यन् प्रथमेदिष्टाया उक्त-
हानेर्लक्षणमाह । स्वोक्त इति । अन्यत्तर्हीति । अन्योपादानादे-
वोक्त्यागोऽर्थसिद्ध इति भावः । आगमादीत्यादिपदेन तद्वाच्य-
भ्युपगतायापत्यादिप्रमाणभेदा गृह्यन्ते । कैवल्यकथकेनेति । योग

संक्षत्वादित्युक्ते अनैकान्तिकेन प्रत्युक्ते तर्हि त्यक्तमस्तु कृतकत्वादित्यादि । तत्रैवास्तु सामान्यतोऽपि अन्यद्व्यापकं साधनमित्यादिवचने प्रतिज्ञाहान्यादि । दृष्टान्तहानिर्यथा । तत्रैव सामान्यवादित्युक्ते साध्यसाधनविकलतया दूषिते तर्हि घटो दृष्टान्त इत्यादि । एवं धर्मिविशेषणहेतुविशेषणदृष्टान्तविशेषणादेरपि हानिरूढा । प्रत्यक्षहानिर्यथा स्थिरः शब्दः प्रत्यभिज्ञानादित्युक्ते भ्रान्ततुल्यत्वेन प्रत्युक्ते अस्तु तर्ह्यनुमानेनागमेन वेत्यादि । आगमहानिर्यथा । सर्वं क्षणिकं सर्वज्ञेन तथाभिधानादिति सौगतेन उक्ते बुद्धस्यानाप्तत्वेन प्रत्युक्ते अस्तु तर्हि सत्त्वानुमानादित्यादि । एवं हान्यन्तराण्यपि चिन्तनीयानि । वादे तु सदुक्तं निर्वाह्यमसदुक्तं तु त्याज्यमेव । तन्निर्वहणस्य तत्त्वनिर्णयानङ्गत्वात् । तद्विपर्ययस्य तु तादर्थ्यादिति ।

पातञ्जलमतस्थेनेत्यर्थः । तथाहि योगानुशासनं पुरुषार्थशून्यानां गुणानां प्रतिवसधः । कैवल्यं स्वरूपप्रतिष्ठावाचिचितिशक्तिरिति । साध्यसाधनविकलतयेति । कृतकत्वहेत्वभिप्रायेण । ऊह्येति । धर्मिविशेषणहानिर्यथा । ऐन्द्रियकः शब्दोऽनित्यः कार्यत्वादित्युक्ते ऐन्द्रियकत्वविशेषणं व्यर्थमिति दूषिते शब्द इत्येवास्तिष्ठति । हेतुविशेषणहानिर्यथा । अनित्यः शब्दः प्रपञ्चकार्यत्वादित्युक्ते विशेषणवैयर्थ्योक्ती तत्परित्यागः । दृष्टान्तविशेषणहानिर्यथा शब्दो नित्यः कार्यत्वात् यथा स्थूलो घट इत्युक्ते स्थूलपदार्थत्वोद्भावेन तत्त्यागः । आदिपदेन साध्यादिविशेषणहानिर्गृह्यते । यथा क्षित्यादिकं बुद्धिमत्कर्तृपूर्वकमित्युक्ते उपादानगोचरज्ञानादिमत एव कर्तृत्वादबुद्धिमदिति विशेषणं व्यर्थमित्युक्ते तत्त्यागः । अनुमानहानिर्यथा शब्दोऽनित्यो जन्यत्वादित्युक्ते नैयायिकेन ध्वंसे व्यभिचार इति दूषिते तर्हि प्रत्यक्षेणैव तस्यानित्यत्वमित्यादि । अन्यस्तु शक्योऽमित्युपेक्ष्यते । तद्विपर्ययस्येति । असदुक्त्या निर्वहणस्येत्यर्थः । तादर्थ्यादिति ।

दृष्टस्य त्यागाभिर्दोषः स्यामिति संकल्पादुक्तहानिसंभवः । निर्वा-
द्येव वदेत् जलपावितण्डपोस्तु उक्तं च निर्वहेदिति रहस्यम् ।

अविशेषितपूर्वोक्ते दूषिते तद्विशेषणनिक्षेप उक्तविशेषणम् ।
अविशिष्टपरित्यागादेतदपि हानिरेवेति चेन्न विशिष्टत्वस्यानुक-
मात्रस्य चापरित्यागात् । साध्यसाधकविशेषणभेदादेतत् प्रतिज्ञा-
न्तरहेत्वन्तरसंज्ञं निग्रहस्थानद्वयमक्षपादेन पठितम् । तदयुक्तम् ।
सामान्यसंग्रहस्य दृष्टत्वात् । अन्यथा हानिरपि तथैव प्रतिज्ञाहा-
निर्हेतुहानिरिति निग्रहस्थानद्वयं स्यात् अविशेषात् । उक्तं च हे-
त्वन्तरं पृथगभिदर्शनैरपि वरदविष्णुमिश्रैः ।

पक्षदृष्टान्तहेत्वादिदूषणे कथिते सति ।

पुनर्विशेषणादानं प्रतिज्ञान्तरमुच्यते इति ॥

द्विधा चैतत् सामान्यतो विशेषतश्चेति । यथा अनित्यः शब्दः

तत्त्वनिर्णयार्थत्वादित्यर्थः । ननु तृप्तस्य चादेन उक्तनिर्वाहसमर्थ-
मन्यतया कथमस्याः सम्भव इत्यत आह । दृष्टस्य त्यागा-
दिति । रहस्यमिति । उक्तहानिरूपविग्रहस्थाननिरूपणग्रन्थस्य
श्रुतं तात्पर्यमित्यर्थः । अन्यथा दोषमात्रनिरूपणवैपर्य्यादिति
भावः । सङ्ग्रहश्च ।

कथार्या स्वोक्तपक्षाभ्यक्षादावन्येन दूषिते ।

स्वेनैव तत्परित्याग उक्तहानिरितीष्यत इति ॥

उक्तविशेषणस्योक्तदानावन्तर्भावमाशङ्कते । अविशिष्टपरित्या-
गादिति । अपरित्यागादिति । अक्षपादेन पठितमिति । तथा च सूत्र-
म् । “प्रतिज्ञातार्थं प्रतिषेधे धर्मविकल्पात्तदर्थेनेर्देशः प्रतिज्ञान्तरम्”
इति “अविशेषोक्ते हेतौ प्रतिषेधे विशेषमिच्छतो हेत्वन्तरम्” इति
च सामान्यसङ्ग्रहस्य दृष्टत्वादिति । गौतमेनैव “प्रतिदृष्टान्तधर्मानुशा-
स्वदृष्टान्ते प्रतिज्ञाहानिः” इति हेतुदान्यादीनामपि हानित्वेन सा-
मान्येन विभागस्य कृतस्य दृष्टत्वादप्राप्त्यवयवस्याय सामान्यवि-
भागस्यैव युक्तत्वादित्यर्थः । सामान्यादिभिरित्यादिपक्षेन योगि-

प्रत्यक्षत्वादिति वैशेषिकेण प्रत्युक्ते सामान्यादिभिरनैकान्तिक-
त्वे मीमांसकेनोद्धाविते अस्तु तर्हि यत्किञ्चिद्विषयव्यवर्तकं
विशेषणमिति सामान्यतः । अस्तु तर्हि जातिमस्य सत्यस्मदादि-
प्रत्यक्षत्वादिति विशेषतः । इदमपि पक्षसाध्यहेतुदृष्टान्तप्रत्यक्षा-
गमादिरूपविशेष्यभेदाद्बहुविधम् । तत्र पक्षविशेषणं यथा अनि-
त्यः शब्द इत्युक्ते मीमांसकेनांशतः सिद्धसाधनत्वाभिधाने
तर्हि वर्णात्मकः शब्द इत्यादि । साध्यविशेषणं यथा । क्षित्या-
दिकं प्रयत्नवत्पूर्वकमित्युक्ते प्राचीनादृष्टसाधकप्रयत्नवज्जीवपूर्व-
कमात्रेण सिद्धसाधनत्वेऽभिहिते । अस्तु तर्हि साक्षादुपादानादि-
गोचरज्ञानचिकीर्षाप्रयत्नवत्पूर्वकमिति । हेतुविशेषणं प्रागुदाहृतम् ।
दृष्टान्तविशेषणं यथा । यत्सत्तत्क्षणिकं यथा घट इति बौद्धेनोक्ते
साध्यविकलतया प्रत्युक्ते अस्तु तर्हि कुर्वत्क्षणावच्छिन्नो घट इति ।
प्रत्यक्षविशेषणं यथा । भावरूपाज्ञानमन्धकारादिवत् सर्वलो-
कप्रत्यक्षसिद्धमित्युक्ते द्वैतिना बाह्यान्तरप्रत्यक्षविकल्पानुपपत्त्या
दूषिते । अस्तु तर्हि साक्षिप्रत्यक्षमन्यदेव तत्र प्रमाणमित्यादि ।
एवमुदाहरणान्तराण्यपि चिन्त्यानि । निर्विशेषणस्य दोषो वि-

प्रत्यक्षगम्या नित्याः कालादयो गृह्यन्ते । अत एवोत्तरास्मदा-
दिपदं हेतुर्दीयते इति । मीमांसकेनेति । तस्य ध्यनेरनित्यत्वादिति
भावः । प्रागुदाहृतमिति । जानिमस्ये सतीत्यादि । कुर्यत्क्षणाव-
च्छिन्नो घट इति । उत्पत्तिक्षणावच्छिन्नो घट इत्यर्थः । तस्य
क्षणस्य क्षणिकत्वात्तद्विशिष्टघटस्यापि क्षणिकत्वमिति बौद्धस्या-
भिमानः । साक्षिप्रत्यक्षमन्यदेवेति । अन्तःकरणोपहितचैत-
न्यस्य साक्षितया ज्ञानस्य तद्विषयतायास्तेनाभ्युपगमादिति भा-
वः । चिन्त्यानीति । अनुमानविशेषणं यथानुभूतेरननुभा-
व्यत्वमनुमानसिद्धमित्यद्वैतिनाभिहिते साध्याप्रसिद्धा अन्वय-
व्यतिरेकिकेवलान्वयविकल्पानुपपत्त्या दूषिते अस्तु तर्ह्यप्रसिद्ध-

शिष्टे नापततीति व्यवसायादुक्तविशेषणसम्भवः । मागेव पुष्कलं
वदेत् अपुष्कलोक्तं तु जल्पवितण्डयोस्तात्पर्यभेदादिना निर्व-
हेत् न तु विशेषयेदिति रहस्यम् । सतो हानौ विशेषणे च प-
र्यनुषोज्योपेक्षणसध्रीचीनमिदं निग्रहस्यानद्वयमुद्भाव्यम् । नच
तथा स्वदोषोद्भावनदोषः । व्यामोहनार्थं प्रयुक्तमसदप्यनेन न
ज्ञानमित्यवष्टम्भविजयावहत्वात् । दूषणाधिक्यं तु सर्वदा न दोष

साध्यककेवलव्यतिरेकि तत्रानुमानमित्यादि । अस्य सम्भ-
वं हेतुमाह । निर्विशेषणस्येति । तात्पर्यभेदादिनेति । आदिप-
देनान्वयभेदकल्पनाभेदौ गृह्येते । तथा चोक्तैवाधिकमन्तर्भाव्यं
निर्वहेन्नाधिकं विशेषयेदिति भावः । ननु वस्तुतां दुष्टस्य पक्षहेत्वा-
देस्त्यागे विशेषणे च उक्तहान्युक्तविशेषणयोर्निग्रहस्यानत्वमस्तु ।
अदुष्टस्य पक्षादेर्दोषे परेणामिहिते तस्य दुष्टव्यभिचारेण चादिना त्यागे
विशेषणे वा कुतोऽस्य पराजयः कथं वा दोषमभिदधानस्य जय
इत्यत आह । सतो हानौ विशेषणे चेति । तथा चादुष्टपक्षे
दोषस्त्वया कथमुक्त इति पर्यनुयोक्तव्ये प्रतिवादिनि तत्रोपेक्षां
कुर्वतो चादिन उक्तहान्युक्तविशेषणयोः पर्यनुयोज्योपेक्षणस्य च
सत्त्वेन दूषणाधिक्यादुक्तहान्यादिकृतः पराजय इति भावः । स-
ध्रीचीनमिति । सहितमित्यर्थः । नन्वदुष्टे त्वत्पक्षे दोषो मयाऽभि-
हितः तत्र त्वया पर्यनुयोगो न कृत इति पर्यनुयोज्योपेक्षणोद्भा-
वने क्रियमाणे स्वदोषोद्भावनस्यापि कर्तव्यतया तदुद्भावनमनुपपन्न-
मिति शङ्कते । नचेति । व्यामोहनार्थं प्रयुक्तमसदप्यनेन न ज्ञान-
मित्यवष्टम्भेन स्वाज्ञानाच्छादनसम्भवादिति परिहरति । व्यामोह-
नार्थमिति । ननु कदाहान्युद्भावनान्नैव परस्य निगृहीतत्वात्पुनः
पर्यनुयोज्योपेक्षणोद्भावनस्याधिकत्वादस्याधिक्यं नाम निग्रहस्था-
नमिति स्यादित्यत आह । दूषणाधिक्यं त्विति । सर्वदेति । दूषणाधिक्यं
न वक्तव्यमिति नियमकथायां तु तद्दोष एवेति हृदयम् । संग्रहः ।

अविशेषितपूर्वोक्तिदूषिते तद्विशेषणे ।

स्वेनैव दत्तेऽभिज्ञास्तत्प्रादुरक्तविशेषणम् इति ॥

इति स्वयमुक्तस्य सम्भवादिविदितस्य परेण दूषितस्य निगूहन-
मुक्तापलापः । स च बहुविधः । न मयैवमुक्तमिति वान्यदेव
मयोक्तमिति वा त्वमेवोक्त्वा मय्यारोपयसीति वा त्वदुक्तमन्योक्तं
वा मयानुदितमिति वा पार्श्वस्थेनैवमुक्तमिति वानुक्तमेव प्रका-
न्तमेव त्वया भ्रान्तिवशादवगतमिति वा अशरीरिवाक्यमिदमिति
वा ईदृशस्यापलापस्य सम्भवहेतुः पश्यतोहरेषु शिक्षणीयः । म-
तिज्ञाहेतुदृष्टान्तप्रत्यक्षागमाद्यपलपनीयभेदादयमपि बहुविधः
पूर्ववदुदाहरणीयः । नियमपरिहरणीयहस्तचेष्टाद्यपह्नवसंग्रहाय
कृतापलाप इति लक्ष्यलक्षणासिद्धिः । स्पष्टानिष्ठनिष्ठत्वे च
समर्थनीयान्तराभावात् परिपदनुविधेयावेव स्थेयतया शरणम्
विश्वसाक्षिणां चतुर्दशानामपि तूष्णींभावात् । एवं सार्व-

सम्भवादिविदितस्येति । सम्भवादिविदितस्य त्वपह्नवो न नि-
ग्रहस्थानमिति भावः । पश्यतोहरेष्विति । पार्श्वस्थेषु प-
श्यत्स्वेव यश्चोरः परकीयं धनं मुष्णाति स पश्यतोहरः ।
तेष्वभ्यसनीय इत्यर्थः । तत्राभ्यसनीयं च धाष्ट्र्यमित्यवग-
न्तव्यम् । कृतापलाप इति । हस्तचेष्टादीनां वाग्व्यापारत्वाभावे-
ऽपि कृतिजन्यत्वादिति भावः । लक्ष्यलक्षणासिद्धिरिति । लक्ष्याणां
चापलापादीनां तत्संग्राहकलक्षणस्य च सिद्धिरित्यर्थः । तथा
च तेषामपि लक्ष्यत्वं सिद्धम् । लक्षणस्य च तत्सङ्ग्राहकत्वं
सिद्धमिति भावः । स्पष्टानिष्ठेति । स्पष्टं व्यक्तं दोषत्वं तस्या-
निष्ठेते ऽपर्यवसिते निष्ठेते ऽपलापे सतीत्यर्थः । स्पष्टस्य दोष-
त्वस्यापलापस्यैव क्रियत इति परेणापलापे उद्भाविता वादिदो-
षोऽपि न मया कृतः अत एवापलापश्च न क्रियत इति यदि श्रू-
यात् तदापलापो ऽपर्यवसितः स्यादिति निर्गर्हः । समर्थनीयान्तरा-
भावादिति । तदोद्भावितापलापाद्यस्य स्वेनाशक्यसमर्थनत्वा-
दित्यर्थः । स्थेयतया विवादपदनिर्णेतृतया । शरणं रक्षितारौ । ननु
परिपदनुविधेयावेवेत्यवधारणमनुपपन्ने जगत्साक्षिणां चतुर्दशा-
नामपि सम्भवादित्यत आह । विश्वसाक्षिणामिति । अत्र मनुः ८ ।

लौकिकप्रतीत्यपह्नवेऽपि । उक्तं च नारायणार्यैः भगवद्गीता-
भाष्येऽपि ।

प्रसिद्धमपि विज्ञानं वादे यो नाप निहनुते ।

स सदस्यैर्नियन्तव्यो व्यवस्था नान्यथा यत इति ॥

सम्भादिविदितमुक्तं कृतं वा नापलपेदिति रहस्य-
म् । अपलापमेव प्रतिज्ञासंन्यासशब्देन लक्षणयोपचारतः
व्यवहरन्ति । तदिह—हानिसंन्यासशब्दयोरैकाग्र्यमहे-
तुतया नाद्रियामहे । अत्रापि सदपलापे पूर्ववत् पर्य-

मन्यन्ते वै पापकृतो न कश्चित्पश्यतीति नः ।

तांश्च देवाः प्रपद्यन्ति स्वस्मैवान्तररूपः ॥

घौर्भूमिरापो हृदयं चन्द्रार्काग्निप्रमानिलाः ।

रात्रिः संध्ये च घर्मश्च वृत्तज्ञाः सर्वदेहिनाम् इति ॥

तूष्णीमावादिति । तदुक्तं श्रीनारदादपदनिर्णयस्य लोके ५दर्श-
नेन न ते स्थेयतया शरणीकरणीया इति भावः । उपचारत इति ।
अपलापे प्रतिज्ञासंन्यासशब्दप्रयोगो गौतमस्य लाक्षणिकः । तथा
च सूत्रम् । “पक्षप्रतिपेधे प्रतिज्ञातार्थापनयनं प्रतिज्ञासंन्यास” इति ।
न हि त्यागापरपर्यायः संन्यासशब्दोऽपलापे मुख्य इति भावः ।
ननु लाक्षणिकोऽपि पूर्वप्रयोगः कुतो नाहत् इत्यत आह । तदिहेति ।
तथा च प्रतिज्ञाहानिप्रतिज्ञासंन्यासयोरैक्यममो माभूदित्यपलाप
इति शकं शब्दान्तरं प्रयुक्तमिति भावः । नन्वत्रादुष्टस्य पदस्य
परापादितेन सता दोषेण दुष्टत्वमपलापेन निग्रहः स्या-
दित्यत आह । अत्रापीति । परापादितेन पर्यनुयोऽयोपेक्षणसहिते-
नापलापेन निग्रहः स्यादिति भावः । ततोयकक्षा भावीनांति । प्र-
थमद्वितीयकक्षयोर्वादिनः प्रतिवादिनश्च इदं प्रथमकक्षात्वेन तयो-
रुक्तहान्युक्तविशेषणोक्तापलापानामसम्भवादिति भावः । सद्ब्रह्मः ।

स्वयं कृतस्य सम्भादिविदितस्यान्यदूपणे ।

निगूढतं स्यादुक्तापलापः स बहुधा मत इति ।

परवापर्याविरोधनिवर्तनाय स्वेनत्युक्तम् । यावज्जीवमहं मौनी

नुयोज्योपेक्षणसध्रीचीनता । एतानि त्रीण्यपि निग्रहस्या-
नानि तृतीयादिकक्षाभावीनि तदुत्तरकक्षोद्भाव्यानि । स्वो-
क्तस्य स्वेनैव विरुद्धकरणमुक्तविरोधः । स द्विधा पदवाक्यभेदात्
पदविरोधो यथा । ईश्वरोऽनीश्वर इत्यादि । वाक्यविरोधो यथा
ईश्वरः सर्वज्ञ एव तथापि स्वाज्ञानमेकं न जानातीत्यादि । स
चायमवान्तरभेदाद्बहुविधः । तत्र प्रतिज्ञापदद्वयविरोधो यथा
ईश्वरो न सर्वज्ञ इत्यादि । पक्षहेतुविरोधो यथा । ईश्वरः क-
र्मवश्यो जीवत्वादित्यादि । साध्यहेतुविरोधो यथा । क्षित्यादि
सकर्तृकमकर्तृकत्वादित्यादि । स्ववचनविरोधो यथा । यावज्जीवमहं
मौनी मूको वेत्यादि । स्वक्रियाविरोधो यथा । सर्वदा निर्व्यापारो-
ऽहमित्यादि । एवं न किञ्चिदहं याचे अतो मेऽर्था दीयन्ताम् ।
अमृतं पीतवानहं तथापि मे तद्वर्णतः पलितमासीत् । न कश्चिन्मे
सिद्धान्तः तथापि शून्यं चिन्मात्रं तत्त्वम् । अवेद्यं ब्रह्म तथापि
तज्ज्ञानान्मोक्षः । न किञ्चित्कारणं कार्यं वा तथापि भूतप-
रिणातिविशेषाच्चैतन्यमित्यादीनि तत्तत्सैद्धान्तिकानां व्याहत-
भाषितान्यवगन्तव्यानि । एषु चोक्तस्य क्वचिच्छब्दो विरोधः

मूको चेत्यस्यैव वाक्यस्य यावज्जीवमौनित्वमुक्तवयोर्विरोधादिति
भावः । ननु पूर्वोदाहरणेष्वपि वचनविरोधो ऽस्त्येवेति न विशेष
इति चेन्न पूर्वोदाहरणेषु वचनयोर्विरोधः । इह तु वचनस्य तदर्थस्य
च विरोध इति विशेषसत्तात् । सर्वदा निर्व्यापारोऽहमिति । अस्यैव
वचनस्य व्यापारतया सर्वदा निर्व्यापारत्वमसम्भवाति भावः । तद्व-
र्णतः पलितमासीदिति । अमृतस्य श्वेततया अमृतवर्णेन मम पलितं
जरसा शौक्ल्यमासीदित्यर्थः । अमृतपानस्य निर्जरत्वहेतुत्वात्पीता-
मृतस्य जरोद्गमो विरुद्ध इति भावः । माध्यमिकस्योक्त-
विरोधमाह । न कश्चिन्मे सिद्धान्त इत्यादिना । अहंनिनस्तमाह ।
अवेद्यमित्यादिना । सौत्रान्तिकादेस्तमाह । न किञ्चिदित्यादिना ।

कचिदार्थः । अभ्युपगतनियमविरोधाचरणमप्यत्रैवान्तर्भवति ।
तद्यथा संस्कृतमभ्युपगम्यापभ्रंशेन भाषणं कृत्स्नानुभाषणाद्य-
भ्युपगमे तु दूष्यमात्रानुभाषणादिकम् हस्तचेष्टादिवर्जनमभ्युपग-
म्य तत्करणमित्यादि । एवं शास्त्रान्तरपठितानि विसन्धियतिम-
द्भिन्नवृत्तनेयार्थत्वादीन्यपि तत्तन्नियमापेक्षया दूषणान्पत्रैवा-

कचिच्छब्द इति । ईश्वरो नेश्वर इत्यादौ अवेद्यं ब्रह्मेत्यादौ च ।
कचिदार्थ इति । ईश्वरः कर्मवदय इत्यादौ । शास्त्रान्तरपठितानीति ।
अलङ्कारशास्त्रपठितानि काव्यप्रकाशे । ७ ।

दुष्टं पदं श्रुतिफटु च्युतसंस्कृत्यप्रयुक्तमसमर्थम् ।
निहतार्थमनुचितार्थं निरर्थकमवाचकं त्रिधाश्लीलम् ॥
संदिग्धमप्रतीतं ग्राम्यं नेयार्थमथ भवेत् क्लृप्तम् ।
अविमृष्टविधेयांशं विवृद्धमतिकृत्समासगतमेव इति ॥

पददूषणानि पठितानि । अथ वाक्यदूषणानि ।

प्रतिकूलवर्णमुपहतलुप्तविसर्गं विसन्धि हतवृत्तम् ।
न्यूनाधिककथितपदं पतप्रकर्षं समाप्तपुनरास्तम् ॥
अर्थान्तरैकवाचकममवन्मतयोगमनभिहितवाच्यम् ।
अपदस्यपदसमासं संकीर्णं गर्भितं प्रसिद्धिद्वयम् ।
मानप्रक्रममक्रममतपरार्थं च वाक्यमेव तथा इति ।

तत्र विसन्धिर्यथा ।

राजन् ! विभान्ति भवतश्चरितानि तानि
इन्द्रोद्युतिं दधति यानि रसातलेऽन्त इति ॥

यतिमङ्गेन हतवृत्ते यथा "वदतु यदिहान्यत्स्यादुस्यादिप्रयारद-
नच्छदात्" इति । अथ "रसयुगहर्षीन्सीम्री स्त्री गोयदा कथितो
हरिः" इति वृत्तलक्षणानुसारेण पदसु यतिर्न कृता । यतिषु भिन्न-
छन्दस्कतया हतवृत्तं भिन्नवृत्तं यथा ।

क्षीराम्भोधिप्रदशतदिनीकुन्दमन्दारपुष्प
चाराहारनायिमलयशः पूरसंपूरिताशाः ॥

न्तर्भवन्ति । जैनकौमारिलादिनयेन विरोधतिरस्कारादनवधानादेश्चास्य सम्भवः । स्ववचनस्वाभ्युपगमाविरुद्धमेवाचरेदिति रहस्यम् । अयं प्रथमादिकक्षाभावी । तदनन्तरकक्षोज्झाव्यः । स्वाभ्युपगतविरुद्धाभ्युपगमोऽपसिद्धान्तः । यथा सांख्यस्यात्मा कर्तेति । वैशेषिकस्यात्मा चिद्रूप इत्यादि । एवं सर्वसिद्धान्तिकानभ्युपगतं प्रमाणं पुरस्कुर्वन्नपि वस्तुतस्तत्प्रामाण्ये तदभावेऽपि अनेनैव निग्राह्यः । तत्प्रमाणत्वे वक्तव्यदूषणान्तराभावात् । तदप्रमाणत्वे तद्धेतुसमर्थनप्रयासतोऽप्युद्भटस्याभ्युपगमनियतस्यैवोद्भावयितुमुचितत्वात् । यस्त्वनुमानादिकमर्थापत्तिशब्दमा-

श्रीमान् राजति सुपर्वद्रुमत्यागलीलावलोकः

राजा राजेन्द्रचूडामणिकिरणगणोज्जासितस्वाङ्घ्रिपाद इति ॥

नेयार्थं यथा शरत्कालसमुल्लासिपूर्णमाशर्वरीप्रियम् ।

करोति तन्निव ते वक्त्रं चपेटापातनातिथिम् इति ।

अत्र चन्द्रपराजयस्य नेयत्वान्नेयार्थता । अन्येषां तूदाहरणानि तत्रैव द्रष्टव्यानि । अस्य सम्भवे हेतुमाह । जैनकौमारिलादिनयेनेति । जैना हि सप्तभङ्गी वदन्तः सत्त्वासत्त्वादीनां वस्तुतो विरुद्धानामप्यविरोधमङ्गीकुर्वन्ते । तथा कौमारिलाः भट्टमतानुसारिणो जातिव्यक्त्योर्विरुद्धयोर्भेदाभेदयोरविरोधमङ्गीकुर्वन्ति । तथा भास्करमतानुसारिणः प्रपञ्चब्रह्मणोर्भेदाभेदयोरविरोधमङ्गीकुर्वन्ते । तन्न्यायेन विरोधशान्तिः कर्तुं शक्यत इत्यभिमानादिति भावः । सद्ब्रह्मः स्ववाचः स्वाङ्गीकृतेर्वा स्वकृतिश्चेद्विरोधिनी ।

तदा ह्युक्तिविरोधः स्यात् स च नैकविधः स्मृत इति ।

सांख्यस्यात्मा कर्तेति । सांख्येनात्मनोऽकर्तृत्वाभ्युपगमादिति भावः । आत्मा चिद्रूप इति । वैशेषिकेणात्मनो ज्ञानात्मकताया अनङ्गोकारादिति भावः । तदभावेऽपीति । तस्य प्रमाणत्वाभावेऽपीत्यर्थः । तस्य प्रमाणतायामपसिद्धान्तस्यैव प्रयोज्यतेत्यत्र हेतुमाह । तत्प्रमाणत्व इति । उद्भटस्येति । प्रथमोपस्थितिकस्येत्यर्थः । यस्त्विति । नैया-

त्रेण व्यपदिशति न स निग्रहीतव्यः । अभ्युपगततदवक्यस्य
 पर्यायपाठे विरोधाभावेन निरपराधत्वात् । अन्यथातिसङ्गात् । अय-
 चे तस एवावष्टम्भेन दृष्टपृथक्त्वं प्रतिशूपात् तथाप्यपसिद्धान्ताव-
 तारः । एवं कौमारिलादेरप्यभ्युपगतबहिर्भावस्यार्थापस्यादेरन्त-
 र्भावालुज्ञानेऽपि पूर्ववच्चयाथाध्यायाथाथ्यवोरयमेव निग्रहः । अत्र
 स्वाभ्युपगतसिद्धान्तविरुद्धकरणमात्रस्य व्यवच्छेदायाभ्युप-
 गमशब्दः । समस्ति हि वस्तुतो निग्रहस्थानान्तरेष्वपि स्व-
 सिद्धान्तविरुद्धाचरणम् । परिहृतसर्वापराधेन कया प्रवर्तनीयेति
 सर्वसिद्धान्तिकसंमतत्वात् । न चेतावता सर्वेषामपि निग्रहस्या-
 नानामपसिद्धान्ततेति । नन्वेवमप्यपसिद्धान्त उक्तविरोधेऽन्त-
 र्भावनीयः । एतत्सिद्धान्तवर्तना व्यवहरिष्यामीति कथारम्भे
 प्रतिज्ञाय तत्पर्यवमानात् । पूर्वं तद्विरुद्धभाषणात् । सत्यं
 त्वत्परिशुद्धीतसिद्धान्तविरुद्धोऽयमर्थस्त्वयाभ्युपगम्यते । अतः
 पूर्वोक्तसिद्धान्ताभ्युपगमनाक्यविरोध इति वक्तव्यम् । तत्र
 यिकादिरित्यर्थः । अतिप्रसङ्गादिति । प्रत्यक्षागमयोरप्यक्षशब्दा-
 दिपर्यायप्रयोगेऽपि निग्रहापत्तेरित्यर्थः । अवष्टम्भः पाक्षिकवि-
 जिगीषा । कौमारिलादेरित्यादिपदेनाद्वैतिपरिग्रहः । अपसिद्धान्त-
 तलक्षणे कथितस्याभ्युपगमपदस्य स्वयमेव प्रयोजनमाह ।
 अत्रेति । नन्वेवमपीति । सर्वनिग्रहस्थानानामपसिद्धान्तेऽन्तर्भावा-
 भावेऽपीत्यर्थः । अन्तर्भावमेघोपपादयति । एतदित्यादिना । अ-
 पसिद्धान्तस्योक्तविरोधव्याप्यत्वमङ्गीक्रियते । उक्तविरोधस्यैवो-
 द्भावनं नाङ्गीक्रियत इत्यर्थाङ्गीकारेण परिहरति । सत्यमिति ।
 तीर्थकरस्तन्त्रप्रवर्तकस्तद्विप्रोऽतीर्थकरः । धार्तिकादिशुद्धिरिति
 तत्रोक्तस्य प्रतिशेषादनुक्तस्याङ्गीकाराच्चेति भावः । स्वतन्त्रस्या-
 सत इति । मूलग्रन्थः परतन्त्रस्येत्यर्थः । एतत्परतन्त्र्यं चाभ्युप-
 गतैकदेशे धीध्यम् । अंशतस्तीर्थकरत्वादिति । तदनभ्युपगतांशे त-
 न्त्रप्रवर्तकादित्यर्थः । सङ्ग्रहः ।

प्रथमपर्वणि स्थितस्योपजीव्यस्योद्भटस्ये सिद्धान्तविरोधस्यैवो-
 ज्ञान्यत्वमुचितमिति पृथग्व्यपदेशः । स्वस्यापि तत्तच्छास्त्र-
 कर्तृसाम्याभिमानात् । प्रमादादेशास्य सम्भवः । अत्र ती-
 र्थकरस्वस्याभ्युपगतसिद्धान्तविरुद्धं नाङ्गीकुर्यादिति रहस्यम् ।
 कथं तर्ह्येकस्मिन् दर्शने मतभेदप्रवृत्तिरिति चेत् तीर्थक-
 रवाक्यानां तत्परत्वाभिमानात् । कथं तर्हि वार्तिकादिसृ-
 ष्टिरिति चेत् स्वतन्त्रस्यासतोऽभ्युपगमैकदेशस्य स्वयमंशत-
 स्तीर्थकरत्वात् । अस्त्येवमपसिद्धान्तोऽपीति चेत् न पूर्वमेव
 तथाभ्युपगमाभावात् । अभ्युपगमे वा को नाम तत्रापसिद्धान्त-
 मुद्भावयेत् इति कस्य प्रायशो द्वितीयादिकक्षासु सम्भवः ।
 पृथग्व्यवहारेषु प्रथमकक्षायामपि । द्वितीयकक्षायाम् तु स्वसिद्धान्त-
 विरुद्धसाधनेऽपि सिद्धसाधनत्वोद्घाटनादावस्त्येव तत्सम्भवः ।
 अथ कः सिद्धान्तः । प्रामाणिक इत्यभ्युपगतोऽर्थः ।

अभिमानैकमूलत्वादन्योऽन्यं च विरोधतः ।

आदौ सिद्धान्तमेकं तु समालम्ब्य ततः परम् ।

तद्विरुद्धाभ्युपगमेऽपसिद्धान्तं प्रचक्षते इति ॥

प्रसङ्गात्सिद्धान्तनिरूपणाय प्रश्नमुपक्षिपति । अथेति ।
 सिद्धान्तलक्षणमाह । प्रामाणिक इति । एकस्मिन् वस्तु-
 नि तत्तद्वादिभेदेन नानाविधाभ्युपगमदर्शनाद्वस्तुतस्तेषां प्र-
 काराणां प्रामाणिकत्वे वस्तुविरोधः स्यादिति प्रामाणिक
 इत्यभ्युपगतार्थ इत्युक्तम् । ननु तर्हि कुत्रापि वास्तविकं सि-
 द्धान्तत्वं नास्तीत्यायातम् । अभिमानस्य वस्तुव्यवस्थापकत्वा-
 भावात् । वादिभेदेन एकत्र विरुद्धाभिमानदर्शनात्तथा च सि-
 द्धान्तत्वासिद्धान्तत्वयोरेकत्र समावेशप्रसङ्ग इति न कश्चित्कस्य
 चित्सिद्धान्त इत्येव तत्त्वमिति स्वव्याघातमजानानः शून्य-
 पादी प्रत्यवतिष्ठते । अभिमानैकमूलत्वादिति । अभिमानैकमूलक-
 त्वादन्योऽन्यं विरोधतश्च कश्चिदपि सिद्धान्तो नेति यदीत्य-

न कश्चिद्यदि सिद्धान्तो नैवं तत्सिद्धसिद्धितः ॥

सिद्धान्ताभाव एवायं प्रामाणिक इतीष्यते ।

नेष्यते वा द्विधाप्येवं सिद्धः सिद्धान्तसंग्रहः ॥ •

स त्रिविधः । सर्वतन्त्रमवितन्त्राभ्युपगमसिद्धान्तभेदात् ।
यमन्तरेण चादव्यवहारोऽपि न घटते स सर्वाभ्युपगतः सर्वत-
न्त्रसिद्धान्तः । यथा ममाणात्ममेयसिद्धिरित्यादि । अभ्युपगतो

स्वयः । व्याघातमेव प्रदर्शयन् परिहरति । नैवामिति । तस्य
सिद्धान्तस्य सिद्धावसिद्धौ च एवं सिद्धान्ताभावो न सिध्य-
तीत्यन्यथार्थः । एतदुक्तं भवति । सिद्धान्तः सिद्धो ऽसिद्धो वा ।
आद्ये न किञ्चिद्वक्तव्यम् । अन्ये नास्ति सिद्धान्त इत्यस्यैव त्वया
प्रामाणिकतयाभिमतस्य सिद्धान्तत्वेन तन्निषेधायोगात् । उभ-
यथापि त्वदभिमतं न सिद्ध्यतीति । ननु न मया नास्ति सि-
द्धान्त इत्ययमर्थोऽपि प्रामाणिकतयाङ्गीक्रियते येन विरोधः
स्यादित्यत आह । सिद्धान्ताभाव एवामिति । सिद्धान्ताभा-
वः प्रामाणिकत्वेन त्वयाभ्युपगम्यते वा न वा । आद्ये
सिद्धान्ताभावस्यैव प्रामाणिकतयाभ्युपगतत्वात् स एव सि-
द्धान्त इति सिद्धान्तसिद्धिः । अन्ये सिद्धान्ताभावस्याप्रामा-
णिकतया सिद्धान्तः प्रामाणिकः स्यादिति सिद्धान्त-
सिद्धिरिति कारिकार्थः । ननुमयश्चापि प्रामाणिकतासन्देहा-
द्यन्तरत्रापि प्रामाणिकतानिश्चयाभावात् सिद्धान्तस्तदभायो वा
प्रामाणिकतया नाभ्युपगम्यते ऽतो न पूर्वोक्तविकल्पावकाश इति
चेन्न । एवमपि तत्र प्रामाणिकतयाभ्युपगन्तव्यत्वेन तस्यैव सिद्धान्त-
त्वात् । न सिद्धान्तनिराकरणं शक्यकरणमिति भावः । प्रमाणा-
त्ममेयसिद्धिरित्यादीत्यादिपदेन सम्मयादिज्ञानस्य प्रमाणत्वं प्र-
तिपन्ननिराकरणं स्वपक्षप्रतिष्ठापनमित्यादि गृह्यते । ननु सर्वशः
न्यायप्रपञ्चमिष्यात्यवादिमाध्यमिककुट्टितन्त्राभ्यापकघातप्रमाणात्
प्रमेयसिद्धिरित्यादेन सर्वतन्त्रसिद्धान्ततोयत आह । अभ्युपग-
तो हीति । माध्यमिकादिभिरित्यादिपदेन कुट्टयो गृह्यन्ते । सम्भू-

हि माध्यमिकादिभिरपि वृत्तादिसंज्ञातः प्रमाणप्रमेयव्यव-
हारः । स्वतन्त्र एव सिद्धः पतन्त्रैर्निषिद्धः प्रतितन्त्रसिद्धान्तः ।
यथा वैयाकरणस्य स्फोटः सांगतस्य क्षणभङ्गः ॥ दिगम्ब-
रस्य सप्तभङ्गी । कौमारिलदेः शब्दभावनादिलिङ्ग्यता ।
त्रय्यन्तविदामीशितुः सर्वशरीरवादि । अमी च सिद्धान्तान्त-
रानभ्युपगमप्रसिद्धिदशायामेव स्तितन्त्राः । यदि कश्चिदप्योऽ-
पि तीर्थकरस्तानेवार्थानभ्युपगच्छेदा तेषामभ्युपगमसिद्धान्त-
त्वम् । न चापूर्वास्तीर्थकरा न भङ्गीति नियमः । तथात्वे
प्राथमिकैकसिद्धान्तपरिशेषप्रसङ्गात् ॥ च तैस्तेर्था नाभ्युपगन्त-
व्या इति वाच्यम् । आवापोद्वापेदानामिदानीमपि दर्श-

तादिसंज्ञात इति । संवृतसत्त्वव्यापहारः सत्त्वशब्दाभ्यामित्यर्थः
स्फोट इति । तात्त्वादिव्यापारव्यङ्ग्य वर्णपदादिशब्दवाच्यो
नित्यः पदार्थः स्फोट इति वैयाकरणाः । दिगम्बरस्य । जैनस्य
सप्तभङ्गी । सर्वे पदार्थाः स्यादस्ति स्यान्नास्ति स्यादस्ति च ना-
स्ति च स्यादवक्तव्यं स्यादस्तिचावक्तव्यं १ स्यान्नास्ति चा-
वक्तव्यं स्यादस्ति च नास्ति चावक्तव्यमित्येवं पर्याप्तसत्त्वस-
दसत्त्वसदसद्विलक्षणत्वसत्त्वविशिष्टसदसद्विलक्षणत्वसत्त्वविशिष्ट-
सदसद्विलक्षणत्वसदसत्त्वविशिष्टसदसद्विलक्षणत्वरूपसप्तभङ्गीपरि-
वृत्ताः । स्यात् शब्दोऽयं तिङन्तप्रतिरूपको नैकान्तगेत्यव-
धमेव इति जैनाः । तत्र समानां सत्त्वादिरूपाणां भङ्गानां प्रसाराणो
समाहारः सप्तभङ्गी । शब्दभावनादिलिङ्ग्यतेति । लिङोऽभिध सैव
शब्दभावना भाव्या च तस्याः पुरुषप्रवृत्तिः । सम्बन्धबोधः हरणं
तदीया प्ररोचना चाङ्गतयोपयुज्यते इति हि तान्त्रिकाः । अमी
चेति । प्रतितन्त्रसिद्धान्ता इत्यर्थः । प्रसङ्गादिति । पूर्वानन्तरतर्क-
कराणां प्रथमतोर्थकरापेक्षया अपूर्वत्वादिति भावः । तैरिति ।
अनन्तरतीर्थकरैरित्यर्थः । तेऽर्थाः । पूर्वाभ्युपगततीर्थार्था इत्य-
र्थः । आवापोद्वापमेदानामिति । आवापः । अतिरिक्तार्थप्रतिक्षेपः ।

नात् । अभिमानमूलत्वाच्च सिद्धान्तानामिति । अव्यापकः स्वतन्त्रस्य तन्त्रान्तरस्य च साधारणोऽभ्युपगमसिद्धान्तः । यथा नैयायिकादीनां सामान्यविशेषमवायादिः । सांख्यादीनां भेदाभेदादिः । सौगतादीनां मयामिथ्यात्वादिः । परतन्त्रे साधिते स्वतन्त्रे च समाश्रित इति । तन्त्रान्तरसद्भावस्य वस्तुनो विशेषपरीक्षणमिति वा केचिदाहुः । अत्र स्वतन्त्रपरतन्त्रसाधारणमेव निष्कृष्टलक्षणं भवति । केचित्तु कस्यचित्साधनेऽनुपपत्तिसिद्धौऽप्य आरसिद्धान्त इति चतुर्धा विभागमाहुः । यथा सित्पादेः सर्वकत्वसिद्धावीश्वरसिद्धिरित्यादि ।

उद्घापः । उक्तार्थप्रतिषेधः । तयोर्भेदाः । तद्विषयभेदायत्ताः विचित्राः प्रकाराः तेषामनुतिकतीर्थकरेणैव दर्शनादित्यर्थः । ननु प्रतितन्त्रसिद्धान्ततत्त्वानुपगमसिद्धान्तत्वयोर्विरोधादेकत्र कथं सम्भव इत्यत आह । अभिमानमूलत्वाच्चेति । सिद्धान्तानामिति । सिद्धान्ततत्त्वानामित्यर्थः । तथा चान्यानभ्युपगमकाले प्रतितन्त्रस्यापि तदभ्युपगमकाले तत्त्वाभावाच्च विरोध इति भावः । अव्यापक इति । तत्रैकदेशिभिरनङ्गीकृत इत्यर्थः । समवायादिरिति । सागन्यादेः काणादतन्त्राभ्युपगमस्य गौतमीयैश्च कैश्चिदङ्गीतरादियाशयः । भेदाभेदादिरिति । भेदाभेदादेर्जैनाङ्गीकृतस्यैव सांख्यैरप्याश्रयणादिति भावः । प्रपञ्चमिष्यात्वादिरिति । सौगताङ्गीकृतस्य प्रपञ्चमिष्यात्वस्य कुट्टिमिरप्यङ्गीकारादिति हृदयम् । ननु प्रपञ्चमिष्यात्वादेः कुट्टम्यादिमतव्यापकत्वात्तदेकदेशिभिः कैश्चिदपि तस्याप्रतिक्षेपात् पूर्वोक्तं लक्षणमव्याप्तमित्यतो लक्षणान्तरमाह । परतन्त्रे साधित इति । विशेषपरीक्षणमिति । तस्यैवातिरिक्ताकारान्तराभ्युपगम इत्यर्थः । अथ पक्षे पराभ्युपगतमयार्थवैभ्युपगतस्य अभ्युपगतासिद्धान्तस्य अव्याप्तिरित्यस्वरसो बोध्यः । ईश्वरसिद्धिरिति । नित्यज्ञानेच्छायत्नवतिसिद्धिरित्यर्थः । अधिकरणसिद्धान्ततया गौतमादिभिरभ्युपगतस्य उक्तेभ्योऽन्तर्भावः सर्वाभ्युपगमस्वभावा-

अक्षपादस्य सिद्धान्तचातुर्विधं प्रक्रम्याह । “यत्सिद्धावन्य-
प्रकरणसिद्धिः सोऽधिकरणसेद्धान्त” इति तदयुक्तम् । तस्य
सर्वैरभ्युपगमे सर्वतन्त्रसिद्धान्तत्वात् । स्वतन्त्रमात्र-
सिद्धौ प्रतितन्त्रत्वात् । रैरपि कैश्चिदभ्युपगमेऽभ्युपग-
मसिद्धान्तत्वात् । केवलं त्वमस्य सिद्धान्त इति निर्णयेऽनु-
पङ्गसिद्धिलिङ्गं भवतीत्येतावता यदि पृथगभिधानं काममभि-
धीयतामिति । शब्दशास्त्रविरुद्धस्वरूपमवाचकम् । यथा कृतद्वित-
समासाख्यातलकारात्मनेपदपदस्यैपदसकर्मकाकर्मकलिङ्गवचन-
विभक्तिवर्णादेशागमप्रभृतीनां विपर्ययसंयुनातिरेकादयः । उदा-
हरणानि त्वशिक्षितानां वचनात्येव द्रष्टव्यानि । अपशब्दा-

भ्युपगमसाधारणाभ्युपगमविकल्पपूर्वकमाह । तस्येति । नन्वाधिक-
रणसिद्धान्तस्योक्तप्रकारेण सिद्धान्तत्रयान्तर्भावसत्त्वेऽपि अनङ्गी-
कृतस्वरूपविशेषसत्त्वाद्वातमेव पृथगभिधानं युज्यत इत्याशङ्क्येष्टा-
पर्या परिहरति । केवलं त्विति । लिङ्गम् । ज्ञापकमित्यर्थः । का-
ममभिधीयतामिति । एतेन गौतमोक्तेरविरोधो दर्शित इति
बोध्यम् ।

प्रामाणिकतयामीष्टः सिद्धान्तः स त्रिधा मतः ।

तत्र सर्वाभ्युपगतः सर्वतन्त्रः प्रकीर्तितः ॥

स्वतन्त्रमात्रसिद्धस्तु प्रतितन्त्रोऽभिधीयते ।

तन्त्रद्वयस्य सामान्येऽभ्युपेतो हि निगद्यत इति ॥

सङ्ग्रहः । आख्यातम् । “लः कर्मणि च भावे चाकर्मकेभ्य” इति
विहितं लकारसामान्यम् । लकारः वर्तमाने लङिन्यादिना वि-
हितो विशेषः । प्रथमादिर्विभक्तिः । प्रभृतिपदेन कारकस्त्रीप्रत्यय-
सन्धीडनिडादयो गृह्यन्ते । विपर्ययासोऽन्यथाकरणम् । आदिप-
देन समासप्रत्ययादीनां स्वरत्यागो गृह्यते । कुम्भकारादिपदेषु
समासादित्यागस्यापि बोधत्वात् । अशिक्षितानामिति । अन-
भ्यस्तव्याकरणानामित्यर्थः । तेषु प्रायशोऽपमंशसम्भव इत्यव-

ऽवकोटवान् इत्यादि । व्यवहितान्वयप्रतीत्यभावाविशेषात् । न चास्य विपर्याससंकरः । पद्यादिनियमकथायां विपर्यासस्य क्षन्तव्यत्वेऽपि व्यवहितान्वयस्य दूषणत्वात् । विपर्यासे व्यवहितान्वयत्वाभावात् । सम्भावितममस्तान्वयप्रकाराविकल्पे तदनभ्युपगन्तुर्विकल्पविपर्याशेषोऽनन्वय इत्याहुः । नन्वा-

कोटः कम्बश्च घलाका विसकण्ठिका"इति यादव । आदिपदेन गिरिर्भुक्तं वह्निमान् देवदत्तेनेत्यनासन्न वाक्य गृह्यते । तत्र पदस्य व्यवहितत्वेऽप्यन्वययोग्यत्वात्क्रमनन्वितत्वमित्यत आह । व्यवहितान्वयप्रतीत्यभावाविशेषादिति । व्यवहितान्वयः प्रतीत्यभावाच्चेति द्वन्द्वः । तयोराविशेषादिति तत्पुरुषः । तथा चानासन्नेऽनाकाङ्क्षे चान्वयप्रतीत्यभावास्याविशिष्टत्वात् अन्वयप्रतीत्यभावरूपमनन्वितत्वमुभयसाधारणमिति भावः । अनन्वितस्य विवक्षितक्रमविपर्यासरूपाप्राप्तकालसाङ्ख्य्यमाशङ्क्य परिहरति । नचेत्यादिना । अनन्वयस्य विपर्याससाङ्ख्य्यं वदन् वक्तव्यः । किं विपर्यासेऽनन्वयस्यान्तर्भावात्तदेकपरिशेषापत्तिरुच्यते । उत विपर्यासस्यानन्वयेऽन्तर्भावात्तदेकपरिशेषापत्तिरिति । आद्य आह । पद्यादिनियमकथायामिति । पद्यनियमकथायां पदविपर्यासस्य निग्रहस्थानत्वं स्यान्न स्याच्च व्यवहितान्वयस्य निग्रहस्थानत्वं न चैतदुभयमिष्टम् अतो न प्रथमपक्ष इति भावः । द्वितीय आह । विपर्यासे व्यवहितान्वयभावादिति । तथा च सभ्यानुविधेयसम्भरणमकृत्या प्रयोगमारम्भमाणस्य क्रमविपर्यासतो निग्रहो न स्यात् । तत्रानन्वितनिग्रहस्थानाभावादिति भावः । एतदुक्तं भवति । अनन्वितविपर्यासयोरुभयोरसंकीर्णस्थलसत्त्वात्पृथगेव निग्रहस्थानमिति । नैयायिकास्तु विकल्पविशेषोऽनन्वय इत्यनन्वितस्य तृतीयं प्रकाशमाहुस्तमनुवदति । सम्भावितस्य समस्तेति । आहुरित्यस्वरसोज्जावन तन्मूलं तु तत्र विकल्पितान्वयेऽन्यतमस्याभ्युपगमेऽनन्वयभावादनभ्युपगमे पूर्वाकाकारानन्वयस्यैव दोषचेनास्य पृथग्विभागवैयर्थ्यादिति । योग्यताव्यतिरेकाधीनानन्वयस्याक्तविरोधेऽन्तर्भावमाशङ्कते । नन्विति । पृथग्विषयलाभादिति ।

कांसासत्तियोग्यताविरहादनन्यः । तासां येनैकाभावेऽप्यनन्य इति सिद्धम् । ततश्च येषु वार्येणाकांक्षामस्योरभावस्त-
 ग्रानन्वितनिग्रहस्थानारकागः । यत्र तु योग्यताविरहाद
 नन्यस्तत्र विरोधनिग्रहस्थानमेव स्यात् । विरोधमन्तरेणायो-
 ग्यत्वस्यापादयितुमशक्यत्वादिति चेदस्त्वेवं तथापि पृथग्वि-
 पपलाभादिग्रहस्थानद्वयं सिद्धम् । नन्वनन्वितस्याप्यस्ति पृथ-
 ग्विपयः । तथापि विरोधस्य सर्वत्रायोग्यतयैव क्रोडीकाराच्च
 पृथग्विपपलाभ इति चेत् । सत्यम् । तथाप्यन्यथायोग्य-
 तानिमित्तस्य विरोधस्यैवोद्भट्त्वात्तस्यैवोद्भाष्यत्वम् । नचै-
 वणाकाशासत्तिविरहयोरपि पृथग्भाव्यत्वं तयोर्द्वयोरप्यन्य-
 यमतीतेरेवानुदयात् । इह तु शब्दस्वरमतो जातस्यान्ययो-

आकाशासत्तिविरहाधीनानन्यस्थानन्ययोदाहरणत्वेन तत्रोक्तविरो-
 धाभावेन तदसाङ्ग्यादिनि भावः । अयोग्यताधानानन्ययोक्तवि-
 रोधस्य शक्यान्तर्भावाच्च निग्रहस्थानद्वयमिद्विरिति शङ्कत ।
 नन्विति । पृथग्विपपलाभाभावेऽप्ययोग्यतापेक्षयाऽप्युपजीव्य-
 त्वात्तस्यैवोद्भावनमुचितमिति पृथक् परिगणनं कृतमित्याशयेन
 परिहरति । सत्यमिति । एव सत्यन्ययोधाभाव आकाशासत्ति-
 विरहयोद्यमयोद्यपजीव्यत्वात्पृथगेवोद्भावनमुचितमिति पृथक्परि-
 गणनं स्यादिति शङ्कते । नचेति । अन्ययोदाजनत्वेन तयो-
 क्रोडीकारसम्भवेन लाघवेन च पृथक् परिगणनं कृतमित्याशयेन
 परिहरति । तयोरिति । तर्ह्ययोग्यताया अपि तेनैवोपाधिना क्रोडी
 कारोऽस्ति तत्राशङ्क्यः । इह त्विति । असन्ध्या स्वरूपयोग्यतायाम् ।
 “अत्यन्तासत्यपि ह्यर्थे ज्ञानं शब्दं करोति हि” इति न्यायेनायाम्ये
 अनन्ययोधसम्भवेनानन्ययोधाभावेन क्रोडीकारसम्भवात् । जा-
 तांन्ययोधाध्यायनस्य विरोधस्यैवाद्भावनमुचितमिति तस्य पृथक्
 परिगणनं युज्यत इति भावः । एव सत्युक्तविराधरूपनिग्रहस्था-
 नस्य बाधहेत्वाभाससाङ्ग्यं स्वादित्याशङ्क्य बाधस्यासङ्कीर्णस्थल

यस्य विरोधेन बाधादिति । यत्र तु विमलम्भकादिवाक्ये प्र-
तिवादिवाक्ये च सामान्यतस्तत्तद्वस्तुभवावप्रयुक्तविरोधाभावे-
न दृढोदितेऽप्यन्वयबोधे प्रमाणान्तरपरामर्शद्वाराधस्तत्र तु तत्त-
त्प्रमाणबलादिशेषतः सत्यपि विरोधे तत्प्रमाणबाध एवोद्भा-
व्यः । तस्यैव तत्रोपजीव्यत्वादिति । विवक्षितक्रमस्य वि-
पर्यस्तकरणमप्राप्तकालम् । सम्भ्यानुविधेयसंस्तरणादिक्रमकृत्वा
प्रयोगे वादारम्भो विपर्यासः । प्रतिज्ञाहेतुदृष्टान्तादेर्वि-
पर्यासेन वचनेऽवयवविपर्यासः । अनित्यः शब्द इत्या-
दावयववांशविपर्यासः । तर्कमविधाय प्रयोगेऽङ्गाङ्गिविपर्या-
सः । बाधुक्तमशेषमदूषयित्वा प्रतिवादिनः स्वपक्षसाध-
ने वादविपर्यास इत्यादि । वाक्यस्य परप्रत्यायनार्थत्वाद्वि-
पर्यासेऽपि परप्रसयमम्भराभिमानात्तदुक्तिसम्भवः । नियमक-
थायामभ्युपगतक्रमातिक्रमेण न कुर्यादिति रहस्यम् । अनि-
त्यः शब्द इत्यादिप्रयोगस्तु विपर्यासेऽपि शीघ्रान्वयप्रतिपत्ते-

माह । यत्र त्विति । तथा च वस्तुस्वरूपप्रयुक्तो विरोधो यत्र शब्दतः
स्फुटतया प्रतीयते तत्रोक्तविरोधः । यत्र तु शब्दतो विरोधेऽप्र-
तीत पश्चात्प्रवृत्तप्रमाणबलेन विरोधो ज्ञायते तत्र बाधस्योपजी-
व्यत्वादुद्भाव्यत्वमिति व्यवस्थेति भावः ।

आकाङ्क्षासत्तिविरहाद्यत्र नान्वयसम्भवः ।

अनन्वितं तद्बाधः स्यात्पदवाक्यप्रभेदत इति सङ्ग्रहः ।

अनित्य. शब्द इत्यादिविपर्यासस्यानियमकथायां
सोढव्यत्वेन तद्यावृत्त्यर्थमाह । विरक्षितेति । सचरणादी-
त्यादिपदेन तदभ्यनुशारूपप्रत्युक्तिर्गृह्यते । वादविपर्यास इत्यादि-
पदेन बाधुक्तक्रमाविपर्यासेनानुवादेन वादविपर्यास इत्यादि गृह्य-
ते । सोढव्य इत्यादिपदेनानुवादविपर्यासादिकमप्यनियमकथा-
यां सोढव्यमित्यादिरुच्यते ।

रनियमकथायां वादे च सोढव्य इत्यादि । त्रिभङ्गान्तराभिधानेऽपि प्राद्विनकप्रतिवादिष्वन्यतमेनाप्यज्ञातार्थं वचनमविज्ञातार्थं तथाप्रसिद्धप्रयोगस्सिद्धान्तमात्रप्रयोगार्थान्तरमाधारणप्रयोगादिभेदाद्बहुविधम् । तथाप्रसिद्धप्रयोगो यथा । अहार्थो वीतिहोत्रवानित्यादि । स्वसिद्धान्तमात्रप्रसिद्धप्रयोगो यथा । पञ्चस्कन्धद्वादशावतनादिप्रयोगः सांगतानाम् । अस्तिकायपर्यायपुद्ग-

विधक्षितक्रमो यत्र विपर्यासप्रपद्यते ।

अप्राप्तकालना तत्र सेयं बहुविधा मना इति सङ्गदः ।

त्रिभङ्गान्तराभिधानेऽपीति । त्रयाणां भङ्गान्तराणामभिधानेऽपीति । भङ्गान्तरेण त्रिभिधानेऽपीत्यर्थः । प्रथमाभिधानत एवाविज्ञातार्थतोद्भावनवारणाय त्रित्वमुक्तम् । यद्यपि भङ्गान्तरेण द्वितीयाभिधानत एवाविज्ञातार्थत्वमुद्भावायितुमुच्यते तथापि दयाशीलायाः परिपद आनुशंस्येनाभ्यनुशासम्भवाच्चतुर्थस्यापि सम्भवः । तदुपर्याभिधानं त्वनवस्थावहमिति तृतीयाभिधान एवाविज्ञातार्थत्वमुद्भाव्यमिति भावः । परिपदभ्यनुज्ञाभावे द्वितीयाभिधानेऽप्यविज्ञातार्थत्वमुद्भावयितुं शक्यमित्यभिप्रायेणापीत्युक्तम् । अन्यतमेनापीति । तेष्वन्यतमस्यार्थपरिज्ञानेऽपि स एवान्येभ्यो ज्ञातव्यस्यतीति नृाविज्ञातार्थतोद्भावनाप्रसर इति भावः । अहार्थो वीतिहोत्रवानिति । अहार्थधरपर्वताः वीतिहोत्रो धनंजय इति पर्वताभिपर्यायपाठमन्तरेणाहार्थवीतिहोत्रपदयोर्नैकिकन्यवहारप्रसिद्धिरिति भावः । आदिपदेन बेलवल्लिदुश्चरनादियदिताः प्रयोगा गृह्यन्ते । पञ्चस्कन्धद्वादशावतनादिप्रयोग इति । रूपवेदनाविज्ञानसंज्ञासंस्काराः पञ्चस्कन्धाः । पञ्चेन्द्रियाणि पञ्च विषयाश्च रूपस्कन्धः । सुखदुःखानुभवो वेदनास्कन्धः । अहमित्यालयप्रत्ययप्रवाहो विज्ञानस्कन्धः । सन्निकल्पकप्रत्ययः संज्ञास्कन्धः । रागद्वेषमोहादयः संस्कारस्कन्धः । तथा पञ्चेन्द्रियाणि पञ्चविषया मनो धर्मश्चेति द्वादशावतनानि । आदिपदेन चित्तचैत्तादिप्रयोगो गृह्यते । चित्तं ज्ञानसन्तानं चैत्तं रागादिकम् । अस्तिकायपर्यायपुद्गलादिप्रयोग इति । जैना हि अ-

लादिप्रयोगो दिग्भ्वराणाम् । यतमानव्यतिरेकैरेन्द्रियवशीकार-
संज्ञादिप्रयोगः पातञ्जलानाम् । स्फुरकपालादि मीमांसकानाम् ।
सुतेजा विश्वरूपः पृथ्वर्त्मा बहुलो रयिः प्रतिष्ठेति त्रय्यन्तवि-

स्तिकायाः पञ्च अस्तिकायः जीवपुद्गलास्तिकायो धर्मास्तिकायोऽय-
र्मास्तिकायः। आकाशास्तिकायश्चेति । अस्तीति कायनेशब्देने इत्यास्तिका-
यः । जीव एवास्तिकायो जीवास्तिकायः । एवं सर्वत्र समास जीवा-
स्तिकायस्त्रिविधः । वज्रो मुक्तो नित्यसिद्धश्च । नित्यसिद्ध आर्हत
इतरौ द्वौ प्रसिद्धौ । पूर्यते गलामिति उपचितापचित वस्तु पुद्गलश-
ब्देनोच्यते । पुद्गलास्तिकायश्च पोढा । पृथिव्यादिभूतचतुष्टय स्थावरं
जङ्गमं चेति । सर्वं वस्तुजातं द्रव्यपर्यायात्मकमिति द्रव्यात्मना सर्व-
कत्वानित्यत्वात्पुपपादयन्ति पर्यायात्मना च तद्विपरीतम् । पर्यायाश्च
द्रव्यस्यावस्थाविशेषाः । आदिपदेन सप्तमङ्गी प्रयोगो गृह्यते । यत-
मानव्यतिरेकेन्द्रियवशीकारसंज्ञाप्रयोगः पातञ्जलानामिति । पात-
ञ्जलाः योगानुशासनानुसारिणः ते ह्येव वर्णयन्ति । “दृष्टानुभूतिक
विषयवितृष्णस्य वशीकारसंज्ञा वैराग्यम्” इति सूत्रे यतमानव्यति-
रेकेन्द्रियवशीकारसंज्ञाश्चास्त तत्र रागादीनां चित्तस्थानां कपायाणां
विषयेष्विन्द्रियप्रवृत्तेरूपाणां पाकाय प्रयत्नो यतमानसंज्ञा वैराग्यम् ।
ततः पक्वानां केषाञ्चित्कपायाणां वक्ष्यमाणेभ्यो विभागावधारणं व्य-
तिरेकसंज्ञा वैराग्यम् । ततः पक्वानां सर्वेषामिन्द्रियप्रवर्तनाशक्तानां
मनस्यौत्सुक्यरूपेणावस्थानमेरेन्द्रियसंज्ञावैराग्यम् । स्त्रियोऽथ
पानमित्यादिषु दृष्टेष्वानुश्रविकेषु वेदोक्तेषु स्वर्गादिदिव्यविषयेषु प्रा-
प्तेषु विनाशपरिनापसातिशयत्वासूयादिदोषाणामभ्यासेन साक्षा-
त्काराद्वितृष्णस्योपेक्षा वशीकारसंज्ञावैराग्यमित्यर्थ इति । स्फुर-
कपालादीति । खड्गममानाकृतिः पङ्क्तिशदङ्गुलायाम् । दारुवि-
विशेषः स्फुरः । पुरोडाशप्रणयकाले तदाधारभूतः एकघटावय-
वचण्डः कपालः । आदिपदेन दशापध्विन्द्रोणकलशकुशाहवनी-
यचसालचत्वालादि गृह्यते । सुतेजा विश्वरूपः पृथग्भर्त्मा
बहुलो रयिः प्रतिष्ठेति त्रय्यन्तविदामिति । छान्दोग्ये पञ्चमाध्याये
वैश्वानरविद्यायामश्वपतिप्रदाने औपमन्यवादीनां प्रतिवचनेष्व-

दापित्वादि । साधारणप्रयोगो यथा । महीभृल्लोहिताश्व-
वानित्यादि । केवलयोगमूलप्रयोगो यथा । पयःपयो-
धिसम्भवाकान्तपदवशेषिकगुण उत्तरावधोपलसितवस्तुस-
त्तावान् पूर्वान्तोपलसितवस्तुसत्तायोगित्वात् । दण्डादिव्या-
पारनिष्पाद्यावयवसंयोगासम्भवाधिकारणद्रव्यवदित्यादि । स्वो-
क्तिदोषतिरस्करणश्रद्धया प्रतिपादिव्याकुलीकरणाद्यभिसन्धे-
र्वा सम्भवोऽस्य । सभाप्रसिद्धैर्विनाशितासाधारणैरङ्गमितयोगै-

श्वपतेः पुनः प्रतिपन्नतेषु “एष वै सुनेजा आत्मेति घोः एष
वै विश्वरूप आत्मेत्यादित्यः एष वै पृथग्जन्मेति वायुः एष
वै बहुल आत्मेत्याकाशः एष वै रथिरात्मेत्याश्वः एष वै प्रतिष्ठा-
त्मेति” पृथिवी चोच्यन्ते इत्यादिपदेन वैधाकरणानां द्विगुमादिप्र-
योगः । ज्योतिरपि कानां क्रियतावुरिप्रभृतिप्रयोग इत्याद्यास्तत्त-
त्सिद्धान्तमाश्रयित्वाः प्रयोगा गृह्यन्ते । क्रियो मेघः तावुरिर्बृहन्मः ।
महीभृल्लोहिताश्ववानिति । महीभृल्लोहस्य नृत्पर्यन्तसाधारणत्वात्
लोहिताश्वशब्दस्य रक्तवर्णानुरागादिसाधारणत्वाच्च प्रकरणादि-
साविष्याभावेनाविज्ञातार्थत्वमिति भावः ।

पयःपयोधिः क्षीरोधिस्तत्र यस्यास्तु सम्भयः ।
सा धौर्मुकुन्दस्तत्कान्तस्तत्पदं व्योम गृह्यते ॥
विषद्विष्णुपदं वा तु पुंसीत्येतानि पदद्वया ।
तद्विशेषगुणः शब्द इति योगेन पक्षयोः ॥
उत्तरावधिसम्भितवस्तुसत्ता ह्यभिरपता ।
पूर्वावधिप्रती सा तु जन्यता गृह्यते तथा ॥
साध्यतेऽनित्यता शब्दे तत्र दृष्टान्त उच्यते ।
दण्डक्रियोऽस्यावयवसंयोगसमवायिकम् ॥
द्रव्यं घटस्तद्वदिति तेन शब्दस्य नादिता ।
प्रसङ्गघटे जन्यतया घटस्तत्र निदर्शनम् ॥
योगतोऽस्याभिधानं तद्विज्ञातार्थमुच्यत इति ।

निरस्तग्रस्तादिदोषैः पदैर्व्यवहरेदिति सारः । प्रतिवाद्यभ्युप-
गमे तु प्रहेलिकाप्राया अपि व्यवहाराः प्रवर्तन्ते । अत एव
हि दृष्टैर्महाविद्यादिरीतीनां प्रयोगोऽभ्युपगम्यत इति ।
प्रकृतानुपयुक्तवचनमर्थान्तरम् । यथा क्षित्यादिकं सकर्तृकं प्रमे-
यत्वादित्युक्त्वा स्वयमेव दूषणप्रतिभासे प्रमाणविषयः प्रमे-
यं तत्रत्वप्रत्ययान्तं प्रमेयत्वपदमित्यादि । एवं कुशकाशाव-
लम्बनेन प्रकृतान्वितराजवार्तावतरणादिकमपीदृशानाम् । स्वा-
ज्ञानसंवरणार्थं परव्यमोहनार्थं च प्रयोगसम्भवः । अन्वि-

निरस्तग्रस्तादिदोषैरिति । परिहृतलुप्तवर्णत्वादिदोषैरित्यर्थः ।
"लुप्तवर्णपदं प्रस्तं निरस्तं त्वरितोदितम्" इत्यमरः । सारः ।
एवं निग्रहस्थाननिरूपणग्रन्थस्य निष्कृष्टार्थ इत्यर्थः । प्रहेलि-
काग्रन्थः । सुवन्ततिङन्तादिश्लोकाः ।

क्रौडागोष्ठोविनोदेषु तज्जैराकीर्णमन्त्रणे ।

परव्यमोहने वापि सोपयोगाः प्रहेलिकाः ॥

इत्यारभ्य कर्तृकर्मादिगोपनप्रकारा बहुधा दण्डिनोपपादिताः ।
आचार्यैश्चित्रपद्धत्यां प्रतिभायाः परन्तश्च यामाश्रयतीति श्लोका-
भ्यामुदाहृता विवृताश्च तत्र पादुकासहस्रपरीक्षायामस्माभिरिति ।
महाविद्यादिरीतीनामिति । महाविद्यादिरीतयश्च प्रतिबन्धाद्या-
ह्निके ऽस्माभिः प्रपञ्चितास्तत्र द्रष्टव्याः ।

भङ्गोभेदातिरेकेऽपि प्राश्निकप्रतिवादिषु ।

उक्तेऽप्यज्ञायमानार्थमावेज्ञातार्थमुच्यत इति सङ्ग्रहः ।

दूषणप्रतिभास इति । व्यभिचारज्ञान इत्यर्थः । कुशकाशावलम्ब-
नेनेति । द्रुतनदीप्रवाहादुप्यमाणस्य तीरस्थकुशकाशावलम्बनवत्
प्रकृतानुपयुक्तराजादिस्तुतिरपि न निस्तारहेतुरिति भावः ।

प्रकृतानुपयुक्तानामुक्तिरर्थातिरं मतम् ।

अयं राजा महान्गुण्य इत्यादिकमुदाहृतिः इति सङ्ग्रहः ।

स्वसिद्धान्तनिर्णीतस्येत्यनेन परसिद्धान्तापेक्षया न्यूनता व्या-
वर्त्यते । स्वसिद्धान्तसिद्धानामपि प्रकृते अवक्तव्यानामुक्तौ

तमप्युपयुक्तमेव वदेदित्युपदेशः । वक्तव्यत्वेन स्वसिद्धान्तनिर्णी-
तस्यैकदेशकथनं न्यूनम् । यथा पश्चादवयववादिनो नैयायिकस्य
अवयवप्रयोगः । कौमारिलादेर्वाक्यवयवप्रयोग इत्याद्यवयवन्यु-
नम् । वादिनः स्वपक्षसाधनमनादृत्य परपक्षं दूषयितुमिच्छ-
तो वादन्यूनम् । सम्प्रसंवरणादिकमकृत्वा स्वपक्षं साधयतः
कथारम्भन्यूनम् । नचात्र विपर्यासः । तस्य क्रमत्यागा-
त्मकत्वात् । अत्र तु क्रमिण एव त्यागात् । यदि न्यूनत्वो-
द्भावेन पश्चात्करिष्यामीति दूषात्तदास्तु विपर्यास इति ।
एवं यावत्संभवं विकृत्यततोऽपि सम्भावितमोऽन्यन्तरानुक्तौ वि-
कल्पन्यूनत्वमाहुः । स्तम्भादलंबुद्ध्या वास्य सम्भवः । आत्म-
सिद्धान्तसिद्धं पूर्णं च वदेदित्यादेशः । अन्वितमुपयुक्तं पुनर-
न्यूनतां व्यावर्तयति । वद्व्यवनेति । न चात्रेति । साध्यादि-
सवरेण प्रकृत्या स्वपक्षसाधन इत्यर्थः । नन्वनन्तरं तस्य करणस-
म्भवात् कथं क्रमिणस्त्यागो निर्णीयते इत्यत आह । यद्वीति ।
आहुरित्यस्वरसोद्भावनम् । तद्वीजं तु कोट्यन्तरस्यासम्भा-
वितत्वाध्यवसायेनैवानुक्तिसम्भवात्प्रतिवादिना कोट्यन्तरसम्भ-
वोद्भावेन तु प्रमाणान्तरं तस्यासम्भावितत्वममर्थतसम्भवात्तथा-
पि दोषोद्भावेन तस्यैव निग्राहकत्वादिति । स्तम्भादालस्यात् अल-
म्बुद्ध्या पर्याप्तताप्रतीत्या । आदेश इति । नियमनमित्यर्थः ।
एतन्निग्रहस्थानानिरूपणमिति शेषः । परमुपदेश इत्यादिष्वपि
द्रष्टव्यम् ।

वक्तव्यस्य स्वसिद्धान्तसिद्धस्यैकांशकीर्तनम् ॥

न्यूनं स्यात्तादृशमेदस्तु वाध्यावयवमेदत इति सद्गुह्यम् ।

अनन्वितस्य कथितस्यानन्वयेऽनुपयुक्तस्याध्यान्तरे पुनरुक्तौ
चान्तर्भावसम्भवाच्च पृथक् निग्रहस्थानतयं स्यादित्याशङ्क्या-
साद्व्यर्थप्रदर्शनायान्वितादिपदाम्युक्तानि । अकृतकरणस्य अ-
धिकस्य व्यावर्तनाय कृतकरणतयेति परसिद्धान्तरीत्या कृत-
करणस्य उपनयादेर्नैयायिकोक्तौ निग्रहस्थानत्वव्यावर्तनाय

क्तम् । कृतकरणतया स्वसिद्धान्तनिर्णीतमधिकम् । तत्र हेत्वधि-
कं यथा । धूमवत्त्वादालोकवत्त्वादित्यादि । दृष्टान्ताधिकं यथा ।
मठवन्महानसवदित्यादि । व्याप्त्यधिकं यथा । अन्वयव्य-
तिरेकयोर्द्वयोरप्यभिधानम् । तर्काधिकं यथा । एकविषयेऽने-
कानिष्टप्रसञ्जनम् । दूषणाधिकं यथा । असिद्धोऽयं हेतुर्विरु-
द्धश्चेत्यादि । सामान्यत आदिशब्दोपादानेऽप्यधिकत्वमेव ।
यथा धूमवत्त्वादेर्महानसादिवदिन्यादि । एवमधिकतया स्व-
सिद्धान्तनिर्णीतानामपि कथनं संगृहीतम् । यथा सौगतादेस्व-
ययवयोगादि पुनरुक्तिर्वा तत्र तथैव तत्सिद्धान्तादिति ।
हेतुदृष्टान्तव्याप्तिर्तर्काधिकं तु वादे वस्तुतो न दूषणम् ।
येन केनापि तत्त्वनिर्णयाभिमन्धेः । जलादौ यावत्प्रतिभा-
समनेकाभिधाननियमे, तु भूषणमपि । यावत्सम्भवमनेका-
भिधानं चा सर्वज्ञेनाशक्यमिति प्रायशो न तथा नियमः सं-
भवति । अनयोश्च न्यूनाधिकयोरुद्भावितयोरभ्युपगमे त्वपसि-

स्वसिद्धान्तेत्युक्तम् । आलोकवत्त्वादिति । धूमवत्त्वादिति हेतुना कृतस्य
घट्टिमाधनस्यैवानेनापि करणात्कृतकरणता द्रष्टव्या । एवमुत्तरत्रापा-
ननु भाष्यादिग्रन्थेषु तत्तत्सिद्धान्तिकग्रन्थेषु चानेकेहेतुकतर्काद्य-
भिधानदर्शनात् कथमधिकस्य दोषत्वमित्यत आह । हेत्विति ।
तथा च भाष्यादिग्रन्थानां घादात्मकघादाधिकं तत्र न दोषः
किं तु गुण एवेति भावः । येन केनापीति । एकस्यादुष्टत्वेऽपि
अन्यस्यादुष्टत्वसम्भवादित्यभिप्रायत्वादित्यर्थः । ननु यावत्स-
म्भवमनेकाभिधानानियमेश्चिरुस्यापि न्यूनतया दोषत्वं स्यादि-
त्यत आह । यावत्सम्भवमिति । प्रायश इति । अतिदृष्टेस्तथा
नियमाङ्गोपादे प्रतिवादिना वायुक्ताधिकस्यापि अधिकतादेः
सम्भवोपपादने न्यूनतेष्टेवेति भावः । उद्भावितयोरभ्युपगम इति ।
मया न्यूनमधिक चोक्तमेव ततः को विरोध इत्युक्तादित्यर्थः ।
अपसिद्धान्तो वाच्य इति । जल्पवितण्डयोर्न तथा वक्तव्यमि-

द्धान्तो वाच्यः । अवयवाधिकादौ नित्यमपसिद्धान्तत्वं केचिदा-
हुस्तदसत् । अवयवन्यूनानादावपि मसद्वात् । न्यूनं विरुद्धं नोक्त-
मिति चेन्न । अनैकान्तिकादिप्रयोगेऽप्यपसिद्धान्तप्रसद्धान् । त-
त्र विरुद्धं नाभ्युपगम्यत इति चेन्नाधिकावयवप्रयोगेऽपि सम्-
त्वात् । वचनलिङ्गादिवक्तुरभिप्राय इत्यभ्युपगमः कल्प्यत इति
चेन्न । परामर्शादिनापि प्रयोगसम्भवात् । पूर्वोक्तप्रसद्धान् ।
सर्वतोमुखी साध्यसिद्धिः स्थेयसी स्यादिति संशुवादेराधिक-

त्येष सिद्धान्तो विरुध्येतेति वक्तव्यम् । तेन तर्हि तद्विग्रहः स्या-
दित्यर्थः । जरप्रत्याधिकास्तु अधिकनिग्रहस्थानस्यापसिद्धान्तानति-
रेकमाहुः । तन्मतं दूषयितुमनुवदति । अवयवन्यूनानादावपि प्र-
सद्धान्तिति । न्यूनस्याप्यपसिद्धान्तप्रसङ्गादित्यर्थः । ननु स्वसि-
द्धान्तविरुद्धाङ्गीकारो ह्यपसिद्धान्तः स च न्यूनं नास्ति विरु-
द्धस्यानङ्गीकारात् परं तु स्वसिद्धान्तैकदेशत्याग एव अधिके
तु स्वसिद्धान्तविरुद्धाङ्गीकारोऽस्तीति वैयर्थ्यमाशङ्कते । न्यूनं वि-
रुद्धं नोक्तमिति चेदिति । अनैकान्तिकादिप्रयोगेऽपीति । तत्रापि
स्वसिद्धान्तविरुद्धस्य व्यभिचार्यादिहेतोः कथनादिति भावः । तत्र
विरुद्धव्यभिचार्यादिकथनेऽपि विरुद्धाङ्गीकरणं नास्ति अहाना-
देव तु तत्प्रयोगः । विरुद्धाङ्गीकारे एवार्थासिद्धान्तः । ननु विरुद्ध-
कथनमात्रमित्यभिप्रेत्य शङ्कते । तत्र विरुद्धं नाभ्युपगम्यत इति
चेदिति । समतवादिति । अधिकेऽपि विरुद्धाङ्गीकाराभावादिति
भावः । प्रयोगसम्भवादिति । तथा च न वचनमात्रेणाभ्युपगमोऽ-
नुमानं शक्यते व्यभिचारादिति भावः । तदभिप्रायेण विना
तद्वचनमेव न सम्भवतिचेत्तर्हि न्यूनंऽपि तदङ्गीकारानुमानसम्भ-
वात् पूर्वोक्तप्रतिवन्धा न निर्मोक्ष इत्याह । पूर्वोक्तप्रसङ्गा-
येति । सर्वतो मुपीति । सप्रत्यक्षारोमिर्वादिकरणकाले नि-
पिद्धानां बहूनां हेतुतर्काणां सर्वतो मुखसाध्यनिर्णयस्यैर्याय प्रयोगा-
भ्यासात् । तैः सकलवादकरणेन जातो यः संस्कारस्तस्मादधिकस्य
सम्भव इत्यर्थः । आदिपदेन चित्तक्षोभपूर्वोक्तविस्मरणादि गृह्यते ।

स्योत्थानसाध्यमिद्व्यपेक्षितमात्रसाधकमुपाददीतेति समपः ।
स्वोक्तिवशात् परेण शब्दतोऽर्थतो वा प्रतिपन्नस्यैव निष्प्र-
योजनं वचनं पुनरुक्तम् । तद्विधा । अर्थपुनरुक्तमाक्षेपपुनरुक्तं
चेति । प्रथमस्त्वनित्यः शब्दः विनाशी ध्वनिरित्यादि ।
द्वितीयस्तु विवादपदं सित्यादिकं सकर्तृकमित्यादि । विवा-
दपदमिति हि धर्मनिर्देशेऽपि वादभ्यानेकप्रकारत्वेऽपि साध्य-
विशेषनिर्देशाद्धर्मविशेषो ऽप्यर्थसिद्ध एव । देवदत्तो गृहे ऽस्ति
बहिर्नास्तीत्याद्यपि नियमकथायामेवास्य दोषत्वम् । अन्य-
दा विशेषप्रतीत्यर्थमुपयोगात् । अन्येतु शब्दपुनरुक्तमित्यपि
भेदमाहुः । यथा शब्दो नित्यः शब्दो नित्य इति । तद-
सत् । एकार्थत्वे अर्थपुनरुक्तत्वात् । भिन्नार्थत्वे त्वदोषत्वात् ।
भिन्नार्थोऽपि स शब्दो वाच्य इति नियमकथायामस्यावकाश इति

अन्वितस्योपयुक्तस्य पौनरुक्त्यमागच्छतः ।

कृतकार्यतया स्वाङ्गीकृतस्योक्तिरिहाधिकम् इति सङ्ग्रहः ।

सभ्यादिवाक्यवशात्प्रतिपन्नार्थस्य उक्तौ पुनरुक्तिं वारयति
स्योक्तिवशादिति । परस्याप्रतिपत्तौ पुनर्वचनस्य पुनरुक्तिं
वारयति । परेणेति । आक्षेपपुनरुक्तिमपि दोषतया संगृ-
ह्णाति । अर्थतो वेति । सभ्यानुयोगेन पुनर्वचनस्य पुनरुक्तिर्ना
वारयति । निष्प्रयोजनमिति । तत्र सभ्याकांक्षापूरणस्यैव प्रयो-
जनत्वात् निष्प्रयोजनत्वमिति भावः । अस्याति । आक्षेपे
पुनरुक्तस्येत्यर्थः । शब्दपुनरुक्तौ अर्थभेदोऽस्ति न वा अन्त्य आह ।
एकार्थत्व इति । आद्य आह । भिन्नार्थत्व इति । वर्णाः ।
वृत्तान्ति । स्त्रिया अत्रः । आदिशब्देन तात्त्रादिस्थानपुनरुक्तं
वृत्तपुनरुक्तमित्यादि गृह्यते । तथा नियमो लोके न दृष्टवरो
वुष्करत्वादित्यत आह । तत्रापीति । वचनदोषादरेवेति । अ-
विज्ञातार्थत्वानन्वितत्वादेरित्यर्थः । वक्रानुमानादीति । पार्थि-
वपदार्थरूपान्यथाभावहेतुस्पर्शवत्पदार्थविशेषवानयं पर्वतः मेघपरि-

चेत् इन्त तर्हि वर्णस्वरादिपुनरुक्तमपि भेदेन पठनीयम् । त-
त्रापि दृष्टानां नियमसम्भवादिति । सकृदुक्तौ परेण सभ्यैर्वा य-
दप्रतिपक्षं तत्र तदपेक्षया पुनरभिधानं युक्तम् । तावपि त्रिर-
भिधानमित्येव नियमः । आत्मीयानवधानमतिमान्यादिशङ्कया
तावन्मात्रस्य सभ्यैरपेक्षणीयपक्षेः । ततः परं तु वचनदोषादे-
रेव सभ्यैरवधारणान् न वस्तुतस्तदपेक्षा । यत्र तु प्रतिवादिना
चक्रानुमानादिप्रयोगस्तत्र वचनद्राघीयस्त्ववक्रिमादिभिरेव दुरव-
धारार्थतया यदि भूयोऽपि सभ्याकांक्षा तदा यावत्तदाकांक्षाशम-
नमस्त्वाभिधानम् । अत एव परिपदनुज्ञोपलक्षणं त्रिरभिधानमि-
ति केचित् । अचातुर्यविशदीकरणाभिसंध्यादिभिरस्यात्यानम् ।
निरूपयोजनं न पुनर्वदेदिति रंढस्यम् । त्रिभङ्गन्तरोक्तस्य
प्रादिनकाविदितस्यार्थस्यानुज्ञावितस्वाज्ञानेन यथोचितानुभाष-
णाभावो ऽननुभाषणनिग्रहस्थानमित्येके । दूषणमात्रस्यैव

णामहेतुपदार्थविशेषवत्त्वादित्याद्यनुमानानि चक्रानुमानानि । महा-
विद्यानुमानानि च । आदिपदेन रूपादिभ्यवस्थाप्रतीतिहेतुवैकारिक-
पदार्थाः साधारणकारणका इन्द्रियजन्यानुभवात् इत्यादिप्रत्यक्षा-
दिप्रयोगो गृह्यते । वचनद्राघीयस्य वचनस्यातिदीर्घत्वम् । ननु
तदानीं त्रिरिति नियमो भज्येत्यत आह । अत एवेति । यतः
परिपदाकाङ्क्षाशान्तिपर्यन्तमभिधानमत एवेत्यर्थः ।

स्योक्ता शब्दादर्थतो वा योऽर्थोऽस्यस्य धियं गतः ।

तस्योक्तिरर्थरहिता पुनरुक्तिर्निगद्यत इति सङ्गदः ।

प्राथमिकाद्युक्तनन्तरमेवाननुभाषणस्य दोषतां घ्यावर्तय-
ति । त्रिभङ्गन्तरोक्तस्येति । प्रादिनकाविदितस्याननुभाषणे न
दोष इति दर्शयितुं प्रादिनकाविदितस्येत्युक्तम् । स्वाज्ञानो-
द्भावेनाननुभाषणेऽज्ञानमेव निग्रहस्थानं स्यादित्यसंकीर्णस्थ-
ल दर्शयितुमनुज्ञावितस्वाज्ञानेनेत्युक्तम् । अधिकान्यूनाननुभा-

परतिस्कारार्थत्वाभिमानात् अप्रतिभानाद्वास्योत्थानम् । दू-
ष्यमंशमेव तेनैव शब्देन शब्दान्तरेण वा वदेद्यथानियमं नि-
यमकथायामिति संग्रहः । वादिना त्रिभङ्गान्तराभिहिते सभ्ये-
ष्वन्यतमेनापि विदितार्थे वचने मया न ज्ञायत इति वाद्यन्त-
रवचनं तस्याज्ञानम् । वैशद्याय तस्यैवार्थस्य वचनव्यक्त्य-
न्तरेण प्रतिपादनं युक्तमिति सूचयितुं त्रिभङ्गान्तरोक्तिः । वा-
दे तु स्वाज्ञानाविष्करणं न दोषः । अत एव यावत्प्रति-
वादिबोधं तत्राभिधेयम् । परस्माद्विज्ञातार्थारोपहेतुत्वादाज्वादेव
स्वाज्ञानाविष्करणम् । जल्पवितण्डयोः स्वाज्ञानं नाविष्कुर्यादि-
ति संक्षेपः । कथां प्रविष्टस्य साधनदूषणाद्यप्रतिपत्तिरप्रतिभा ।
यणानामननुभाषणत्वेन सङ्गहाय यथोचितपदम् । एक इत्य-
स्वरसोद्भावनम् । तद्दीजतं तु एवं सति न्यूनाननुभाषणस्या-
पि न्यूनान्यनिग्रहस्थानतैव स्याद्यदि वक्तव्यत्वेन स्वसिद्धान्त-
सिद्धैकदेशकथनरूपत्वाभावात् न्यूनान्तर्भावस्तदा वक्तव्यत्वेन स्व-
सिद्धान्तनिर्णीतार्थपेक्षयाधिक्यस्याभावाच्चाधिकान्तर्भावि इति
पश्यतु भवानिति ।

त्रिरुक्त्वा सभ्यविदितस्यानुक्तस्याप्रतीतिना ।

योऽयानुवादाभावोऽननुभाषणमिहोच्यत इति सङ्ग्रहः ।

प्राथमिकाद्यभिधानेऽज्ञानस्यादोषतां दर्शयितुं त्रिभङ्गान्तराभि-
हित इत्युक्तम् । सभ्यानामप्यज्ञाने चाद्यज्ञानस्यादोषतां दर्शयितुं
सभ्येष्वित्यादि । अप्रतिभाव्यावृत्त्यर्थं मया न ज्ञायत इति व-
चनपर्यन्तत्वमुक्तम् । जैत्रव्यावृत्त्यर्थमाह । वाद्यन्तरेति । भ-
ङ्गान्तरपदस्य प्रयोजनं स्वयमेव दर्शयति । वैशद्यायेति । सङ्के-
य इति । विस्तरतः कृतस्याज्ञाननिग्रहस्थाननिरूपणस्येति ग-
म्यते । एवं सङ्ग्रह इत्याद्युक्तावपि द्रष्टव्यम् ।

त्रिरुक्तेऽर्थे सदस्येषु केनापि विदिते सति ।

न मया ज्ञायत इति घञोऽज्ञानमिदं कृतम् इति सङ्ग्रहः ।

एतद्वाक्यप्रयोक्तुरित्यर्थः । गन्तुं रुद्रासीनस्य व्यावृत्त्यर्थमाह ।

विच्छेदार्थत्वाभावात् । तदानीं तदभिधानस्य प्रकृतानुपयो-
मादर्थान्तरत्वं तु तत्र स्यादेव । अपनयादेरपसरणसम्भवः ।
वाक्शूरगर्हितवादादपसरणं न कुर्यादिति सम्भवः । स्व-
दोषमभ्युपेत्य परदोषप्रसञ्जनं मतानुज्ञा । यथा त्वद्वच-
नं दुष्टमित्युक्ते तवापि वचनं दुष्टमित्यादि । त्वं चोर इ-
त्युक्ते त्वमपि चोर इतिवत् । अत्र परदोषे सत्यपि हि स्व-
दोषाभ्युपगमांऽनुचित एवेति तेनांशेन निग्रहवत्त्वं न तु परदो-
षाभिधानांशेन । तर्हि तस्यांशस्य किमर्थं लक्षणे निवेश इति चेत्
न स्वदोषमभ्युपेत्य तूष्णीकस्याप्रतिभाग्रस्ततया निग्रहान्त-
रकृत्याभावात् । अतूष्णीकस्य तु प्रतिभावतोऽप्यनैव निवर्त-
नीयत्वादिति । प्रतिवन्द्या हि प्रायेण सर्पीकरणाशया म-
तानुज्ञोदयः । परापादितदोषानभ्युपगमेन तदुद्धारेणैव वा
परपक्षे दोषं घृणादिति शासनम् । अवश्योद्भाष्यस्य निग्रह-

दित्वाशङ्कोष्ठापस्या परिहरति । तदानीमेति ।

वादादभाववतीर्णस्तद्विच्छेदेच्छावशाद्यदि ।

आद्यदपकेतरवृत्त्यात्तदा विक्षेपसम्भव इति सङ्गदः ॥

वादस्थस्तद्रूपविच्छेदादनावश्यकमेव चेत् ।

चदेत्पलायनं व्याजं तदा विक्षेपसम्भव इति ॥

वादविच्छेदाद्विच्छेदमुद्दिश्येति व्यञ्जोपे यञ्जमी । ननु परदो-
षोद्भावनस्य गुणतया कथमस्य दोषत्वमित्यत आह । अत्रेति ।

स्वदोषमभ्युपेत्यैव परदोषप्रसञ्जनम् ।

मतानुज्ञा स्वदोषाङ्गीकारांशेनैव दूषणम् इति सङ्गदः ।

अवश्योद्भाष्यस्येत्यनेनापर्यनुयोज्योपेक्षणं व्यायस्यते । तस्यो-
द्भावेन तु स्वदोषप्रकाशप्रसङ्गेन तदुपेक्षणस्यैवोचितत्वात् । अवसरे
ऽपीति । अनवसरे तदुद्भावनस्य निरनुयोज्यानुयोगप्रसङ्गेन तदा
तदुपेक्षणस्यैव गुणत्वात्तदवसरेऽप्युपेक्षणं दोष इति भावः । ननु न
तावदिदं वादिनोद्भाष्य पर्यनुयोज्यं मामुपेक्षितवानिति स्वपक्षे

स्थानस्यावसरेऽप्यनुद्भावनं पर्यनुयोज्योपेक्षणम् । एतत् सदस्यो-
द्भावमित्येके । एतत्परीक्षार्थमसदेव मयोक्तं तदप्यनेन
मन्दमतिना न विदितमिति स्वेनापि सावष्टम्भेनोद्भाव्यमि-
त्यपरे । सदस्यप्रतियोगिकपराजयाभावात् वादिनश्च पा-
क्षिकापजयहेतौ बुद्धिपूर्वप्रवृत्त्ययोगात् स्वदोषोद्भावेन
परनिरसनस्य च पतितं मामयं न जानातीति दोषास्पृष्ट्य-
न्तरोद्भावनवदपरिहास्यत्वादिनिग्रहस्थानमेवेदमित्यन्ये । इद-
मत्र तत्त्वम् । जल्पवितण्डयोर्नैतत् सर्वदा निग्रहस्थानम् केवलं
सम्भानुविधेयानामुभयप्रतिपक्षानिरूपणायोपयुक्तम् । पट्टपक्षी-
सहनसमनन्तरोद्भावनं तु निग्रहस्थानान्तरस्यापि तुल्यम् । वादे तु

स्वदोषोद्भावनानौचित्यात् । नापि प्रतिवादिना स्वयमेव स्वस्य
निग्रहायोगात् । नापि च सभ्यैः सभ्यानां विजिगीषाभावेन तै-
स्तदुद्भावजायोगादि-यत्र स्वयमेव निर्णयं वक्ष्यन्तैर्वायिकैकदे-
शिनां मतान्याह । एतदित्यादिना । पूर्वोक्तमतद्वयोपमर्दपू-
र्वकं मतान्तरमाह । सदस्येति । पाक्षिकेति । स्वदोषस्य
परेणाज्ञातत्वे पराजयस्यैव प्रसङ्गेन विजयस्यैकान्तत्वाभावादिति
भावः । पतितमिति । पातकिनमित्यर्थः । स्पृष्ट्यन्तरोद्भावनव-
दिति । परेण तात्कालिकपतितसंसर्गरूपस्पृष्ट्यामापादितायाम-
पि नैसर्गिकं पातित्यमयं न जानातीति स्वस्मिन्नैसर्गिकपा-
तित्यरूपस्पृष्ट्यन्तरोद्भावनवदित्यर्थः । ननु पट्टपक्षीसहनानन्तरं
जल्पवितण्डयोरपि सभ्यैरुद्भावयितुं शक्यत्वात्तयोरप्येतस्य नि-
ग्रहस्थानत्वमस्तिवत्यत आह । पट्टपक्षीति । पट्टपक्षीसहनप्रका-
रश्चोत्तरत्र वक्ष्यते । तुल्यमिति । तथा च निग्रहस्थानान्तरस्योद्भा-
व्यत्वसम्भवेन नैतस्य तत्र निग्रहस्थानत्वमसङ्कीर्णस्थलाभावा-
दिति भावः । वादे त्वेतस्य निग्रहस्थानत्वमस्ति समस्ति च
सर्वैरुद्भाव्यत्वमित्याह । वादे त्विति । ननु पर्यनुयोज्योपेक्षणस्य
तन्मात्रसम्भयदशायामुद्भावनस्य स्वदोषावहत्वेन दोषत्वेऽपि नि-

सभ्यैः स्वेन च यथाज्ञानमुद्गाव्यम् उभयथापि तत्त्वनिर्ण-
योपयोगात् । तादर्थ्येन च स्वदोषोद्गावनस्याप्यदो-
षत्वात् । अस्य चानेकनिग्रहस्थानसन्निपातेऽन्यतम-
मुद्गाव्यतोऽन्यतमानुद्गावनेऽपि न दोषत्वम् । सर्वोद्गा-
वननियमे त्वन्यतमोद्गावनेऽपि नियमभङ्गेऽन्तर्भावः ।
तदा तु जल्पवितण्डयोः स्वेनाप्युद्गावननियम् परस्य निग्रह-
स्थानद्वयापत्तेः । तदनुद्गावनेन नियमभङ्गाभियोगस्याश-
क्यत्वाच्च । एवमन्यथापि परस्य निग्रहस्थानद्वयापत्तिदशार्था
स्वस्यावष्टम्भेन विजयावहत्वान्निग्रहस्थानान्तरोपमर्जनतयेदमु-
द्गाव्यमस्तु पिहितस्वच्छिद्रोऽपि परच्छिद्रं नोपेक्षेतेति नीतिरि-

प्रहान्तरसंनिपातदशायामनुद्गावनेऽन्यतममुद्गाव्यान्यतममनुद्गाव-
यतः स्वस्य पर्य्यनुयोज्योपेक्षणस्य दोषत्वप्रसङ्गेनावश्यमुद्गाव्यत्वा-
ज्जल्पवितण्डयोरपि निग्रहस्थानत्वं स्यादित्यत आह । अक्ष्य चा-
नेकनिग्रहसन्निपात इति । न दोषत्वमिति । उद्गावितेन पर्य्य-
नुयोज्योपेक्षणव्यतिरिक्तैकैकैव परस्य पराजयसिद्धेः कृतकरत्वेना-
स्यानुद्गावनं न दोषाय प्रयुतं तदुद्गावनमधिकतया दोष-
पवेति भावः । सम्भावितसर्पोद्गावननियमाङ्गीकारे तस्यानुद्गावनं
स्वस्य पर्य्यनुयोज्योपेक्षण स्यादित्युभयथापि तस्य निग्रहस्थान-
त्वमवर्जनीयमित्यत आह । सर्वोद्गावननियमे त्विति । तदा
स्वस्य नियमभङ्ग एव तु दोषः । ननु पर्य्यनुयोज्योपेक्षणमिति
भावः । ननु तदा स्वस्य नियमभङ्गपरिहारार्थं पर्य्यनुयोज्यो-
पेक्षणमुद्गाव्यमेव स्यादित्याशङ्क्येष्टापत्त्या परिहरति । तदा
त्विति । स्वदोषोद्गावनं स्वापकर्षमावहेदित्यत्राह । परस्येति ।
स्वदोषप्रकाशनभयेन तदनुद्गावने तु नियमभङ्गाक्षेपोऽशक्यपरि-
हारः स्यादित्याह । तदनुद्गावनेनेति । अशक्यत्वादिति । प-
रिहर्तुमिति शेषः । अव्यत्रापीति । सम्भावितसर्वनिग्रहोद्गावन-
नियमरहितसर्पोद्गावनवितण्डयोरपीत्यर्थः । एतन्निग्रहस्थाननिरूपणेन

ति । क्षुद्रस्खलितत्वभ्रमादेरुपेक्षासंभवः ।

इति श्रीकविताकिंकसिंहस्य सर्वतन्त्रस्वतन्त्रस्य श्रीमद्वेङ्कटना-
थस्य श्रीमद्वेदान्ताचार्यस्य कृतौ न्यायपरिशुद्धावनुमानाध्याये
द्वितीयं प्रयोगाध्याह्निकम् ॥ २ ॥ २ ॥



तन्निग्रहस्थानाभावे तन्निग्रहस्थानाभियोगोनिरनुयोज्यानुयो-

तात्पर्यतः प्रदर्शितमर्थमाह । पिहितस्वच्छिद्रोऽपीति । क्षुद्रस्ख-
लितत्वभ्रमादेरिति । स्वल्पदोषत्वभ्रमादेरित्यर्थः । आदिपदेना-
नवधाननिग्रहानिरूपणापरिज्ञानादिकं गृह्यते ।

अवद्योद्गार्धनीयस्यावसरे सत्युपेक्षणम् ।

तज्ज्ञः पर्यनुयोज्योपेक्षणमित्यभिधीयत इति सङ्ग्रहः ॥

इति श्रीमद्वेदान्ताचार्यचरणारविन्दानुसन्धानविशदप्रबोधेन
भारद्वाजकुलजलधिकौस्तुभश्रीदेवराजाचार्यसूनुना श्रीनिवासदा-
सेन विरचितायां न्यायपरिशुद्धिव्याख्यायां न्यायसारसमाख्या-
यामनुमानाध्याये द्वितीयं प्रयोगाध्याह्निकम् २ । २ ।



श्रीमते रामानुजाय नमः ।

यदनुग्रहेण नृहरेर्निग्रहविषयाः परिग्रहं यान्ति ।

तस्य कवितार्किकहरेः करुणानिरवग्रहास्तु मायि ॥ १ ॥

प्रवृत्ता भक्तिश्चेद्भवति परमाचार्यपदयो

र्वयं तद्भक्तत्वाद्बहुमतिपदं वा यदि मताः ।

तदा दोषादशिष्यणयरससारेण मनसा

परिग्राह्यं स्यात् कृतिरनद्यमावात्सुमनसः ॥ २ ॥

उक्तस्य हानिरुक्तविशेषणमुक्तापलाप उक्तविरोधः ।

अपसिद्धान्तो ऽथाचकमनन्यतमप्राप्तकालमिहमपि ॥ ३ ॥

गः । एतदेव सर्वमसदुत्तरम् । उत्तररूपतया सर्वस्य च निरनुयो-
ज्यानुयोगभेदस्य द्वितीयादिकक्षास्ववसरस्तदनन्तरकक्षायामेवो-
द्भावनम् । तद्वद्विविधम् । दूषणव्याप्तमप्यसिद्धं सिद्धमपि दूषण-
व्याप्तिरहितं चेति । पूर्वमपि द्विधा । सिद्धदूष्यं कल्पितदूष्यं
चेति । सिद्धदूष्यमपि द्विधा । अनवसरग्रहणं निग्रहस्थाना-
भासवचनं चेति । तत्रानवसरग्रहणं यथा । चतुर्थकक्षयां
स्थितः प्रतिवादी वदति प्रथमकक्षयां स्वयापशब्दितमिति ।
यद्वा । सन्तमसन्नं वा कश्चिदनैकान्त्यादिदोषमुद्भाव्य स्वयमेवा-

अज्ञातार्थकमर्थान्तरभूतमर्थादिक पुनः कथितम् ।

अननूदितमज्ञातं प्रतिभावितं रहस्य विक्षेपः ॥ ४ ॥

मतान्युक्ता पर्यनुयोज्योपेक्षणमननुयोज्यपृच्छा च ।

मानाभासाश्च तथा प्रत्येक भवति निग्रहस्थानम् ॥ ५ ॥

एतान्यासप्रविशानि समासात्कथितानि तु प्रत्येकम् ।

निग्रहस्थानान्याहुर्वहुविधान्यपीति संक्षेपः ॥ ६ ॥

यत्पादाश्रयधन्येषु चातिचिन्ता निषिध्यते ।

तं नत्वा निगमान्तार्थं व्याकुर्वे जातिरूपणम् ॥ ७ ॥

तन्निग्रहस्थानाभाव इति । एतत्सदुत्तररूपनिग्रहस्थानाभियो-
गवारणाय । अभियोग आक्षेपः । निरनुयोज्यः । अप्रष्टव्यः । तस्या-
नुयोगः प्रश्न इति । असदुत्तरेष्वनर्थसङ्गामुक्तेन लक्षणमाह । नि-
रनुयोज्यानुयोग इति । एतदेवेति । असदुत्तरमिति विधेयापे-
क्षया नपुंसकत्वम् । अत्रोक्तविभागपर्यालोचनया अनवसरग्रहण नि-
ग्रहस्थानाभासवचनं कल्पितदूष्य दूषणव्याप्तिरहितमिति च-
तुर्धा असदुत्तरप्रकाराः पर्यवसिताः । तत्राद्याख्यो दूरणव्या-
प्तिमन्नोऽप्यसिद्धाः । चतुर्थस्तु दूषणव्याप्तिरहितः सिद्धः
इति विवेकः । तत्र प्रथममुदाहरति । अनवसरग्रहणं यथेति ।
सन्तमिति । सङ्कोचाभिधानेऽपि पक्षेऽपि विशेषणस्य त्यागस्य
वाचकम्यनेन उक्तविशेषणत्वोक्तहान्योरभिधाने सदुत्तरत्वं परा-
नुक्तयोरेतयोः स्वयमेव प्रथममभिधानेऽसदुत्तरत्वमेव । उक्तमव-

ह यदि हेतुं विशेषयिष्यसि तदा हेत्वन्तरेण निगृहीतोऽसि । यदि त्यक्ष्यसि तदोक्तहान्यैव इत्यादि । वादे तु हेत्वाभासादिकं तत्त्वनिर्णयपरिपन्थित्वादतिक्रान्तकालमप्युद्भाव्यम् । अन्यथा तन्मूलचिन्तासन्ततेर्निष्फलपरिश्रमत्वप्रसङ्गादिति । नचानवसरग्रहणस्य विपर्यस्तेऽन्तर्भावः शङ्क्यः अवश्यंभाविनियतक्रमविषयत्वाद्विपर्यासस्य । अनवसरे क्रियमाणस्य ग्रहणस्य त्ववश्यंभावित्वाभावात् तस्यैव तत्पूर्ववाक्यस्य चाकांक्षादिक्रपानेयामकाभावाच्च । यदा चासतो दोषस्यानवसरे प्रतिपादनं तदा तु व्यक्त एवास्यावश्यंभावित्वाभावः । नन्वसिद्धत्वे सति दूषणव्याप्तस्यासदुत्तरस्य विभागोऽयमुदाहिपते । अत्र च सतो दोषस्यानवसरोद्भावेन तस्य स्वपर्वणि सिद्धत्वात् कथमसिद्धत्वम् । उच्यते अतिक्रान्तस्यैष्यतो वा पर्वणस्त-

लभ्य दूषणमुद्भाव्यं तच्च तस्यामेव कक्षायां कक्षान्तरे तु उपस्थितमुपेक्ष्यमवेति रहस्यम् । हेत्वन्तरेणेति । उक्तविशेषणेनेत्यर्थः । अतिक्रान्तकालोद्भावनस्य जलपवितण्डयोरेव दोषत्वं न वादे इति व्यवस्थां दर्शयति । वादे त्विति । विपर्यस्त इति । विवक्षितक्रमविपर्यस्तकरणरूपेऽप्राप्तकाल इत्यर्थः । तत्र हि वादारम्भविपर्यासावयवविपर्यासादिषु अवश्यभाविनोः क्रमनैयत्यविपर्यासोऽप्राप्तकालत्वेन विवक्षितः प्रकृते चानवसरे क्रियमाणस्य निग्रहणस्य नावश्यंभाविता अग्रहणस्यापि सम्भवात् । अतो न तत्रान्तर्भाव इत्याशयेन परिहरति । अवश्यंभावीति । किं च तत्रावयवेषु क्रमनियामिकापरत्र पूर्वाकाङ्क्षास्तीति क्रमस्यावश्यकत्वात्तद्विपर्यासो दोष इति । इह त्वनवसरग्रहणविषयस्य निग्रहस्य तत्पूर्ववाक्यस्य चाकाङ्क्षाभावात् क्रमस्य निर्मूलत्वेन क्रमविपर्यासस्यैवामावात् । अस्य पृथगेव दोषत्वं याच्यमित्यभिप्रायेणाह । तस्येति । व्यक्त एवेति । असतो दोषस्यानवसरे उद्भावनमूह्यं तर्कितं क्वाचित्कञ्चेति भावः । स्वपर्वणीति । स्वो-

दानीमदूष्यत्वात् । स्वपर्वणि सिद्धस्यापि दूष्यत-
यासीन्नहिते तदानींतने पर्वण्यसिद्धत्वाद्युक्त एवार्थं
विभागः । असत्तस्तु दोषस्यानवसरोद्भावितास्य स्व-
पर्वण्यसिद्धिर्विशेष इति । निग्रहस्थानाभासवचनमपि बहुवि-
धम् । तन्निग्रहस्थानाभावे तदारोपणं, निग्रहस्थानान्तरे तद-
न्यनिग्रहस्थानवचनं, स्वसमये निग्रहस्थानत्वेनापरिसंख्यातस्य
निग्रहस्थानतया प्रसञ्जनम्, सन्तव्यतयाभ्युपगतस्योद्भावनमि-
त्यादि । तत्रार्थं यथा । सम्भावितानेककल्पमाधारणोक्तौ वि-
कल्पितायां विवक्षितविकल्पत्यागेनोक्तद्वानिः । प्रकरणा-
द्यापन्नस्य स्वयमेव पूर्वोक्तस्य वा विशेषणस्य प्रकाश-
नेनोक्तविवेक्षणं पार्श्वस्थाद्युक्तस्यारोपितस्य वानभ्युपगमेनो-
क्तापलापः । एवमुत्तरेष्वपि भाव्यम् । द्वितीयं यथा । हा-

त्पत्तिहेतुभूतायां कक्षायामित्यर्थः । तदानीमदूष्यत्वादिति । अस-
िद्धितत्वादिति भावः । अत एवाह । असाधित इति । एतच्च
सतो दोषस्यानवसरग्रहणेऽसिद्धतोपपादनं नासतो दोषस्यानव-
सरग्रहणे तस्य स्वपर्वण्यसिद्धत्वादित्याह । अभ्यतस्तिथति ।
उद्भावनमित्यादीत्यादिपदेनासत्येव तस्मिन् निग्रहस्थाने तदुद्-
भावनं गृह्यते । साधारणोक्तायिति । वादिन इति शेषः । वि-
कल्पितायामिति । प्रतिवादिनेति शेषः । विवक्षितविकल्पत्या-
गेनेति । वादिन इत्येतदनुपज्जयते । प्रकरणादीत्यादिपदेनार्थलि-
ङ्गोचित्यानि गृह्यन्ते । एवमुत्तरेष्वपि भाव्यमिति । वार्त्तिककारा-
द्येकदेशतार्थकरानुसारेणापसिद्धान्तः । अपवादशास्त्रानुसारेण श-
ब्दप्रयोगेणाप्यवकम् । स्वयमन्वयाप्रतिसम्बन्धेनानन्वितम् । स्थस्या-
मवधानेन विपर्याससमेणाप्राप्तकालम् । आत्मनः परिपदकदेशस्य
धान्यधोधेनाविज्ञातार्थकम् । प्रस्तुतानुगुणस्याप्यापाततयानव्यवसा-
येनार्थान्तरम् । स्थस्यान्यव्यासज्ञादध्वयनेन न्यूनम् । पार्श्वस्थाद्युक्तेन
हेत्यादिनाप्यधिकम् । ध्रुतिसामान्यमात्रेण पुनरुक्तम् । तदप्रसिद्ध-

न्यादावपलापादि छले जातिर्जातौ छलं तदवान्तरविशेषेष्व-
पि विशेषान्तरवचनमित्यादि । तृतीयं यथा । कण्डूयन-
केशविरचनताम्बूलचर्वणादिभिर्निर्गृहीतोऽसीति । चतुर्थं यथा ।
तत्त्वनिर्णयाविरोधिनामुक्तविशेषणमतानुज्ञादीनां वादे प्रकाशनम् ।
जल्पवितण्डयोश्च नियमविशेषवशादनुज्ञावनीयानामुज्ञावनम् ।
तत्र च नियमभङ्गसम्प्रीचीनमिति विशेष इति । यत्तत्कल्पि-
तदूष्यममदुत्तरं तच्छलम् । वक्तुरविवक्षितमर्थमारोप्य तद्दूषणं
छलमित्यर्थः । ननु साधनवाक्येऽपि छलं संभवति । तथाहि

दैरनुवादेऽननुभाषणम् । अवबोधितायां परिपदि स्वावष्टम्भमात्रेणा-
ज्ञानम् । उत्तरं वदतोऽपि वचनान्तरापेक्षणेनाप्रतिभा । आवश्यक-
कार्येण विक्षेपः । सिद्धसाधनेन मतानुज्ञा । स्वदोषोद्भावनेन पर्थ्य-
नुर्योज्योपेक्षणम् । अच्छलजात्योः छलजात्युद्भावनेन निरनुयो-
ज्यानुयोग इत्यादिः प्रकार पंचशब्दार्थः । तदवान्तरविशेषे-
ष्विति । उक्तहान्यादिनिग्रहस्थानानां छलजात्योश्चावान्तरवि-
शेषेषु प्रतिज्ञाहानिवाक्छलप्रतिप्रमाणसमादिष्वित्यर्थः । विशेषान्तर-
वचनमिति । हेतुहान्युपचारच्छलप्रतितर्कसमादिवचनमित्यर्थः ।
ताम्बूलचर्वणादिभिरिति । तेषामावश्यकत्वेन निग्रहस्थानत्वेनाप-
रिसंख्यातत्वादिति भावः । ननु नियमविशेषवशादनुज्ञावनी-
यत्वेनोभयवादिसम्मतानामुद्भावने नियमविरह एव दोषः स्या-
दित्यत आह । तत्र चेते । तथा च दोषान्तरसत्त्वेऽप्येतस्य
निरनुयोज्यानुयोगस्य दोषत्वं नापैति किंतु तत्र दोषाधिक्यमे-
व स्यादिति भावः । पार्श्वस्थाद्युक्तस्य वाद्युक्ततयारोपितस्यान-
भ्युपगमेन प्रयुक्ते ऽपलापाभासेऽतिव्याप्तेः कल्पितदूष्यममदुत्तरं
छलमिति च्छललक्षणं दुष्टमित्यतस्तर्धमाह । वक्तुरिति । उक्ता-
पलापाभासे तु वचनमेव वादिन्यारोप्यते न तु वक्तुरविवक्षि-
तार्थ इति नातिव्याप्तिरिति भावः । साधनेऽपि छलसम्भवा-
दुत्तरपदघटितलक्षणं तत्राव्याप्तमित्याशयेनाक्षिपति । नन्विति ।
पाथः पार्थिवमिति प्रतिशायामसाङ्गत्वं वारयितुं भूतचतुष्टयैक-

भूतचतुष्टयैकद्रव्यत्ववादी जैनः प्राह । पायः पार्थिवं पय-
स्त्वात् । यत् पयस्तत्पार्थिवं यथा क्षीरमिति । पशुः स्वर्ग-
साधनं न भवति सत्त्वात् यत् स्वर्गसाधनं तत् सत्त्वहीनं यथा
हविरन्तरमिति । अत्र पयःशब्दसत्त्वशब्दयोः स्वयमेवार्था-
न्तरकल्पनाद्युक्तं छलत्वम् । यथा जातित्वं महाप्रियादौ सा-
धनेऽपि कैश्चिदुच्यते तथा स्ववाक्यस्थशब्दस्यापि स्वयमेव
वृत्त्यन्तरकल्पनेन प्रयोगाच्छलत्वं सिद्धम् । नचात्र पयः स-
त्त्वादिशब्दार्थविकल्पेनासिद्धिसाधनविकलत्वादिदूषणसम्भवे किं
छलत्वोक्त्येति वाच्यम् । नवकम्बलादिच्छलेऽपि नूत-
नत्वसंख्याविशेषविकल्पेन प्रत्यक्षविरोधप्रस्तुतासङ्गतत्वादिदूष-

द्रव्यत्ववादी जैन इति चादिविशेषोपादानम् । पयस्त्वादिति ।
नीरक्षीरयो पयः शब्दवाच्यत्वाक्षीरत्वमादाय पक्षे हेतुसत्ता क्षी-
रत्वमादाय दृष्टान्ते हेतुसत्ता चोपपादनीया । एकशब्दवाच्यत्वात्
योरकत्वमित्यभिमानः । सत्त्वादिति । सत्तो भावः सत्त्वमिति सत्य-
शब्दवाच्य विद्यमानत्व हेतुः । पक्षधर्मत्व तत्सत्त्वहीनमित्यत्र सत्य-
शब्देन प्राणा विद्यक्षिता तदभावो दृष्टान्तवर्ती पूर्ववदैक्याभिमानः ।
सन् प्रशस्ते विद्यमाने इति । द्रव्यासुख्यवसायपु सत्त्वमस्त्री तु
जन्तुष्विति च नैघण्टुकाः ।

पयः सत्त्वादिशब्दार्थविकल्पेनेति । पयः शब्देन क्षी-
रत्व विद्यक्षितं वा नीरत्व विवक्षितं चेति विकल्प-
आद्येऽस्तिद्वयं पाथसि पक्षे क्षीरत्वाभावात् । अन्ये दृष्टान्त-
स्य साधनविकलतेत्यादिदूषणसम्भवात् न छलस्य तत्र दोष-
त्वमिति भावः । आदिपदानुक्तोदाहरणान्तरसम्भावितदूषण-
परिग्रहः । नूतनत्वसंख्याविशेषविकल्पेनेति । नवकम्बलोऽयमि-
त्यत्रापि नवशब्देन नूतनत्व विवक्षितं दूष्यते वा आविवाक्षि-
तसंख्याविशेषो दूष्यते वा । आद्यं नूतनत्वस्य प्रत्य-
क्षसिद्धत्वात्तेन विरोधः । अन्ये प्रस्तुतासङ्गतत्वमिति

णप्रसङ्गस्य तुल्यत्वादिति । सत्त्वं निरनुयोज्यानुयोगभेदभू-
तोत्तररूपच्छलविवक्षयात्र लक्षणमिति न विरोधः । अथवा सं-
ख्याविशेषरूपार्थस्य वक्तुर्विवक्षितत्वं प्रकाश्य तत्कथनद्वारै-
व प्रकृतासङ्गतिर्वाच्या । तत्र चाविवक्षितार्थविषयत्वं वच-
नस्वभावादेव व्यक्तम् । पयस्त्वादिहेतावुभयत्र विवक्षान्तर-
सद्भावे प्रमाणाभावाद्विकल्पमुखेनैव दूषणं साधीयः । पयः-
शब्दवाच्यत्वमात्रविवक्षायां न छलत्वम् । यदि तु वृत्ति-
द्वयविवक्षां स्वयमेवोद्भाष्य हेत्वसिद्धिं साधनविकलतां च
परिजिहीर्षति तदापि साधकतयोपन्यस्तहेतोर्दृष्टान्तेऽनुदाह-

दोषान्तरस्य शक्योद्भावनत्वेनाच्छलत्वप्रसङ्गस्योत्तरच्छले ऽपि
तुल्यत्वादित्यर्थः । तत्र साधने ऽपि छलत्वमङ्गीक्रियते तत्रोक्तलक्ष-
णस्याव्याप्तिस्तु नाङ्गीक्रियते । अत्रोत्तररूपच्छलस्यैव लक्ष्यत्वा-
दित्यभिप्रेत्य परिहरति । सत्यमिति । न विविरोध इति ।
नास्य तल्लक्षणत्वविरोध इत्यर्थः । ननु तर्ह्यत्र साधनच्छलस्य पृ-
थङ्निरूपणं स्यादित्यत्रान्तर्भावाद्विकल्पपूर्वकोक्तदोषान्तर्भावस्य
उत्तरच्छले ऽपि तुल्यत्वादित्यस्वरसात्साधनोत्तरच्छलयोर्वैषम्यं
दर्शयति । अथवेति । प्रकाशयति । अन्यथा प्रकृतासङ्गेतेर्वक्तुम-
शक्यत्वादिति भावः । व्यक्तमिति । तथा चाविवक्षितार्थदोष-
त्वस्यावश्यकत्वादुपजीव्यत्वाच्च तदेवच्छलत्वं तत्रोद्भाव्यमिति
भावः । न छलत्वमिति । अन्यतरार्थस्याविवक्षितत्वग्राहका-
भावादिति भावः । ननु पक्षदृष्टान्तयोर्हेतूपपादनदशयोऽन्यतर-
स्य पाक्षिकमविवक्षितत्वमस्तीति च्छलत्वं स्यादित्यत आह ।
यदि चेति । परिजिहीर्षतीति । तथा च पाक्षिकाविवक्षामुद्भाव्य
उभयविवक्षोद्भाव्यैव यक्षदृष्टान्तयोर्हेतूपपादनम् तस्य शक्यत्वा-
णमिति भावः । तर्हि तस्यादुष्टत्वमेव स्यादित्यत आह । त-
दापीति । नन्वर्थद्वयविवक्षायामपि दशामेदेनान्यतरस्याविवक्षि-
तत्वमस्येवेति स्थापनेन गोपने ऽपि दूषकेणोद्भावयितुं शक्य-
त्वादविवक्षितार्थकथनत्वरूपं छलत्वं तत्र घन्तुं शक्यमेवेत्याशयेन

रणादुदाहृतस्य प्रकृतानुपयोगादर्थान्तरनिग्रहस्थानता । अ-
र्थार्थद्वयविवक्षामात्रेण छलत्ववाचोप्याक्तिमिच्छसि इष्यतां स्वी-
रमिति । तद् त्रिधा । वाक्छलमुपचारच्छलं सामान्यच्छल-
मिति । तत्र नानार्थेषु शब्देष्वभिधेयान्तरारोपणेन तद्दूषणं वा-
क्छलम् । यथा नूतनकम्बलवच्चविवक्षया नवकम्बलोऽपि-
त्युक्ते संख्याविशेषपर्यमारोप्य कुतोऽस्य नवकम्बला एक एव
हि कम्बलो दृश्यत इति । एवं दूषयतो घादिविवक्षि-
तामतिपत्तेस्तदुत्तरामतिपत्तेश्चामतिपत्तिः । अदूषणे दूषण-
शुद्ध्यन्यथामतिपत्तिरिति । अभिधोपचारविपर्ययारोपणेन तद्दू-
षणमुपचारच्छलम् । यथा गङ्गायां घोष इत्यादौ कथं-
प्रवाहे घोषवास इति । अग्निर्माणवक इत्यत्र कथमनु-
ष्णो ज्वलन इति । उभयथा लोकवेदयोः प्रयोगाच्चमतिपत्त्य-
भावादेव चात्र निग्रहः । उपचारप्रयोगे मुख्यार्थासम्भवाद्वा-

शङ्कते । अथेति । अस्तु तथा छलस्यव्ययहारस्तथापि न तद्दोषा-
योद्गाध्यम् । असिद्धादिकमप्रतीत्याधिवक्षितत्वं पाक्षिकमप्य-
धगन्तुं न शक्यमित्यसिद्धादेरेधोपजीध्यत्वात्तदुद्गायनमुचित-
मित्याशयेन परिहरति । इष्यतां स्वीरमितीति । नानार्थेष्वित्यने-
न सामान्यच्छलं व्याख्येयते । अभिधेयान्तरारोपणेन घोषचारच्छलं
व्याख्येयते । यद्वा नानार्थेष्वित्यनेनाग्निर्माणवक इत्यभिधेयारोप-
कमुपचारच्छलं व्याख्येयते । तत्राग्निशब्दस्य नानावाचकत्वाभा-
वादर्थशब्देन श्रुतिविषयमात्रविषयक्षायं तु पूर्वोक्तव्याख्येयमन्य-
थमिति बोध्यम् । एतस्य निग्रहस्थानस्य त्वप्रयोजकामप्रतिपत्तिं
विप्रतिपत्तिं च दर्शयति । एवं दूषयत इति । अभाषादेरि-
त्यादिशब्देन विपर्ययमतिपत्तिर्लक्ष्यते तेषां चैकैकमुपचारच्छल-
क्षणमव्याप्य दूषयितुमनुषदति । उपचारप्रयोग इति । सुक्षेत्रे
तालिराम्भस्तिपत्तिरिति । सुक्षेत्रस्यापि कृषीवलापरिग्रहदशायां शा-

ध उपचारच्छलमित्यन्ये । तन्न मुख्यप्रयोगेऽपि कस्यचि-
दौपचारिकार्थासम्भवेन प्रत्यवस्थानोपपत्तेः । अस्या चौ-
पचारिकार्थे मुख्यार्थताभ्रमेण वा गत्यन्तराभावादेवमपि कि-
मयं व्याकुलीभवेदिति वा प्रयोगसम्भवः । यथा पर्वतो ध-
ह्निमानित्युक्तेऽग्निर्माणवक इति मसिद्धम् । नचात्रेदानीं मा-
णवक इति कालात्ययापदिष्टो हेतुरिति । नचैतद्दूषणान्त-
रान्तर्गतम् । तस्माद्यथोक्तमेव लक्षणम् । तात्पर्यान्तरारोपणे-
न तद्दूषणं सामान्यच्छलम् । यथायमहो ब्राह्मणोऽनूचा-
न इत्यत्र सुक्षेत्रे शालिसपत्तिवत् सम्भावि तत्त्वविवक्ष-
या किमाश्चर्यमित्युक्ते ब्राह्मणत्वसामान्ये व्याप्यत्वमारो-
प्यानूचानत्वे च व्यापकत्वमविवक्षितमारोप्य ब्राह्मणत्वहे-
तोर्वात्यैरनैकान्तिकत्वकथनमिति । अत्र सामान्यच्छल-
मित्युपलणसंज्ञा । अन्वर्थसंज्ञा तु तात्पर्यच्छलमित्येवेति ।

लिसम्प्रत्यभावात्सम्भावितत्वमात्रमेव तत्र विवक्षार्हमिति । किमा-
श्चर्यमिति । अत्यन्तासम्भावितत्वे किल विस्मयसम्भव इति
भावः । वात्यैरिति । निराकृतिभिरित्यर्थः । वात्यो निराकृतिः
अस्वाध्याय इति पर्यायाः । नन्वत्र तात्पर्यस्यैव च्छलनं न तु
सामान्यस्य अतस्तात्पर्यच्छलमित्येव संज्ञा युक्ता ननु ब्राह्मण-
त्वसामान्यस्य तात्पर्यान्तरारोपे कारणत्वात्तेन व्यपदेशे को दोष
इति चेत् । अयं कुशल इत्यादाद्यमेव कुशल इति तात्पर्या-
न्तरारोपेणान्यस्यापि कुशलत्वाद्वाध इत्यादिदूषणस्थले सामा-
न्यस्याहेतुत्वेनाप्यापकत्वं स्यादित्यत आह । अत्रेति । ननु
सर्वत्रापि तात्पर्यान्तरारोपात्सर्वमपि तात्पर्यच्छलं स्यादिति चे-
त्तत्राप्युपजीव्यत्वादभिधोपचारयोस्ताभ्यां व्यपदेशस्य युक्त्यादिति

यफतुर्विवक्षितादन्यदारोप्यैतस्य दूषणम् ।

छलं त्रिधाभिधाभकितात्पर्याणां विपर्ययात् इति सङ्ग्रहः ॥

यत् सिद्धमपि दूषणव्याप्तिरहितमसदुत्तरं तज्जातिः । व्याप्तिपक्षधर्मताविशिष्टेनैव हि हेतुना स्थापनं दूषणं वा तयोरन्यतराभावे प्रतिषेधहेतुरपि दुष्यत्येव । तत्र यथा छलस्य केवलनिरनुयोगानुयोगस्य वा पक्षीकृते वादिवाक्ये स्वयमसिद्धस्य पक्षधर्मत्वविरहान्न दूषकत्वसिद्धिः । एवं पक्षधर्मस्यापि जात्युत्तरान्तर्गतस्य हेतोर्दूषणव्याप्तिविरहान्न दूषकत्वम् । तथाहि । नेदं स्वसाध्यसाधकं युक्ताङ्गानपेक्षप्रतिप्रमाणादिप्रतिरुद्धत्वादित्पादिषु जातिप्रयोगेषु प्रतिषेधहेतोः पक्षधर्मत्वे सत्यप्यसाधकत्वेन व्याप्तिर्नास्ति । अन्ततः स्वस्मिन्नेव व्यभिचारात् । तदेतदीदृशमसामर्थ्यविशेषं विवक्षित्वा प्रतिषेधसामर्थ्यं जातिलक्षणमुक्तं न्यायवार्तिके तादृशसामर्थ्यमूलभूतं स्वव्याघातकत्वमेव न्यायाचार्येण लक्षणीकृतम् ।

जातेन्याप्तिराहित्येनादूषकत्वादसदुत्तरतां व्याप्तिराहित्यप्रकारं च प्रतिपादयितुं प्रस्तौति । व्याप्तिपक्षधर्मताविशिष्टेनेति । केवलनिरनुयोगस्येति । छलजातिभ्यां मित्रस्य मित्रद्वस्थानानामाभासवचनस्येत्यर्थः । नेदं साध्यसाधकमित्यत्रेदंपदेन स्थापनप्रमाणमुच्यते । सदुत्तरप्रकरणसमकालात्ययापदिष्टप्रयोगव्यावर्तनाय युक्ताङ्गानपेक्षत्वमुक्तम् । इत्यादिष्वित्यादिपदेन तथाविधप्रतितर्कप्रतिरुद्धत्वं गृह्यते । अप्रमाणादिपदेनाभिमानिकं प्रमाणत्वादिकं विवक्षितम् । आभासेषु तेषु यस्तुतः प्रमाणत्वतर्कत्वयोरमावादिति बोध्यम् । अन्ततः स्वस्मिन्निति स्थापनप्रमाणे व्यभिचारीकौ तस्यासाधकत्वमभिमन्यमानो वादी न संमन्यते स्वीयजात्युत्तरस्य तु स्वबुद्ध्या स्वसाध्यसाधकत्वात् तत्र युक्ताङ्गानपेक्षप्रतिप्रमाणप्रतिरुद्धत्वे सत्यपि स्वसाधकत्वविहस्य स्वेनानङ्गीकारात्तत्रैव व्यभिचारः स्यादित्यर्थः । ईदृशमसामर्थ्यविशेषमिति । दूषणव्याप्तिराहित्यमित्यर्थः । तादृशसामर्थ्यमूलभूतमिति । दू

तच्च युक्ततमम् । साधारणस्य दूषणविशेषस्य स्फुटप्रतीतिः । किं च सूत्रकारस्य “साधर्म्यवैधर्म्याभ्यां प्रत्यवस्थानं जातिः” इति जातिसामान्यलक्षणं द्रुवाणस्य न तदेव लक्षणं विवक्षितम् । सर्वजातिसंग्राहकत्वाभावात् । असदुत्तरप्रकरणसमाप्तीतकालोद्भावनयोरिति व्याप्तेश्च । अतो जातिविभागसूत्रे निग्रहस्थानवत् परस्परानिरपेक्षास्वपि जातिषु प्रयोगलाघवाय द्वन्द्वात् परतया सर्वजात्यन्वितं समशब्दं प्रयुज्जानस्य तदेव लक्षणतया विवक्षितमिति भाष्यकारादिभिः सर्वैरास्थितम् । तत्र यथावदुक्तं साधर्म्यं वैधर्म्यं

पणव्याप्त्यभावमूलमित्यर्थः । न्यायाचार्य उदयनः । साधारणदूषणविशेषस्येति । सर्वजातिसाधारणदुष्टत्वमूलस्येत्यर्थः । स्फुटप्रतीतेरिति । अनेन न्यायवार्तिकपक्षेऽसामर्थ्यविशेषेण जातिलक्षणेन दुष्टत्वमूलस्य स्वव्यावर्तकत्वस्य न स्फुटप्रतीतिरिति व्यज्यते । भाष्यवार्तिकटीकाकारपक्षाणामयुक्तत्वान्न्यायाचार्यपक्ष एव युक्तोऽङ्गीकर्तुमित्याभिप्रायेण भाष्यादिपक्षेष्वनुवादपूर्वकं दोषानुदाहरति । किञ्चेत्यदिना लाभोऽभ्यधिक इत्यन्तेन । सर्वजातिसंग्राहकत्वाभावादिति । उत्कर्षसमाद्यव्याप्तेरिति भावः । निग्रहस्थानयदिति । यथा दूषकतायां परस्परनिरपेक्षेषु निग्रहस्थानेषु सूत्रकारेण द्वन्द्वसमासो न कृतस्तथा दूषकतायां परस्परनिरपेक्षास्वपि जातिषु द्वन्द्वो न कर्तव्य एव तथाप्येक्यत्वेन समशब्दस्य सर्वजातिष्वन्वयसिद्धये सूत्रकारेण द्वन्द्वः कृतः तस्य सर्वप्रवृत्तस्य समशब्दस्य सर्वजातिव्यापकलक्षणे तात्पर्यमिति व्याचक्षुरित्यास्थितमित्यन्तस्य याप्यस्यार्थः । तत्र यत्साधर्म्येण प्रत्यवस्थानमवशिष्यमाणमिति भाष्यकक्षिकामादाय तस्याभिप्रायमाहुः । अत्र साधर्म्यप्रहणमुपलक्षणार्थम् । ततश्च यथा त्वदुक्तं साधर्म्यं वा सद्व्यवहितं तदस्मदुक्तमपि न हि त्वदुक्तमेव साधकं नास्मदुक्तमित्यत्र विशेषहेतुरस्तीत्यादिनाकारेण व्याप्त्यादियुक्तानपेक्षया साधर्म्याभिमानमात्राद्विशेषहेत्वभावेन प्रत्यवस्थानं जातिरिति भाष्याभिप्राय इति तदनुच दूषयति । तत्रेत्यादिना । सद्व्यवहि-

सहचरितं वा तथास्मदुक्तमपि इत्यादिनाकारेण जातिवादिना-
भिधीयमाने स्वपरसाधनयोर्विशेषहेत्वभावे समशब्दार्थतया
विवक्षिते वस्तुतो विशेषहेतुसद्भावाच्च समशब्दार्थसिद्धिः ।
आरोपितं तु साम्यमस्तीति गत्यन्तराभावे स्वीकार्यं
सत्यसति वोचरे प्रत्यवस्थानस्वरूपदोषमात्रे तु भाष्योक्तोपयो-
गात् । वार्तिकोक्तं प्रतिपेक्षासामर्थ्यं न साक्षात्समशब्दार्थः ।
सममनुत्कृष्टमपकृष्टमुत्तरं जातिरिति च जातिवादिसमः सा-
धारणो नोत्कृष्टः अपकृष्ट इत्यर्थः । स च साधर्म्यमुत्तरद्वारे-
णैवोन्नीयत इत्युत्तरमेव सममपकृष्टमित्यर्थ इति वा क्रमे-
णापकर्षविशेषे लक्षणीयेऽपि क्लृप्ता गतिः । कुशकाशाव-
लम्बनेन तु लक्षणसिद्धिः स्यात् । स्वस्य प्रतिवादिनश्च समी-
करणाभिप्रायपूर्वकत्वात् । समीकरणार्थत्वाद्वा जात्युत्तरं सम-
मित्युच्यत इति टीकापक्षोऽपि तथैव । ईदृशः शङ्कापक्षोऽपि तथैव

तं चेति उत्कर्षसमादिसङ्गहायोकम् । गत्यन्तराभाव इति ।
गत्यन्तरस्य वक्ष्यमाणत्वादिति भावः । तर्हि भाष्यस्य कोऽभिप्राय
इत्यत आह । सत्यसति वेति । अनुत्कृष्टत्वस्य सदुत्तरप्रकर-
णसाधारणत्वादाह । अपकृष्ट इत्यर्थ इति । समशब्दस्य पु-
ल्लिङ्गतां सूत्रनिर्दिष्टामुपपादयितुं व्याख्यानान्तरमाह । जातिवा-
दीति । तर्ह्यसदुत्तररूपायां जाती लक्षणं नोक्तमित्यत आह । स
चेति । क्लृप्ता गतिरिति । समशब्देन पूर्वमनुत्कर्षे विवक्षितवा
अनन्तरमपकर्षो लक्षणीय इति लक्षितलक्षणाङ्गीकारादत्य-
न्तक्लेश इत्यर्थः । कुशकाशावलम्बनेन त्विति । अपकृष्टत्वमा-
त्रस्य चण्डलादिसाधारणत्वाच्च समशब्देन लक्षणसिद्धिः । दूषण-
व्याप्तिरहितत्वस्याप्यपेक्षणे तु समशब्दे लक्षणसिद्धिरित्येतत्कु-
शकाशावलम्बनेन नदीतरणप्रापमित्यर्थः । टीकापक्षमनुवदति ।
स्वस्येति । तथैवेति । समीकरणाभिप्रायपूर्वकत्वस्य वा समीक-

नच तावता लक्षणसिद्धिः । छलादेरपि समीकरणाभिप्राय-
पूर्वकत्वादिसम्भवात् तथा सदुत्तरमपि कश्चिन्मन्दः समीकरणा-
भिप्रायेण प्रयुज्जीत । समीकरणार्थत्वं च वास्तवं न व्यापकं
तत्साधने जातिवादिनो वास्तवसमीकरणस्य दुर्लभत्वात् ।
अपि च कश्चिज्जाती सदुत्तरत्वभ्रान्त्या स्वात्कर्षाभिप्राये-
णापि जातिं गृह्णीयात् । अतोऽस्मिन्नर्थेऽपि न लक्षणसि-
द्धिः । बुद्धिपूर्वता तु जातिकार्य इत्युच्यते । प्रतिषेधरूपस्य
जात्युत्तरस्य स्वपरसाम्ये समशब्दार्थे येनाकारेण परस्य
प्रतिषेधकं तेनाकारेण स्वस्यापि प्रतिषेधकं भवतीति स्वव्या-
घातकत्वमेव विवक्षितं स्यात् । न चान्नातिव्याप्तिरव्याप्तिर्वा

रणप्रयोजनत्वस्य वा समशब्दार्थत्वाभावेन लक्षणया समशब्दे-
न तद्वोधनं स्यादिति । अयमपि पक्षः क्लृप्त एवेत्यर्थः । का-
शकुशावलम्बनेनापि लक्षणासिद्धिरिधिको दोष इत्याह । नचे-
त्यादिना । समीकरणार्थत्वं समशब्दार्थ इति द्वितीयपक्षे दोष-
माह । समीकरणार्थत्वं चेति । दुर्लभत्वादिति । तथाभिमानिक-
मेव समीकरणार्थत्वं विवक्षणीयं तदा तु पूर्वपक्षाविशेष इत्यभि-
प्रेत्य तत्र पक्षे दोषान्तरमाह । अपि चेति । ननु जाती जातित्वम-
प्रतीत्य तत्प्रयोग एव न सम्भवति भाष्यकारादिभिर्जातिप्रयोग-
स्य बुद्धिपूर्वकत्वाभिधानादित्याशङ्क्याह । बुद्धिपूर्वता तु जातिका-
र्य इत्युच्यते इति । एतदुक्तमवति । भाष्यकारादिभिः पा-
क्षिकविजयरूपजातिकार्यार्थ एव जातिप्रयोगे बुद्धिपूर्वतोच्यते ।
सदुत्तरत्वभ्रान्त्या नियतविजयाशया जातिप्रयोगेऽपि नैतैर्बु-
द्धिपूर्वतोच्यते अतोऽबुद्धिपूर्वकोऽपि जातिप्रयोगः सम्भवतीति ।
न्यायाचार्यपक्षे तु समशब्दस्य क्लृप्तार्थता नास्ति जातिलक्ष-
णसिद्धिरप्यस्ति सर्वजातिसाधारण दुष्टत्वमूलमप्यधिकमवस्था-
पेक्षितं च सिध्यतीति स एव पक्षो युक्ततम इति सुस्पष्टकमित्या-
ह । प्रतिषेधरूपस्येत्यादिना । ननु स्वव्याघातकत्वमपि न लक्षणं

ततश्च लक्षणसिद्धिः साधारणदुष्टत्वमूलमूचनं चेति लाभो-
 ऽप्यधिकः । ननु च्छलेऽपि व्याघातकत्वं सम्भवति तथाहि ।
 अद्वयोऽयं नवकम्बलत्वादिति नूतनकम्बलत्वविवक्षयोक्तं कुतो-
 ऽस्य नवकम्बला इति प्रत्युक्ते वादिना च पुनश्छलत्वोद्भावे-
 यदि च्छलवाद्याह विवक्षितमविवक्षितं वेति किमनेन विभागेन ।
 त्वदुक्तशब्दप्रतिपन्नं तावद्दूषितमिति तदास्य सिद्धिः स्वव्या-
 घातः । अविवक्षितार्थदूषणेनापि परस्य भङ्गे छलवादिवाक्ये
 ऽपि अविवक्षितयत्किञ्चिदर्थदूषणेन भङ्गप्रसङ्गस्य दुर्वारत्वात् ।
 अतः स्वव्याघातकत्वमातिव्याप्तमिति । मैवं कुतो नव कम्ब-
 ला इत्यस्यां कक्षायामविवक्षितदूषणाभिमानस्यानभिव्यक्तेः ।
 तथाविधानुयोगस्य च तदर्थविवक्षाभ्रपादपि सम्भवात् । यस्यां
 तु कक्षायामविवक्षितदूषणेनापि परपराजयाभिमानो व्यज्जये-
 त तदा जातित्वमेव । अविवक्षितस्य विवक्षितत्वारोपाभावे-
 न च्छललक्षणासिद्धेः । एवं केवलनिरनुयोज्यानुयोगे जा-
 तस्य च्छलेऽपि सत्त्वेनातिप्रसक्तत्वादिति शङ्कते । नन्विति ।
 अस्ति छलस्यापि स्वव्याघातकत्वं तत्तु कक्षान्तरोद्भाव्यं न त-
 स्यामेव कक्षायामुद्भावयितुं शक्यत इति तदा च्छलत्वमेधोद्भा-
 व्यमिति न च्छलसङ्कर इत्यभिप्रेत्य परिहरति । नैवमिति । य-
 स्यां तु कक्षायां स्वव्याघातकत्वमुद्भावयितुं शक्यते तदाच्छल-
 लक्षणाभावात्स्वव्याघातकत्वरूपजातिलक्षणत्वाच्च जातित्वमिष्टमे-
 धेत्याह । यस्यां त्विति । उक्तमर्थं निग्रहस्थानाभासघचनेऽप्य-
 तिदिशति । एधमिति । अयं भावः । निग्रहस्थानाभासघचने ऽपि
 स्वव्याघातकत्वमस्ति वादिनः सम्भावितानेककल्पसाधारणो-
 क्तौ विकल्पितायामविवक्षितकल्पत्यागे परैणोक्तहानौ प्रयुक्तायां
 घादिना निरनुयोज्यानुयोगोद्भावेने प्रतिवाधाहंविकल्पो विवक्षि-
 तोऽविवक्षितो वास्तु किमनेन विभागेन त्वदुक्तशब्दप्रतिपन्नं तावद्-
 दूषितमिति तदा सिद्धः स्वव्याघातः । अविवक्षितकल्पत्यागेन वादि-

तिसङ्करः परिहर्तव्यः । अतः सुष्ठूक्तं व्याघातकत्वं जा-
तिलक्षणम् । ये तु साधनेष्वपि केषुचिज्जातित्वमिच्छन्ति
तेषां स्वसमानन्यायप्रसङ्गनेन स्वव्याघातकं जाति-
रिति सामान्यतो लक्षणम् । तत्र स्वव्याघातकसाध-
नजातिसाधनं यथा । महाविद्यादि स्वव्याघातकमुत्तरं तु
जात्युत्तरम् । यथा तत्त्वोपप्लवखण्डनादिगतिरिति विभागः ।
स्वव्याघातिप्रसङ्गो जातिरिति वरदविष्णुमिश्रोक्तिरुत्तररूप-
जात्यभिप्रायेण । अक्षपादीयेषु च जातिविशेषलक्षणमूत्रेषु
पुल्लिङ्गान्तममशब्दनिर्देशश्च स्वपक्षस्थापनपरपक्षप्रतिपक्षरूपेण
तद्विभागे प्रत्यवस्थाने प्रतिषेधभागेनात्र जातित्वं विवक्षितमि-

साधनमङ्गेष्वस्यापि तादृशाविवक्षितन्यागेन तादृशोक्तहानिप्रस-
ङ्गादिति । तथापि तस्य फक्षान्तरोद्भाष्यत्वेन प्रथमं केवलनि-
रनुयोज्यानुयोगस्यैवोद्भाष्यत्वात् फक्षान्तरं तु जातित्वं छलवदि-
ष्टमेवेति न जातिलक्षणसाध्यम् । तत्रापि साधनस्यापि जातित्व-
मस्तीति पक्षे उत्तरशब्दोद्भाषेन स्वव्याघातकत्वं जातिसा-
मान्यलक्षणम् । तत्रैव साधनोत्तरपदयोराधापेन विशेषलक्षणद्वय-
सिद्धिरित्याह । ये स्थितिः । महाविद्यादीति । पूर्वोक्तासु महावि-
द्यासु विवक्षितविरुद्धार्थपदान्तरप्रक्षेपेण स्वव्याघातकत्वं सुगम-
म् । आदिपदेन केवलव्यतिरेकि गृह्यते । तस्य च स्वव्याघात-
कत्वं केवलव्यतिरेकिनिराकरणे विशदमुपपादितम् । तत्त्वोपप्ल-
वशब्देन चित्सुर्यादिकुट्टिप्रमन्या गृह्यते । गण्डनपदेन श्रीह-
र्षोपमुच्यते । आदिपदेन लङ्कारावतारादिमाध्यमिकप्रमन्या गृह्य-
न्ते । नन्यसदुत्तराचकस्य समशब्दस्य पुल्लिङ्गानुपपत्त्या । उत्त-
रशब्दस्य नपुंसकत्वात् । गुणवचनानामाधयतो लिङ्गवचनार्था-
त्यनुशासनादित्याशङ्क्य प्रतिषेधमागापेक्षया पुल्लिङ्गता नैपायिक-
रूपपादितेत्याह । अक्षपादियेषु चेति । समशब्दस्य ऋशः लक्ष-
णासिद्धिः साधारणदुष्टत्वमूलसूचनं याधिक्येन प्रकारेण सि-

त्युत्तररूपजातिविशेषाभिप्राय इत्याहुः । अथायमपरो जातिसं-
ग्रहः । मर्यादालङ्घनाभ्युपगमपूर्वकमुत्तरं जातिः । मर्यादा च
प्रतिष्ठिता प्रमाणसरणिः । स्वव्याघातकत्वमपि तल्लङ्घनाभ्युप-
गमादेव । स च द्विधा । परिकरनियमानभ्युपगमो विषयनि-
यमानभ्युपगमश्चेति । प्रथमो द्विविधः । युक्ताङ्गत्यागः । अयुक्ता-
ङ्गपरिग्रहश्चेति अयुक्ताङ्गपरिग्रहोऽपि लघून्यानतिरिक्तविषयप-
रिकरनियमानभ्युपगम एव । द्वितीयोऽपि द्विधा । ग्राह्यविषयत्व-
त्यागस्तदन्यविषयत्वाभ्युपगमश्चेति । एतेन लक्ष्यं लक्षणमुत्थि-
तिस्थितिपदं मूलं फलं पातनमिति पठितेषु सदुत्तरेण जातीनामु-
द्धाराय प्रतिजातिप्रतिसन्धानीयेषु सदुत्तरापरिस्पृष्टौ जातिप्रसङ्गे

भ्यनि स्वोन्नीतजातिसङ्ग्रहप्रकारं प्रदर्शयितुं प्रस्तौति । जघेति । स-
दुत्तरेभ्यतिव्याप्तिवारणाय मर्यादालङ्घनाभ्युपगमपूर्वकत्वमुक्तम् । घ-
स्तुतो मर्यादारहितेषु तल्लङ्घनानभ्युपगमेनैव प्रयुक्तेषु प्रमाणाभा-
सेषु जातित्ववारणाय तदभ्युपगमपर्यन्तग्रहणमिति बोध्यम् ।
एतेन ललकेवलनिरनुयोज्यानुयोगौ च व्यावृत्तौ तत्रापि मर्या-
दालङ्घनाभ्युपगमाभावात् । तदुद्भावनानन्तरकक्षार्था मर्यादाल-
ङ्घनाभ्युपगमे तु जातित्वमिष्टमेवेत्युक्तम् । स्वव्याघातकत्वापे-
क्षयाप्युपजीव्यत्वादयमेव जातिसङ्ग्रहप्रकारोऽवस्थाभ्युपगमन्तव्य
इत्याशयेनाह । स्वव्याघातकत्वमपीति । मर्यादालङ्घनाभ्युपगम-
स्वरूपे विविच्य परामृश्यमाने साधारणमसाधारण च दुष्टत्व-
मूलं स्पष्टं भवतीत्याशयेन मर्यादालङ्घनाभ्युपगमं विमजते ।
स च द्विधेति । नन्वयुक्ताङ्गपरिग्रहे कथं परिकरनियमानभ्यु-
पगमः अधिकं प्रविष्टं न तद्वानिरिति न्यायेन युक्ताङ्गमङ्गाभा-
व्यतिरेक इत्याह । अयुक्ताङ्गपरिग्रहोऽपीति । अतिरिक्ताभ्युपगमेना-
भ्यूनानतिरिक्तविषयपरिकरनियमोऽनतिरिक्तत्वांशस्यानभ्युपगमाव-
श्यभावादिनि भावः । एतेनेति । शोधितेन मर्यादालङ्घनाभ्युपगमे-
नेत्यर्थः । पठितेष्विति ।

चोपयोक्ष्यमाणेषु जातीनां सप्तस्वङ्गेषु साधारणपसाधरणं च दुष्ट-
त्वमूलं दर्शितं भवति । विशेषतश्च जातीनां लक्ष्यलक्षणे वक्ष्ये-
ते । प्रमादः प्रतिभाहानिर्वा तासामवसर इति पूर्वे । स-
भ्यानुमतिपूर्वकपरपरिचिक्षिपापीत्यवष्टम्भविजयाभिलाषिणः ।
एवं च सत्येव वादिसाधने जातेरुदय इति न नियमः ।
उभयत्रापि प्रमादादिसम्भवात् । अत एव हि जात्यादेरुत्तरत-
या जात्यन्तराद्युदयः । फलं च प्रायशः परव्यामोहनं पाक्षि-
कविजयः साम्यं वा तत्त्वाज्ञानं साधारणमुत्थानबीजम् । तत्तद-
वान्तरस्वभावाज्ञानं तद्विपरीतज्ञानं चासाधारणमुत्थानकारण-
मिति च विभाव्यम् । वादिवाक्यस्य कस्मिंश्चिद्दूषणविशेषे नि-
पातनमेव पातनम् । तच्चासाधारणदुष्टत्वमूलपुरस्कारेण साधार-

लक्ष्यं लक्षणमुत्थितिस्थितिपद मूल फलं पातनम् ।

जातीनां सविशेषमेतदखिलं सुन्यकमङ्ग रहः ॥

इत्युदयनाचार्येण गौतमसूत्रपठितानि जातीनां सप्ताह्नानि
विवृतानि तेष्वित्यर्थः । एतेषां सप्तानामह्नानां प्रदर्शनस्य प्रयोज-
नं दर्शयति । विशेषतश्चेति । चकारेणोक्तं सामान्यलक्षणं समु-
च्यते । पूर्वं इति । गौतमोदयनादय इत्यर्थः । सभ्यानुमतिपूर्व-
केति । सभ्यानुमत्यभावे स्वस्यैव तैः कथाभासदर्शनपूर्वक-
निग्रहप्रसङ्गेनावष्टम्भविजयस्याप्यभावः स्यादिति भावः । परिचि-
क्षिपा परीक्षितुमिच्छाप्यवसर इत्यनुपज्जयते । एव चेति । प्र-
मादप्रतिभाहानिपरपरिक्षाणामवसरत्ये सिद्ध इत्यर्थः । प्रायः पर-
व्यामोहनामिति । अत्र तत्त्वदर्शिविषये जातिसहस्रेणापि व्यामो-
हनासम्भवात् प्रायश इत्युक्तम् । परेण जात्युद्भावेन स्व-
स्यापजयस्यैव सम्भवात् जयस्यैकान्तत्वाभावात् पाक्षिकविजय-
इत्युक्तम् । साम्यं चेति । उभाभ्यामपि जतिप्रयोग उभयोरपि प-
र्यनुयोज्योपेक्षणे वादिप्रतिषादिनोः साम्यं फलमित्ययमन्तव्य-
म् । पातनस्योपयोगं दर्शयति । तद्येति । भाव्यमिति । अय-

णस्वव्याघातप्रदर्शनौपयिकमिति भाव्यम् । व्याघातपर्यवसितं हि सर्वदूषणम् । उपलम्भपर्यवसितं च सर्वसाधनमिति रहस्यम् । ननु यत्पर्यवसायीनि जातीनां दूषणानि क एष स्वव्याघातः । न तावत्स्वेनैव स्वस्य विरोधः तस्य भेदापेक्षयात्माश्रयप्रसङ्गात् । स्वस्य

मत्र भावनाप्रकारः : पातनेन स्थापनायामसिद्ध्यादावचगते तेनैव प्रकारेण दूषणेऽप्यसिद्ध्यादिप्रदर्शने युक्ताङ्गानपेक्षात्मकासाधारणदुष्टत्वमूलप्रदर्शनेन साधारणदुष्टत्वमूलं स्वव्याघातकत्वमप्यवगम्यत एवेति । विशिष्य भावनां तु तत्तज्जातिनिरूपणावसरे प्रदर्शयिष्यामः । नन्वभ्युपगम्यापि व्याघातं दूषणमिधाने व्याघातप्रदर्शनं व्यर्थमेव स्यात् । मर्यादालङ्घनाभ्युपगमेन जातिं प्रयुज्जानम्यानिवन्धनत्वादित्यत आह । व्याघातपर्यवसितं हि सर्वं दूषणमिति । व्याघातावधिराशङ्केति न्यायेन ततः परंदूषणप्रवृत्तिरेव न सम्भवति । प्रवृत्तौ च सभ्या एव नियन्तार इति न चादिना तत्र यतितव्यमिति भावः । प्रसङ्गात्साधनपर्यवसानमप्युपदिशति । उपलम्भपर्यवसितं च सर्वसाधनमिति ।

परः शतपरिक्षोदात्परस्तादृपि चादिभिः ।

उपलम्भबले स्थेयं तदादौ किं न गृह्यते ॥

इति न्यायेन प्रत्यक्षेऽपि विवक्षितस्य सदस्यैरेव विग्रहसम्भवादिति भावः । इदं च दृष्टान्तनया प्रकृतोपयोगि । यथा प्रत्यक्षोपन्यासानन्तरं साधनप्रवृत्तिर्नास्ति तथा व्याघातानन्तरं दूषणप्रवृत्तिर्नास्तीति रहस्यम् । चादिप्रतिवादिनोरतः परं प्रवृत्तिनिरोधायोपदेष्टव्यमित्यर्थः । ननु स्वव्याघातस्य निरूपयितुमशक्यत्वादनिरूप्यमाणेन तेन दूषणपर्यवसानस्याशक्यकरत्वाद्याघातपर्यवसायिदूषणमित्युक्तमसम्भवीत्याक्षिपति । नन्विति । जातीनां दूषणानि तत्र जातीनामिति कर्मणि पठ्यते । ननु स्वव्याघात इत्यत्र स्वस्य स्वेनैव व्याघात इत्यर्थो विवक्षितः स्वस्यान्येनेति या इति विकल्प्याद्यं दूषयति । न तावदिति । तथापि स्वयं सिद्धो वा नवेति विकल्प्याद्य आह ।

सिद्धत्वे विरोधस्यानवकाशात् । असिद्धौ तु कस्य केन वा विरोधः । एतेन यथा परं व्याहन्ति, तथात्मानमपीति निरस्तम् । किञ्च परव्याहृतिसिद्धौ समीकरणाकाङ्क्षी जातित्रादी तावतैव चरितार्थः । तदसिद्धौ तु कथं तन्निर्दर्शनेन यथेत्युच्यते । एतेन परस्य स्वेनेव स्वस्यान्येन व्याघातापेक्षकत्वं स्वव्याघातकत्वमिति च प्रत्युक्तम् । आक्षेपकत्वं चात्र किमभिप्रेतं किमुत्पादकत्वमुत ज्ञापकत्वं यद्वा अन्यकर्तृकव्याघातप्रतियोगित्वेनावस्थानमात्रमिति । न प्रथमोऽसम्भवात् । न द्वितीयः परव्याहृतिमात्रबोधनपरत्वात् । न तृतीयः असदुत्तरान्तराणामपि जातित्वप्रसङ्गादिति । अत्रोच्यते । या परमतिक्षेपार्था युक्तिः प्रसज्यते तस्याः प्रयोजकाकारेण तत्सजातीयस्वविषययुक्त्यन्तरक्रोडीकारः स्वव्याघातः । तथा च सति तथा युक्त्या

स्वस्य सिद्धत्व इति । द्वितीय आह । असिद्धौ त्विति । उक्तदोषं प्राचीनैरुक्ते स्वव्याघातनिर्वनेऽप्यतिदिशति । एतेनेति । प्राचीननिर्वचने परव्याघातसिद्ध्यासिद्धिभ्यां दोषान्तरं दर्शयति । किञ्चेति । उक्तान् दोषान् स्वस्यान्येन व्याघात इति परमप्रकृतद्वितीयानेर्वचनेऽप्यतिदिशति । एतेनेति । अयं च पक्षः आपेक्षिकत्वगर्भतया प्राचीनैरुक्तः । तत्राक्षेपकत्वं विकल्प्य दूषयति । आक्षेपकत्वं चेत्यादिना । असम्भवादिति । स्वस्य सिद्ध्यासिद्धिभ्यां स्वव्याघातस्य जनयितुमशक्यत्वादिति भावः । परव्याहृतिमात्रबोधनपरत्वादिति । यत्परः शब्दः स एव शब्दार्थ इति न्यायेन जातिप्रयोगस्य परव्याहृतिमात्रतात्पर्यकत्वेन स्वव्याघातज्ञापकत्वासम्भवादिति भावः । असदुत्तरान्तराणामपीति । छलादीनामपीत्यर्थः । जातित्वप्रसङ्गादिति । तथा च स्वव्याघातकत्वं जातिलक्षणं न स्यादिति भावः । येति । स्वसजातीययुक्त्यन्तरक्रोडीकृतत्वं स्वव्याघातकत्वं प्रमेयत्वादिना साजात्यव्यावर्तनायाप्रयोजकाकारेण साजात्यमात्रं विवक्ष्यते अप्रयोजका-

परपक्षस्य न दोषमसङ्गः स्वयमेव तथाविधयुक्त्या दृश्यतीति न
 परपक्षस्य दोषमापादयितुं शक्नोति । यदि च तथाविध-
 युक्तिदुष्टमेवाभिमतसाधकमित्यभ्युपगम्यते तथापि परपक्षस्या-
 भिमतसाधकत्वान्न काचित् क्षतिरिति जात्युत्तरस्य दूषकत्वं
 न स्यात् । स्वयमपि दुष्टे परस्यापि दूषकं भवत्विति चेत्
 तथा सति सर्वं सर्वस्य दूषकं भवेदविशेषात् । ततश्च
 मौनं वा नित्यकलहो वा शरणं कथकानाम् । जात्युत्तरवाध-
 कयुक्तेरपि पुस्त्यन्तरवाधितत्वात् । प्रथमं निरुपद्रवमिति चेत् ।
 न परस्तादपि प्रसङ्गेन द्वितीयस्यापि निरुपद्रवत्वात् । कुतस्तर्हि-
 नवस्थानिवृत्तिरिति चेत् प्रथमस्य परित्यागो न यदभ्युपगम-
 कारश्च तच्चजात्यसाधरणो मर्यादालङ्घनाभ्युपगमविशेषो युक्ता-
 झन्यागादिः । एतच्च युक्त्यन्तरक्रोडीकृतसदुत्तरव्यावर्तनाय स्वश-
 ब्दार्थप्रदर्शनाय वा परप्रतिक्षेपार्थं युक्तमित्युक्तम् । परपक्षप्र-
 तिक्षेपत्वं चाभिमानिकमेव तेन परव्यावृत्तिसिद्धौ समीकरणाका-
 ङ्क्षी जातिवादी तावत्तै चरितार्थं इति पूर्वोक्तदोषानवका-
 श इति बोध्यम् । एतदेवोपपादयति । तथा च सतीति । ननु दुष्ट-
 स्य साधकत्वमभ्युपगम्यते वा नवेति विकल्प्यान्तये पूर्वोक्त-
 प्रकारेण स्थापनाया अक्षतत्वमभिप्रेत्याद्यमनूय परिहरति । यदि
 च तथेति । तथापीति । तथाविधयुक्तिदुष्टत्वेऽपीत्यर्थः । स्वव्याघा-
 तमजानानश्चोदयति । स्वयमपीति । व्यावृत्तिमेव स्पष्टीकरोति ।
 तथा सतीति । सर्वं सर्वस्येति । परपक्षोऽपि स्वपक्षं दूषयेद-
 त्यर्थः । अविशेषादिति । दुष्टत्वादुत्तरलक्षणविशेषानभ्युपगमा-
 दित्यर्थः । अत्रेष्टापत्तिं निवारयति । ततश्चेति । नन्वादुष्टमेव
 साधकमित्यभ्युपगम्यते इत्यभिप्रेत्य स्वीयस्य जात्युत्तरस्यादुष्टत्वे
 हेतुमालम्ब्य शङ्कते । जात्युत्तरवाधयुक्तेरपीति । प्रथममिति ।
 स्वाकं जात्युत्तरमित्यर्थः । त्वदुक्तेन प्रकारेण द्वितीयस्यापि
 निरुपद्रवत्वात्प्रथमं दुष्टमेवेत्यभिप्रेत्य परिहरति । परस्तादपीति ।
 अनवस्थापर्याकुलः सुदृग्भावेन पृच्छति । कुत इति । प्रथमसंर-

मूलोऽयं प्रवाह इति भाव्यम् । अन्यथा सर्वत्रानवस्थाप्रसङ्गे
प्रथमसंरक्षणप्रसङ्गात् । समवायादिवादिभिरिष्यत एवायमर्थः
इति चेत् किं तदिष्टमात्रेण तथैव वस्तुस्थितिः अतिप्रसङ्गात्
सूत्रितं च वैशेषिकाधिकरणे अनवस्थापकसर्वदूषणोपलक्षण-
तया समवायकल्पनेऽनवस्थानम् । “समवायाभ्युपगमाच्च सा-
म्प्रादनवस्थितेः” इति । अतः साधने दूषणे वा यदभ्यु-
पगमे तथाविधः प्रवाहः प्रसजति तदेवादौ त्पाज्यं न
चात्र कारणानवस्थावत् गुणत्वं तद्वैषम्यस्य स्वस्थाने वक्ष्यमा-

क्षणेन द्वितीयत्यागादेवानवस्था परिह्रियतामित्यत आह । अन्य-
थेति । प्रथमसंरक्षणप्रसङ्गादिति । जातिविशेषे समवायादेरप्य-
भ्युपगमप्रसङ्गादित्यर्थः । एतदुक्तं भवति । व्यावृत्त्यनुगतविशिष्ट-
प्रत्ययान्यथानुपपत्त्या विशेषसामान्यसमवायानाङ्गीकारे तत्रापि
व्यावृत्त्याधन्यथानुपपत्त्या विशेषाद्यन्तरस्वीकारेऽनवस्थाप्रसङ्गेन त
एव त्यज्यन्ते । तथेहापि प्राथमिकजात्युत्तरमेव दुष्टत्वात्यज्यता-
मिति । अतिप्रसङ्गादिति । कस्य चिदन्यस्यापीदृशभ्रान्तस्य वि-
शेषादावपि विशेषाद्यन्तरस्वीकारसम्भवेन तत्रापि प्रामाणिकत्वप्र-
सङ्गादित्यर्थः । अनवस्थापादकसर्वदूषणोपलक्षणतयेति । अनव-
स्थापादकाः सर्वे विशेषादयः तेषां दूषणे निराकरणे उपलक्षण-
तया सूचकतयेत्यर्थः । अनवस्थानमिति । सूत्रितमित्यनेनान्व-
यः । समवायाभ्युपगमाच्च साम्प्रादनवस्थितेरिति । समवायाभ्यु-
पगमाच्चासमञ्जसं वैशेषिकमतम् विप्रतिषेधाच्चासमञ्जसमित्यनो
ऽसमञ्जसपदमनुवर्तने कुतः साम्प्रादनवस्थितेः समवायस्याप्य-
यवविजातिगुणद्रुपपादकान्तरापेक्षासाम्यात् उपपादकस्यापि
तथेत्पनवस्थितेरसमञ्जसमिति सूत्रार्थो भाषितः । उत्तररूपा-
यां जाताद्युपपादित साधनरूपायामपि जाती उत्तरा जातीर्दृष्टान्ते-
नातिदिशन्नुपसंहरति । अत इति । धीजादुरन्यायेनानवस्थापरि-
हारमाशङ्क्य निराकरोति । नचात्रेति । स्वस्थान इति । तर्कनिरूपण
इत्यर्थः सद्रुत्तरबाधप्रतिरोधयोर्व्यावर्तनायानभ्युपेतमर्यादेनेत्युक्तम्

णत्वादिति । जातिर्द्विधा । प्रतिप्रमाणसमा प्रतितर्कसमा चेति ।
 तत्रानभ्युपेतमर्यादेन प्रतिप्रमाणेनानिष्टापादनं प्रतिप्रमाणसमा ।
 यथा चापकर्पसमादिष्वेकैकस्यां वा जातिविधायामसिद्ध्याद्यने-
 कदोषसंग्रहं व्याचष्टुः । तथा प्रतिप्रमाणसमायामपि सर्वा-
 निष्टसंग्रहे न कश्चिदोषः । तादृशेन प्रतितर्केणानिष्टापादनं प्र-
 तितर्कसमा । नचायं विभागो नादेशिक इति वाच्यम् ।
 यथा परैः सूत्रानुपदिष्टाणि साधर्म्यवैधर्म्यसमादिसंग्राहिका
 प्रतिधर्मसमोन्नीता तद्वत् सर्वसंग्राहकविभागस्यात्यन्तोचित-
 त्वात् । नच सूत्रोपदिष्टायां चतुर्विंशतौ सर्वजात्युदाहरणा-
 न्तर्भावः शङ्क्यः परैरपि कल्पितेनैव प्रतिधर्मसमेन प्रत्यक्षाभा-
 सादिमूलस्य प्रतिरोधस्य संग्रहोपलक्षणात् । तेनाप्यसं-
 गृहीतस्य उदाहरणान्तरस्यास्माभिः प्रदर्शयिष्यमाणत्वाच्च ।
 उक्तं च तत्त्वरत्नाकरे । अमूपां जातीनामानन्त्याच्चतुर्विंशतिरसौ

प्रतितर्कसमाया जातेर्ध्यावर्तनाय प्रतिप्रमाणेनेति साधनजाति-
 व्यावर्तनायापादनमिति । एकैकस्यां वा जातिविधायामिति । तत्त-
 ज्ञात्यवान्तरप्रकारभेद्विपर्ययः । सर्वानिष्टसंग्रह इति । प्रतितर्का-
 यावानिष्टव्यतिरिक्तादोषानिष्टसङ्ग्रह इत्यर्थः । अन्यथा पूर्वोक्तवै-
 यिध्यं भङ्ग्येतेति ध्येयम् । न कश्चिदोष इति । अनेकासां जाती-
 नामेकत्वप्रसङ्गरूपो दोषो नास्तीत्यर्थः । सामान्यतः कोडीकारेऽपि
 अद्यान्तरविधाभेदस्यानपह्नुवादिति भावः । तादृशेनेति । तर्कमू-
 लानिष्टापादनं व्याप्यते तर्केनेति । तादृशप्रतिप्रमाणमूलानिष्टा-
 पादनम् । अनादेशिक इति । सूत्रकारेणानुपदिष्ट इत्यर्थः । ननु
 सूत्रकारेणानुपदिष्टानां जात्यन्तराणां सङ्गहाय प्रतिधर्मसमोपात्ता
 प्रकृते च तादृशजात्यन्तरसङ्ग्रहप्रयोजनाभावादस्ति वैषम्योमे-
 त्यत आह । न चेति । अन्यदन्यस्मादित्यादिनेति । इदं च सूत्रं शब्द-
 परीक्षायामक्षपादीयम् यथोक्तम् । "अन्यदन्यस्मादन्यदित्यन्यतामाघो-
 नियमे नियमाप्रानियम" इति । शब्दस्य प्रत्युच्चारणमन्यत्वात् नि-

प्रदर्शनार्था । अन्यदन्यस्मादिसादिना जात्यन्तरसूचनादिति ।
प्रज्ञापरित्राणेऽप्युक्तम् ।

आनन्त्येऽपि च जातीनां जातयस्तु चतुर्दश ।

उक्तास्तदपृथग्भूता वर्ण्यवर्ण्यसमादय इति ।

अत्र चतुर्दशेति स्वग्रन्थोदाहृतकतिपयजातिमात्रपरिसंख्यानम् ।
नतु वस्तुतो न्यूनाधिकसंख्याव्यवच्छेदार्थम् । न्यायभूषणमता-
नुसारेणापि चतुर्विंशतेः प्रदर्शनार्थत्वमेताभिमतम् । अस्मदुक्तं तु
द्वैविध्यं सर्वजातिसंग्राहकम् । तयोरेव ह्यापाद्यापादकभेदभिन्न-
योरवान्तरभेदाः सर्वजातयः । तथाहि द्वे अपि द्विविधे ।
सामान्यतो विशेषतश्चेति । अत्र प्रतिप्रमाणसमायां सामान्यतो
यथा । त्वत्पक्षवदस्मत्पक्षेऽपि किञ्चित् प्रमाणं सम्भवेत्
पक्षत्वाद्यविशेषादिति । सेयमुपपत्तिसमेति सूत्रिता । विशेषतो
यथा । यं कञ्चित्प्रमाणाभासमुपक्षिप्य यथा त्वदुक्तं विवक्षित-
साधकं तथेदमपि नचेदेवं त्वदुक्तमप्यसाधकं स्यादविशेषा-
दिति । एतन्मुखभेदा एव प्रतिधर्मप्रतिदृष्टान्तप्रकरणममादयः
प्रतिप्रसङ्गसमायां सामान्यतो यथा । यथा पक्षान्तरेऽनिष्टप्रस-

त्यत्वमिति घादिना स्थापने सत्युच्यते अन्यदित्यादि अन्य-
स्मादिति । अन्यभूतात्स्वस्मादित्यर्थः । यथा घटादेः प्रतियोगि-
विशेषनैरपेक्षेण घटत्वादिकं सार्वत्रिकमेवमन्यत्रेनापि भवितव्यम् ।
इह तु ध्रूयमाणस्य शब्दस्य स्वापेक्षयानन्यत्वादन्यत्वं दुर्घट-
मिति हेतोरसिद्धिरिति प्रथमसूत्रार्थः । प्रक्रम्यानियमाह्वयविका-
राणामिति पूर्वसूत्रे घादिना हेतुत्वेनोक्तमनियमं दूषयति । अनि-
यम इत्यादिना द्वितीयसूत्रेण अनियमस्य स्वात्मनि घृयघृतिभ्यां
तादृष्यव्याघाताद्धेतोरसिद्धिरिति द्वितीयसूत्रार्थ इत्याह । नन्यन-
स्तानां जातीनां चतुर्दशेति परिसंख्यानमनुपपन्नमित्यत आह ।
अत्रेति । प्रतियन्दिष्यवदितास्थिति ।

इस्तथा त्वत्पक्षे ऽप्यनिष्टप्रसङ्गः कश्चित्स्यात् । निष्ठुणाभ्यु-
हने सर्वत्र दूषणसम्भवात् । आपातरमणीयत्वस्य सर्वत्रा-
विशेषादिति । विशेषतो यथा । एवं वेदनेन स्वयेदं साध्यते
दूष्यते वा तथा सति मदुक्तेनानेन तर्केण त्वदुक्तिविपरीतं
किं न स्यादविशेषादित्यादि । एतदवान्तरविशेषा उत्कर्षसमा-
दयस्तत्रापि स्वरूपस्पर्शिन्यः काश्चित् । प्रतिबन्दिष्यवाहिता-
स्त्वविशेषसमादय इति भिदा ।

एवं विभागे शक्येऽपि विशेषानवधारणात् ।
विविच्य सूत्रपापास गौतमो जातिसन्ततिम् ॥
व्याघातमुखभेदादेरुत्थानादेश्च दर्शयन् ।
वैचित्र्यमन्तेवसतां तदानन्त्यं न्यदर्शयत् ॥
न चानन्त्येऽपि जातीनां तुर्विवेचविशेषता ।

धर्मैकेन केपाञ्चिदविशेषप्रसङ्गम् ।

साधनप्रतिबन्धायदविशेषसमो मतः ॥

साधर्म्यादेर्विपक्षाणां सपक्षत्वप्रसङ्गनम् ।

साधनप्रतिबन्धाय यत्स हि नित्यसमो मत इति ।

लक्षितयोरनयोर्जात्योः साक्षात्साध्यविपरीतापादकत्वाभावेन
विपक्षादीनां सपक्षत्वादिप्रसङ्गनद्वारा साध्यविपरीतापादकत्वात्
प्रतिबन्धव्यवधानेन साध्यविपरीतापादकत्वमुक्तम् । उत्कर्षसमादौ
तु तथाविधप्रतिबन्धव्यवधानाभावात्स्वरूपस्पर्शित्वमिति विवे-
कः । एतच्चोदाहरणेषु स्पष्टमविष्यति । नन्वेवं विभागस्य शक्य-
त्वे गौतमः किमर्थं जानि विविच्य सूत्रयामासेत्यत आह । पय-
मिति । विशेषानवधारणादिति । सामान्यविभागमात्रेण विशि-
ष्यावधारणस्याभावादित्यर्थः । ननु तर्हि तदनुसारेण जातीनां च-
तुर्विंशतिविधत्वमेवापातम् । आनन्त्यं तत्र कुतोऽवगतमित्यत आह ।
व्याघातेति । व्याघातादेरुत्थानादेश्च वैचित्र्यं दर्शयन्नन्तेवसतां शि-
ष्याणां तासां जातीनामानन्त्यं न्यदर्शयदित्यर्थः । ननु जातीनामा-

स्वव्यापि दूषणं जातिरिति सामान्यसंग्रहात् ॥

अवान्तरविधामेदस्यानन्त्येऽपि च गृह्यते ।

अशेषसङ्गहादेकमपृथिव्यादिलक्षणम् ॥

विशोधयिष्यमाणेषु विभागेषु च तत्त्वतः ।

विशेषलक्षणैस्तैस्तैः सङ्गहोऽपि भविष्यति ॥

वरदविष्णुमिश्रैस्तु स्वव्याघातिमसङ्गो जातिः । सा च
चतुर्विंशतिविधेत्युक्त्वा साधर्म्यादिसूत्रमुपादाय यथोदयनं प्रायो
लक्ष्यलक्षणादिकमुक्तम् । एवमन्यैरपि । वयं तु तदेवेदानीं
प्रतिसंस्कारमदूरविप्रकर्षेण प्रष्टुमः । तत्र यदिदं सूत्रं “साध-

नन्त्येन तद्विशेषविवेचनं दुर्घटं स्यादित्यत आह । नचेति । अवान्तर-
प्रकाराणामनन्तत्वेऽपि सामान्यलक्षणे सर्वेषां शक्यग्रहत्वे दृष्टान्त-
माह । अवान्तरेति । अपृथिव्यादिलक्षणमिति । जलावान्तरभेदा-
नां पृथिव्यावान्तरभेदानामानन्त्ये स्वाभाविकं द्रवत्वगन्धवत्त्वा-
भ्यां, तल्लक्षणाभ्यां जलत्वपृथिवीत्वग्रहः शक्यते तद्वत् प्रकृतेऽपी-
त्यर्थः । तत्रापि विभागेषु विविक्त्य कथ्यमानेषु विशेषैरपि लक्ष-
णैर्विशेषितोऽपि ग्रहो न दुर्लभ इत्याह । विशोधयिष्यमाणेष्विति ।
यथोदयनमिति । उदयनोक्तप्रकारानतिक्रमेणेत्यर्थः । अन्यैरपीति ।
आधुनिकैर्नैयायिकैरित्यर्थः । वयं त्विति । तदेव वरदविष्णुमिश्रोदय-
नाद्युक्तमेव प्रतिसंस्कारमभिमुखीकृत्येत्यर्थः । लक्षणेनाभिप्रती-
आभिमुख्ये इत्यव्ययीभावः । संस्कारपदेन लक्ष्यलक्षणादिसहा-
ह्लिविशुद्धीकरणरूपं जातीनामतिशयाधानमुच्यते । अदूरविप्रकर्षे-
णात्यन्तातिक्रमरहितेन प्रकारेण प्रष्टुमः । अयं भावः । उदयना-
द्यभिहिते जातिनिरूपणप्रकारे उक्तसंग्रहायुक्तनिराकरणाभ्यामना-
वश्यकंशोपेक्षणेन च जातीनां समाह्वीनिरूपणं कुर्म इति ।

अनभ्युपेतयुक्ताङ्गात् प्रमाणात् प्रतिरोधतः ।

प्रत्यवस्थानमाचर्युः प्रतिधर्मसमं बुधाः ।

साधर्म्यवैधर्म्यसमौ तद्भेदायेव सूत्रिर्वा इति ॥

र्म्यवैधर्म्योत्कर्षापकर्षवर्ण्यवर्ण्यविकल्पसाध्यमाप्त्यमाप्तिमसङ्ग-
तिदृष्टान्तानुत्पत्तिसंशयमकरणहेत्वर्थापर्यविशेषोपपत्त्युपलब्ध्य-
नुपलब्धिनिर्णयानित्यकार्यसमाश्र" इति । अत्र द्वन्द्वात्परत्वात्स-
मशब्दः प्रत्येकमन्वेतव्यः । सर्वानुगतस्तदर्थ एव च सामा-
न्यलक्षणमिति प्रदर्शितम् । तत्र सूत्रकारोक्तयोः साधर्म्यवैधर्म्य-
समपोरमृत्रितप्रतिधर्म्यमावान्तरभेदतापन्ये व्याचल्युः । तत्क-
स्य हेतोः तथाविधमानाभासमुखेन प्रतिरोधोदाहरणान्तराणां
दर्शनादन्पत्र तु छलादौ जात्यन्तरे वा तेषामनन्तर्भावाच्च ।
जात्यन्तरस्य कल्पनीयत्वे सत्युक्तनोपलक्षणस्योचितत्वात् ।
अवान्तरभेदकथनस्य सर्वत्रावान्तरभेदसद्भावज्ञापनेन सम्-
योजनत्वाच्चेति चेत् । एवं यद्यनुक्तोदाहरणान्तराणि सम्भ-
वन्ति तदा जात्यन्तरं वा तत्सङ्ग्रहलक्षणं वा कल्पनीयमेव ।
तदिहानभ्युपेतयुक्ताङ्गेन प्रतिममाणेन प्रतिरोधः प्रतिधर्म-
सम इति परैः कल्पितम् । तत्र प्रतिरोधसम इति लक्षणसंज्ञाक-

नैयायिकैरुक्तम् दूषयितुमनुवदति । अत्रेति । तत्कस्य हेतो-
रिति । न कोऽपि तत्र हेतुस्तदज्ञानमन्तरेणेत्यर्थः ।

अवान्तराभिदाः सन्ति सर्वत्रेति प्रसिद्धये ।

तौ चेत्स्वतन्त्राभिमतौ प्रत्यक्षादेः प्रमाणतः ॥

एवं विधप्रसङ्गस्तज्जातित्वेन न सूत्रितम् ॥

परंरुक्तं हेतुमाशङ्कते । तथाविधेति । जात्यन्तरमिति । उक्ता-
भ्यधनुर्विशतिज्जातिभ्यः पृथगित्यर्थः । तत्संग्रहलक्षणं वेति । उ-
क्तलक्षणेभ्यन्यतमस्य तत्संग्राहकत्वं याम्मुक्तप्रकारेण सर्वस-
ग्राहकम् सामान्यलक्षणं वा कल्पनीयमिति भावः । ननु तर्ह्यु-
क्तलक्षणमेव लक्षणान्तरतयाङ्गीकरणीयमित्याशङ्क्य तत्र लक्ष्यलक्षण-
फलमौ दोषं घक्तु तदुक्तं प्रतिधर्मसमलक्षणं चानुवदति । तदि-
हेति । तत्र लक्षणसंज्ञाकल्पनमभ्युपगच्छति । तत्रेति । हेतुमाह ।

ल्पनमुचितम् । अन्वर्थसमाख्यासिद्धावुपलक्षणसंज्ञानिवेशस्य
निष्फलत्वात् । अमृत्रितत्वेन सूत्रानुविधानव्यसनाभावाच्च ।
तादृशेनैव बाधो बाधसमः । तत्रापि प्रकरणसम इति समा-
ख्या यौगिकी प्रक्रियमाणार्थसिद्ध्यभिमानद्वारा कथञ्चिन्नि-
वेशिता । अनयोस्तत्तत्प्रतिरोधकबाधकमर्यादालङ्घनाभ्युपगमपूर्-
वकत्वादसदुत्तरप्रकरणसमातीतकालोद्भावनाभ्यां केवलनिरनु-
योज्यानुयोगाच्च व्यवच्छेदः । तादृशेनैवासिद्ध्यापादनम-
सिद्धिसमः । एवमनेकान्तसमादयो ऽपि ग्राह्याः ।
एषां सामान्यसङ्गस्तु प्रागुक्तप्रक्रियमानभ्युपेतपर्यादेन प्रति-
प्रमाणेनानिष्ठापादनं प्रतिप्रमाणसम इत्येव । अत्र साधर्म्य-
समादिसूत्रेणैवासिद्धिममादयोऽभ्युपलक्षिताः । नच तासाम-

अन्यथेति । उपलक्षणसंज्ञानिवेशस्येति । साधर्म्यवैधर्म्यसमाश-
ब्दयोरुपलक्षणसंज्ञत्वादिति भावः । नन्वनुपलब्धिसमादावुपल-
क्षणसंज्ञाया अभ्युपेतत्वादत्रापि तथा स्यादित्यत आह । अमृत्रित-
त्वेनेति । तत्र सूत्रितत्वात्तदनुसारो युक्त इति भावः । एवं प्रकरण-
समत्वेनाभिमतं जानिषिशेये बाधसम इत्येव समाख्या यौगिकी
युक्तेत्याह । तादृशेनैव बाध इति । उभयसाधर्म्यात्प्रक्रियासिद्धे
प्रकरणसम इति सूत्रव्याख्याने प्रक्रियासाध्योऽर्थ इति योगकथना-
त्तन्व्यायेन प्रकरणसमशब्दोऽपि यौगिक इति वक्तुं शक्य इत्या-
शङ्क्य तदानीं तादृशयोगकद्वन्द्वशेषो अधिक इत्याह । प्रक्रियमा-
णार्थेति । केवलनिरनुयोज्यानुयोगादिति । कालात्ययादिप्र-
करणसमाभासवचनादित्यर्थः । अनेकान्तसमादय इत्यादिपदेन
विच्छेदसमो गृह्यते । नैयायिकैरुक्तस्यानभ्युपेतमुक्ताङ्गेन प्रमाणेन प्रति-
रोध इत्यस्यासिद्धिसमादिसङ्गहकत्वाभावात्सर्वसङ्गहकं लक्षण-
माह । एषामिति । अनिष्ठापादनमिति । प्रतिरोधबाधादीनां सर्वेषामा-
पायानामनिष्टत्वेन क्रीडीकारादनुमतलक्षणसिद्धिरिति भावः । नन्व-
सिद्धिसमादयो न सूत्रिता इत्यत आह । अपेति । असम्भव इति ।

सम्भवोऽन्यत्र वानुप्रवेशः । पृथगुदाहरिष्यमाणत्वात् । तत्र प्र-
तिरोधसमे तावत् सरूपं विरूपं चेति द्विविधं प्रत्यवस्थानम् ।
वादिना प्रत्यक्षादियज्जातीयेनार्थः साधितः तज्जातीयेन प्रत्यव-
स्थानं सरूपम् । तन्निधा । प्रत्यक्षे प्रत्यक्षेणानुमानेऽनुमानेन
शब्दे शब्देनेति । अतज्जातीयेन तु विरूपम् । तत्तु पोढा । यथा
प्रत्यक्षे तदन्यभ्यां तथानुमाने शब्दे चेति । एवं वाध-
समादिष्वपि विभागो भाव्यः । तत्र सरूपं यथा । प्रत्यक्ष-
चलादेकथन्द्र इत्युक्ते अद्भुत्यवष्टम्भादिसहकृतप्रत्यक्षेण अनेकः
किं न स्यात् नह्येकं प्रत्यक्षं स्वार्थसाधकं प्रत्यक्षान्तरं तु नेति
राजाज्ञा । नच सहकारिभेदो दोषः । प्रतिप्रत्यक्षं स-
हकारिवैचित्र्यात् । घृतादिष्वतीन्द्रियेषु च गन्धादिग्रहणा-

जातित्वासम्भव इत्यर्थः । अन्यत्र । छलादौ जात्यन्तरे वा । तथा
चासिद्धिसमादीनां स्वध्याघातकत्वेन जातिलक्षणसत्त्वादन्यत्रानु-
प्रवेशाभावाच्च प्रतिप्रमाणसमायामेवान्तर्भावो युक्त इति भावः ।
तत्राद्यं प्रतिरोधसमं विभजते । तत्रेति । वाधसमादिष्वपीति ।
स्वरूपविरूपादिप्रत्यवस्थानभेदेन नवधा विभागो द्रष्टव्य इत्यर्थः ।
अद्भुत्यवष्टम्भादीत्यादिपदेन तिमिरदोषो गृह्यते । अद्भुत्यवष्ट-
म्भादिसहकारिरूपदोषदुष्टत्वाच्च तत्प्रत्यक्षं साधकमिति वैषम्यमा-
शङ्क्य निराकरोति । न च सहकारिभेदो दोष इति । वैचित्र्या-
दिति । तत्तदिन्द्रियव्यक्तियिषयसन्निकर्षादीनां प्रत्यक्षसहकारि-
णां तत्कालदेशव्यक्तीनां च विलक्षणत्वादित्यर्थः । मनु तत्र प्र-
त्यक्षसहकारिण्यक्तीनां भिन्नत्वेऽपि कारणतावच्छेदकं प्रत्यक्षसामा-
न्यनिरूपितमिति न तत्र दोषत्वमित्यतो दूषणान्तरमाह । घृता-
दिष्विति । तैलादिव्यावृत्तघृतादिप्रत्यक्षे गन्धघर्णादिग्रहणं स-
हकारि । अतीन्द्रियपदार्थप्रत्यक्षे योगजाहृष्टविशेषदिव्यचक्षुर्लाभा-
दिकं सहकारि । तानि च न प्रत्यक्षसामान्यकारणानीति
सदोपत्वाच्चेनामपि स्वविषयसाधकत्वं न स्यादित्यर्थः । अनुमाने

योगादिसहकारिवैचित्र्याभ्युपगमादिति । अनुमाने तु साधर्म्येण वादिनोपसंहारे साधर्म्येण वैधर्म्येण द्वाभ्यां वा तथा वैधर्म्येण द्वाभ्यां वोपसंहारे तथैव त्रिधा त्रिधेति नवधा भेदः । तत्र त्रिधोपसंहारेऽपि साधर्म्येण प्रत्यवस्थानं साधर्म्यसमः । वैधर्म्येण तु वैधर्म्यसमः । द्वाभ्यां तु साधर्म्यवैधर्म्यसम इति । आद्यो यथा । स्यावरशरीरं भोक्त्रधिष्ठितं जीवनिद्राप्रबोधादियोगित्वात् मनुष्यादिशरीरवदिति । साधर्म्येण वा, यन्न भोक्त्रधिष्ठितं न तन्निद्रादिपोगि यथा घट इति । वैधर्म्येण वा द्वाभ्यां वा वादिना साध्योपसंहारे कृते जातिवाद्याह । यदि मनुष्यादिशरीरसाधर्म्यात् घटादिवैधर्म्यादुभाभ्यां वा स्यावरशरीरं भोक्त्रधिष्ठितमुच्येत तदा घटादिसाधर्म्यात् पाणिपादादिराहितत्वात् तन्निरात्मकमिति किं न स्यादिति । एवं तत्रैव मनुष्यशरीरवैधर्म्यादित्युक्ते वैधर्म्यसमः । समुच्चये तु साधर्म्यवैधर्म्यसम इति । आगमे यथा । अवैदिकहिंसा न धर्मः निषेधशास्त्रं हि तथाह इति नैगमिकेनोक्ते याज्ञो ज्वलति । नैवं नियन्तव्यम् आगमा-

स्वरूपप्रत्यवस्थानेन नवभेदान्विभागेनाह । अनुमाने स्त्विति । साधर्म्येणेति । अन्यव्यतिरेकपुरस्कारेणेत्यर्थः । वैधर्म्येण । व्यतिरेकव्यतिरेकपुरस्कारेणेत्यर्थः । द्वाभ्यां चेति । अन्यव्यतिरेकोभयव्यतिरेकपुरस्कारेणेत्यर्थः । तथेति । प्रत्यवस्थान इत्यर्थः । त्रिधा त्रिधेति । वैधर्म्येणोपसंहारे त्रिधा द्वाभ्यामुपसंहारेऽपि त्रिधेति नवभेदा इत्यर्थः । तत्र नवानामपि भेदानां सामान्यक्रोडीकारेण त्रिविध्यमुदाहरणसौकर्याय दर्शयति । तत्र त्रिधोपसंहारेऽपीति । स्यावरशरीरमिति । वृक्षलतादिकमित्यर्थः । वृक्षादे राश्यां पर्णमुकुलभावेन विधा तदुल्लासेन ग्लान्यग्लानिभ्यां च जीवनिद्राप्रबोधादिकमवगम्यते । जीवशब्दो जायनपरः । नैगमिकेन । वैदिकेन

न्तरं हि तामपि धर्मयति श्रेयःसाधनतया तेन तद्विधानात् । न चागमत्वे विशेषं पश्यामः । परिग्रहस्त्वर्थैः कस्याचित् कस्याचित् पापण्डभिरिति कोऽयं विशेषः । यथारुचि सर्वत्र परिग्रहादिति । विरूपं यथा स्फटिकादीनामवाधितप्रत्यभिज्ञया स्वैर्यै वैनाशिकः प्रतिवक्ति । यत्सत्तत्क्षणिकं यथा उभयवादिसिद्धः क्षणोपाधिः । सन्तथापी भावाः । नहि प्रत्यक्षं प्रत्यक्षमित्येवानुमानेन न बाध्यते । ज्वालाभेदानुमानेन तदैक्यप्रत्यक्षस्याप्यबाधपसङ्गात् । अवशिष्टा हि तत्र चात्र च प्रत्यभिज्ञा । अनुमानं च भेदगोचरमवशिष्टमिति । एवमुदाहरणान्तराण्यपि पञ्च स्वयमेवोवाहो ज्वलति बौद्धस्तदभृध्यमाणः क्रुध्यतीत्यर्थः । आगमान्तरम् । बाह्याभ्युपेत आगमाभसः । तामपि । अवैदिकहिंसां धर्मयति । धर्ममाचष्ट इत्यर्थः । तत्करोति तदाचष्ट इति णिच् वैनाशिकः । क्षणध्वंसवादी । क्षणोपाधिरिति । क्षणोपाधेः क्षणिकत्वाभावे तस्य क्षणोपाधित्वं न स्यादित्यभिमानः । पदप्रकारे विरूपप्रतिरोधसमे एकः प्रकार उक्तः । अनुक्ताः पञ्च प्रकाराः स्वयमेवोहितुं शक्या इत्याह । एवमिति । एवमत्रोहप्रकारः । घटादीनामवाधितप्रत्यभिज्ञया स्वैर्यै वैनाशिकः प्रतिवक्ति । घटादयः क्षणिकास्तथास्मदागमात् प्रमाणयोरवशिष्टत्वेन प्रत्यक्षेण बाधायोगादित्यागमेन प्रत्यवस्थानम् । अनुमानस्य प्रत्यक्षेण यथा । दीपस्य सदासम्पन्नसामग्रीकत्वेन प्रतिक्षणोत्पत्तावनुमितायां जडः प्रतिवक्ति । प्रत्यभिज्ञया स्थिरत्वावगमादिति । तत्रैवोपसंहारे तथा मदभ्युपगताप्तोक्तोरिति शब्देन प्रत्यवस्थानम् । शब्दस्य विरूपप्रत्यवस्थानं प्रत्यक्षानुमानाभ्यां यथा । आगमेन प्रपञ्चस्येश्वरशरीरत्वे उपसंहृते जडः प्रतिवक्ति प्रत्यक्षेण तदभावावधारणादिति । तथा प्रपञ्च ईश्वरशरीरं न भवति प्रमेयत्वादीश्वरवदिति । एषां च मर्यादातिलङ्घनगर्भतया केवलानिरनुयोज्यानुयोगाद्विशेषं वक्ष्यतीति । सद्भिपया जातयः प्रतिपादिताः असद्भिपयाश्च-

हनीयानि । असद्विषयाया अपि जातेरुक्तैव प्रक्रिया तत्र जातिवादिनः पर्यनुयोज्योपेक्षणमपि स्यादिति विशेषः । एवमनादृतप्रयोजकाकारतौल्येन प्रतिरोधे प्रतिरोधसम उदाहृतः । अथाङ्गीकृततुल्यभावेन तु बाधे बाधितसम उदाह्रियते । परशरीरमात्माधिष्ठितं वाक्यप्रयोगादिमन्वात् स्वशरीरवत् । इत्युक्ते प्रत्याह स्वशरीरव्यतिरिक्तत्वात् तृणादिवदनधिष्ठितमेव स्यात् । नह्यनुमानरूपेषु तस्य चास्य च विशेषं पश्यामः । तुल्यत्वे च तदेव साधकमिदं नेति को नियन्ता । ततश्चानेन स्वसाध्यसाधनात्पूर्वं बाध इति असिद्धिसमादीनां पुनरेवमुत्थानम् । अनित्यः शब्दः कृतकत्वादित्युक्ते प्रतिब्रूते स्वयं सिद्धो हि हेतुः स्वसाध्यं साधयेत् नचासौ सिद्धः प्रत्यभिज्ञपैक्यसिद्धेः सा चेदैक्यं न साधयेत् भेदमपि कः साधयेष्यति प्रमाणत्वमत्यक्षत्वादेरविशेषादिति । एवमनेकान्तो विरुद्धो वायं हेतुरित्युक्त्वाह । अनित्यत्वसाधकप्रमेयत्वहेतुः प्रमेयत्वप्रस्तुत-

जातय उक्तप्रक्रिययावगन्तव्या इत्याह । असद्विषयाया इति । ननु तत्र पर्यनुयोज्योपेक्षणस्य सत्त्वेन जातेर्दोषत्वं न स्यादित्यत आह । तत्रेति । अपि स्यादिति । तथा चान्यत्र दोषत्वेन सिद्धाया जातेरपि दोषत्वं नियमितमिति भावः । प्रतिरोधसमापेक्षया बाधसमस्य भेदं दर्शयति । अहं कृतेति । प्रत्यभिज्ञयेति । सोऽयं गकार इत्यादिप्रत्यभिज्ञयत्यर्थः । भेदमपीति । पूर्वोत्तरशब्दयोर्भेदे सिद्धे हि कृत्यनन्तरभावित्र कृतकत्व सिध्यतीति भावः । अनित्यत्वसाधकप्रमेयत्वहेतुरिति । पक्षनिर्देशे प्रमेयत्वेऽनित्यत्वसाधकताभिन्नानमात्र विधक्षितं यस्तुतस्तथाभावादिति ध्येयम् । प्रमेयत्वप्रस्तुतहेत्वन्यान्यानेकान्तिकान्य इति साध्यनिर्देशः । अस्यार्थः । प्रमेयत्वञ्च प्रस्तुतहेतुर्धेति द्वन्द्वः । प्रस्तुतहेतुशब्देन विधक्षितसाधका बाधुक्ताः कृतकत्वादयो गृह्यन्ते तयोरन्ये यदादयः तदन्यायुक्तौ प्रमेयत्वप्रस्तुतहेतु त-

हेत्वन्यान्यनैकान्तिकान्यः प्रमेयत्वादिति । एवमनैकान्तिकपद-
स्थाने विरुद्धपदप्रक्षेपे विरुद्धता । तथान्यदन्यदपि । यद्यनेन
हेतुनानैकातिकविरुद्धत्वादिकं न सिध्येद्वादिहेतुनापि कथं
साध्यं सिध्येत् । न हि वायुक्त एव हेतुः स्वसाध्यं सा-
धयिष्यति प्रतिवाद्युक्तस्तु नेति कथं नियमकल्पनमिति ।
तत्रापि प्रतिरोधवाधसमयोरिव मर्यादालङ्घनाशयगर्भतया केवल-
निरनुयोज्यानुयोगात् विशेषः प्रतिसन्धानीय इति । अत्र सर्वत्र
युक्ताङ्गहीनप्रतिकूलप्रमाणोपलम्भ उत्पन्नहेतुः दूषकमूलं न सा-
धारणं व्याप्त्यादियुक्ताङ्गान्यतमहानिः । साधारणदूषकमूलप्रद-
र्शनोपयुक्तं त्वेवं पातनं वादिसाधनमसाधकं युक्ताङ्गहीनप्रतिप्रमा-
णावादितदोषत्वादिति हि जातिवाक्यार्थः । स एव स्वा-
त्मानमपि व्याहन्ति । यथोक्तप्रक्रियया जातिवादिसाधनेऽपि
येन केनापि युक्ताङ्गहीनप्रमाणेन तत्तदोपाणां तथा तथा

दुर्भयापेक्षया अनैकान्तिकान्यत्वं साध्यमानं स्वापेक्षया बाधात्प्रस्तु-
तहेतावर्तकान्तिकत्वमादाय तदन्यत्वं प्रमेयत्वं सिध्यतीति । विरु-
द्धतेति । साध्येति शेषः । तथान्यदन्यदपीति । अप्रयोजकत्वाद्यवा-
न्तरभेदा अपि तत्तदन्यपदप्रक्षेपेणानया महाविद्यया साधनीयाः
इत्यर्थः । कथमनियमकल्पनमिति । धादारम्भे तथा नियमस्या-
कृतत्वात् करणे धादासम्भवादित्यर्थः । प्रथम नियमकल्पनं नहीत्य-
न्वयः । ननुक्तानामसिद्धिसमादीनां केवलनिरनुयोज्यानुयोगाद्वि-
शेषाभावात् जातित्वं हेत्वाभासाभासवचनानां केवलनिरनु-
योज्यानुयोगस्वरूप पूर्वमेवोक्तत्वादित्याशङ्क्याह । तत्रापीति । प्र-
तिरोधवाधसमयोरिवेति । अन्यथा तयोरपि भवदभ्युपगतजा-
त्योः केवलनिरनुयोज्यानुयोगतैव स्यादित्याशयः । उक्तानु जा-
तिविधास्यवश्यं षट्कार्यां सप्ताङ्ग्यां लक्ष्यलक्षणावसरफलानां
चतुर्णां सुगमत्वादुत्थानमूलपातना निदर्शयति । अत्र सर्वत्रेति ।
प्रागेवेति । प्रतिबन्धाद्याहिक एवेत्यर्थः । नियमरहितस्यापीति ।

दर्शयितुं शक्यत्वादिति । न च व्याप्त्यादियुक्ताङ्गमेव न भवतीति वक्तुं शक्यं प्रागेव तत्समर्थनात् । अन्यथा जातिवाक्यस्य दूषणव्याप्त्यनभ्युपगमे तत्प्रयोगनैष्कल्यप्रसङ्गात् । अतो नियमरहितस्यापि दूषकत्वनियममिच्छन् प्रतिक्षिपति स्वीकरोति च नियममिति सोऽयं वृषलोद्वाहमन्त्रन्यायः । अपि च हेतुसाध्ययोरन्यतरबलात्कस्य चिदनिष्टस्याव्याप्तधर्मस्य दृष्टान्तान् पक्षे पक्षाद्दृष्टान्ते वा समुत्कर्षप्रसञ्जनमुत्कर्षसमः । तत्र हेतुबलेन दृष्टान्तात् पक्षे समुत्कर्षो यथा । यदि कृतकत्वाद्वदन्तित्यः शब्दः तद्वदेव तत एव सावयवोऽपि किं न

साध्यव्याप्तिरहितस्यापि स्वसाधनस्येत्यर्थः । दूषकत्वनियममिच्छन्निति । तथा च व्याघाताज्जातिप्रयोगो वृषलोद्वाहमन्त्रायते । अमन्त्रकत्वेन विहिते शूद्रविवाहकर्मणि मन्त्रोच्चारण हि व्याघातमावहति तथा जातिवदिनो जल्पनमिति भावः ।

अनभ्युपेतमर्यादमानेनानिष्टसाधनम् ।

प्रतिमानसमाजातिः प्रतिरोधादि ताद्विदा इति सङ्ग्रहः ।

प्रतिसंस्कारमदूरविप्रकर्षेण प्रभूम इत्युक्तोऽर्थः

अनभ्युपेतयुक्ताङ्गात्प्रमाणात्प्रतिरोधनः ।

प्रत्यवस्थानमाचरयु प्रतिधर्मसमभ्युधा इति ।

लक्षितार्थां प्रतिधर्मसमार्थां लक्षणदापप्रदर्शनेन लक्ष्याधिष्यप्रदर्शनेन च निर्युद्धः । इदानीमुत्कर्षसमायामपि त निर्यादं दर्शयति । अपि चेति । तत्र नैयायिकै-

कस्याप्यनिष्टधर्मस्य चादिताधनशक्तिः ।

दृष्टान्तात्पक्ष उत्कर्ष उत्कर्ष मम उच्यते ॥

इति लक्षणमुक्तम् ।

तत्रान्याप्तिमभिप्रेत्य स्वयं लक्षणान्तरं रचयति । हेतुसाध्ययोरिति । अविशेषसमातो भेदप्रशंसायोक्त हेतुसाध्ययोरन्यतरबलादिति । तत्र हि सत्त्वादिना हेत्वन्तरणोत्कर्षो पश्यते । दृष्टार्थमुत्कर्षप्रकृतानुपदेशनार्थान्तरनिप्रदस्थानत्वं तद्व्यावर्तनायानिष्टस्ये-

स्यादिति । साध्यवलेन यथा । यदि घटवदनित्यत्वं शब्दस्येष्यते
 अनित्यत्वसहचरितं सावयवत्वमप्यस्य स्यादिति । नच सा-
 धनशक्त्यवोत्कर्ष इति राजाज्ञा साध्यशक्त्यापि तदविरोधात् ।
 अनिष्टत्वाद्यविशेषाच्च । एवमेव पक्षाद्दृष्टान्ते समुत्कर्षस्याप्य-
 सम्भवशङ्का निरस्ता । यथा हि कृतकत्वाच्छब्दो नि-
 त्यश्चेत्तद्वदेव तत एव सावयवोऽपि स्यादित्युत्कृष्यते । तथा
 शब्दवदेव तेनैव घटोऽपि निरवयवः स्यादित्युत्कर्षः शक्यः
 समं चोभयत्रानिनष्टत्वम् । अनतिप्रसक्तप्रसङ्गकविशेषयोगश्च
 शब्दघटयोः साधनाद्गोचर्योत्कर्षे इति लक्षणव्यवस्थितेश्च ।
 ननु शब्दाद्वदे निरवयवोत्कर्षे शब्दानित्यत्वस्य किमायातमिति
 चेत् । घटाच्छब्दे सावयवोत्कर्षेऽपि तस्य किमायातमिति
 तुल्यम् । तत्र निरवयवत्वे सत्यनित्यत्वमभिमतं साव-
 यवत्वेन व्याहन्यत इति हेतुदूषणपर्यवसायि विशेषविरो-
 धश्चोदितः स्यादिति चेत् । तथापि साध्यमानस्यानित्यत्व-
त्युक्तम् । अनिष्टव्याप्त्यापादने सतर्कत्वेन जातित्यामावात्तद्व्यावर्तना-
याव्याप्तवर्मस्येति । वक्ष्यमाणसर्वलक्षणमद्वहेणाव्याप्तिपरिहाराय
दृष्टान्ताभ्यक्ष इत्यादि । उभयत्रानिष्टत्वमिति । शब्दस्य सावयव-
त्वस्य घटस्य निरवयवत्वस्याप्यनिष्टत्वमस्तीत्यर्थः । अनतिप्रस-
क्तेति । विपक्षाद्यावृत्तकृतकत्वयोगो यथा शब्दे सावयवत्वप्रसङ्ग-
कस्तथा स एव तथाभूतो घटे निरवयवत्वमपि प्रसङ्गयितुमीष्ट
इत्यर्थः । व्यवस्थितजातिलक्षणसद्वहोऽप्यस्तीत्याह । शब्दघटयो-
रिति । ननु चाद्युक्तसाध्यप्रत्यग्रम्यानाय हि जातिप्रयोगस्तथा च
साधनशक्ता दृष्टान्ते अनिष्टसमुत्कर्षे साध्यप्रत्यवस्थानमेव ना-
स्तीति स जातिरिति शङ्कते । नन्यति । परमुपेनोत्तरं वाचयि-
तुं प्रतिबन्दिमाह । घटादिति । स्वपक्षे हेतुदोषपर्यवसानमा-
शङ्कते । तत्रेति । साध्यविरोधापादकं हेतुदोषं वाचयितुमाह ।
तथापीति । साध्यविरोधपर्यवसानमस्ति स्वपक्ष इति शङ्कते ।

मात्रस्य न किञ्चिद्दीनम् । प्रतिबन्धभिमायेणोपाध्यभिमा-
येण वा तदुत्कर्ष इति चेत् तुल्यम् । घटस्य निरवय-
वत्वमसङ्गे कथमुपाधिव्यञ्जनमिति चेत् शब्दस्य साव-
यवत्वे कथं सावयवत्वमनित्यत्वप्रयोजकं ततश्च सावयवत्व-
मसङ्गो विपर्यये पर्यवस्यन् प्रयोजकाभावं व्यनक्तीति चेत्
तर्हि प्रयोजकं सावयवत्वमन्तरेण यदि प्रयोज्यं शब्दे स्या-
द्धटेपि तथा स्यादिति मसङ्गे तात्पर्यात्तुल्यमुपाधिव्यञ्जनम् । अथ
व्यापकसावयवत्वनिवृत्त्या व्याप्यानित्यत्वनिवृत्तिः पक्षे ऽभि-
प्रेता इह तु न तथेति तदप्यसत् । अपकर्षसमादिविशेषमस-
ङ्गात् । अत्रापि च घटे निरवयवत्वविपर्ययदर्शनेन पक्षेऽपि
तत्समानयोगक्षेमतया साध्यनिवृत्तिसमर्थनाभिप्रायस्याविरो-
धादिति तिष्ठत्वेतत् । तदिह कस्पचित्साधनाङ्गस्य किञ्चि-

प्रतिबन्दीति । त्वदुक्तमेवास्माकं समाधानमिति स्वाशयमाविष्कृत्य
परिहरति । तुल्यमिति । स्वपक्ष उपाधिव्यञ्जकत्वमुत्कर्षस्यासित
न परपक्ष इति धैपम्यमाशङ्कते । घटस्येति । तन्नाप्यवैपम्यं प-
रमुखेन वाचयितुमुपाधिव्यञ्जनप्रकारं पृच्छति । शब्दस्य साव-
यवत्वे कथमिति । परिहर्तुं राशयमजानातः स्वपक्ष उपाधिव्यञ्जन-
प्रकारमुपपादयति । सावयवत्वमिति । स्वाशयमुद्घाटयन् धैपम्य-
मपाकरोति । तर्हीति । पुनरपि प्रकारान्तरेण धैपम्यमाशङ्कते ।
अथेति । अधिशेषप्रसङ्गादिति । साध्यनिवृत्तिपर्यन्तस्य जातिका-
र्यत्वेऽपकर्षसमादिविशेष एव स्यात् तथा चोपाधिसमर्थन एवास्या
जातेः पर्यवसानं घक्तव्यमिति न धैपम्यमिति भावः । साध्य-
निवृत्तेः सद्धारकत्वाद्धारकत्वहन एवोत्कर्षपर्यवस्येति चेन्न इति
यदि तदाप्यवैपम्यमाह । अत्रापि चेति । एतावतः शङ्कापरिहारप्र-
यत्नस्थान्तानिपुणशिक्षात्मकत्वमभिप्रेत्याह । तिष्ठत्वेतदिति ।
एवमप्यवैपम्यमजानतः प्रत्युक्तिरनुवादानर्हति भावः । अत्रापि ल-
क्ष्यलक्षणावसराणामङ्गानां सुगमत्वात्तद्व्यतिरिक्तान्यङ्गानि दर्शयति ।

दनिष्टं प्रति व्याप्यत्वाभिमान उत्थानहेतुः । हेतुविपर्यय दूष्य-
प्रतिकूलतर्कयोगमुखेनापयोजकत्वमारोप्यं विशेषविरुद्धत्वं वा
तत् भ्रान्तिः फलं दुष्टत्वमूल तु युक्ताङ्गहीनत्वम् । व्याप्तिरक्ष-
णाङ्गस्य जातिसाधने हानेः । नहि यत्कृतकं तत्साध्यव्यवपित्यादि
प्रक्रियया तदभिपतेषु व्याप्तिर्गृहीतुं शक्या । शब्दादिव्येव
बाधदर्शनात् । अतो यद्यव्याप्यमव्यापकं न साधयेत् कथं
तन्निदर्शनेन व्याप्यस्य व्यापकसाधनं प्रतिरुध्येत । व्या-
प्तं च कृतकत्वमनित्यत्वेन । अनित्यायस्थान्तरातिरिक्तस्य
प्रध्वंसस्याभावात् भावेऽपि भावत्वे सतीति विशेषणेन वा
कृतकत्वलक्षणान्तरेण वा तद्व्यवच्छेदसिद्धेः । निवृत्तप्रति-
बन्धस्वरूपमाप्तमुक्तधीविकाशे च तदतिरिक्तागन्तुकसाध्य-
त्वलक्षणकृतकत्वस्याभावादिति । अयुक्ताङ्गाधिकर्तृ वा । यु-
क्ताङ्गहीनमतितर्कराहित्यस्यापि साधनाङ्गत्वेन स्वीकरणात् ।
अन्यथा जातिसाधनेऽपि तादृशाङ्गयोगस्य सत्त्वात्स्वव्याघातः ।
तथा हि नेदं साध्यसाधकमव्याप्तधर्मोत्कर्षमुखेन विरुद्धत्वात्

तदिहेति । साधारणदुष्टप्रमूलप्रदर्शनेऽप्युक्त पातन दर्शयितुमा-
ह । अत इति । ननु ध्वसे व्यभिचारात्कृतकत्वमनित्यत्वव्याप्त न
भवतीत्यत्राह । अनि यावस्थान्तरातिरिक्तस्येति । नेयायिक
मतेनाह । भावेऽपीति । कृतकत्वलक्षणान्तरेण वेति । कृत्यन-तरभावि
सत्तायोगित्य कृतकत्वम् । इदं च ध्वसे नास्ति ध्वसे सत्ताया नेयायिकै-
रनङ्गाकारादतो न व्यभिचार इति भावः । न-चयमपि मुक्तधीविका-
शे व्यभिचारस्तस्य कृतकत्वादनित्यत्वाभावाच्चेत्यस आह । निवृ-
त्तप्रतिबन्धेति । प्रवृत्तिससर्गरूपप्रतिबन्धके निवृत्ते सति स्वेन रूपे-
णाभिनिष्पद्यते इति श्रुत्या प्रतिपादितं स्वरूपतः प्राप्तो मुक्तस्य
धीविकाश आगन्तुकसाध्यतायोगी न भवतीति पूर्वमसत् कृ-
त्यधीनस्वरूपकृतकत्वस्य न तत्र व्यभिचार इत्यर्थः । तादृशेति ।

सम्प्रतिपन्नविरुद्धवदिति हि जातिवाक्यार्थः । इदमपि साधनं न दूष्यं दूषयेत् तत्रापि तथाविधाव्याप्तधर्मोत्कर्षस्य सुशक्तत्वात् सन्ति हि धर्माः साध्यसाधनातिरेकिणस्तत्सहचरिताः सम्प्रतिपन्नविरुद्धवर्तिनः । अन्यथा पक्षदृष्टान्तवैषम्यामिद्धिप्रसङ्गात् । एवमुदाहरणान्तरेष्वपि मन्व्युत्तरं योज्यम् । नन्वेवमस्त्वव्याप्तधर्मोत्कर्षे स्वव्याघातः व्याप्तोत्कर्षे तु कथम् । न कथं चित् इष्टव्याप्तोत्कर्षे प्रकृतानुपमर्देनार्थान्तरनिग्रहस्थानत्वात् । अनिष्टव्याप्तापादने सत्कर्तृत्वेन जातित्वाभावात् । अत एवेश्वरानुमानादिषु व्याप्तोत्कर्षस्याजातित्वं स्थितम् । उक्तं चानुमानिकैरपि व्याप्तौ सत्यां नेदमनिष्टम् असत्यां तु न प्रसङ्ग इति । यद्यपि च कार्यत्वादिलक्षणहेत्वपेक्षया शरीर-

तथाविधेन तर्केण योगस्य सत्त्वात्तद्वाहित्याभावाज्जातिसाधनमप्यसाधकं स्यादिति स्वन्याघात इत्यर्थः । अन्यथेति । सम्प्रतिपन्ने विरुद्धे तादृशधर्माङ्गीकारेऽसिद्धिप्रसङ्गादित्यन्ततः पक्षदृष्टान्तत्वत्वयोरङ्गीकर्तव्यत्वेन तत् उत्कर्षस्य सुलभत्वादिति व्याप्तोत्कर्षस्य जातित्वं मन्वानः शङ्कते । नन्विति । तदभिमानं पण्डयति । न कथंचिदिति । व्याप्तोत्कर्षस्य जातित्वमिष्टोत्कर्षे ऽनिष्टोत्कर्षे चेति विकल्प्याद्य आह । इष्टेति । एतेन क्षित्यादेः सकर्तृकत्वे शरीरजन्यत्वमपि स्यादिति वैदिकैः क्रियमाणमापादनमुत्कर्षसमाजातिरिति प्रलपन्तो हेतुकापसदा निरस्ता इत्यभिप्रेत्येश्वरानुमाने शरीरजन्यत्वापादनस्य सदुत्तरत्वं प्रतिष्ठितमित्याह । अत इति । आनुमानिकैः । नैयायिकै रित्यर्थः । शरीरजन्यत्वादेः साधनमुखेनोत्कर्षे जातित्वेऽपि साध्यमुखेनोत्कर्षेण तथात्वमिति दर्शयति । यद्यपीत्यादिना । समयकरणादिकम् । पदपदार्थसम्बन्धकल्पनादिकम् । आदिपदेन घटादिरचना प्रकारोपदेशः तदर्थानुष्ठाननिर्देशनं च गृह्यते । तत्र सशरीर एवेश्वरधात्रे सर्वमुपादिशतीति भूतावेशन्यायेन शरीरपरिग्रहमा-

जन्यत्वादेर्व्यापकत्वं पक्षीकृतेष्वेव दुर्वादिषु बाधाभिरस्तम् ।
 तथापि सिपायपिपितसकर्तृकत्वाद्यपेक्षया तेषां व्यापकत्वस्य
 दुरपन्द्भवत्वात् साध्यमुखेन उत्कर्षे तस्य व्याप्यत्वान्न दोषः ।
 वेदप्रणयनादिषु चेश्वरस्यापि सशरीरस्यैव कर्तृत्वं परेऽप्य-
 नुजानते । तत्र चेद्वाप्त्यैव शरीरपरिग्रहः तुल्यमन्यत्रापि ।
 अथ तन्निरेपक्षं क्वचित्क्वचित् कर्तृत्वं तदा त्वशरीर एव प्रण-
 यतां वेदम् । समयकरणादिकं च तस्याशक्यभावादिति ।
 व्यापकाभासनिवृत्त्या कुतश्चित् कस्यचित् व्याप्याभासस्याप-
 कर्षणमपकर्षसमः । स चानेकधा । पक्षात्सपक्षादुभयतो वि-
 पक्षाच्चेति । पक्षादपि हेतुमाध्ययोरन्यतरस्य द्वयोर्वा तथा
 दुः । कर्तृत्वस्य शरीररूपात्त्वभावे क्षित्यादिकरणवदशरीरस्यैव
 शक्तस्य वेदप्रणयनसङ्केतकल्पनाचारनिर्द्देशनसम्भवात्तत्र भूतावे-
 शन्यायेन शरीरपरिग्रहो न कल्पनीयः स्यादिति भावः ।

हेतोः साध्यस्य वा शक्त्यानिष्टाव्याप्तप्रसञ्जनम् ।

पक्षाद्दृष्टान्ततो यात्र तत्रोत्कर्षसमो भवेत् इति सङ्ग्रहः ।

अत्र वा तत्र वेति याकारोऽनुपञ्जनीयः । अत्र तत्र शब्दौ पक्ष-
 दृष्टान्तपरौ ।

व्यावृत्ते व्यापकाभासे पक्षतो लिङ्गसाध्ययोः ।

आकर्षोऽन्यत्र तत्र स्यादपकर्षसमः स्फुट इति ।

परोक्तमपकर्षसमलक्षणं वक्ष्यमाणोदाहारणान्तरासङ्ग्रहादव्या-
 सिदुष्टमित्यभिप्रेत्य स्वयमपकर्षसमलक्षणमाह । व्यापकाभा-
 सनिवृत्तेति । इष्टनिवृत्तिरूपानिष्टापादकतर्कस्यसदुत्तरव्यावर्तनाय
 व्यापकाभासनिवृत्त्यत्राभासपदमुक्तम् । उभयतोऽपि पक्षसपक्षा-
 भ्यामित्यर्थः । एवमुभयत्रापि । उभयोर्वेति । हेत्वभावसाध्याभाव-
 योरित्यर्थः । विपक्षमात्रादिति व्यतिरेकदृष्टान्तीकृताद्विपक्षादि-
 त्यर्थः । अत्र साध्याभावापकर्षस्य दूषणपर्यवसायित्वाभावात्स-
 नोत्क्रष्टव्यः । हेत्वभावापकर्षस्य तु दूषणपर्यवसायित्वं वक्ष्यति ।
 मनुष्याशक्यकिपत्वादिति । मनुष्यकृत्यसाध्यत्वादित्यर्थः । शि-

सपक्षात् उभयतोऽपि । विपक्षात् व्यतिरेकदृष्टान्ताद्धेतवभाव-
साध्याभावयोरन्यतरस्योभयोर्वा विपक्षमात्राद्धेतवभावस्य इति
विशेषः । तत्र पक्षादपकर्षो यथा । यदि घटादिवत् कार्यत्वात्
क्षित्यादिसकर्तृकं साध्यते तदा आत्मादिवन्मनुष्याशयक्रिय-
त्वात्कार्यत्वं सकर्तृकत्वमुभयं वा किञ्चन बाध्येत तच्चेत्
साधयेत् इदमपि बाधेत न चेदिदं न तदपि अविशेषादिति ।
अत्र हेत्वपकर्षे स्वरूपासिद्धिः साध्यापकर्षे बाधः उभयापकर्षे
तूभयमिति । असमीक्षितोदाहरणान्तराणि त्वेतावति विश्रान्ता-
नि सपक्षादपि हि तयोरपकर्षे साध्यविकलत्वसाधनाविकलत्वो-
भयविकलत्वानि । व्यतिरेकदृष्टान्तीकृताद्विपक्षाद्धेतवभावसा-
ध्याभावयोरपकर्षे साधनाव्यावृत्तत्वसाध्याव्यावृत्तत्वोभयाव्या-
वृत्तत्वानि । तत्रापि हेतुदोषचिन्तायामप्रयोजकत्वानैकान्त्यादि ।
अदृष्टान्तीकृताद्विपक्षमात्राद्धेतवभावस्यापकर्षे तु विरोधः सा-
धारण्यं वा । नचैवमपकर्षाणामसम्भव उत्थानहेत्वाद्यविशेषात् ।
नापि जात्यन्तरेऽन्तर्भावः तल्लक्षणानन्वयात् । अविशेषमसङ्गमा-
त्राद्यविश्रान्तेश्च । नाप्यजातित्वं युक्ताङ्गदान्याद्यविशेषात् ।
अपकर्षसमसमाख्यानिरुक्तिमात्रेण संग्रहे सम्भवत्यनुक्तसमा-
ख्यानन्तरोन्नीतिश्चायुक्ता । नचापाद्यदोषभेदाज्जात्यन्तरता । पक्षा-
त्यादावसिद्धिवारणाय मनुष्यपदम् । किञ्चनेति । यत्किञ्चिदित्य-
र्थः । साधनाव्यावृत्तत्वेति । तथा सति व्यतिरेकदृष्टान्तत्वं
न स्यादित्याशयः । अप्रयोजकत्वनैकान्त्यादीनां साध्यव्यावृत्तौ
स्यासिद्धाभावेनाप्रयोजकता साधनाव्यावृत्तौ अनैकान्त्यम् । आदि-
पदेन विरुद्धत्वं गृह्यते । साध्याभावसामानाधिकरण्यमेव साध-
नस्य न नियतसामानाधिकरण्यं नियतसाध्याभायसामानाधिकर-
ण्यमेव हि विरोध इति यदि कश्चिद् मूयात्तं प्रत्याह । असाधारण्यं
येति । अविशेषसमादायन्तर्भावशङ्कां निराकरोति । दोषभेदा-

हेतुसाध्ययोरपकर्षेऽप्यसिद्धिर्वापलक्षणापाद्यपेदेन तत्प्रसङ्गात् ।
 तत्र सपक्षादपकर्षणं यथा । विगीतमीश्वरशरीरम् ईश्वरतज्ज्ञा-
 नेतरद्रव्यत्वात् संप्रतिपन्नरामकृष्णादिशरीरवत् इत्यत्रेश्वरेतरत्वं
 रामादिशरीरे दुर्बलं ईश्वरस्यैव सर्वत्र सर्वशब्दार्थत्वात्, तद्व्य-
 तिरेकव्यापकतया शशशृङ्गादिषु दृष्टस्यासत्त्वस्य संप्रतिपन्न-
 शरीरे निवृत्तेरिति हेत्वपकर्षात् साधनविकलो दृष्टान्त इति ।
 साध्यापकर्षणं यथा । रामकृष्णादिशरीरस्पेश्वरशरीरत्वं नास्ति
 ईश्वरो ह्यशरीरः यच्छरीरं तच्छरीरिणः कर्मफलभोगायतनं
 यथा क्षेत्रज्ञशरीरम् इदमपि, चेदीश्वरशरीरं स्यात् तत् कर्मफल-
 भोगार्थत्वमसङ्गः । नच तदस्ति अतो न तच्छरीरमिति । उ-
 भयतोऽप्यपकर्षणमप्येतेनैवोदाहर्तव्यम् । विपक्षाद्धेतुभावापक-
 र्षणं यथा । धूमानुमाने कथिदाह यदि महानससाधर्म्यात् प-
 र्वतो महानससाधर्म्यान्तरवान् तर्हि निर्भूमत्वव्यापकतया ल-
 पुष्पादिषु दृष्टस्यासत्त्वस्य व्यावृत्तौ निर्भूमत्वमपि व्यावर्त्तेत ।
 नहि व्याप्याव्यापकः सिध्येत् व्यापकनिवृत्त्या तु व्याप्यभूत-

दिति । साधनविकलत्वादीनामुक्तानां स्वरूपासिद्ध्यपेक्षया
 भिन्नत्वादित्यर्थः । विगीतमिति । पृथिव्यवादिकमित्यर्थः । व्यति-
 रेकव्यापकतयेति । ईश्वरेतरव्यापकतयेत्यर्थः । ईश्वरेतरत्वव्यापक-
 तामेवोपपादयितुमीश्वरस्यैव सर्वशब्दवाच्यत्वादित्युक्तम् । अ-
 न्यथा घटादेवेव व्यभिचारेणासत्त्वस्य हेतुव्यापकतैव न स्या-
 दिति योष्यम् । महानससाधर्म्यादिति । धूमवत्त्वादित्यर्थः ।
 साधर्म्यान्तरवानिति । ग्रन्थिमानित्यर्थः । लपुष्पादिषु । गगनकुसु-
 मदिभिस्त्यर्थः । व्याप्तिभङ्गश्च यथायथं तत्रनत्र प्रत्यक्षानुमानागमैर्ग्राह्य
 इति । असत्त्वस्य निर्भूमत्वव्यापकता प्रत्यक्षतो भक्ता । ईश्वरेतरत्व-
 व्यापकता ह्यनुमानतः । ईश्वरस्याप्रत्यक्षत्वेन तद्वदितव्यापकताया
 अप्रत्यक्षत्वात् भोगायतनत्वशरीरत्वव्यापकता च "यस्यात्मा शरीरं

या व्यापिकाव्याप्यनिवृत्तिर्न सिध्यतीति सुवचम् । ततश्च नि-
रग्नौ महाह्दे निर्धूमत्वनिवृत्त्या हेतुवृत्तेरनेकान्तः । एवं म-
हाह्दे व्यतिरेकदृष्टान्ततया निदर्शितेऽप्यसत्त्वनिवृत्त्या साधना-
भावं साध्याभावमुभयाभावं वा व्यावर्त्य व्यतिरेकग्रहणं
वाध्यमिति । अत्र व्यापकनिवृत्तिवद्व्यापकाभास-
निवृत्तेरपि व्याप्यत्वाभिमान उत्थानहेतुः । यथायथं पक्ष-
हेत्वादिसाधनाङ्गं दूष्यं बाधादिकमारोप्यं तद्भ्रमः फलम्
दुष्टत्वमूलं त्वसाधारणं युक्ताङ्गद्वानिः । व्यापकत्वमनादृत्य
सहचरितमात्रनिवृत्त्या व्याप्यतरनिवृत्त्युपन्यासात् । अस्ति
भङ्गश्च यथायथं तत्र तत्र प्रत्यक्षानुमानागमैर्ग्रहीः । अयुक्ताङ्गा-
धिकत्वं वा वस्तुमिद्वेः सहचरितमपस्तवस्त्वन्तरनिवृ-
त्त्यभावापेक्षाङ्गीकारात् । अविषयवृत्तित्वं वा व्याप्यनिवर्तनानु-
गुणव्यापकनिवृत्तिशक्तेः सहचरितनिवृत्तावपि संचरणादिति ।
एवमपि चेत् किञ्चित् वाध्येत तदा बाधिताबाधितव्यवस्थै-
व न स्यात् सर्वत्र यत्किञ्चित्सहचरितनिवृत्तेः सुलभत्वात् ।
अत एव साधारणस्वव्याघातः जातिवादिसाध्यादि-
व्यप्यसाधकत्वादिषु सहचरितधर्मान्तरविरहस्यावश्यभावात् ।
अन्यथा जातिसाधनेऽपि पक्षहेत्वादिविभागस्य दुर्वचत्वम-
सद्भात् । वादिसाधनं स्वसाध्यसाधकं न भवति सहच-
रितनिवृत्त्यपहतविषयत्वात् । निषिद्धत्वनिवृत्तिलुण्ठितसाध्यनै-

यस्य पृथिवी शरीरम् इच्छागृहीताभिमतोऽग्नेहः अनश्नन्नन्योऽभि-
चाकशीति” इत्याद्यागमैर्भेदेति त्रियकः । पातनप्रदर्शनमुखेन सा-
धारणदुष्टत्वमूलं स्वव्याघातं दर्शयति । एवमपि चेदिति । दु-
र्वचत्वप्रसङ्गादिति । पक्षे विद्यमानानां सर्वेषां धर्मोणां सपक्षे वि-
द्यमानानां च तेषां पक्षे विद्यमानत्वावश्यभावाद्व्ययान्यतमनि-

गमिकालम्भार्थत्वसाधनवदित्यादि 'प्रक्रियया' ह्यत्र जातिवा-
क्याविश्रान्तिः । अत्रासाधकत्वादिसहचरितदोषान्तरादिनिवृत्ते-
स्तद्वाधोऽपि दुर्वारः । नचास्तु सर्वं बाधितमिति शक्यं व-
क्तुं बाधस्याबाधे कस्यचिद्बाधेन सर्वाबाधात् । तस्यापि बाधे
बाधस्यैव बाधेन सर्वाबाधादिति । नचात्र प्रक्रियासमारूप-
बाधसमेनसंकरः । तुल्यबलत्वाभ्युपगमपूर्वकत्वात् तत्र प्रत्यव-
स्थानस्य । इह तु तदभावात् हेतुवाधादिष्वसंकीर्णोदाहर-
णान्तरसम्भवाच्च । प्रतिप्रमाणसम्भेदतामात्रं तु भवतु वा मा-
या उक्तप्रकारेण विवेकस्तावदुपपन्न इति । अथ 'वर्ण्यस-
मादेरुत्थानहेत्वादिष्वअनायेदं तावद्भूयः । पक्षदृष्टान्तौ प्रा-
गेव लक्षितस्वरूपौ । हेतोश्च व्यक्तिभेदेऽपि सामान्याकारसं-
गृहीततया व्याप्तिश्च स्थापिता । तत्र पक्षवर्तिन्या हेतुव्यक्ते-
रुत्था तत्र साध्यसाधनयोरपकर्षप्रसङ्गादिति भावः । निषिद्ध-
त्वनिवृत्तीति । निषिद्धरूपोपाधिनिवृत्त्या लुण्ठितं बाधितं सा-
ध्यधर्मस्य यस्य साधनस्य तत्तद्योक्तं तच्च तर्कनैगमिकाल-
म्भस्य चैदिकपक्षालम्भस्यागनीपोमीयादिर्हिंसायाः अधर्मत्वसाध-
नाद्विस्तृत्य तद्वदित्यर्थः । तत्रेष्टापत्तिमाशङ्कते । न चास्तु सर्वं
बाधितमिति । तर्हि बाधो बाधितो न वेति विकल्पान्त्य आह । बाध-
स्याबाध इति । आद्य आह । तस्यापीति । भवतु वा मा येति । प्रति-
प्रमाणसमायां प्रतिप्रसङ्गसमायां यान्तर्भावावश्यभावेन तदुभयान-
तिरेकाच्च तद्विचारणीयमिति भावः । उक्तप्रकारेण विवेक इति ।
अपकर्षसमायाः सोत्रपरिगणितजात्यन्तरासांकार्यमित्यर्थः ।

कुतश्चिद्यापकाभासनिवृत्त्या कस्यचित्तत ।

व्याख्याभासस्यापकर्षमपकर्षसमं विदुः इति सद्ब्रह्मः ।

पक्षदृष्टान्तवर्तिन्योहेतुव्यक्त्योर्वक्ष्यमाणस्य पञ्चरूपस्यासङ्गतिं
ध्यावर्तयन् वक्ष्यमाण प्रतिजानीते । अथेति । व्यक्तिभेदेऽपीति पाठः
सुगमः । पादान्तरं तु व्यावृत्तिभेदेऽपीति । साध्यसाधनव्यक्तीनां भि-

रसिद्धार्थत्वं साध्यज्ञापनोपपन्नवृत्तत्वं व्याप्तिग्राहकप्रमाणे-
न विशेषतो नास्कान्दितत्वं नासदिग्धत्वं संदेहसमो न विषयत्वं
स्वरूपभेदश्चेति पञ्चरूपाणि सिद्धार्थत्वे पक्षस्वरूपव्याघातात् ।
साधननैरर्थक्याच्च । साध्यज्ञापनप्रवृत्त्यभावे हेतोरफलत्वात् हे-
तुत्वव्याघाताच्च । व्याप्तिग्राहकप्रमाणेन विशेषतो विषयीकृ-
तत्वे विप्रतिपत्त्यभावप्रसङ्गात् । प्रयोगनैष्फल्यञ्च । संदेहा-
भावस्त्वनुल्लेखेन निश्चयेन वा । पूर्वत्र किं साध्येत । उत्तरत्र
सिद्धं किमर्थं साध्येत तथा सैव चेद्वेतुव्यक्तिस्तदा सिद्धार्थ-
त्वादेरवश्यभावात् उक्तदोषानतिवृत्तिः । कृत्तिकारोहिण्यादि-
षु चक्रप्रवादात्याविक्षेपादिवशात्तत्तदुदयादिव्यक्तिभेदा व्य-
वस्थिताः । अन्यथा तत्राप्यनुमेयपरिशेषाभावात् । एवं दृष्टा-
न्तवर्तिहेतुव्यक्तेरुक्तरूपविपर्ययेण सिद्धार्थत्यादिरूपपञ्चकं शा-
श्वतिकं साध्यासिद्धौ सपक्षस्वरूपव्याघातात् । सम्प्रतिपत्त्यर्थं

कृतत्वं उपेत्यर्थः । संदेहसमानविषयत्वमिति । संदेहस्य यो विषयः
साध्यं स एव हेनोविषयः क्षाप्यमित्यर्थः । हेतोः संदिह्य-
मानत्वं फलितार्थः । उक्तेषु पञ्चस्तु रूपेण्यन्यतमामावेशेऽपि या-
धकसत्त्वात् पञ्चापि तान्यङ्गीकार्यणीत्यभिप्रेत्य प्रथमादिरूपविप-
र्ययक्रमेण याधकान्याह । सिद्धार्थत्वं इत्यादिना । पक्षस्व-
रूपव्याघातादिति । सिपाधविपितधर्मविशिष्टधर्मेण एव पक्ष-
त्वान् सिद्धार्थत्वे तदभावप्रसङ्गादित्यर्थः । हेतुत्वव्याघातादिति ।
साध्यज्ञापकस्यैव हेतुत्वेन साध्यव्यापनीन्मुक्त्याभावे हेतुत्वाभा-
वप्रसङ्गादित्यर्थः । अनुल्लेखेनेति । साध्यापरिज्ञानेनेत्यर्थः । कि-
मर्थमिति । साध्यस्य निश्चितत्वेन साधनवैषम्यादित्यर्थः ।
ननु कृत्तिकादिर्भी रोहिण्याद्यनुमाने व्यक्तिभेदाभावाद्यतिरेकव्य-
भिचार इत्याशङ्क्य परिहरति । कृत्तिकारोहिण्यादिषु चेति । संत-
ता राशिवक्रमातिरेकेण घात्या विषयत्वेन रूप्यते । आदि-
पदेन तत्तदाकारकर्मसंततिस्तदनुगुणमगवात्संक्रान्त्य एव ।

व्याप्त्युदाहरणासम्भवाच्च । अत एव रूपान्तराणामपि विपर्या-
सः सिद्धः । अपि च स्वयं चेन्नत्र साध्यज्ञापनाय प्रवर्त्तत
ततो दृष्टान्तान्तरमन्वेपणीयम् । तत्रापि तथेत्यनवस्था अत-
स्तत्र साध्यमन्यतो वेदितव्यम् । व्याप्तिग्राहकप्रमाणाविषयत्वे
संदिग्धार्थत्वे च पक्षदृष्टान्तयोरविशेषः । स्वरूपाभेदे च
पूर्वोक्ता दोषाः । नच पक्षो नास्तीति प्रतिज्ञातुं शक्यम् । एत-
त्प्रतिज्ञावाक्यार्थाभ्युपगमे पक्षाभ्युपगमात् । तदनभ्युप-
गमे पक्षप्रतिपेक्षासिद्धेः । एवं हि हेतुमात्रनिषेधोऽपि न
शक्यः । कारकनिषेधे स्वकीयसर्वप्रवृत्तिविरोधात् । ज्ञापक-
निषेधेऽपि परवाक्यात् स्वस्यार्थबोधमभ्युपगम्य परबोधार्थ वा-
क्यप्रयोगायोगात् । हेतुनिषेधे च सहेतुके व्याघातात् । अहेतुके
अत एवेति । सम्प्रतिपत्त्यर्थं व्याप्त्युदाहरणासम्भवादेवेत्यर्थः ।
विपर्ययास इति । सिद्ध इति शेषः । प्रत्येकमपि विपक्षे वाचक-
माह । अपि चेति । अन्यतो वेदितव्यमिति । प्रवृत्तानुमानव्यति-
रिक्तैः प्रत्यक्षादिप्रमाणैरवधारणीयमित्यर्थः । अविशेष इति । सम्प्र-
तिपक्षत्वादिरूपो विशेषो दृष्टान्ते न स्यादित्यर्थः । प्रतिज्ञातुं श-
क्यमिति । पक्षो नास्तीति प्रतिज्ञाया अभावे पक्षनिषेधासिद्धेः
पक्षो नास्तीति वाक्यस्यैव प्रतिज्ञात्वादिति भावः । पक्षो ना-
स्तीति घटन् घटव्यः एतत्प्रतिज्ञातार्थोऽभ्युपगम्यते न चेति
विकल्प्याद्य आह । एतदिति । पक्षाभ्युपगमादिति । प्रतिज्ञाता-
र्थस्यैव पक्षत्वादिति भावः । अन्त्य आह । तदनभ्युपगम इति ।
असिद्धिरिति । प्रतिज्ञाया निरर्थकत्वादिति भावः । हेतुर्नास्तीति
कारकहेतुसामान्य निषिध्यते वा ज्ञापकहेतुसामान्यं वा आद्य
आह । कारकनिषेध इति । विरोधादिति । प्रवृत्तेरिष्टसाधनगो-
चरत्वात्तदभावे तदभावप्रसङ्गादित्यर्थः । अन्त्ये परवाक्यात्स्वस्या-
र्थविबोधोऽभ्युपगम्यते न वा हेत्वभ्युपगमादेव तन्निषेधो न स-
म्भवतीत्यभिप्रेत्यान्त्ये व्याघातमाह । परवाक्यादिति । किञ्च हे-
तुनिषेधे ज्ञापकहेतुरस्ति न वा आद्य आह । हेतुनिषेधे इति ।

तथैव हेतुसिद्धेरपि विरोधाभावात् । एवं दृष्टान्तोऽपि सामान्य-
तो निषेधं न शक्यः । लौकिकपरीक्षकसर्वपुरुषसंमतत्वा-
त् । तत्रापि च बाङ्मात्रेण निषेधे तावत्तैव तत्साधनस्या-
प्यविरोधात् । हेतुतो निषेधे ऽन्वयरूपस्य व्यतिरेकरूपस्य
वा कस्यचित् दृष्टान्तस्य दुस्त्यजत्वात् इति मतिष्ठिता पक्ष-
हेतुदृष्टान्तपर्यादा । एवं स्थिते दृष्टान्तवर्तिहेतुव्यक्तेः पक्षध-
र्मत्वापोक्षितासिद्धार्थत्वादिरूपविरहे साधनविकलत्वादिप्रसङ्गात् ।
दृष्टान्तस्यापि तादृश्रूपहेतुमत्तया वर्ण्यत्वेन प्रत्यवस्थानं व-
र्ण्यसमः । यथा ब्रह्म सविशेषं पदार्थत्वात् यः पदा-
र्थः स सविशेषः यथा घट इत्युक्ते जातिवाद्याह पक्षे सा-
धकतया प्रयुक्तस्य हि हेतोर्व्याप्तिर्दृष्टान्ते प्रदर्श्यते नान्य-
स्यानन्वयादिप्रसङ्गात् । स च यादृश्रूपविक्षिप्तः पक्षे दृष्टः

अन्य आह । अहेतुक इति । तथैवेति । ज्ञापकनिरपेक्षतयैवेत्य-
र्थः । ननु दृष्टान्तो नास्तीति बाङ्मात्रेण साध्यते उत हेतुतः
आद्य आह । तत्रापि चेति । तावत्तैवेति । तावन्मात्रेणैवेत्यर्थः ।
अन्य आह । हेतुत इति ।

असिद्धार्थकता साध्यज्ञापनाय प्रवृत्तता ।

व्याप्तिग्राहकशून्यत्वं संदेहैकार्थता तथा ॥

हेतुस्वरूपभेदश्च पक्षहेतोर्विवक्षितुम् ।

दृष्टान्तवर्तिहेतौ तदुक्तरूपविपर्ययाः ।

भवन्ति पञ्चरूपाणां त्वेवं न्याये व्यवस्थितिः इति सङ्ग्रहः ।

दुरुत्थानहेत्वादिव्यञ्जनाय पक्षदृष्टान्तहेतुव्यक्त्योः पञ्चरूपाण्यु-
पपादितानि । ते घर्षावर्ण्यसमे निरूप्यन्ते इत्याह । एवं स्थि-
त इति । एतेन घर्षावर्ण्यसमयोरिदं विशेषाक्यनादनिरूपितवि-
कलसमादिजात्यन्तरव्यपेक्षानिरूपणसम्भवा-
त्किमर्थमेते निरूपिते इति चोद्यं निरयकाशमिति मन्तव्यम् ।
अनन्वयादिप्रसङ्गादिति । अनन्वितत्वेन उचितान्वयशून्यमनुचि-

तादृशप्रविशिष्ट एव दृष्टान्तेऽप्युदाहरणीयः । अन्यथा सामान्यवत्त्वे सत्यस्मदादिवाक्येन्द्रियग्राह्यत्वादिति । विशिष्टहेतुमयोगे सामान्यवत्त्वादिमात्रस्य व्याप्त्युदाहरणप्रसङ्गात् । एवमेकदेशव्यतिरेकेण व्यतिरेकोदाहरणप्रसङ्गात् । ततश्च पक्षवर्तिनो हेतोरसिद्धार्थत्वादयो रूपविशेषास्तद्देतुकरूपभेदश्च दृष्टान्ते ऽस्ति वा न वा अस्ति चंदसिद्धार्थत्वादिभिः साध्यविकलत्वादिकमनिवार्यम् । न चेत् प्रकृतसाधनविकलत्वात् दृष्टान्त एव तादृशहेतुमत्तया वर्ण्यः अलं पक्षे साध्यवर्णनेनेति । अत्र, सपक्षवर्तिहेतुव्यक्तेः पक्षमात्रविवक्षितरूपवैपरीत्येनोपलम्भ उत्थानहेतुः । दृष्टान्तादिकं दूष्यम् । साधनविकलत्वादिकमारोप्यम् फलं तद्भ्रान्तिः असाधारणं दुष्टत्वमूलं च युक्ताङ्गाधिक्यम् । नहि दृष्टान्तवर्तिन्या हेतुव्यक्तेरसिद्धार्थत्वादिकं युक्तम् । तथा सति दृष्टान्तत्वभद्रप्रसङ्गात् । व्याप्तिसम्प्रतिपत्तिस्थानं हि दृष्टान्तं ब्रूमः । नचासिद्धार्थत्वादिसम्भवे तदभावसिद्धिः । तमित्युक्तस्य निग्रहस्थानस्य प्रसङ्गादित्यर्थः । आदिपदेनार्थान्तरं गृह्यते । सामान्यवत्त्वादिमात्रस्येति । सामान्यवत्त्वस्य वा अस्मदादिवाक्यैकेन्द्रियग्राह्यत्वस्य वा व्याप्त्युदाहरणप्रसङ्गादित्यर्थः । यः सामान्यवान् स विशेषगुणः यथायमित्युदाहरणमनिष्टमेवेति भावः । एकदेशव्यतिरेकेणेति । यो विशेषगुणो न भवति न स सामान्यवान् यथायमित्यादिव्यतिरेकोदाहरणप्रसङ्गादित्यर्थः । अलं पक्षे साध्यवर्णनेनेति । दृष्टान्ते साध्यहेतुसम्प्रतिपत्त्यवलम्बनेन हि पक्षे साध्यं साधनीयम् । अन्यथा तत्साधनस्य दुःशक्तत्वादिति भावः । दृष्टान्तादिकमित्यादिपदेन दृष्टान्तदूषणादितं साध्यदूषणं गृह्यते । साधनविकलत्वादिकमित्यादिपदेनासाधारणत्वादिकं हेतुदूषणं गृह्यते । दृष्टान्तत्वाभावप्रसङ्गमेवोपपादयति । व्याप्तीति । तदभावसिद्धिरिति । असिद्धार्थत्वाभावरूपसम्प्रतिपत्तिस्थानत्वसिद्धिरित्यर्थः । सिद्धार्थत्वमेव हि सम्प्रतिपत्तिस्थानत्व-

अत एव युक्ताङ्गहानिरपि दृष्टान्तवर्तिहेत्वङ्गस्य सिद्धार्थत्वादे-
स्त्यागात् । अविषयवृत्तित्वं वा पक्षवर्तिहेत्वङ्गानां दृष्टान्तव-
र्तिनि सञ्चरणात् । एवमपि चेत् साधनविकलत्वादिः प्रसज्ये-
त तथा सति अनुमानजातीयमेषोच्छिन्नं स्यात् । नचैवम-
स्त्विति वाच्यम् । तत्र व्याघातादेः प्रागेवोक्तत्वात् । अपि
चैवं पर्यनुपुञ्जानश्च जातिवादी किं दृष्टान्तवर्तिहेतुव्यक्तेः स्व-
भाववैषम्यमात्रं प्रकाशयति उत तन्मुखेन वादिहेतोरसाधकत्वं
साधयति । नाद्यः अर्थस्थित्युपन्यासे विरोधाभावात् । अ-
र्थान्तरनिग्रहस्थानप्रसङ्गाच्च । न द्वितीयः वादिसाधनमसाधकं
साधनविकलत्वादिदोषैर्दूषितत्वात् सम्प्रतिपक्षहेत्वाभासवदित्य-
त्रापि पक्षसपक्षवर्तिहेतुव्यक्तिभेदस्य तद्रूपवैचित्र्यस्य च दुर्वार-
त्वात् । तदनभ्युपगमे स्वप्रयोगानुत्थानात्तदभ्युपगमे च स्वो-
क्तपर्यनुयोगसाम्यादिति । पक्षवर्तिहेतुव्यक्तेर्दृष्टान्तापेक्षितसिद्धा-
र्थत्वादिरूपविरहे हेत्वासिद्ध्यादिप्रसङ्गाच्चादभ्युपगमेत्तुमत्त्वाभ्युपगमे
पक्षस्य साध्यत्वाभावप्रसङ्गनमवर्ण्यसमः । वर्ण्यः साध्यः अ-
मिति भावः । अत एवेति । असिद्धार्थत्वादेवेत्यर्थः । अत्र जा-
त्युद्धारप्रकारं दर्शयन्नेव साधारणं स्वव्याघातकत्वमप्याह । एव-
मपि चेदित्यादिना । प्रागेवोक्तत्वादिति । अनुमानाध्यायादावे-
षोक्तत्वादित्यर्थः । स्वभाववैषम्यमात्रमिति । पक्षनिष्ठहेतुव्यक्त्य-
पेक्षयेति गम्यते । स्वपक्षे दोषं परिहृत्य वादिपक्षे दोषमप्याह ।
अर्थान्तरेति । दुर्वारत्वादिति । प्रमाणासिद्धत्वेनाशक्यापहृतत्वादि-
त्यर्थः । किञ्च तत्र व्यक्तिभेदवैचित्र्यं त्वमाभ्युपगम्यते न वा
इति विकल्प्यान्त्य आह । तदनभ्युपगम इति ।

हेतोस्तु पक्षधर्मत्वे यावद्रूपमपेक्षितम् ।

तावद्रूपाद्हेतुः स पक्षो वर्ण्योऽन्यथा यदि ॥

भवेत्साधनधैक्यमित्येषा प्रत्ययस्थितिः ।

क्षेपा वर्ण्यसमा जातिरन्यथा वर्ण्यतोक्तित इति सङ्गदः ।

वर्ण्योऽसाध्य इत्यर्थः । यथा ब्रह्म शरीरित्वात्यन्ताभावरहितम् ।
 आत्मत्वादनीश्वरात्मवदित्यत्र यद्यप्यात्मत्वमात्रमनुवृत्तं तथा-
 पि तत्तद्विशेषणभेदेन विशिष्टताभेदात् पक्षदृष्टान्तयोर्भिद्येत ।
 ततश्च दृष्टान्त इव पक्षेऽप्यसौ हेतुः सिद्धार्थत्वादिविशिष्टो न वा
 नचेद्याप्यतयानुसंहितविशिष्टहेत्वभावात् स्वरूपासिद्धिः । सक-
 लसपक्षानुयायिस्वरूपवैकल्यात् सोपाधिकतादिश्च । तद्रूपविशि-
 ष्टहेतु सिद्धसाधनत्वसाधकत्वनिर्णयसमानविपत्त्वमसङ्गः । ततश्चा-
 साध्यत्वं पक्षस्येति । अत्र पक्षनिष्ठहेतुव्यक्तेर्दृष्टान्तमात्रापेक्षितरूप-
 वैपरीत्येनोपलम्भ उत्थानहेतुः । पक्षहेतू दृष्ट्यौ । सिद्धसाधन-
 त्वादिकमारोप्यम् । तथाभिमानः फलम् । प्रातिस्विकं दुष्टत्वमूलं
 वर्ण्यसमवत् । व्यत्यासेन त्रितयमपि पक्षस्थहेतुव्यक्तेरनङ्गा-
 नां सिद्धार्थत्वादीनामुरीकरणादङ्गानामसिद्धार्थत्वादीनां त्या-
 गात् । दृष्टान्तवर्तिन्यपेक्षितानां पक्षवर्तिनि संचरणाच्चेति । तथा

पूर्वोक्तवर्ण्यसमतदुत्तरसिद्धसाधनासिद्धिसमादिव्यावर्तनमभि-
 प्रेत्यावर्ण्यसमां लक्षयति । पक्षवर्तीत्यादिना । वर्ण्यसमाव-
 र्ण्यसमयोरन्वयार्थतां दर्शयितुं वर्ण्यवर्ण्यशब्दयोरर्थमाह । वर्ण्यः
 साध्योऽवर्ण्योऽसाध्य इति । यथेति । शरीरित्वे साध्यमाने मुक्तात्म-
 न्यैच्छिकाशरीरित्वावस्थायां व्यभिचारः स्यादिति तद्व्यावृत्त्यर्थं
 शरीरित्वात्यन्ताभावरहित्यं साध्यते । तथा च मुक्तात्मन्यशरी-
 रदशायामपि शरीरित्वात्यन्ताभावाभावात् व्यभिचारः । तत्तद्विशे-
 षणभेदेनेति । तत्तदात्मवृत्तिस्वरूपविशेषणभेदेनेत्यर्थः । सोपाधि-
 कतादिरित्यनेनाप्रयोजकत्ववाची गृह्यते । त्रितयमपीति । अ-
 युक्ताङ्गाधिक्ययुक्ताङ्गत्यागावेषयवृत्तित्वानीत्यर्थः । व्यत्यासेन त्रि-
 तयमपीत्येतदेवोपपादयति । पक्षस्येति । पातनसाधारण दुष्टत्व-
 मूलमभिप्रेत्य प्रत्युत्तरमाह । तथा चेति । पक्षो वर्ण्यो न भ-
 वतीति वदन् पक्षव्यः किमेनेन पक्षमात्रमेव निषिध्यते उत

च स्वीकारे तथैव स्वव्याघातात् प्रतिक्रिया । नहि पक्षा-
दिकमपि सामान्यतः प्रतिक्षेप्तुं शक्यं न कश्चित्पक्ष इति
पक्षप्रतिक्षेपवाक्यस्यापि पक्षादिगर्भितत्वात् सिद्धसाधनता-
नुयोगश्चात्र स्वदूषणं भवति । यदि हि प्रतिवाद्य-
सिद्धमपि साधयन् अनेनोपायेन सिद्धसाधनं पुरस्कृ-
त्य निगृह्येत तदा स्वयमेव हि निगृहीतः । एतावन्तं कालं
निगृहीतस्य परसाध्यस्य इदानीमभ्युपगमात् । तथाचोक्त-
विरोधापसिद्धान्तादि अपि चेदमसाधकं सिद्धसाधनत्वा-
दित्यत्र साधकत्वादसाधकमित्युक्तं स्यात् । नह्यन्पतः सिद्ध-
मिदं साध्यत इत्युच्यते किन्त्वेतद्धेतुशतैवेति व्याघातः । अ-
स्त्वेवं तथापि सिद्धसाधनतानुयोगमुखेनैव स्वव्याघातो दुर्व-
चः । इदमसाधकमिति जातिवादिसाध्यस्य सिद्धत्वाभ्युपग-
मे तदिष्टापादनात् स्वोक्तस्वमतविरोधापाताच्चेति चेत् तदे-
तदसमीक्षितवैषम्यं पिशाचभाषितम् । नह्यत्र जातिवादिवाक्यार्थं
सिद्धं कृत्वा वयं स्वव्याघातं ब्रूमः । अपि तर्हि यद्येवं
विधेन सिद्धसाधनत्वेन वादिसाधनं दुष्टमिष्येत तदा तथा
विधेनैव तेन जातिसाधनमपि दुष्टं स्यात् । दुष्टस्य च न दूष-

ग्रहणपक्ष इति तत्राय आह । नहीति । साध्यमत्र आदिपदार्थः ।
पक्षादिगर्भितत्वादिति । यथा चैतत्तथोक्तं प्रागेव । अन्य आह । सि-
द्धसाधनेति । सिद्धसाधनेनैव पक्षस्यावर्ण्यत्वप्रत्यवस्थानादसाधक-
त्वादेस्तन्मूलत्वादिति भावः । स्वदूषणत्वमेवोपपादयति । यदि
हीति । निगृहीतस्येति । प्रतिक्षिप्तस्येत्यर्थः । विगीतस्येति पाटान्तरे
ऽपि तथैव । अस्तु को दोष इत्यत आह । तथा चेति । तदस्थः
शङ्कते । अस्त्वेवमिति । तदिष्टापादनादिति । जातियादिनोऽभी-
ष्टमिच्छित्यर्थः । किञ्चोक्तविरोधापसिद्धान्तो स्यातां स्यसाधनस्य
साधकत्वत्यागात्साध्यविपरीतपरिग्रहाद्येत्याह । स्वोक्तेति । पि-

कत्वमिति निर्वाधा स्थापना । तच्चैतेनापि न दुष्टं तदा तद्वदेव
 स्थापनापि निर्दोषेति निरर्थकः श्रमा । अतो न द्रुमो
 वपं नेदं द्रुष्यद्रूपकं सिद्धसाधनत्वादिति किं तु स्वव्यापिद्रु-
 पणसमाधिग्रस्तत्वादिति । स्वोत्प्रेक्षितसाधनद्रूपणादिप्रतिक्षे-
 प उत्प्रेक्षाममः । यथा शब्दानित्यत्वे वादिना प्रतिज्ञाते
 भण्डः प्रतिवाद्याह । अलमेतावता शब्दानित्यत्वे प्रत्यक्षत्वं हि
 त्वया हेतुरभिप्रेक्षितः स च सामान्यादिभिरनैकान्तिक
 इति । साधनोत्प्रेक्षया प्रतिक्षेपः । एवं शब्दो नित्यः कृतक-
 त्वादिति हेतुं प्रयुज्य वादी स्वयमेवाह । असिद्धत्वमिह द्रु-
 पणं त्वया विवक्षितं तच्चात्र नास्ति प्रत्यक्षत एव कृतकत्व-
 सिद्धेरिति मर्यादा । ये तु लक्षयन्ति ।

शाचभाषितमिति । अपसदभाषितमित्यर्थः । निर्वाधा स्थापने-
 ति । स्थापनादोषनिराकरणार्थमेव जात्युत्तरदोषामिधानादिति
 भावः । ननु तथापि नेदं द्रुष्यद्रूपकं सिद्धसाधनत्वादिप्रयोगे व्या-
 घातो दुष्परिहर इति शङ्कां निराकुर्वन्नुपसंहरति । अत इति ।
 द्रुपणसमाधिग्रस्तत्वादिति । दोष साम्याक्रान्तत्वादित्यर्थः ।

हेतोः सपक्षवृत्तित्वे यादृग्रूपमपेक्षितम् ।

पक्षोऽपि तावद्रूपाद्भेदुर्वर्ण्योऽन्यथा यदि ॥

भवेदसिद्धभावादिरित्येषा प्रत्ययस्थितिः ॥

स्यादवर्ण्यसमा जातिरन्वयार्था साध्यतोक्तिरिति संप्रहः ।

सम्भवद्विशेषास्तु जातिषु प्रातंसस्कारमदूरविप्रकर्षेण प्रष्टुमिति
 प्रतिज्ञातार्थानुगुण्येनोपपादितास्वसम्भवद्विशेषा जातयः यद्योदयनं
 घरदराजीयादिषु शक्यशाना इति विकल्पसमादिजातीरूपेभ्य
 कार्यसमायां घटव्यविशेषत्वाल्लक्षणे पृथक् प्रक्रियया दर्श-
 यति । स्वोत्प्रेक्षितेति । द्रुपणादीत्यादिपदेन दृष्टान्ततर्कादयो गृ-
 ह्यन्ते । भण्डः निर्मेयादः । ये त्विति । अन्ये त्वित्यर्थः । यः क-
 श्चिदित्यादिवत्प्रतिनिर्देशनिरपेक्षोऽन्यार्थकोऽयं यच्छब्दः । यद्वा ।

असिद्धतां वादिहेतोरुक्त्वा तां साधयेत्स्वयम् ।

तद्दूषणामूलहेतुभङ्गः कार्यसमो मत इति ॥

अयमप्यस्मदुक्तोत्प्रेक्षासमावान्तरभेद एव । न चैतदेव लक्षणं युक्तम् । उदाहृतोदाहरणान्तरासंग्रहात् । नच कार्यसमसमाख्यैव सर्वत्रोचिता अवाचकत्वात् । युक्तस्त्ववान्तरविशेषमुदाहरतः सूत्रकृतस्तत्र तन्निवेशः । एवं दृष्टान्ततर्कोत्प्रेक्षादयोऽपि द्रष्टव्याः । न चात्र स्वोत्प्रेक्षितदूषणमात्राच्छलत्वं शक्यं वक्तुम् शब्दार्थारोपणाभावात् । पाक्षिकपराभिमतिसम्भवाच्च । यत्तु सौगतैरुक्तम्

अयमपीत्यत्र तैरुक्तः कार्यसम इत्यर्थवर्णनाद्धा प्रतिनिर्देशसिद्धिः । अयमपीति । अनित्यः शब्दः कार्यत्वादित्युक्ते प्रत्यवतिष्ठते । सिद्धं तावत्कार्यत्वं तत्साधनं च प्रयत्ननान्तरीयकत्वं तच्च प्रयत्नव्यङ्ग्यैः मूलोदकादिभिरनैकान्तिकं ततश्च कार्यत्वासिद्धिस्तदवस्थैवेति तैरुदाहृतः कार्यसमोऽपीत्यर्थः । नचैतदेवेति । नैयायिकैरुक्तं कार्यसमलक्षणमेवेत्यर्थः । उदाहृतोदाहरणान्तरासङ्गहादिति । साधनदूषणोत्प्रेक्षासमोदाहरणयोरव्याप्तेरित्यर्थः । किञ्चित् कृता कार्यसमाख्यापि सर्वोदाहरणाव्यापनादयुक्तेत्याह । नचेति । तर्हि “प्रयत्नकार्यानेकत्वात् कार्यसमः” इति सूत्रकृता कार्यसमसंज्ञा कथमुक्तेत्यत आह । युक्तस्त्विति । उदाहरणविशेषाभिप्रायेण सूत्रकृता संज्ञाकृता । तथाहि सूत्रवृत्तिकृत उदाहरन्ति । अनित्यः शब्दः कार्यत्वादिति हेतौ जातिः उदाहरणान्तरसङ्ग्राहकलक्षणकारिणस्तु सर्वोदाहरणाव्यापकसंज्ञाकल्पनमेवोचितमिति भावः । दृष्टान्ततर्कोत्प्रेक्षादयोऽपीत्यादिशब्देन पक्षतद्विशेषणयोर्महणम् । पाक्षिकपराभिमतिसम्भवाच्चेति । छले तु कादाचित्कपराभिमत्यामसम्भवाद्भ्रम्यमिति भावः । नन्वतद्यसंग्रहणरूपकेवलनिरनुयोज्यानुयोगविशेष एवायेन जातिः । परोक्तेः पूर्वमेव स्वोत्प्रेक्षिते दूषणाभिधानादिति चेन्न मर्यादाद्वहनाभिप्रायगर्भत्वेन ततो धैर्यसम्भवात् । घट्यमाणविधया सप्ताह्नीसंपन्नत्वेन जातित्वानपायाच्च । पूर्वकक्षापामिदं दूषणमिति वा घट्य-

साध्येनानुगमात्कार्यसामान्येनापि साधने ।

सम्बन्धिभेदाद्भेदोक्तिदोषः कार्यसमो मत इति ।

अत्रापि यदि कार्यत्वहेतोः पक्षदृष्टान्तयोस्तात्त्वादि पूर्वकत्वमृदण्डादिपूर्वकत्वलक्षणविशेषदर्शनमात्रे विश्रमस्तदा जातित्वमेव नास्ति कुतस्ताद्विशेषता । अनुपपुक्तवादी त्वयमर्थान्तरेण निग्राह्यः । अथ दृष्टान्तस्थविशेषस्य व्यापकत्वाभिमानेन साध्यापकर्षविवक्षा, तदापकर्षसमभेदोऽयं यदा तु साधनवैकल्यहेत्वसिद्ध्यादिष्वभिप्रायस्तदापि वर्ण्यवर्ण्यसमयोरनुपवेश इति न पृथग्जातिता । अतोऽस्मदुक्तमाक्रियैवात्र साधीयसीति । अत्र परमतपारीणत्वाभिमानो वा स्वोत्प्रेक्षितानिरिक्तामम्भवाभिमानो वा सम्भवेऽपि तुल्यन्यायत्वाभिमानो वा प्रतिवादिनस्तथा विधाभिमानजननमनोरथो वा स्वादुस्थाने हेतुः । यथापथं सर्वं दूषणमारोप्यम् । तच्चक्षुमः फलं

माणरुक्षायामिदं दूषणमिति वा इदं न प्रवर्तनेऽपि तु सन्निहितकक्षायामिदं दूषणमित्येव प्रवर्तत इत्यतोऽपि प्रवृत्तप्रकारवैषम्याच्च भेदस्यातिस्फुटत्वादिति संक्षेपः । सौमतास्तु अनित्यः शब्दः कार्यत्वात् घटवदित्युक्ते घटस्य कार्यत्वं मृत्पिण्डादिपूर्वकं शब्दस्य तु तादृयादिव्यापारपूर्वकमिति कार्यत्वस्य भेद इति पक्षदृष्टान्तयोर्हेतुभेदेन प्रत्यवस्थानं जातिरिति जातिमुदाहृत्य तदनुगुणं लक्षणमपि प्राणघंस्तदिदमनुगति । साध्येनेति । शब्दो नित्यः कार्यत्वात् इत्यत्रानित्यत्वेन साध्येन सहव्याप्तिमता कार्यत्वेन सामान्यधर्मेण अनित्यत्वे साध्यमाने कार्यत्वस्य शब्दे तादृयादिसापेक्षत्वात्पक्षदृष्टान्तयोर्हेतुभेद इति प्रत्यवस्थानं कार्यसम इति कारिकार्थः । अत्र प्रतिवादिनः पक्षदृष्टान्तगतहेतुधैलक्षण्यमात्रेऽभिप्रायविधान्तिद्यत साध्यप्रकर्षे आहोस्वित् साधनविकलत्वासिद्ध्यादाविति विकल्पमभिप्रेत्याद्य दूषयति । यदीति । स्वस्थानानतिक्रमेण व्यभिचारादयः सर्वेऽप्यारोप्या

दुष्टत्वमूलं त्वसाधारणमविषयवर्तित्वम् । प्रतिवाद्युक्तमेव हि दू-
पणस्य विषयः न तु तदभिप्रेतमप्यनुक्तम् अनभिप्रेतं तु किं
पुनः । अन्यथोपर्युपरि साधनदूषणपरंपरोत्प्रेक्षणेनोपन्यासप्र-
क्रियया प्रतिवादिनोऽनवसरप्रसङ्गः । कथायाश्च विश्रमः कदा-
चिदपि न स्यात् । किञ्च यदि सम्यञ्चं हेतुमन्यं प्रतिवाद्याभि-
प्रेति स्वयं तु सम्यञ्चमसम्यञ्चं वा कंचिदन्यमुत्प्रेक्ष्य दूषय-
ति तदा प्रतिवाद्यभिप्रेतस्य हेतोः किमायातम् । नच तस्य तु
त्यन्यायता निश्चेतुं शक्यते सामान्यतो विदिते प्रक्रियान्तर-
सम्भवात् विशेषतो विदिते तस्यैव दूषयितुं युक्तत्वात् ।
नच तस्य विशेषतो वेदनं शक्यं पराभिप्रायस्याप्रत्यक्षत्वा-
त् विशेषनिर्णायकस्य लिङ्गादेश्चासंभवात् । नच सिद्धान्त-
कोशलिखितमेवासौ वदिष्यतीति नियमः प्रज्ञावतां स्वोत्प्रे-
क्षिकयान्यकथनस्याप्यविरोधात् । अतस्तदभिप्रेतमेवोत्प्रेक्षाप-

इत्यर्थः । अन्यथेति । प्रतिवाद्यनुक्तस्यापि दूष्यत्वे इत्यर्थः । अनव-
स्थाप्रसङ्गा भवतीति गम्यते । सम्यञ्चम् । अदुष्टम् । किमायातमिति ।
न कोऽपि दोष इत्यर्थः । ननुको दापस्तुत्यन्यायतयानुक्तोऽपि
स्यादित्यत आह । नचेति । शक्यते इति । अनुक्तस्य ज्ञात-
त्वादिति भावः । नन्वनुक्तमपि विदितमिति चेत्तर्हि सामा-
न्यतो विदितं विशेषतो वा नाद्य इत्याह । सामान्यत इति ।
प्रक्रियान्तरसम्भवादिति । उक्तदोषानाम्प्रान्तप्रकारान्तरसम्भवा-
दित्यर्थः । न द्वितीय इत्याह । विशेषत इति । ननु वि-
निगमनाविरहोदेको न दूषितः तेनापरस्यापि तुल्यन्यायतया दूषि-
तत्वासम्भवेन सर्वदूषणप्रयत्नोऽर्थघातित्यत आह । नच तस्येति ।
नचानुमानाद्विशेषोऽनो निश्चयः स्यादित्यत आह । विशेषेति ।
ननु स्वसिद्धान्तग्रन्थलिखितमेवासौ वदिष्यतीति निर्णयादनु-
क्तस्यापि दूषण सम्भवतीत्यत आह । नच सिद्धान्तंति । स्वोत्प्रेक्षि-
कया स्वोत्प्रेक्षया स्वार्थे कप्रत्यये “प्रत्ययस्थात्क्रातृस्य”तीत्यम् ।

दमित्यपि दुर्वदम् । अस्तु वा लोकोत्तरप्रज्ञेन तदभिप्रे-
तमेव विदितं तथापि न तदनुक्तं दूष्यम् । इदं प्रमानभिप्रेतमि-
त्यपन्हुवाने प्रतिवादिनि सभ्यानामपि तत्र साक्षित्वासम्भ-
वात् । विश्वसाक्षिणां च मौनावष्टम्भात् शपथस्य चात्र
दृष्टप्रत्यवाय हेतोरनुपदेशात् । अदृष्टप्रत्यवायहेतोरनुपयोगा-
त् । अपि च यद्यसौ निष्पत्तिभः स्यात्तदानायाससिद्धे
विजये किंतदभिप्रेततया कस्याचिन् पुरस्कारेण । सप्र-
तिभश्च यदासावभिप्रेतं स्वयमेव वाचि निवेशयति तदा
पुरोभाविषु वचनदोषादिषु सम्भविष्यत्सु किं विगीय-
मानव्याप्त्यादिपरामर्शसापेक्षार्थानुवादतद्दूषणव्याश्रमेण ।

किं च सिद्धान्तग्रन्थलिखितानामपि हेतूनां बहुत्वात्तत्र को हेतुर्वा-
दिनाभिप्रेत इत्यनध्यवसायस्यैवांचिततया तदभिप्रायपदमेव म-
योत्प्रेक्षितमिति वक्तुमशक्यमित्याह । तदभिप्रेतमिति । नन्व-
लोकसाधारणप्रज्ञावता पराभिमतोत्प्रेक्षासम्भवतीत्यनुक्तस्यापि
दूष्यत्वं सम्भवतीत्याशङ्क्य परिहरति । अस्तु चेति । तदनु-
क्तं न दूष्यमित्येतदेवोपपादयति । इदं मम नाभिप्रेतमिति । सा-
क्षित्वासम्भवादिति । सभ्यानामपि तदभिप्रायनिर्णयकारणासं-
म्भवादिति भावः । तर्हि विश्वसाक्षिणश्चतुर्दश प्रष्टव्या इत्यत
आह । विश्वसाक्षिणामिति । तद्वाक्याधीननिर्णयस्यादृष्टप्रत्य-
वादिति भावः । ननु तर्हि शपथेन निर्णयो भविष्यतीत्याशङ्क्य
स किं दृष्टप्रत्यवायहेतुराज्यस्पर्शादिरदृष्टप्रत्यवायहेतुः पुत्रस्पर्शा-
दिर्वेति विकल्प्याद्य आह । दृष्टेति । अनुपदेशादिति । ब्राह्मणस्य
दृष्टप्रत्यवायहेतोः शपथस्याविधानादित्यर्थः । अन्य आह । अ-
दृष्टेति । अनुपयोगादिति । दृष्टस्य तथाकरणसम्भवेन परम्परा-
जयानुपपुक्तत्वादित्यर्थः । उक्तमेव च दूष्यमित्यस्मिन्नर्थे प्रमा-
णान्तरमाह । अपि चेति । अनायाससिद्ध इति । आपत्तिमिथैव
परस्य निगृहीतत्वादिति भावः । वाचि निवेशयतीति । वक्तव्य-
र्थः । वचनदोषादिष्विति । अवाचकादिष्वित्यर्थः । विगीयमानत्वं

वचनदोषानपि सम्भविष्यतो विदित्वा दूषयत्विति चेत् इन्त
तर्हि प्रतिवाद्यपि वैयात्यादेवमपशब्दादिस्त्वया विवक्षित इत्यु-
क्त्वा यदि निगृह्णाति तदासौ कथमपसरिष्यति । एतेन साधार-
णः स्वव्याघातोऽपि सुस्थः । न ह्यन्यतर उत्प्रेक्षितमपि दूषयि-
ष्यति नेतर इति राजाज्ञा । नच तथादौ नियमः कृतः । अपि
च निरपराधस्य तावन्न निग्रहः अत्र च केनापराधेन प्रतिवादी
निगृह्यते । परोत्प्रेक्षणीयदुष्टार्थाभिप्रायवत्त्वादिति चेत् संदिग्धं
तावदिदं तथाविधाभिप्रायसम्भावनाविषयत्वादिति चेत् स्वस्या-
पि समानमित्येवमपि स्वव्याघातः । इदं समीचीनमदुत्प्रेक्षिता-
समीचीनव्यवस्थापकत्वादिति वाक्यार्थविश्रमेऽप्येवं विपरिवर्तो
वाच्यः । इयं च जातिर्यद्यस्यादिमामपि कक्षामास्कन्दति आदावेव
वादिनं विनिवार्य त्वदभिप्रेतमेव दुष्टमिति वक्तुं शक्यत्वात्
तथाप्यर्थतो जात्यन्तरवद्द्वितीयैवेयं कक्षा । तदभिप्रेततया प्र-

ममानभिप्रेतमिति परेण निविध्यमानत्वम् । नन्वनुक्तायसम्भ-
विष्यतां वचनदोषाणामुन्नाधने को विरोध इत्यत आह । वचनदो-
षानपीति । वैयात्यात् । धाष्ट्यात् । परमुखेन स्वव्याघातं वाचयितुं
पृच्छति । अपि चेति । निग्रहहेतुमाशङ्कते । परोत्प्रेक्षणीयेति । दूष-
यति । संदिग्धं तावदिदमिति । तथा च हेतोः पक्षधर्मत्वेना-
निश्चितत्वात् न साध्यसिद्धिरिति भावः । असंदिग्धहेत्वन्तरमा-
शङ्कते । तथाविधाभिप्रायसम्भावनाविषयत्वादिति चेदिति । परो-
त्प्रेक्षणीयदुःस्थाभिप्रायसंदेहविषयत्वादिति चेदित्यर्थः । इयता प
रतिग्रहहेतुरुक्तः । इदानीं त्वादिपक्षस्य दुष्टतायां हेतुमाशङ्क्य
व्याघातं दर्शयति । इदमसमीचीनमिति । मदुत्प्रेक्षिता-
समीचीनव्यवस्थापकत्वादिति । मदुत्प्रेक्षाधीनदुष्टव्यवहार-
योग्यताश्रयत्वादित्यर्थः । विपरिवर्तो वाच्य इति । परपक्षो-
ऽनेनैव हेतुना दूष्य इत्यर्थः । ननु साधनजाल्यङ्गीकारिपक्षानु-
सारेणास्या जातेः प्रथमकक्षायामपि सम्भवोऽस्त्वित्यत आह ।

यमस्यापि पर्वणः स्वयमेव पुरस्काराद् साधनेष्वपि केषुचित्
जातित्वमिच्छतामपि दूषणरूपा जातयो द्वितीयादिकक्षाभाविन्य
एवेति नियम इति ।

एवं सप्ताङ्गसम्पन्नजातितत्त्वावलोकनात् ।
सदुत्तरैस्तदुत्थानात् तत्त्वधीजयसम्भवः ॥
अन्यधारण्यरुतवद्भवेयुरफलाः कथाः ।
इति प्रख्यापनायात्र कथाभास उदाहृतः ॥
अर्थिप्रत्यर्थिनोस्तावन्न द्वयोर्जयसम्भवः ।
एकस्य विजयेऽपि स्यात्सफला सत्कथैव सा ॥

साधनेष्वपीति । दूषणरूपा इति । साधनजात्याः प्रथमकक्ष्याभा-
वित्वेऽपि दूषणजात्या उत्तररूपतया द्वितीयादिकक्ष्यास्वेव सम्भव
इति भावः ।

स्वोत्प्रेक्षामात्रसंसिद्धं साधनं दूषणादि वा ।
यत्प्रतिक्षिप्यते सोऽयमुत्प्रेक्षासम उच्यते ॥
परैरुक्ता कार्यसमाप्येतस्यैव मित्रा मता ।
सौगतोक्ता कार्यसमोन्यत्रान्तर्भावमर्हति इति संक्षेपः ।
विशेषोक्ता शोधनीया जातयोऽत्र प्रदर्शिताः ।
अन्या नैयायिकोक्तैश्च ज्ञेया इत्यार्यशासनम् ॥

एवं जातिनिरूपणस्य प्रयोजनं दर्शयन् कथाभासनिरूपणमुप-
क्षिपति । एवमित्यादिना । सप्ताङ्गस्यत्र षोडशपदार्थवत्समासः
तत्त्वधीसम्भवो वादे जयसम्भवस्तु जल्पवितण्डयोरिति विवेकः ।
अरण्यरुतवदिति । अरण्यरोदनादिवदित्यर्थः । उदाहृत इति । गौ-
समेनेति शेषः । सदसत्कथे फलमुखेन कथयितुं जल्पवितण्ड-
योर्वस्तुस्थितिं तावद्दर्शयति । अर्थिप्रत्यर्थिनोरिति । जल्पवि-
तण्डयोर्वादिप्रतियोगिनोरुभयोरपि जल्पसम्भवो नास्ति अस-
म्भवात् अपि त्वन्वतरशेषार्थः । उदाहृतस्यापि जयेन साफ-
ल्यं दर्शयन् सफलत्वमेव सत्कथालक्षणमित्याह । एकस्येति ।
साफल्यं च तत्त्वधीविजयान्यतरवत्त्वं तेन न वादाव्याप्तिरिति ध्ये-

यत्र द्वयोर्न विजयो न वा तत्त्वविनिश्चयः ।

कुक्कथां कथयन्त्पेनामसदुक्तिपरंपराम् ॥

तां द्विकक्षादिकामेके पक्षक्षेत्रावधिकां विदुः ।

पूर्वत्रासम्भवात्सम्भैरुत्तरत्र निवारणात् ॥

असदप्रतिभादौ तु पक्षैकत्वमपि क्वचित् ।

सम्भेष्वासत्स्वदक्षेष्वाप्युपर्यपि च धावति ॥

तथा हि कथामभ्युपगम्य यदि वादी सम्भेषु दत्तावधानेषु प्रतिवाद्यनुयुक्तोऽपि तूष्णीमास्ते प्रतिवादी च तदा मन्दचित्तवृत्तिरवश्योद्भाष्यमपि तादात्विकं निग्रहस्थानं न व्यनक्ति तदा कस्यचिदपि पक्षस्यानुत्थानमेव । निग्रहस्थानव्यञ्जनेऽपि तावति समाप्तिः । यदा तु वादी सद्भासद्वा ब्रूयात् अनाहितप्रतिभस्तु प्रतिवादी न किं चिद्वक्ति वादी च यदि तदा निग्रहमृदस्तदा एकपक्षा कथा । द्वयोश्च न विजयः वस्तुतः सद्भादिनोऽपि प्राप्तकालनिग्रहानुद्भावनात् । वादिना

यम् । उक्तवैपरीत्यमेवासत्कथालक्षणमित्याह । यत्रेति । लक्ष्यस्वरूपं दर्शयति । असदुक्तिपरंपरामिति । एषा च कुक्कथा द्विपक्षीमारभ्य परपक्षीपर्यन्ता नैकपक्षी न वा सप्तपक्ष्यादीति नैयायिका वर्णयन्ति तदिदमाह । तामिति । तत्र हेतुमाह । पूर्वञ्चेति । पूर्वत्र एकपक्षी नास्तीत्यत्र हेतुरसम्भवादिति । उत्तरत्र सप्तपक्ष्यादि नास्तीत्यत्र हेतुः सम्भैर्निवारणादिति । एतद्योत्तरत्र स्फुटीभविव्यति । एकपक्षीसप्तपक्ष्यादिरपि कुक्कथास्तीति स्वमतमाह । असदप्रतिभादौ त्विति । असदुपक्रमायामप्रतिभोपक्रमायां चेत्यर्थः । असत्सु । अविद्यमानेषु । अवक्षेपु । मन्दमतिव्यवहारेषु उपरि परपक्षी इत्याक्षिप्यते । उक्तकारिकार्थमेव स्पष्टयति । तथा हीति । मन्दचित्तवृत्तिः । मृदबुद्धिः । ननु सद्भादिनः कथं न विजय इत्यत आह । वस्तुतः सद्भादिनोऽपीति । ननु चा-

प्रतिवादिनिग्रहे तु तेनैव विजयित्वायासते । यदा त्वसत्मा-
धनोपक्रमायां कथायां प्रतिवादी सदुत्तरेण निगृह्णाति ताव-
ति च सभ्याः प्रमाणीकृताः तदा प्रतिवादिनो विजयः
असदुत्तरेण निग्रहे सभ्येषु च भरन्यासात् द्विपक्षी कुकथा । एवं
तदुपरि वादिप्रतिवादिनोः सप्रतिभयोरसदुत्तरपरंपरायां पञ्च-
पक्षीपर्यन्ता कुकथापट्टतिः । सत्साधनोपक्रमायां तु षट्पक्षीप-
र्यन्ता । तत्र हि प्रथमः पक्षस्तावदनुपप्लवः प्रादुःष्यात् ।
प्रतिवादिनस्तु निरनुयोज्यानुयोगभेदचतुष्काद्यवतरणात् द्वि-
तीयपक्षप्रवृत्तिः । तत्र सभ्यानां स्वयं कथायामनधिकृत-
त्वाज्ज्ञानन्तोऽपि वाद्यनुयोगमुपेक्ष्यमाणास्तूष्णीमासते । तदा
वादी सदुत्तराप्रतिभानात् तत् प्रतिभानेऽपि वा जडीक-
रणदुरभिलाषेण तज्जातीयमन्यद्वा किञ्चिदसदुत्तरं प्रयुञ्जीत
तथापि प्रतिवाद्यनुयोगमुपेक्षमाणेषु प्रतिवादिनस्तथैव चतु-
र्थपक्षावतारः । तथाप्यवसरप्राप्तायोभयस्तम्भरूपानुविधेय-

दिना प्रतिवादिनिग्रहानुद्भावनेऽपि सभ्यैस्तदुद्भावनाद्वादि-
नो विजयः स्यादित्यत आह । चादिना इति । विजयित्वाया-
सत इति । विजयित्वं ज्ञातुं तिष्ठन्तीत्यर्थः । "क्रियार्थोपपदस्य च
कर्मणि स्थानिन" इति चतुर्थी । सभ्या इति शेषः । कुत्रचि-
त्कोशे सभ्या इति पठ्यते एव । स्वेषां कथायामनधिकृत-
त्वाद्वादिकृतनिग्रहोद्भावनेनैव वादिनो विजयं जिज्ञासमानाः स-
भ्यास्तूष्णीमासत इति भावः । तत्रानिवारणेन षट्पक्षीपर्यन्त-
प्रवृत्तौ हेतुमुपपादयितुं प्रस्तौति । तत्र हीति । निरनुयोज्या-
नुयोगभेदचतुष्काद्यवतरणादिति । अवसरग्रहणनिग्रहाभासव-
चनच्छलजातीनामन्यतमस्य एकस्य द्वयोर्लघाणां चतुर्णां वा तत्तद-
स्तप्रतिभाभेदेनावतारादित्यर्थः । उभयास्तम्भरूपानुविधेयप्रदना-
येति । उभयोर्वादिप्रतिवादिनोस्तम्भस्तम्भता निर्वचनेनावस्थान-

प्रश्नाय दत्तक्षणेपु वादिनः पञ्चपः पक्षः । अनुविधेयेऽपि देवानां प्रिये स्वयमानृशंस्यात् कथंकरणयोरप्रतिभया कथा-
विच्छेदकांक्षिपु पष्ठः । ततः परं स्वदोषपरिहाराग्रोभौ
निवार्य कुकथात्वप्रकाशनेनापक्षपातेन च द्वावपि निगृह्णन्ति ।
सभ्याभावे मन्दमतिव्यवहारेपु वा सभ्येषु मार्जारकलहवदै-
वान्निवारणमिति ।

इति काचितार्किकार्तिहस्य सर्वतन्त्रस्वतन्त्रस्य श्रीमद्वेङ्कट-
नाथस्य वेदान्ताचार्यस्य कृतिषु न्यायपरिशुद्धावनुमानाध्याये
तृतीयं निरनुयोज्यानुयोगाह्निकम् ॥ २ ॥ ३ ॥

अथ प्रमाणाभासाः । अप्रमाणत्वे सति प्रमाणव्यवहारवि-

मिति यावत् । तेन रूप्यते व्यावर्त्यते इति स्तम्भरूपस्तम्भविषयः
स चासाधनुविधेयः प्रश्नश्च तस्मै तमधिगन्तुमित्यर्थः । दत्त-
क्षणेपु । दत्तावसरेषु अनुविधेयेऽपि । सम्भावनायामपि । देवानां
प्रिये । मूढे "देवानां प्रिय इति च मूर्ख" इति निषान्यते । "अशो
मूढयथाजातमूर्खवेधेयबालिशः" इत्यमरः । दैवान्निवारणमिति ।
उदासीनानामपि तत्रानिवारकत्वादिति भावः ।

इति श्रीमद्वेदान्ताचार्यचरणारविन्दानुसन्धानविशदप्रबोधे-
न भारद्वाजकुलजलधिकौस्तुभश्रीदेवराजाचार्यसूनुना श्रीनिवासा-
दासेन विरचितायां न्यायपरिशुद्धिव्याख्यायां न्यायसारसमाख्या-
यामनुमानाध्याये तृतीयं निरनुयोज्यानुयोगाह्निकम् । २ । ३ ।

श्रीमते रामानुजाय नमः ।

यत्सन्निधानमात्रादसदुत्तरतापि शममुपयाति ।

सो ऽयं सदुत्तरो मयि निगमान्तगुरुर्निरन्तरं दयताम् ॥

क्रमप्राप्तस्य प्रमाणाभासादयनिग्रहस्थानस्य निरूपणं प्रतिजानीते ।

अथेति । प्रमाणाभासाः निरूप्यन्त इति शेषः । तत्र सामान्यल

पयास्ते । प्रमाणचातुर्विध्यात्तदाभासा अपि चतुर्विधाः ।
प्रत्यक्षानुमानागममृत्याभासभेदात् । एषामवान्तरलक्षणं सा-
मान्यलक्षणच्छयैव सुगमम् । तत्र प्रत्यक्षाभासो यथा ।
द्वौ चन्द्रमसौ पीतः शङ्ख इत्यादि । विषयेन्द्रियादिदोषा-
दस्योद्भवः । इमं च प्रमाणतयोपन्यसतोऽस्य हेत्वाभासव-

क्षणमाह । अप्रमाणत्वे सति प्रमाणव्यवहारविषया इति । तत्र प्रमाणे-
ष्वतिव्याप्तिवारणायाप्रमाणत्वे सतीति विशेषणम् । प्रमेयादिष्वतिव्या-
प्तिवारणाय प्रमाणव्यवहारविषया इत्युक्तम् । प्रमाणव्यवहारविषय-
त्वं च तथोग्यत्वं तच्च प्रमाणपदप्रवृत्तिनिमित्तैकदेशयोगः । एनेन
व्यवहारदशायां प्रमाणाभासेष्वव्याप्तिः कस्यचिद्भ्रान्तस्य घटादाव-
पि कदाचित्प्रमाणव्यवहारसम्भवात्तत्रातिव्याप्तिश्चेति निरस्तम् ।
नन्वेवमपि प्रमेयघटादावतिव्याप्तिः । यथावस्थितव्यवहारानुगु-
णज्ञानत्वं प्रमाणपदप्रवृत्तिनिमित्तं तदेकदेशस्य व्यवहारानुगु-
णत्वस्य तत्र सत्वादिति चेन्न यथावस्थितांशव्यतिरिक्तस्य व्य-
वहारानुगुणज्ञानत्वस्यैवैकदेशशब्देन विवक्षितत्वाच्चस्य घटादाव-
भावात् । नच हेत्वाभासेष्वव्याप्तिः स्यात् ज्ञानत्वघटितस्य तत्रा-
भावादिति वाच्यम् । प्रमाणाभासानामेवात्र लक्ष्यत्वेन हेत्वाभा-
सेष्वव्याप्तेऽदोषत्वात् । ननु तर्हि हेत्वाभासनिरूपणमसंस्कृतं स्या-
दिति चेदनुमानाभासोपपादकत्वेन सङ्कतत्वादित्यलं ब्रुवन् ।
सामान्यलक्षणच्छायैव सुगममिति । प्रत्यक्षप्रमाणमिदमेतत्वे सति
प्रत्यक्षव्यवहारविषयाः प्रत्यक्षाभासाः । एवमनुमानाद्याभासा अ-
प्युहितुं शक्याः । तत्र चास्मदुक्तप्रकारेणाव्याप्यतिव्याप्ती च शक्य-
निरासे इत्यर्थः । विषयेन्द्रियदोषादिति । प्रत्यक्चन्द्रगमनसमादेर्वि-
षयनिष्ठाभाससन्निधानादिदोषादुद्भवः । चन्द्रद्वित्वशङ्कपैत्यसमादे-
रङ्गुल्यवष्टम्भतिमिरकुलादिदोषात्स्तम्भपिशाचसमादेरनवधानभी-
रुत्वादिपुरुषदोषादिति विवेकः । प्रत्यक्षाभासनिरूपणस्य निग्रहस्था-
ननिरूपणत्वेन साफल्यमाह । इममिति । नचात्रान्वादेशतया एनादे-
शेन भवितव्यमितीममिति निर्देशोऽनुपपन्न इति वाच्यम् । पूर्वं का-

न्निग्रहो भवत्येव । अक्षपादसूत्रेऽपि हेत्वाभासग्रहणमुपलक्षणम् ।
चशब्दाद्वा अनुक्तसमस्तसंग्रहः । अनुमानाभामो यथा । वाण्या-
दिषु धूमत्वाद्यारोपेण धूपवत्त्वात् पर्वतोऽग्निमानित्यादि ।

अव्याप्तापक्षधर्मौ द्वौ हेत्वाभासौ समासतः ।

तयोरेव मपश्चेन स्यादसिद्ध्यादिकल्पना ॥

यदुक्तं न्यायतत्त्वे असिद्धानैकान्तिकविरुद्धा हेत्वाभासा
इति । तत्रासिद्धोऽपक्षधर्म इतरावव्याप्तभेदौ हेत्वाभासौ । ताव-
न्मात्रोक्तिश्च प्रदर्शनार्था । प्रयोजकान्तरेण वा तदन्यसंग्रहस्तत्र
विवक्षितः । ये चासाधारणवाधितप्रकरणसमादयो भेदाः कथ्यन्ते
तत्रासाधारणस्याव्याप्तत्वं केवलव्यतिरेकिनिराकरणे प्रदर्शितम् ।
अनैकान्तिकभेदश्चासौ कैश्चिदुक्तस्तथा चोक्तभागमप्राप्ये । स
च तावदनैकान्तिकः । स हि द्विधा । साधारणासाधारणभेदा-

यान्तरार्थविधानार्थमुद्दिष्टस्य पुनः कार्यान्तरार्थमुद्देशस्यैवान्वादेश-
शब्दार्थतयामियुक्तैर्व्याख्यातत्वात् प्रकृते च पूर्ववाक्यस्यानु-
वादत्वविवक्षणात् । अत एव हि एतमातं छितं विद्यात् तमिमं
राघे गृहं प्रापयेत्याद्युपपन्नमिति व्याख्यातम् । अक्षपादसूत्र इति ।
“प्रतिज्ञाहानिः प्रतिज्ञान्तर”मित्यादिनिग्रहस्यानसूत्रे हेत्वाभासा-
श्चेति हेत्वाभासग्रहणं प्रत्यक्षाभासादीनामप्युपलक्षणम् । तत्र
चकारो वा उक्तसमुच्चयार्थः सन् प्रत्यक्षाभासादीन् समुच्चिनो-
तीत्यर्थः । हेत्वाभाससामान्यलक्षणस्य प्रमाणाभाससामान्यलक्ष-
णच्छायैव सुगमत्वात्तदुपेक्ष्य सामान्यतः स्वाभिमतं विभाग-
माह । अव्याप्तिरिति । हेतुभिन्नत्वे सति हेतुव्यवहारविषयत्वं
हेत्वाभाससामान्यलक्षणम् । व्यवहारविषयत्वं च पूर्ववत्तद्योग्यता
सा च पक्षवृत्तित्वादिरूपैकदेशयोगित्वम् । नचाज्ञानासिद्ध्याव्याप्ति-
स्तस्याज्ञानदशायां हेतुत्वाभावात् । हेतुपदेन गमकतोपयुक्तरूप-
यत एव विवक्षितत्वादिति दिक् । तत्रासिद्धोऽपक्षधर्म इति ।

त् । बाधितस्य तु न पक्षधर्मत्वम् । नापि व्याप्तिरिति दूषणद्वय-
समुच्चयः । नहि साध्याभाववत्तया ; निर्णीतस्य संदिग्ध-
साध्यत्वलक्षणं पक्षत्वम् । न च हेतुमति पक्षे साध्याभाववत्तया
प्रमिते हेतोर्व्याप्यताग्रहणसम्भवः । प्रकरणसमस्य तु प्रति-
साधनप्रतिरुद्धत्वलक्षणस्यानिर्णीतवत्त्वात् । बलस्य च व्या-
प्तिपक्षधर्मतानातिरेकात् । व्याप्त्याद्यनिश्चयेन तयोरेवा-
न्तर्भावः । स्वपक्षसिद्धाविव परपक्षसिद्धावपि त्रिरूपो हेतुः
प्रकरणसमः कैश्चिन्निरूप्यते । यथा नित्यः शब्दः पक्षसप-
क्षयोरन्यतरत्वात् आकाशवत् । अनित्यः शब्दः पक्षसपक्षयो-
रन्यतरत्वात् घटवदिति । तत्रेदं लक्षणमसंभवीत्येके
एकस्य पक्षद्वयेऽपि त्रैरूप्यसम्भवात् । नित्यत्वे हि साध्ये
शब्दाकाशयोरन्यतरत्वादिति हेत्वर्थः । अनित्यत्वे तु शब्द-
घटयोरन्यतरत्वादिति । नच शब्दसारूप्यमात्रेण हेतोरैकताति-
प्रसङ्गादिति । तत्र यद्यप्येतास्मिन्नुदाहरणे लक्षणमसंभवि तथापि
असिद्धस्यापक्षधर्मं अनैकान्तिकविरुद्धयोरव्याप्तेऽन्तर्भाव इत्यर्थः ।
प्रयोजकान्तरेण चेति । असाधारणबाधितप्रकरणसमादेरसाधा-
रणत्वव्यतिरिक्तेनानैकान्तिक्येन हेत्याभासनाप्रयोजकेन सद्ब्रह्म-
त्र न्यायतत्त्वे विवक्षित इत्यर्थः । नैयायिकैरुक्तानां भेदान्तराणाम-
पि स्वोक्तविभागेऽन्तर्भावं दर्शयति । ये चेत्यादिना । सर्वज्ञा-
दिमतमाह । स्वपक्षसिद्धाविवेति । त्रिरूपो हेतुरिति । पक्षसत्त्व-
सपक्षसत्त्वविपक्षसत्त्वरूपप्रयविशिष्ट इत्यर्थः । तस्यैव साध्यवि-
परीतसाध्यकत्वेनाबाधितविषयत्वासत्प्रतिपक्षत्वयोरसम्भवादेव त्रि-
रूपत्वाक्तिः । तत्र नैयायिकैरुक्तं दूषणं दूषयितुमनुचदति ।
तत्रेदमिति । असम्भवमेवोपपादयति । नित्यत्वे हीति । अति-
प्रसङ्गादिति । जलं पृथिवी पयस्त्वात् क्षीरवदित्यादावपि हेत्वै-
क्यप्रसङ्गादित्यर्थः । दूषयति । तत्र यद्यपीति । यथेति ।
स्वेतरे घटादयः । तद्वृत्तित्वानाक्रान्तो धर्मः शब्दमात्रवृत्तिः स

महाविद्यादिप्रस्थानेषु केषां चिद्धेतूनां साध्यतदभावयोः समा-
मानाकारतया सम्भवं पश्यामः । यथा शब्दः स्वस्वेतरवृत्ति-
त्वानाक्रान्तानित्यनिष्ठाधिकरणं प्रमेयत्वात् घटवदिति श-
ब्दानित्यत्वसाधने प्रवृत्तः प्रमेयत्वहेतुरेक एव । शब्दः स्वस्वे-
तरवृत्तित्वानाक्रान्तानित्यनिष्ठाधिकरणं प्रमेयत्वात् आकाशव-
दित्यपि शब्दानित्यत्वस्थापने पूर्ववृत्तिरूप उपलभ्यते । अतो
नोदाहरणमादरणीयमिति न्यायालक्षणासम्भवोद्यं हस्तालो-
चः । क तर्ह्यस्यान्तर्भावः अविनाभावादिसम्भावनायामपक्षधर्मे

घासावनित्यनिष्ठश्चेति कर्मधारयः तस्याधिकरणं शब्द इत्यत्र
शब्दमात्रवृत्तेरनित्यवृत्तित्वं शब्दस्यानित्यतामादाय पर्यवस्यती-
ति साध्यपर्यवसानबलादेव शब्दानित्यत्वं सिध्यतीत्याशयः ।
एवमेव नित्यत्वसाधनेऽपि योज्यम् । पूर्ववृत्तिरूप इति । पूर्वभा-
नित्यत्वसाधने प्रमेयत्वहेतोर्यानि पक्षसत्त्वादीनि रूपाणि वर्तन्ते ता-
नि रूपाणि नित्यत्वसाधकप्रमेयत्वहेतौ वर्तन्त इत्यर्थः । पूर्वत्र वृ-
त्तिर्येषां तानि पूर्ववृत्तीनि तान्येव रूपाणि यस्य हेतोः स पू-
र्ववृत्तिरूप इति विग्रहः । लक्षणासम्भवोद्यम् । उदाहरणादर्शनमा-
त्रेण लक्षणासम्भवोक्तिरित्यर्थः । “वदः सुपि कप् च” इति वद-
तेरसम्भवे सुप्युपपदे “तयोरेव कृत्यकखलर्था” इति भावे क्यपि
सम्प्रसारणे च रूपमसम्भवोद्यमिति । हस्तालोच इति । करपरामर्श
इत्यर्थः । लोच दर्शन इति घातोर्भावे घञि “निष्ठायामनिट्” इति
वचनात् “वज्रोः कुघिष्ण्यतोः” इत्यस्याप्रवृत्त्या कुत्वाभावे रूपं लोच
इति हस्तेनालोच इति विग्रहः । तथा च लक्षणासम्भववचनं निमी-
लिताक्षस्य हस्तपरामर्शमात्रेण दूरस्थवस्त्वभावावधारणप्रायमि-
त्यर्थः । अविनाभावादिसम्भावनायामिति । अव्यभिचरितसामा-
नाधिकरण्यानौपाधिकसम्यन्धसत्त्व इत्यर्थः । सम्भावनायामि-
त्यनेन वक्ष्यमाणव्याप्यभावो व्यज्यते । अपक्षधर्म इति । साध्यवि-
परीतव्याप्यज्ञानस्य साध्यसंशयप्रतिबन्धकत्वेन शब्दे साध्यसं-
देहाभावेन तस्य पक्षत्वाभावात् प्रमेयत्वहेतोः पक्षधर्मत्वाभावा-

अन्यथात्वव्याप्ते । यदि पक्षे व्यापकप्रतीत्यपर्यवसानबलादनि-
त्यत्वं साधयेत् स एव हेतुः कथं न तद्विपरीतव्यापकं प्रती-
त्यपर्यवसानेन नित्यत्वमपि । ततश्च अविशेषादुभयत्रापि व्या-
प्तिर्न स्वाभाविकीत्यव्याप्त कोटौ निषेधः । यथा च परपक्ष-
वत् स्वपक्षस्यापि बाधकमुत्तरं जात्युत्तरमिति व्यवहर-
न्ति । तथा बाधभिमतसाध्यवत्तद्विपरीतप्रतिबाधभिमतसा-
ध्यस्यापि साधकत्वप्रसङ्गादर्थतः उभयासाधकान्येतानि
जातिसाधनानीति च केचिद्बुधः । अपि चैषां सा-
ध्यतदभावसाधने समानाकारत्वादेवानैकान्तिकवदव्याप्तत्वं
सुव्यक्तम् । उभयत्र विपक्षे बाधकाभावाच्च । न चो-
भयत्र तत्संभवः व्याघातात् । एकस्मिन् विरुद्धयोरिव
विरुद्धोभयप्रतिक्षेपयोरपि परस्परात्मनोरतिरिक्तयोर्वा स-

दिति भावः । ननु साध्यतद्विपर्यययोरुभयोरपि विनिगमनाविर-
हेण व्याप्यतायां मेयत्वे सम्भाव्यमानायां साधकबाधकप्रमाणा-
भाववत्साधकबाधकप्रमाणद्वयसत्त्वेऽपि संदेहस्य न्याय्यत्वेन पक्ष-
धर्मत्वानपायात् । अपक्षधर्मोऽन्तर्भावो न सम्भवतीत्यतो व्या-
प्तान्तर्भावमेव निर्धारयति । यदीत्यादिना । येषां मते एतादृ-
शानुमानानां स्वव्याघातकत्वेन जात्यन्तर्भावः तन्मतानुसारे तु
न हेत्वाभासान्तर्भावप्रयास इत्यभिप्रेत्य तन्मतं दर्शयति । य-
था चेत्यादिना । अनैकान्तिकवदिति । साधारणस्य साध्यसा-
मानाधिकरण्यवत् तदभावसामानाधिकरण्यस्यापि सत्त्वाद्यथा-
व्याप्यभावस्तथा साध्यविपर्ययसाधनाय तन्नित्यादित्यतोभय-
सामानाधिकरण्यस्याप्यविशिष्टत्वादिति भावः । किञ्चोभयत्रापि
विपक्षे बाधकतर्काभावेनाप्रयोजकत्वेन व्याप्यत्वासिद्धावश्यभावे-
नव्याप्तकोटावन्तर्भावः सुदृढ इत्याह । उभयत्रन्ति । व्याघातमे-
घोपपादयति । एकस्मिन्निति । विरुद्धयोरिवेति । भावाभावयोरिवे-
त्यर्थः । भावाभावव्यतिरेकेण तदुभयविपर्ययौ न स्तः । भाव एवा-

साध्यविशेषस्य विपर्यये बाधकमप्यस्तु न पुनः महाविद्यादि-
हेतुभिरप्रयोजकैः सिद्ध्यतः । अप्रयोजकोऽन्यथासिद्ध उपा-
धिमान् व्याप्यत्वासिद्ध इति चानर्थान्तरमित्यतोऽपि न द्वितीय-
बहिर्भावः । तथाहि—

विपक्षे बाधकाभावादुपाधेर्वापि सम्भवान् ।
हेत्वाभासोऽन्यथासिद्धपक्षप्रयोजक इष्यते ॥
पञ्चभ्यः पृथगेवैनं कतिचित् संप्रचक्षते ।
व्याप्यत्वासिद्धभेदोऽयमिति बाहुर्मनीषिणः ॥
विपक्षे न हि निर्वाधे व्याप्तिः कापि प्रसिद्ध्यति ।
प्रतिकूलेषु तर्केषु सत्सु धात्राप्यनिश्चयात् ॥
व्याप्तिस्वरूपवैकल्यकल्पितोपाधिकेषु नः ।
अप्रयोजकतावादः मार्चा प्रागेव दर्शितः ॥

अन्येऽप्याहुः ।

समासमाविनाभाववेकत्र स्तो यदा तदा ।

माणान्तरव्यतिरिक्तमिति । तथा च मानान्तरात्साध्यसिद्धौ महाविद्या-
याः साधनत्वं न पुरस्कार्यमित्यप्रयोजकैश्च महाविद्येति भा-
षः । नन्वस्त्वप्रयोजकत्वं तस्य पृथग्येत्वाभासत्वेन व्याप्यत्वा-
सिद्धाधनन्तर्भूततया ऽध्यातकोटाद्यन्तर्भावो दुर्लभ इत्यत आह ।
अप्रयोजक इति । अनर्थान्तरमिति । एकार्थमित्यर्थः । इतीत्य-
नन्तरं घञनमिति शेषः । अतो न लिङ्गवचनानुपपत्तिः । विप-
क्षे बाधकाभावे व्याप्यत्वासिद्धिसुपपादयति । विपक्षे न हि
निर्वाध इति । व्याप्तिस्वरूपवैकल्येति । सम्यन्धग्रहवेदानुपायि-
स्वरूपवैकल्यतः कल्पितनिषिद्धत्वाद्युपाधिकेषु हिंसात्वादिहेतुभ्य-
प्रयोजकत्ववादे भट्टराशरपादैः कृतं रतिः । निवृत्त्याद्यादिक
एव एवञ्जातीयके रूपवैकल्यकल्पितोपाधिके हेतावप्रयोजक-
त्वव्यपदेशः परीक्षकाणामित्यनेन भट्टराशरपादवचनेन द-

समेन यदि नो व्याप्तस्तयोर्हीनोऽप्रयोजक इति ।

शावरवार्त्तिककारश्च ।

व्याप्तेश्च दृश्यमानायाः कश्चिद्धर्मः प्रयोजकः ।

अस्मिन् सत्यमुना भाव्यमिति शक्त्वा निरूप्यते ॥

अन्ये परप्रयुक्तानां व्याप्तीनामुपजीवकाः ।

दृष्टैरपि न तैरिष्टा व्यापकांशावधारणा इति ।

एनमेव हि संदिग्धव्याप्तिकं बाह्याः पठन्ति ।

साध्यादन्येन धर्मेण सपक्षेष्वनुयायिना ।

विना पक्षे स्थितो धर्मः संदिग्धव्याप्तिको मत इति ।

शित इत्यर्थः । समासमाविनाभावविते । एकस्मिन्साध्ये विषयभूते साध्येन सह समविषयव्याप्तिको हेतुत्वेनाभिमतौ स्तः । भवतश्चेत्तयोर्मध्ये हेत्वोर्मध्ये हीनो विषयव्याप्तिको हेतुः समव्याप्तिकेन यदि व्याप्तो न भवेत् यथा यागीयहिंसायां साध्येन पापसाधनत्वेन समव्याप्तिकेन निषिद्धत्वेनाव्याप्तिहिंसात्वहेतु-रप्रयोजक इत्यर्थः । एवं च सोपाधिकस्यैवाप्रयोजकत्वमुक्तं भवति । व्याप्तेश्चेत्यादि । अयमर्थः क्वचिदंकेन साध्येन पापसाधनत्वादिना सह बहूनां हिंसात्वादिधर्माणामापततो व्याप्त्युपल-म्भेऽपि तस्मिन् साध्ये सत्यमुनेन भवितव्यं नान्यथेत्यन्वयव्यतिरेकावधारणरूपया शक्त्या सामर्थ्येन कश्चिदेव धर्मस्तस्या व्याप्तेः प्रयोजको निरूप्यते ज्ञायत इति । ननु साध्येन साहचर्यावि-शेषे कथमेकस्यैव प्रयोजकत्वमित्यत आह । अन्ये इति । अन्ये ध-र्मास्तु सहचरितधर्मान्तराणां साहचर्यनियमवतां व्याप्तिमुप-जीव्य ये व्याप्ता इह भान्ति तैर्व्यापकसाहचर्ये दृष्टैरपि पक्षे-व्यापकांशस्य साध्यधर्मस्यासाधरणप्रतीतिर्नैव्यत इत्यर्थः । प-रप्रयुक्तव्याप्तिकत्वसम्भवनया संदिग्धव्याप्तिक इति कौञ्चिदुच्यत इति मतान्तरमाह । एनमिति । साध्यादन्येनेति । साध्यात्पाप-साधनत्वादन्येन सह सर्वेषु सपक्षेषु साध्यधर्ममनुसरता निषि-द्धत्वादिधर्मेण विना पक्षे स्थितो धर्मो हिंसात्वादिः परप्रयुक्तव्या-

तस्मादव्याप्तमेद एवायमप्रयोजकः । तत्स्वभावानतिलङ्घनाच्च । श्रीमहाविद्यामानमनोहरप्रमाणमञ्जरीदिपठितवक्रानुमानस्यापि तथात्वम् । एवं पक्षदृष्टान्ताभासानामपि हेत्वाभासेष्वेवान्तर्गतो निवेशः । तेषां च तयोरितरत्रैव विश्रमः । सर्वेष्वपि पक्षाभासेषु हेतोरपक्षधर्मत्वान् । नहि पक्षाभासधर्मस्य पक्षधर्मता । नहि साध्यमाधनोभयविरुद्धाश्रयहीनेषु दृष्टान्ताभासेषु हेतोर्व्याप्तिग्रहः शक्यः । सर्वेषु च दृष्टान्ताभासेषु अव्याप्तत्वात् । सिद्धसाधनेऽपि हि पक्षधर्मत्वं न सिध्यति । सिद्धधर्मविशिष्टस्यापक्षत्वात् । यदि पक्षीकृतेष्वेकत्र साध्यं प्रसिद्धं तदांशे सिद्धसाधनत्वादंशतोऽपक्षधर्मत्वम् । यदा तु सिद्धमसिद्धं च साध्यद्वयं प्रयुज्जीत तदापि सिद्धसाधयिषितस्य सर्वस्य साध्यत्वाभावादंशतः सिद्धसाधनादंशतः पक्षधर्मत्वम् । अतोऽतिपीडा-

सिक्तत्वसम्भावनया संदिग्धव्याप्तिक उच्यत इत्यर्थः । तन्स्वभावानतिलङ्घनाच्चेति । अप्रयोजकतानपायादित्यर्थः । श्रीमहाविद्यामानमनोहरः प्रमाणमञ्जरीति ग्रन्थनामधेयानि । एवंजातीयका अन्येऽपि ग्रन्थाः सन्ति नत्र तत्र पठितानि परपक्षसाधारणानि यक्रानुमानान्यप्रयोजकनया व्याप्यत्वासिद्धान्तभूतान्येवेत्यर्थः । अस्तु ततः किमित्यत आह । तेषां चेति । तयोरितरत्रेति । अव्याप्तापक्षधर्मयोरन्यतरत्रेत्यर्थः । पक्षाभासानामपक्षधर्मेऽन्तर्भावमुपपादयति । सर्वेऽपीति । दृष्टान्ताभासानामव्याप्तेऽन्तर्भावमुपपादयति । नहि साध्येति । सिद्धसाधनस्याप्यपक्षधर्मेऽन्तर्भावं दर्शयति । सिद्धसाधनेऽपीति । अतिपीडायामिति । अतिघर्षेण इत्यर्थः । निपुणनिरूपण इति यावत् । नन्वेवं गीतमेव "व्यभिचारविरुद्धप्रकरणसमसाध्यसमातीतकाला हेत्वाभासा" इति किमर्थं पञ्चधा हेत्वाभासाः परिगणिताः किमर्थं वा सव्यभिचारविरुद्धसत्प्रातिपक्षासिद्धयाधिताः पञ्चेति न्यायाचार्यादिभिः प्रपञ्चिता इत्यत आह । पूर्वेषां त्विति । प-

यां द्वावेव हेत्वाभासाः । पूर्वेष्वन्तु पक्षाभावादिपृथगुदाहरणवत् स्फुटनया पृथगुद्भाव्यत्वाय नैयायिकपरिगणनं तदनुसारेण ब्रूमः । तत्र न्यायतत्त्वोक्तास्त्रयः । तदभिप्रेतौ कालात्ययापदिष्ट-प्रकरणसमाविति पञ्च हेत्वाभासाः । तत्र व्याप्तिपक्षवृत्तिनिश्च-यरहितोऽसिद्धः । तद्भेदास्तु न्यायतत्त्वे संग्रहेणोक्ताः । अज्ञातसंदिग्धविपरीतास्तिस्रोऽसिद्धय इति । सर्वत्रापि पक्षा-दिषु अज्ञानसंशयविपर्ययैस्त्रिभिरेव द्वसिद्धिर्भवति ।

पक्षतद्धर्मभागानां साध्यतद्धर्मयोभ्युपगमात् ।

हेतुतद्व्याप्तिधर्माणां स्वरूपेणाप्रसिद्धितः ॥

हेत्वंशयोरिहासिद्धेर्वा वैयधिकरण्यतः ।

पक्षांशसाध्यहेतुस्थविशेषणविशेष्ययोः ॥

क्षाभावादिपृथगुदाहरणवदिति । यथा हेत्वाभासान्तर्भूतानामपि पक्षाभावादीनां स्फुटनया पृथगुद्भाव्यत्वाय पृथगुदाहरण तैः कृत तथा अव्याप्तापक्षधर्मयोरन्तर्भूतानामप्यन्येषां हेत्वाभासानां पृथगु-द्भाव्यत्वाय पृथक् परिगणनं कृतमित्यर्थः । तत्रेति । आसि-द्धानैकान्तिकविरुद्धा न्यायतत्त्वे कण्ठतः प्रतिपादिताः तत्र ता-त्यर्ग्योचरी कालात्ययापदिष्टप्रकरणसमौ द्वयित्ति पञ्च हेत्वाभा-सा इत्यर्थः । असिद्धसामान्यलक्षणमाह । तत्रेति । अज्ञानसं-दिग्धासिद्धयोः सद्ब्रह्म निश्चयपदम् । अन्यथा व्याप्तिपक्षधर्म-तान्यतरादित्ये लक्षणाक्रियमाणे तयोर्व्याप्तिप्रसङ्गादिति । विशिष्य संभावितानसिद्धभेदानाह । पक्षेति । स्वरूपेणाप्रसिद्धित इति । पूर्वपक्ष्यन्तेषु सर्वप्रान्वयः । पक्षतद्धर्मभागानामप्रसिद्धित इत्यनेनाश्रयासिद्धः आश्रयविशेषणसिद्धः आश्रयभागासिद्ध इ-ति त्रयो भेदाः । साध्यतद्धर्मयोरप्रसिद्धित इत्यनेन साध्यासिद्धः साध्यविशेषणसिद्ध इति द्वौ हेतू । तद्व्याप्तिधर्माणामप्रसिद्धित इ-त्यनेन स्वरूपासिद्धो व्याप्यत्वासिद्धो हेतुविशेषणसिद्धश्चेति त्र-यो भेदाः । आहत्य प्रथमकारिकाया अष्टौ भेदा उक्ताः । हेत्व-ंशयोरसिद्धेरित्यनेन स्वरूपभागासिद्ध एकहेतोरंशभेदौ च

वैयर्थ्यादत्र सर्वत्र वादिनः मतिवादिनः ।

द्वयोश्च निश्चयाच्चद्वत्संशयात् सिद्धसाधनात् ॥

असिद्धयोऽगसिद्धेश्च विविच्यन्ते शताधिकाः ।

यद्यपि व्यर्थविशेषणत्वादिकं न वस्तुतोऽसिद्धरूपं तथापि तत्स्वरत्नाकरादिषु परानुसारेण तथोक्तम् । व्यर्थमपिदपानो वादी त्वर्थान्तरारूपनिग्रहस्थानेन निगृहेत १ न त्वसिद्ध्या मकृतानुपपुक्तस्यैव स्वरूपमिद्धत्वात् । असिद्धत्वेऽपि स्वरूपा-

सिद्धाध्यासांशायिते यस्येते । एतदेव व्यधिकरणासिद्ध एकः पक्षांशसाध्यदेतुस्यविशेषणविशेष्ययोर्वैयर्थ्यादित्यनेन पक्षव्यर्थ-विशेषणमिद्धरूपादशधिशंभ्यासिद्ध इत्येष्टा भेदाः । आहत्येष-ताष्टादश भेदा उक्ताः । तत्रोक्तेषु भेदेषु बाधपक्षया प्रतिबाधये-शयोभयापेक्षया च त्रेधा भेदविवक्षायां चतुःपञ्चाशद्भेदा उक्ता भवन्ति । निर्णयादिनि । विपर्ययादित्यर्थः । तथा च पक्षतद्धर्मभागानामित्यादिना सिद्धान्वयेनोक्तेषु नवसु भेदेषु बा-दिप्रतिबाधुमवापेक्षामिर्विपर्ययान्वयेन त्रैविध्ये सप्तविंशतिभेदाः तथा पक्षांशसाध्येत्यादिना वैयर्थ्येनोक्तेष्वष्टसु भेदेषु बादिप्र-तिबाधुमवापेक्षामिर्विपर्ययान्वयेन त्रैविध्ये चतुर्विंशतिभेदास्त-द्वत्संशयादिति विपर्ययपरसंशयान्वयेनाप्यन्यये एकपञ्चाशद्भेदाः । सिद्धसाधनमित्येको भेदः । अशसिद्धेश्चत्यनेनांशतः सिद्ध-साधनरुतोऽप्यसिद्धभेद एकः । एवं शताधिकासिद्धयो वि-विच्यन्ते इत्यस्याष्टपञ्चाशदधिकशतं भेदाः असंकीर्णा उक्ता भ-वन्तीत्यर्थः । एवमतिपीडायामवान्तरभेदान्तराणामपि शक्योह-त्वमुक्तभेदानां केयोरित्येकेषुचिदन्तर्भाव आभिप्रेत्य शताधि-का इति सामान्योक्तिः । न वस्तुतोऽसिद्धरूपमिति । व्यर्थयो-र्विशेषणविशेष्ययोर्व्यतिषत्त्वधर्मलानपनोद्गतादिति भावः । परानुसारेणेति । नैयायिकैर्नोलूधूमत्वादौ व्याप्यत्वासिद्धताया व्यप्युपगतत्वाच्चदनुसारेण मद्भ्यपराकारपादैरपि व्यर्थोर्विशेषणा-देव्याप्यत्वासिद्धत्वमुक्तमित्यर्थः । ननु तर्हि व्यर्थमभिधानस्य

सिद्धेरेव वाच्यत्वात् । व्यर्थविशेषणप्रयोगेऽपि विशेष्यमात्रव्याप्तेरनपक्रमात् । विशिष्टस्यापि व्यभिचाराभावेन व्याप्तिसिद्धेः । न हि कार्यत्वमनित्यत्वं न व्यभिचरति प्रयत्नकार्यत्वं तु व्यभिचरतीति संभवति । नच धूमवत्त्वालोकवत्त्वे प्रत्येकं पावकाविनाभूते धूमवत्त्वे सत्यालोकवत्त्वादिति प्रयोगे त्वविनाभावं त्यजत इति युक्तिमत् । अतो व्यर्थविशेषणत्वेऽपि न व्याप्तिभङ्गः । पक्षादिविशेषणादिवैयर्थ्येषु तु न व्याप्यत्वासिद्धिप्रसङ्गेऽपि । केचित्वासिद्धिं चतुर्धा संगृह्णन्ति । तथाहि व्याप्त्ये सति पक्षधर्मतया प्रमितिर्हि हेतोः सिद्धिः तदभावश्च व्याप्तेः पक्षस्य तद्धर्मस्य तत्प्रमितेर्वा खल्वभावात् स्यात् । तत्र च व्याप्यत्वासिद्धिराश्रयासिद्धिः स्वरूपासिद्धिस्तत्रैवाज्ञानासिद्धिरिति समाख्यानिवेश इति । नन्विदमसिद्धलक्षणमतिव्याप्तं विरुद्धानैकान्तिकयोरपि व्याप्त्यभावेन व्याप्यत्वासिद्धत्वमसङ्गात् । नचैतदिष्टं पृथगेव परिसंख्यानानात् । अथैतत्परिहारायानिश्रितपक्षवृत्तिसिद्ध इति लक्ष्येत तदा त्वव्याप्तिव्याप्यत्वासिद्धसंग्राहकत्वाभावात् । न चान्यत्र तत्प्रवेश इष्टो दृष्टो वा । किंच साध्यधर्मविशिष्टो

दोषो न स्यादित्यत आह । व्यर्थमभिदधान इति । व्यर्थत्वेऽपि विशेषणस्य व्याप्तिमुपपादयति । न हीति । विशेष्यस्य तथात्वेऽपि तामुपपादयति । न चेति । यद्यपि हेतोर्वैयर्थ्यविशेषणत्वादी तद्धर्मावच्छिन्ने व्याप्तिर्नास्तीति व्याप्यत्वासिद्धिवाच्योक्तैरस्त्ययकाशः तथापि पक्षादिविशेषणवैयर्थ्यादी न सापीति न व्यर्थविशेषणाद्वैयर्थ्याप्यत्वासिद्धित्वमाह । पक्षादीति । नैयायिकैरुक्तं धिमागमाह । केचित्त्विति । पृथगे वपरिसंख्यानानादिति । तथात्वेऽसिद्धान्तर्भावेन पार्थक्येन परिगणने न स्यादिति भावः । ननु व्याप्यत्वासिद्धस्यानैकान्तिक एवान्तर्भायोऽस्त्वित्यत आह । नचेति । दृष्टो वेति । सोपाधिकतया व्याप्यत्वासिद्धस्य पक्षवृत्त्या वृत्तित्वेन

धर्मो पक्ष इति सिद्धसाध्यस्यापक्षत्वात्तन्निष्ठस्य सिद्धसा-
धनारूपस्य हेतोराश्रयासिद्धत्वमुच्यते । तथा सति साध्या-
भाववत्तया निश्चितस्यापि संदिग्धसाध्यत्वलक्षणपक्षत्वा-
भावेनापक्षत्वात् । बाधितस्यापि हेतोराश्रयासिद्धतैव
स्यात् । प्रमाणबाधितस्यापि साध्यस्य सिपाधयिषितत्व-
मात्रेण साध्यत्वान् तद्विशिष्टस्य पक्षत्वमिति चेत् प्रमाण-
सिद्धस्यापि तथा किं न स्यात् । अपि च व्याप्तिपक्षधर्म-
त्वनिश्चय एव हेतोरङ्गं तदभावलक्षणश्चासिद्धो हेत्वाभास-
पात्रपर्यायः स्यात् ननु तद्विशेषः । अतः प्रागुक्तप्रस्थानेन
द्वैधमेवोचितमिति सत्यं तथापि हेत्वाभासान्तराणां पृथ-
क्लक्षणसम्भवस्य वक्ष्यमाणप्रकारसिद्धत्वात् तल्लक्षणानाक्रा-
न्तत्वे सति हेतुरुपासिद्धेरिह लक्षणत्वेन विवक्षितत्वान्न दोष
इति । तथैव सिद्धसाधनमपि बाधितसाधनवत् पृथक्कृ-
त्य कश्चित्तदव्यतिरेकमप्यसिद्धलक्षणे निवेशयेदिति चेत् का
नो हानिः विपक्षवैचित्र्येण न्यूनाधिकोद्देशलक्षणादेः मारम्भा-
पक्षमाश्रयित्वाभावेन चानैकान्तिकान्तर्भावस्याभावादिति भावः ।
सोपाधिकस्य हेतुरुपाधित्यतिरेकनिश्चितसाध्याभवद्यत्पक्षकत्वेन
विपक्षवृत्तित्वानपायात्साधारणान्तर्भावः स्यादेवेत्यस्वरसादाह ।
किञ्चेति । बाधितस्य विपक्षधर्मत्वं शङ्कते । प्रमाणबाधितस्यापीति ।
यद्यपि हेत्वाभासद्वैविध्यमेव युक्तं तथापि तान् पञ्चधा परिगण-
यतामसंकीर्णलक्षणस्य वक्तव्यतया स्वैतरवृत्तिनिदानेनैवास्य ल-
क्षणं वक्तव्यमित्याशयेनाह । सत्यं तथापीति । हेत्वाभासान्त-
राणामिति । अनैकान्तिकविरुद्धबाधितानामित्यर्थः । ननु बाधि-
त पृथक्कृत्यं तद्विपक्षमसिद्धवल्लक्षणे निषेद्यते तर्हि सिद्ध-
साधनेऽपि तथा स्यादिति शङ्कते । तथैवेति । नन्वसिद्धत्वेन
सामान्योद्भावने लाघवमस्तीति प्रयुज्जानस्य सामान्य एव तात्पर्यात्
कथं तुल्यार्थेत्यत आह । सामान्यनिर्देशोऽपीति । उक्तानां स-

हिक एव प्रदर्शितत्वात् । अत्र तु पञ्चधा परिगगयताम-
भिप्रायेणैव संग्रहात् । नचैकीकरणपृथकरणाभ्यां तस्यानाभास-
ता स्यात् । येनान्यतरपर्युदासे प्रयस्येम । उद्भावनेऽपि सा-
मान्यरूपे विशेषरूपेऽपि तुल्यार्थतै व विवक्षिता । सामा-
न्यनिर्देशेऽपि हि कथमिति विशेषमनुयुक्तेन स एव हि वक्तव्य
इति । अथात्र काश्चिदसिद्धय उदाहिषन्ने । तत्र व्याप्यत्वा-
सिद्धः प्रागुक्तो रूपवैकल्यकल्पितोपाधिको द्रष्टव्यः । तत्र च
संदिग्धोपाधिके संदिग्धव्याप्यत्वासिद्धता । आश्रयासिद्धो यथा
शशशृङ्गं तीक्ष्णं शृङ्गत्वादिति । स्वमिद्धान्तमात्रसिद्धमकृतिप-
रमाणादिपक्षीकारे त्वन्यतराश्रयासिद्धिः । आश्रयभागासिद्धो
यथा । अवयवावयविनौ नित्यौ द्रव्यत्वादिति न हवयवसमु-
दायातिरिक्तमवयवविशब्दार्थं त्रयन्तविद इच्छन्ति । स्वरूपा-
सिद्धो यथा । नित्यः शब्दः निरंशत्वादिति । अत्र हि—

व्योम्नोऽर्द्धभागाश्चत्वारो वायुतेजः पयोभुवाम् ।

इत्यादिपञ्चीकरणबलादागमिकैर्नभसोऽपि सावयवत्वमिष्यते
एव एवानिश्चितपञ्चीकरणवाक्यार्थस्य संदिग्धासिद्धः । सा-
ध्यस्यैव हेतुतया प्रयोगे च साध्यविशिष्टारूपः स्वरूपासिद्ध-
भेदः । यथा सित्यादिकं सकर्तृकं बुद्धिमत्पूर्वकत्वादिति ।
यदा तु सिद्धं साध्यं हेतुतया प्रयुज्यते तदात्वं स्वरूपासिद्धता

र्षात्तामसिद्धीनामुदाहरणे ग्रन्थविस्तरः स्यादिति दिक्प्रदर्शनं
किपते इत्याह । अथेति । व्याप्यत्वानिद्ध इति । द्रष्टव्य इत्यनु-
पङ्गः । स्वसिद्धान्तेति । स्वपदेन चेदान्तिनैयायिकप्रोक्तं । तत्र प्र-
कृतिर्चैदान्तिसिद्धा अन्यस्य त्वन्यदिति विवेकः । अनिश्चितप-
ञ्चीकरणवाक्यार्थस्येति । निश्चिततदर्थस्य तु स एव निश्चित-
स्वरूपासिद्ध इति भावः । ननु सिद्धस्यैव साध्यस्य हेतुतया
प्रयोगे कथं स्वरूपासिद्धता तस्य सिद्धत्वात् तथा च स पृथ-

वाच्या सिद्ध एव हि हेतुः प्रयोक्तव्यः स च साध्यात्मा चेत्
 कथं नासिद्ध इति । अत्र च स्वेनैव ज्ञातेन स्वयं ज्ञाप्यत इत्या-
 त्माश्रयद्वारेणासिद्धौ विश्रमः । धूमानुमानादिध्वेवाविदितधूमा-
 दिस्वरूपस्याज्ञानासिद्धिः । व्यधिकरणासिद्धौ यथा । पर्वतो
 बह्विमान् महानसधूमवत्त्वादिति । यद्यपि धूमवत्त्वाद्वह्विमत्त्वं
 सिध्यति तथापि नान्यनिष्ठेन तेन । यद्यप्यसौ न हेतोरपराधः
 अपि तु प्रयोक्तुरेव तथापि प्रयुज्यमानवशेन हेतुरासिद्ध एवेति
 युक्तं तथोद्भावनम् । अत एवानुपयुक्तपदोपादानेनार्थान्तरनि-
 ग्रहतैवेत्यपि नाशङ्कनीयम् । दृष्टान्तस्थितहेतुव्यक्तिविशेषः पक्षे
 नास्तीति तत्र तस्य प्रयुज्यमानस्यासिद्धता युक्ता । दृष्टान्तस्थि-
 तस्यापि तस्य व्याप्तिग्रहणमुखेन प्रकृतोपयोगाच्च स-
 हसार्थान्तरत्वं वक्तुं शक्यम् । यदि हि वक्ता पर्वतस्थधूम-
 वत्त्वमेव हेतुमभिसंधाय महानसस्येखनुपयुक्तं दूयात् तदैवं स्या-
 दपि । नच तथा विवक्षास्माभिस्तद्वाक्यमन्तेरेण निश्चेतुं
 शक्या । तथा चेत् दूयात् तथापि महानसस्येति पदस्यान-
 न्वयात् निग्रहस्थानान्तरता । अन्वितानुपयुक्तवचने ह्यर्थान्तरा-
 वकाशः । उभयसन्निपातेऽप्युद्भटस्यैवोद्भाव्यत्वादिति ।
 स्वरूपभागासिद्धौ यथा । घटव्यतिरिक्तं सर्वमनित्यं कार्य-

मेव स्यादित्यत आह । यदा त्विति । अज्ञानासिद्धिं सामान्यत
 उदाहरति । धूमानुमानादिष्विति । अत एवेति । असिद्धत्यो-
 द्भावनस्य शक्यत्वादेवेत्यर्थः । अतः शब्दार्थमेवोपपादयति ।
 दृष्टान्तस्थितेति । तद्वाक्येन तथा निश्चयेऽपि नार्थान्तरं किं त्वनन्व-
 य एवेत्याह । तथा चेद् दूयादिति । ननु यादिवाक्यादुभयथा वि-
 यक्षावगमेऽर्थान्तरमप्युद्भावयितुं शक्यमिति चेन्नेत्याह । उभय-
 सन्निपातेऽपीति । उद्भटस्यैवेति । हेत्वन्वयद्वयार्था महानसपद-

त्वात् घटवदिति । नहि पक्षीकृतेष्वाश्वरादिषु स्वरूपतः कार्यत्वम् । येनाकारेण कार्यत्वं तेनाकारेणानित्यत्वसाधने तु सर्वत्रैव सिद्धसाधनतेति विशेषः । सिद्धसाधनस्य चाश्रयासिद्धताप्रकारोऽपक्षधर्मत्वप्रतिपादनेन प्रागुक्तः । सिद्धेष्वेव पक्षेषु हेतोः काचित्कृत्वे स्वरूपभागासिद्ध इति विशेषः । विशेषणासिद्धो यथा । सित्यादिकमस्मदाद्युत्तीर्णकर्तृकमस्मदाद्यशक्यक्रियत्वे सति कार्यत्वात् यद्येनाशक्यक्रियं कार्यं तत्ततोऽन्यकर्तृकं यथा मनुष्याद्यशक्यकर्तृकं वल्मीकादीति । अत्रास्मदादिशब्देन सर्वजीवग्रहणे विशेषणासिद्धिः । अस्मदादीनामेवोपचितपुण्यानां विश्वामित्रादिवद्वल्मीकादिवच्च विचित्रतरमहत्तरसूक्ष्मतरकार्यारम्भमभवात् । नच तेषां तेषु तेष्वककर्तृत्वं कुलालादिष्वपि मसङ्गात् । नहि कुलालादयोऽपि सामान्यन्तरभूतमदृष्टादिकमसमवायिकारणभूतमान्तरसूक्ष्मत्वव्यवसंयोगादिकं

स्यानन्वितत्वेनानुचयस्थैव प्रथमांद्वाव्यवमुचितमिति भावः । ननु जीवेश्वरयोः स्वरूपतोऽकार्यत्वेऽपि प्रकृत्यवच्छिन्नायाकारेण तयोरेव कार्यत्वात्कथं स्वरूपभागासिद्धतेत्यत आह । येनाकारेण कार्यत्वमिति । आश्रयभागासिद्धस्वरूपभागासिद्धयोस्तयोर्वैलक्षण्यं दर्शयति । सिद्धेति । विश्वामित्रादिवद्वल्मीकादिवद्येति । विश्वामित्रस्य महत्तरकार्यारम्भो हि त्रिशङ्कर्ये लोकान्तरनिर्माणे प्रसिद्धः । सौमरेर्षिचित्रानेकशरीरारम्भः आदिशब्दार्थः । वल्मीकायाः शिथिलीमिकायाः घल्मीकारम्भजन्तुविशेषात्मिकायाः सूक्ष्मतराययवैर्वल्मीकारम्भः । तदुच्यताया इतराशक्यक्रियकुलायकरणमत्रादेशशब्दार्थः । ननु विश्वामित्रादीनां तत्र कार्येषु कर्तृत्वमेव नास्ति अदृष्टपरमाणुनसंयोगादिघटिततत्कारणवस्तुसाक्षात्कारमावादिताशङ्क्य निराकरोति । नच तेषामिति । ननु विश्वामित्रादीनां तथा निर्धारकप्रत्यक्षाभावाच्च कर्तृत्वमेव न सम्भवतीति येषम्यमाशङ्क्य परिहरति ।

च यथावत्माप्तात् कुर्वन्ति । अपि त्वेवं व्यापृते सत्येतत्
कार्यं भवतीति प्रमाणतोऽध्यवसायप्रवर्तन्ते तदेतत्तुल्यं विश्वा-
मित्रादिष्वपि । प्रमाणं त्वन्वयव्यतिरेकादिकं शास्त्रं चेति क
एष विशेष इति । एष एव हेतुव्युत्क्रमेण पाठे विशेष्यासिद्धः ।
एवमुभयथासिद्धिराश्रयदृष्टान्तविशेषणायसिद्धिश्च ग्राह्या ।
यच्चात्र हेत्वाभासेऽप्यभिद्धे हेतुरसिद्ध इत्युद्भावनं न तत्र
व्याघातः शङ्कनीयः । हेतुतया त्वदभिमत इति वाद्याभिमेतत्त्वात्
एवमाभासान्तरेष्वतीति सव्यभिचारोऽनैकान्तिकः । स द्वि-
धा । साधारणोऽसाधारणश्चेति । प्रथमः पक्षत्रयव्यापी । उत्तरः
पक्षयात्रनिष्ठः यथा हि पक्षसपक्षमात्रविषयस्यान्वयस्य विपक्ष-
वृत्तिर्व्यभिचारः । तथा सपक्षकदेशमात्रविषयस्य व्यतिरे-
कस्य स्वस्थानातिक्रमेण सपक्षव्याप्तिर्व्यभिचार इत्येके ।
असाधारणस्त्वनध्यवसितसंज्ञं हेत्वाभासान्तरमिति भूषणः ।
द्वावप्यष्टविधौ । तथाहि ।

प्रमाणं त्विति । ग्राह्येति । घटो नित्यो गुणत्वादित्युभयथादि-
सम्प्रतिपन्नः स्वरूपासिद्धः । आप्यो घटोऽनित्यो जन्यत्वादित्या-
ध्यव्यविशेषणासिद्धः । तत्रैव शशशृङ्गवदित्युदाहरणे दृष्टान्तासि-
द्धिः । शशीयत्वाद्यच्छिन्नस्य गोशृङ्गस्य तथात्वे दृष्टान्तविशेष-
णासिद्धिरित्याशूहामित्यर्थः । व्याघातः शङ्कनीय इति । पक्ष-
धर्मतावितिष्ठस्येव हेतुतया अभिद्धनोक्तिर्व्याघातमेवावहेदिति
भावः । अनैकान्तिकादात्रपि हेतुरनैकान्तिकविरुद्ध इत्याद्या-
पि हेतुपदं परेण हेतुतयाभिमतमेवावेति तत्रापि व्याघातो निर-
सनीय इत्याह । एवमाभासान्तरेष्वतीति । अनैकान्तिकसामा-
न्यतृप्तासाह । सत्यभिन्नस्य इति । स्वस्थानातिक्रमस्य च-
भिचारस्यासाधारणेऽप्युपचयान्ताव्याप्तिरिति भावः । प्र-
माणमपीति । पक्षसपक्षविपक्षव्यापकः पक्षमात्रव्यापकः सपक्षमात्र-

त्रयाणामपि पक्षाणां व्यापको ऽव्यापकस्तथा ।

एकद्विव्यापकाः पदं चेत्येवं साधारणोऽष्टधा ॥

निःसपक्षो निर्विपक्षो द्वयं निर्विपक्षं तथा ।

पक्षव्याप्तिरदव्याप्त्योरष्ट साधारणाः स्मृताः ॥

केचित्सपक्षे सत्येव तथाभासत्वमदुबन् ।

तदसत् सकलं नित्यं सत्त्वादित्यादि सम्भवात् ॥

तत्र पक्षत्रयव्यापकः साधारणो यथा । क्षित्या-
दिकं सकर्तृकं प्रमेयत्वात् घटवदिति । तत्रैव परिमित-
परिमाणत्वादिति । पक्षत्रयैकदेशवृत्तिः पक्षसपक्षभूतगुणकर्म-
णोरवृत्तेर्विपक्षेषु च विभुषवृत्तेरस्य पक्षत्रयैकवृत्तित्वम् ।
पक्षव्यापकस्तपक्षविपक्षैकदेशवृत्तिर्यथा । पर्वताश्चूर्णाभवि-
प्यन्ति प्रत्यक्षग्राह्यत्वात् घटवदिति । अयं हेतुः संपक्षतयाभि-

व्यापकः । च विपक्षमात्रव्यापकः विपक्षव्यापकः पक्षेतरव्यापकः सप-
क्षेतरव्यापकः विपक्षेतरव्यापकः इत्यष्टविधः साधारण इति प्रथमका-
रिकार्थः । निःसपक्ष इति । सपक्षरहितः विपक्षरहितः सपक्षविपक्षर-
हितः सपक्षविपक्षवानिति चत्वारो भेदास्तेषां पक्षव्यापकत्वतदव्या-
पकत्वाभ्यां पक्षरहितभेदे ऽष्टावसाधारणा भवन्तीत्यर्थः । नैयायि-
कोस्तु सपक्षे तस्य केवलव्यतिरेकितयानाभासत्वं युक्तमङ्गीकर्तुमिति
सति सपक्षे तद्यावृत्त एवासाधारण इति वदन्ति । तेषां मते सर्वम-
नित्यं सत्त्वादित्यादीनां सपक्षरहितानामाभासत्वं न स्यादि-
त्याह । केचिदिति । नन्यनुपसंहारितया तस्य पृथग्भेत्वाभास-
त्वमिति चेत्तथा व्याप्तिग्रहस्थलराहेनैवैवानुपसंहारिशब्दार्थत्वेन
व्यतिरेकिणोऽपि तथात्वेनानुपसंहारितयामासत्त्वमेव स्यादिति
किं पृथग्भेत्वाभासकल्पनया । यथा चैतत्तथोक्तं व्यतिरेकिभङ्गे ।
तत्रैवेति । क्षित्यादिकं सकर्तृकमित्यादिप्रतिज्ञायामेवेत्यर्थः । प्रत्य-
क्षमाह्यत्वादिति । लौकिकप्रत्यक्षविषयत्वादित्यर्थः । ननु पक्ष-
कदेशवृत्तिनां हेतूनां भागासिद्धतया कथमनैकान्तिकत्वमित्यत

मते मणुकादौ विपक्षे चेश्वरादौ न व्याप्नोति । सपक्ष-
 व्यापक इतरैकदेशवृत्तिर्यथा । कालजीवावनित्यावचेतनत्वात्
 पृथिव्यादिवदिति । नित्येश्वराभ्युपगमपक्षे तस्य विपक्षत्वात्
 अत्राचेतनत्वस्य विपक्षैकदेशवृत्तिता । विपक्षव्यापकः पक्ष-
 सपक्षैकदेशवृत्तिर्यथा । कालात्मानावनित्या कालघटव्यतिरिक्त-
 त्वात् घटवदिति । अत्र सपक्षे घटे पक्षे च काले काल-
 घटव्यतिरिक्तत्वं नास्ति । एते त्रय एकैकव्यापकाः । अथ
 द्विव्यापकास्त्रय उदाहरिन्ते । तत्र पक्षैतरव्यापको यथा ।
 अनित्यौ पृथिव्यात्मानौ पृथिवीव्यतिरिक्तत्वात् मदीपवदिति ।
 सपक्षैतरव्यापको यथा । अनित्यः शब्दः घटव्यतिरिक्तत्वात् पट-
 वदिति । विपक्षैकदेशवृत्तिरितरव्यापको यथा । अनित्यस्त्रसरे-
 णुस्सावयवः द्रव्यत्वात् घटवदिति । अत्र पक्षैकदेशवृत्तिर्ना चतुर्णां
 भागासिद्धलक्षणयोगेऽपि व्यभिचारादनैकान्त्यमप्यस्तीति दू-
 षणसंभेदसम्भवज्ञापनायोदाहृतिः । एवमन्यत्रापि ग्राह्यम् ।
 अत्र चासिद्धिवदन्यनरोभयभेदेनापि विभागोऽनुसंधेयः । न-
 ह्यसिद्धावेवायं विभाग इति नरपतिशामनं विपरिवर्तवैपात्य-
 स्य दुर्वारत्वात् उदाहरणदर्शनाविशेषाच्च । तथाहि नित्या
 वर्णाः श्रावणत्वात् शब्दत्ववदिति कौमारिलेनोक्ते काणा-
 दः स्वानभ्युपगतैरपि श्रावणतया तदभ्युपगतैर्ध्वनिधर्मैरनै-
 कान्त्यमुद्गावयन् कथं प्रतिक्षेप्यः कथं वा शब्दतया
 स्वाभ्युपगतैरेव समुद्रघोषादिभिरनित्यैरसिद्धिवत् परमत-
 मूलमनैकान्त्यम् । स्वमतमूलं तु तद्वदेवदुरुत्तरमिति । एवमन्य-

आह । तत्रेति । सम्भेदसंभवज्ञापनायेति । उपधेयसंकरेऽप्युपा-

प्राप्यन्यतरोभयभेदेन सम्भव ऊह्यः । तत्तत्पदार्थभेदाभ्युपग-

धेरसङ्कुराज दोष इति भावः । घादिप्रतिवाद्युभयापेक्षानिःसं-
देहनिश्चयाभ्यां च भेदाः सम्भवन्तीत्याह । अत्र चासिद्धिव-
दिति । अपि नानुक्तसमुच्चयार्थकेन संशयनिश्चयकृतभेदा गृह्य-
न्ते । विपरिवर्तयित्वात्यस्य दुर्वारत्वादिति । अनैकान्तिकादिष्वेवायं
विभागः नासिद्धाविति धाष्ट्येन कस्यचिदुक्तेरशक्यनिवारणत्वा-
दित्यर्थः । धाष्ट्यमात्रमेव तथोक्तौ मूलं न वस्तु स्थितिरिति
भावः । कौमारिलेनेति । भट्टमते घर्णधर्मस्य ध्वनेरेयानित्यता
न घर्णानामित्यङ्गीकारादिति भावः । स्वानभ्युपगतैरिति । का-
णादमते घर्णव्यतिरिक्तस्य तद्धर्मभूतस्य ध्वनेरनङ्गीकारादिति भा-
वः । ध्वनिधर्मैरिति । ध्वनिरूपैस्तद्वर्णधर्मैरित्यर्थः । प्रतिक्षेप्य
इति । अन्यतरमात्रसिद्धानैकान्त्यस्य दोषत्वाभावात् तत्रप्रतिक्षेपो-
ऽनुपपन्नः तथात्वे शब्दो नित्यः श्रावणत्वादिति प्रयोगे समु-
द्रक्षोभादिभिर्भागासिद्धेरपि स्वमतमात्रमूलत्वेनादोषतया तद्या-
वृत्ताया नित्या घर्णा इति प्रतिज्ञाया अप्यकर्तव्यत्वप्रसङ्गादिति
भावः । एवं भट्टमतेनानैकान्त्यमुक्त्वा काणादमतेनाप्यनैकान्त्य-
माह । कथं वेति । शब्दतया स्वाभ्युपगतैरिति । श्रावणत्वेन का-
णादाभ्युपगतैरित्यर्थः । अनित्यैरिति । साध्याभावः प्रदर्श्यत इति
एतदनन्तरमनैकान्त्यमुद्धावयन् प्रतिक्षेप्य इति पूर्ववाक्यशेषानुपहृ-
तकर्तव्यः । ननु परमतमूलमनैकान्त्यमत्र नास्त्येव समुद्रघोषादीनां
घाद्युधर्मतया त्वग्निन्द्रियग्राह्यत्वेन श्रावणत्वाभावात् तथा समुद्रक्षो-
भादिभिर्न घर्णपक्षाकारणासिद्धिर्निवारिता । स्वमतेन तथा स्व-
मतावष्टम्भेनानैकान्तिकत्वस्यापि शक्यनिवारणत्वादित्यत आ-
ह । असिद्धिवदिति । अन्यप्रापीति । अपि ना सम्भाषणार्थ-
केन स्वमतावष्टम्भमूलोत्तरस्य दुरुत्तरतया परिहारोभावः सू-
च्यते । अत एवोक्तं स्वमतमूले तु तद्वेदय दुरुत्तरमिति । स्व-
मतमूलं घर्णधर्मध्वनिध्वनैकान्त्यं दुरुत्तरमुत्तरहीनमशक्यपरि-
हारोमत्यर्थः । तद्वेदेवेति परमतमूलसमुद्रक्षोभानैकान्त्यं यथा
दुरुत्तरं तथेत्यर्थः । अत्र दुरो दुष्टत्वरिक्तत्वरूपाध्वयवत्तया

भवशेन तत्संभवादिति । यस्त्वनध्यवसितापरपर्यायोऽसाधारणोऽष्टधा विभक्तस्तत्र सपक्षग्रन्थः ग्राह्यनिरूपितः । केवलव्यतिरेकिपराभिमतविपक्षरहितो यथा । सर्वं कार्यजातं पक्षीकृत्याह विमतं नित्यं कादाचित्कत्वादिति । उक्तिविरोधोऽत्र संभिद्यते । सपक्षविपक्षरहितो यथा । सर्वमनित्यं सत्त्वादिति । इह तु व्यतिरेकिहेतौ विरोधोऽपि प्रतिनियतश्च । यन्नित्यं तदमदिति व्यतिरेको हि धियमपि नाधिरोहेत् किमुत वाचं नि-

श्चेयेण दृष्टान्तदार्ष्टान्तिकयोः साधारणधर्मसमर्पकत्वमिति बोध्यम् । ननु वर्णधर्मभूतध्वनिभिन्नत्वे सतीति विशेषणेनानैकान्यनिवारणसम्भवात् कथं दुरुत्तरत्वमिति चेन्न तथान्यतरासिद्धिरनिवार्या । काणादेर्वर्णधर्मध्वनेरनङ्गीकारादित्यलम् । असाधारणविरुद्धवाधितादिष्वपि उक्तान् भेदानतिदिशति । एवमन्यत्रापीति । सम्भवमेवोपपादयति । तत्तदिति । असाधारणादेरुभयवासिसंप्रतिपन्नपदार्थमूलत्वे उभयसिद्धः उभयानभ्युपगतान्यतरमात्राभ्युपगतपदार्थमूलत्वेऽन्यतरसिद्धासाधारणादिरिति विवेकः । अयं च तत्तदुदाहरणप्रस्तावे स्फुटीभविष्यति । कादाचित्कत्वादिति । कार्यस्य सर्वस्यापि पक्षत्वेनानित्यस्यापि पक्षस्यान्यस्याभावादिति भावः । ननु नायं हेत्याभासः किन्तूक्तविरोधो नाम निग्रहस्थानं नित्यत्वकादाचित्कत्वयोस्त्यन्तावच्छेदत्वादुक्त्यसम्भवादित्याशङ्क्याह । उक्तिविरोधोऽत्रेति । तथा चोपधेयसांकर्येऽपि नान्यतरोपाधेरपग्नय इति भावः । व्यतिरेकिहेतौ विरोधोऽपीति । हेतुव्यतिरेकमिमित्तो विरोधोऽप्यस्ति स च प्रतिनियतः विपक्षरहितासाधारणहेतुव्यक्तिनियतश्चेत्यर्थः व्यतिरेकहेतुकं विरोधमुपपादयति । यन्नित्यमिति । धियमपि नाधिरोहति किमुत वाचमिति अमिधातु बुद्ध्यायनारुढस्य वचनं दूरनिरस्तमित्यर्थः । एतदेवोपपादयति । नित्यत्वं हि कालानवच्छिन्नसत्तायोग इति । तथा च यन्नित्यमित्यत्र सत्ताया ज्ञातत्वेन तत्र तदसदित्यसत्ताया दुर्बानत्वे व्यतिरेकनिरूपणे विरोधोऽवर्जनीय

त्यत्वं हि कालानवच्छिन्नसत्तायोगः । एवमनित्यत्वादिसा-
ध्यान्तरेऽप्युक्तम् । सपक्षविपक्षवान् यथा । पृथिव्यनिषा गन्धव-
त्वादिति । एते पक्षव्यापिनः । तदेकदेशवर्तिनोऽपि चत्वारः
स्वयमूहाः । एषामष्टानां साध्यसम्बन्धाग्रहणं समानमिति तु-
ल्ययोगक्षेमतैव । ये च केवलव्यतिरेकिणामाप्यमिच्छन्ति तैरपि
सपक्षशून्यस्य विपक्षमात्रवर्तिनः क्वचिदाभामत्वमेष्टव्यम् । त-
थाहि सर्वं कार्यं नित्यं सुखाद्याश्रयकारणकं शशविषाण-
पूर्वकं वा कादाचित्कत्वादित्युक्ते सप्तसरहितस्यापि कादाचि-

इति भावः । पूर्वयोरेवाश्रयहेत्वोर्नित्यत्वाजन्यत्वनिरवयवत्वादिषु
साध्येषु सपक्षविपक्षराहित्यं विरोधनेत्यत्वं चानुसंधेयमित्याह ।
एवमिति । तदेकदेशवर्तिनश्चत्वार इति । अनुभूतिरननुभाष्या अनु-
भूतित्वादिति परोक्तव्यतिरेकिणि शाब्दानुभवत्वादिहेतुप्रयोगे
सपक्षशून्यः पक्षैकदेशवर्ती असाधारणः । सर्वं कार्यजातं नित्यं
कादाचित्कत्वादित्यत्र कादाचित्कद्रव्यत्वादिति हेतुप्रयोगे विपक्ष-
शून्यः पक्षैकदेशवर्ती । सर्वमनित्यं सत्त्वादित्यत्र सपक्षविपक्षवा-
न् पक्षैकदेशवर्तीति । एते चत्वारो विभागा असिद्धमङ्कीर्णाः स्व-
यमूहितुं शक्या इत्याशयः । एषां साधारणं दूरकताधीज-
माह । एवमिति । तुल्ययोगक्षेमतैव । दूरकताधीजेनैकैका-
भासोपाधिकोऽङ्गीकारो युक्त एवेत्यर्थः । ननु सपक्षशून्ये केवलव्य-
तिरेकिणि साध्यसम्बन्धग्रहणमायेऽपि व्यतिरेकव्याप्तेः शक्यग्रह-
त्वादिनाभासतया आभासोपाधिकोऽङ्गीकारो युक्त इत्याशङ्क्य सं-
प्रतिपन्नसपक्षहेतुसाधारणस्यापि सदेतुता स्यादिति प्रतिबन्धी-
मभिप्रेत्याह । ये चेति । नित्यसुखाद्याश्रयकारणकमिति । ईश्वरस्य
नित्यज्ञानाद्याश्रयत्वेऽपि नैयायिकमते नित्यसुखाद्याश्रयत्वाभावात्
तत्साधको हेतुराभास एवेत्यर्थः । ननु सर्वं कार्यं सर्वव्यापक-
त्वं कादाचित्कत्वादिति हेतोर्यिपक्षसाधकसत्त्वादिनाभासता यु-
क्ता उदाहृताभासस्य तु विपक्षे साधकाभावात् साध्यमसिद्धे-

त्कत्वस्य न सम्पद्येतुत्वमिष्टम् । विपक्षे बाधकाभावादिना त-
दाभासत्वमिति चेत् तुल्यं सर्ववित्कर्तृपूर्वकत्वसाधनेऽपि तम-
न्तरेणापि तैस्तैरेव हेतुभिरदृष्टसदृकैस्तत्तत्कार्योदयसम्भवात् ।
अदृष्टस्याचेतत्वाच्चेतनानधिष्ठितस्य न कार्यारम्भप्रवृत्तिसम्भव-
इति चेत् किमिदमधिष्ठानं नाम किं वास्यादिवत् प्रेरणापरप-
र्यापं क्रियावत्त्वापादनमात्रमुतावस्थान्तरापादनमात्रमुत प्रयत्न-
वतः सन्निधानमात्रमेवान्यद्वा किञ्चित् । नाद्यः गुणतयाभ्युपग-
तस्यादृष्टस्य क्रियावत्त्वासम्भवात् । न द्वितीयः अद्रव्यत्वादेव
न च तृतीयः प्रयत्नजन्यफलानाधारे प्रयत्नवदधिष्ठितत्ववाचो-
युक्तेरनर्थकत्वात् । प्रयत्नसहकारित्वेनावस्थानमात्रमित्य-
प्युक्तम् । क्रियाहेतुगुणेष्वन्यतरमात्रेणापि क्रियोपपत्तौ गुणा-
न्तरकल्पनानैरर्थक्यात् । अदृष्टस्य च क्रियाहेतुत्वं “बह्वैरुर्ध्वज्वलनं
वायोस्तिर्यक्पवनपशुमनसोश्चार्धकर्षेत्यदृष्टकारितानी”ति वदद्भिः
स्वीकृतम् । अचेतनं चेतनाधिष्ठितमिति व्याप्तिश्च चैतन्ये प्रयत्ने

दाभासत्वमेवेति चैवम्यमाशङ्कते । विपक्षे बाधकाभावादिनेति । बाध-
काभावमेवोपपादयति । तमन्तरेणापीति । बाधकमाशङ्कते । अदृष्टस्ये-
ति । वास्यादिवदिति । कुटारवत्तद्गो वृक्षच्छेदनसाधनलोहविकार-
वास्यादिवदित्यर्थः । गुणतयाभ्युपगतस्येति । युष्माभिरिति शेषः । अ-
द्रव्यत्वादिति । स्वगमत् इति शेषः । प्रयत्नजन्यफलानाधारइति । प्रयत्न-
कार्यस्य क्रियादेरदृष्टेऽसम्भवादिति भावः । ननु प्रयत्नस्यादृष्टे क्रिया-
जनकत्वाभावेऽप्यदृष्टजन्योपादानक्रियायां प्रयत्नाद्यद्वयकत्वेनादृष्ट-
सहकारित्वैव सोऽङ्गीक्रियते । तथा च चेतनाधिष्ठितत्वं नाम प्रयत्न-
सहकृतत्वमेवेति शङ्कते । प्रयत्नसहकारित्वेनेति । अत्र बहुप्रतीक्षी-
ष्यः । क्रियाहेतुगुणेष्विति । संयोगात्प्रयत्नसहकारित्वेऽप्युक्तम् । अ-
न्यतरमात्रेणापीति । प्रकृतादृष्टमात्रेणापीत्यर्थः । अदृष्टस्य क्रिया-
हेतुत्वमसंमतिपन्नमित्यत आह । अदृष्टस्येति । व्यभिचाररूपा । न

व्यभिचाररूपा अन्यथानवस्थाप्रसङ्गात् तद्व्यतिरिक्तत्वे सतीति
विशेषणमपि निर्मूलम् । अनीश्वरचैतन्यप्रयत्नयोरीश्वराधिष्ठित-
त्वाभ्युपगमात् । ईश्वरगुणयोस्तु तयोरसिद्धौ व्यवच्छेद्यासिद्धेः
सिद्धौ तु चेतनाधिष्ठानादिमुखेन तदनुमाननैष्कल्यात् । अ-
त एव न चतुर्थः तथाविधस्य कस्यचित् कुतश्चिन् प्रमाणा-
दसिद्धेश्चेत्यलं प्रसक्तानुप्रसक्तयेति । साध्यविपरीतव्याप्तौ
विरुद्धो यथा । पर्वतो निराग्निर्धूमवत्त्वादिति ।

सपक्षे सत्यसति च पृथक् पक्षविपक्षयोः ।

व्याप्तिव्याप्त्योर्द्वयोश्चेति विरुद्धोऽप्यष्टधा मतः ॥

तु नियतसामानाधिकरण्यरूपेत्यर्थः । अन्यथानवस्थादिप्रस-
ङ्गादिति । यत्नान्तरापेक्षत्वेऽनवस्था स्पष्टा । चैतन्यस्य
ज्ञानस्य यत्नापेक्षत्वे यत्नस्य पूर्वत्वात् तत्र चैतन्यस्यैव हेतुत्वेऽन्यो-
ऽन्याश्रयः । चैतन्यान्तरापेक्षत्वे तस्य चैतन्याधीनत्वे चक्रकम् ।
अपरिमितत्वावनेऽनवस्थापातश्च स्यादित्यर्थः । यत्नं चैतन्यभिन्न-
त्वेन विशेष्यन् वादी प्रष्टव्यः किमनीश्वरयत्नः चैतन्यभिन्नत्वेन
विशेष्यते उतेश्वरयत्नचैतन्यभिन्नत्वेन वा नाय इत्याह । अनी-
श्वरेति । न द्वितीय इत्याह । ईश्वरगुणयोरिति । ननु वेदतस्तत्सि-
द्धिरस्ति इत्यत आह । सिद्धौ त्विति । अलमिति । न्यायसिद्धान्तेन ई-
श्वरानुमाननिरासे वक्ष्यमाणत्वादिति भावः । साध्यविपर्ययसामाना-
धिकरणत्वस्य साधारणासाधरणात्साध्यविपरीतव्याप्तौ विरुद्ध इति
नैयायमपि गृहीतम् । सपक्षे सतीत्यस्याः कारिकाया अयम-
र्थः । सत्पक्षाविरुद्धाश्चत्वारः । पक्षव्यापको विपक्षव्यापकः पक्षवि-
पक्षोभयव्यापकः तदुभयव्यापकश्चेति । तथा सत्पक्षाश्चत्वारो विरु-
द्धाः । पक्षमात्रव्यापकः । विपक्षमात्रव्यापकः । तदुभयव्यापकः ।
तदुभयव्यापकश्चेति । एवं विरुद्धोऽष्टधा मतः । अत्रापिश-
ब्दः अष्टधाभिमत इत्याशयेन वक्ष्यमाणपादविषयत्वादश-
विधत्वयोः समादकः ननु वक्ष्यमाणे विशेषविरुद्धे-

इष्टप्रतीपव्याप्त्या हि निर्विवादा विरुद्धता ।

विशिष्टसाध्यवैलोभ्यात् स्याद्विशेषविरुद्धता ॥

धर्मधर्म्युभयेषां च तद्विशेषत्रयस्य च ।

विपरीतानुमानाच्च विरुद्धः पद्विधो मतः ॥

तत्र सति सपक्षे चतुर्णामुदाहृतिः । पक्षव्यापको विपक्षै-
केदशगृत्तिर्यथा । अनित्यो जीवः चेतनत्वादिति । सर्वेषामेव
जीवानां सुषुप्त्याद्यवस्थास्वपि संकुचितचैतन्यायश्रत्वं प्र-
त्ययन्तविद्भिरिष्यते आगन्तुकचैतन्यवादेऽपि चैतन्यात्यन्तायोग-

लक्षणमिदमव्याप्तं कृत्वन्तर्वर्तिनी हिंसा अयमसाधिका हिं-
सात्वात् क्रतुवाह्यहिंसावदित्यत्र हिंसात्वस्य साध्यविपर्यये
व्याप्तत्वाभावात् । एवमेव हि विशेषविरुद्धत्वमपि व्याप्तेर्दृष्ट-
ानुविधायिस्वरूपैककल्पयति प्रागुदाहृते प्रतिसंधानीयमिति वि-
शेषविरुद्धं घटयतीत्यत आह । इष्टप्रतीपव्याप्तादीति । तथा
चानिष्टत्वमेव विरुद्धसामान्यलक्षणम् । प्रकृते च पक्षधर्मतावल-
लभ्यसाध्यस्य धर्माहिंसानिष्टाधर्मसाधनत्वस्य विपर्ययेण हिं-
सात्वस्य व्याप्तत्वादिएविपर्ययव्याप्तलक्षणं विरुद्धत्वं विशिष्टसा-
ध्यविपरीताव्याप्तत्वमादाय प्रकृतेऽपि सम्भवतीति नाव्या-
प्तिरिति भावः । प्रकारान्तरेण विरुद्धस्य पाङ्क्तिष्यमाह । धर्म-
धर्म्युभयेषामिति । अयमर्थः धर्मविपर्ययव्याप्तः धर्मविपर्यय-
व्याप्तः उभयविपर्ययव्याप्तः धर्मविशेषविपर्ययव्याप्तः धर्मविशेष-
विपर्ययव्याप्तः उभयविशेषविपर्ययव्याप्तश्च विरुद्धः पद्विधोऽभि-
मत इति । अयं च प्रकारो घटयमाणोदाहरणेषु स्वर्णकारि-
ष्यते । उदाहृतिः । क्रियते इति शेषः । ननु सुषुप्तिमूर्च्छाद्यवस्था-
सु जीवेषु चैतन्याभावात् पक्षसपक्षव्यापकनेत्यत आह । सर्वेषा-
मेवेति । संकुचितचैतन्याश्रयत्वमिति । धर्मभूतज्ञानस्य निरव-
स्थेन सुषुप्ताद्यवस्थास्वपि सत्त्वेन विषयसंसर्गोभावकृतः संको-
च एव तदा तस्याभ्युपगम्यते न त्वभाव इति भावः । आगन्तुकवे-
तन्यवादेऽपीति । निरवचैतन्यानभ्युपगन्तृणां मते ऽपीत्यर्थः । चेत-

व्यवच्छेदलक्षणं चेतनत्वम् सर्वेषु जीवेषु विद्यत एवेति पक्षव्यापकता । विपक्षव्यापकः पक्षैकदेशवृत्तिर्यथा । नित्यौ पृथिव्यात्मानौ कृतकत्वादिति । उभयव्यापको यथा । नित्यः शब्दः कृतकत्वादिति । उभयाव्यापकस्तु शब्दस्पर्शानित्यौ श्रावणत्वादिति । शब्दत्वसामान्यं नित्यमिच्छतस्तत्रापि हेतुवृत्तेर्विपक्षैकदेशवृत्तिता । असति सपक्षे त्वन्ये चत्वारः । तत्र पक्षव्यापकः विपक्षैकदेशवृत्तिर्यथा । चेतनाः सर्वे निरतिशयानन्दधर्मकाः स्वयंप्रकाशत्वादिति । स्वयंप्रकाशत्वं हि वेदान्तिनां

न्याय्यन्तायोगव्यवच्छेदलक्षणमिति । ज्ञानात्यन्ताभाववत्त्वमित्यर्थः । तथा च सुपुत्राद्यवस्थास्वपि ज्ञानध्वंसप्रागभावावादाय हेतुसत्त्वमस्तीति भावः । अयं पूर्वोक्तपङ्क्तिषु साध्यविपर्ययव्याप्तत्वाद्धर्मविपर्ययविरुद्धः । कृतकत्वादिति । पक्षैकदेशे आत्मन्यवृत्तेरयं पक्षैकदेशवृत्तिः अनित्येषु कृतकव्यवृत्तिश्च प्रागभावानङ्गीकारमतेन शोध्यः । कालानवच्छिन्नसत्तायोगित्वरूपनित्यत्वेन विरोधोऽत्र कालानवच्छिन्नस्वरूपसाध्यविशेषणप्रयुक्त इति धर्मविशेषविरुद्धोऽयम् । एवमात्मत्वरूपधर्मविशेषणविरुद्धत्वाद्धर्मविशेषविरुद्धश्च । नित्यः शब्दः कृतकत्वादिति । अस्य शब्देषु सर्वत्रानित्येषु च विद्यमानत्वात्पक्षविपक्षव्यापकतया श्रावणत्वादिति स्पर्शे श्रावणत्वस्यावृत्तेरयं पक्षैकदेशवृत्तिः । विपक्षैकदेशवृत्तितामुपपादयति । शब्दत्वसामान्यमिच्छत इति । समवेतसाध्यमाश्रयैवानङ्गीकारादिति भावः । श्रावणत्वस्य स्वस्पर्शाभावेन व्याप्तत्वादयं हेतुर्धर्मविरुद्धः । अत एवायं धर्मो साध्याभावविरुद्धोऽपि । उक्ताश्रयारोऽपि सपक्षवन्तो द्रष्टव्याः । प्रथमतुरीययोः पृथिव्यादेः द्वितीयवर्नीययोः कालादेरेव सपक्षत्रादेतेषां च साध्यविपर्ययव्याप्तता पक्षस्य संदिग्धसाध्यतद्विपर्ययतया अन्यत्रैव प्राज्ञा । स्वयंप्रकाशत्वादिति । अत्र सर्वेषां चेतनानां पक्षत्वेनाभ्युपगमनादभावात्सपक्षभावात् । विपक्षव्यापकतामाह । अथे-

सर्वात्मव्यापकम् अचेतनत्वादनानन्दिनि धर्मभूतज्ञानारूपे विपक्षे च वर्तत इति । विपक्षव्यापकः पक्षैकदेशवृत्तिर्यथा । सर्वेऽप्यात्मानः सर्वज्ञाः अकर्मवश्यत्वादिति । कर्मवश्यत्वाभावो हि अचेतनेषु सर्वेषु विपक्षेषु व्याप्तः पक्षे चेश्वरांश इति । उभयव्यापको यथा । कादाचित्कं सर्वमनित्यं वस्तुत्वादिति । अत्र वस्तुतः कादाचित्कानामनित्यत्वेऽप्यस्मिन् प्रयोगे वस्तुत्वहेतोर्विपरीतव्याप्त्या विरुद्धता । उभयैकदेशवृत्तिर्यथा । तत्रैव साध्ये द्रव्यत्वादिति । ननु पक्षस्पर्शरहितोऽपि नवमो विरुद्धः सम्भवति नित्य आत्मा कृतकत्वादिति । अत्र हि सर्वस्मिन्नात्मज्ञाने कृतकत्वं नास्त्येव विपक्षे च सर्वत्र वर्तते सपक्षे च कालादौ न वर्तत इति नानैकान्तः । सत्यम् अत एव हि

तनत्वादिति । ज्ञानानाश्रयत्वादित्यर्थः । ननु वस्तुत्वस्य नित्यानित्यसाधारणत्वेन साध्यसामानाधिकरण्यसत्त्वान्न विरुद्धते इत्यत आह । अप्र वस्तुत इति । तथा च पक्षस्य संदिग्धत्वेन व्याप्तिप्रहस्यनत्वाभावादप्यत्र साध्यसामानाधिकरण्यभावेन साध्याभावव्याप्ततया विरुद्धत्वमिति भावः । अत एवाह । अस्मिन् प्रयोगे इति । घटो नित्यः वस्तुत्वादित्यादौ साधारण एवेति भावः । तत्रैव साध्य इति । कादाचित्कं सर्वमनित्यमित्येव प्रतिज्ञायामित्यर्थः । द्रव्यत्वादिति । तस्यात्मादौ साध्याभावव्याप्तत्वादिविरुद्धता । पक्षैकदेशे गुणादाववृत्तेर्विपक्षैकदेशे सामान्यादौ नित्यरूपादाववृत्तेश्च उभयाव्यापकता । एते चत्वारोऽप्यसत्पक्षाः तत्राद्ययोश्चेतनानां पक्षत्वेनानन्दज्ञानयोरन्यत्राभावादुत्तरयोश्च कार्यमात्रस्य पक्षत्वेन कार्यमित्रे नित्यत्वाभावाद्नाशभावानभ्युपगमेन एवमुक्तिः । साध्ये भावत्वविशेषणेन वा सत्सपक्षता । नित्य आत्मेति । असंदेह पक्षसाध्ययोजकविपर्यासः । उक्तं विरुद्धत्वमङ्गीक्रियते नवमता तु न नियता द्वादशविधत्वसम्भवादित्यभिप्रेत्य परिहरति । सत्यमिति । अत एव हीति । पक्षावृत्तेर्वि-

साध्यविपरीतव्याप्तौ विरुद्ध इति लक्षणं प्रणीतमस्मा-
भिः । नतु पक्षविपक्षयोरेव वर्तमान इति । ततश्च सत्य-
सति च सपक्षे सर्वपक्षावृत्तिविपक्षव्यापकाव्यापकरूपविरु-
द्धचतुष्टयसम्भवाद् द्वादशविधो विरुद्ध इति । विशेषविरु-
द्धत्वमपि व्याप्तिप्रदशानुविधायिस्वरूपवैकल्यवति प्रागुदाहृते
प्रतिसंधानीयमिति ।

कालात्ययापदिष्टस्तु बलवन्मानवाधितः ।

कालातीतोऽतीतकालो बाधितश्च स कथ्यते ॥

रुद्धस्य सम्भवादेवेत्यर्थः । सत्यसति सपक्षे सर्वसपक्षावृत्तिः
विपक्षव्यापकः पक्षावृत्तिरुदाहृतः । तत्रैव अन्यगुणत्वादिति
विपक्षव्यापकः । एवमन्यावप्युक्तो । विशेषविरुद्धत्वमपीति । अय-
मस्माभिः प्रागेवोदाहृतः । व्याप्तिप्रदशानुविधायिस्वरूपं
निपिद्धत्वं तद्वैकल्यं वा हिंसात्वहेतुः सोपाधिक इति या-
यतः । तत्र सर्वत्र विशेषविरुद्धतानुसन्धेयेति व्याप्तिप्रदशानुवि-
धायीत्यादेरक्षरार्थः । कालात्ययापदिष्टत्वमिति । कालात्यये हे-
तुप्रयोगयोग्यपक्षनिष्ठसाध्यसद्वैककालातीतेऽपविष्टः प्रयुक्तो हेतुरि-
ति लक्ष्यनिर्देशनोच्यते । ननु सिद्धसाधनस्यापि तादृशत्वेन
कालात्ययापदिष्टता स्यादिति चेत् सिद्धसाधनस्य काले सत्य-
पि सिद्धसाधने हेतुप्रयोगसम्भवेन सिद्धसाधनस्य कालात्ययाना-
पादकत्वात् । ननु हेतुप्रयोगानन्तरमेव बाधघटनं न हे-
तोः कालात्ययापदिष्टत्वमिति चेत् अनुष्णत्वेन पदार्पित्वस्य व्या-
प्तिप्रदणायोष्णत्वाभावरूपस्यानुष्णत्वस्य निरूपणार्थमुष्णत्व एचि-
क्षुर्मिणि प्रदीतव्यमिति घन्दाद्योष्णत्वस्य प्रदीतव्यतया व्याप्ति-
प्रदकाल एव बाधेन पक्षताघिघटनेन गृहीतव्याप्तिपक्षध-
र्मताकस्य हेतोः प्रयोगात्पूर्वमेव कालात्ययासम्भवादुपजीव्यत्वेन
बाधस्यैवोद्भाष्यतया विद्यमानाया असिद्धेरनुद्भाष्यत्वादिति दि-
क् । यत्नयत एव साधकत्वाद्बलवदित्युक्तम् । बाधित इति । बा-
धितसाध्यक इत्यर्थः । कालातीतोऽतीतकाल इति । विशेषण-

एकैकद्वित्रिवाधेन सप्तधा स विभागवान् ।

एवं बाधितयोर्भेदः प्रत्यक्षागमयोरपि ॥

यद्यप्येकैकतो बाधेऽप्याभासत्वं प्रतिष्ठितम् ।

तथाप्यल्पज्ञशिक्षार्थं यावत्संभववर्णनम् ॥

यावद्दोषोक्तिनियमः कथायां चोपयुज्यते ।

यथा स्मृत्येककथनेऽप्यनेकं शिष्यमेव हि ॥

तत्र प्रत्यक्षबाधितो हेत्वाभासो यथा ।

अग्निरनुष्णः पदार्थत्वात् घट्टादिति नह्यत्र ज्वालैक्यप्रत्यक्ष-

विशेषभावे कामचारादुभयथापि तान्त्रिका व्यवहरन्ति । आदि-
नाग्न्यादित्वात्तदुपपत्तिरिति भावः । बाधितहेत्वाभासं विभजते ।
एकैकेति । हेतोः प्रत्यक्षानुमानागमैः प्रत्येकबाधे त्रयो भेदाः ।
तेष्वन्यतमाभ्यां द्वाभ्यां बाधे त्रयः संहर्त्यैतद्विभिर्बाधे एक
इति बाधितहेत्वाभासः सप्तविध इत्यर्थः । हेत्वाभासे दर्शितं
साप्तविध्यं प्रत्यक्षागमाभासयोर्बाधितयोरप्यतिदिशति । एवमिति ।
ननु एकमानबाधेनापि बाधितत्वं सिध्येत् घटादिबाधवर्णनमनर्थ-
कमित्याशङ्क्य परिहरति । यद्यपीत्यनया कारिकया । अल्प-
ज्ञशिक्षार्थमिति । स्वयमेव मानान्तरबाधोहाशक्तानां व्यु-
त्पत्तयेऽधिकवर्णनमिति भावः । प्रयोजनान्तरमप्याह । याव-
दिति । यावन्तो दोषाः ते सर्वेऽप्युद्गायनीया इति सङ्केतपूर्धि-
कार्या कथायां यावद्दोषकथनाभावे नियमभङ्गेन पराजयप्रसङ्गे-
न तन्निवृत्तये परत्र नियमभङ्गापादनेन जयसम्भवाय च या-
वद्बाधवर्णनं कृतमित्यर्थः । अनियमकथायामप्युपयोगमाह ।
यथास्मृतीति । स्वस्मृत्यनुसारेण स्मृतकमात्रकथनेऽपि काल-
सामग्रीभेदेन तस्य स्मरणेनोद्भाव्यत्वसम्भावनयानेकव्युत्पादनं स-
प्रयोजनमित्यर्थः । ननु प्रत्यक्षेणानुमानस्य बाधे ज्वालैक्यप्रत्य-
क्षेण तद्भेदानुमानमपि बाध्येतस्यत आह । न हीति । अनन्य-
थासिद्धेरिति । अन्तर्धेनोपपादयितुमशक्यत्वादित्यर्थः । औप्य-

वत्पावकौण्यप्रत्यक्षं दुर्बलमनन्यथासिद्धेः । नह्यौण्यं नाम जग-
ति नास्ति तथा सति बन्धौ तदारोपस्यासम्भवात् । कचि-
त्सिद्धमेवान्यत्रारोप्यं तदग्रहे च तदभावलक्षणसाध्यस्याप्यग्रहः
नचाप्रमितसाध्यसामान्यमनुमानं प्रवर्तयितुमलम् । नचोष्णत्वा-
भावातिरिक्तमनुष्णत्वं नाम किञ्चित् भावान्तराभावपक्षेऽपि तस्य
तदभावात्मना निरूपितस्य व्याप्त्यनुपवेशात् । नच तद्द्रव्यं तल्ल-
क्षणादृष्टेः । नचा बन्धिधर्मः तद्धर्मिणोऽन्यस्य कस्य चित् कुतश्चित्
प्रमाणादसिद्धेः । सिद्धौ च तत्रापि पदार्थत्वसद्भावे हेतोरनैका-
न्त्यात्तदसद्भावे तस्यैवासिद्धेः । अत एव बन्धौ तत्मादृश्यतत्संसर्ग-

प्रत्यक्षस्य भ्रमत्वं घटन् चकव्यः अलीकस्यैवौष्ण्यस्यारोपादस्य
भ्रमत्वमुच्यते उतान्यत्र सिद्धस्य तस्यारोपादिति विकल्पे ना-
द्य इत्याह । नह्यौण्यं नामेति । तथासतीति । औष्ण्यस्यैवा-
त्यन्तासत्त्व इत्यर्थः । मास्तु तदारोप इत्यत आह । तदग्रहे चे-
ति । औष्ण्यस्य कुत्राप्यग्रह इत्यर्थः । तथा चानुमानमेव न प्र-
वर्तत इत्याह । नचेति । अलमिति । पुरुष इति शेषः । ननूष्णत्वाशा-
नेऽपि अनुष्णत्वधीः सम्भवतीत्यत आह । नचोष्णत्वेति । तथा
च प्रतियोगिज्ञानाभावेऽभावधोरेव न स्यादिति भावः । ननु
सिद्धान्तेऽभावस्य भावरूपत्वाच्च प्रतियोगिज्ञानापेक्षेत्यत आह ।
भावान्तरेति । तदभावात्मनेति । भावत्वाभावत्वोक्तोक्तौ ज्ञाने प्रति-
योगिज्ञानापेक्षास्तीति भावः । अन्यत्र सिद्धस्यौष्ण्यस्यारोप इति
द्वितीयपक्षे चकव्यः । अतर्दौण्यं द्रव्यमित्युच्यते उत द्रव्यधर्म
इति विकल्पे नाद्य इत्याह । नच तद्द्रव्यामिति । तल्लक्षणादृष्टे-
रिति । घटादियद्विलक्षणसंस्थानवत्तयानुपलम्भादित्यर्थः । द्विती-
येऽपि किं बन्धिधर्मः उतपर्वतबन्धिधर्मः सधर्मः सिद्धो न चेति
विकल्प्यान्त्ये दूषयति । नचाबन्धिधर्म इति । तथा च साध्या-
प्रसिद्धिरिति भावः । आद्यं दूषयति । सिद्धौ चेति । तस्यैवा-
सिद्धेरिति । धर्मिण एवासिद्ध्या असिद्धत्वप्रक्षान्तभावे इति
भावः । अत एवेति । यद्विभिन्नस्यौष्ण्यवाध्यस्यासम्भवादेवेत्यर्थः ।

ग्रहाद्यसंभवात् तद्वगुणारोपो दुर्वचः अग्न्यातपोपाधिक एव धन्य-
 प्राप्नोष्योपलम्भः । न तथा तयोस्तदुपलम्भोपाधि कश्चित्पश्यामः
 नच तपोः परस्परौपाधिकत्वं व्याघातात् नियामकाभावाच्च ।
 अतो वन्धातपादिरूपतेजोधर्म एवोष्णमित्यनन्यशरणे प्रत्यक्षे
 अनुमानसहस्रेणापि न तत्कम्पनसम्भव इति । नन्वेवं ज्वालैक्यप्र-
 त्यक्षेऽप्यनुमानबाधो न स्यात् न तत्रानुमानस्य स्वमूलभूतप्रत्य-
 क्षविशेषप्रतिक्षेपत्वाभावात् । नहि तत्र भेदसामान्यादिग्रहणं
 ज्वालैक्यग्रहणोपजीवि भेदप्रतियोगिन ऐक्यस्याप्यन्यत्र सामा-

ततजलपृथिव्योरप्योष्णोपलम्भात् कथं बहोरन्यत्र तदभावे इत्यत
 आह । अग्न्यातपेति । अग्न्यातपयोरन्तत औष्ण्योपलम्भः सो-
 पाधिकोऽस्तिवत्यत्राह । न तथेति । ननु वन्धातपयोरन्यतरस्यान्यत-
 रत्रारोपे उपाधित्वमस्तिवत्यत आह । नचेति । व्याघातादिति ।
 स्वाभाविकधर्मवत् एवान्यत्र तदारोपोपाधित्यादिति भावः ।
 नियामकाभावादिति । अन्यतरस्वाभाविकत्वे नियामकाभावादि-
 त्यर्थः । अतो वन्धातपादिधर्म एवोष्णमिति परमद्वितीयपक्ष ए-
 वाभ्युपगन्तव्यः । तथा चानन्यथासिद्धत्वाद्दन्धाद्योष्णप्रत्यक्षस्य
 नानुमानबाध्यत्वं किं त्वनुमानस्यैव तद्बाध्यत्वमित्यभिप्रेत्याह । अ-
 त इति । वैशम्यमजानानः शङ्कने । नन्वेति । एवमिति ।
 प्रत्यक्षस्यानुमानेन बाधाभाव इत्यर्थः । वैशम्यमुदाट्यन्यपरि-
 हरति । नेति । उष्णत्वप्रत्यक्षत्वस्यानुष्णत्वानुमानोपजीव्यत्वा-
 त् तत्र प्रत्यक्षेणानुमानबाधो युक्तः ज्वालाभेदानुमाने तु ज्वा-
 लैक्यप्रत्यक्षस्यानुपजीव्यत्वात् अनुमानेन तद्बाधो युक्त इति
 भावः । नच तत्रापि स्वप्रयोजकसाध्यधीरूपभेदसामान्यज्ञानस्य
 वा पक्षादिज्ञानस्य वा ज्वालैक्यप्रत्यक्षोपजीव्यतास्ति येन तत्राप्य-
 प्रतिक्षेपः स्यादित्याह । न हीति । ननु ज्वालाभेदप्रतियोगितया ज्वा-
 लैक्यप्रत्यक्ष ज्वालाभेदानुमानोपजीव्यमेवेत्यत्राह । भेदप्रतियोगिन
 इति । नहि यत्रैव भेदग्रहस्तत्रैवाभेदग्रहस्तद्धेतुरिति नियमोऽस्ति येन

न्येन ग्रहणं सिद्धम् । नच कृत्स्नप्रत्यक्षादिबाधकानुमानवत्
प्रयोजकवेपेणापि मूलघातः । नच ज्वालान्तरासम्भवे दीप-
सामान्यननुवृत्त्यादेरुपधासिद्धिः सुवचा । नच ज्वालैक्यप्रत्यक्षं
तदीप्यप्रत्यक्षवदुपधासिद्धं निर्वापितारोपितदीपेऽप्यविदितः
निर्वापणस्य तत्त्वप्रत्यभिज्ञानात् । तद्वदेव सादृश्योदिवुला-
दैक्यधीसम्भवे शङ्कितान्यथासिद्धेः प्रत्यक्षस्य भेदानुमानप्रतिशे-
पाशक्तेः । सुसूक्ष्मावलोकने च ज्वालाधूमादिसन्ततिषु निस्तर-
ङ्गप्रवाहतैलधारादिष्विव सञ्चरणभेदाध्यवमायात् । एवमेव दे-
हात्मैक्यप्रत्यक्षेऽपि भेदानुमानस्यैव विजयित्वं तस्मादपिण्डे
पावकत्वादिवुद्धिवत् ज्ञातृसंसर्गविशेषात् सङ्घातेऽपि तद्ग्रहोपप-
त्तेः । नच पावकवत् ज्ञाता पृथङ्नोपलभ्यत इति वाच्यम् ममे-
दं शरीरमिति व्यतिरेकप्रत्ययदशायां गृह्यतत्स्यादिवत् पृथ-

प्रत्यक्षस्योपजिघ्र्यता स्यात् सामान्यतो घटादौ सिद्धेनाभेदग्रहेणै-
व ज्वालाभेदज्ञाने प्रतियोगिज्ञानाकाङ्क्षोपशमादिति भावः । किञ्च
प्रपञ्चो मिथ्या दृश्यत्वादिति कृत्स्नप्रत्यक्षादिप्रमाणबाधकानुमा-
नेऽनुमानप्रयोजकत्वासिद्धान्तत्वाद्याकाराभावात् ज्वालैक्यप्रत्यक्षे-
ण तद्भेदानुमानबाध इत्याह । नचेति । किञ्च तर्कानुगृहीतत-
या अनन्यथासिद्धेनानुमानेन प्रत्यक्षस्यैव बाध इत्यभिप्रेत्यानु-
मानानुकूल तर्कमाह । नचेति । दीपसामान्यननुवृत्त्यादेरिति । दीप-
नाशहेतुभूतवर्त्ययवसंयोगनाशवर्त्यवयवान्तरसयोगयोर्निस्तरा-
नुवृत्त्या पूर्वज्वालानाशज्वालान्तरोत्पादादिना उपपादयितुमश-
क्यत्वादित्यर्थः । नन्वनन्यथासिद्धस्य ज्वालैक्यप्रत्यक्षतदुत्पादकस्य
आपन्नप्रतीतेरप्यत्र दृश्यत आह । नच ज्वालति । यस्तुतुस्तु ज्वा-
लैक्यप्रत्यक्षं ज्वालाभेदप्रत्यक्षेणान्यथासिद्धमित्याह । सुसूक्ष्मेति ।
धूमसन्ततिग्रहणं दृष्टान्तार्थम् । उक्तं प्रत्यक्षस्यानुमानबाधप्रमन्य-
त्रापि तुल्यन्यायतयातिदिशति । एवमेवेति । तत्रापि बाध्यत्वमूल-
मन्यथासिद्धिमाह । तप्तेति । सङ्घातेऽपीति । कर्चुरणादिसङ्घातेऽपि

तदधिकुरुतां शास्त्रं रङ्गेश ? ते परलोकिनि इति ।

“आनुमानिकीमप्यात्मसिद्धिमश्रद्धानाः, श्रौतीमेव तां श्रोत्रियाः सङ्गिरन्ते” इत्यात्मसिद्धिग्रन्थोऽपि तावन्मात्राभिप्रायः । पाणिपादादिषु प्रत्येकसमुदायाहंत्वविकल्पानुपपत्त्यादयश्चास्मदाचार्यैर्न्यायकुलिशे प्रपञ्चिताः, स्पष्टमनुसन्धेयाः । अतो ज्वालैक्यदेहात्मैक्यप्रत्यक्षयोरनुमानेन बाधः सुशफः । दहनौष्ण्यप्रत्यक्षस्य न तथेति तत्रानुमानमेव प्रत्यक्षबाधितमिति पदार्पित्वादेर्देहत्वाभासता । अनुमानबाधितो यथा । प्रथमाद्यास्तितथः सम्भवच्चन्द्रमूर्योपरागाः तिथित्वात् पर्ववदिति । अयं ह्युपरागस्य पर्वान्तप्रतिनियतभावित्वग्राहिणा शास्त्रानुमतदृढानिरुढान्वयव्यतिरेकेण गणितानुमानेन बाधितः । आगमबाधितो यथा । परविग्रहादिरूपत्तिविलयवान् सावयव-

जानन्ति । तस्मात्कारणादेव शास्त्रं त्वत्प्रवर्तितं वेदादिकं परलोकिनि परलोकयोग्ये देहातिरिक्तात्मनि अधिकुरुतामज्ञातविशेषाकाररूपापनेन सफलप्रवृत्तिकमस्त्वित्यर्थः । रङ्गेशेति भगवत्सम्बोधनम् । नन्वेवं देहातिरिक्तात्मसिद्धिः शास्त्रेणैवेत्यात्मसिद्धौ प्रतिपादितं विरुध्येतेत्याशङ्क्यात्मसिद्धिग्रन्थोऽप्युक्तार्थविषयतयैव नेय इत्याह । आनुमानिकीमपीति । अहंप्रत्ययगोचरो ज्ञाता स एवात्मैत्यत्र भयतामविवाद एव तत्र न देहावयवाश्चेत्यन्ते तेषामहमिति भावनाभावात् न हि कश्चिदहं पाणिरहं पाद इति या प्रतिपद्यते । ततो ऽहंत्वाभावात् तेषु ज्ञानाभावः । नच पादादिषु सुखदुःखे समवेते पादे मे सुख शिरसि मे दुःखमित्युपलम्भात् । अतस्तत्समानाधिकरणं तदात्मकं ज्ञानमपि तत्रैवेत्युचितं यतस्तत्रास्मदर्थस्य सुखसमवायित्वं न ह्यस्मदर्थमपहायान्यसमवेतं सुखमध्यक्षमनुमूनीमिति कस्यचिद्भ्रान्तिरपि सम्मतिः । अतो मे सुखमिति समवायिनि सिद्धाहं प्रदेशत्वात्तस्य कुप्रेत्याकाङ्क्षायां तदुपलक्षणतया पादादिव्यपदेश इत्येकै । अस्मन्मते

त्वात् सम्प्रतिपन्नवदिति । अयं हि “नित्यालिङ्गास्वभावसं-
सिद्धिः । नित्यसिद्धे तदाकारे तत्परत्वे च पौष्कर ! ।

यस्यास्ति सत्ता हृदये तस्यासौ संनिधिं व्रजेत् ।

नित्यं नित्याकृतिधरम्” । इत्यादिगिरागमैरवाधितैर्वाध्यते ।

नचात्र शास्त्रमन्तरेण पक्षसिद्धिः नचासिद्धाश्रयो हेतुः साधकः ।

त्वणुरेवात्मा सुखमप्यनुकूलवेदनात्मकं तस्मिन्नेव स्थितमपि तत्त-
दनुकूलस्पर्शादिविषयदेशविशेषितं तथा तथानुभूयत इत्यादिना पा-
णिपादादिषु प्रत्येकं वा समुदितेषु वा अहंत्वानुपपत्तिर्ज्ञातृत्वानुप-
पत्तिः सुखित्वाद्यनुपपत्तिश्चात्रेयरामानुजाचार्यैर्न्यायिकुलिशे देहाद्य-
तिरिक्तात्मयाथात्म्यसमर्थनवादे प्रपञ्चिताः । अतो नास्माभिस्तत्र
प्रयस्यत इत्याह । पाणिपादादिष्विति । शास्त्रानुमतेति । गणितशा-
स्त्रस्य प्रत्यक्षधियोरन्यव्याप्योरप्रयोजकत्वादाहित्यज्ञापन एवो-
पयोगाग्रागमयाध इति भावः । परविग्रहादिरिति । पर-
वासुदेवसंहननानन्दमयमण्डपध्वैकुण्ठविमानादिरित्यर्थः । तत्र श्रु-
तिमुदाहरति । नित्यालिङ्ग्येति । भगवतो दिव्यमूर्तिर्नित्या आलि-
ङ्गितुं योग्या अत्यन्तभोग्येति यावत् । स्वभावतः संसिद्धिः सत्ता
यस्या नित्येति यावत् । पौष्करसंहितायचनमुदाहरति । नित्येति । हे
पौष्कर ! ब्रह्मन् नित्यसिद्धे कालपरिच्छेदरहिते तस्य परवासुदेव-
स्याकारे दिव्यमङ्गलाविग्रहसंस्थाने तस्य परत्वे पारम्ये च यस्य
हृदये भगसि सत्ता तदुभयागोचरनिर्णय इत्यर्थः । तस्य पुन-
रस्य हृदये ऽसौ परवासुदेवः संनिधिं व्रजेत् संनिद्व्यादित्यर्थः ।
नित्यमिति । तत्परवासुदेवाय परं ब्रह्म नित्यं शाश्वतिकं नि-
त्याकृतिधरं नित्यदिव्यमङ्गलाविग्रहसंस्थानत्वादित्यर्थः । अवाधितै-
रिति । यथा चैतत्तथोक्तं श्रीपाञ्चरात्ररक्षायामाचार्यैः । नन्वागमस्या-
संप्रतिपन्नप्रमाणत्वाच्चेन कथमनुमानस्य पाध इत्यत आह । न-
चात्रेति । तथावागमस्यासंप्रतिपन्नत्वे तदनुमानस्याध्याससिद्धिः
स्यादिति भावः । ननु यहिरनुष्णः पदार्थत्वादित्यनुमानस्य प्रत्यक्षो-
पजीव्यत्वाच्चेनानुमानस्य पाधेऽपि परविग्रहनिमित्तापोधकागमस्य

नच धर्मिग्राहकेणैव बाध इति नियमः । तद्वा तादृग्वेति विशेषायोगे 'तज्जातीयेनापि बाधोपपत्तेः । एवं ब्राह्मणेन सुरा पेया द्रवद्रव्यत्वात् क्षीरवदिसत्र पातुं शक्यत्वादिविधौ सिद्धसाधनात् । पीतायाः पारलौकिकप्रत्यवायसाधनत्वाभाव एव हि सिषाधपिपितः । तत्र प्रतिषेध्यस्वरूपसिद्धेरागमोपपत्त्यात्तदुपजीविनोऽनुमानस्य तेन बाधः । एवमग्नीषोमीयधर्मत्वादिसाधनेष्वपि भाव्यम् । द्वाभ्यां द्वाभ्यां त्रिभिश्च बाधितस्तु भिन्नप्रमाणविरुद्धसाध्यकानेकपक्षीकारे तत्तत्प्रमाणविरुद्धानेकसाध्यसहसाधने च तत्तदंशप्रतिनियमेन द्रष्टव्यः । यथा विप्रमानानुपजीव्यत्वात्तेनानुमानबाधो न युक्त इत्यत आह । न च धर्मिग्राहकेणैवेति । तादृग्वेति । उपजीव्यप्रमाणवदस्याप्यन्यथासिद्धत्वादनुमानबाधकत्वं युज्यत इति भावः । पेयेत्यत्र पातुं योग्या पातुं शक्या पाने प्रत्यवायकरो न भवतीति त्रैधापि गमनिकायाः सम्भवात् तत्रागमबाधोपपादनसौकर्यायाविवक्षितकोटिद्वयं निराकरोति । पातुं शक्यत्वादिविधाविति । प्रतिषेध्यस्वरूपसिद्धेरिति । पारलौकिकप्रत्यवायसाधनत्वस्य प्रतियोगिन आगमाधीनसिद्धिकत्वात्तेनागमेन सुरापाने प्रत्यवायसाधनत्वे सिद्धे तदभावासाधकानुमानस्य उपजीव्यागमाधीनत्वादिति भावः । अग्नीषोमीयधर्मत्वादिसाधनेष्विति । अग्नीषोमीयहिंसा अधर्मः अधर्मसाधनं धर्मो न भवतीति वा साध्ये साध्यानां शास्त्रैकसमधिगम्यत्वेन शास्त्रस्योपजीव्यत्वात्तेन आग्नीषोमीयहिंसाया धर्मत्वबोधनादागमेनानुमानबाधोऽप्रापीति भावः । द्वाभ्यां द्वाभ्यामिति । प्रत्यक्षागमाभ्यामनुमानागमाभ्यामनुमानप्रत्यक्षाभ्यां च बाधिता गृह्यन्ते । भिन्नप्रमाणविरुद्धसाध्यकानेकपक्षीकारे नानाप्रमाणबाधं दर्शयति । यथेति । सर्वमिति । घटव्यतिरिक्तं पक्षीक्रियते तत्र पटे साध्यस्य प्रत्यक्षेण बाधः । प्रकृत्यादौ त्वागमेन बाधः । तत्तत्प्रमाणविरुद्धानेकसाध्यस्य सहसाधने नानाप्रमाणबाधो यथा घटः स्वप्रकाशः नित्यः स्वतन्त्रश्च

तिपन्नं सर्वं दण्डसाध्योत्पात्तिविनाशवद्वस्तुत्वात् सम्प्रतिपक्षघट-
यदिति । सम्प्रववादे त्वत्पन्तसमानविषयानेकप्रमाणवाध्यत्व-
मप्यन्वमंसतेति ।

अतुल्यं तुल्यमपि वा यं तुल्यमभिमन्यते ।

तेन यः प्रतिरुध्येत तमाहुः प्रक्रियासमम् ॥

मानमाभाससंरुद्धं मानरुद्धस्तथेतरः ।

आभासरुद्ध आभासः प्रतिरुद्धस्त्रिधा स्थितः ॥

आभासमानयोरत्राप्यवान्तरभिदावशात् ।

प्रतिरुद्धविधाभेदा निरूप्या बाधितक्रमात् ॥

त्रिविधस्यापि रोधस्य साम्यबुद्ध्यास्ति सम्भवः ।

पस्तुत्वादीश्वरवादिति साधने स्वप्रकाशताया अनुमानेन बाधः
नित्यत्वस्य प्रत्यक्षेण स्वतन्त्रत्वस्यागमेनेति । नानासिद्धान्तसां-
कार्येण प्रवृत्तायां कथायामनुमानस्यानेकप्रमाणबाधितत्वं तान्त्रिकै-
रप्यनुमतमित्याह । संलघवादे त्विति । यथा सर्वं नित्यं सत्त्वा-
दिति संलघवादे घटादायनित्यत्वस्य प्रत्यक्षासिद्धत्वात् तत्र प्रत्यक्षे-
ण बाधः । ह्यणुकादी त्वनुमानेन धर्माधर्मयोरगमेनेति तत्तन्म-
सानुसारेण बोध्यम् । अन्यमंसतेति । अनुमत इत्यर्थः । अतुल्यमिति ।
तुल्यप्रमाणतयाभिमतेन प्रतिरुद्धत्वं सत्प्रतिपक्षत्वमिति लक्षणकारि-
कार्यः । साध्यधीविघटनरूपस्य प्रतिरोधस्य बाधितेऽपि सत्त्वा-
त्तद्व्यावर्तनायाभिमतान्तम् । सत्प्रतिपक्षस्य त्रैविध्यं दर्शयति । मा-
नमिति । प्रमाणस्याभासेन प्रतिरोधात्सत्प्रतिपक्षस्त्रिविध इ-
त्यर्थः । आभासानां प्रत्यक्षाभासादिभेदाद्वान्तरे सत्यभिचारा-
दिभेदाश्च । तथा मानानामपि प्रत्यक्षानुमानादिभेदात्तद्वान्तरच्यु-
रादिभेदाश्च सत्प्रतिपक्षभेदा अनुसन्धेया इत्याह । आभासमान-
योरिति । बाधितक्रमादिति । बाधितयदेवैकेन द्वाभ्यां विभिन्न
प्रतिरोधसंभवात्तथापि भेदा ग्राह्या इत्यर्थः । ननु मानस्या-
भासेन प्रतिरोध एव न सम्भवति अधिकप्रलयेन मानेनैवाभास-
स्य बाधितत्वादित्यत आह । त्रिविधस्यापीति । अगृह्यमाणविशेष-

न तु मानेन मानस्य रोधो भवति कर्हिचित् ॥
 अन्यूनानतिरिक्तादौ विरोधो न हि विद्यते ।
 नचात्यन्तविभिन्नार्थे विरोधेऽन्यतरत् प्रमा ॥
 श्रुतिद्वयविरोधेऽपि तत्रैकस्या न मानता ।
 तात्पर्यार्थे हि मानत्वं नच द्वे अपि तत्परे ॥
 रोधश्च हेतुर्नवेति हेतोरेवेति वा पुनः ।

दशायां प्रतिरोधः सम्भवतीति भावः । मानेन मानस्य प्र-
 तिरोधेन चतुर्थस्यापि सत्प्रतिपक्षस्य सम्भवात्कथं चेद्वा परि-
 गणनमित्याशङ्क्य मानेन मानस्य प्रतिरोधं यदन् वक्तव्यः मानप्रति-
 रोधकं मानं किमन्यूनानतिरिक्तविषयकं किं वा भिन्नविषयकमिति
 विकल्प्याद्ये दोषमाह । अन्यूनानतिरिक्तादाविति । आदिपदेना-
 न्यूनविषयस्यानतिरिक्तविषयस्यापि प्रतिग्रहो विकल्प्यो विवक्षि-
 तः । तथा चोभयोर्मानयोरपिरुद्धविषयकत्वेनान्यतरप्रतिरोधो न
 सम्भवतीति भावः । द्वितीये दोषमाह । नचेति । तथाच भि-
 न्नविषयकत्वेन सति विरोधेऽन्यतरस्याभासत्वावश्यभावाच्च द्व-
 योरपि मानत्वेन साम्यं प्रत्येकं शक्यमसम्भवादिनि भावः ।
 नन्वातिरात्रे षोडशिनं गृह्णाति नातिरात्रे षोडशिनं गृह्णा-
 तीति भिन्नविषययोरपि ग्रहणाग्रहणशास्त्रयोः सत्यपि विरोधे उ-
 भयोरपि मानत्वानपायात् कथमन्यतरमासतानियम इत्यत
 आह । श्रुतिद्वयेति । तत्रैकस्या न मानतेति । यस्मिन् प्रयोगे
 षोडशिग्रहणस्याङ्गत्वं विहितं तस्मिन्नेव चेत्तन्निषेधं भूयादपरा
 श्रुतिस्तदा सा अपमानमेव स्यादित्यर्थः । ननु संप्रतिपन्नप्रमा-
 णभावायाः श्रुतेरप्रमाणत्वाङ्गीकारोऽयुक्त इत्यत आह । तात्पर्येऽर्थे
 हीति । न गृह्णातीति श्रुतेः प्रयोगान्तरे ग्रहणाभावस्याङ्गताद्योक्तत्वा-
 तत्र ब्रौह्मिपवद्विकल्पेनानुष्ठानसम्भवात्तदनुरोधेन ग्रहणपक्षे फल-
 भूम्नोऽपि कल्पितत्वादविरोधेन तात्पर्यविषये प्रामाण्यं न व्या-
 हृत्यत इति भावः । ननु हेतोर्हेतुना प्रतिरोधस्यैव सत्प्रतिप-
 क्षतया नैयायिकैरङ्गीकृतत्वात् कथं प्रत्यक्षादिप्रतिरोधेषु सत्प्रति-

नियमो नाभिमन्तव्यः सर्वैः सर्वत्र सम्भवात् ॥

तथा हि तत्राभासेन प्रमाणप्रतिरोधो यथा । ब्राह्मणो न सुरां पिबेत् इति वैदिकोक्तौ बौद्धकापालिकाद्यागमैः पातव्यत्वोक्त्या प्रतिरुद्धा श्रुतिरिति । अत्र ह्यविदितगुणदोषबलबलप्रस्थानस्य प्रमाणभूतमपि प्रतिरुद्धं भवति । उक्तविपर्ययात् प्रमाणेनाप्रमाणस्य प्रतिरोधो द्रष्टव्यः । तत्राधिकबलस्य वस्तुतो वाधकत्वेऽपि बलानभिज्ञः प्रतिरोधकं मन्यते । आभासस्याभासेन प्रतिरोधो यथा । केशोल्लुञ्चनं कर्तव्यम् । अर्हदाद्युपदेशादिति दिगम्बरेणोक्ते न तत्कर्तव्यमन्यथा तथागतोपदेशादिति । अत्रानाप्तवाक्यत्वाविशेषाद्वस्तुतो ह्ययोरनादरणीयत्वेऽपि योगसिद्धसावर्षवाक्यत्वाविशेषाभिमानात् भवति प्रतिरोधः । वास्तवविमर्शे तुल्यदोषतयोभयोरव्यसाधकत्वमेवेति । प्रकरणसममेव विरुद्धाव्यभिचारिशब्देन केचिदुपचरन्ति । यथा

पक्षत्वमङ्गीक्रियत इत्यत आह । रोधश्चेति । तथा चागृह्यमाणविशेषदशायां प्रतिरोधस्यान्यथापि तुल्यत्वेन हेतोरेवेति वा हेतुनैवेति वा नियमो निर्मूल इति भावः । बौद्धकापालिकाद्यागमैरिति ।

यदुदुम्बरचूर्णानां घटीनां मण्डलं महत् ।

पीतं न गमयेत् स्वर्गं किं तत्क्रतुगत नयेदित्याद्यागमैरित्यर्थः । उक्तविपर्ययादिति । यदुदुम्बरचूर्णानामित्याद्यागमैः । यौद्धादिभिः सुरायाः पातव्योक्तौ ब्राह्मणो न सुरां पिबेदिति श्रुत्या प्रतिरोधो द्रष्टव्य इत्यर्थः । ननु श्रुतेराधिकबलवत्तया वाध एव न प्रतिरोध इत्यत आह । तत्रेति । अर्हदाद्युपदेशादिति । क्षपणकादिभिः केशोल्लुञ्चनस्य मोक्षसाधनत्वोपदेशादित्यर्थः । अन्यथेति । तस्याकर्तव्यतया यौद्धोपदेशादित्यर्थः । उपचरन्तीति । यस्तुतो विरुद्धसाध्यकयोर्मयोरव्यभिचारिताया असम्भ-

यत्राप्रत्यक्षता वायोरूपत्वेन साध्यते ।

स्पर्शात् प्रत्यक्षता चासौ विरुद्धा व्यभिचारिता इति ॥

द्विवचनान्तविरुद्धाव्यभिचार्युदाहरणमिदम् । तत्र हेतोर्हेत्वाभासेन प्रतिरोधो यथा । देवदत्तात्मा यज्ञदत्तात्मनो भिन्नः तदनुभवजनितस्मृतिरहितत्वात् घटवत् इत्यन्वयेन वा यो यज्ञदत्तात्मनो न भिन्नः स तदनुभवजनितस्मृत्याधारः यथा यज्ञदत्त एवेति व्यतिरेकेण बोदाहृते स तस्मादभिन्न आत्मत्वात् तद्वदेवेति वा यस्ततो भिद्यते न स आत्मा यथा घट इति वेति । अत्रानुमितपरसुखदुःखाद्यनाधारतया स्वस्य प्रत्यक्षासिद्धत्वात् । सुखदुःखोपयोगसंकरप्रसङ्गात् । उपाधितो व्यवस्थानस्य इन्द्रियादि भेदेऽप्यत्र तच्छब्दप्रयोगो लाक्षणिक एवेत्यभिप्रायः । तत्र तदुक्तिं दर्शयति । द्विवचनान्त इति । विरुद्धाव्यभिचारिणोर्भाव इति विग्रहेणार्थद्वयस्यापि विरुद्धाव्यभिचारिशब्देन विवक्षितत्वाच्च द्विवचनान्तस्योदाहरणमिदमिति भावः । हेत्याभासस्य हेतुना प्रतिरोध उक्तः । इदानीमाभासेन हेतोः प्रतिरोधमुदाहरति । हेतोरिति । ऐक्यानुमानस्याभासतां दर्शयितुं तत्र बाधकान् तर्कानाह । अत्रेति । सुखदुःखयोः परगतयोरप्रत्यक्षत्वात् तदनाधारता स्वस्मिन् कथं प्रत्येतुं शक्येत्यत आह । अनुमितेति । सुखदुःखोपयोगसंकरप्रसङ्गादिति । सर्वजाविगतानां सुखदुःखानामध्यवस्थायाः सर्वानुमाध्यत्वप्रसङ्गादित्यर्थः । तथा च सुखदुःखाद्यनुभवनैयत्यं लोकवेदासिद्धं भज्येतेति भावः । ननु तत्तदन्तःकरणशरीराद्यवच्छेदकभेदात् सुखदुःखाद्यनुभवव्यवस्थोपपद्यते इत्यत आह । उपाधित इति । तथा सत्यैकस्यैव जीवस्य चक्षुरादीन्द्रियपाणिपादाद्यवच्छेदकभेदेन भिन्नत्वप्रसङ्गेनैकावच्छेदेन जातयोः सुखदुःखयोरन्यावच्छेदेन तस्यैवानुभवः स्यादित्येकस्यैवानुभवाननुभवौ स्यातामित्यर्थः । ननु शरीरान्तःकरणभेद एव सुखाद्यनुभवव्यवस्थाहेतुर्न हिन्द्रियादिभेदोऽपि तथा त्वमिदं दर्शनादित्याशङ्क्याह । सौभर्यादिष्विति । भिन्नशरीरान्तःक-

एवमपि प्रसङ्गात् सौभर्यादिषु शरीरादिभेदस्य सुखादिव्यवस्था-
पकत्वादर्शनाच्च बाधितमैक्यानुमानमित्याभासता । अत्र विपर्यया-
सेन हेत्वाभासस्य हेतुना प्रतिरोधः । हेत्वाभासस्य हेत्वाभासेन
प्रतिरोधो यथा । यत् सत् तत् क्षणिकं यथा घटः सन्तश्चामी भावा
इति सौगतेनोक्ते प्रतिवाक्ति यत् क्षणान्तरवर्ति न भवति तदसत्
यथा खरनिपाणम् । नचासन्त इमे भावा इति । अत्राबाधित-
प्रत्यभिज्ञानादिभिः स्थैर्ये वक्तव्ये पिशाचानां पिशाचभाष्यै-
वोत्तरं देयमित्यभिमन्यमानस्यैवमुत्तरसम्भवः । एवं महा-
विद्यादिरीतिष्वपि भागेवोक्तम् । एकास्मिन् हेतौ केन कः प्रति-
रुध्येत कथं वा तत्र प्रकरणसमसमाख्यानिवेशः स्यादिति
चेन्न एकस्यैव हेतोस्तत्साध्यव्याप्यत्वाभिमानगृहीतस्य त-
द्विरुद्धसाध्यव्याप्यत्वाभिमतस्वात्मसाध्यनिर्णयपरिपन्थित्वेनाव-
स्थानात् प्रक्रियमाणार्थसाधनप्रवृत्तस्वात्मनस्तद्विरुद्धसाधने-
प्रवृत्तस्वात्मसमानत्वाच्चेति । तथा हि अनित्यः शब्दः प्रमेय-
त्वात् घटवादिति केनचित् प्रयुक्ते नित्यः शब्दः तत एव हेतोः
आत्मवादिति कथित् प्रयुज्जीत । समं चासाधकत्वमुभयत्र

रणावच्छेदेन सौभर्यादिषु सुखाशुत्यप्तावप्यव्यवस्थया सर्वशरी-
राद्यनुभवस्य शास्त्रसिद्धत्वाच्च शरीरादिभेदोऽपि सुखदुःखादिव्यव-
स्थाहेतुः किं त्यात्मस्वरूपभेद एवेति भावः । प्रतिशक्तीति । अस्य
प्रयोगस्यासद्वृष्टान्तमूलत्वेन क्षणिकत्वव्यभिचाराद्यामासता यो-
ध्या । व्याप्तिज्ञानविषयतया तद्विरुद्धसाध्यधीनिरोधसम्भवात् केन
कः प्रतिरुध्यतेति प्रथमाक्षेपस्य नायकाशः स्वेन क्रियमाणैकसाध्य-
ज्ञानेन स्वस्यैव तद्विरुद्धसाध्यव्याप्यत्वेनाकारेण साम्यसम्भवात्
कथं तत्र प्रकरणसमाख्या निवेश इति द्वितीयाक्षेपोऽप्यनयका-
शिक इति भावः । उभयमेति । उभयसाध्यसाधनेऽपीत्यर्थः । अ-
क्षपादादिभिरित्यादिपदेन कानादादयो गृह्यन्ते । ननु कथाप्र-

व्यभिचारित्वादिनि । नदेवमेते पञ्च हेत्वाभासा असपादादिभिः
संगृहीताः । तथा च सूत्रम् । “(१)सन्नभिचारविरुद्धप्रकर-
णसमसाध्यसमातीतकाला हेत्वाभासा” इति । अत्रासिद्ध एव
साध्यतुल्यत्वं निमित्तीकृत्य साध्यसमशब्देनोपचरितः । अत्र
न्यायतत्त्वानुसारात् क्रमनियामकसंगत्यभावाच्चाक्षपादं क्रम-
मृच्छङ्गन्यास्माभिर्हेत्वाभासा निरूपिताः । ननु तत्स्वरत्नाकरे-
ऽप्यर्थेव हेत्वाभासाः प्रपञ्चिताः यथा ।

ईदृशपक्षाद्यद्धानामेकैकविकलत्वतः ।

सर्वानुमानाभासानां संक्षेपाल्लक्ष्यं सूचितम् ॥

तत्तत्पक्षादिस्वरूपतत्त्वमतदपि तथा भाममानं तदामासः । तत्र
पञ्च प्रतिज्ञार्थाभासाः पक्षवैकल्यदोषजाः ।

सिद्ध्यप्रसिद्धिवाध्यत्वविरुद्धत्वाफलत्वतः ॥

इत्याद्युक्त्वा प्रसिद्धिं च विशेषणविशेष्योभयभेदेन त्रेयो-
दाहृत्य वाध्यत्वमपि प्रमाणत्रित्वात् त्रिधा निर्दिश्य विरुद्ध-
त्वमपि स्ववचनस्वाभ्युपगमसर्वलोकप्रसिद्धिभेदेन विविध

सिद्धस्य साध्यसमशब्देन व्यपदेश इत्यत आह । असिद्ध एवेति ।
तत्स्वरत्नाकरप्रत्ययस्य स्वोक्तैकार्थ्यं प्रतिपादयितुं तद्व्यतिरोध
शङ्कामवतारयति । नन्विति । ईदृशेति । अयमर्थः पक्षहेतुदृष्टान्ता-
नामङ्गानां पूर्वोक्तानामन्यतमैवैकल्यहेत्वाभाससामान्यलक्षणमिति
आभासशब्दनिमित्तं दर्शयति । तत्तदिति । तत्र पक्षशब्देन उक्तप्र-
तिज्ञाङ्गान्यतमवैकल्यात्पक्षाभासपञ्चकमाह । तत्रेति । सिद्ध्यप्रसिद्धी-
ति । साध्यसिद्धौ सिद्धसाध्यता तस्याप्रसिद्धावप्रसिद्धसाध्यता
तस्य बाधे बाधितसाध्यता पक्षनिर्देशविरोधे स्ववचनादिविरुद्धसा-
ध्यता । अथिचक्षितसाध्यनिर्देशे तु व्यर्थसाध्यतेति पञ्चविधः पक्षा-
भास इत्यर्थः । विरुद्धत्वमपीति । कार्यं सर्वमनित्यमिति प्रतिज्ञायां

(१) गौतमन्यायशास्त्रस्य प्रथमाध्याये द्वितीयाधिके पञ्चवर्त्तासिद्धसूत्रम् ।

स्ववचनविरोधेऽप्युक्तिमात्रधर्मधर्म्युक्तिविरोधभेदेन त्रैविध्यमाभि-
धायाफलत्वपर्यन्तमुदाहृत्य धर्मित्वानिर्देशविशिष्टत्वानिर्देशवि-
शेषणानिर्देशधर्म्यनिर्देशसाध्यानिर्देशरूपपक्षासाधारणनिर्देशदो-
षपञ्चकमुदाहृत्यावाचकसंदिग्धाश्लीलनिर्देशादयः साधनादि-
ष्वपि साधारणनिर्देशदोषा द्रष्टव्याः । एते च लक्षणवाक्ये

स्ववचनविरोधः । नैयायिकस्य नित्यः शब्द इति प्रतिज्ञायां स्वाभ्यु-
पगमविरोधः । प्रपञ्चो मिथ्येति सर्वलोकप्रसिद्धिविरोध इति भाष्य-
म् । स्ववचनविरोधेऽपीति । खपुष्पं सुरभीत्युक्तिमात्रविरोधः
निर्वन्धिः पर्यतो वन्दिमानिति धर्मविरोधः । वन्दिहरनुष्ण इति ध-
र्मिविरोधः । अफलत्वपर्यन्तमिति । पर्यतः प्रमेयवन्दिमान् इत्यफ-
लता द्रष्टव्या । धर्मित्वानिर्देश इति । वन्दिमान्पर्वत इति व्युत्क्र-
मनिर्देशः । अत्र हि पर्वतस्य धर्मित्वं न प्रतीयते प्राथम्यनि-
र्देशाभावात् । विशिष्टत्वानिर्देश इति । पर्वतो वन्दिहरित्यसंसृष्टनि-
र्देशः । विशेषणानिर्देश इति । पदार्थो वन्दिमानिति पर्यतत्वानाद-
रेण निर्देशः । धर्म्यनिर्देश इति । वन्दिमानिति साध्यमात्रनिर्देशः
साध्यानिर्देश इति । धर्मिमात्रनिर्देशः । एते निर्देशदोषाः पञ्चापि
प्रतिज्ञामात्रसाधारणाः । अवाचकत्वादयस्तु हेतुनिर्देशादिसाधा-
रणा इत्याह । अवाचकेति । व्याकरणसंस्काररहितो ऽवाचक-
निर्देशः । भूभृल्लोहिताश्ववानिति संदिग्धनिर्देशः । पर्यतो धूम-
योनिमानिति व्रीडाकरत्वादश्लीलनिर्देशः । आदिपदेन निग्रह-
स्थाननिरूपणेऽभिहिताः पुनरुक्त्यादयो गृह्यन्ते । लक्षणवाक्य
इति । साध्यस्य पक्षधर्मतायोधकं वाक्यं प्रतिशेति प्रतिज्ञा-
लक्षणवाक्य इत्यर्थः । अनध्यवसितोऽसाधारणः अप्रयोजकः सोपा-
धिकतया व्याप्यत्वासिद्धः । विरुद्धाव्यभिचारी तु साध्यतद्भावयो-
र्व्याप्यत्वेनाभिमतः प्रमेयत्वादिकेको हेतुर्महाविद्यायां प्रसिद्धः ।
प्रकरणसमस्तु सप्रतिपक्षः स्वरूपासिद्ध इति हेतोः स्वरूपाज्ञाने
स्वरूपासिद्धः । पक्षसम्यग्धाज्ञाने सम्यग्वासिद्धः । पक्षकदेशे
सम्यग्धाज्ञाने भागासिद्धः । हेतुमावच्छेदकाज्ञाने विशेषणासि-

पक्षधर्मपदेन व्यावर्त्यत्वात् सर्वे प्रतिज्ञाभासा इत्यादि चोक्त्वा
 अथ हेतवोऽसिद्धानध्यवसितविरुद्धविशेषणविरुद्धानैकान्तिकाम-
 योजकविरुद्धाध्याव्यभिचारिप्रकरणसमसिद्धसाधना इति दश-
 धा । तत्रासिद्धोऽप्रमितपक्षधर्मभावः । स स्वतो नवमेति विभज्य
 स्वरूपासिद्धसम्बन्धासिद्धभागासिद्धविशेषणासिद्धविशेष्यासिद्धो-
 भयासिद्धाश्रयासिद्धाश्रयैकदेशासिद्धव्यधिकरणासिद्धोदाहरणा-
 न्युक्त्वा तेषामेवाज्ञानसंदेहविपर्ययैः सप्तविंशतित्वं पुनर-
 न्यतरासिद्ध्युभयासिद्धिभेदेन चतुःपञ्चाशच्चमभिधाय एवं
 सिद्धसाधनपर्यन्तानामपि लक्षणोदाहरणान्यभिधाय हेतुक्ति-
 दूषणं च धूमादिस्पाद्युक्त्वा उदाहरणदूषणानि साध्यवि-
 कलसाधनविकलोभयविकलाश्रयहीनानुपदर्शितव्याप्तिविपरीतो-
 पदर्शितव्याप्तिसाध्याव्यावृत्तसाधनाव्यावृत्तरूपाण्युदाहृत्य सर्वेषु
 चैतेषु विभागेषु मिथः संभवदन्तर्भावानामपि पृथगुदाहरण-
 प्रयोजनानि तत्रैव भाषितानि । सत्यम् तथापि वा-

अ इत्यज्ञाननिबन्धनासिद्धाः । एवं संदेहविपर्ययाभ्यामष्टा-
 दशत्वे सप्तविंशतित्वं भवतीति भावः । पुनरिति । वादिप्रतिघा-
 दिनोरन्यतरमात्रासिद्ध्या तदुभयासिद्ध्या च भेदे चतुष्पञ्चाश-
 त्वमित्यर्थः । हेतुक्तिदूषणं चेति । धूमवत्यादिति यक्तव्ये धू-
 मादित्युक्तौ हेतुर्दुष्टः पक्षधर्मतायाः अप्रतिपादनादिति भावः ।
 इहोदाहरणं व्ययवयवादिभतेनानुसन्धेयम् । उदाहरणदूषणा-
 नीति । साध्यस्य प्रथमं निर्देशे विपरीतोपदर्शितव्याप्तिकमुदाह-
 रणं भवति । योऽग्निमान् स धूमवानिति । साध्याव्यावृत्तत्वसा-
 धनाव्यावृत्तत्वे व्यतिरेकव्याप्युदाहरणदूषणे । ननु स्वरूपासिद्धो-
 भयासिद्धणोदाहरणभेदाभावात् विरुद्धाव्यभिचारिप्रकरणसमयो-
 ज्य तथैव भेदाभावात् पृथगुक्तिरनुपपन्नेत्यत आह । सर्वेषु चेति ।
 सूक्ष्मविचारणायामनेकधा धैर्यक्षम्यसंभवेऽपि वस्तुस्य भावचिन्ता-

स्तवचिन्तायामन्तर्भावप्रक्रियैवानुसन्धेया । अत एव हि त-
त्राप्यन्ते निगमितम् ।

सर्वानुमानाभासानां तल्लक्षणावयवक्षतिः ।

व्याप्यत्वपक्षधर्मत्वहानिर्वा लघुलक्षणम् इति ।

अतो वस्तुतो द्वावेव हेत्वाभासौ तत्रापि विवक्षितौ तद्वान्तर-
भेदतयैवान्ये सर्वे दर्शिताः । उक्तिदूषणानि तु न हेत्वाभासाः
तथापि समीचीनहेतुप्रतिपादनार्थत्वादुक्तेस्तदूषणे सति न
तथा हेतुः प्रतिपादितो भवेदिति एतावता हेतुदूषणत्व-
वचनम् । यद्वा निग्रहस्थानानां सर्वेषां प्रतिज्ञादिवाक्यदूषणात्म-
कत्वद्योतनापेति मन्तव्यम् । अश्लीलनिर्देशादीनां दोष-
त्वं तु नियमकथाविषयं योज्यम् । एतेन—

हेत्वाभासास्त उच्यन्ते त्वासिद्धाद्या नवैव ते इति ।

प्रज्ञापरित्राणादिग्रन्था निर्वृद्धाः । अयात्र पक्षदृष्टान्ताभा-
सानां हेत्वाभासान्तर्भावप्रकारमुदाहरामः । तत्र विशेषणा प्रसि-
द्ध्यादौ हेतोराश्रयासिद्धत्वम् । सामान्यतः प्रसिद्धो हि साध्यधर्मः
प्रसिद्धे धर्मिणि सिपाधिपिपितो भवति निराम्लवनविवादायो-

यामस्माभिरुक्तं द्वैविध्यं मट्टपराशरपादानामभिप्रेतमेवेत्यभिप्रेत्या-
ह । सत्यमिति । सर्वानुमानाभासानामिति । सर्वेषामनुमाना-
भासानां तस्यानुमानस्य यल्लक्षणं पञ्चरूपोपपन्नहेतुशालित्वं
तस्यावयवलक्षणक्षतिः । एकदेशविकलत्वं पक्षव्यापकत्वादिरूप-
पञ्चकान्यतमराहित्यमिति थावत् । व्याप्तिपक्षधर्मतान्यतरराहित्यं
सद्भाहकं लक्षणमित्यर्थः । उक्तिदूषणानि त्विति । अवाचकसं-
दिग्ध्यिरुद्धनिर्देशरूपाणीत्यर्थः । सर्वेषां निग्रहस्थानानां प्रतिज्ञा-
दिवाक्यदोषेष्वन्तर्भावाच्च पार्थक्यमित्यभिप्रायेण वा उक्तिदोषाणां
तत्र कथनमित्याह । यद्येति । एतेनेति । तत्परसाकरग्रन्थाभि-
प्रायवर्णनेनेत्यर्थः । विशेषणाप्रसिद्धादाधिति । साध्या-

गात् । तथाविधसाध्यधर्मविशिष्टश्च धर्मी पक्षः । स च तदप्रसिद्धौ न सः । पक्षश्च हेतोराश्रयः । एवं सिद्धसाधनेऽप्युक्तम् बाधितविशेषणत्वादौ कालात्ययापदेशः । साध्यर्म्पदृष्टान्ते साधनवर्जिते हेतुसाधारणो ऽसाधारणो विरुद्धो वा । तत्राद्यो नित्यः शब्दः भव्यत्ववाच्यया व्यणुकामिति । तत्रैव शब्दत्वाद्यया घट इति द्वितीयः । श्रावणत्वात् यथा घट इति तृतीयः । साध्यवर्जिते तु तस्मिन् विरुद्धः साधारणो वा । अत्रानित्यः शब्दः श्रावणत्वात् शब्दत्ववदिति प्रथमः । तत्रैव वस्तुत्वादिति द्वितीयः । उभयवर्जिते निराश्रये च व्याप्यत्वासिद्धः । पूर्वे च दोषा यथासम्भवं भाव्याः । यथा अनित्यः शब्दः कृतकत्वाद्यया त्मेति यथा वा शशविषाणमिति । सत्यपि हि व्याप्तिरत्र न प्रसिद्धादावित्यर्थः । आदिपदेन पक्षाप्रसिद्धिः । पक्षसाध्यसंसर्गाप्रसिद्धिश्च गृह्यते । बाधितविशेषणत्वादाविति । आदिपदेन विशेष्यतत्संसर्गवाधौ गृह्यते । पक्षाभासानामन्तर्भावमुक्त्वा दृष्टान्ताभासानां हेत्वाभासान्तर्भावप्रकारमाह । साध्यर्म्पदृष्टान्त इत्यादिना । साधारणोऽसाधारणो विरुद्धो वेति वृत्तिमतो हेतोर्बुदाहतेः । साध्यवत्यवृत्तौ साध्याभाववति वृत्तिः स्यात् तत्र साध्याभावसामानाधिकरण्यमात्रे व्यभिचारिता साध्याभावव्याप्तौ विरुद्धता संदिग्धसाध्याभाववन्मात्रवृत्तावसाधारण्यमिति विवेकः । विरुद्धः साधारणो वेति । दृष्टान्तस्य साध्यविवर्जितत्वे साधनस्य साध्याभाववति वृत्तिः सिद्धा । तत्र हेतोः साध्याभाववन्मात्रवृत्तौ विरुद्धता तत्सामानाधिकरण्यमात्रे साधारणता वा स्यादित्यर्थः । उभयवर्जित इति निराश्रय इति साध्यर्म्पदृष्टान्त इत्यनुपज्ज्यते । तत्र दृष्टान्तपदेन उदाहरणावयवविधानान्नान्वय इति बोध्यम् । पूर्वे दोषाः । साधारणादयः उभयवर्जितमुदाहरति । शशविषाणमिति । नन्वस्य सदनुमानत्वात् कथं व्याप्यत्वासिद्धतेरप्यत आह । सत्यपीति । तथा च सत्यामपि व्याप्तौ तस्या अनुपदर्शनेन तदग्रहाद्याप्यत्वासिद्धत्वमिति भावः । सा-

प्रदर्शिता । वैधर्म्यदृष्टान्ते तु साधनाव्यावृत्ते हेतोः साधारणत्वं विरुद्धत्वं वा । यथा शब्दः मध्वंसप्रतियोगी मत्पक्षत्वाद्य-
न्नैवं तन्नैवं यथा आत्मेति साधारणत्वम् । तत्रैव साध्ये श्रावण-
त्वादिति हेतौ यदुक्तसाध्यं न भवति तत् श्रावणमपि न भवति
यथा शब्दत्वमिति विरुद्धत्वम् । साध्यावृत्ते तु व्याप्यत्वासिद्धा-
दयः गर्भस्थो मैत्रीतनयः श्यामः मैत्रीजनयत्वात् यः श्यामो
न भवति स मैत्रीतनयो न भवति यथा सत्यवती-
तनय इति व्याप्यत्वामिद्धः । एवमन्येऽपि । यद्यपि सप-
क्षैकदेशवर्तिनि सम्यग्येतौ हेतुरहितः सपक्ष एव विपक्ष-
विषयस्या केनचिदुदाह्रियते तथापि तत्र व्यातिरेकव्याप्तेरनुप-
दर्शितत्वान्न तत्र व्याप्यत्वं सिद्ध्यति । एवं सर्वत्र समीचीनेऽपि
हेतौ साधर्म्यदृष्टान्तेषु साधनविकलसाध्यविकलोभयविकला-
श्रयविकलेषु साध्याव्यावृत्तसाधनाव्यावृत्तोभयाव्यावृत्ताश्रयही-
नेषु च वैधर्म्यदृष्टान्तेषु पुरुषापराधाद्व्याप्यनुपदर्शने सत्यपि
व्याप्तिरनुपकारिका । व्याप्तिप्रत्यायनार्थं हि असौ दृष्टान्तमु-
दाहरति न तु व्याप्तिसद्भावार्थं येन तदोपेऽप्यन्यतोऽस्ति व्या-

धर्म्यदृष्टान्ताभासानां हेत्वाभासान्तर्भावमुक्त्वा वैधर्म्यदृष्टा-
न्ताभासानामाह । वैधर्म्येति । व्याप्यत्वासिद्ध्यादिरिति ।
आदिपदेन साधनवर्जितसाधर्म्यदृष्टान्तोक्ताः साधारणादयो गृहा-
न्ते । सत्यवतीतनयेति । तस्य व्याप्तत्वेन कृष्णत्वात्साध्यव्या-
वृत्तो दृष्टान्त इति भावः । एवमन्येऽपीति । साधारणादयः स्वयं
अप्येतात्पर्येणोदाहृत्य इति भावः । ननु पर्यन्ते गृहीतान् भू-
मयत्वात् योऽनगिः स निर्धूमः यथायोगोलकमिति वैधर्म्यदृष्टान्ता-
भासस्य हेत्वाभासता न सम्भवतीति शङ्कते । यद्यपीति । एवं सा-
धर्म्यवैधर्म्यमुखेन प्रयुज्यमानानां सद्देतूनां दृष्टान्ताभासवचने
कयाभासतामितिदिशति । एवं सर्वत्रेति । वादी निगृह्येत इति ।

सिरिति चरितार्थता । नच परेण स्वयमेव व्याप्तिः प्रत्येत-
 व्या तथा सत्युदाहरणारुपावयवस्यैव परित्यागप्रसङ्गात् ।
 यद्यपि च घटकः प्रतिवादी सम्यग्दृष्टान्तसिद्धा व्याप्तिं स्वयं
 प्रतिसन्धत्ते तथाप्यप्रतिसन्धानमभिनीय वादी निगृह्येत ।
 स्वप्रतिसन्धानं प्रकाश्य वा दृष्टान्ताभासवचनाज्जडीक्रि-
 येतेति । साध्यमात्रविकले साधर्म्यदृष्टान्ते साधनमात्राव्यावृत्ते
 च वैधर्म्यदृष्टान्ते हेतोर्न कथं चिदपि सम्यक्त्वसिद्धिः । हे-
 तोर्विपक्षवृत्तित्वेन साधारणत्वाविरुद्धत्वयोरन्यतरावश्यम्भावा-
 त् । तत्रोभयाव्यावृत्तो यथा । सित्पादिकं सकर्तृकं कार्य-
 त्वात् यत्सकर्तृकं न भवति तत् कार्यमपि न भवति यथा घट
 इति साधर्म्यदृष्टान्तवच्छशविशाणाद्युदाहरणेऽत्राप्याश्रयहीनत्वम्
 व्यतिरेकित्वे त्वाश्रयदानिर्न दोष इत्येके । यथाहुः ।

यस्मिन्ननित्यता नास्ति कार्यतापि न विद्यते ।

अस्मिन् यथा खपुष्पादाविति शक्यं हि भाषेतुम् इति ।

अभ्युपगतोऽयमर्थो मुखभेदेनास्मदीयैरपि कैश्चिद्योक्तं
 प्रज्ञापरित्राणे ।

प्रतिषादिनेति शेषः । व्याप्यत्वासिद्ध्युद्भावनेनेति बोध्यम् । दृ-
 ष्टान्ताभासवचनादिति । दृष्टान्ताभासतोद्भावनादित्यर्थः । के-
 पुचिद्दृष्टान्ताभासेषु हेतोः सम्यक्त्वमेव नास्तीत्याह । साध्यमात्रे-
 ति । प्राप्तिक्रिकं परिसमाप्य प्रकृतमुभयाव्यावृत्तमुदाहरति । त-
 त्रोभयाव्यावृत्तो यथेति । आश्रयहीनत्वमिति । ज्ञेयमिति शेषः ।
 व्यतिरेकव्याप्युदाहरणे निराश्रयदृष्टान्तवचनं न दोषायेत्यभ्युप-
 गच्छतां मतमाह । व्यतिरेकित्वे इति । यस्मिन्ननित्यतेति । य-
 दनित्यं न भवति तत्कार्यमपि न भवतीति व्यतिरेकव्याप्युदाहरणे
 यथा गगनकुसुमामेति प्रयोक्तुं शक्यमिति तदीयकारिका-
 र्थः । मुखभेदेनेति । अमावरूपसाध्यसाधनोभयवत्स्वतुमानेषु सा-

भवेदाश्रयहीनत्वं भावसाधन एव तत् ।

असत्तासाधने तादृगसदर्थोपवर्णनम् ।

न दोषायान्यथा सत्ता साधनस्याप्रसङ्गत इति ।

भाष्ये च गगनकुसुमाद्युदाहरणमेतत्पक्षानुसारेण ये पुनरसिद्धपक्षादयोऽपि केचित् भाष्यादिषु प्रयोगास्ते तु तत्तत्प्रतिवादिमतानुविधायिप्रसङ्गविशेषपराः । परिणमयितव्याः । नचैवं शुष्कवैतण्डिकोत्थानप्रसङ्गः । स्वसिद्धान्तगृहीतमनाकुलयद्भिः स्वव्याघातरहितैः परस्य स्वव्याघातादिप्रदर्शने प्रवृत्तिरिति । एवमष्टौ निश्चिता उदाहरणाभासाः प्रदर्श्यदृष्टान्ततया असतो निदर्शनमस्मदीयैर्वरदनारायणभट्टारकाद्यैरनुमतमित्यर्थः । भवेदाश्रयहीनत्वमिति । पर्वतो घन्निमान्धूमवत्त्वादित्यादि । भावसाधनकेष्वनुमानेषु दृष्टान्तस्याश्रयहीनत्वं न दूषणं भवेत् हृदो धूमाभायवान् वन्ध्यभायवत्त्वादित्यभावसाध्यसाधकानुमानेषु खपुष्पाद्यसदृष्टान्तप्रदर्शनं नाश्रयदोषमायहति । अन्यथा साध्याभावहेत्वभायरूपधूमवन्निमत उदाहरणे व्याप्यत्वासिद्ध्यादिना भावसाधकानुमानस्याप्रवृत्तिप्रसङ्गादित्यर्थः । ननु प्रथमसूत्रे प्रतिप्रयोगाश्चेत्यारभ्य विधादाध्यासितमज्ञानं न ज्ञानमात्रग्रहणाश्रयम् अज्ञानत्वाच्चतुक्तिकाद्यज्ञानवत् ज्ञानाश्रयं हि तदित्येवमादयोऽसिद्धपक्षकाः प्रतिपादिताः अतस्तद्भाष्यानुसारेण इत्यतिरेकोदाहरणे आश्रयराहित्यघत्तयाश्रयासिद्धेरप्यदोषत्वमङ्गीकृतं स्यादित्यत आह । ये पुनरिति । प्रसङ्गविशेषपरा इति । यदि भायरूपमज्ञानमङ्गीक्रियते तस्याज्ञानत्वात् ज्ञानमात्ररूपग्रहणाश्रयत्वं न स्यादिति तर्करूपास्ते प्रयोगा व्याख्येयाः । अतो नाश्रयासिद्धिप्रसक्तिरिति भावः । न चैवं शुष्कवैतण्डिकोत्थानप्रसङ्ग इति । परमतमाश्रयसिद्धस्य भायरूपाज्ञानस्य परमतरितया दूषणे तदंशे भाष्यस्य घेतण्डिकव्ययहारत्वप्रसङ्ग इत्यर्थः । परिहरति । स्वसिद्धान्तेति । स्वव्याघातरहितैरिति । तर्कैरिति शेषः । प्रवृत्तिरिति । भाष्यकारस्येती

शिताः । अथान्ये संदेहद्वारेणाष्टौ प्रदर्शयन्ते । विगीतः पुरुषः पुनर्भवानर्हः सुसमाहितावताररहस्यत्वात् यदुक्तसाधनं तदुक्तसाध्यमित्युक्तत्वाद् । यथा साद्विद्यादिसमाधिनिष्पत्तिमात्रं पुरुष इति । अत्र विद्यान्तरसमाधिनिष्पत्त्या मोक्षनिश्चये तदनङ्गभूतावताररहस्यतत्त्वज्ञानसद्भावे साधकबाधकानवतारात् संदेह इति संदिग्धसाधनविकलता । संदिग्धसाध्यविकलो यथा । तत्रैव साध्ये विदितवेदान्तत्वादिति हेतौ यथा बृहस्पतिरिति । अत्र साधननिश्चयेऽपि वशिष्ठापान्तरतपःप्रभृतीनामिव पुनर्भवसंभवात् साध्यसंदेहः । संदिग्धोभयो यथा । तत्रैव यथोन्मत्तवेपः पुरुष इति । अत्र सकृन्मत्तः उत ब्रह्मविदेव सन्नुन्मत्तभावक इति संदेहे साध्यसाधने अपि संदिह्येते । तत्रैव यथा भविष्यन्मैत्रीतनय इति संदिग्धाश्रयहीनः । न ह्यवन्ध्यायुवत्यपि मैत्री पुनः प्रसूतिमतीत्यवगृह्णन् सुग्रहम् । संदिग्धसाधनाव्यावृत्तौ यथा । यः पुनर्भवार्हः सोऽविदितवेदान्तः यथासौ देशान्तरशेषः । इतिहेतौ तथा च स्वाभ्युपगतावितोधिभिस्तर्कैः पराभ्युपगतविरोधप्रदर्शने प्रवर्तमानस्य भाष्यकारस्य न केवलवैतण्डिकत्वोत्थान प्रसक्तिः । वैतण्डिकस्य स्वपक्षस्थापनाहीनत्वादिति भावः । सुसमाहितावताररहस्यत्वादिति ।

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन इति ।

उक्तारामकृष्णाद्यवतारगतस्वसंकल्पाधीनत्वाप्राकृतत्वादिज्ञानधत्वादित्यर्थः । मोक्षनिश्चय इति । साध्यांशे निश्चय उक्तः । साधनांशे संदेहमुपपादयति । तदनङ्गभूतेति । अवताररहस्यज्ञानस्य साद्विद्यानङ्गतया साद्विद्यानिष्ठस्यावताररहस्यज्ञाननैयत्याभावादनङ्गस्यपि तत्समाप्ते बाधकत्वात् संदेह एवेति भावः । वशिष्ठापान्तरतपः प्रभृतीनामिति । निमिशापाद्विशिष्टस्य देहस्याग्रे सत्यर्थशीदर्शनादुद्भूतबीजप्रपातयोर्मित्रावरुणयोरेतत्ति-

गतः पुरुष इति । अत्र कामक्रोधादिद्रष्टिमलिद्वात् सहसैव मो-
क्षानर्हत्वनिश्चयेऽप्यौपनिषदसंव्यवहारात् प्राग्विदितवेदान्तत्वं
संदिह्यते । संदिग्धसाध्याव्यावृत्तो यथा । विगीतः पुरुषो ब्रह्म-
विद्याधिरोहानर्हः अत्रैवर्णिकत्वात् यस्तदर्हः स त्रैवर्णिकः
यथासौ काणाद इत्यत्र निदर्शितस्यारूढपतितत्वादिशङ्कायां
भवति तदनर्ह-वसंदेहः । संदिग्धोभयाव्यावृत्तो यथा । तत्रैव
यथासौ वैदेशिको मीमांसक इति । नह्यत्र तदर्हतां त्रैवर्णि-
कत्वं च वेदपठनादिमात्रेण विनिश्चिनुमः । दशपुरुषविख्यात-
त्वादिविरहेण दुष्टशूद्रादिष्वपि सम्भवद्भिर्भिर्द्वैर्वर्णविशेषादिनि-
र्धारणयोगात् । व्यतिरेकेऽपि संदिग्धाश्रयहीनोदाहरणं प्राची-
नमेव । अपि चात्र हेत्वसिद्ध्यादाविव कथकयोरन्यतरोभयभेदेन

पुन संभवो विष्णुपुराणे नारायणाज्जातस्यापान्तरतपसो द्वैपाय-
नत्वेन वशिष्ठवंशे पुनः सम्भवो नाराणीये षट्सप्ततितमेऽध्याये च
द्रष्टव्यः । उन्मत्तभाषक इति । जडभरतादिवहुन्मत्तभाषाभिना-
यक इत्यर्थः । युषत्यपीति । युमिश्रणामिश्रणयोरिति धातोः श-
त्तरि उगितश्चेति ङीप् भर्तृसंयोगक्षमापीत्यर्थः । औपनिषदव्य-
वहारात्प्रगिति । उपनिषदर्थव्यवहारमन्तरेण परगतवेदान्त-
वेदनस्याशक्यनिश्चयत्वात्साधनसंदेह इति भावः । निदर्शि-
तस्येति । अधीतन्यायशास्त्रस्यापि आरूढपतितत्वे सत्यामपि
त्रैवर्णिकतायां वेदान्तानधिकारादिति भावः । ननु पैदिकस्य
मीमांसकस्य घेसार्थविचाररूपमीमांसाव्यवहारेणैव व्याप्यव्या-
पकनिर्णयः संभवतीत्यत आह । दशपुरुषेति । दुष्टशूद्रादिष्वपी-
ति । विद्यास्थानाधिकारनिषेधमुल्लङ्घ्य प्रच्छन्नघेयपरिग्रहादिना-
धिगतमीमांसकेषु शूद्रेष्वित्यर्थः । प्राचीनमेवेति । भविष्यन्मै-
त्रीतनय एव दृष्टान्त इत्यर्थः । उदाहरणामासानामिव दृष्टान्त-
वचनामासानामपि व्याप्यस्यासिद्ध्यादिहेतुशोभ एवावर्तमाय इत्या-
ह । अपि चेति । उक्तानां षोडशविधानामुदाहरणमासानां

संदिग्धनिश्चितमाधनत्रिकलत्वादिभेदाद्द्वान्निशब्दिदा भवन्ति ।
 उदाहरणे लोकप्रसिद्धेऽप्युभाभ्यामपि संदेग्धतव्यम् निश्चेतव्य-
 मिति वा न राजशासनम् सामग्रीशक्तेरनियमादिति । व्याप्त्यन-
 भिधानविपरीतव्याप्त्याभिधानादयो दृष्टान्तवचनदोषाः । यथा
 घट इति दृष्टान्तधर्मिमात्रोदाहरणं व्याप्त्यनभिधानम् । कृतकत्वा-
 दिहेतौ यदनित्यं तत् कृतकम् यथा घट इति विपरीतव्याप्त्य-
 भिधानम् । तदनित्यं यथा घट इति व्याप्त्येकदेशाभिधानम् ।
 घटवत् घट इवेत्यादीनामभिन्नार्थत्वात् व्याप्त्युपन्यासानन्तर
 मेतेष्वन्यतमाभिधाने न दोषः । नहि यथाशब्देनैव व्याप्तिरूप-
 दर्शनीया नान्येनेति नियामकमस्ति । शब्दशक्तिश्च नातिदवी-
 यसीति यथाविवक्षं न विरोधः । ननु व्याप्त्यनभिधाने
 तदेकदेशाभिधाने चावयवांश्चन्यूनत्वापाताद्विपरीतव्याप्त्यभि-
 धाने चावयवैकदेशविपर्ययासान्ध्यूनत्वाप्राप्तकालत्वे उद्भाष्ये ।

घादिप्रतिवाच्यन्यतरोभयभेदेन द्वैगुण्यं सम्मघतीत्याह । क-
 थकयोरिति । वचनदोषानेवोदाहरति । यथेत्यादिना । व्या-
 प्येकदेशाभिधानमिति । एषु व्याप्त्यनभिधानविपरीताभिधानैकदे-
 शाभिधानेषु व्याप्तेः सम्यगप्रतिपादनाद्याप्यत्वासिद्धाद्याक्रान्त एव
 हेतुरिति भावः । व्याप्त्युपन्यासानन्तरमिति । यः कृतकं तदनित्यं
 घटवत् घट इवेत्याद्यभिधानेन वचनदोषः । अनभिधाय व्याप्तिं घट-
 वद् घट इवेत्युदाहरणप्रयोगे न्यूनता भवेदिति भावः । ननु घटवद्
 घट इवेत्यादौ यथाशब्दप्रयोगाभावान् न्यूनता स्यादेवेत्यन आह । न
 हीति । नातिदवीयसीति । यथाशब्दस्य सदृशप्रकारार्थत्वेऽपि इव-
 घतोरपि सादृशार्थकत्वेन सादृश्यांशे यथाशब्देनैकार्थता न व्याह-
 स्येतेति भावः । न्यूनत्वाप्राप्तकालत्वरूपनिग्रहस्थानत्वेन सिद्धानां
 दृष्टान्तवचनदोषाणां हेत्वाभासविधान्तिकथनक्लेशो व्यर्थ इत्या-
 शङ्कते । नन्यति । सत्यपि दोषान्तरेण दोषान्तरसाङ्कार्यप्रदर्शनमु-

किमेपां हेत्वाभासविश्रान्तदृष्टान्तदोषत्ववचनेन । सत्यं व्याप्य-
नुपदर्शनमुखेन हेतुदोषेऽप्येते विश्राम्यन्तीति रूपापनायैत-
दिति मन्तव्यम् । हेतुदोषपर्यवसायिनामप्येषां वैश्याय स्वयं
कथकाशक्तिरूपापनसामर्थ्याच्च विशेषत उद्भावनं कार्यम् । सा-
मान्यत उद्भाविते वा कथमिति पृष्टेन विशेषो वक्तव्यः । हे-
त्वाभासोऽयमिति सामान्यत उद्भावितेऽपि हि न दोषः ।
तत्र यदि विशेषानुयोगे प्रतिवक्तुं न शक्नुयात् हेत्वाभा-
सतास्थापकाव्याप्त्यपक्षधर्मत्वयोरन्यतरनिर्वाहे वा न प्रगल्भे-
त निरनुयोज्यानुयोगेन निगृह्येत । एवं पक्षदृष्टान्ताभासप्र-
योगेऽपि प्रयोगाभासोऽयमिति वा पक्षाभासोऽयमिति वा दृष्टा-
न्ताभासोऽयमिति चोद्भाविते सभ्यप्रतिवादिबुभुत्सानुसारे-
ण तत्तद्विशेषाः प्रदर्शनीयाः । स्पष्टेषु तावतैव चेत् चरि-
तार्थबुद्ध्यस्ते स्युः किं विशिष्याभिधानेन । अत्रापि यदि पक्षा-

चितमेवेत्यभिप्रायेण परिहरति । सत्यमिति । हेतुदोषपर्यवसायिना-
मप्युदाहरणाभासानां दृष्टान्तवचनदोषाणां च विशेषोद्भावनमेव
भ्याय्यं व्याप्यत्वासिद्धादिसामान्योद्भावनेष्वपि परकथन्तायां विशेष-
स्यावस्यावश्यवक्तव्यत्वादित्याह । हेतुदोषपर्यवसायिनामिति । सत्त्वां
विशेषोपपादनशक्ती सामान्योद्भावनमपि न दोषायेत्याह । हेत्वा-
भासोऽयमिति । तत्र सामान्योद्भावनपक्षे विशेषकथनाशक्ती कथि-
तविशेषस्यानिर्वाहे चोद्भावायितुं निरनुयोज्यानुयोगः स्यादित्या-
ह । तत्र यदीति । विशेषोद्भावनेष्वपि तद्वान्तरविशेषानुयोगे
विशेषो वक्तव्यः । अनुक्ती तु पूर्वधर्मिप्रदः स्यादित्याह । एयमि-
ति । चरितार्थबुद्ध्य इति । स्पष्टेषु विशेषानुयोगरहिताः साम्याः
प्रतिवादिनश्चोदित्यः । किं विशिष्याभिधानेनेति । स्पष्टेषु विशि-
ष्याभिधानं न कर्तव्यमिति भावः । पूर्वनिप्रद इति । निरनुयो-
ज्यानुयोग एवेत्यर्थः । शब्दो नित्यः कृतकत्वादिति प्रयोगे सि-

द्याभासनामनुयुक्तो न निर्वहति तदा पूर्वनिग्रहः । अभावरूप-
दोषानुयोगे च भरः प्रतिवादिनः । भावरूपदोषानुयोगे तु त-
द्वस्तुरेवेति वृद्धाः । परस्परसम्भृत्या लौकिकव्यवहारेष्विवात्रापि
समर्थकथकयोर्न व्यवस्थितिरिति केचित् । एवं हेत्वाभासप्रसङ्गा-
त् तदनुमविष्टपक्षाभासादीनां दिक्कात्रं दर्शितम् । तदङ्गभूत-
तर्काभासा अपि हेत्वाभासविशेषा एव । तर्कस्यानुमानरा-
श्यपृथग्भावात् न्यायस्तर्कथोभयमनुमानमिति मीमांसकाः ।
व्याप्याङ्गीकारे व्यापकानिष्टप्रसञ्जनं हि तर्कः । व्याप्याव्यापक-
प्रमितिरेवानुमानमिति । ननु न तर्कोऽनुमानम् भाष्यकारैरेव
पृथग्व्यवहृतत्वात् । यद्यपि जग्माद्यधिकरणे “तर्कश्च साध्य-
धर्माव्यभिचारिसाधनधर्मान्वितवस्तुविषयत्वान्न निर्विशेषवस्तुनि
प्रमाण”मित्यनुमानेऽपि तर्कशब्दः प्रयुक्तस्तथापि “न विलक्षण-
त्वादि”त्यधिकरणे यतः सर्वेषां प्रमाणानां कचिद्विषये तर्कानुयु-
हीतानामेव स्वार्थनिश्चयहेतुत्वम् तर्को हि नामार्थस्वभावविषयेण वा
सामग्रीविषयेण वा निरूपणेनार्थविशेषे प्रमाणं व्यवस्थापयत्

अभावात्मकासिद्धत्वरूपदोषोद्भावेने प्रयोक्तुः कथंताकरणं निर-
नुयोज्यानुयोगं दोषमावहतीत्याह । अभावरूपदोषानुयोगे चेति ।
तत्रैव सव्यभिचाररूपदोषोद्भावेने परेण तद्विशेषानुयोगे तदु-
क्त्यशक्तस्योद्भावावयितुरेव निरनुयोज्यानुयोगः स्यादित्याह । भा-
वरूपदोषानुयोगे स्थितिः । भावरूपे च दोष उद्भाविते-तद्विशेषा-
नुयोगे वक्तव्यविशेष इति परस्परसंभृत्या प्रवृत्तायां कथा-
यां वृद्धोक्ता व्यवस्था नास्तीत्याह । परस्परसंभृत्येति । वृत्तानुकीर्त-
नपूर्वकं तर्काभासानामपि हेत्वाभासान्तर्भावं दर्शयति । एवमिति ।
अनुमानमिति । तथा च व्यापकज्ञानत्वविशेषादनुमानैकराश्यमेव
युक्तमिति भावः । तत्र तर्कस्यानुमानत्येऽभियुक्तवचनविरोधमाश-
ङ्कते । नन्विति । विशेषेणेति । आकाङ्क्षासन्निधियोग्यतादिनिर्धारणाय

तदितिकर्तव्यतारूपमूहापरपर्यायं ज्ञानम् । तदपेक्षा च सर्वेषां प्रमाणानां समाना । शास्त्रस्य तु विशेषेणाकाङ्क्षामन्निधियोग्यता-
धीनप्रमाणभावस्य सर्वत्रैव कर्तानुग्रहापेक्षा । उक्तं च मनुना
यस्तर्केण इत्याद्यभिहितम् । तथा प्रथमसूत्रेऽपि “अनधिगतपदवा-
क्यस्वरूपतर्थावात्स्यप्रत्यक्षादिसकलप्रमाणवृत्ततदितिकर्तव्य-
तारूपसमीचीनन्यायमार्गाणां”मित्याद्युक्तम् । एवं श्रीमति गीता-
भाष्येऽपि मत्तः स्मृतिर्ज्ञानमपोहनञ्चेत्यस्य व्याख्याने अपोहनं
ज्ञाननिवृत्तिः अपोहनमूहनं वा ऊहनमूहः ऊहो नामेदं प्रमा-
णमित्थं प्रवर्तितुमर्हतीति प्रमाणप्रवृत्त्यर्हताविषयं सामान्यादि-
निरूपणजन्यं प्रमाणानुग्राहकं ज्ञानं स चोहो मत्त एवेत्युक्तम् ।
किं च “तर्कप्रतिष्ठाना”दिति सूत्रम् । तर्को ऽप्रतिष्ठ इति
स्मृतिश्च तर्कस्यानुमानादन्यत्वं सूचयतः । नह्यनुमानं प्रमा-
णभूतमप्रतिष्ठितं स्यात् । किं च एवंत्वादेवमिति ह्यनुमानस्व-
रूपम् एवं चेदेवं स्यादिति तर्कप्रकारः कथमनयोरैक्यम् । आ-
हार्पणिलङ्घन्यत्वाच्चानुमानाभासवन्नास्यानुमानत्वमारोपितविषय-
त्वाच्च । न हि सधूमे निर्धूमत्वप्रसङ्ग इति धीरनारोपितविषया
विपर्यये पर्यवसानाच्च । नह्यनुमानं स्ववेद्यविपर्यये पर्यवस्यति
किंतु स्ववेद्य एव अन्यथानुमानप्रामाण्योच्छेदप्रसङ्गात् । उक्तं
च प्रज्ञापरित्राणे ।

सर्वत्र तर्कापेक्षाद्यदपेक्षाभावादिति भावः । तदितिकर्तव्यतेति । न्या-
यात्मकस्य तर्कस्य प्रमाणाङ्गत्वेन प्रमाणपृथग्भावाच्च तदितितयादिति
भावः । तर्कस्यानुमानत्वे घस्तुधिरोधमप्याह । किं चैवमिति । अन-
न्यथेति । अनुमानस्यापि विपर्यये पर्यवसान इत्यर्थः । प्रमाणेति ।
प्रमाणानिष्टस्य साध्यविपर्ययस्योक्ती परेण प्रतिपादने तस्य परस्य-
प्रतिलोमेन व्याप्तिशलादनिष्टापादनं तर्कः । स च नानुमानं किं-

प्रमाणानिष्टपक्षोक्तौ तस्य व्याप्तिवलात् मति ।

अनिष्टापादनं तर्को नानुमानं स्मृतिर्मता ॥

स्मृतिप्रमोप एवात्रानिष्टोपस्थापनं ह्यतः ।

तद्व्याप्तिवलात्तदाहानिष्टापादनं स्मृतिः ॥

इत्यादिकमुक्तवानन्तरमेवोक्तम् ।

एवं व्याप्तिप्रमाणोऽतौ तर्को मानोपकारकः ।

प्रामाणिकोऽर्थो लिङ्गं स्यादनुमाने तु तद्वलात् ॥

व्याप्तिः प्रामाणिकः स्यादित्यनुमातर्कयोर्भिदा ।

प्रसङ्गद्वारतो याः स्युरनुमानप्रवृत्तयः ।

तर्कोक्तयस्तास्तदपि साक्षाल्लिङ्गादयोऽपरे इत्यादि ।

तस्मादनुमानादन्यदेव किञ्चिद्यथाभाष्यमूहापरपर्यायं
ज्ञानं तर्क इति वदन्ति । यत्तु सर्वेषां प्रमाणानां तर्का-
नुग्रहापेक्षावचनं तत् प्रमाणस्य सतस्तर्कस्यानुग्राहकत्वमात्रेणोप-
पन्नम् । प्रमाणस्य प्रमाणेन कथमपेक्षेति चेत् कथं वा प्रमाणेन

तु स्मृतिरेवेत्यर्थः । तर्हि तत्त्वोल्लेखः कुतो न दृश्यत इत्यत
आह । स्मृतिप्रमोप एवेति । एवमिति । एवं प्रवृत्ततर्को मा-
नोपकारकः मानाङ्गं तत्र च लिङ्गसाध्ये आरोपिते अनुमाने
तु लिङ्गमनारोपितं तद्वलात्लिङ्गरलात्प्राप्तोऽर्थः साध्यम् । तदपि
प्रामाणिकमेवेत्यनुमानतर्कयोरप्यमेव मेद इत्यर्थः । भेदान्तरमप्याह ।
प्रसङ्गद्वारत इति । या अनुमाने प्रवृत्तयः प्रसङ्गद्वारेण भवन्ति ता-
स्तर्कोक्तयः । अपरेऽनुमानप्रकारास्तु साक्षाल्लिङ्गादयः अप्रसङ्गाद्वार-
काल्लिङ्गमूला इति तदपि ततोऽपि हेतोरनुमानतर्कयोर्भिदेति पूर्व-
णान्वयः । तर्कस्यानुमानपृथग्भावपक्षमुपसंहरति । तस्मादिति ।
तर्कस्यानुमानैकरादये प्रदर्शिनान् दोषान्क्रमेण प्रतिवक्ति । यस्मि-
न्त्यादिना । प्रमाणस्य प्रमाणान्तरापेक्षा न दृष्टव्येति दाहते ।
प्रमाणस्येति । परमुल्लेखोत्तरं वाचयितुं पृच्छति । -कथं वा प्र-

तर्केण । विपक्षे जिज्ञासाविच्छेदनादिति चेत् तुल्यम् । तर्हि पूर्वेण किं प्रयोजनामिति चेत् किं वातिरिक्ततर्कवादिनः । पक्षस्थापनमिति चेत् तुल्यम् । नच तत्रापि तर्कान्तरापेक्षयामनवस्था अप्रमाणत्वपक्षेऽपि व्याप्तेर्व्याप्त्यन्तरापेक्षाक्रमेणानवस्थानप्रसङ्गात् । न हि तर्कान्तर्गता व्याप्तिर्नास्तीति युक्तं वक्तुम् । तार्किकगोष्ठीषु शङ्काभावे च तदनपेक्षणात् । अपरे पुनस्तर्कः कचित्कचिदित्येव ह्युच्यते । उक्तं चोदयनेनापि ।

व्याघातावधिराशङ्का तर्कः शङ्कावधिर्मतः इति ।

माणेतर इति । प्रमाणमितरत्वं यस्मादिति बहुव्रीहिः । अतो न सर्वनामता प्रमाणव्यतिरिक्तस्य तर्कस्य विपक्षजिज्ञासाविच्छेदकतया प्रमाणोपकारकत्वं सम्भवतीति शङ्कते । विपक्षेति । परिहरति । तुल्यमिति । ननु तर्हि तर्करूपप्रमाणेनैव सिद्ध्यति । तसिद्धौ किं पूर्वप्रमाणेनेति शङ्कते तर्ह्येति । अतिरिक्ततर्कवादिन इति । पूर्वेणानुपपन्नः । तथा च तर्कणैव विपक्षजिज्ञासाविच्छेदसिद्धावनुमानमतिरिक्ततर्कवादिनोऽपि निष्प्रयोजनमिति भावः । नन्यनुमानस्य पक्षस्थापनं प्रयोजनं तर्कस्य तु विपक्षजिज्ञासाविच्छेद इति न पूर्ववैयर्थ्यमित्यभिप्रेत्य शङ्कते । पक्षस्थापनमिति चेदिति । ननु प्रमाणस्य प्रमाणान्तरापेक्षत्वे तर्कस्यापि प्रमाणात्वात्तर्कान्तरापेक्षायामनवस्थेति शङ्कते । नचेति । अप्रमाणत्वपक्षेऽपि तर्कमूलभूतलव्याप्तिज्ञानेऽपि तर्कान्तरापेक्षायामनवस्था तुल्येति प्रतिषन्ध्या समाधत्ते । अप्रमाणत्वपक्षेऽपीति । प्रतिषन्ध्या अनुत्तरत्वमभिप्रेत्य यास्तथं परिहारमाह । तार्किकगोष्ठीष्विति । कचिदिति । यत्र प्रमाणविषयानिष्टशङ्काव्याघातौ व्यभिचारशङ्का या तत्रैव नियमेन तर्कापेक्षा यत्र तु सामग्रीविरहाद्वा व्याघातेन वा शङ्कानिवृत्त्या तत्र तु न तर्कापेक्षेति नानवस्थेति भावः । व्याघातावधिरिति । यत्र तु व्याघातेन शङ्कानिवृत्त्या न तत्र तर्कापेक्षा अन्यत्र तु शङ्कायां तर्कापेक्षेति नानवस्थेति भावः । तत्स्वरत्नाकरेऽपि सर्वप्रमाणानां तर्कापेक्षानैयत्यमाशङ्क्य सर्वत्र त-

तत्त्वरत्नाकरेऽपि । अपरे पुनः सकलप्रमाणानां तर्कानुग्राह्यतामाग्रहादुदाहरन्तीत्याद्युक्त्वा तदा तर्कापेक्षाध्यवसायविरुद्धमित्यादिना मत्पुक्तम् । पञ्चाशोक्तम् ।

नैनं तर्कमपेक्षन्ते सर्वाः प्रमितयो यतः ।

विरोधावोधयोजातं संशयं स चिकित्सत इति ।

यच्च तर्को हि नामेत्यादि तदप्यनुमानविशेषस्यैव तर्कस्य प्रमाणान्तरपरिकरत्वेनावस्थितस्य व्यापारसंज्ञाविशेषादिकथनमात्रम् । नहि तत्रानुमानान्यच्चमुक्तम् । एवमनधिगतेत्यादावपि । एतेन यस्तर्केणेति मनुवचनमपि निर्व्यूढम् । यद्योक्तं श्रीविष्णुचित्ताम्रकारैस्तु प्रत्यक्षानुमानागमेभ्यस्तर्कोपवृद्धिनेभ्य आत्मनः स्वयंप्रकाशत्वं समर्थितमिति तथा तैरेव संगतिमालापामुक्तं “रचनानुपपत्तेरिति सूत्रे नात्रेश्वरानुमानमुच्यत इति शङ्कनीयम् । प्रतिनर्कमात्रवचनात् व्याप्तिवलमालम्ब्यानिष्टप्रसङ्गस्तर्क इति

कर्त्तापेक्षणमनुमानप्रामाण्यविरुद्धमिति परिहृतमित्याह । तत्त्वरत्नाकरेऽपीति । तर्कानुग्राह्यतामाग्रहादुदाहरन्तीति । आग्रहप्रस्तुतिर्वात्सर्वत्र तर्कापेक्षायामनवस्थामपि न प्रेक्षितवन्त इति भावः । तर्कापेक्षाध्यवसायविरुद्धमिति । अनुमानप्रामाण्यमित्युत्तरप्रत्यान्वितम् । तथा चानुमानप्रामाण्यं सर्वत्र तर्कापेक्षाध्यवसायेन विरुद्धमिति भावः । नैनमिति । यतो विरोधावोधयोः परस्परकोटिविरोधज्ञाने धर्मिविशेषादर्शने च सति जातं न चिकित्सतेन निवर्तयति अतो हेतोः सर्वाः प्रमितयो नैनं तर्कमपेक्षन्ते सत्येव संशये तन्निवर्तनार्थं तर्कापेक्षणादित्यर्थः । व्यापारसंज्ञाविशेषादिकथनमात्रमिति । प्रमाणस्यार्थविशेषं व्यवस्थापनं व्यापारः अर्थस्वभावः । सामग्रीविषयः ऊह इति संज्ञाविशेषः । आदिशब्देन प्रमाणानां तदपेक्षाश्लेषेण श्रुतेरेव एतादृशेन तत्रापेक्षणेन नानुमानविरुद्धमिति इत्यर्थः । एवमनधिगतेत्यादावपीति । अनुमानस्यैव सत प्रमाणेतिकर्तव्यताभावः । न्यायशब्दवाच्यता च तत्रापि भाष्ये

तर्कस्यापि व्याप्त्यवश्यंभावादिति तदपि भाष्यवदेव योज्यम् ।
यस्त्वप्रतिष्ठितत्वमूत्रस्मृतिभ्यामनुमानान्यत्वं सूचितमिति तदपि
न अतीन्द्रियार्थगोचराणां केवलतर्काणामेवाप्रतिष्ठितत्वाभिधा-
नस्य भाष्यकारैरेव बहुशोऽभिधानात् । उक्तं तत्रैवोपसं-
हारे । “अतोऽतीन्द्रियार्थे शास्त्रमेव प्रमाणम् । तदुपबृंहणायैव तर्क
उपादेय” इति । प्रत्यक्षादिविरोधे चाप्रतिष्ठा साक्षादनुमानेऽपि
समाना अन्यथा तर्कमात्रस्याप्रतिष्ठितत्वे मीमांसैव हिंसा-
ता स्यात् । नच तद्युक्तम् । “यश्च मीमांसतेऽध्वरम् वेद-
शास्त्राविविरोधिना यस्तर्केणानुसन्धत्ते” इत्यादिविरोधान् । किञ्च
तर्काप्रतिष्ठा तर्कोऽयं प्रतितिष्ठति वा न वा ।
तर्कप्रतिष्ठा द्वेषाऽपि तत्तदन्यव्यवस्थितेः ॥
अप्रतिष्ठितस्य तर्कस्यानुग्राहकत्वमपि मृग्यमिति ।

प्रतिपादितेत्यर्थः । निर्गुणमिति । मनुवचनस्यापि प्रमाणस्य
सतस्तर्कस्य मानाङ्गतायामेवाभियोगः नतु मानबहिर्भावेऽपीति
भावः । भाष्यवदेव योज्यमिति । रचनानुगतेरित्यत्र ईश्वरे-
ऽनुमानमेव स्वतन्त्रप्रमाणतया नोच्यते किं त्वीश्वरप्रमाणभूतायाः
श्रुतेऽनुमानमुपोद्बलकतयोच्यते इति सङ्गतिमालाप्रन्थोऽपि योज्य
इति । एतादृशप्रतिष्ठितत्वमनुमाने सममित्याह । प्रत्यक्षादिविरोधे
चेति । अन्यथाशब्दमेव व्याचष्टे । तर्कमात्रस्याप्रतिष्ठितत्व
इति । तर्काप्रतिष्ठा तर्कोऽयमिति । तर्को यदि प्रमाणं स्यात् प्रति-
ष्ठितः स्यादित्ययं तर्कः प्रतिष्ठितो न वा आद्ये सिद्धं तर्कस्य प्रामा-
ण्यं यस्य कस्यापि तर्कस्य प्रामाण्यासिद्धेः । अन्त्ये तर्काप्रामाण्या-
पादकस्य तर्कस्याप्रतिष्ठितत्वादेव तर्कप्रामाण्यं प्रतिष्ठितमित्युभ-
यथापि तर्कः प्रतिष्ठतीति तर्कस्य वा तद्विषयभूततर्काणां वा
प्रतिष्ठितसिद्धेर्न तर्काप्रतिष्ठेत्यर्थः । तर्कमात्रस्याप्रतिष्ठितत्वे प्रमा-
णानां तर्कानुग्राह्यतैवोच्छिन्ना स्यादित्याह । अप्रतिष्ठिततर्कस्येति ।
एवमृषिप्रोक्तवचनविरोधं परिहृत्य स्वरूपवितोषमपि परिहर्तुमनु-

यत्तु एवं त्वादेवम् एवं चेदेवं स्यादित्यनयोः कथमैवमिति ।
तत्र ब्रूमः ।

व्यतिरेकात्मिका व्याप्तिर्विपक्षे दण्ड्यतां गता ।

पक्षोपश्लेषणवशात् स्याच्चेदित्यवतिष्ठते ॥

पक्षधर्मत्वगर्भोक्तिः स्यादित्येवं प्रवर्तते ।

नचैवमिति तेनैव हेतुमाहुर्विपर्ययम् ॥

साध्याभाववतामेव हेत्वभावो व्यवस्थितः ।

नच सोऽयमिडास्तीति स्यात्कारेणाभिसंहितम् ॥

साध्यशून्यस्त्वया पक्षो विपक्षवदभीप्सितः ।

नासौ तथेति चेत्कारस्साध्यधर्मान्वयाशयः ॥

अनुवादात्मना पक्षे साध्याभावो विभाति यत् ।

प्रतिषेधोपपत्त्यर्थः परामर्शः स युज्यते ॥

यदिति । यत्त्विति । व्यतिरेकव्याप्तिमतो हेतोः पक्षधर्मतापला-
यत्तसाध्यसिद्धिपरं हीदं वाक्यं तत्र व्यापकीभूतव्यतिरेकप्रतियो-
गिना हेतोः पक्षधर्मत्वं स्यात्कारेण व्यज्यते व्याप्यभूतव्यतिरेक-
प्रतियोगिनः साध्यस्य पक्षसम्बन्धितां चेत्कारेण व्यज्यते स्या-
त्कारेण व्यञ्जिता पक्षधर्मतैव विपर्ययपर्यवसानाशयत्वेन स्पष्टीक्रिय-
ते विपक्षे बाधकतया च व्यतिरेकव्याप्तिरशोपादीयत इत्यनु-
मानाङ्गव्याप्ति पक्षधर्मतयोरेवानेन तर्कवाक्येन प्रतिपादनाच्च व-
स्तुविरोध इति कारिकाचतुष्टयार्थः । ननु तर्ह्यस्तु पक्षे हेत्वभा-
वापादनव्यतिरेकप्रतियोगिनो हेतोः पक्षधर्मताप्रतिपादनाय, सा-
ध्याभावानुवादस्तु तत्र व्यर्थः स्यादित्यत आह । अनुवादात्म-
नेति । अनुवादात्मना पक्षे साध्याभावो विभातीति यत्साध्याभा-
वस्य परामर्शोऽनुवादः प्रतिषेधोपपत्त्यर्थः तस्य साध्याभावस्य
प्रतिषेधः साध्यसिद्धिः तदुपपत्त्यर्थस्तदुपपादनप्रयोजनक इत्यर्थः ।
तथा च साध्याभावानुवादहेत्वभावादनयोः पक्षे साध्याभावहेत्व-
भावनवृत्तितारपर्यकरवाचिकांशोऽपि धैर्यमिति भावः । ननु तर्कस्य

एवं चेदेवमेव स्यादिति धीर्यदि विश्रमः ।

व्याप्तिरेवात्र भ्रमा स्यात्तदा कस्तर्क इत्यताम् ॥

नचैवमिति तर्कोऽयं पर्यवस्यन् विपर्यये ।

पर्यवस्यति तेनैव प्रसङ्गकविपर्यये ॥

प्रसङ्गान्तर्निमग्नोऽर्थ उन्मज्जति विपर्यये ।

एवकाराद्यभिप्रेताः स्वशब्दाभिहिता यथा ॥

अत आहाराध्यारोपितहेतुविषयत्वेऽपि तर्कस्य याथात्म्यं

हेतुसाध्यवति पक्षे तदुभयमाभावावगाहित्वाङ्गमत्वमेव युक्तमिति न प्रामाण्यमित्यत आह । एवञ्चेदिति । यद्ययं निर्वह्तिः स्यात्तदा निधुर्मः स्यादिति चेत्तदा धाक्यं पक्षे साध्यहेत्वभावौ न बोधयति चेत्स्याद्गर्भत्वेन तद्विपर्ययतात्पर्यकत्वात् । किं तु पक्षादन्यत्र व्यतिरेकव्याप्तिमेव दर्शयति । अत एव न चैवमिति । विपर्यय-पर्यवसानधाक्येन तत्तात्पर्यार्थं एव व्याख्यायते तथा तद्वाक्यजन्य-ज्ञानमेव यदि भ्रमः स्यात्तदा व्यतिरेकव्याप्तेरभावात्तर्क एवोच्छिन्नः स्यादिति कारिकाद्वयार्थः । पर्यवस्यन् विपर्यय इति । हेत्वभावविपर्यये पर्यवस्यन्नित्यर्थः । तेनैवेति । हेत्वभावविपर्यये पर्यवसानेनै-वेत्यर्थः । प्रसङ्गकविपर्यये । साध्याभावविपर्यय इत्यर्थः । ननु स्या-च्चेत्कारेणैव यदि साध्याभावहेत्वभावाद्यभिहितौ तदा नचैवमिति विपर्ययपर्यवसानधाक्येन व्याख्यानं व्यर्थमित्यत आह । प्रसङ्गान्त-रिति । यद्येवं तर्ह्येवं स्यादिति प्रसङ्गधाक्ये व्यञ्जनाविषयत्वेन निमग्नः अस्पष्टः अर्थो विपर्यये पर्यवसानधाक्ये स्पष्टीभवति यथा घट एवेत्येवकारेणाभिप्रेता पटव्यावृत्तिर्न पट इति धाक्ये तथेति न व्याख्यानवैयर्थ्यमिति भावः । ननु तर्कस्य साध्याभावहेत्वभावनिषेध-पर्यवसायित्वेऽपि भूतलं घटो नास्तीत्यत्रेव प्रतियोग्यंशे आहारा-रोपरूपस्याङ्गमत्वमवर्जनमित्याशङ्क्य निषेधारोपांशे भ्रमत्येवमेव उद्देश्यनिषेधांशे प्रामाण्यमस्त्येवेत्युपसंहारव्याजेन परिहरति । अत इति । अत एवेति । व्याप्तिज्ञानार्थिनस्यापकृष्टानत्यादेयेत्यर्थः । एतद्योप-लक्षणम् तत्तानुल्लेखादपि न स्मृत्यन्तर्भाव इति योष्यम् । अत एव

नापैति । यद्युपश्लेषेण स्यात्कारेण च प्रवृत्तेः । तयोश्च तद्वि-
पर्ययाध्यवसायगर्भत्वात् । अत एव च न स्मृत्यादावपि त-
र्कधियोऽन्तर्भावः । स्मृतिप्रमोपविशेष एवायमीदृश इति चेन्न
तत्रापि चेत्स्यात् प्रयोगयोरयोगात् । नहि स्मृतावेव तयोः
सम्भवः कुतस्तत्प्रमोपे प्रमुषितपूर्वानुभवविषयैकदेशा स्मृति-
रेव हि स्मृतिप्रमोप इति वर्ण्यते । अपि च तर्कस्यायथार्थत्वे
यदि सविषमिदमन्ने भक्षयिष्यसि परेष्यसि । “अन्यो भ-
विष्यद्यन्मां नागमिष्य” इत्यादयो लौकिकवैदिकप्रसङ्गा मृ-
पावादाः स्युः । ततश्चैतेभ्योऽनर्थेभ्यो विच्छेदोऽपि न स्यात् ।
नहि यदि धर्मश्चरिष्यसि नरके पतिष्यमीत्ययथार्थोक्तौ क-
श्चिद्धर्मान्निवर्तते । एवं च दृष्टेऽपि, यदि भोक्ष्यसे क्षुच्छान्ति-
र्न भविष्यतीति । अपि च यद्युपश्लिष्टं प्रसज्जकं व्याप्यं यदि
कार्तान्तिकवदिष्टं प्रसज्जयेत् तदा स्यादप्ययाधार्थ्यम् । न
तथात्र । यदि स्वरूपतो मिथ्याभूतप्रसज्जनीयोऽल्लेखमात्रादयथा-
यत्वम् तदा भ्रान्तिविषयज्ञानान्तरेऽपि स्यात् ।

प्रमुष्टतत्ताकस्मृतित्वं तर्कस्याशङ्कते । स्मृतिप्रमोपेति । तत्रापीति
प्रमुष्टतत्ताकस्मृतावपीत्यर्थः । धर्मान्निवर्तत इति । तथा चायथा-
र्थोक्तत्वादिशेषाद्विषमभक्षणादेरपि न निवर्तत इति भावः । एवञ्चेति ।
भोजनाग्रहि कश्चिन्निवर्तत इत्यर्थः । कार्तान्तिकवदिति । तर्कस्य
दैवज्ञयाक्यवद्भाष्यनिष्टमूचकत्वेऽयाधार्थ्यं संभाव्येतापि न तथात्र
किं तु प्रत्यक्षसिद्धविरोधमेव नको दर्शयतीति भावः । ननु यदि
प्रतिषेधवारोपांशे भ्रमत्वेन सर्वांशेऽपि तर्कस्य भ्रमत्वमुच्यते
तदा भ्रान्तिगोचरज्ञानस्य मिथ्याभूतरजतविषयतया भ्रमत्वं स्या-
दित्याह । यदि स्वरूपत इति । ननु तर्कस्यानुमानान्तर्भावे
सिद्धावधारणां व्यवहितानिष्ठापादकानां तर्काणामाध्यासिद्धिः स्या-

नन्वीश्वरो दयालुश्चेत् सुखैकान्तं जगत् सृजेत् ।
 अविद्या ब्रह्ममूला चेदनिवर्त्या प्रसज्यते ॥
 सर्वप्रपञ्चमिधयात्वं मिथ्या चेद्याहतं भवेत् ।
 अनाश्रयस्यैवमादेरनुमानात्मता कथम् ॥
 भ्रान्ताश्रयानुमन्तृणां शून्याद्वैतादिवादिनाम् ।
 नैतच्चोद्यं तदन्येषामेवं दोषः समुत्थितः ॥
 अनुमानान्यतायामप्येष न स्यादनाश्रयः ।
 बन्ध्यासुतो बुभुक्षुश्चेत् भुञ्जीतेति हि नोच्यते ॥
 ततो यदाश्रयस्तर्कः साक्षाद्व्यवहितोऽपि वा ।
 तस्यानुमानभावेऽपि न ह्यसावपसर्पति ॥
 नचैतदनादेशिकम् । आरम्भणाधिकरणे तर्केष्वेवानुमानश-

दिति शङ्कते । नन्वीश्वर इति । अत्र प्रथमतर्कस्यावैदिकोक्तिरूप-
 त्यात्तदपेक्षया 'आश्रयासिद्धिर्बोद्ध्या । अन्त्यानुमानद्वये तु अस्मन्मते
 नाश्रयासिद्धिः । एवमाश्रयासिद्ध्यापादनं शून्यवादिनामद्वैतवादिनां
 च न संभवति तैर्भ्रान्तिसिद्धस्य मिथ्याभूतस्यैवाश्रयत्वेनाभ्यु-
 पगमात् । तदन्येषां तु वादिनामाश्रयसिद्धता तर्कस्यानुमानवहि-
 र्भावेऽप्यवर्जनीयेत्याह । भ्रान्ताश्रयानुमन्तृणामिति । ननु तर्कस्यानु-
 मानान्यत्वे आश्रयासिद्धिर्न दापायेत्यत आह । अनुमानान्यताया-
 मिति । तत इति । यदि चन्दिर्न स्यात्तर्हि धूमोऽपि न स्यादिति सा-
 क्षादनिष्ठापादको वा अविद्याया ब्रह्ममूलनिवृत्तिर्यदधानेनाधिष्ठा-
 निवृत्तिरूपोनिष्ठापादनात्मकव्यवहिततर्को वा यमाश्रित्य प्रवर्तते
 तस्य तर्कस्यानुमानभावेऽपि स आश्रयो नापसर्पत्येवेत्यर्थः । तथा
 च स्वमतसिद्धस्य परमतसिद्धस्य वा यस्य तर्काप्रमाणत्वपक्षे
 आश्रयत्वं तस्य तत्प्रमाणत्वपक्षेऽपीति भावः । ननु पूर्वैरनुप-
 दिष्टत्वात् तर्कस्यानुमानैकराश्यं युक्तमिति शङ्कते । नचैतदनादे-
 शिकमिति । तन्नाप्यमेवोदाहरति । तानि चेति । नच ते न
 तर्का इति । किञ्च निर्दिशेयचिन्मात्रातिरेकि सर्वं मिथ्येति

ब्दस्य भाष्यकारैः प्रयोगात् । “तानि चानन्तरोक्तैरविद्या-
कार्यत्वादिभिरनुमानैर्निरस्तानी”ति । न च ते न तर्का इति
श्रवयं वक्तुम् । यथाश्रुतप्रकारेण स्वरूपासिद्ध्यादिप्रसङ्गात् ।
तत्स्वरत्नाकरेऽप्येषां प्रसङ्गद्वारेण वा प्रयोग इत्यादिना हेतु-
त्रयस्यापि प्रसङ्गरूपेण प्रयोग उदाहृतः । अर्थापर्यन्तभावि-
दशायाप्रपुक्तम् । तन्निरवकाशमानाल्लिङ्गादिह साधकाशस्यात्मा-
विरुद्धविषयस्थापनविषयार्थानुमानमर्थापत्तिः । इयमेवागमवि-

यदतो मोक्षार्थप्रवणादिप्रयत्नो निरूपलः अविद्याकार्यत्वात् शु-
क्तिकारजतादिषु रजतानुपादानादिप्रयत्नवत् । मोक्षार्थप्रयत्नो व्यर्थः
कल्पितान्याय्यतत्त्वज्ञानकार्यत्वात् शुक्रप्रहाद्व्यामदेवादिप्रयत्नवत् त-
त्त्वमस्यादिवाक्यजन्यं ज्ञानं न यन्धनिवर्तकम् अविद्याकल्पितवाक्य-
जन्यत्वात् स्वयमविद्यात्मकत्वात् अविद्याकल्पितज्ञानाश्रयत्वात् क-
ल्पितान्याय्यतत्त्वज्ञानजन्यत्वाद्वा स्थाप्रयन्धनिवर्तकवाक्यजन्यज्ञान-
वत् किञ्च निर्विशेषचिन्मात्रं ब्रह्म मिथ्या अविद्याकार्यज्ञानगम्यत्वात्
अविद्याकल्पितज्ञानाश्रयज्ञानगम्यत्वादित्यादिप्रयोगाणामनुमानप्रयो-
गत्वेन तर्कप्रयोगत्वाभावात्तेष्वनुमानशब्दप्रयोगो भाष्यकारस्य युक्त-
एवेति शङ्कार्थः । स्वरूपासिद्ध्यादिप्रसङ्गादिति । आदिपदेन बाधपरिग्र-
हः । अप्रामाणिकानामविद्याकार्यत्वादिहेतूनां विपर्ययपर्यवसानतात्प-
र्यकतायां तर्कत्वस्यैव न्याय्यत्वादिति भावः । हेतुत्रयस्यापीति । अन्व-
यव्यतिरेकिकेवलान्वयिकेवलव्यतिरेकिणामित्यर्थः । प्रसङ्गरूपेणेति ।
अनुमानस्य प्रसङ्गरूपेण प्रवृत्त्युक्त्या तर्कात्मकतोक्ता भवतीति भावः ।
निरवकाशमानादिति । शतवर्षजीवी देवदत्तो न गृहे वर्तते इति
प्रत्यक्षेण देवदत्ताभावाद्यगमेऽपि निरवकाशप्रमाणरूपेण शतव-
र्षजीवित्वलिङ्गेन गृहमात्रासत्त्वविषयतया साधकाशस्य प्रत्यक्षस्य
ध्वंसव्यतिरेकभावाविषयत्वं स्वाधिरुद्धमनुमीयत इत्यर्थापत्तिर-
प्यनुमानमेव न प्रमाणान्तरम् । इदमेव विषयव्यवस्थापकमनुमा-
न विषयव्यवस्थाकरणेनागमसहकारि चेत् पदाह्वयनपिहोमादौ
सामान्यविशेषन्यायशब्दवाच्यो भवतीति उक्तानुमान एव त-

पयव्यवस्थितौ शेषभूता चेत्सामान्यविशेषाख्यो न्यायो निर्दि-
श्यत इति । आकाङ्क्षादिनिरूपणे चाभिहितम् । पीनो देवदत्तो
दिवा न भुङ्के इत्येतदपि रात्रिभोजनपर्यन्ततात्पर्यश्चेदध्याहा-
रस्पोदाहरणं दिवातनाशननिषेधमात्रपरं चेच्छ्रुतार्थापत्तेः । प-
स्य हि प्रमाणस्य यावत्प्रमेयं व्यवस्थापितं तत्तावत्प्रमिते न
स्वातन्त्र्येण पर्यवस्यति । तदा तत्पर्यवसानार्थतया अनुप-
पत्तिलिङ्गादिकं व्याप्रियमाणं तर्कलक्षणापन्नं तच्छेषतयावति-
ष्ठते । परोदेशप्रवृत्तव्यापारव्याप्यत्वात् । प्रमितिसतपर्य-
वसाने तत्प्रमेयस्वभावपर्यालोचनया स्वातन्त्र्येण व्याप्रियमाणं
तर्कप्रमाणपदं समधिरोहतीति । मनोनिरूपणे चोक्तं यद्य-
प्येवं न तर्कः स्वातन्त्र्येण स्वार्थसमर्थनसमर्थस्तथाप्यागमानु-
ग्रहेण भवति । सन्ति चागमा इत्यादि । नन्वप्रमाणत्वं तर्कस्य
तत्रैव प्रपञ्चितम् । तथा हि न्यायपादे ।

कार्पण्यव्यायन्यायशब्दप्रयोगात् तर्कस्यानुमानापृथग्भावः भ-
ट्टपराशरपादानामभिप्रेत एवेत्यर्थः । अभिहितमिति । तत्पर-
जाकर एवेत्यर्थः । तर्कप्रमाणपदं समधिरोहतीति । पीनो देवदत्तो
रात्रौ भुङ्के दिवा अभुजानत्ये सति पीनत्यादित्यनुमानस्य प्रस-
ङ्गरूपेण प्रयुज्यमानस्य पीनो देवदत्तो दिवा न भुङ्के इति पाप-
स्य रात्रिभोजनतात्पर्यपर्यवसानाय श्रुत्यनुपपत्तिमुपेन तत्राप्या-
हारकल्पकतया अस्वतन्त्रप्रमाणत्वेन तर्कशब्दवाच्यता तस्य वा-
क्यस्य दिवातनानशनतात्पर्यकतायां तस्यैवानुमानस्वार्थापत्ति-
मुखेन स्वतन्त्रप्रमाणतया अनुमानशब्दवाच्यतेति भट्टपराशरपा-
दैरेव तर्कस्यानुमानापृथग्भावो व्यक्तमुक्त इत्यर्थः । तर्क इति । व्या-
सङ्गानुपपत्तिर्मनसो लिङ्गमिति सूत्रितमनुमानमित्यर्थः । स्वा-
र्थसमर्थनसमर्थ इति । मनःसाधनश्चमित्यर्थः । ननु तर्कस्या-
प्रमाणतया अनुमानपृथग्भावस्तत्परिहाराकर एव यदुच्यते प्रतिपादित
इति तदुक्तिविरोधमाशङ्कते । नव्यति । यदुक्तमिति । परीक्षानिरूपणे

यदुक्तं न प्रमाणानां परीक्षा दोषवन्न तत् ।

अप्रमाणेन तर्केण परीक्षा वक्ष्यते यत इति ॥

साक्षात्तर्कप्रमाणे च

मानानुग्राहकं युक्त्या ज्ञानं तर्कोऽभिधीयते ।

युक्तिश्च सम्भवौचित्यतद्विपर्ययतो द्विधा ॥

मानानुग्राहकपदेन प्रमाणेभ्यो व्यावर्त्यत इत्याद्युपक्रम्य
हेतुफलविषयव्यापारावान्तरभेदादीनतिप्रपञ्चेनोक्त्वा

केचिदाचक्षते तर्कः प्रमाणमिति मन्महे ।

संशयादिवदिर्भावात् प्रामाण्यस्य च सम्भवात् ॥

इत्यादिना तर्कप्रामाण्यपक्षं प्रपञ्चेनानूय प्रसङ्गरूपव्यति-
रेक्यनुमानमेव तर्क इति च तन्मतमुपसंहृत्य

उच्यते न प्रमा तर्को वेपहेत्वोर्विशेषतः ।

हेत्वाभासोद्भवत्वाच्च सोऽयं निर्णायको न च । इत्यादिना

प्रमाणेन परीक्षा न क्रियत इति यदुक्तं तत्र न दोषः यतः प्र-
माणभूतेन तर्केणैव परीक्षा करिष्यत इत्युक्त्या तर्कस्यानुमा-
नभिन्नान्वयमुक्तमिति भावः । साक्षात्तर्कप्रमाणे चेति । अभिहित-
मिति शेषः । मानानुग्रहेति । प्रमाणानुग्राहकेन प्रसङ्गेन यज्ज्ञान
तर्कः स च सम्भवौचित्यतद्विपर्ययतः सम्भावनारूपतया तद्वि-
पर्ययेणावधारणरूपतया च द्विविध इत्यत्र मानानुग्रहाहकपदेन
तर्कस्य प्रमाणव्यावृत्तिरुक्तेत्यनेन तस्यानुमानवदिर्भावं उक्त इत्यर्थः ।
हेतुफलेति । तर्कानुमानयोर्हेतुकृतावान्तरभेदः फलकृतावान्तरभेदः ।
विषयकृतावान्तरभेदः व्यापारकृतावान्तरभेदः आदिपदेन स्वरूपभे-
दश्च प्रपञ्चित इत्यर्थः । केचिदिति । तर्कः प्रमाणं तस्य संश-
यविपर्ययभिन्नत्वात् प्रामाण्यस्य सत्याच्चेति । मन्महे इति । केचिदा-
चक्षत इत्यन्वयः । वेपहेत्वोर्विशेषत इति । प्रमाणापेक्षया तर्क-
स्य हेतोः स्वरूपस्य च विलक्षणत्वादित्यर्थः । परमतानुसारेण
तर्कस्य प्रमाणवदिर्भावंस्तत्र समर्थित इति सनिर्देशनमुपपादयति ।

सत्यम् तथापि भाष्यकारैः “आर्वाकशाक्योलूक्यासपादसप-
णककपिलपतञ्जलिमतानुसारिणो वेदवाद्या” इत्यादिषु बहुषु प्रदे-
शेषु बाह्यपक्षनिक्षिप्तासपादोक्तपोहशपदार्थसूत्रानुवादपूर्वकं तत्क-
मेण प्रमाणादिपरीक्षायां न्यायपादमारचयतः परमतमनुरुध्यापि
कचिद्व्यवहाराः सम्भवन्ति । अन्यथा स्वेनैवार्थापर्यन्तर्भावादि-
प्रकरणोक्तग्रन्थविरोधात् । यच्च तत्र युक्तिरूपमिव किञ्चिदुक्तं तदपि
न तदुचितमिति तत्रापि न स सिद्धान्तः तथा ह्येवं भवितव्यमिति
हि प्रमाणात् तर्कस्य वेपविशेष उक्तः । स त्वानिश्चयात्मकश्चेत् सं-
शय एवान्तर्भावः । तत्रैव हि भ्रममंशयादिलक्षणानन्तरश्चैवमुक्तम्
संभवासम्भवपरामर्शस्तर्कः यथा बाह्यादिप्रदेशवत्त्वात् पुरुषेणा-
नेन भववितव्यं न स्थाणुनेति । एषां संशयादीनां विमर्शनिव-
धारणाद्येकप्रयोजनान्तर्भावसंभवेऽपि पृथगुपादानमवान्तरका-
रणवैषम्यात् । उपयोगभेदस्य च न्यायपादे दर्शयिष्यमा-
णत्वाच्चेति । नचानभिध्येन्निर्धूमः स्यादिति बुद्धेः संशयता । अ-

सत्यमिति । अन्यथेति । तस्य स्वमतस्य इत्यर्थः । किञ्च-
तर्कस्यरूपकथनप्रत्यपर्यालोचनयापि तस्य परमतत्वमेव न स्व-
सिद्धान्तत्वमित्याह । यद्येति । तत्र हि संशयात्मकता तर्क-
स्योक्ता सा च न सिद्धान्त इति भावः । ननु तत्र तर्कस्यानवधार-
णात्मता नामिप्रेतेत्याशङ्क्य तत्र तत्रत्योत्तरप्र-धमेव प्रमाणयति ।
तत्रैव हीति । सम्भवासम्भवपरामर्श इति । यद्धर्मद्वयमहचरिताने-
कधर्मयद्धर्मिष्ठानं तत्कोट्युक्तत्वंमित्युक्तं उत्कर्षकोटिकः सं-
शय एव तर्क इत्यर्थः । नन्वेतस्य तर्कस्यानवधारणात्मकत्वेन
संशयान्तर्भावसम्भवे पृथगुपादानं व्यर्थमित्याशङ्क्याह । एषा सं-
शयादीनामिति । संशयसम्भावनापरामर्शानामित्यर्थः । निर्ण-
यत्वेनाभिमतस्य तर्कस्य संशयात्मकतापपादनमसिद्धान्त एवे-
त्यभिप्रेत्य तस्य संशयात्मतां निराचष्टे । नचानभिध्येदिति ।

यायमसम्भावनानिरासः तथापि तेनाकारेण वैषम्यान्निर्णयरूप-
त्वादवाधाच्च प्रमाणमेव । यच्च न केवलं प्रसङ्गसाधनं साध्य-
धर्विण्यासिद्धमपि त्वन्यगतमेव प्रसङ्गहेतुः । न त्वनुमान-
मन्यगताद्धर्मात् प्रवर्तते । ततस्तस्मात्स्फुटोऽस्य भेद इत्युक्तम् ।
तत्रासिद्धहेतुजन्यत्वे परिहारः पूर्वमेवोक्तः । एवं चेदेवं स्या-
दित्यस्य च । नचैवं तस्मान्न तथेत्यत्रैव तात्पर्याद्व्यति-
रेकव्याप्तिकोटीकार एवातिरिक्तः । अन्यगतहेतुसमुत्पत्तत्वं तु
न कथं चिदपि स्यात् । न खल्वन्योऽनग्रिश्चेदयं निर्धूमः स्या-
दिति युज्यते । नापि नचान्यो निर्धूमस्तस्मादयं नानग्रिर्भवती-
ति । यच्चाप्रयोजकानैकान्तिकहेतुभिरपि तर्कस्य सम्भवरूपेण
समुत्थानादनुमानान्यत्त्वमुक्तं तदपि हेत्वाभासजन्यज्ञान एवान्त-

नन्वयमनग्रिश्चेदधूमः स्यादित्ययं तर्को न तत्र संशयत्वेनाभि-
प्रेतः किं तु विवक्षितकोट्यसम्भावनानिरासत्वेनातो न सिद्धान्त-
विरोध इत्याशङ्क्य तथात्वे तस्यावाधितनिर्णयरूपत्वे प्रमाणा-
न्तर्भाव एवोचित इति पृथग्भावहेतुवैलक्षण्यं शफ्योपपादनमि-
त्याह । अथायमसम्भावनानिरास इत्यादिना । तत्रोक्तं हेतुकृतवै-
लक्षण्यमपि निराकर्तुमनुवदति । यच्चेति । न केवलं प्रसङ्गसा-
धनमिति । अनुमाने साध्यसाधनं तर्कं तु साध्याभावेन साधना-
भावप्रसङ्गसाधनमित्येतदेव वैलक्षण्यं न किं तु हेतुकृतमपि वै-
लक्षण्यमस्ति अनुमाने हेतुः पक्षगतः तर्कं तु हेतुरन्यगतो यत
इत्यर्थः । परिहारः पूर्वमेवोक्त इति । व्यतिरेकव्याप्तिमुखेन व्यापक-
व्यतिरेकस्य पक्षगतस्यैव हेतुत्वं चेत्कारेण प्रतिपाद्यत इति पूर्वमेवो-
क्त इत्यर्थः । व्यतिरेकव्याप्तिकोटीकार एवातिरिक्त इति । व्यति-
रेकव्याप्तिपुस्कार एवानुमानापेक्षया वैलक्षण्यमित्यर्थः । तथा
च तत्र प्रामाण्यप्रयोजकमिति भावः । अन्यगतहेतुनानिष्ठापादने
तस्य विपर्यये पर्यवसानमपि न स्यादित्याह । नापीति । अ-
प्रयोजकानैकान्तिकहेतुमूलतर्कस्यानुमानाश्वत्थोपपादनं प्रमाण-

भावाय न तु पृथक् तर्कारूपज्ञानसिद्धये । नच तेऽपि हेतवः
आभासा अपि संशयद्वारा विपर्ययद्वारा बोधकुर्वते तत्त्वनिश्च-
यस्य तदपेक्षानियमाभावात् । भावेऽपि सिद्धाधयिपितस्याविरोध-
प्रदर्शननिर्णयरूपेणैवोपकारात् । एवमन्यदपि चिन्त्यम् । निर्ण-
यात्मकत्वं च तर्कस्य श्रीविष्णुचितैरुक्तम् । तर्कश्च साध्य-
धर्माव्यभिचारिसाधनधर्मान्वितवस्तुविषय इति ।

भवत्वेवं प्रमाणभूतोऽप्रमाणभूतो वा प्रमाणानुग्राहकस्तर्कः ।
स किमङ्गकः कतिविधः कियदवयवमयोगश्च । व्याप्त्यादिपञ्चाङ्गः
संग्रहाद्द्विविधः पञ्चविधो वा प्रयोगोऽप्यनुवादप्रसङ्गाभ्यां व्य-
वहृतः । विपर्ययपर्यवसानवाक्यं तु तृतीयोऽवयवः । स नावश्यं

भूतानुमानवैलक्षण्यमुखेन हेत्वाभासान्तर्भावाय न त्वनुमानसा-
मान्यवहिर्भावायेत्यर्थः । नच तेषां हेत्वाभासस्ये निर्णयोपका-
रकत्वं न स्यादित्याशङ्क्येष्टापर्या परिहरति । नच तेऽपीति । त-
र्कमूलभूताप्रयोजकव्यभिचारिहेतव इत्यर्थः । तथा च सङ्केतमूल-
तर्करेव निर्णयजनकैस्तत्त्वनिर्णयसिद्धौ संशयविपर्ययहेतूनामप्र-
योजकत्वव्यभिचारिणामनपेक्षितत्वमिति भावः । अन्यप्रयोजकत्व-
व्यभिचारित्वास्फूर्तिदशायां तेषामपि साध्यनिर्णयत्वाद्विषयाया-
धेन तज्जन्यज्ञानस्य प्रमाणत्वसम्भवाच्च तेऽपि तत्त्वनिर्णयोपकारि-
ण एव स्युरित्याशङ्क्य तथात्वे तज्जेतुजन्यज्ञानात्मकतर्कस्य प्रमा-
णान्तर्भावः स्यादित्याह । भावेऽपीति । एवमन्यदपि चिन्त्यमिति
फलतो व्यापारतो वैलक्षण्यमपि नानुमानवहिर्भावहेतुरिति व्य-
यमेयोहितुं शक्यमित्यर्थः । तर्कस्य निर्णयात्मकत्वं सिद्धान्त-
इत्येतदभिप्रेतसंमत्या द्रव्यति । निर्णयात्मकत्व च त-
र्कस्य श्रीविष्णुचितैरुक्तमिति । यस्तु याथातथ्यज्ञानाय तु तर्कस्या-
नुमानतया प्रामाण्यमुक्तं तर्कस्याप्रामाण्यतायामपि प्रमाणानुग्राहकत्वं
नापेक्षीत्याह । भवत्वेवमिति । तर्कस्याज्ञाययथायान्तरमेदादिरूपयि-
तुं प्रदानुपक्षिपति । स किमङ्गक इति । अनिष्टताव्यक्त्यर्थमिति । न-

वक्तव्यः । मन्दस्य त्वनिष्टाव्यक्त्यर्थमुच्येतापि । प्रसञ्जकस्य प्र-
सञ्जनीयेन व्याप्तिः प्रतितर्केणाप्रतिघातः प्रसञ्जनीय-
विपर्यये पर्यवसानं प्रसञ्जितस्यानिष्टत्वं परपक्षासाधकत्वं
चेति तदङ्गानि । यथा अनग्निश्चेन्निर्धूमः प्रसज्जेत् नचासौ
निर्धूम इति । अग्न्यभावो हि धूमाभावेन व्याप्तः । यथाहुः—

धूमाभावेनाग्न्यभावे व्याप्ते नाग्निस्ततश्चक्षुतः ।

अधूम एव वर्तेतेत्येवं व्याप्यत्वमश्नुत इति ।

नच साग्नित्वेऽप्यत्र कश्चिदनिष्टप्रसङ्गः येन ततः
प्रतिहन्येत । नचायं निर्धूम इति विपर्यये पर्यवसानं धू-
मप्रत्यक्षबलसिद्धम् । अत एव धूमाभावप्रसञ्जनमनिष्टमेव
नचासावनग्नित्वपक्षसाधक इति । प्रामाणिकपरित्यागोऽप्रा-
माणिकस्वीकार इति प्रसञ्जनीयद्वैविध्याद्द्विविधस्तर्कः । तत्र
पूर्वो दर्शितः । अपरो यथा । यदीश्वर आतृणादाकरीपात्
स्वरूपेणाभिन्नः तस्य विकारापुरुषार्थयोगित्वप्रसङ्ग

क्षेपमिति विपर्ययपर्यवसानेन आपाद्यस्य धूमाभावस्यानिष्टता स्फु-
टीक्रियत इत्यर्थः । धूमाभावेनेति । धूमाभावेनाग्न्यभावे व्याप्ते
सति अग्नित्वं व्यसिलक्षणमङ्गे प्राप्तातीत्यर्थः । धूमाभावेनाग्न्यभावो
व्याप्त इति प्रथमान्तपाठेऽप्ययमेवार्थो द्रष्टव्यः । व्याप्तिरूपमङ्गमुक्तत्वा
प्रतिघातादिकमप्याह । नचेत्यादिना । अत एवेति । धूमस्य प्र-
त्यक्षसिद्धत्वादेवेत्यर्थः । पूर्वो दर्शित इति । प्रामाणिकधूमपरित्या-
गरूपप्रसञ्जनीयमदभिन्नस्तर्को दर्शित इत्यर्थः । विकारापुरुषार्थयो-
गित्वप्रसङ्ग इति । ईश्वरस्य स्वरूपतः स्याद्यज्ञमात्मकप्रपञ्चा-
भिन्नत्वे विकारित्वदुःखित्वे स्यातामित्यर्थः । अत्राप्रामाणिकयो-
र्विकारित्वदुःखित्वयोः स्वतः पक्षाच्च्युतो न भवति । तर्हि पक्षो
निर्धूम एव वर्तेतेत्येवमापादनरूपस्तर्को व्याप्यत्वस्वीकारापादना-
दप्रामाणिकस्वीकाररूपप्रसञ्जनीयमदभिन्नोऽपरस्तर्क उक्तः । पञ्ज-

इति । आत्माश्रयान्योऽन्याश्रयचक्रकानवस्थाकेवलानिष्टप्रस-
ङ्गभेदेन पञ्चविधः । 'तत्रात्माश्रयादयश्चत्वारः स्वविषये स्व-
रूपासिद्धिमावहन्ति । पञ्चमस्तु व्याप्यत्वासिद्ध्यादिकम् ।
अन्याधीनतयैव नियतस्य स्वाधीनत्वाभ्युपगमे विरोधप्रसङ्ग
आत्माश्रयप्रसङ्गः । यथा स्वेनैव स्वयमुत्पाद्यत इत्यादौ । नियत-
पूर्वसिद्धि कारणं, नियतोत्तरं च कार्यं नचैकमेकापेक्षया पूर्व-
मपरं च स्यात् । अन्यथा भावाभावसौहार्देन सर्वस्य व्यवहार-
स्योन्मूलनप्रसङ्गात् इति । अन्याधीनत्वनियमरहितस्य स्वा-
धीनतया विरोधापादनमात्माश्रयाभासः । यथा स्वेनैव स्वयं
पोष्यते ज्ञायते चेत्पादौ । नह्यत्र कर्पकर्तृविरोधः स्वरूपतः सिद्धे-
विधत्वमुपपादयति । आत्माश्रयेति । स्वरूपासिद्धिमावहन्तीति ।
कार्यं स्वेनैवोत्पाद्यते कार्यत्वात् इत्यनुमाने प्रतिकूलतया प्रवर्तमा-
नस्य स्वेनैव स्वोत्पत्तावात्माश्रयप्रसङ्ग इत्यादेः स्वरूपासिद्ध्यापा-
दकत्वादिति भावः । व्याप्यत्वासिद्ध्यादिकमिति । पर्वतो वन्हा-
भाववान् पर्यतत्वादित्यत्र प्रतिकूलतया प्रवर्तमानः यदि बहिर्न
स्यात्तर्हि धूमोऽपि न स्यादित्येवं रूपानिष्टप्रसङ्गः पर्वते घ-
न्हाभावसाधकहेनोदर्याप्यत्वासिद्धिव्याभिचारवाधान् संपादयति
न स्वरूपासिद्धिमिति भावः । अन्याधीनतयैव नियतस्येति । अ-
न्याधीनताव्याप्तिसिद्धिकस्येत्यर्थः । इदं च विशेषणं वक्ष्य-
माणमात्माश्रयाभासातिव्याप्तिवारणाय । स्वयमुत्पाद्यत इत्याद्याविति ।
स्वस्मिन्नेव स्वयं घटते इत्येतदादिपदप्राह्यम् । अन्यथेति । एकस्यैव
पूर्वापरभावयोरङ्गोकार इत्यर्थः । भावाभाससौहार्देनेति । प्रा-
गभासप्रतियोगिनोरेककालवृत्तिप्रसङ्गेनेत्यर्थः । अत्रेष्टापात्तिं नित्या-
रयति । सर्वव्यवस्थोन्मूलनप्रसङ्गादिति । अन्याधीनतयैव नि-
यतस्यैतत्परव्याप्यत्यंमात्माश्रयाभासं दर्शयति । अन्याधीनत्वानि-
यमरहितस्येति । मन्वेकस्यां पोषणक्रियायां घानक्रियायां वा
एकस्यैव कर्मत्वकर्तृत्ये न सम्भवत इत्यत आह । नहीति । त-
त्र प्रथमं पोषणे भाषिरोषं दर्शयति । स्वरूपत इति । घाना-

नातथाभूतेन स्वेनैव स्वस्यैव तथाभावापादनस्य सर्वप्रत्यक्षसि-
द्धत्वात् । ज्ञानादिषु चैकस्यैवाश्रयत्वविषयत्वयोः सहोपलम्भात्
स्वातिशयापादनानभ्युपगमे स्वज्ञानाभावाभ्युपगमे च दृष्टादृष्टा-
र्थसर्वचेतनप्रवृत्त्यपह्नवप्रसङ्गेन स्ववचनादिविरोधादिति । स्वका-
र्येण स्वोत्पत्त्यभ्युपगमे विरोधप्रसङ्गोऽन्योऽन्याश्रयप्रसङ्गः ।
यथा देवदत्तः पिता यज्ञदत्तस्य तस्मिन्नेव च जन्मनि स एव त-
स्येति । नहि स्वकारणात् पूर्वं स्वस्य सत्ता समास्ति । पूर्ववत्
स्वप्रागभावसमानकालत्वप्रसङ्गात् । नह्यसति प्रागभावे कारणेन
किञ्चित्कार्यम् । नचासता कार्येण कारणस्योत्पादनं युक्तम् ।
तथा सति किं कस्य कारणं कार्यं वा न स्यात् । एवं कारणेऽपि
कार्यसमनन्तरभाविनि भवनस्य प्रागभावाव्यवधानात् स्वकार्यस्य

वै तद्विरोधमाह । ज्ञानादिषु चेति । आदिपदेनेच्छाद्वेषादि-
परिग्रहः । दृष्टादृष्टार्थेति । सर्वेषां चेतनानां स्वातिशयाद्यमेव
लौकिकालौकिककार्येषु प्रवृत्तिदर्शनादिति भावः । स्ववचना-
दिविरोधमुपपादयति । नहि स्वकारणादिति । पूर्ववदिति ।
आत्माश्रय इवाप्रपि स्वस्य स्वकारणहेतुत्वे स्वकारणप्राग-
भावकालवृत्तित्वावश्यम्भावेन तस्य स्वप्रागभावकालवृत्तित्वा-
त्स्वप्रागभावसमानकालत्वप्रसङ्ग इत्यर्थः । ननु स्वकार-
णप्रागभावकाले स्वप्रागभावो नाभ्युपगम्यत इत्यत आह ।
नह्यसतीति । तदा स्वप्रागभावानङ्गीकारे स्वकारणेन स्वयमेवोत्पद्ये-
तेत्यर्थः । ननु स्वकारणप्रागभावकालस्य स्वप्रागभावका-
लत्वेऽपि तदा स्वस्य वृत्त्यनङ्गीकारेण विरोधः परिहृत इत्यत
आह । नचासतेति । अयुक्तामेवोपपादयति । तथा सतीति ।
सर्वेषां सर्वकारणत्वसर्वकार्यत्वयोः प्रसङ्ग इत्यर्थः । स्वका-
र्यस्य स्वकारणत्वे विरोध उक्तः स्वकारणस्य स्वकार्यत्वेऽपि वि-
रोधं दर्शयति । एवमिति । कारणे कार्यसमनन्तरभाविनि स-
ति स्वसत्तायाः स्वप्रागभावाव्यवधानकालवृत्तित्वावश्यमावात्स्व-

स्वप्रागभावपरिष्वङ्गप्रसङ्गः । यदि च कारणप्रागभावदशायां कार्यं स्यात् किं कारणेन साध्यं स्यात् । यच्च धूमेन वह्निर्ज्ञायते तेनैव च वह्निना स एवेत्यादिषु ज्ञाप्यज्ञापकाधन्योऽन्याश्रयणम् । तत्रापि कृतावेव तद्विश्रमः । धूमज्ञानेन वह्निज्ञानं जन्यते तेनैव च तदिति । एवमन्यत्रापि द्रष्टव्यम् । अन्योऽन्योपकारादिमात्रे तदाभासः । यथा सैन्येन राजा रक्ष्यते तेन च सेनेत्यादि । नह्ननयोः शक्तिर्व्यापारादिकं वा परस्परोत्पाद्यम् । अन्यतः सिद्धशक्तिकयोस्तु सुखभेदेनान्योऽन्योपकारः । एवं परस्परोपष्टम्भेन काष्ठाद्यवस्थानेऽपि द्रष्टव्यम् । त्रिष-



कार्यकाले प्रागभावसत्यप्रसङ्ग इत्यर्थः । तत्रेष्टापत्तिं निवारयति । यदि चेति । कारणप्रागभावदशायां कार्यसत्त्वे कारणमकिञ्चित्करमेव स्यादित्यर्थः । धूमेन वह्निर्ज्ञायते वह्निनो धूमो ज्ञायत इति ज्ञाप्यन्याधयोऽपि ज्ञानोत्पत्तावेव विश्राम्यतीत्याह । यद्येत्यादिना । तदेवोपपादयति । धूमज्ञानेनेति । एवमन्यत्रापि । तस्यैव चक्रकानवस्थयोरप्युत्पत्तावेव विश्रमो योष्य इत्यर्थः । स्वकार्येण स्वोत्पत्त्यभ्युपगम इत्यत्र कार्योत्पत्तिपदव्यावर्त्यमन्योऽन्याधयाभासं दर्शयति । अन्योऽन्येति । उपकारादीत्यादिपदेन राज्ञा शत्रवः पीड्यन्ते शत्रुभिश्च राजेत्यादिपरस्परोपकारो गृह्यते । ननु परस्पररक्षणानुकूलशक्तिव्यापारयोः परस्परजन्यत्वादुत्पत्त्यधीनोऽन्योऽन्याधयोऽत्रापि स्वादेवेत्यत आह । अन्यतः सिद्धशक्तिकयोरिति । राज्ञो भटानां च स्वस्यादृष्टसिद्धिशक्तिकानामर्थदानपरनिवारणादिमुखभेदेन परस्परोपकारो न विरुद्ध इति भावः । परस्परोपष्टम्भेन काष्ठाद्यवस्थानेऽपीति । त्रिविष्टम्भकाद्यवस्थानेऽपीत्यर्थः । भावितं हि व्याकरणभाष्यकृता इतरैतराध्याय्यपि कार्याणि प्रयत्नन्ते यथा त्रिविष्टम्भकमिति । त्रिप्रभृतीनामिति । एतच्चान्योऽन्याधयेऽतिव्याप्तिवारणाय । अनपस्थायामतिव्याप्ति-

कार्ये इति । प्रमाणसिद्धप्रवाहप्रसक्तिस्त्वनवस्थाभासः । यथा यदि सामग्र्या अपि सामग्री स्यात् तस्या अपि सामग्र्यन्तरेण भवितव्यम् । एवमुपर्युपरीति । नहनादिसामग्रीप्रवाहाभ्युपगमे कश्चित्प्रमाणविरोधः । उत्तरोत्तरासिद्धिर्वा येन सिद्धानवस्थापि दूषणमिष्येत । एवं विभुद्रव्येष्टुपाधिभिरवच्छिद्यमानेष्वामविस्तारघनभागान्तरपरंपराभ्युपगमेऽपि न तद्द्रव्यस्वरूपस्य सिद्धानां वा भागानां कांचित् क्षतिर्येन सर्वं परिमितस्वभावमपरिमितमङ्गीक्रियेत । अन्यथापि परिमितभागप्रदेशान्तरपरंपरानुसारेणाप्यनवस्था दुस्त्यजा । कस्यचिदपि स्वाभावविशिष्टप्रदेशान्तराभावे विभुत्वप्रसङ्गात् । एवं दृष्टान्तहेतुपक्षादिषु तज्जा-

मान्यविकोपयोश्च स्वपरध्यावृत्तिबुद्धिहेतुत्वाच्च स्वपरनिर्वाहकत्वम् । ग्रहणः शेषिनियन्त्राद्यन्तरानपेक्षत्वात्परमाणोरवयवनिरपेक्षत्वाच्चरमाकृत्याङ्गन्तरनिरपेक्षत्वात्तेषां निरपेक्षत्वमिति विवेकः । अनवस्थाभासान्तरमप्युदाहरति । एवमिति । सकलमूर्तद्रव्यसंयोगे स्वसंबन्धिभिर्दीर्घविपुलैः पदार्थैरुपाहितानां दैर्घ्यवैपुल्यनिविष्टप्रदेशभेदानामौपाधिकानामनन्तानामप्युपाभ्यानन्त्यवत्प्रमाणसंप्रतिपक्षत्वेन तदनवस्थाया अदोपत्त्वमित्यर्थः । येन सर्वमपरिमितमङ्गीक्रियेतेति । विभुद्रव्यभागानन्त्यस्यापि दोषत्वे विभुद्रव्यसंबन्धिनां स्वाभावसमानाधिकरणानामनन्तौपाधिकभागानां प्रसिद्धये तदुपाधिभूतदीर्घविस्तृतपदार्थानां महीमहीधरजलाधप्रभृतीनामपरिमितत्वमङ्गीकार्यं स्यादित्यर्थः । अन्यथापीति । विभुद्रव्येऽनन्तभागानङ्गीकारेऽपीत्यर्थः । परिमितभागप्रदेशान्तरेणापीति । परिमितभागानां महीमहीधरप्रभृतीनामपि स्वसंबन्धितत्त्वपदार्थावच्छिन्नप्रदेशभेदानन्त्यस्यावश्यभावेनानवस्था दुर्वारेत्यर्थः । यदि चैतादृशप्रदेशानन्त्यकृतानवस्थापरिहाराय महीमहीधरादिष्वपि संसर्गिणामुपाधीनां स्वाभावसमानाधिकरणप्रदेशान्तरं नाङ्गीक्रियते तर्हि महीमहीधरादिसम्यधिनां प्रदेशोपाधीनां स्वाभावासमानाधिकरणत्वेन विभुत्वमङ्गीकृतं स्यादित्याह । कस्यचिदपीति । सि-

तीयान्तरापेक्षानियममिच्छतोऽनवस्था । अनिच्छतस्तत्प्रसङ्गे
तदाभासो ग्राह्यः । आत्माश्रयादीनामेषां चतुर्णां साध्यस्य
सिद्धवत्कारप्रतिपादनमुखेन दूषणत्वम् केवलानिष्टप्रसङ्गे तु
पूर्वप्रदर्शिते । व्यापकानुपलब्धिविरोधेनेति । एतेषामेव प्र-
कारभेदात् प्रतिबन्धिसमवचनोभयतःस्वाशादयः प्रसङ्गभेदा द्रष्ट-
व्याः । प्रज्ञापरित्राणे तु केवलानिष्टप्रसङ्गमेव द्विधा कृत्य
षोढा तर्का उक्ताः ।

आत्माश्रयणमन्योऽन्याश्रयणं चक्रकं तथा ।

अनवस्था विरोधश्चापम्भनश्चेत्यमी बुधैः इति ।

तत्रान्त्ययोश्चैवं लक्षणमुक्तम् ।

हे दृष्टान्तहेत्वादाँ साधनप्रश्नपूर्वकमनवस्थाभाववच्चःप्रसङ्गसम-
जातेयित्युक्तप्रसङ्गसमजातिवादेनः दृष्टान्तहेतुपक्षादिष्वपि दृष्टान्त-
हेतुपक्षापेक्षानियमाहोकारेण स्वव्याघातकादे स्यात् । प्रति-
धादिनस्तदनङ्गीकारात्तं प्रत्यनवस्थापादनेऽनवस्था न स्यादित्यर्थः ।
आत्माश्रयादीनां चतुर्णां दूषकताधीजमाह । आत्माश्रयादीनामिति ।
साध्यस्य सिद्धवत्कारप्रतिपादनमुखेनेति । सिद्धत्वसाध्यत्वयोरैका-
धिकरण्यविरोधप्रदर्शनमुखेनेत्यर्थः । पूर्वप्रदर्शित इति । अप्रामा-
णिकस्वीकारप्रामाणिकपरित्यागप्रसङ्गरूपद्वैविध्यवत्तया पूर्वोक्ते
इत्यर्थः । प्रतिबन्धीसमवचनोभयतःस्वाशादय इति । यदि प्रप-
ञ्चस्य मिथ्यात्वं स्यात्तर्हि ब्रह्मणोऽपि मिथ्यात्वं स्यादित्यत्रा-
निष्टापादनं प्रतिबन्धी । यदि प्रामाणिकत्वेन ब्रह्मणः सत्यत्वं
स्यात्तुल्यं प्रपञ्चस्यापीति साम्यापादनं समवचनम् । मिथ्यात्वं
मिथ्या वा न वा यदि मिथ्या तर्हि प्रपञ्चस्य सत्यत्वात्
ब्रह्मातिरिक्तनिषेधसिद्धिः । यदि न मिथ्या तर्हि तस्यैव सत्य-
त्वेन न ब्रह्मातिरिक्तनिषेधसिद्धिरिति संभावितकोटिद्वयेऽन्यनि-
ष्टापादनमुभयतःस्वाशा । स्पष्ट बाधन इति धातोर्माघे घञि स्वाश
शत रूपम् । अस्तिक्षीरादित्यादुभयतःस्वाशेति यदुमीहिः । आ-

स्ववाग्विरोधो यत्र स्याद्विरोधः स प्रकीर्तितः ।

सर्वप्रमाणासिद्धत्वमसम्भव उदाहृत इति ॥

एवं च तानुदाहृतौ ।

बन्ध्या मे जननीत्येष विरोधः श्लोक्तिराधतः ।

शशे शृङ्गमुदस्थादित्येवमादिरमम्भव इति ।

अत्र व्याप्त्याद्यैकैकवैकल्येन केवलानिष्टप्रसङ्गाभासपञ्चकमुदाह्रियते । तत्र व्याप्तिशून्यो यथा । आत्माणुश्वेत् तत्कर्मणा देशान्तरे फलं न स्यादिति । नहि कर्मणः फलकरणत्वमाश्रयसंयोगादिमुखेनेति नियमः । तत्तत्कर्मसाध्य-देवतानुग्रहनिग्रहमुखेन तत्सिद्धेरागमिकत्वात् । परस्या देवतायाश्च वैभवात् सङ्कल्पमहिम्ना च सार्वत्रिकफलजननोपपत्तेरिति । प्रतितर्कप्रतिहतो यथा । प्रागसच्चेत् कार्यं पश्चादपि शशविपाणवदनुत्पत्तिप्रसङ्ग इति । तत्र प्रतिप्रसङ्गः प्रागपि सच्चेत् प्रकृत्यादिवदेवानुत्पाद्यत्वप्रसङ्ग इति । नहि सर्वत्र व्यक्त्यर्थो व्यापारः व्यक्तौ तदसम्भवात् । अन्यथानवस्थादिप्रसङ्गात् । विपर्ययपर्यवसानरहितो यथा । न सत्यं स्थूलं विरुद्धधर्मसंसर्गप्रसङ्गादिति । नह्यत्र विरुद्धधर्म संसर्गो दृश्यते देशकालदशावयवप्रतिसम्बन्धादिभेदेन तत्तद्विरोधप्रशमनात् । इष्टप्रसङ्गो यथा । ईश्वरसत्त्वे नित्यस्यापि वेदस्य तदधीनत्व-

दिपदेन गौरवलाघवतर्कयोर्ग्रहणं केवलानिष्टप्रसङ्गाभासान् पञ्चधोदाहरति । अत्रेति । नियम इति । कर्तृनिष्ठापूर्वस्य फलजनकत्वानङ्गीकारादिति भावः । अन्यथेति । व्यक्तेरपि व्यङ्ग्यत्वं इत्यर्थः । देशकालेति । अग्निव्यतिरिक्ते देशेऽस्थूलस्यापि अग्निरूपे देशे अङ्गुनादस्थौल्यं दृश्यते तत्र देशतो विरोधपरिहारः । घृतपानपूर्वकाले अस्थौल्यं घृतपानोत्तरकालं स्थौल्यं तत्र कालतो विरोधपरिहारः । मृदः पिण्डावस्थायामस्थूल-

प्रसङ्ग इति । नह्यौपनिषदैर्नित्योऽपि वेदः स्वतन्त्र इष्यते । तदाज्ञा-
रूपत्वात् । क्रमभङ्गाभावेऽपि प्रवर्तनादिषु सर्वथा तदधीनत्वाच्च ।
अनुकूलप्रसङ्गो यथा । अस्ति चेदीश्वरः उपनिषदपि प्रमाणं
स्यादिति । नह्यत्रेष्टतामात्रम् अपित्वाश्वरसिद्धिहेतुत्वमपीति पर-
पक्षसाधकत्वात् पृथक्करणम् नहीष्ट सर्वं विवक्षितसाधकम् । अन-
शित्वे वृक्षवत्त्वमसङ्ग इत्यत्र वृक्षसम्बन्धस्येष्टत्वेऽपि ब्रह्मभावसा-
धकत्वाभावान्न । नच विवक्षितमाधकं सर्वमिष्टम् अग्रिमत्वे सालो-
कत्वमसङ्ग इत्यत्र प्रत्यक्ष विरुद्धस्यालोकस्य साधकत्वेऽप्यनिष्ट-
त्वादित्येके । परविपक्षे दण्डभूतस्तु तर्कः परपक्षानुकूल इति
पण्डिताः । यथा स्थूलापलापिनो बौद्धस्य नास्थूलमिदं त-

त्वेऽपि घटावस्थायां स्थौल्यं दृश्यते तत्रावस्थाभेदेन विरोधपरि-
हारः । सर्पस्य शिरोदेशे स्थूलस्य पुच्छदेशे कृशत्वं तत्रावयवभे-
देन विरोधपरिहारः । घटापेक्षया स्थूलस्यापि रथादेः पर्वतापेक्षया
कृशत्वं दृश्यते तत्र प्रतिसम्बन्धिभेदेन प्रचयद्वयान्तरसंयोगा-
वयो विरोधपरिहारा आदिपदेन गृह्यन्ते । अतो न सूक्ष्मपरमाणु-
पुञ्जमात्रत्वं जगत इति भावः । नन्वनुकूलप्रसङ्गोऽपीष्टप्रसङ्ग इति
ततः पृथक्करणं व्यर्थमित्यत आह । नह्यत्रेति । इष्टानुकूलप्र-
सङ्गयोः पृथक्करणहेतुतया इष्टानुकूलयोर्भेदमुपपादयति । न-
हीष्टमिति । एक इति ।

व्याप्तिस्तर्काप्रतिहतिरवसानं विपर्यये ।

अनिष्टानुकूलत्वे इति तर्काङ्गपञ्चकम् इति ।

तर्कस्याङ्गपञ्चकनैवत्यवादिनोऽङ्गकशब्देन गृह्यन्ते ।

परविपक्षे दण्डभूतस्य तर्कस्य परपक्षानिष्टत्वे प्रतिपक्षानुकूलत्वे-
न परपक्षानुकूलताया अप्यवश्यंभावात्तर्कस्य चत्वार्येवाङ्गानि तथा-
चैकाङ्गवैकल्येन चत्वार एवाभासा इति स्वमतमुपन्यस्यति । परविपक्ष
इति । परपक्षानुकूल इति । तर्कप्रयोक्तृपक्षानुकूल इत्यर्थः । यथा
स्थूलापलापिनो बौद्धस्येति । विपक्षे दण्डभूतस्तर्कः प्रयोक्तृपक्षानुकूल
इत्यनुवर्ज्यते । एतदेवोपपादयति । नास्थूलमिति ! तथोपलम्भ-

योपलम्भप्रसङ्गादिति । स्थूलसाधकस्य द्रव्यलक्षणवाचकोऽनुकूलः । एते च तर्कभासा अनुमानाभासान्तर्भावपक्षेऽपि प्रा-
वादुक्तैः पृथगुद्भावपितुमुचिताः । तर्कस्य पृथक् प्रसिद्धव्यवहार्य-
त्वेन तदाभासानामपि तथैव व्यवहारोपपत्तेरिति । स्थितं तावत्
सावान्तरमेदैहेत्वाभासैः । सापराधैः पुरुषैः प्रणीतानि वाक्या-
न्यागमाभासाः । भ्रमविप्रलम्भप्रमादाशक्तयश्च प्रणेतृगाम-
पराधाः । तत्र भ्रममूल आगमाभामो यथा । पतति गुरुत्वान्नि-
त्यं पृथिवीत्यादिस्मृतादीनामुपदेशः । विप्रलम्भमूलो यथा ।
अयसः काञ्चनत्वादिवदाचण्डालं संस्कारविशेषवशात् ब्राह्म-
णत्वादिद्विरिति कापालिकादीनाम् । प्रमादमूलो यथा । व्या-
सङ्गादिदशाविक्षिप्तचतस्रां प्रामाणिकानां स्वपक्षपरपक्षसंकरा-
द्युपदेशः । अशक्तिमूलो यथा । तत्त्वविदामृजूनामवहितानाम-
प्यपदुकरणत्वादिवशादक्षरादिविपर्यासवान् व्यवहारः । सोऽपि हि श्रोतुरर्थान्तरभ्रमादेहेतुत्वादागमाभासः । पूर्वमधिक-

प्रसङ्गादिति । अस्थूलतयोपलम्भप्रसङ्गादित्यर्थः । अनुकूल इति ।
तथा च स्थूलपक्षानुकूलस्य तर्कस्य स्थूलापलापिपक्षाननुकूलत्वम-
वर्जनीयमिति भावः । ननु तर्कस्यानुमानापृथग्भाववर्णनात्तदाभासा
आपि हेत्वाभासान्तर्भूता एवेति ततः पृथङ्निरूपणमयुक्तमित्यत
आह । एते चेति । क्रमप्राप्तस्यागमाभासस्य लक्षणमाह । सापराधै-
रिति । उपदेश इति । हेत्वाभासमूलानुमानमूलत्वादस्यागमस्या-
गमाभासत्वमिति भावः । कापालिकादीनामिति । उपदेश इत्यनु-
पज्ज्यते । अज्ञानमिति । अविप्रलम्भकानामित्यर्थः । नन्वशक्तिमूल-
स्यागमस्य यथार्थवस्तुज्ञानजन्यत्वात् कथमाभासत्वमित्यत आह ।
सोऽपिहीति । वाक्यमपीति । आगमाभास इत्यनुपज्ज्यते । तस्यापि
तात्पर्यभ्रममूलत्वादागमाभासत्वं युक्तमेवेति भावः । ननु तदर्थं बोध-
कस्य तत्परता कुनो नास्तीत्यत आह । कचिद्धीति । ज्योतिषमिति ।
तथा च तत्त्वनिर्णये ज्योतिष प्रमाणयतां सूर्यादिभूम्यधोगमनवाक्य

तशास्त्रविरोधेऽनधिकृतशास्त्रमतत्परमपि तत्परं योजयतां वाक्यम-
पि । कचिद्धि किञ्चिच्छास्त्रमधिकरोति । यथा शुभाशुभ-
कालेषु ज्योतिषम् । श्रौतानुष्ठानक्रमे कल्पसूत्राणि । आचारेषु
धर्मशास्त्राणि सर्गप्रतिसर्गादिषु पुराणानि । चिदचिद्विवेक-
मात्रे सांख्यम् । साङ्गममाधिस्वरूपे योगः । अधिकारि-
विशेषनियतानन्यभजनप्रस्थाने पञ्चरात्रम् । वास्तुविभागा-
दिषु शिल्पविद्यादयः । पथ्यापथ्यद्रव्यविभागादिषु आयुर्वेद-
गान्धर्ववेदादय इति । तेष्वधिकृतशास्त्रविरोधेऽनधिकृतं शास्त्र-
मन्यपरं नेतव्यम् । तदेव तत्परं द्रुवाण आगमाभासेन नि-
गृह्यत । अत एव हि सांख्यादेः कचिदंशे परिग्रहोऽपरि-
ग्रहश्च । न च

सांख्यं योगः पञ्चरात्रं वेदाः पाशुपतं तथा ।
आत्मप्रमाणान्येतानि न हन्तव्यानि हेतुभिः ।

इत्यादिभिः सांख्ययोगपाशुपातानामपि यथोक्ततात्पर्येण
कृत्स्नं प्रामाण्यं शङ्काम् अत्यन्तातीन्द्रियार्थविषयतया हेतुहन्त-
व्यत्वमात्रे निषेधात् नहि तादृशे विषये हेतुभिर्विधातुं निषेद्धुं
वा शक्यम् । न च हेतुहन्तव्यत्वनिषेधमात्रात् श्रुतिहन्तव्यत्वमपि
निषिद्धं स्यात् । अतुल्यबलयोर्विरोधे हीनस्य निग्रहावश्यंभावात् ।

तत्परविष्णुपुराणविरुद्धत्वादागमामास इति भावः । पथ्यापथ्यद्रव्य-
विभागादिष्विति । पथ्यापथ्यविभागे आयुर्वेदः । अस्त्रशास्त्रा-
दिप्रयोगे धनुर्वेदः । पट्टादिरुच्यभेदे गान्धर्ववेदः । राजनी-
ताधर्मशास्त्रमिति विवेकः । नन्वधिकृतागमविरुद्धार्थावधेयिनो-
नधिकृतस्य का गतिरित्यत आह । तेष्विति । निग्रहावश्यं
भावदिति । तथा च श्रुतिविरुद्धेऽर्थे सांख्यादिकं प्रमाणपन्नाग-
मामासेन निगृह्यत एवेति भावः । एवं श्रुतिविरुद्धेऽर्थे स्मृतिं प्रमाण-

पौरुषेणापौरुषेयविरोधे पौरुषेयं हीयते । पौरुषेयेष्वपि परिग्रहा-
दितारतम्यात् परस्परबलावलव्यवस्था । परिग्रहादिसाम्येऽप्यैदं-
पर्यान्यपर्याभ्यामर्थतत्त्वव्यवस्थेति । लौकिकेष्वपि पित्रादिवाक्यं
प्रमाणं कुहकादिवाक्यमप्रमाणमिति स्थिते कचिदंशे गुणदोष-
सम्भावनया दृष्टमन्यथात्वम् । संदिग्धप्रामाण्येष्वपि वाक्येष्व-
गमाभासत्वमेव याथार्थ्येऽपि प्रत्ययजनकत्वाभावात् । तदर्थं हि
पुरुषः प्रमाणमुपादत्ते । अन्यथा भ्रान्तविप्रलम्भकादिवाक्या-
नामपि यादृच्छिकार्थसम्भावनया प्रामाण्यप्रसङ्गः । नच तथा
लौकिकाः परीक्षका वा प्रतियन्ति ।

अतो ये नाम बाह्यानां व्याहाराः कुहशासपि ।

न ते दृष्टेष्वदृष्टेष्वप्यर्थेष्वदरगोचराः ॥

यतोऽप्यागमाभासनिग्रहोऽस्तीत्याह । पौरुषेयेति । एवं सर्वशिष्ट-
परिगृहीतमनुस्मृतिविरुद्धार्थे स्मृत्यन्तरं प्रमाणयतोऽप्यागमामा-
सनिग्रहोऽस्त्येवेत्याह । पौरुषेयेष्वपीति । बलावलव्यवस्थेति । "मनु-
स्मृतिविरुद्धा या सा स्मृतिर्न प्रशस्यत" इति स्मृतेरिति भावः । एवं
"कलौ पाराशरं स्मृतं" मिति कालविशेषतत्परपराशरस्मृतिविरुद्धेऽर्थे
कालविशेषपरस्मृत्यन्तरं प्रमाणयतोऽप्यागमाभासनिग्रहोऽस्तीत्याह ।
परिग्रहादिसाम्येऽपीति । नन्वाप्तानां मनुष्यशिष्टादीनां स्मृतीनां प्र-
माणतया व्यवस्थितेः कचिदप्रामाण्यं कथमुपपाद्यत इत्याशङ्क्य कचि-
दंशेऽप्रामाण्यसम्भवं दृष्टान्तमुखेनोपपादयति । 'लौकिकेष्वपीति ।
अन्यथात्वमिति । तथा च प्रमाणतया व्यवस्थितानामपि मन्वा-
दिस्मृतीनां ध्रुतिविरुद्धांशेऽप्रामाण्येऽपि औत्सर्गिकं प्रामाण्यं न व्याह-
स्यत इति भावः । निर्णीताप्रामाण्यके युक्तमागमाभासत्वं संदिग्धा-
प्रामाण्यके व्यतिदिशति । संदिग्धेति । याथार्थ्येऽपि चेदाविरुद्धत्वेन
सम्भववाधार्थ्येष्वपि यादृक्कुदृष्टि-व्यवहारेष्वनाप्तमूलत्वेन निश्चयेन
श्रोतुस्तदर्थं निश्चयाजननार्थत आगमाभासत्वमेवेति भावः । किम-
दृष्टं तदुक्तिभिरिति । निश्चितप्रमाणभाधैर्वैदादिभिरेव तन्निर्णयसम्भ-
वादिति भावः । स्वोक्तार्थं मनुवचनं प्रमाणयति । या चेदवाद्या इति ।

दृष्टे किमुपदेशेन किमदृष्टे तदुक्तिभिः ।

न खल्वतीन्द्रिये वस्तुन्यस्ति पुंसां स्वतन्त्रता ॥

प्रत्यक्षादेरसाध्येषु वेदवेधेषु वस्तुषु ।

किमन्यैः सति सूर्ये कः सद्योतमनुधावति ॥

“या वेदवाह्याः स्मृतयो याश्च काश्च कुदृष्टयः ।

सर्वास्ता निष्फलाः प्रेत्य तपोनिष्ठा हि ताः स्मृताः” ॥

इति मन्वादयश्चाहुरध्यक्षितपरावराः ।

येषां यदृच्छावादोऽपि श्रूयते विश्वमेवजम् ॥

“मन्वर्थविपरीता च या स्मृतिः सा न शस्यते” ।

इति स्मर्तृभिरेवोक्तमतश्चिन्त्यं बलावलम् ॥

“सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतो ज्ञानमेव च” ॥

इति स्वयं भगवता गुणकार्यमगीयत ।

अतः सर्वोत्तरादेशसंनिधावन्यथापनम् ॥

इतिहासपुराणेष्वप्यन्योऽन्यपरिपन्थिषु ।

कुदृष्टयः । वैदिकतया छान्ना वेदार्थवेष्टावकाः इन्द्रादयः । येषामिति ।

“यद्वैकिञ्चनमनुरवदत्तं पृथगिति (१) श्रुतेरिति भावः । ननु पौरुषे-
यापौरुषेयप्रन्धेषु बलावलसम्भवेऽपि सर्वज्ञप्रणीतासु सर्वशिष्टपरि-
गृहीतासु मनुष्यशिष्टपराशरादिस्मृतिषु कथंबलावलं विचिन्त्यत
इत्यत आह । मन्वर्थविपरीतेति । पुराणागमेष्वपि सात्त्विकानां
बलघत्त्वमन्येषां दार्ढ्यं च स्थापयितुं भगवता भीतिं गुणकार्यं दर्श-
यति । सत्त्वादिति । अत इति । तस्मात्सत्त्वोत्तरादेशानां सात्त्विक-
कपुरुषप्रणीतपुराणागमानां प्रमामूलत्वेनाज्ञानलोभमोहप्रमादा-
स्पृष्टानां सन्निधावन्येषां राजसतामसपुरुषप्रणीतानां तेषामन्यथापनं
अन्यथापनयनं युक्तमित्यर्थः । तथा च सात्त्विकपुराणादिविरोधे
राजसतामसयोर्दुर्बलत्वे सुनिश्चितमेवेत्याह । इतिहासेति । बला-

स्वमूलगुणभेदेन बलाबलविनिश्चयः ॥
 मात्स्यादिषु पुराणेषु परस्परविरोधिनाम् ।
 पुराणानां विभागो हि तत्परोक्तैव साधितः ॥
 “यस्मिन् कल्पे तु यत्प्रोक्तं पुराणं ब्रह्मणा पुरा ।
 तस्य तस्य तु माहात्म्यं तत्स्वरूपेण वर्ण्यते ॥
 अग्नेः शिवस्य माहात्म्यं तामसेषु प्रकीर्त्यते ।
 राजसेषु तु माहात्म्यमधिकं ब्रह्मणो विदुः ॥
 सात्त्विकेष्वथ कल्पेषु माहात्म्यमधिकं हरेः ।
 तेष्वेव योगसंसिद्धा गमिष्यन्ति परां गतिम् ॥
 संकीर्णेषु सरस्वत्या इन्द्रस्ये”त्याद्यनुक्रमात् ।
 द्रष्टव्यमेतदखिलं स्पष्टं पुरुषानिर्णये ॥
 वेदार्थसंग्रहे चैव भाष्यकारैः प्रदर्शितम् ।
 नच प्रजापशुपतिप्रभृतेर्नास्ति विभ्रमः ॥
 मेधाविभ्रंशतत्सिद्ध्योरेषां व्यासेन साधनात् ।

यलनिर्णय तात्पर्येणैव मात्स्यादिपुराणेषु सात्त्विकराजस-
 तामसविभागः कृत इत्याह । मात्स्यादिष्विति । साधित इति ।
 अन्यथा विभागोक्तैर्वैयर्थ्यमेव स्यादिति भावः । सात्त्विकराज-
 सतामसविभागसाधकानि मात्स्यपुराणयचनान्याह । यस्मिन्कल्पे
 त्विति इन्द्रस्येत्यन्त्येन । अनुक्रमादिति । साधित इति पूर्वोणा-
 न्वयः । पुरुषानिर्णय इति । पुरुषनिर्णयाख्ये ग्रन्थे (१) इत्यर्थः । ननु
 सर्वज्ञानां प्रजापतिपशुपत्यादीनामज्ञानान्यथाज्ञाने कथं संभवत
 इत्याशङ्क्य परिहरति । न चेति । व्यासेन साधनादिति । मे-
 धाभ्रंशस्य पुनर्मेधासंग्रहश्च भारते मधुकैटभाद्युपाख्यानेषु विस्त-
 रेण प्रतिपादितत्वादित्यर्थः । ब्रह्मादीनामज्ञानमुपपाद्य प्रतारकत्व-

“त्वं हि रुद्र महाबाहो मोहशास्त्राणि कारय ॥
 अल्पायासं दर्शयित्वा फलं शीघ्रं प्रदर्शय ।
 अहं मोहं करिष्यामि यो जनं मोहयिष्यति” ॥
 इत्थं भगवदादेशाद्युक्ता चैषां प्रतारणा ।
 “आयुद्धिपूर्वकः सर्गः प्रादुर्भूतस्तमोमयः” ॥
 इत्यादिभिः स्यादेतेषां प्रमादाशक्तिसम्भवः ।
 अतः प्रत्यक्षवेदादेः सत्परिग्रहशालिनः ॥
 विरुद्धमीश्वरवचोऽप्यागमाभास एव नः ।

प्रत्यक्षाद्याभासनिरूपणेनैव स्मृत्याभासाश्च निरूपिताः
 तन्सम्यक्त्वतदभावानुविधानात् स्मृतिमस्यक्त्वतदभावयोः ।
 अथापि स्मृतिप्रामाण्यमिच्छन् कश्चित्प्रतिज्ञातेऽर्थे यदि भ्रान्ति-
 मूलं स्मृतिं प्रमाणतया पुरस्कृत्यात् तदाभासत्वमुद्गाध्यम् ।
 न हि स्मृतिरत्र प्रमाणमित्युक्ते न तन्मूलं प्रमाणमिति
 साक्षादुत्तरं स्यात् । नच स्मृतिरित्येवाप्रामाण्यं वक्तुं शक्यम् ।
 तथाथात्म्यस्य वक्ष्यमाणत्वात् । अतः पुरस्कृतस्य स्मृति-
 विशेषस्याप्रामाण्ये मयमनुद्भाविते तत्समर्थनकत्वायां मूला-

मपि प्रमाणमुखेनोपादयति । त्वं हीति । तेषां प्रमादाशक्ती
 अपि प्रमाणत उपपादयति । आयुद्धिपूर्वक इति । तस्मात्प्र-
 त्यक्षभूतिमन्यादिस्मृतिसात्त्विकपुराणादीनामधिर्गतशिष्टपरिग्रहशा-
 लिनां विरोधेऽन्येनामागमाभासत्वमेवेत्युपसंहरति । अत इति ।
 ईश्वरवचोऽपीति । राजसतामसपुराणागमादिषु भगवदुक्तित्येन
 दर्शितानामप्यागमाभासत्वमेवेत्यर्थः । तथा च कस्मृत्यग्यायेन तद-
 र्थाचीनवचनानामागमाभासत्वं सिद्धमेवेति भावः । ननु भ्रान्ति-
 मूलस्मृतिपुरस्कारे तन्मूलप्रत्यक्षाद्याभासत्वस्यैवोद्गाध्यत्वात्स्मृ-
 त्याभासत्वोद्गायनमयुक्तमित्यत आह । न हीति । फलधौतामिति-

नुभवसम्पत्त्यादिविचारावतार इति युक्तः पन्थाः । तत्र प्रत्यक्षाभासमूलस्मृत्याभासो यथा । आनीतदा गमने गन्धर्वनगरमिति । अनुमानाभासमूलो यथा । कलघातमिति परिगृहीतरक्षितकम्बुशकलस्यास्ति मे तदङ्गुलीयकार्द्वयमिति आगमाभासमूलो यथा । उवच्छन्दितस्वार्भकस्य पयः पानेः शिखा मे वर्धियत इति । एवमेव बाह्यानां कुट्टणीनां च तत्त्ववन्धकरणहेतवः स्मृत्याभासा द्रष्टव्याः । एवं तत्त्वसंशयमूलस्मृतिरपि तथा तथा संशयात्मिका तत्त्वजनकमंस्काराणां स्वमूलानुरूपस्मृति जननशक्ततर्गैव हि स्वसामन्योत्पत्तिः । यद्यजद्रमस्यावरधीजानां स्वतस्तत्त्वदनुरूपचराचरारम्भकत्वं विनाशमतिबन्धे वा नारम्भः । वैगुण्ये कार्यवैगुण्यं सहकार्यन्तरवशाच्च जातिगुणान्तरविशिष्टकार्यारम्भः । एवं संस्कारधीजेष्व

परिगृहीतेति । चाकविक्रयादिलिङ्गमूलरूप्यञ्चमतः परिगृहीतरक्षितशुक्तिशकलस्येत्यर्थः । एवमेवेति । याह्यकुटाष्टस्मृतिष्वपि यथा योग्यं प्रत्यक्षाभासादिमूलत्वात्स्मृत्याभासत्वमेवेत्यर्थः । संशयरूपस्मृतेः स्मृत्याभासतां वक्तुं संशयरूपपूर्वानुभवस्य संस्कारद्वारा स्वसमानाकारस्मृतिजनकतां समर्थयते । एवमिति । एतेन निश्चयस्यैव संस्कारजनकस्य स्मृतिजनकत्वं च न संशयस्येति यदन्तो नैयायिकाः प्रत्युक्ता इति भावः । तत्र संशयजन्यसंस्कारस्य स्वमूलानुभवसमानाकारस्य स्वमूलानुभवसमानाकारस्मृतिजनकत्वं दृष्टान्तमुखेन समर्थयते । यथेति । बीजस्य सजातीयारम्भकतानियमे ध्यभिचारमाशङ्क्य परिहरति । विनाश इत्यादिना । वैगुण्य इति । ग्रीहिर्बीजानां शीघणादिसंस्कारवैगुण्ये कार्ये विवृज्यभावबहुफलानारम्भकत्वादिवैगुण्यदर्शनादिति भावः । सहकार्यन्तरवशाच्चेति । यथा ध्यानबीजस्यापि क्षत्रियशूद्रक्षेत्रादिसहकार्यन्तरवशात् क्षत्रियत्वशूद्रत्वजातिविशिष्टधृतराष्ट्रविदुराद्युत्पत्तिः । यथा वा

पि मवलसुखदुःखपापकालाविमर्कपादिभिर्विनिष्टेषु प्रतिबद्धेषु वा
न तत्साध्या स्मृतिः । वैगुण्ये त्वनुभूतैकदेशविषयः स्मृति-
प्रयोगः । प्रत्युत्पन्नकरणादिमहकारिसन्निधौ प्रत्यभिज्ञा
तदाभामाधारम्भकत्वमिति सादृष्टिकमेतत् । ततश्च संस्का-
राणां स्वतः पूर्वानुभवसमानाकारस्मृतिजननस्वाभाव्यात् स्मृति-
रपि संशयविपर्ययवैषेवेति समूलप्रत्ययवन्नार्थव्यवस्थापिका ।
सापि च विचित्रार्थगोचरा काव्यादिनिर्मिणानामुपकुरुते ।
ननु वस्तुस्थितिं प्रपितसतामिति तत्पुरस्कारे परस्य निग्राह्यतैव ।
अतः स्मृतिप्रामाण्यवादानुसारे भ्रान्तिमूलस्मृतीनां प्रमाणा-
भासारूपनिग्रहस्थाने निवेशः । स्मृतिमात्रप्रामाण्यपक्षनिष्ठस्तु
यथार्थमपि स्मृतिं पुरस्कुर्वन्तदप्रामाण्याभ्युपगमोद्भावनेन निगृ-
ह्येति विशेषः । तत्प्रामाण्यवादी च यथार्थं चेत् स्मृतिं प्रस्तुते
प्रमाणयेत् तदनभ्युपगन्ता तु परस्तदाभासतां द्रूयात् तत्प्रामा-
लाक्षासेकादिदोषदसहकारियुक्तकार्पासयीजात् तत्फले रक्तिमादि-
गुणान्तरोत्पत्तिस्तथेति भावः ।

पङ्कजं वा सुधांशुर्वैत्यस्माकं तु न निर्णयः ।

इत्यादिसंशयसमानाकारकाव्यरूपकार्यान्यथानुपपत्त्यापि संशय-
रूपस्मृतिरङ्गोकार्येत्यभिप्रेत्याह । सापि चेति । ननु संशयस्मृतेः
पाक्षिकपाथात्म्यासत्त्वासत्त्वज्ञानेऽभ्युपकारकत्वमस्त्वित्यत आह । न
त्विति । पाक्षिकाप्रामाण्यकवलितत्वादिति भावः । स्मृतिमात्रप्रामा-
ण्यवादिनो नैयायिकादयः प्रमाणमूलमपि स्मृतिं पुरस्कुर्वाणा न
प्रमाणाभासेन निग्राह्या अपि त्वयसिद्धान्तोद्भायनेनेत्याह । स्मृति-
मात्रेति । मात्रशब्दोऽत्र कास्त्वर्थः । स्मृतिप्रामाण्यमभ्युपगच्छत-
स्तदनभ्युपगन्त्रा सह कथायां प्रथमेन यथार्थस्मृतिपुरस्कारे परेण
प्रामाणाभासे उद्भाषिते उद्भाषयितुः किं निरनुयोग्यानुयोगोऽस्ति
नेत्याह । तत्प्रामाण्यवादीचेति ननु तर्हि उभयोत्पत्त्यदौ कथं कथापर्य-
वसानम् अपर्यवसाने वा कथं कथाप्रवृत्तिरित्यत आह । तत्प्रामाण्येति ।

प्राप्तमप्यविमर्शविषयवादान्तरावतारः । एवं प्रकृतोपयुक्तेषु
 प्रकृतमध्ये वादान्तरावतारो गर्भाङ्गान्तरचिन्तावदविरुद्धः ।
 तदवसाने च पुनः प्रकृतमेवानुसरणीयम् । जल्पवितण्डयोस्तु
 प्रकृतविच्छेदेऽपि तदर्थचिन्तान्तरबलेन प्रकृतोज्जावितनिग्रहस्था-
 नसदसद्भावसिद्धेस्तावतैव च जयपराजयव्यवस्थानाम् प्र-
 कृतविशेषचिन्तावकाशः । अभ्युपगमनीयभेदे तु तदनुसारेण
 स्यादपीति । एवमनुमानतर्कयोगमसद्वादसत्त्वयोगादिपरिहाराय
 निग्रहस्थानान्तं निरूपितम् । एतदध्यायचिन्तितमेव चासाधारणं
 सारं न्यायविस्तरस्पर्त्यैव वादिभिः सातिशयश्रमैर्भाव्यमिति ।
 यस्मिन्ननुमितिः क्रमेत विविधा बोधाय बाधाय वा

नन्वेकस्यां कथायां कथान्तरावतारो विरुद्ध इत्याशङ्क्य सदृष्टान्त-
 मविरोधं दर्शयति । एवमिति । गर्भाङ्गान्तरचिन्तावदिति । अपर्यव-
 सित एव प्रकृताधिकरणेऽन्याधिकरणवर्णनमन्तरागभिर्णीन्यायेन
 मीमांसकैः क्रियते । नाटकेष्वपर्यवसित एवोपक्रान्तेऽङ्गेगर्भाङ्गविरचनं
 क्रियते कथिभिस्तद्वदित्यर्थः । अनुसरणीयमिति । वादे प्रधाना-
 र्थानुबन्धिदोषणैव पराजयस्य व्यवस्थाप्यत्वादिति भावः । जल्पवि-
 तण्डयोस्तु प्रसक्तानुप्रसक्तस्यासङ्गतपुरुषदोषणाय पराजयसिद्धेर्न
 पुनः प्रकृतानुसरणमित्याह । जल्पवितण्डयोरितिविति । जल्पवितण्डयो-
 रपि प्रसक्तानुप्रसक्तनिग्रहस्थानस्य क्षन्तव्यतया वादिभ्यामभ्युपगमे
 तु पुनः प्रकृतानुसरणमस्तीत्याह । अभ्युपगमनीयभेदे रिविति । अ-
 नुमानानाध्याये निरूपितानामवयववादजल्पवितण्डाहेत्वाभासच्छल-
 जातिनिग्रहस्थानादीनामसाङ्गत्यं परिहरति । एवमिति । सङ्गनाना-
 मपि तेषां विस्तरतो निरूपणस्य प्रयोजनं दर्शयति । एतदध्यायचि-
 न्तितमेवेति । अध्यायार्थं सङ्क्षेपेण दर्शयन् "महलमध्यानि शास्त्राणि"
 इत्यभियुक्तवचनानुसारेणाशासनमङ्गलचारानि । यस्मिन्निति । यस्मिन्
 भगवति विविधा केवलान्ययान्वयव्यतिरेकिलिङ्गभेदासामान्यतो-
 दृष्टादिभेदाश्च बहुविधा अनुमितिरनुमानं बोधाय सिद्ध्ये बाधाय

यस्याशेषदृशः क्षितावनुमितिस्तन्मानताख्यातये ।

यस्मिन् पश्यति तत्त्वनिर्णयजया वत्याहितं यत्कुधा

नित्यैश्वर्यमहोदधिः स भगवान्निःश्रेयसापास्तु नः ॥

इति कवितार्किकसिंहस्य सर्वतन्त्रस्वतन्त्रस्य श्रीगद्वेङ्कटना-
थस्य वेदान्ताचार्यस्य कृतिषु न्यायपरिशुद्धौ अनुमाना-
ध्याये चतुर्थे प्रमाणाभासान्दिकम् । २ । ४ ।

समाप्तश्चाध्यायः ।

प्रतिषेधाय वा न क्रमेत न प्रगवेत् । तस्य शास्त्रयोनित्वेन मानान्तरेण
यादृष्टुं वा प्रतिषेद्धुं वाशक्यत्वादिति भावः । अशेषदृशः । नित्य-
सिद्धविश्वसाक्षात्कारयतो यस्य भगवतः क्षितौ भूमावनुमितिः

तोयान्तां स महीं ज्ञात्वा जगत्येकार्णवे प्रभुः ।

अनुमानात्तदुद्धारं कर्तुंकामः प्रजापतिः ॥

अकरोत्स्वतनूमन्यां कल्पादिषु यथा पुरम् ।

इत्युक्ता तस्यानुमानस्य प्रमाणत्वव्यापनाय न त्वय प्रत्यक्षा-
सम्भवादिति भावः । यस्मिन् भगवति पुरुषं पश्यति सति त-
स्य तत्त्वनिर्णयः कथासु विजयश्च भवतः ।

जायमानं हि पुरुषं यं पश्येन्मधुसूदनः ।

सात्त्विकः स तु विशेषः स वै मोक्षार्थचिन्तकः ।

इति स्मर्यत इति भावः । यस्य भगवतः क्रुधा कोपेन पुंसः
अस्यादितं महाभीतिर्भवति ।

तानहं क्षिपतः क्रूरान् संसारेषु नराधमान् ।

क्षिपाम्यजघ्रमशुभानामुरीष्वेव योनिषु ।

इति हि गोपते इति भावः । नित्यैश्वर्यमहोदधिः नित्यधिकवि-
भूतियुक्तः स भगवान् पाङ्गुष्वपरिपूर्णः नः अस्माकं निःश्रेयसाय
मोक्षाय अस्तु परमपुरुषार्थदत्तुर्भयतिरत्यर्थः ।

इति श्रीगद्वेदान्ताचार्यचरणारविन्दानुसन्धानविशदप्रयोधेन
भारद्वाजकुलजलाधिकारस्तुभ्यां देवराजाचार्यमुनौ श्रीनिवासदासेन
विरचितायां न्यायपरिशुद्धिव्याख्यायां न्यायसारसमाख्यायामनुमा-
नाध्याये चतुर्थे प्रमाणाभासान्दिकम् ॥ २ ॥ ४ ॥

अनाप्तानुक्तवाक्यजनितं तदर्थविज्ञानं तत् प्रमाणम् ।

कारणदोषबाधकादर्शनात् । नचानाप्तोक्तवाक्यं प्रमाणं
कारणदोषबाधकदर्शनात् । न च वाक्यत्वादिभिर्बाधः स्ववचन-

न आद्ये वाक्यजन्यं ज्ञानं सादृश्यनिरूपकम् । अतीन्द्रिये प्र-
वृत्त्यनुपपत्तेः । ननु पदार्थव्युत्पत्त्यभावात् कथं वाक्यार्थबोध इति
चेत् तस्य पदार्थस्य न व्युत्पत्तिर्नास्ति गवयपदस्वरूपेण प्रदानानु-
पपत्तिप्रसङ्गात् । सामान्यतः सा प्रवृत्तिर्न व्युत्पत्तिवलादिति चेत्
किमिदं सामान्यतो नाम गवयत्वसामान्यमात्रमुत गवयवृत्तिमात्र-
मुतोभयमपि किञ्चित् नाद्यद्वितीयौ अपदार्थत्वात्तान्त्यः किञ्चित्वा-
ज्ञानात् । पूर्वं सम्यग्बोधो न प्रतीयत इति चेत् पश्चाद्वा कथं प्रतीयतां
प्रत्यक्षेणेति चेत् नामादीनामिदानीमप्रत्यक्षत्वादशाब्दत्वेना-
प्रतिपत्त्यापत्तेः । हनूमतो लङ्काज्ञानं सम्भातिशब्देन बोधाभावा-
दुपाधेरनुपदेशः । लङ्कापदप्रवृत्तिनिमित्तस्य प्रत्यक्षाग्राह्यत्वादेक-
व्यक्तित्वेन व्याप्त्यग्रहात् अलौकिकपञ्चमप्रमाणप्रतिपक्षत्वं स्वतः
प्रकल्प्य संतोष्यमायुष्मता । अतः साधुशब्दश्रवणे तदर्थप्र-
तीतिस्तदर्थप्रतीतां विग्रहेण असमाप्ते निरूपकयज्ञान्तरपदैरर्थप्र-
तीतिरिति सुपपन्नं शब्दत्वं गवयज्ञानं इति भावः । शब्दलक्षण-
माह । अनाप्तेति । अर्थविज्ञानं प्रत्यक्षादर्पाति वाक्यजनितेति
वाक्यस्वरूपज्ञानमपि तज्जनितमिति तदर्थेति । शब्दस्यापि शब्दश-
ब्दार्थत्वात्तत्पदम् । कारणव्यावृत्तये ज्ञानमिति । भ्रान्तिं व्यावर्तयति ।
अनाप्तानुक्तेति । आप्तोक्तवाक्यत्वेन प्रामाण्यमस्त्वित्याशङ्क्य नि-
राकरोति । कारणदोषेति । अबाधितार्थकत्वमनाप्तानुक्तत्वमि-
ति भावः । ननु शब्दे कारणे दोषादिसम्भावना त्वय्येयोच्यते त-
था च विप्रतिपक्षं वाक्यमप्रमाणं वाक्यत्वासंप्रतिपन्नवत् अतः
शब्दमात्रस्याप्रमाणत्वात् कथं निरूप्यते । आप्तवाक्ये व्यभिचरितो-
ऽयं हेतुरिति चेत् किमिदमाप्तत्वं नाम हितोपदेष्टृत्वमिति चेन्न
करणादिदोषस्य तत्रापि सम्भवात् । किञ्च वाक्यत्वमपि किं ना-
म प्रत्यक्षमाकाङ्क्षादिमत्त्वमिति चेन्न अनाप्तवाक्यस्यापि तत्त्वात्
नापि पदसमूहत्वं पूर्वस्यैव तत्त्वात् । नापि त्रितयवत्त्वं शुक्लाक्य-

विरोधात् । यदि बाधकोपन्यासवाक्यमप्यथार्थं तदा कथं बाधः ।
अथ यथार्थं तस्यापि पक्षीकारे तद्बाधः । बहिष्कारे तु तेनैवानै-
कान्त्यम् । न चातिप्रसङ्गः भ्रान्तादिवाक्यानां दोषमूलत्वस्य
दुरपहवत्वात् । अत्र तु तदभावात् । उत्स्वमायितघुणाक्षरादीनां
तु विशिष्टतात्पर्यविरहेण बोधकत्वेऽप्यनाश्वसनीयत्वाद्यभिचार-

स्य तत्त्वेष्वपि प्रामाण्यानिश्चयात् । पदंविद्य मानमपि तत्र वाक्य-
त्वमेव न निश्चितमतः स्वरूपासिद्धं च । अस्तु चानुमानविधया प्रमाणं
तथाहि लौकिकानि वैदिकानि वा पदानि तात्पर्यविषयस्मारितपदा-
र्थसंसर्गवन्ति आकाङ्क्षादिमत्पदकदम्बत्वात् गामानयेति पदकद-
म्बकवदित्यादि अनुमानादेव संसर्गबोधसिद्धिरित्याशङ्क्य वाक्य-
त्वनिश्चयाद्याघातेन परिहरति । न चेति । वाक्यं न भवतीत्य-
स्यैव वाक्यत्वादित्यर्थः । ननु न व्याघातः वाक्यत्वेन हेतु-
ना शाब्दप्रामाण्यं बोध्यते तद्य न लौकिकेन वैदिकेन वा
विशेषाभावात् किन्तु स्वप्नकालवाक्येनेति पूर्वो शङ्कामन्तर्माध्य
तद्वाक्यमयथार्थं यथार्थं वेति विकल्प्य आद्यं दूषयति । अय-
थार्थमिति । तस्यायथार्थत्वेनावक्यत्वाद्याघातः स्यादेवेति मा-
धः । द्वितीयमनुवदति । अथेति । तदपि पक्षान्तर्भूतं नवेति वि-
कल्प्याद्यं दूषयति । तस्यापीति । बाधो व्याघात इत्यर्थः । यद्वा वाक्य-
धर्मबाध इत्यर्थः । द्वितीये वाक्यत्वं व्यभिचारितमित्याह । बहि-
ष्कारे त्विति । तर्हि भ्रान्तवाक्यमपि प्रमाणं स्यादित्याशङ्क्य नि-
राकरोति । नचेति । वैषम्यहेतुमाह । भ्रान्तादीति । निर्दोषवक्तृ-
कत्वादेवास्तत्त्वमलौकिके वाक्ये चेदे चापौरुषेयत्वं प्रामाण्यापादक-
मित्युपसंहरति । अत्र त्विति । यतो विष्णुभाचनापरिणयिनो ये-
दास्ततः प्रमाणं नित्यत्वाद्वाक्यदोषशून्यतया । लोके हेतुगुणानां शु-
द्धिषु दोषविरहैकहेतुत्वादिति । ननु मास्तु साक्षात् स्थग्यवाक्यं
बाधकं किं तु स्वभावीनं किञ्चिदस्तु वाक्यं बाधकं घुणाक्षरान्या-
येन लिखितं चेत्याशङ्क्य निराकरोति । उत्स्वमेति । अनारब्धा-
सहेतुमाह । व्यभिचारेति । क्वचिद्भवतीति व्यभिचारादित्य-

दर्शनाच्च । नित्येऽपि वेदे नित्येश्वरशासनात्मनि तत्तदर्थतात्पर्या-
नपायात् । तस्य चात्राभावात् काचित्कदोषदर्शनस्य च प्रत्यक्षा-
दावपि समत्वात् । स्वतः परतो वा प्रामाण्ये च ततो विशेषाभावात् ।
'तच्च वेद्यांशे प्रत्यक्षातिरिक्तम् असाक्षात्कारित्वात् अनुमानवत् ।
'अनुमानातिरिक्तं पक्षलिङ्गपरामर्शद्यदृष्टेः पदवाक्यतत्संबन्धादीनां
च विशिष्टवाक्यार्थं प्रत्यसिद्धव्याप्तिकत्वेनालिङ्गत्वात् । दृष्टा-

र्थः । ननु तात्पर्यमपि भवतां शाब्दबोधे कारणं तच्च तत्प्रतीतीच्छ-
योभूरितत्वं तच्च लौकिके सम्भवति वेदे तु नित्ये तादिच्छाजन्य-
त्वाभावात् तदिति चेत्तत्राह । नित्येऽपीति । नित्येश्वरशासनात्म-
नीति हेतुगर्भं विषेणम् नहि वयमर्वाचीनवत् वर्णनित्यत्वमपि
मन्महे येन तत्प्रतीतीच्छयोच्चारणं न स्यात् किन्त्वानुपूर्व्याः । सा
च नित्येश्वरशासनात्मकत्वात्तत्ताम्रिष्ठवर्णोच्चारणे तदर्थपरतया
सम्भाव्यत इति न विरोध इति भावः । भ्रान्तवाक्यवैषम्यमा-
ह । तस्य चात्रेति । ननु विषयशङ्कायामत्रपरित्यागपदोपशङ्कायाम-
प्रामाण्यमपि परित्यज्यतामित्यत आह । काचित्केति । आदि-
शब्देनानुमितिरुच्यते प्रमाणमात्रोच्छेदप्रसङ्गादिति भावः ।
ननु यदि शब्दः प्रमाणं तत्स्वनः परतो वा स्वतस्त्वे कर्मकर्तृविरो-
धः परतस्त्वेऽनवस्था अतः कथं प्रमाणं शब्द इति चेत्त-
त्राह । स्वत इति । अयं तु पाश्चात्यस्वगोष्ठीकलहः । उभ-
यथा प्रमाणं भवत्येवेति भावः । ननु सापेक्षनयैतस्य
प्रामाण्यं न सम्भवति स्वातन्त्र्याभावात्स्मृतिवदितिचेत्तत्राह ।
व्युत्पत्तौ चेति । बोधकत्वे स्वातन्त्र्यमेवापेक्षणीयं ननु पारतन्त्र्य-
मन्यथात्मेन्द्रियाद्यपेक्षणात्सर्वप्रमाणं स्यादिति भावः । इदं वाक्यं
पदार्थसंसर्गज्ञानपूर्वकमित्यत्रापि शब्दप्रामाण्यसिद्धिरित्याह । अत
एवेति । अत उक्तहेतुमिरित्यर्थः । शब्दः किं स्वार्थानुमानं परार्थानुमा-
नं वा नायः धूमादिज्ञानवत् शब्दं विनालिङ्गादिज्ञानानुत्पत्तेः शब्देन
चेदुदुष्टेन्द्रियादेः प्रमाजनकत्ववदुदुष्टशब्दस्य ज्ञानाजनकत्वात् सिद्धं
शब्दप्रामाण्यम् । न च परार्थानुमानमात्रमिति शङ्क्यं तत्र पदार्थयोधेन

न्ताभ्युपगमे सर्वत्राविशेषात् । व्युत्पत्तौ च स्वतन्त्रतर्ग्यं बोध-
कत्वमिद्वेः । अत एव च वक्तृज्ञानानुमानाभ्युपगमेऽपि शब्द-
प्रामाण्यं सिद्धम् । आगमिकबुद्धिरनुमा प्रत्यक्षेतरप्रामितित्वात्
सम्प्रतिपन्नवदिति चेन्न उक्तोत्तरत्वात् । अन्यथा शब्दरसगन्धादि-
बुद्धिरनुमा अचाक्षुषप्रामितित्वात् सम्प्रतिपन्नवदित्यपि प्रसङ्गात् ।
“प्रत्यक्षमनुमानं च शास्त्रं च विविधागमम् ।

दृष्टानुमानागमज”मिति मन्वादिमहर्षिसम्प्रनेश्च शब्दानुमान-
योर्भेदो दृश्यते । नचात्र गोवलीवर्दनयः अन्तर्भावाददर्शनात् ।

धावाक्यार्थबोधे व्याख्यादेरपरामर्शात् । अत्र संसर्गबोधस्या-
नुमानपूर्वकत्वे आकाङ्क्षामत्तितात्पर्यवत्त्वादीनां संसर्गग्रहपूर्वं ग्रहो-
क्तव्यः स तु वाक्येन वा गृह्यते अनुमानेन वा आद्ये तस्यैव
शब्दत्वं सिद्धं द्वितीयेऽन्यथा । किंच पदैः पदार्थसंसर्गादि-
नस्त्वगर्भादनुमानस्य पक्षेऽपि पदार्थसंसर्गज्ञानेऽपि बोधाभावात् न
व्याप्तिपरामर्शो मन्येत कल्प्येत वा किं च प्रत्यक्षमनुमानवि-
धया प्रमाणं किं नोच्येत तथा हि अयं घटश्चाक्षुषज्ञानविष-
यः रूपवत्त्वात् पटवदिति इत्यादि ध्येयम् । आगमज्ञानस्यानुमानत्व-
मनुमानेन पूर्वं गृह्यते पश्चात्पदार्थसंसर्गोऽनुमीयत इति चेन्न कारण-
त्वाग्रहात् तद्ग्रहेण च शक्तिज्ञानं तांऽपि वाक्यार्थबोधादाकाङ्क्षादि-
ज्ञानान्तरं विना आकाङ्क्षादिग्रहात् किमनुमेयमवाशिष्यते । तस्य
कारणत्वात् यदनिष्टं साध्यन इति शङ्कते । आगमिकेति । परिहरति ।
उक्तोत्तरत्वादिते । आगमो न प्रमेति यदागमबुद्धिश्चानुमा इति वि-
रोधस्योक्तप्रायत्वादित्यर्थः । यद्वा आगमबुद्धेरनुमानप्रमाणतया
अनुमित्यर्थतया तत्प्रामाण्यसिद्धेरुक्तत्वादित्यर्थः । विपक्षे दण्डमा-
ह । अन्यथेति । अप्रयोजकोऽयं हेतुरिति भावः । शब्दस्यानुमा-
नाङ्गिष्ठे महर्षीणां संमतिमाह । प्रत्यक्षमित्यादि । तन्नुमानं च
शास्त्रं चेति अनुमानाधान्तरभेदविवक्षा गोवलीवर्दन्यायेनेति चे-
न्नेत्याह । नचेति । यदि शब्दस्यानुमानेऽन्तर्भावः कुत्रचित्समृतिषु

आगमोऽनुमानं सम्बन्धग्रहणे सत्येव बोधकत्वादिति चेन्न बोध्य-
बोधकभावातिरिक्तसम्बन्धग्रहणापेक्षिष्यनुमानत्वनियमात् । न
चात्र तदतिरिक्तः सम्बन्धः यद्ग्रहणं नियमेनापेक्ष्येत । अन्यथा
सम्बन्धसापेक्षतया तयोः प्रत्यक्षत्वस्यापि तथा सुसाधत्वादिति ।
नच स्मृतिः अपूर्वविषयत्वात् । पदसंदोहविशेषो वाक्यम् । प्रामा-

दृश्येन तदा शब्दानुमानस्यैक्यात्तत्र गोचलीयर्दन्यायाद्यतारः । अन्त-
र्भावदर्शनाभावौदक्यप्रत्यायनाभावेन तत्र न्यायाद्यतार इति भावः ।
अनुमानान्तरमाशङ्कते । आगम इति । अनुमानवैषम्येण परिहरति ।
न बोध्येति । सम्बन्धस्त्वनुमाने व्याप्यव्यापकभावः । शब्दे तु प-
दार्थसम्बन्धो न व्याप्तिस्तेन नानुमिति रित्यर्थः । अत्र स सम्बन्धो
नापेक्ष्यते सम्बन्धान्तरमेव शब्दरूपानुमान इत्याशङ्क्य परिहर-
ति । नचेति । सति सम्बन्धे प्रमाणनियामकत्वं तदेव नेत्यर्थः ।
सम्बन्धमात्रेणानुमितित्वे प्रत्यक्षस्यापि तथात्वमापादयति । अ-
न्यथेति । तथा सुसाधत्वात् । अनुमानमिति सुसाधन्वप्रस-
ङ्गादित्यर्थः । ननु तर्हि व्युत्पन्नपदार्थानां स्मरणादेव वाक्यार्थबो-
धः । नच व्युत्पन्नपदार्थानां पदार्थसमूहातिरिक्तसमूहभावात्
स्मृतिरेवास्तु शब्द इति चेत्तत्राह । नचेति । नन्यसिद्धपूर्वविषयत्वं
पदार्थस्मरणस्य भग्निरप्यङ्गीकारादिति चेन्न किं वाक्यार्थस्या-
पूर्वत्वमुक्तं पदार्थस्य व्युत्पत्तौ यथा सङ्केतग्रह एव संसर्गो वाक्यार्-
थ उत संसर्गविशेषः । आद्येऽपि दृष्टार्थविषयको ऽदृष्टार्थविषयको
या दृष्टे पदार्थप्रत्यभिज्ञावत् धारावाहिकवद्वा स्मरणानुपपत्तेः ।
अदृष्टे पुनरेकत्र स्मृतिः संसर्गविशेषश्चेत् अननुभूते स्मृतेत्वाभाव
इति । न द्वितीयः तदभावेऽपि पदार्थान्वयरूपत्वाद्वाक्यार्थस्य प-
दार्थानिरिक्तत्वाभावात् । किञ्च घटशब्दस्य प्रथमान्ततया व्यु-
त्पत्तिः पटशब्दस्य द्वितीयान्ततया द्वितीयास्तघटपदध्वने घटपद-
निष्ठद्वितीयाया अननुभूतत्वात् कथं स्मृतिरतोऽपूर्वविषयत्वात् स्मृ-
तित्वं शब्दस्येति भावः । एवमुपोद्घातं परिसमाप्य वाक्यलक्षण-
माह । पदेति । अर्थसंसर्गवारणार्थं पदपदम् । घटः कर्मत्वमान-

णिकपदव्यवहारविषयः पदम् । तस्य सुप्तिङन्तत्वादिकल्पनयापि व्यक्तिः क्रियते । अत एव ह्यन्यथान्यथा प्रकृतिप्रत्ययादिकं व्याकरणान्तरेषु कल्प्यते । तच्च न साङ्केतिकम् सङ्केतायितृपुरुषा-
सम्भवात् । अत एव न भाषान्तरवत्तत्त्वलृप्तिः नित्यवेदगत-
त्वाच्च । यानि वैदिकानि पदानि तान्येवं लौकिकानीति “वेद-
शब्देभ्य एवादा” वित्यादिवचनादपि सिद्धम् । भाषाछन्दसोस्तु
कतिपयशब्दानां लक्षणभेदस्तत्तदानुपूर्वीभातिनिमापेक्षः ।

भाषापयुक्तः सर्वोऽपि वेदे कापि प्रयोगवान् ।

वेदैकनियतः शब्दो नान्यत्रेति व्यवस्थितिः ।
उक्तं चैतद्वेदार्थसंग्रहेऽपि “वैदिका एव हि सर्वे वाचकाः
शब्दाश्चे”त्यादिना । वाक्यं द्विधा । पौरुषेयापौरुषेयभेदात् ।
पुरुषस्वातन्त्र्याधीनरचनाविशेषाविशिष्टं पौरुषेयम् । तद्वद्विधा ।
अन्वितार्थमनन्वितार्थं च । आर्यं यथा अग्निरनुष्णः आपो द्रवा
इति । द्वितीयं यथा अग्निरनुष्णः आपः कठिना इति ।
अत्रैकदेशिनो वदन्ति । अनन्वयाग्रहादन्वितव्यवहारः क-
चिज्जायत इति । अत एव लौकिकवाक्ये दृष्टव्यभिचारस्य न
ह्यतिष्ठति वाक्याद्वाक्यार्थाध्यवसायः । योग्यताविमर्शसाका-

यनं कृतिरित्यत्रापि संसर्गस्तिष्ठतीति तद्व्यावृत्त्यर्थं विशेष इति । सं-
सर्गविशेषविशिष्टपदसमूह इत्यर्थः । विशेष आकांक्षादिरिति ध्ये-
यम् । ननु किमिदं पदनाम यत्संसर्गविशेषो वाक्यम् । न ताव-
द्दर्शनसमूहः कपटादीनामपि पदत्वापत्तेः । एकवर्णात्मकानां अ-
विष्णुः इः काम इत्यादीनां पदत्वानापत्तेश्च नापि सुवन्तत्वं तिङ-
न्तेष्वभावात् । नापि तिङन्तत्वं सुबन्ते ऋभावात् नापि विभक्तिमत्त्वं ।

ज्ञत्वात् । सामान्ययोग्यताग्रहणेऽपि व्यक्तियोग्यताया वक्तृज्ञा-
नानुमानमन्तरेणासिद्धेरिति प्रमेयसंग्रहादिषु समर्थितम् । तथा
सन्मात्रग्राहिप्रत्यक्षनिराकरणाय शास्त्रस्यानुवादकत्वप्रसङ्गे वि-
वरणकारैरुक्तम् । अनुद्धबोधनस्वरसस्य शब्दस्यातथात्वं दोष
इत्यभिसन्धिः । अथवानुवादकत्वमेव स्यात् । नहि मानान्तरप्रती-
तेऽर्थे शब्दः प्रमाणम् । तथैव हि तस्य व्युत्पत्तिरित्युक्त्वा नन्वनु-
वादकतयैवव्युत्पत्तिः पुंवाक्येष्वित्यादिना वक्तृज्ञानानुमान-
मुपपाद्य सत्यं दैवात् तदनुवादकत्वमिति नानुद्धबोधनस्वारस्य-
भङ्गप्रसङ्गः । यथा स्मृत्यनुमितवेदस्यानुवादकत्वेऽप्यर्थादिति न
मानताभङ्ग इत्यादि । उक्तं च प्रज्ञापत्रिणाणे ।

पौरुषेयगिरः शङ्काग्रस्ता न सहसा मितिम् ।

जनयन्ति न यावत्तन्मूलमानानवग्रहः ॥

अनुमाय च वक्तुस्तन्मूलयोग्यप्रमान्तरम् ।

तदुक्तवाक्यलिङ्गेन वाक्यार्थमनुजानते ॥

अन्वितार्थाभिधानाय योग्यं वाक्यमिदं सदा ।

असौ च नानृतं वक्ति संज्ञात्वार्थं तदवधीत् ॥

वक्तृज्ञानानुमानेन ज्ञाताज्ञातस्ववाक्यतः ।

अन्वितार्थाभिधायित्वयोग्यतामात्रधीर्गिराम् ॥

परामर्श इति प्रोक्तो नार्थसंसर्गगोचरः ।

मानान्तराविरोधित्वं योग्यतेत्यभिधीयते ॥

नन्वेवं लौकिकं वाक्यं लिङ्गं चेष्टिद्ववचतः ।

शब्दो गृहीतसम्बन्धात्तद्वदस्यापि लिङ्गता ॥

व्युत्पत्तिकाले व्युत्पत्तिमोल्लिङ्गधीर्नास्त्यसंशयात् ।

यथाव्युत्पत्तिशब्दास्तु बोधका इति चेदतः ।

स्वत एवार्थबोधः स्यादिति नैवास्य लिङ्गता इत्यादि ।

भगवद्यामुनमुनिभिस्त्वागमप्रामाण्ये षक्वृशानानुमानं दूषि-
तम् निगमितं च ।

तस्मादस्ति नदीतीरे फलमित्येवमादिषु ।

या सिद्धविषया बुद्धिः सा शाब्दी नानुमानिकी इति ।

अयमेव पक्षोऽनुसृतो षड्विष्णुमिश्रैः । तत्स्वरत्नाकरे
प्यागमप्रामाण्यग्रन्थोपादानपूर्वकं प्रपञ्चितमेतत् । अपौरुषेयं
तु सर्वमन्वितार्थमेव । किन्त्वादित्यो यूप इत्यादिपूषचारतो
निर्वाहः । आकाङ्क्षासत्तियोग्यतावन्ति हि पदान्यन्वितमभिदधति
अन्वये वा विश्राम्यन्ति । आदित्ययूपपदयोः प्रत्यक्षसिद्धस्वार्थ-
भेदयोरयोग्यतया मुख्यवृत्तिपरित्यागः । वृत्तिद्विधा । अभि-
धोपचारभेदात् । व्युत्पत्तिसिद्धार्थ एव वृत्तिरभिधा । यथा सिंह-
शब्दस्य मृगेन्द्रे । सा जातिगुणादिविषयभेदात् योगरूढितत्समुच्च-
येभदाच्च बहुविधा । मुख्यार्थवाधे सति तदासन्ने वृत्तिरूपचारः ।
आमत्तिश्च द्विविधा । मुख्यार्थसम्बन्धस्तद्गुणसम्बन्धश्चेति ।
तत्र पूर्वेण प्रवृत्तिर्लक्षणा । यथा गङ्गायां घोषः प्रतिवसती-
त्यत्र गङ्गाशब्दस्य प्रवाहविशेषरूपवाच्यसम्बन्धिनि तीरे । एवं
लक्षितलक्षणा ग्राह्या । द्वितीयेन प्रवृत्तिर्गौणी । यथा सिंहो
देवदत्त इत्यत्र सिंहशब्दस्य शौर्यादिगुणयोगिनि देवदत्ते ।
तत्स्वरत्नाकरे त्वेवमुक्तम् ।

अभिधानाभिधेयत्वमतः शब्दार्थयोः स्थितम् ।

सम्बन्धोऽत्राभिधा द्वेधा बोध्या मुख्यजन्यतः ॥

अभिधार्थावगत्यात्मा शब्दं व्यापारयिष्यतः ।

शब्दशक्तिनिमित्ता सा स्वार्थे मुख्याभिधायिते ॥

स्वार्थाभिधानद्वारा स्याज्ज्ञेयन्यार्थान्तरे मता इति ।

तद्विस्तरस्तत्रैव द्रष्टव्यः । नच गौणलाक्षणिकप्रयोगपोर-
वाच्यविषयत्वादवाच्यत्वम् । संबन्धसादृश्यमूलमात्रप्रवृत्तेरप्यना-
दित्वात् । तत एव विवक्षास्थले यथौचित्यं प्रयोगोपपत्तेः । एताः
सर्वा अपि वृत्तयो ऽन्विताभिधानवृत्त्यन्तर्भूताः । पृथक्पदानां
स्मारकत्वमेव । अभिहितान्त्रये हि पदानां पदार्थे पदार्थानां
वाक्यार्थे पदानां च तत्रेति शक्तित्रयकल्पनागौरवं स्यात् वाक्या-
र्थस्याशाब्दत्वप्रसङ्गो वा । पदार्थे लक्षणसमाप्तेः प्रमाणप्रसङ्गश्च ।
न चान्विताभिधाने अन्योऽन्याश्रयणं मिथः स्मरणमात्रोपजी-
वनात् । यथाहुः

पदजातं स्मृतं सर्वं स्मारितानन्वितार्थकम् ।

न्यायसंपादितव्यक्ति पश्चाद्वाक्यार्थबोधकम् इति

नापि पौनरुक्त्यादिदोषः तत्तदंशप्रतिनियतशक्तित्वात्

नापि वाक्यभेदः । एकप्रधानतया स्वार्थाभिधानात् ।

पदार्थ एव वाक्यार्थ संसृष्टो ह्यभिधीय इत्युक्तम् । तथा “नाना
शब्दादिभेदादि”त्यधिकरणे यद्यपि वेदोपासीतेत्यादयः शब्दाः
प्रत्ययावृत्तिवाचकाः प्रत्ययाश्च ब्रह्मैकविषयास्तथापि तत्तत्प्रक-
रणोदितजगत्कारणत्वापहतपाप्मत्वादिविशेषणविशिष्टब्रह्मविष-
यप्रत्ययावृत्त्यभिधायिनः प्रत्ययावृत्तिरूपा विद्या भिन्दन्तीति ।
वेदार्थसंग्रहेऽपि शोधकेष्वपि सत्यं ज्ञानमनन्तं ब्रह्म आनन्दो
ब्रह्मेत्यादिषु सामानाधिकरण्यव्युत्पत्तिसिद्धानेकगुणविशिष्टै-
कार्थाभिधानमावेरुद्धामाते सर्वांशेष्टं ब्रह्मवाभिधीयत इति ।
अत्रैवापूर्वभङ्गे समभिव्याहृतपदार्थान्तरवाच्यान्वययोग्यमेवेतरप-
दप्रतिपाद्यमित्यन्विताभिधायिपदसंघातरूपवाक्यश्रवणसमन्तर-
मेव प्रतीयते । तच्च स्वर्गसाधनरूपम् । अतः क्रियावदनन्यार्थता

विरोधादेव परित्यक्तेति । पृषां स्वारस्यमन्विताभिधाने ।
नचात्र पराभ्युपगमेनोक्तमिति ज्ञापकमस्ति । वरद्विष्णुमिश्र-
पि सत्यज्ञानादिपदानामतण्डैकरसाधित्वेऽन्विताभिधानानुपपत्ते-
श्चेत्यादिषु बहुषु मदेशेषु अन्विताभिधानमेव भाषावादिभं प्र-
त्युक्तम् । उक्तं चागमप्रामाण्ये ।

अन्यान्यताभिधानेऽपि व्यवहारोपपत्तितः

अवश्याश्रयणीयेयमन्वितार्थाभिधायिता इत्यारभ्य—

तस्मादाकाङ्क्षितासन्नयोग्यार्थान्तरसंगते ।

स्वार्थे पदानां व्युत्पत्तिरास्येषा सर्ववादिभिः इति

तच्चरत्राकरेऽपि

अवश्याश्रयणीयेयमन्वितार्थाभिधायिता ।

इत्याहुर्ग्रामुनाचार्याः पदैरेवान्विताभिधाय ॥

इत्यारभ्य प्रपञ्चेनोपपाद्योपसंहृतम् ।

पदभिः प्रतीतिममुखोपपत्तिभि

निर्धूतचोद्याभिरिहान्विताभिधा ।

सिद्धा पदैर्नाभिहितान्वयस्थिति

विपर्ययादित्यखिलं समंजसम् इति

प्रज्ञापरित्राणन्यायमुदर्शनयोश्च बहुश उक्तम् ।

अन्वितार्थाभिधायित्वं शब्दशक्तिनिवन्धनम् ।

व्युत्पत्त्यवगतं पुंघीदोषतोऽस्य विपर्यय इत्यादिना ।

नन्वभिहितान्वयद्योतकान्यपि वाक्यानि विद्यन्ते । वेदार्थ-
संग्रहे तावत् । एवं बोधकानां पदसंघातानां संसर्गविशेषबोधनेन
मार्गप्रसङ्गाभिधेयानामुक्तारण्यक्रमेण मन्त्रं पुरुषबुद्धिपूर्वकं इत्या-
द्युक्तम् । तथा तत्रैव प्रकृतिप्रत्ययरूपेण पदस्यैवानेकविशेषणग-
मत्वात् अनेकपदार्थसंसर्गबोधकत्वाच्च वाच्यस्य इति । भाष्येऽपि

शब्दस्य तु विशेषेण सविशेष एव वस्तुन्यभिधानसामर्थ्यं पद-
वाक्यरूपेण भवत्येव । प्रकृतिप्रत्यययोगेन हि पदत्वं प्रकृति-
प्रत्यययोरर्थभेदेन पदस्यैव विशिष्टार्थप्रतिपादनमवर्जनीयम् । पद-
भेदश्चार्थभेदनिवन्धनः पदसंघातरूपस्य वाक्यस्यानेकपदार्थ-
संसर्गविशेषाभिधायित्वेनेत्याद्युक्तम् । एवं व्युत्पत्तिनिरूपणे वे-
दार्थसंग्रहेऽपि । सिद्धवस्तुषु शब्दस्य बोधकत्वशक्तिग्रहणप्रत्यन्त-
सुकरमित्युपक्रम्यापवरके दण्डस्थित इति वाक्ये यादृच्छिकव्यु-
त्पत्तिप्रकारमुपपाद्य तथा बालस्तातोऽयमातैपेत्यादिना बुद्धि-
पूर्वव्युत्पादनेन तत्तत्पदानां तत्तत्पदार्थेष्वेव बोधकत्वशक्तिग्रहण-
मुपपाद्य पुनरप्यस्य शब्दस्यायमर्थ इति पूर्ववृद्धैः शिसित इत्या-
दि चोक्त्वा एवमेव सर्वपदानां स्वार्थाभिधायित्वं संघातविशेषा-
णाश्च यथावस्थितसंसर्गाविशिष्टवाचित्वं च जानातीत्याद्युक्तम् ।
भाष्येऽपि मयममूत्रपूर्वपक्षनिराकरणे । एवं क्लृप्त लौकिकाः
शब्दार्थसम्बन्धमवधारयन्ति । मातापितृमभृतीभिरम्बातातमातु-
लादीनित्यादिना पदव्युत्पत्तिः पूर्वमुपपादिता । तत्र च तेषु तेष्व-
र्थेषु तेषां शब्दानां प्रयोगो बोधकत्वनिवन्धन इति निश्चिन्वन्ति
इत्याद्युक्तम् । पुनश्च व्युत्पत्तेतरशब्देष्वस्य शब्दस्यायमर्थ इति
पूर्ववृद्धैः शिसिता इत्यादि । यदि नामान्विताभिधानमभियतं तदा
कथमिव पदमात्रे व्युत्पत्तिः स्यात् । यदि च मा स्यात् कथ-
मन्वितमभिधेयं व्युत्पत्तिवैपरीत्यप्रसङ्गात् । तस्यान्मान्विताभि-
धानमेव सिद्धान्त इति निर्णेतुं शक्यमिति केचित् । अन्ये
तु बोधकानामित्यादिवाक्यमन्विते संसर्गविशेषमिद्धेरुपपद्यते ।
पदवाक्यभेदाभिधानमपि तत्तद्विशेषविशिष्टप्रदर्शनमात्रार्थ प-
राभ्युपगम्योत्तमार्थ वा प्रत्येकपदव्युत्पत्त्यभिधानमप्यन्वितार्थ-
बोधनोपयुक्तासोधारणद्वारप्रकाशनमात्रम् । पदार्थ स्मार-

पित्वैव हि पदानि वाक्यार्थं बोधयन्तीत्युक्तम् । स्मृतेश्च स्वा-
नुभूतिमूलत्वान्न शक्त्यन्तरवृत्तिः । व्याख्यातं च भाष्या-
दिकमन्वितपरतया विवरणे श्रीराममिश्रैः । तथा पदार्थसंक्षेपेऽपि
शब्दश्च स्वतः शक्यमन्विततया बोधयति । असम्भवेऽर्थान्तरमिति
हि व्युत्पत्तिरित्याद्युक्तम् । अतोऽन्विताभिधानं सिद्धान्त इति ।
एवमन्विताभिधानसामर्थ्यात् विशिष्टप्रतिपक्षन्यथानुपपत्तेश्च प-
दानामपि विशिष्टार्थाभिधायित्वं सिद्धम् । अत एव विशिष्टार्था-
भिधायित्वेऽपि विशेषणमात्रे शक्तिरित्यपि निरस्तम् । अभिधा-
यित्वातिरिक्तशक्त्यन्तराभावात् । अपर्यवसानवचनमपि विशि-
ष्टार्थबोधनशक्तस्य विशेषणमात्रे स्थातुमशक्तत्वात् । विशिष्टानु-
प्रविष्टं हि विशेषणम् परोपरञ्जकमेवेति तादृगाकारो वि-
शेष्यग्रहणमन्तरेण दुर्ग्रहः । तावता च तदर्थं विशेष्यग्रहणमिति
व्यर्थं वचः । यथाप्रतीतिव्यवस्थापनस्यैव युक्तत्वात् । किञ्च ।

गवादिशब्दाभिहितगोत्वाद्यर्थस्वभावतः ।

व्यक्तीर्यदि तद्वत्स्यात् निष्कर्षकपदेष्वपि ॥

गवादिशब्दा जात्यादीन् परतन्त्रान् प्रचक्षते ।

तेनाश्रयप्रतीतिश्चेत्तन्न सिद्धं समीहितम् ॥

पर कथमविज्ञाप्य पारतन्त्र्यस्य बोधनम् ।

विज्ञाप्य यदि शब्दस्य तत्र शक्तिर्न किं भवेत् ॥

परस्य परतन्त्रेण तथा बुद्धेन बोधनम् ।

तदुद्ध्या परतन्त्रस्य बोधने ऽन्योऽन्यसश्रयः ॥

परधीनिरपेक्ष चेत्पारतन्त्र्यं प्रतीयते ।

न तेन परबुद्धिः स्यान्निष्कृष्टप्रतिपत्तिवत् ॥

पारतन्त्र्यं स्वरूप चेत् तुल्य निष्कर्षकेऽपि तत् ।

अधिक धर्मिनिष्ठत्वादन्यन्नोपलभामहे ॥

पदान्तरपरामर्शानिरपेक्षप्रतीतिके ।

निरूढलक्षणावादाः पर्यायावृत्तिगोचराः ॥

व्यक्तेर्गौरित्यनिष्कर्षान्निष्कर्षे त्वाद्यपेक्षणात् ।

निष्कर्षकेष्वदृष्टेः न जात्या व्यक्ति-लक्षणा ॥

आकृतावेव यः शक्तिं शब्दानामभिप्रेयते ।

सत्तायामेव किं तेन सर्वेषां नाभ्युपेयते ॥

अतो गवादिशब्देभ्यो विशिष्टविषया मितिः ।

शब्दशक्तिमसूतेति बलादभ्युपगम्यताम् ॥

यत्तु न लोकव्युत्पत्तिहानिस्तत्रैव शक्तेरिति पदार्थसंक्षेपे
श्रीराममिश्रैरुक्तम् तदपि तत्र शक्त्यभावप्रतिषेधपरम् । असमाप्त-
धीस्तु वेदान्ताश्रुतेभ्रमः । आपातव्युत्पत्त्या श्रुतेस्तत्पूर्तिरि-
त्यनन्तरमभिधानात् । यच्चात्मसिद्धौ यथा गवादिपदशक्तिरेक-
बुद्धिसिद्धेऽपि सामान्यविशेषात्मके वस्तुनि सामान्यांशेन संब-
ध्यत इति । तदपि पराभ्युपगतोदाहरणमन्यार्थम् । यथेति पर-
संप्रतिपन्ननिदर्शनात् ।

गुणवाचिन्यपि पदे जातिशब्दोक्तनीतितः ।

अपृथक्सिद्धवाचित्वान् युक्ता गुणिलक्षणा ॥

स्वरलिङ्गविशेषोत्पत्त्यामन्त्रलोपे न संस्क्रिया ।

विशिष्टवाचकत्वं तु तदायत्तं न मन्महे ॥

अतो निष्कर्षकशब्दातिरिक्तानामपृथक्सिद्धविशेषणवा-
चिनां विशेषपर्यवसानव्युत्पत्तेः शरीरवाचिनां देवादि-
शब्दानामपि यथाप्रयोगे शरीरिपर्यवसाने सिद्धम् । अत एव
चात्मपृथिव्यादिशब्दानामीश्वरपर्यन्तता । तेन सर्वं खल्विदं
ब्रह्म योर्तोऽपि विष्णुः अयमात्मा ब्रह्म तत्त्वमसीत्यादिसामाना-
धिकरण्यं तत्तत्प्रकारकब्रह्मपरम् । नामरूपव्याकरणं च तदनुम-

वेशात् । अत एव च तस्य सर्वशब्दवाच्यत्वमपि श्रूयते । तदे-
 व च व्यज्यते । तदनुप्रविश्य सच्च त्यच्चाभवादिति । स्मृतिरपि
 सर्व समाप्नोति ततोऽसि सर्व इति । सूत्रितं च “चराचरव्य-
 पाश्रयस्तु स्यात्तद्व्यपदेशो भाक्तस्तद्भावभावित्वा”दिति ।
 उक्तं च वरदाविष्णुमित्रैः स्वर्गकामशब्देन काम्यमानस्वर्गः पु-
 रूपोऽभिधीयते । नहीश्वरो ऽवाप्तममस्तकामः स्वर्गं कामयते त-
 स्यात्यल्पसुखत्वात् । अतो चाच्यैकदेशे जीवे लक्षणा गङ्गाश-
 ब्दस्य तीर इवेति । यद्वा स्वर्गकामादिशब्दानामपि जीवा-
 दिमात्रेऽपि मुख्यत्वमेव प्रवृत्तिनिमित्तापरित्यागात् । अत एव
 हि भाक्तपदस्य भक्त्या व्यपदेशार्थत्वमपि भाष्यकारैरुक्तम् ।
 विशिष्टेष्वेवस्य शक्तिविषयत्वात् । तस्यागे कथं न लक्षणेति
 चेत् अपरिख्यक्तप्रवृत्तिनिमित्तस्य व्युत्पत्त्यनुप्रविष्टमाश्रयोपनं मु-
 ख्यता तदभावकृत उपचार इति व्यवस्थानात् । ननु तत्त्वम-
 सीत्यत्र त्वमिति श्वेतकेतुमात्रनिर्देशे तदसीति सामानाधिकर-
 ण्यायोगः । श्वेतकेतुशरीरकेश्वरनिर्देशे तदाभिमुख्येनोपदेशायो-
 गः । तदुद्देशेन त्वमर्थाविधानं चासिशब्दानन्वयादिना दूरनि-
 रस्तम् । प्राप्त्यर्थतया निगमनरूपत्वेऽपि विशेषणविशेष्यभेदो
 निष्कर्षणीयः । एवमहं ब्रह्मास्मि इत्यादिव्यपदेशोऽपि दुर्निर्वहः ।
 तथानेन जीवेनात्मनेत्यत्राप्यात्मशब्देन जीवात्माद्यभिधानं भाष्य-
 कारवचनविरुद्धं जीवेन ममेत्यादिव्यपदेशात् । परमात्माभिधाने
 तु तृतीयानुपपात्तिः । व्याकरवाणीत्यभिहितत्वात् । क्रियाभिदे-
 ऽपि क्त्वादेरुत्तरक्रियैकरस्यात् कर्त्तृन्तरायुक्तिः समानकर्त्तृ-
 कत्वविरोधात् करणत्वविचक्षया कर्त्तरि तृतीयायां मुख्य-
 त्वहानिः । अतश्चारेणानुपविश्य परबलं संकलयानीति वज्जी-
 वस्पैव प्रविशतिकर्त्तृत्वं परस्तु व्याकरणमात्रकर्ता । तावता

तु शब्दानां न तत्पर्यन्तत्वसिद्धिरिति । अत्रोच्यते । सम्बुद्धि-
स्तावदत्रात्मविद्योपदेशेन श्वेतकेतुमात्रपर्यवसितोति नासं-
ध्यसंबोधनम् । वचनव्यक्तिश्च तदसीत्येव । तत्र कार्यकारणभा-
वेन शरीरात्मभावेन वा सामानाधिकरण्यनिर्वाहः । उभयत्र त्वं-
शब्दस्यापि तच्छब्दाभिहितद्रव्यपर्यवसानं सिद्धम् ।

धर्मान्तरविशेष्यस्य धर्मान्तरविशेष्यतः ।

स्वस्मादभेदस्तादात्म्यं स्यादुपादानदेहिनोः ॥

अतस्त्वच्छरीरकं ब्रह्मेति विवक्षायां सत्यां त्वं तदिति निर्देश-
मात्रमुपपन्नम् । मध्यमपुरुषश्च त्वंशब्दप्रयोगनिबन्धनः पर्यवसि-
तः । “युष्मद्युपपदे समानाधिकरणे स्थानिन्यपि मध्यमः” इति
विधानात् । अतः सोऽपि त्वंशब्दपर्यवसानविषयपर्यवसितः ।
यद्वा तत्त्वमसीत्येवान्वयोऽस्तु न चोद्देशयानुगुणा तिङ्बिभक्ति-
रिति नियमः । उपादेयानुगुणलिङ्गवचनादिनिर्देशवद्वापि विरो-
धाभावात् । यद्युज्जते च पतञ्जलिप्रभृतय उपादेयानुगुणामपि
तिङ्बिभक्तिम् “स पुनरावृत्तः सुवर्णपिण्डः खदिराङ्गारसवर्णे
कुण्डले भवत” इत्यादिषु । एतेनाहं ब्रह्मास्मीत्यादिकमपि नि-
र्व्यूढम् । जीवेनात्मनेत्यप्राप्यनेनैव न्यायेन स्वशब्दपर्याये-
णात्मशब्देन जीवशब्दस्य सामानाधिकरण्यं तावत्सिद्धम् ।
तृतीयानुपपत्तिस्तु स्वरूपतादात्म्यपक्षे, पृथक्त्वपक्षे च समा-
ना । अर्थाशभेदादिना विभज्य करणत्वादिविवक्षया कथं चि-
न्निर्वाहः तथा विशिष्टाकारादिभेदविवक्षया विभज्यात्रापि
निर्वाहमनुमन्येयाः ।

अतः श्रुत्यादिवाक्येषु विरुद्धार्थानुबन्धिनः ।

सामानाधिकरण्यस्य न स्वरूपैक्यनिष्ठता ॥

कार्यत्वादपृथक्सिद्धेः प्रवेशादनुकारतः ।

अस्ति सृष्ट्युपकारादेः सामानाधिकरण्यधीः ॥

न च त्वद्दृष्टः पुरुषः स्थाणुरितिवत् पुरुष एवेदं सर्वं त-
स्वमसीत्यादौ वाच्यं सामानाधिकरण्यमिति वाच्यम् । मु-
ख्यवृत्तिसम्भवे तदयोगात् । प्रपञ्चसत्यत्वादेश्वावाधितप्रस-
क्षादिवलसिद्धत्वात् । चिदंशसामानाधिकरण्यं तु न वाच-
सहं त्वयापि तत्सत्यत्वाभ्युपगमात् । स्वरूपैक्यविधाने च वि-
रुद्धधर्मप्रतिरोधात् । तत्परित्यागे च पदयोरनतिरिक्तार्थतया
पर्यायपदसामानाधिकरण्यप्रसङ्गात् । द्वाराभावेन मुख्यवृत्तिवा-
धापत्तेः गत्यन्तरे च सम्भवति तदयोगात् स्वरूपमात्रनिर्देशे च
पदान्तरवैयर्थ्यात् । स्वरूपभेदस्य च बहुप्रमाणसिद्धत्वात् ।
सत्यं ज्ञानमित्यादिलक्षणवाक्यमपि सत्यत्वाद्विशिष्टैकविषयं
तथैव सामानाधिकरण्यव्युत्पत्तेः । न चात्र विशेषणभेदाद्विशे-
ष्यभेदप्रसङ्गः विरुद्धविशेषणाभावात् । नहि घटपटादिष्विव
विरोधः । यथा च प्रसङ्गे नीलत्वोत्पलत्वादिरविरोधो दर्शनव-
लात् तथात्रापि । न च सत्यत्वज्ञानत्वादवैयर्थ्याधिकरण्यं नियमेन
दृष्टं येन विरोधः स्यात् । विशेष्यैक्यपरे तु सामानाधिकरण्ये
विशेषणानां विशेषणविशेष्ययोश्च मिथो भेदोगुण एव । न च
विशेष्यैक्यवद्विशेषणविशेष्यैक्यप्रसक्तिः विशेषणानामैक्य-
प्रसक्तिर्वा लक्षणाविरोधादिदोषात् अतथा व्युत्पत्तेश्च । नापि
विशिष्टे विशिष्टान्तरविधानाद्विशेषणानां मिथः समवायादिदोषः
युगपदनेकविशिष्टैकाभिधानात् । अनूद्य विधानेष्वपि यथाव्यु-
त्पत्तिधर्मिप्रधानत्वाच्च । न च विशेषणं सर्वं विशेषणान्तरासहं
विरोधिमात्रविरोधित्वात् । अन्यथा प्रत्यक्षविरोधात् । साध्य-
साधकधर्मादिविशिष्टविषयानुमानाद्यनुदयप्रसङ्गात् । एवंत्वा-

दिदं विशिष्टबोधकं न भवति इत्यादिव्यवहारस्यापि विलोपः
 स्यात् । नच शब्देन प्रतिपादने तथा अविशेषात् प्रत्यक्षादिव-
 च्छब्देनापि यथावस्तु बोधनीयत्वात् । विशेषणमात्रपरत्वं तु
 नाभ्युपगतमेव । येन विशिष्टैक्यासिद्धिः स्यात् । यस्य तु वि-
 शेष्यमात्रपरत्वं तस्य पर्यायतुल्यत्वात् पदान्तरवैयर्थ्यलक्षणभ-
 ङ्गलक्षणादिदोषः । प्रवृत्तिनिमित्तानां विशेषणानां त्यागात् वि-
 शेष्यमात्रस्य च द्वाररहितस्यालक्ष्यत्वात् । इतरव्यावृत्तीनां तृप-
 लक्षणत्वे स्वरूपत्वे च पदान्तरवैयर्थ्यादिदोषः स एव । एवं तासां
 विशेषणत्वे पक्षान्तरवद्विशिष्टभेदादिदोषस्त्वदुक्त आपतेत् । न
 चेन्नान्यत्रापि । त्यक्तप्रवृत्तिनिमित्तस्य तद्विरोधिव्यावृत्त्यभिला-
 पस्त्वालोकमपहाय तिमिरनिराकरणवाञ्छा । विप्रतिपन्नं वा-
 क्यमखण्डपरं समानाधिकरणवाक्यत्वात्, सोऽयं देवदत्त इति
 वाक्यवत् । यद्वा लक्षणवाक्यत्वात् प्रकृष्टप्रकाशश्चन्द्र इत्या-
 दिवदिति चेन्न दृष्टान्तासिद्धेः । तत्तेदन्ताविशिष्टस्यैव देवदत्तस्य
 सोऽयमिति मतीतेः । युगपत्तयोर्व्याप्येति चेन्न यौगपद्य-
 स्यान्निमित्तानादनाक्षेपाच्च । युगपत् प्रतिपत्तिस्तु न दोषः ।
 अन्यथा प्रसङ्गमिहास्ति । लक्षणभङ्गनैरात्म्यद्रव्यापलापादिवादा
 विजयेन । तथाप्यतीतत्ववर्तमानत्वे कथमेकस्येति चेत् स्व-
 प्रध्वंसकाले हि स्वयमतीतः स्यात् नचासौ प्रध्वस्तः वर्तमानत्वो-
 पलम्भात् । अतीतोपाधिविशेषसम्बन्धितया हि तत्त्वं नत्वती-
 ततया । कथमेकं पूर्वमपरं चेति चेन्न । प्रतिसम्बन्धुपाधिभेदे-
 न्नोभयोपपत्तेः । अन्यथा लक्षणस्यापि पूर्वापरमध्यवर्तिनः शोद-
 प्रसङ्गात् । नहि तस्य पूर्वस्मादपि पूर्वत्वमेव उत्तरस्मादप्युत्तरत्व-
 मेव वा । क्षुब्धतां लणोऽपीति चेत् न सर्वोपलक्ष्यप्रसङ्गादिति तिष्ठ-
 त्वेव । द्वितीयोऽपि दृष्टान्तो विशिष्टपर एव । अन्यथा

व्यावृत्तप्रतीत्यनुदयप्रमङ्गात् प्रकृष्टत्वादिविशेषणवैयर्थ्याच्च एवं
 श्रुत्यन्तरादिबाधोऽप्यनुमानयोर्वक्तव्यः । पर्यायतुल्यत्वादि-
 प्रसङ्गलक्षणप्रतिहृतकर्तृश्च । तथा विप्रतिपन्नं वाक्यं विशिष्ट-
 परम् आकांक्षायुक्तवाक्यत्वात् व्यधिकरणवाक्यवदिति । बाधक-
 मनुमानमपि प्रतिपत्त्यनुरोधात् दृष्टान्तसिद्धेश्चास्य वलीयस्त्वम् ।
 भिन्नप्रवृत्तिनिमित्तानां शब्दानामेकस्मिन्नर्थे वृत्तिः सामानाधिक-
 रण्यमिति शब्ददेरेवोक्तम् । तत्र भिन्नप्रवृत्तिनिमित्तानामिति पर्या-
 यव्यावृत्तिः । एकस्मिन्निति व्यधिकरणानां घटः पट इत्यादीना-
 मन्वितानां च व्यवच्छेदार्थम् । शब्दानामर्थ इति च व्यक्त्यर्थमेव
 अर्थ इति विशेष्यस्य प्रधानतया वाच्यत्वसूचनार्थं वा । तेन व्य-
 धिकरणवाक्येष्वेकप्रधानार्थे वृत्तिसम्भवेऽपि तस्य विशेष्यत्वाभा-
 वाच्चवच्छेद्यता । विशेष्यबोधनव्यापारो वृत्तिः प्रवृत्तिरिति च
 सामान्यतो विशेषेतश्चात्रोच्यते । प्रकृष्टा हि वृत्तिः प्रवृत्तिः । प्रक-
 र्पश्चात्र विशेष्यविषयतया । तत्र यदुपाधिका विशेष्ये शब्दवृत्तिः
 तत्प्रवृत्तिनिमित्तम् । भिन्नविशेषणद्वारेणैकविशेष्याभिधानं सामा-
 नाधिकरण्यमित्युक्तं भवति । ननु पौरुषेयं सर्वमान्वितार्थमि-
 ति प्रतिपादितं तन्नोपपद्यते । गुणवद्वक्तृप्रणीतस्यैव वाक्यस्य
 तथात्वदर्शनादिति चेन्न । स्वतः प्रामाण्यात् स्वरसतो हि सर्वं
 ज्ञानमबाधितव्यवहारजनकं दृश्यते । भेदाग्रहादिविशेषोपाधिकं
 हि कचित् बाध्यव्यवहारहेतुत्वम् । ततः स्वाभाविकमपि प्रामाण्यं
 प्रतिपन्धकेन दोषेण क्वचिदपहापितम् । यथाग्नौ रौण्यम् । तत्र तदं-
 शापेक्षया प्रामाण्यमेव । गुणास्तु सम्भावितदोषस्थले दोषनिरा-
 करणौपयिकाः प्रामाण्यस्य सैव्याप्त्यभावात् । नित्यसर्वज्ञत्वादिनां
 प्रमाणभूते तज्ज्ञाने व्यभिचारात् । अप्रामाण्यस्य तु दोषाधीन-
 त्वमव्यभिचारितान्वयव्यातिरेकोसिद्धम् । अवस्तुनोऽप्रामाण्यस्य

कथं हेतुसाध्यत्वमिति चेन्न संशयत्वविपर्ययत्वादिरूपस्य तस्या-
वस्तुत्वाभावात् । भावान्तरातिरिक्तस्य चाभावस्यास्माभिर-
नभ्युपगमात् अभ्युपगमेऽपि प्रध्वंसस्य मुहुरादिसाध्यत्वदृष्टेः ।
तद्वत् प्रमापि सम्यङ् मिथ्याबोधसाधारणादतिरिक्तसहिता जाय-
ते । कार्यत्वे सति तद्विशेषत्वात् । अप्रमावत् प्रामाण्यम् पर-
तो ज्ञायते अनभ्यासदशायां सांशयिकत्वात् अप्रामाण्यव-
दिति चेत् तत्र प्रथमे कृत्स्नप्रमापक्षीकारे हेतोः स्वमते भागासि-
द्धिः । ईश्वरप्रमाया नित्यत्वाभ्युपगमात् । अनीश्वरप्रमापक्षी-
कारे यावदीश्वरसिद्धि व्यर्थं विशेषणम् । ईश्वरानुमानसमन-
न्तरं प्रयोग इति चेन्न तस्य शास्त्रयोन्यधिकरणन्यायेनानुमातु-
मशक्यत्वात् । तर्हि निर्विशेषणं प्रयोक्ष्यामह इति चेन्न स्वाभि-
मतेश्वरप्रमयानैकान्त्यात् । अनभ्युपगतेश्वरैः सौगतादिभि-
रेवं प्रयोगे कः परिहार इति चेन्न श्रुतिसिद्धनित्यप्रमासम-
र्थनेन बाधस्य वानैकान्तिकत्वस्य च वक्तुं शक्यात् । श्रुति-
सिद्धनित्यप्रमाव्यवच्छेदेन कार्यत्वविशेषणं सफलं स्यादिति चेत्
तर्हि श्रुत्या तत्सिद्धिः श्रुतिप्रामाण्यनिर्णयमन्तरेण कथं स्यात्
तत्प्रामाण्यं च नित्यनिर्दोषतयाभ्युपगम्यते चेत् । कथं तत्र परतः
प्रामाण्योत्पत्तिः वक्तृगुणाधीनं वाक्यानां प्रामाण्यमिति हि वः
सिद्धान्तः । निर्दोषतैव गुण इति तदधीनतया तत्र परतः प्रामा-
ण्यमिति चेन्न प्रतिबन्धकाभावस्य परैः कारणत्वानभ्युपगमात् ।
अभ्युपगमे च तावन्मात्राधीनत्वेऽपि वेदापौरुषेयत्वनित्यत्वादे-
रविरोधात् । वेदपौरुषेयत्वादिसिद्ध्यर्थं हि वः परतः प्रामाण्य-
समर्थनारम्भः । तदपौरुषेयत्वादिसिद्ध्यर्थमेव चास्माभिः स्वतः
प्रामाण्यं प्रतिपाद्यते । अयाप्तोक्ततया वेदप्रामाण्यादीश्वरसिद्धौ
तत्प्रामाण्यवच्छेदाय विशेषणमितीप्पते तदपि न परतः प्रामा-

ध्ये निर्णीते वेदस्याप्तमूलप्रामाण्यसिद्धिः तत्सिद्धौ चेश्वरमि-
 द्धिः तत्प्रमाणवच्छेदाय विशेषणम् सविशेषणश्चासी हेतुः
 प्रामाण्यं परतः साधयेदिति चक्रकाश्रयप्रसङ्गात् । ईश्वरानुमा-
 नान्यथासिद्धिपरिहाराय च परतः प्रामाण्यं न्यायकुसुमाञ्जली
 समर्थ्यते । तत्रैव च कार्यत्वविशेषणं प्रयुज्यते । नचासिद्धिव्य-
 वच्छेदाय विशेषणं युक्तं सिद्धत्वे तु परतः प्रामाण्यसमर्थन-
 स्य न तदर्थतेति दुस्तरता । तथापि शब्दे प्रामाण्यं वक्तृगु-
 णाधीनमिति चेन्न विशेषकाभावात् । दोषसम्भावनास्थले च
 तदपेक्षणाद्वेदस्य च निर्दोषत्वात् । दोषाभावाधीनत्वेऽपि प-
 रतः प्रामाण्यं सिद्धमिति चेन्न तदधीनत्वाभावात्तस्य विरोध-
 निवृत्तिमात्ररूपत्वात् । अस्तु वा तदधीनत्वं तथापि वेदे तु न
 दोषः । गुणमन्तरेण दोषाभावो न घटत इति चेत् । अनु-
 ष्णाशीतस्यदर्शवदुभयनिवृत्तेरपि दर्शनादुपपत्तेश्च । भावान्त-
 राभाववादिनो दोषाभावोऽपि गुण एवेति चेन्न । स्वाभावान्त-
 रेणापि तन्निर्वाहात् । नहि तस्यापि शीताभाव उष्ण एव अनु-
 ष्णाशीतं तदसिद्धेः । उभयसङ्घटनेन हि शीताभावत्वम् । तद्वद-
 प्रापि सगुणेष्वप्यवाक्येषु वक्तृगुणरहितेषु वेदवाक्येषु च दोषा-
 भावः समानः । ननु शब्दानां स्वतः प्रामाण्ये बुद्धादिवा-
 क्यानामपि स्वतः प्रामाण्यं स्यात् । न स्यात् स्वतस्त्वस्योत्सर्ग-
 रूपत्वात् आपादितादितरत्र व्यवस्थानात् विरोधिविशेषे च
 तस्याननुप्रवेशात् । उक्तं चागमप्रामाण्ये ।

नैव शब्दे स्वतो दोषाः प्रामाण्यपरिषान्धिनः ।

सन्ति किन्तु स्वतस्तस्य प्रमाणत्वमितिस्थितिः ॥

वक्तुराशयदोषेण केषुचित् तदपोद्यते ।

अङ्गुल्यग्रेऽस्तिमातङ्ग यूयमित्येवमादिषु इति ।

किञ्च ।

नित्ये हेतुगुणापेक्षा वेदे नास्तीति चेन्न ।
 हेत्वभावान्न दोषश्चेद्वक्तृभावादिहापि नः ॥
 अकारणं यथा ज्ञानं प्रमात्वमधिगच्छति ।
 अकारणं तथा वाक्यं स्वतः प्रामितिकारणम् ॥
 यदि हेतुगुणाभावादप्रामाण्यं प्रसज्यते ।
 तदैश्वरप्रमायामप्यनिवार्यमिदं तव ॥

अथैवं द्रूपे कारणगुणदोषयोरभावे तत्प्रयोज्ययोः प्रामा-
 ण्यप्रामाण्ययोर्द्वयोरप्यसम्भवात् कोऽन्यन्तरायोगाच्च निःस्वभाव-
 त्वं वेदजन्यज्ञानानां स्यादिति इदमपि तुल्यमीश्वरज्ञाने ।
 हेतुनिवृत्तिस्तत्कार्यं प्रामाण्यं निवर्तयेत् नतु नित्यमिति
 चेत् अप्रामाण्यहेतुनिवृत्तिरपि तथैव । अतो विरुद्धस्व-
 भावयोग उभयपरित्यागान्निःस्वभावतैव वा स्यात् । एव
 मनीश्वरवादिनां सौगतादीनां शुद्धसंवित्सन्तानादिष्वधिप-
 तिसहकार्यादिकारणतद्गुणादेरसम्भवात् स्वारासिकस्वात्म-
 गोचरप्रामाण्यस्य चाभ्युपगमात् समाश्रयाः । यद्यपि पूर्वप्रत्य-
 यस्य कारणत्वमिष्टं तथापि तस्यापवर्गदशास्यस्य गुणदोषा-
 दिरूपसमस्तसंस्कारमत्यस्तमयान्न तज्जन्यस्य गुणहेतुतेति । यच्च
 प्रामाण्यं परतो ज्ञायत इति प्रयुक्तं तत्र ज्ञानान्तरेण ज्ञाना-
 न्तरस्वभाववेदनाभ्युपगमात् सिद्धसाधनता । परत एवेति
 विवक्षायामीदृशं ज्ञानं प्रमेति लक्षणतः सर्वप्रमाणसंग्राहिणि ज्ञाने
 पारमेश्वरे च विज्ञाने तदसम्भवः । नहि ताभ्यां स्वप्रमात्वं न
 गृहीतं लक्षणाव्याप्तिरिति श्रुत्वादिप्रसङ्गात् । ततोऽन्यत्र परत
 एवेति नियम इति चेत्तदपि न तद्दृष्टान्तेनैव प्रतिप्रयोक्तुं शक्य-

त्वात् । विगीतं प्रामाण्यं स्वाधारेण ज्ञायते प्रामाण्यरूपत्वात्
 ईश्वरज्ञानादिप्रामाण्यवदिति । कथं तर्हिदं प्रमाणप्रमाणं वे-
 ति संशयावकाश इति चेन्न विशेषतो गृहीतेष्वपि संशयोत्प-
 त्तिदर्शनात् । भवति मुहुः शुक्तिकारजतमोहादन्धीकृतधियः
 कलघातेऽपि तथोपभ्यमाने यथोपलम्भमिदं रजतमेव वा पूर्वव-
 च्छुक्तिरजतं वेति पुरतः । तथात्रापि गृह्यमाणेऽपि प्रामाण्ये कि-
 मिदं प्रमाणमेव सत्प्रमाणतयोपलभ्यते उत बाधात्पूर्वभ्रम-
 वदप्रमाणं सादिति संशयो युक्तः । तथापि सन्देहसहेन किं स्व-
 तो ग्रहणेन निश्चयस्तु पराधीन एवेति चेत् किमस्मदपेक्षया
 ग्रहणमग्रहणं वा नियन्तुं शक्यं सिद्धो हि ग्रहणप्रकारः परीक्ष-
 कैरनुसरणीयः । सिद्धिरेव स्वतः कथमिति चेदित्थं ज्ञानं स्वा-
 लम्बनं प्रकाशयत् स्वयमपि ज्ञानान्तरनिरपेक्षं प्रकाशत इति
 तावत् सर्ववेदान्तिनां संप्रतम् । अस्वयं प्रकाशवादेऽपि स्वग्राहि-
 णानुव्यवसायेन प्रकाशमानो व्यवसायस्तावदसंशयात्मैव दृश्यते
 स्मृत्यप्रामाण्यवादेऽपि अपूर्वार्थगोचरतया स्मृतिविलक्षणश्च अवि-
 पर्ययात्मा चाबाधात्मा च बाधादेः पूर्वं तत्प्रसङ्गाभावात् । ततश्च
 यद्विषयतयायं व्यवसायः प्रथमं प्रतिभातः तद्विषयतयैव परः
 सहस्रपरिक्षोदात् पश्चादपि । अतो यत्तद्विषयत्वलक्षणं प्रामा-
 ण्यं पश्चात्तेनैव व्यवस्थाप्यते दादावेव गृहीतमिति स्वतः प्रा-
 माण्यग्रहः । नन्वेवं संशयत्वादिलक्षणमप्रामाण्यमपि स्वयंप्र-
 काशेनानुव्यवसायेन वा प्रथममेव ग्रहीतुं शक्यं तथापि वि-
 पर्ययत्वलक्षणं न तथा गृह्यमाणवैपरीत्यस्य स्वेन स्वग्राहिणा
 वा प्रथममग्रहणान् । तस्मिन्प्रशे च वैदिकानामविवादात्
 तत्रेवमंशमादायैव चान्ततः स्वतः प्रामाण्यसमर्पणप्रवृत्तेः । तत्र
 दोषाभावादेवादावप्रामाण्यानुत्पत्तेः । तत एव चाप्रामाण्यप्रमि-

त्यसंभवात् । स्वत एव च प्रामाण्यप्रमितेरवाधाश्चेत्युच्यत इति ।

इति श्रीफातिार्किकसिंहस्य सर्वतन्त्रस्वतन्त्रस्य श्रीमद्वेङ्कट-
नाथस्य वेदान्ताचार्यस्य कृतिषु न्यायपरिशुद्धौ शब्दाध्याये
प्रथममाह्निकम् ॥ ३ ॥ १ ॥

अथ पौरुषेयापौरुषेयविभाग एवानुपपन्नः सर्वस्यापि वाक्य-
स्य पौरुषपत्त्वे वाक्यत्वादिलिङ्गसद्भावात् । सर्वज्ञप्रणीता वेदाः
वेदत्वादिति व्यतिरेकिसम्भवात् । “मन्त्रकृद्भ्यः तस्य ह वा एतस्य
महतो भूतस्य निश्वासितमेतद्यद्वेदः ऋचः सामानि जज्ञिरे
छन्दांसि जज्ञिरे तस्मात् यजुस्तस्मादजायत” इत्यादिश्रवणात् ।

प्रतिमन्वन्तरं चैषा श्रुतिरन्या विधीयते इत्यादि स्मृतेश्च ।

तथा “अधिकृत्य कृते ग्रन्थ” इति पाणिनिस्मृतिसिद्धार्थकाठक-
कालापादिसमारूपाविशेषयोगात् कादाचित्ककथाविशेषसंदष्टेर-
नित्ययोगात् तत्पूर्वोत्तरकालयोस्तदनन्वयापत्तेः । शब्दस्य च भूत-
गुणस्य नश्वरत्वादिति चेत्तन्न वाक्यत्यानुमानस्य विपक्षे बाधका-
भावात् । अकारणकार्योत्पत्तिमसङ्ग इति चेन्न कार्यत्वस्यैव साध्य-
मानत्वात् । अकारणत्वमात्रस्य प्रसज्यमानस्येष्टत्वात् । क्रमविशे-
षेणानुच्चार्यमाणानां वर्णानां कथं पदत्वं वाक्यत्वं वेति चेन्न पर-
कृतप्रबन्धपाठवदकर्तृभिरुच्चारणेऽपि तत्तिसिद्धेः । आदिममुच्चारणं
कर्तृभावे कथं स्यादिति चेन्न आदिमत्वस्यैवासिद्धेः । दर्शनानु-
गुण्येनाद्यत्ववदेव सर्वदा परतन्त्रोच्चारणस्यैवाभ्युपगन्तुमुचित-
त्वात् । ततश्च सर्वदोचारयितृपुरुषसापेक्षत्वेऽपि पूर्वपूर्वाधी-
तप्रकारस्यानुसरणादनादित्वसिद्धेः । अपौरुषेयत्वे घुणज्ञता-
क्षरवत् बोधकत्वेऽप्यभिप्रायविरहादर्थपरत्वं न स्यादिति चेन्न

मतिपन्ने निर्वाधे चार्थे प्राधाने बोधकत्वस्यैव तात्पर्यरूपत्वा-
त् । प्राधान्यादेर्लौकिकवाक्यवदाख्यातादिस्वभावादेव सिद्धेः
अस्मदिष्टे च सेश्वरमीमांसापक्षे निवेश्वराभिप्रायसंभवात् ईश्वरः
स्वयमेव ह्याह । श्रुतिः स्मृतिर्मैवाङ्गं इति । तथा च भाष्यम् ।
स्वशासनावबोधिशस्त्रमिति नित्यं श्रुत्यैव नियमयति पर इति
नित्यापि सा तदाज्ञा । गीतादिरपि श्रुत्यर्थोपदेशरूपतया प्रव-
र्तते । साक्षात्तु श्रुतिस्तदादेशस्तदनुविधानाच्च स्मृतिरपि । अ-
ज्ञातकर्तृकत्वे गन्धर्वभाषितादिवदाप्तकर्तृकत्वनिश्चयाभावाद-
प्रामाण्यशङ्का स्यादिति चेन्न दोषाभावनिश्चयादेव तन्निरुद्धेः ।
अनाप्तकर्तृकत्वशङ्कायां कथं दोषाभावनिश्चय इति चेन्न महाज-
नपरिग्रहादेवानाप्तकर्तृकत्वशङ्कोन्मूलनात् । बाह्यागमपरिग्रहवत्
किं न स्यादिति चेन्न बहुजनपरिग्रहादिमात्रस्य महाजनपरिग्रह-
त्वेनाविबक्षितत्वात्तत्परिग्रहविशेषस्यैव विवक्षितत्वाच्च । तयोः को
वा विशेष इति चेन्न हेतुदर्शनादर्शनाभ्यां विशेषात् । अनन्वगतिकैः
स्वैररसिकैः सुखजीविकार्थिभिः कुहकवञ्चितैर्वा तत्परिग्रह इह
तु न तथा तद्वैपरीत्यस्य सुप्रसिद्धत्वादिति । अपि च बाह्यागम
प्रतिवन्दिः किं वेदप्रामाण्यमाप्तप्रामाण्यनियन्धनामेतीच्छद् भिर्वै-
शेषिकादिभिरुच्यते उत सौगताद्यनुमतप्रामाण्यमिच्छद्भिरुत
परित्यक्ताशेषपारलौकिकागमैर्लोकायतिकैरिति । नाद्य ईश्वर-
कृतत्वेऽपि वेदस्यैवविधपरिग्रहविशेषमन्तरेणाद्यतनैर्वाह्यागमे-
भ्यो विवेकस्य दुःशकत्वात् । सर्वज्ञमणीतत्वाद्यभिमान-
स्य तदनुमानमक्रियायाश्च सर्वत्र दुर्वारत्वात् । न द्वितीयः
अभ्युपगतप्रामाण्ये स्वागमेऽपि प्रसङ्गात् । दृष्टफलसम्बा-
दस्य विसंवादान्यथासिद्धेश्च सर्वत्र समचर्चत्वात् । अ-
स्मदुक्तस्य निरुपाधिकपरिग्रहस्य स्वमते दुर्वचत्वात् । अत

एव न तृतीयः । प्रामाण्यस्य परोक्षप्रामाण्यस्य वाक्यप्रामाण्यस्य च स्थापितत्वेन वैदिकवाक्ये ह्यौत्सर्गिके प्रामाण्ये मतिरिति निरुपाधिकमेक्षावदनन्तपुरुषपरिग्रहादेवानामात्मकर्तृकत्वशङ्कोन्मूलने च वक्तृदोषशङ्कानुत्थानाद्रचसि च स्वतः काचादिवद्-
दोषादर्शनात् । आत्मकर्तृकत्वाभावेऽप्यौत्सर्गिकं प्रामाण्यमनपोदि-
तमिति । अत एव हि मेक्षावन्तश्चोदितेषु बहुविचक्षणयासा-
साध्येषु निःशङ्कं भवन्ति मतिपिद्वेषु च सुखतरेष्वपि विपसंष्ट-
ष्टान्नभोजनादिवन्निरवर्तन्ते । मयोगश्च । पारलौकिकी महाजनम-
वृत्तिः सफला मेक्षावत्प्रवृत्तित्वात् कृष्पादिप्रवृत्तिवत् नष्ट-
नन्तैः मेक्षावद्भिरविसंवादेनाफलपनुष्ठीयते इति शङ्कितुं शक्यम्
दुःखरूपफलदर्शनेन सिद्धसाधनतेति चेन्न अनभिमतोपा-
लम्भात् । प्रवृत्तिदुःखादधिकपुरुषार्थपर्यवमानस्य सिपाव-
यिषितत्वात् । तथापि लाभपूजारूपातिरूपदृष्टप्रयोजनेनैव सा-
र्थतेति चेत्तदप्यसत् । अतदुद्देशेन तेषां प्रवृत्तिदर्शनात् त-
दुद्देशेन प्रवृत्तेश्च दाम्भिकत्वेन शास्त्रैस्तन्निष्ठैश्च विगर्हणात् । ये
तु तदुद्देशेन भवन्ति तेऽप्यतदुद्देशेन प्रवृत्तानामनुकुर्वाणा एव
रूपात्वादि प्राप्नुवन्ति । अन्यथा रूपातिलाभपूजादेर्निर्निमि-
त्तत्वप्रसङ्गात् । नहि यत्किञ्चिदनेन कृतमिति मत्वा कश्चित्
कृच्छ्रसम्पादितान् धनादीन् ददाति पूजयति गुणान् वा-
रोप्य स्तौति । अपि तु कुतश्चित्प्रमाणात्सिद्धं मनुस्तावरणप-
भिमतैव । समरसामर्थ्यादिमूललाभपूजादिकमप्यन्ततोऽर्थ-
शास्त्रादिमूलप्रशस्तप्रवृत्तिप्रभूतम् । अतः मन्मथ्यादाप्रवृत्तान् दान-
मानादिभिरभ्यर्चयन्तोऽप्यदृष्टबुद्ध्यैव भवन्ति । जनरञ्जनार्थमेव
दानादि, जनो दातरि मानयितरि च रज्यते । जनानुरागमम-
वाश्च सम्पद इति मतिद्वेरेति चेन्न मत्पुपकाराद्यनर्हप्रमा-

जिततपस्विजनजडवधिरदीनानायादिषु दानमानादिभिरनुर-
 क्षितेष्वपि तन्मूलदृष्टसंपत्सद्भाभावात् । अत एव हि नीति-
 नर्मसचिवेष्वेव तदर्थदानादिव्यवस्थापनम् । प्रतारणपरैर्वैदिकैः
 प्रतारितास्नान् पूजयन्तीनि चेन्न किं ते स्वात्मानमपि प्रतारय-
 न्ति येनाम समस्तभोगविमुखा यावज्जीवमात्मानं परिक्लेशयन्ति ।
 यैश्च पटुमग्नाः सर्वे लोकाः प्रतारितास्ते कथं लोकोत्तरभङ्गेन त्वया
 प्रतारका इत्युच्यताः । अन्धपरंपराकल्पस्तर्हीयमनुष्ठानप्रवाह
 इति चेन्न प्रमाणस्वरूपफलयोरवाधस्य च प्रत्यक्षसिद्धत्वात् ।
 धर्मबुद्धयैव च निरुपाधिकपरिग्रहस्य त्वदुक्त्यैव सिद्धेः ।
 अनादिनिधने ऽस्मिन् आमनायमूलेऽनुष्ठाने प्रवहति प्रक्रियान्त-
 रमाश्रित्य प्रतारकैरीश्वरैरर्वाचीनैश्च प्रतिच्छन्दप्रवर्तना श्रुतिस्मृ-
 तिसिद्धा युक्तिमती चेत्येषा दिक् । वेदानित्यत्वानुमानानां प्रति-
 प्रयोगाश्च । पूर्वापरकल्पा एतद्देदमंदर्भपाठवन्तः कल्पत्वादद्यत-
 नकल्पवत् । ऐश्वरं वेदप्रवर्तनमप्रच्युतमाचीनसंदर्भम् अ सकर्तृक-
 वेदप्रवर्तनरूपत्वात् । अद्यतननिपुणोपाध्यायवेदप्रवर्तनयत्
 नचाश्रयाद्यसिद्धिः पौरुषेयत्वेऽपि प्रामाण्यमिच्छतस्तत एव त-
 त्सिद्धेः । अप्रामाण्यमिच्छतोऽपि महाजनपरिग्रहान्यथानुपपत्त्यैव
 प्रामाण्यं प्रसाध्य तत एव तत्साधनात् । न चास्ति
 वेदप्रवर्तनस्य सारस्वतपाठेनार्नैकान्त्यं तथैव तत्प्रवाहस्य
 तत्तच्छास्त्राप्रणयनवदनादित्वात् मन्त्रब्राह्मणादिवाक्यस्वरूप-
 वैयाकुलीविरहाच्चेति । एवं विपक्षे बाधकाभावादेव केवल-
 व्यतिरेक्यपि निरस्तः । अनुमानाध्याये तस्य सामान्यतो
 दूषितत्वाच्च । त्वन्मतेऽप्यायुर्वेदादिसप्तसद्भावेन तस्यासाधारण्यं
 नहि तेभ्यो व्यावृत्तमर्पारूपत्वादिलक्षणं वेदत्वं त्वयाभ्युपग-
 म्यते । वेदशब्दप्रयोगविषयतामात्रेण तेषामपि पक्षीकारे स्वे-

च्छागृहीतरूपस्येश्वरस्य तत्तदवतारसंव्यवहारा वेदव्यतिरि-
क्ताः सन्ति सपक्षाः । नच ते त्वयापि नेष्यन्ते वेदतया वा
स्वीक्रियन्ते । गीतादिषु भगवदुक्त्यंशानां श्रीविष्णुस्मृतिप्रभृ-
तीनां च वेदत्वानभ्युपगमात् । धर्मशास्त्रतगैव हि वैष्णव-
स्मृत्यादिप्रसिद्धिः । अकर्तृकसन्दर्भा वेदाः वेदत्वात् यः स-
कर्तृकसन्दर्भः नासौ वेद इति प्रतिहेतुश्च सिद्धः । अप्रसिद्ध-
विशेषणत्वादित्योर्थं त्विह न त्वया स्मर्तव्यम् । सन्दर्भः कथम-
कर्तृकः स्यादिति चेन्न वर्णक्रमविशेषनियममात्रस्य सन्दर्भ-
शब्देन ग्रहणात् तस्य च प्रागुक्तनमेन यथापूर्वप्रवर्तनमात्रे-
णापि व्यवस्थानात् । माभूदवीतहेतुः वीतस्तु स्यात् । वि-
गीतं वाक्यं सर्वज्ञप्रणीतं ममाणत्वे सत्यलौकिकार्थविषयवा-
च्यत्वात् न त्वेवाहं जातुनासामित्यादि वाक्यवदिति चेन्न
वेदार्थविषयैः कल्पसूत्रकारादिवाक्यैरस्मदादिवाक्यैरेव वानैका-
न्त्यात् । अजीवनवक्तृकत्वे सतीति विशेषयिष्याम इति चेन्न त-
थापि यथापूर्वप्रणयनमात्रेणापि तत्प्रणीतत्वसिद्धौ सिद्ध-
साधनत्वात् । यथा पूर्वमेव हि विश्वमीश्वरः सृजति यथार्थामहे
“सूर्याचन्द्रमसौ धाता यथापूर्वमकल्पयदिति” एवं तर्हि तुल्य-
योगक्षेमतया वेदवज्जगतोऽप्यकर्तृकत्वं प्रसक्तमिति चेन्न यथा-
पूर्वं घटादिनिर्माणे कुलालकुविन्दादेः कर्तृत्वसिद्धेः हन्त वेदे-
ऽप्येवं स्यादिति चेत् हन्त स्यादेव । नहि कल्पान्तरवर्णव्यक्ति-
समुदायविशिष्टमेवेदानीतनवेदराशिं ब्रूमः । अपि तु तादृशक्रम-
योगितामात्रम् । सर्वत्र वाक्येषु हि यथेष्टक्रमकल्पने पुरुषस्य
स्वातन्त्र्योक्तिः न पुनर्यथापूर्वोच्चरण इति काव्यादिष्वपि प्रसि-
द्धम् । यदि त्वयाअथवापूर्वप्रणीतत्वं साध्येत तत्र यथापुरप्रण-
यने कपिव दोषमालोक्य एवं विशेषयसि । मन्त्रादिषु क्र-

मभद्धानुपपत्तिश्च कल्पान्तरेऽपि तच्छक्त्यनपायादेव । तथा-
त्वेऽपि वा यथापूर्वोच्चारणेऽपि तदनपायादन्यथा कल्पनागौरवा-
दिति । तथापि सर्गप्रलयसम्भवात् सम्प्रदायविच्छेदे सर्ववेदो-
च्छेदात् पश्चादीश्वरस्तत्सृष्टा स्यात् न स्यात्तथापि माचीनवेद-
साक्षात्कारिणस्तस्य तत्प्रवर्तनमात्रौचित्यात् । शक्तस्यापि तज्जा-
तीयवेदान्तरकल्पने गौरवात् । शक्तावपि सिद्धोपजिविनस्यास्म-
दादिषु दृष्टेः । एषामेव च मन्त्राणां कल्पान्तरेऽपि मन्त्रत्वा-
विरोधात् । एवं मन्त्रनित्यत्वे च तुल्यन्यायतया ब्राह्मणनि-
त्यत्वस्यापि दुस्त्यजत्वात् तद्दृष्टान्तेन वा तन्नित्यत्वसाधनात् ।
सारस्वतपाठादावपि मन्त्रादिस्वरूपभेदाभावस्योक्तत्वात् ।

यो ब्रह्माणं विदधाति पूर्वं

यो वै वेदाश्च प्रदिशोति तस्मै ।

वाचा विरूपनित्यया पूर्वं पूर्वेभ्यो वच एतद्बुधः ।
अजान् हवै मन्त्रीस्तपस्यमानान् ब्रह्मस्वर्यंभ्यभ्यानर्पत् त ऋ-
षयोऽभवन् तद्वीणांमृपित्वम् ।

अनादिनिधना ह्येषा वागुत्सृष्टा स्वयंभुवा ।

व्यस्य वेदं सनातनम् इत्यादिभिरीश्वरस्याप्यनीश्वरव-
देव वेदप्रवर्तनमात्रमिदं । कुतश्च सर्गप्रलयमिद्धिः । विश्वसन्त-
तिरत्यन्तमुच्छिद्यते सन्ततित्वात् प्रदीपमन्ततित्वत् । विश्वसन्ता-
नोऽयं दृश्यसन्तानहीनैः समवायिभिरारब्धः सन्तानत्वादारणे-
याग्निसन्तानवत् । वर्तमानब्रह्माण्डपरमाणवः पूर्वमुत्पादितसजा-
तीयसन्तानान्तराः नित्यत्वे सति तदारम्भकत्वात् प्रदीपपरमाणु-
वत् । पर्वता अपि चूर्णीभविष्यन्ति अवयवित्वात् पटवत् । समुद्रा
अपि शोषमुपयास्यन्ति जलाशयत्वात् पल्लववत् इत्याद्यनुमानत
इति चेन्न केषांचिन्नित्यसंसारपक्षे प्रथमस्य हेतोस्तथा तत्प्रतिपाद-

कैरागमैरंशतो बाधः । तद्वहिष्कारे चानैकान्तः सर्वेषां च श्रुतिश-
तसिद्धैर्नित्यविभूतिनिष्ठैरीश्वरनित्यविग्रहादिभिस्तैस्तैरनेकान्तः ।
न च तत्पक्षीकारः शक्यः बाधासिद्ध्योरन्यतरापातात् । प्रतिप्रयो-
गाश्च गणितविशेषादिसिद्धद्विपरार्थसंख्यापूर्वोत्तरकालो न लोक-
शून्यः कालत्वात् अद्यननकालात् इत्येवमादयः स्वयम्भूताः । वि-
पक्षे च बाधकं न सम्पद्यद्दृश्यते यच्चागमानुग्रह एषां बलमित्यभिप-
तम् । तदागमप्रमाणत्वोपजीवनं तथा चागमत एव प्रलयादिसि-
द्धिः । ततश्चागमादेवागमनित्यत्वं सिद्धम् । उक्तं च मज्ञापरिघ्राणे ।

वेदतः पौरुषेयत्वशङ्का वेदे न शाम्यति ।

हेत्वन्तरसमुद्भूता हेत्वन्तरनिवारिता इति ॥

सर्गादौ वेदपरिग्रहप्रकारश्चैवमुपपादितः ।

व्यवहारिजनाभावाद्गिरां व्युत्पत्त्यसम्भवात् ।

वेदार्थो नैव शक्येत बोद्धुं तस्येति चेन्न तत् ॥

बहवः सम्भवन्त्येव शब्दार्थव्यवहारिणः ।

मुक्ताद्या ईशितुर्यद्वा बहुरूपपरिग्रहात् ॥

प्राच्यविज्ञानसंस्कारानुप्रवृत्त्या वास्य वेद्यसः ।

सर्वशब्दार्थविज्ञानं सुप्तोत्थितवदुद्भवेत् ॥

न गर्भवासस्तेषां न वयोऽवस्थादयोऽपि च ।

सर्वविज्ञानसंपन्नाः सृष्टास्त इति वेदधीः ॥

यो ब्रह्माणमिति श्रुत्या सृष्ट्वा ब्रह्माणमीश्वरः ।

अस्मै वेदानदत्तेति मतीतिर्न उदेति हि ॥

शब्दार्थवेदिने वेदप्रदानं सार्थकं भवेत् ।

अन्यथा व्यर्थमित्यर्थापत्त्या शब्दार्थवेदिता इति ।

सूक्तकाण्डपन्त्रकृत्त्वजन्मादिवाक्यानामपि प्रथमद्रष्टृत्वस्पर्ध-

त्वं सम्प्रदायप्रवर्तनादिभिरेव निर्वाहः । इदमप्यागमानुरोधादेव सिद्धम् । स्वयंभूभ्यानर्पदित्यादि हि श्रुतिः । प्रजापतिनियोगाच्च तदाहितमहिमानो महर्षयोऽनधीतानेव वेदभागान् पश्यन्ति । तन्नियोगश्च तत्तदपिकत्वेनानुसन्धानादेः कर्मोपयिकत्वात् तेषामपि प्रवाहानादित्वाज्ञानित्ययोगादिदोषः । “यद्वै किंच नमनुरवदत् तद्भेषजम्” इत्यादौ प्रवाहानादित्वं परैरुक्तम् तदुपाख्यानान्तरादिष्वपि तुल्यम् । उक्तं च भगवता व्यासेन ।

युगान्तेऽन्तर्हितान् वेदान् मेतिहासान् महर्षयः ।

लेभिरे तपसा पूर्वमनुज्ञाताः स्वयंभुवा इति ।

इतिहासोऽत्र तच्छृत्वाऽन्तः । उक्तं च तेनैव धर्मशास्त्रेऽपि ।

धर्ममूलं वेदमाहुर्ग्रन्थराशिपञ्चमम् ।

तद्विदां स्मृतिशीले च साध्वाचारं मनः प्रियम् इति ॥

शास्त्राप्रणयनं च द्वापरान्ते भाविपुरुषशक्तिपरिस्पर्शाद्देदृ-
सैकदेशोद्धरणम् । एतेन समाख्या निर्व्यूढा । प्रवचनविशेष-
विषयत्वात् ।

इदं च सर्वं प्रसाधितं प्रज्ञापरित्राणे

यादृक्प्रभावाः श्रूयन्ते ऋष्याद्या वेदराशिषु ।

तादृशा एव सृज्यन्ते वेदान् दृष्ट्वा स्वयंभुवा ॥

अतस्तेभ्यः पुरावेदसत्त्वाद्देदस्य नित्यता ।

अनधीत्यैव वेदानामाविर्भावमितृत्वतः ॥

तपसा प्राप्य संस्कारात् तत्सूक्तत्वादिसम्भवः ।

तपःप्रभावान्मन्त्राणामुपिदर्शनसंस्कृतेः ॥

शक्तिराधीयते काचित् यथास्माकमधीतितः ।

अर्थावबोधकत्वं तु शब्दशक्त्यान्यशब्दवत् ॥

ऋषिदर्शनतोऽधीतेरपि शक्त्यन्तरोद्भवः ।

अपूर्वकार्यनिष्पत्तावुपकुर्यादिदं ततः ॥

काठकादिसमाख्याया निमित्तं चेदमेव वा ।

प्रकृष्टं वा प्रवचनं तत्सिद्धा वेदनित्यता इति ॥

वर्णानित्यत्वं क्रमानित्यता वा नाभिमतवेदनित्यत्वाविरोधि-
न च वर्णनित्यत्वं वेदनित्यताहेतुः काव्यादिष्वपि तुल्य-
त्वात् । शब्दाधिकरणं चानुपयुक्तवर्णानित्यत्वपरं नानुम-
न्यामहे । शारीरकदेवताधिकरणे च “शब्द इति चेन्नातः प्रभवा-
त्प्रत्यक्षानुमानाभ्याम् । अत एव च नित्यत्वम् । समाननामक-
पत्वाच्चावृत्तावप्यविरोधो दर्शनात् स्मृतेश्च” इति सूत्रैरिदं सर्वं
समर्थितम् । वेदार्थसंग्रहे तु वेदाः प्रमाणं चेत् विध्यर्थवादमन्त्र-
गतं सर्वप्रपूर्वमर्थजातं यथावस्थितमेव बोधयन्ति । प्रामाण्यं च
वेदानाम् “औत्पत्तिकस्तु शब्दस्यार्थेन संस्पर्शस्तस्य ज्ञानमुप-
देशः” इत्युक्तमिति मन्त्रार्थवादयोरपि याथार्थ्यं प्रकृत्य शब्दश-
क्तेरसांकेतिकत्वम् । तत एव शब्दानुमानाविवेकः पौरुषेयापौरु-
षेयादिविभागादिकं च व्यक्तं प्रदर्शितम् । तथाहि यथाग्निजला-
दीनामौष्ण्यादिशक्तियोगः स्वाभाविकः यथा चक्षुरादीनामि-
न्द्रियाणां बुद्धिजनकत्वशक्तिः स्वाभाविकी तथा शब्दस्यापि
बोधकत्वशक्तिः स्वाभाविकी । नच हस्तचेष्टादिवत् संकेतमूलं
शब्दस्य बोधकत्वमिति वक्तुं युक्तम् । अनाद्यनुसंधानाविच्छेदे-
ऽपि संकेतयितृपुरुषाज्ञानात् । यानि संकेतमूलानि तानि
सर्वाणि साक्षाद्वा परम्परया वा विज्ञायन्ते । नच देवदत्तादि-
शब्दवत् कल्पयितुं युक्तं तेषु साक्षाद्वा परम्परया वा संकेतो
ज्ञायते । गवादिशब्दानां तु अनाद्यनुसन्धानाविच्छेदेऽपि संके-
ताज्ञानादेव बोधकत्वशक्तिः स्वाभाविकी । अग्न्यादीनामौष्ण्या-
दिशक्तिवत् इन्द्रियाणां बोधकत्वशक्तिवच्च शब्दस्यापि

बोधकत्वशक्तिरवद्याश्रयणीया । ननु चेन्द्रियवच्छन्दस्यापि बोधकत्वं स्वाभाविकमिति चेत् सम्बन्धग्रहो बोधकत्वाय किमित्यपेक्षते, लिङ्गवदित्युच्यते । यथा ज्ञातसम्बन्धनियमं धूमादिबन्धादिबुद्धिजनकं तथा ज्ञातसम्बन्धनियमः शब्दोऽप्यर्थविशेषबुद्धिजनकः । एवं तर्हि शब्दोऽप्यर्थविशेषस्य लिङ्गमित्यनुमानमेव स्यात् । मैवम् । शब्दार्थयोः सम्बन्धो बोध्यबोधकभाव एव । धूमादीनां तु सम्बन्धान्तरमिति तस्य सम्बन्धस्य ज्ञापनद्वारा बुद्धिजनकत्वमिति विशेषः । एवं गृहीतसम्बन्धस्य बोधकत्वदर्शनादनाद्यनुसन्धः नाविच्छेदेऽपि सङ्केतस्थाज्ञानात् बोधकत्वं शक्तिरेवेति निश्चीयते । एवं बोधकानां पदसङ्घातानां संसर्गविशेषबोधकत्वेन वाक्यशब्दाभिधेयानामुच्चारणक्रमो यत्र पुरुषबुद्धिपूर्वकस्ते पौरुषेयाः शब्दा इत्युच्यन्ते । यत्र तूच्चारणक्रमः पूर्वपूर्वोच्चारणक्रमजनितसंस्कारपूर्वकः सर्वदा अपौरुषेयास्ते वेदा इत्युच्यन्ते । एतदेव वेदानामपौरुषेयत्वं नित्यं च यत्पूर्वपूर्वोच्चारणक्रमजनितसंस्कारेण तमेव क्रमविशेषं स्मृत्वा तेनैव क्रमेणोच्चार्यमाणत्वं तेनानुपूर्वीविशेषेण संस्थिताक्षरशयो वेदा ऋग्यजुःसामाथर्ववेदेन भिन्ना अनन्तशाखा वर्तन्ते इति । अत्राङ्गिरसानुक्तिर्यवानुमेशविवक्षया । एवं त्रिवेदीव्यपदेशेऽपि विवक्षाभेदो ग्राह्यः । सर्वोऽप्यसौ पुनर्विधिपन्त्रार्थवादरूपेण त्रिविधः । तत्र प्रामाणिकपन्त्रव्यवहारविषयो मन्त्रः । स चानुष्ठेयार्थप्रकाशनादिनोपकरोति । नच इदमेव तल्लक्षणं तस्य वसन्ताय इत्येव मात्रव्याप्तेः । वसन्तायकपिञ्जलानालभते इत्यादयस्तु मन्त्रा अपि विधिपरा एव भीमांसिताः । स किल मन्त्रः क्रियमाणानुवादितोत्रशस्त्रजप्यादिभेदभिन्नः । पैशाचमागधादितत्तज्ज्ञापामन्त्राणां फलप्रदत्वे तत्तद्बीजज्ञा-

स्यादिकं निदानम् । श्रद्धेयदेवतानामाङ्गमात्रं तु न तदक्षरशक्ति-
प्रतिबन्धकं सिप्रक्षुद्रफलप्रकाशनेन विमलम्भार्थं तथैवेश्वरादि-
भिः सृष्टम् । गरुडादिनामाङ्गभाषामन्त्रेषु तु तत्तदेवतास्मृत्यु-
पकारकत्वमप्यस्ति । एतेन मन्त्रव्याकरणं निर्व्यूढम् । ये तु
शतकोटयो महामन्त्रा इत्याप्तशास्त्रे पठितास्ते तु मणवयोगा-
योगादिभिर्वैदिकांस्तान्त्रिका इति विभज्यन्ते । तत्र शूद्रा-
धिकारत्वसिद्ध्यर्थं तान्त्रिकपरिभाषा न पुनरवैदिकतया श्रौ-
तस्मार्तादिभेदव्यपदेशवत् प्रमाणसिद्धत्वाविशेषात् । सर्वेषाञ्च
मन्त्राणां सद्धारकमद्धारकं च परमात्मैव प्रतिपाद्यः फलप्रदश्च ।
सद्धारकेषु तावत् विनियोगभेदात् बहुधा ब्रह्मणि पर्यवसानम् ।

तत्तदेवशरीरत्वात् तत्तदंशतया स्थितेः ।

ऐन्द्रादिन्यायतश्चैषां सर्वेषामीश्वरे स्थितिः ॥

विध्यधीनमवृत्त्युत्तममकवाक्यविशेषो ह्यर्थवादः । तांऽपि प्र-
त्यक्षाधिविरुद्धे स्वार्थे प्रमाणं स्वतः प्रामाण्यस्यानपवादात् । यत्र
तु विरोधप्रतीतिस्तत्राप्यविरुद्धार्थोपचारेण तत्प्रामाण्यम् । स
च कचिद्विध्यैकवाक्यतया प्रमाणीभवतीत्यर्थवादाधिकरणादिषु
साधितम् । स्वतः प्रयोजनभूतार्थविशेषविषयस्तु स्वतन्त्रतयापि
प्रामाण्यं प्राप्नोतीति समन्वयसूत्रासिद्धम् । तत्प्राप्त्यामिलापे तु
तदुपायवाक्यप्रवृत्तिः । स चतुर्धा निन्दाप्रशंसापरकृतिपुराकल्प-
भेदात् । निषेधादिशेषभूतो निषेध्यादिदोषवादोऽत्र निन्दा । वि-
ध्यादिशेषभूतो विधेयादिगुणवादः प्रशंसा । एकानुबन्धी कथावि-
शेषः परकृतिः । अनेकानुबन्धी तु पुराकल्पः । हितानुशा-
सनरूपं वाक्यमिह विधिः । स च बहुविधः । नित्यनैमित्तिक-
काम्यसंवलितविधिनिषेधादिभेदात् । नियमपरिसंख्ये अपि
विधिभेदादेव । तत्रैवं विवेकः ।

अमाप्तस्य विधौ प्राप्तिर्नियमे प्राप्तिपूरणम् ।

वाधस्तु परिसंख्यायां प्राप्तस्यैवैकदेशतः ॥

अथात्र को नाम लिङादिप्रत्ययार्थः न तावदपूर्वं तस्मिन्प्रमाणान्तरागोचरे व्युत्पत्त्ययोगात् । तद्वोचरत्वे तत्पूर्वत्वव्यापातात् लिङादेवाच्यमित्येव व्युत्पत्तौ इतरेतराश्रयमसद्भान् । विमर्शतः सिद्धिः स्यादिति चेन्न विमर्शस्य स्मृत्यनुभवातिरिक्तस्यानभ्युपगमात् । क्रियाकार्ये व्युत्पन्नस्य चान्वयायोग्यतायामपि लक्षणादिभिरेव निर्वाह्यत्वात् । अभिधानान्यथाकरणायोगात् । प्रथमव्युत्पत्तेरपि सर्वत्र कार्य एवेति नियमाभावात् । यथा गामानयेत्यादि प्रयोजकटृद्धवाक्यश्रवणसमनन्तरं गवानयने प्रवृत्तं पुरुषमालोक्य पार्श्वस्थो व्युत्पत्तिमुद्येत न प्रवृत्तः कार्यताबुद्धिपूर्वकत्वात् प्रयोज्यवृद्धकार्यताबुद्धेश्च कारणान्तरादर्शनात् यदनन्तरं यदारभ्यते तत् तस्य कारणमिति प्रयोजकटृद्धवाक्यमेव प्रयोज्यवृद्धकार्यताबुद्धेः कारणमित्यध्यवस्यतीति तथा कस्यचित् पुत्रस्ते जात इति केन चिदुक्ते प्रतिपन्नपुत्रोत्पत्तेस्तस्य प्रियत्वं च जानन् व्युत्पत्तिस्तु पुत्रजन्मवाक्यथाविणः पुरुषस्य मुखविकाशमालोक्य तस्य प्रियार्थप्रतिपत्तिनिमित्तत्वानुमानात् तात्प्रतीतिश्च कारणान्तरादर्शनात् पुत्रजन्मवाक्यमेव कारणं कल्पयति । नच पुत्रजन्मनः प्रियत्वं बालेन न ज्ञातमिति वाच्यम् प्रज्ञातपुत्रजन्मनस्तस्य प्रौढस्य भाषान्तरवत् प्रथमव्युत्पत्तावेवं सम्भवात् नोदाहरणमादरणीयमिति च न्यायविद् । ततश्च ये बालानां प्रियत्वेन सम्प्रतिपन्ना भक्ष्यभोज्यादयः तद्वर्शा व्युत्पत्तिस्तत्सम्प्रतीतिथाविणः पुरुषस्य मुखविकाशदर्शनादिप्रक्रियया व्युत्पद्यत इति किं नोपपद्यत । प्रियान्तरस्मृत्यादिभिरपि मुखविकाशः सम्भवतीति चेत्तर्थायैव स्वयं तदधीनप्रयोजनान्तर-

स्पर्णादिनापि गवानयनकर्तव्यताबोधः सम्भवेत् । आसत्ति-
विशेषवशादनेकप्रयोगानुगतेश्च व्यवस्थेति चेत् तुल्यम् । तथापि
तत्तत्प्रियानुबन्धिसुखजन्मसुखमसवस्वादुवाक्त्वादिहर्षहेत्वर्था-
न्तरसम्भावनाया विशेषो दुर्निश्चय इति चेन्न गवानयनेऽपि वत्स-
मंयोजनक्षीरसम्भादनादिकर्तव्यताबोधकेऽपि वाक्ये तदर्थगवा-
नयनसम्भवात् गामानयेत्यातिवाक्यं गवानयनकर्तव्यतैकबोधक-
मिति कथं निश्चिनुयात् अन्वयव्यतिरेकमाहमवशाद्दृष्टानुग्रहाच्चेति
चेत् तुल्यम् । तदेवं पुत्रजन्मवाक्योदाहरणसमीकारस्य मन्दमतीनां
दुरारोहत्वात् । तदुपेक्षणेन स्पष्टतरव्युत्पत्तिप्रकारो यादृच्छिको
धुद्धिपूर्वकश्च भाष्यकारैर्दर्शितः, तदत्र लिख्यते । एवं किल बालाः
शब्दार्थसम्बन्धमवधारयन्ति । मातापितृप्रभृतिभिरम्बातातमा-
तुलादीन् शशिपथुनरमृगपक्षिसरीसृपादीन्मवेहिमं चावधार-
येत्प्रभिप्रायेणाङ्गुल्या निर्दिश्य तैस्तैः शब्दैस्तेषु तेष्वर्थेषु बहुशः
शिक्षिताः शनैः शनै स्तै स्तैरेव शब्दैस्तेषु तेष्वर्थेषु स्वात्मनां
धुद्धयुत्पत्तिं दृष्ट्वा शब्दार्थयोः सम्बन्धान्तरादर्शनान् सङ्केतयितु-
पुरुषाज्ञानाच्च तेष्वर्थेषु तेषां शब्दानां प्रयोगो बोधकत्व-
निबन्धन इति निश्चिन्वन्ति । पुनश्च व्युत्पत्तेतरशब्देव्यस्य
शब्दस्यायमर्थ इति पूर्वदृष्टैः शिक्षिताः सर्वशब्दानामर्थमवग-
म्य परमत्यायनाय तत्तदर्थवबोधिवाक्यजातं प्रयुञ्जते । प्र-
कारान्तरेणापि शब्दार्थसम्बन्धावधारणं सुशकं केनचित्पुरु-
षेण हस्तचेष्टादिना पिता ते सुखमास्ते इति देवदत्तायं
ज्ञापयेति प्रेषितः कश्चित्ज्ञानपने प्रवृत्तः पिता ते सुखमास्ते
इति शब्दं प्रयुञ्जे पार्श्वस्थोऽन्यो व्युत्पत्तिमुर्मूकवच्चेष्टाविशेषज्ञः त-
ज्ज्ञापने प्रवृत्तमिमं ज्ञात्वानुगतस्तज्ज्ञापनाय प्रयुक्तमिमं श-
ब्दं श्रुत्वा अपि शब्दस्तर्धधुद्धिहेतुरिति निश्चिनोतीति कार्यार्थ

एव व्युत्पत्तिरिति निर्वन्धो निर्निवन्धन इति । अत्र पिता ते
 सुखमास्त इति वाक्यस्य स्थाने अपवरके दण्डस्थित इति उदाह-
 रणान्तरमात्रमन्यत्रोक्तम् । अतः सिद्धा सिद्धेऽप्याद्यव्युत्पत्तिः ।
 भवतु वा प्रथमव्युत्पत्तिः कार्यार्थ एव तथापि प्रयोगान्वय-
 व्यतिरेकशब्देन शब्दशक्तिर्विवेचनीया । प्रयुज्यन्ते च सिद्धप-
 रा एवाविवक्षितकर्तव्यैः पुरुषैः शब्दाः । यथा कोऽसौ राजा
 कौरवः । कौतुकपात्रादेव ह्यत्र मदनः प्रतिवचनं च तदनुविधाय्येव
 अतो यथा पदानां प्रातिस्विकी शक्तिः सिद्धे कार्येऽपीति
 यथासम्भवं निष्कृष्यते । तथा तात्पर्यमपि यथायोगमेव व्यु-
 त्पत्त्युपायत्वेऽपि च कार्यस्य सर्वशब्दतात्पर्याविषयत्वायुक्तेः ।
 कार्यवान्वयेऽपि प्रवर्तकत्वादिलक्षणं च प्राधान्यपूर्वस्य मृग्यम् ।
 सुखदुःखाभावाभ्यामतिरिक्तस्य स्वतः स्वास्मिन् प्रवर्त-
 कत्वायोगात् । व्युत्पत्तिदशायामप्यसुखरूपस्यानयनादेरन्य-
 शेषतयैव प्रवृत्तिशेषत्वाभ्युपगमात् । अतः सुखे दुःखनिवृत्तौ
 वा साक्षात् कार्यत्वबोधः तदर्थतया तत्साधने । अपेक्षित-
 त्वेन च साधनवत् साधनगाधनेऽपि कार्यताबोधोपपत्तिः ।
 नच सुखादित्वपूर्वस्य न च तत्साधनतया तत् प्रवर्तकत्व-
 मभ्युपगतम् । अभ्युपगमेऽपि लौकिकमेव प्रीत्येव देवताप्रीत्यै-
 व श्रुत्यादिसिद्धया कालान्तरभाविफलसिद्धौ लिङ्गाच्यतया
 स्वरूपेण वा तत्कल्पनायोगात् रात्रिसत्रादिनपाच । प्रति-
 ष्ठादेशविशेषशतयातनामाधनत्वघृताञ्जनछागादिपरिग्रहवदिभ्य-
 पेक्षितं प्रतीतं च देवताप्रीत्यात्मकमेवा पूर्वं लिङ्गाच्यतया
 स्वरूपेण वा द्वारमुपकल्प्यतां किमन्येन । यच्च जल्पन्त्यर्धलो-
 कायनिकाः ।

विग्रहो हविरादानं युगपत्कर्मसन्निधिः ।

प्रीतिः फलप्रदानं च देवतानां न विद्यते इति ।

तदपि जैमिनीयहृदयानभिज्ञतानिवन्धनम् । नहि स्वतः प्रमाणाम्नायस्मृतिपुराणादिसिद्धाः साधकवाधकप्रमाणागोचरा देवताविग्रहादयो हातुं युक्ताः । न चायोग्येष्वनुपलम्भमात्रेण वाधः शङ्काः । अतिप्रसङ्गित्वात् । साक्षाज्ज्ञापातिकवादप्रसङ्गात् । स्तुत्या विधिशेषभूनेष्वप्यर्थवादेषु तदर्थतयैव स्वार्थमभिधानेषु न वाक्यभेदादिदोषः । स्तुत्यादिपरत्वेऽपि न मुख्यार्थवाधः । स्वार्थवाधकाभावे स्वार्थप्रदानायोगात् । न च सर्वं स्तुतिरयथार्था न चासता गुणेन कथितेन स्तुतिसिद्धिः । यत्र तु मुख्यार्थवाधः तत्राप्यौपचारिकं किञ्चिदालम्बनमभिप्रेतम् । अन्यथा विडम्बनमात्रमेव स्यात् । नचोपच्छन्दनमात्रता तज्ज्ञाने पुंसः प्रवृत्त्यनुपकारात् । निरूपकस्य च तदज्ञानायोगात् । अन्यथा भ्रान्तिमूलप्रवृत्तित्वप्रसङ्गात् । समन्वयाधिकरणनपाच सिद्धैकपराः सन्ति भागाः । तदनुवादिनश्चेतिहासपुराणादयः । नन्वर्थवादाधिकरणे "विधिना त्वेकवाक्यत्वात् स्तुत्यर्थेन विधीनां स्युः" इति सर्वेषामर्थवादानां विध्येकवाक्यत्वमुक्तं समन्वयसूत्रे तु कथं तद्विरुद्धोक्तिः । मैवम् । अर्थवादामामाण्यपूर्वपक्षमतिक्षेपाय विध्येकवाक्यतया प्रामाण्यं सम्भवतीत्येतावन्मात्रमर्थवादाधिकरणे स्थापितम् । विध्येकवाक्यत्वे ब्रह्मस्वरूपतात्पर्याभावपूर्वपक्षस्तु अवररक्तनिधिसद्भावादिवाक्यवत् स्वतः प्रयोजनभूतार्थविषयवाक्यानां भिन्नवाक्यतयापि प्रामाण्यमुपपाद्य समन्वयसूत्रे प्रतिक्षिप्यत इति विरोधाभावात् । अपि च औत्सर्गिकमापवादिकं च तं तमर्थं मतिपादयत्सु वाक्येषु विषयव्यवस्थया विरोधशमनं व्याकरणादिष्वपि दृष्टमिति । अत एव ब्राह्मणशेषोऽर्थवाद इति आर्यमपि

वाक्यमैतर्गि कविषयमवगन्तव्यम् । या तु शब्दभावत्वं लि-
ङ्गाग्र्ये इति कौमारिलकुसुतिः सा तु प्रतीतिविसम्भवादिप्रतिद-
त्ता न हि विविधाक्यश्राविपुरुषो लिङ्गादि स्वव्यापारमभि-
धत्ते अतो मया प्रवर्तितव्यमिति मन्यते । नच यागादिस्व-
रूपे लिङ्गादिव्यापारे च केनचिद्वाक्येन समुचित्य प्रतिपादि-
तेऽपि कश्चित्प्रवर्तमानो दृश्यते । लिङ्गादेश्च ज्ञायमानत्वलक्षणव्या-
पारमात्रान्तरात्किलक्षणव्यापारमात्राद्वा प्रवर्तकत्वे व्युत्पत्तेः प्राग-
पि ततः प्रवृत्तिप्रसङ्गः । व्युत्पत्तेरपि सहकारित्वे तत्सापेक्षा-
या निर्विषयायास्तस्या अमम्भवात् तद्विषयो वाच्यः । नच
स्वव्यापारे लिङ्गादिः कचिद्व्युत्पन्नः । सर्वेषामपि शब्दानां स्व-
व्यापारातिरिक्त एव ह्यर्थे व्युत्पत्तिः । ये चाभिधायिनः शब्दा-
स्तेऽपि न शृङ्गग्राहिकया स्वव्यापारमभिदधति । अपि तु शब्द-
मात्रव्यापारे तत्प्रवृत्तेः । सामान्योपाधिकोऽङ्गीकारमात्रेण स्वव्या-
पारस्यापि निवेशः । अत एवाभिधादिशब्दाभिधेयस्य निमित्तस्य
च सामान्यतः प्रतिपन्नत्वाद्व्युत्पत्त्युपपत्तिः । लिङ्गादेस्तु स्व-
व्यापारे प्रतीते तत्र व्युत्पत्तिः स्यात् । तत्प्रतीतिव्युत्पत्त्येन चेत्
अन्योऽन्याश्रयः । अव्युत्पत्त्येन चेदतिप्रसङ्ग इति । नचष्टमाधनत्व-
मात्रं लिङ्गादिवोधं तवेष्टतासाधनमिदम् अतः कुर्विति सह
प्रयोगदर्शनात् । नचादरादिनिवन्धना पुनरुक्तिरियं प्रतीतेर-
तथात्वात् हेतुसाध्यनिर्देशायोगाच्च कर्तव्यमिदमतः कुर्वित्यपि
दृश्यत इति चेत् न ब्राह्मणस्य कर्तव्यमिदम् अतस्तत्रापि
कर्तव्यमिति वत् सामान्यविशेषादिविवक्षाया अविरोधात् ।
अत्यन्तैकार्थविवक्षाया तु तत्रापि प्रयोगायोगात् । अत एवा-
स्तथावकास्त्विष्टमात्रं लिङ्गाग्र्ये इति भवत्युक्तम् । आप्तस्थोऽ-
पिदमतो ममेदं कार्यमिति प्रवर्तमानपुरुषाभिलाषविशेषदर्शनात् ।

न च लिङ्गार्थत्वादेव निमन्त्रणादिवद्विधिरपि वक्त्रभिप्रा-
यमात्रमिति वाच्यम् । सम्भावनादिभिर्विशेषविहितैश्चानै-
कान्सात् । एकशब्दवाच्यतामात्रेण एरुत्वे चानेकार्थशब्द-
भङ्गमसङ्गे दृष्टान्तोऽपि न मिध्येत् । यद्यपि परमतेऽप्युदयनोक्ता
निषेधानुपपत्तिस्तथापि न सास्वत्पक्षमवगाहते । कर्तव्यताया
विध्यर्थत्वे न कर्तव्य इति नञन्वयाविरोधात् । कर्तृ व्यापार-
साध्यत्वमेव च कर्तव्यत्वम् । तथाहि वेदार्थसङ्ग्रहः लिङ्गादेः को-
ऽयमर्थः परिगृहीत इति प्रश्नपूर्वकं प्रत्युक्तं यज देवपूजायामिति
देवताराधनभूतयागादेः प्रकृत्यर्थस्य कर्तृव्यापारसाध्यतां व्युत्प-
त्तिसिद्धां लिङादयोऽभिदधतीति न किञ्चिदनुपपन्नं कर्तृवाचिनां
प्रत्ययानां प्रकृत्यर्थस्य कर्तृव्यापारसम्बन्धप्रकारो हि वाच्यः
भूतवर्तमानतादिमन्ये वदन्ति लिङादयस्तु कर्तृव्यापारमाध्यतां
वदन्ति इति । भाष्ये चाद्यमूत्रे अतो विधिवान्वयेष्वपि धात्वर्थस्य
कर्तृव्यापारमाध्यतामात्रं शब्दानुशासनसिद्धेरेव लिङादेर्वाच्यमि-
त्यध्यवसीयते । धात्वर्थस्य च यागादेरन्यादिदेतान्तर्यामिपरमपु-
रपसमाराधनरूपता समाराधितात् परमपुरुषत्वं फलसिद्धिश्चेति
“फलमत उपपत्ते” रित्यत्र प्रतिपादयिष्यत इति । अत्र कर्तृव्या-
पारसाध्यतामात्रमिति निष्कृष्टार्थमदर्शनायोक्तं प्रतिपत्तिप्रकारस्तु
यजेतेत्यादौ स्वव्यापारसाध्ययागादिविशिष्ट इति कर्तृप्रधा-
न्येनैव । यथोक्तं दीपे कर्त्रधिकरणे यजेतोपाधीतेति हि कर्तरि
लकारः अतः कर्तारमेव बोधयति शास्त्रमिति । उक्तं च वे-
दार्थसङ्ग्रहेऽपि स्वर्गकामो यजेतेत्येवमादिषु लकारवाच्य-
कर्तृविशेषसमर्पकाणां स्वर्गकामादिपदानां नियोज्यविशेषमम-
र्पकत्वं शब्दानुशासनविरुद्धमिति । यद्यपि दीपग्रन्थः पुंमः
कर्तृत्वं श्रुतिसिद्धमित्यत्रैव तत्परः तथापि धात्वर्थसाध्यता-

परलिङादिष्वपि कर्तृप्रधानतया वृत्तिं मदर्थं सांख्यानं प्रतिक्षि-
 पतीति तादर्थ्याच्चत्रापि तत्परत्वमेव ग्राह्यम् । पचनीत्यादौ पाकं
 करोतीत्यादिनिपुणव्याक्रियाश्च कृतिवर्मतयैव धात्वर्थस्यान्वयं
 व्यञ्जयन्ति । श्रीमद्गीताभाष्ये चैतद्व्यञ्जितम् । युधामन्युः
 युद्धाख्यं कर्मारमस्वेति व्याख्यानात् । व्याकरणात् करणतया
 च धात्वर्थस्यान्वये कथं क्रियाविशेषणस्य कर्मविभक्त्यन्तर्ता-
 नदि विशेष्येण विशेषणं भावयेदित्यन्वेति । फलस्वापूर्वस्य वा
 भवद्भिर्भाव्यत्वाभ्युपगमात् । वर्तमानव्यपदेशादिषु च साध्या-
 न्तराभावेऽपि न विशेषणमात्रं साध्यं न च प्रथमान्तं क्रियाविशे-
 षणं करणपक्षेऽपि धात्वर्थेनानन्वयपसद्भात् । अनन्वितस्य विशे-
 षणताद्यनुपपत्तेः । नचाकर्मविभक्त्यन्तेन धातुना कर्मविभक्त्यन्तस्य
 कथं सामानाधिकरण्यमिति वाच्यं करणविभक्त्यन्तेनाप्यसामाना-
 धिकरण्यपसद्भात् । नच प्रतीयमाने कर्मत्वेनान्वयेऽपि न कश्चिदोपो
 दृश्यते । ग्रीहिकामः कृषिं कुर्यादिति वत् स्वर्गकामो यामं
 कुर्यादिति वाक्यार्थेऽपि विरोधाभावात् । तद्वद्वार्थतयास्य त-
 दुपायत्वसिद्धेः । केनेति करणाकाङ्क्षाया अपि शमनात् । नाम-
 धेयगततृतीयान्वयोऽपि नावश्यसामानाधिकरण्येन नत्तन्नामकै-
 कर्मविशेषदेवतापूजा कुर्यादित्येवं परत्वेऽपि स्वरमान्वयात् सा-
 मान्यविशेषरूपेण व्यधिकरणनिर्देशानुपपत्तेः । चादुवादेन
 राजानं प्रीणयेदिति वत् याग कुर्यात्त्यादौ न कृज्जात्वर्थस्यापि
 साध्यत्वमसद् । तस्यैव कर्तृव्यापाररूपत्वे तत्साध्यत्वायोगात् ।
 प्रकृतिप्रत्ययोरन्यतरस्य कृताबुद्धासीनत्वत् । एतौ द्वौ यद-
 यः इत्यादिवत् । तत्रापि यदा कर्मता विवक्षति तदापि
 कर्तृव्यापारान्तरमभिप्रेत्य वा भेदोपचारेण वा निर्वाहः ।
 यथोदकाहरणक्रियां करोति इत्यादौ । नच तावतानवस्था-

प्रतीत्यनारोहेण व्यवहारस्य पर्यवसितत्वात् । अग्निहोत्रं जुहो-
तीत्यादिप्रयोगाश्चास्मत्पक्षानुकूलाः । अतः किं केन कथमिति
भवत्प्रोक्तवत् किमर्थं किं केन कथमित्याकाङ्क्षाचतुष्टये स्वर्गा-
दिना किमर्थमित्याकाङ्क्षापूरणं देवतां प्रीणयेदिति किमि-
तित्याकाङ्क्षाशान्तिः । ज्योतिष्टोमेनेत्यादिनामधेयादिभिः केने-
त्याकाङ्क्षा पूर्णते । कथमित्याकाङ्क्षापूरणं तु भवतामस्माकं च-
तुल्यमेवेति शाब्दोऽयं पन्थाः । अतस्तत्तदधिकारिणः स्वसाध्य-
धात्वर्थविशिष्टाधोधिनि यजेतेत्यादौ तत्तद्धात्वर्थानुष्ठाने फ-
लमननुष्ठाने प्रत्यवायश्च सर्वमशासितुः संकल्पाद्भवतीत्यपि
वाक्यादेवावगन्तव्यम् । अवान्तरदेवतानुद्धिदृष्टिविशेषस्तु सद्वा-
रकयजने श्राद्धभोजिपुरुषमीत्यादिवदानुपद्विक्तः । अन्यथा क-
ल्पान्तरादिषु मलीनप्राचीनदेवतागणेषु पूर्वकल्पानुष्ठितकर्म-
फलानुत्पत्तिप्रसङ्गात् । अत एव हेतुस्यैव श्रुतिराज्ञा अन्येषां
त्वाराधकत्ववदाराध्यत्वमपि तदापत्तमिति । नारायणार्थ-
स्त्वेवमुक्तम् ।

आप्तस्य हितकामस्य नियोगं केचिदूचिरे ।

भाष्यकारीऽपि भगवानेवमेवान्वयमन्यत इति ।

अत्र च स्वशासनावबोधिशस्त्रं च प्रदिश्येति भाष्यमभि-
संहितम् । इदं च विधिनिषेधानुवर्तनातिवर्तनमयुक्तनिग्रहानुग्र-
हवचनवलात् सिद्धम् ।

श्रुति स्मृतिर्मैवाज्ञा यस्तामुल्लङ्घ्य वर्तते ।

आज्ञाच्छेदी मम द्रोही मद्भक्तोऽपि न वैष्णव इति

विधिः प्रेरणमिति च व्याकारि वैयाकरणैः । प्रेरणं च
शासनमेव । तत्त्वरक्षाकरकारैश्चमुक्तम् ।

क्रिया तच्छक्तिर्वा किमपि तदेतदुर्व विवसुर-
मसादो वा कर्तुः फलद इति रद्वेश कुदशः ।
त्वदचेषापूर्ते फलमपि भवत्प्रीतिजमिति
त्रयीष्टदास्तत्तद्विधिरपि भवत्प्रेरणामिति ।
नित्यनैमित्तिकादिविधिभेदेषु च प्रशासितुरभिप्रायविशेषा-
व्यञ्जिताः ।

आज्ञा ते सनिमित्तनित्यविधयः स्वर्गादिकाम्यद्विधिः ।

सोऽनुज्ञा शठविचशान्नवशतोपायोऽभिचारश्रुतिः ।

सर्वा यस्य सप्तस्तशासितुरदो श्रीरङ्गराजस्य ते

रक्षाकृतनिवेदिनी श्रुतिरसौ त्वन्नित्यशास्तिस्तत इति ।

अपि च वेदार्थसङ्ग्रहेऽप्युपात्तं द्रमिडभाष्यं स्वशासनानु-
वर्तिनो ज्ञात्वा कारण्यात् स्वभावाच्छ्रद्धयैतद्विद्वान् कर्मदक्ष इति
अनन्तरं चायमेवार्थो भगवद्गीतायामपि दर्शितः ।

ये मे मतमिदं नित्यमनुतिष्ठन्ति मानवाः ॥

श्रद्धावन्तोऽनमूयन्तो मुच्यन्ते तेऽपि कर्मभिः ।

ये त्वेतदभ्यसूयन्तो नानुतिष्ठन्ति मे मतम् ॥

सर्वज्ञानविमूढास्तान् विद्धि नष्टानचेतस इति ।

स्वाज्ञानुवर्तिनः प्रशस्य विपरीतान् विनिन्द्य पुनरपि
स्वाज्ञानुपालनमकुर्वतामामुस्मरुत्यन्तर्भावमभिधायाधमा गतिश्चो-
क्तेति ईदृश एव विधिशब्दार्थो वेदान्तिभिः स्वीकृत इति ।

परेऽपि केचिदन्ववादिषुः । अतो मूलस्फुन्धीकृतनियोग धा-
त्वर्थस्य कर्तृव्यापारसाध्यत्व वा निर्दिपयप्रेरणासम्भवात् तत्-
साध्यत्वपर्यन्त प्रेषणमेव वा लिट्वासाधारण्यार्थ इति स्थिते
“विधिनिमन्त्रणामन्त्रणाधीष्टसम्प्रदानप्रार्थनेषु लिट्” इति सम-
भिष्याहृतनिमन्त्रणादिसमानयोगक्षेमतया विधिशब्दार्थतया व्या-

कृतस्य प्रेषणस्यैव लिङ्गादिशब्दवाच्यत्वं युक्तमिति । अन्यथापि प्रेषणमन्तर्भूतमेवेत्यपरे । इदं च विधिवाक्यानामीश्वरशासनात्मकत्वं जैमिनिनापि सूचितमेव । “चोदनालक्षणोऽर्थो धर्मः” इति चोदनाशब्दो हि चोदकं कंचित्पुरुषं सूचयति । अहदयादपि शावरोदाहरणादिदं व्यज्यते—आचार्यचोदितः करोमीति हि दृश्यते इति । एवं चोदनाशब्दसूचितश्च पुरुषः स्ववाक्येन प्रथममेव विशेषतो दर्शितः । अपि च औत्पत्तिकसूत्रे “तस्य ज्ञानमुपदेशः” इत्यसूत्रयत् उपदेशो ह्युपदेष्टारमाक्षिपाति । “तत्प्रमाणं वादरायणस्य” इति सूत्रखण्डे च स्वस्य स्वाचार्यभूतवादरायणसमानाभिप्रायत्वं व्यञ्जितम् । स च वादरायणो जैमिनिं स्वशिष्यमभ्युपगतेश्वरादितत्त्वं “साक्षादप्यविरोधं जैमिनि” रित्यादिषु बहुषु सूत्रेष्वदर्शयत् । प्रतियोगस्तु काचित्कोऽन्यपरोक्त्या आपातप्रतीतिर्यथैव नन्दमतिमोहनिरासार्थो वा क्षुद्रप्रमादमात्रस्याप्युद्धारार्थो वेति न प्रधानविरोधकल्पनालिङ्गम् । अर्थवादाधिकरणे च “विधिना त्वेकवाक्यत्वात् स्तुत्यर्थेन विधीनां स्युः” रिति प्रेरणरूपविधिप्रतिपादकलिङ्गाद्यवयवद्वारा समुदायभूतं विध्युद्देशवाक्यं लक्षयित्वा तदेकवाक्यत्वमर्थवादानां—वदन् कृत्स्नस्य वेदस्येश्वराज्ञारूपविधिप्रतिपादकत्वं तद्वाक्यकण्ठोक्तमसूचयत् । एवमन्यथापि भाव्यम् । एवं श्रुतिस्तावदीश्वराज्ञा तदनुविधानात् स्मृतिरपि । ब्राह्मणमन्त्रार्थवादरूपा ह्यनन्ता वेदाः सङ्कीर्णा विप्रकीर्णाः कचिन् कदाचिदुत्सन्नाथ । तत्र कृत्स्नवेदिनो मन्वादयो महर्षयस्तत्तद्देशकालविशेषेष्वकृत्स्नवेदिनां तत्त्वानुष्ठानविप्लवमशमनाय स्वानुभूतान् वेदार्थान् यथावन्निबध्नन्ति । अतस्तन्मूलोऽनादिर्वाचामर्थनिर्णयः । श्रुतिस्मृतिविरोधे तु स्मृत्या मूलान्तरानुमानादनुष्ठानविकल्पं केचिदाहुः । सर्वेषां गुणत्रयवतामाप्तवत्त्वेऽपि काचि-

त्कर्मसंभवाच्छ्रुत्या स्मृतिबाध इत्यपरे । तत्त्वविपर्य
 तु विरोधे बाध एव । आन्यपर्य वा वस्तुनि विकल्पा
 संभवात् । स्मृतिद्वयविरोधे तु परिग्रहतारतम्यादिभिर्व्य
 वस्था । नच क्वचित्स्मृतीनामप्रामाण्ये सर्वत्रानाज्वासः बाध
 कादर्शनात् । कारणदोषकृत्तेश्च नियतलिङ्गाभावात् । संवा
 दभूयस्त्वादिभिः परिग्रहान्यथानुपपत्त्या च श्रुतेरेव मूलत्व
 कल्पनोपपत्तेः । अन्यथा पौरुषेयवाक्यस्य सर्वस्याप्रामाण्य-
 मसद्रे विलीनमागमेन । नचैतन्नानिष्टमिति वक्तुं शक्यम् ।
 पित्राद्याप्तवाक्यं प्रमाणीकृत्य चार्वाकस्य प्रवृत्तिदर्शनात् ।
 नच काचित्कसंवादमात्रेण बाह्यागमेष्वपि मिथ्यभावकाशः प्र-
 त्यक्षश्रुतिविरोधभूयस्त्वेन वैदिकपरिग्रहाभावेन वेदबाह्यत्व-
 मसिद्ध्या वेदप्रतिक्षेपाच्च वेदाख्यमूलकल्पनस्याशक्यत्वात् ।
 नचालौकिके प्रत्यक्षादिमूलकत्वसम्भवः । योगजसाक्षात्कार-
 मूलत्वकृत्तरपि वेदाबिरुद्धस्थले स्यात् । नच तत्रापि निश्चयः
 विपरीतोपलम्भस्यापि सम्भवादिति । ततश्च वेदमूलाः स्मृ-
 तयस्त्रिविधाः धर्मशास्त्रेतिहासपुराणभेदात् । तत्राद्ययोरदूरवि-
 प्रकृष्टादेकविद्यास्थाननिवेशः । अत्र चाधिकृतानाधिकृतविभागेन
 बलापलनियतिराभासाह्निके दर्शिता पुराणेष्वपि सांख्य-
 फराजसादिविभागश्च । यानि पुनः सांख्ययोगपाशुपतपञ्च-
 रात्राणि तान्यपि धर्मशास्त्रभेदा एव । परिशुद्धात्मचिन्तनरूप-
 ज्ञानयोगप्रदर्शनाधिकृतं शास्त्रं साङ्ख्यम् । समाधिपर्यन्तकर्म-
 योगनिष्ठं शास्त्रं योगः । प्रतिबुद्धेतरविषयपशुपतिभजनप्रति-
 पादकं पाशुपतम् । प्रतिबुद्धविषयभगवदनन्यभजनोपदेशप्रवृत्तं
 तु शास्त्रं पञ्चरात्रम् । एतानि च क्वचित् क्वचिदंशे परस्पररोपजी-
 यीनि । परस्परविरोधे तु वेदानुसारेण बलावलम्ब्यवस्था । वेद-

विरुद्धे त्वंशे बाधः । प्रमादस्थानीश्वरेषु सर्वेषु सम्भवात् ।
विमलम्भस्त्वसुरादिव्यामोहनोद्युक्ते साक्षादीश्वरेऽपि यथोक्तं
भगवतैव ।

त्वं हि रुद्र महाबाहो मोहशास्त्राणि कारय ।

अल्पायासं दर्शयित्वा फलं शीघ्रं प्रदर्शय ॥

अहं मोहं करिष्यामि यो जनं मोहयिष्यति इति ।

अतो यत्साहस्य ईश्वरानधिष्ठितप्रधानादिप्रतिपादनम् यद्ये-
श्वरमभ्युपगम्य केवलनिमित्तकारणत्वप्रतिफलनकल्पैश्वर्यवर्णनं
योगे यच्च पाशुपते परावरतत्त्वव्यत्ययेदविरुद्धाचारादि-
कल्पनम् तत् सर्वं व्यपोह्य शिष्टेऽंशे प्रामाण्यं ग्राह्यम् । नचैतत्तु-
पतण्डुलविभागवदल्पतैः शक्यम् अतो हि शरीरके त्रयाणां
निरासः । पञ्चरात्रं तु कृत्स्नं श्रुतिवत्स्मृतिवद्वा प्रमाणं मत्पक्षश्रु-
त्यादिविरोधाभावात् ।

पञ्चरात्रमिति । अत्र केचित् ।

दुर्घटं पञ्चरात्रस्य मानत्वं तद्यथोच्यते ।

उत्पत्त्यसम्भवात्कर्तुः करणस्याप्यसम्भवात् ॥

अर्थविप्रतिषेधाच्च वेदनिन्दादिकीर्तनात् ।

तथा गुणगुणित्वादिविरुद्धार्थप्रकल्पनात् ॥

सूत्रकारेण तन्त्रस्य प्रतिपिद्धा प्रमाणता ।

श्रुतिविरुद्धायाः स्मृतेरप्रामाण्यं हि विरोधाधिकरणन्याय-
सिद्धम् । श्रुतिविरुद्धं चेदं तन्त्रम् । न जायते इत्यादिश्रुतिभिर्जीव-
नित्यत्वावगमेऽपि संकर्षणो नाम जीवो जायते इति जीवोत्पत्तेरत्र
प्रतिपादनात् । उत्पत्तावभ्युपगम्यमानायां हि जीवस्यानित्यत्वादयो
दोषाः प्रसज्येरन् । सूत्रकारोऽहि नात्मा भुतेरिति जीवस्योत्पत्ति
प्रतिषेधति । तथा एतस्माज्जायते प्राणो मनः सर्वेन्द्रियाणि च । इ-
त्यादिश्रुतिभिः परमान्मनो मन उत्पत्तिः प्रमिता । अत्र तु संक-

पेणात्प्रशुम्नसंज्ञं मनो जायते इति जीवात्तदुत्पत्तिः । न चैतदुपप-
द्यते विरोधादेव । तथा चतुर्षु वेदेषु परश्रेयोऽलङ्घ्या शाण्डि-
ल्य इदं शास्त्रमधीतवान् इति वेदनिन्दासंकीर्तनाद्वेदार्थविप्रतिपे-
धश्चास्मिन्नुपलभ्यते । तथा ह्यनैश्वर्यशक्तिरीर्यवलतेजसां गुणा-
नाम् आत्मान एवेते भगवन्तो वासुदेवा इति गुणित्वकल्पनेन वि-
रुद्धार्थप्रकल्पनगुह्यं चेदम् । अतो दुर्घटं पञ्चरात्रप्रामाण्यमिति ।
अप्रोच्यते ।

जीवोत्पत्त्यादिवचनं प्रामाण्यं न विघातयेत् ।
श्रुतावपि हि तत्सत्त्वादप्रामाण्यं प्रसज्यते ॥
श्रुतावेव तदुत्पत्तिप्रतिषेधान्मुहमुहुः ।
नाप्रामाण्यं श्रुतेरित्थं मन्यसे तर्हि तुल्यता ।
यस्तुतस्त्विह पुत्रापि न जीवोत्पत्तिरीरिता ।
पाङ्गुण्यपरिपूर्णस्य वासुदेवस्य शाङ्किण ॥
स्वसमाधितरक्षार्थं वात्सल्यजलधेरिह ।
सङ्कर्षणादिरूपेण चतुर्धा व्यूह्य तिष्ठत ।
इच्छागृहीताभिमतशरीरस्य हि कथ्यते ॥
एतेन कर्तुं करणासम्भवोऽपि निराकृतः ।
वेदनिन्दादिकथनादमानस्य यदीरितम् ॥ ।
श्रुत्यादिज्ञानवैधुर्यमपराध्यति तत्र ते ।
अतः श्रुतिविद्वत्त्वहेतुर्यं कथितस्त्वया ।
स्वरूपासिद्ध एवायं कथं स्वाभीष्टसिद्धिरित् ॥
आस्तां श्रुत्यविद्वत्त्वं प्रत्युतात्यन्तमेव तु ।
सुप्रानुगुण्यात्तन्त्रस्य कथं त्याज्यत्वमिष्यताम् ॥
अजायमानो यदुधा विजायत इति श्रुतेः ।
अत्यन्तानुगुणे तन्त्रे कथं ते कलिला मतिः ।

यदि नामावश्यं जीवोत्पत्तिकथनमप्रामाण्यमापादयतीति मतं
हन्त तर्हि “तोयेन जीवान् व्यससर्ज भूम्यां प्रजा असृजन सन्मू-
ला सोम्येया सर्वाः प्रजाः यतो वा इमानि भूतानि जायन्ते” इत्या-
दिभिर्जीवोत्पत्तिप्रतिपादनाच्छ्रुतावप्यप्रामाण्यमापाद्यमानं कथ-
मायुष्मान् परित्हरतु । अथ मन्यसे “न जायते त्रियते क्षाब्धौ क्षा-

धजौ" इत्यादिश्रुतिभिरेवान्यत्र जीवोत्पत्तिप्रतिषेधात् "नित्यो नित्यानाम् अजो नित्यः" इत्यादिभिर्जीवनित्यत्वप्रतिपादनाद्यो-
त्पत्तिवादित्यः श्रुतयोऽन्यथा नेया इति । एवं तर्हि ।

स ह्यनादिरनन्तश्च परमार्थेन निश्चितः ॥

इत्येवं सर्वास्वपि संहितासु जीवस्य नित्यत्वप्रतिपादनाजीव-
स्वरूपोत्पत्तिः पञ्चरात्रतन्त्रे प्रतिपिद्धेति जीवोत्पत्तिवादिया-
क्यानामन्यथा नेयत्वं तुल्यं किमिति न पश्यसि । वस्तुतस्तु
उदाहृतवाक्येऽपि, घासुदेवार्यं परं ब्रह्मैवाश्रितवत्सलतया स्वा-
श्रितसमाश्रयणीयत्वाय स्वेच्छया स्वात्मान् संकर्मणादिरूपेण च-
तुर्धा विभज्याचीतवृत्त इति प्रतिपादयितुं जीवाद्यभिमानिसंक-
र्मणादिरूपेण परमपुरुषस्य शरीरविशेषपरिग्रहः प्रतिपाद्यते न
जीवोत्पत्तिरिति पञ्चरात्रसिद्धान्तमजानतामेवेदं चोद्यं यर्जीवात्प-
त्तिर्वेदविरोद्धा प्रतिपाद्यत इति । एतेन कर्तुः करणासम्भवाऽपि
प्रत्युक्तः । संकर्मणस्य परमात्मनोऽनन्यत्वे सति तस्मादुत्पद्यमानं
मनः परमात्मन एवोत्पद्यमानं भवतीति श्रुतिविरोधगन्धाभा-
वात् । यद्योक्तं वेदनिन्दावचनाद्वेदार्थविप्रतिषेध इति तदिदं वेदत-
दुपवृद्धन्यायस्य रूपानभिज्ञाननियन्धनम् । वेदेऽपि हि वेदनिन्दाप्र-
तीयते । यथा उदितहोमे अनुदितहोमनिन्दा "प्रातः प्रातरनृतं ते
घदन्ति पुरोदयाज्जुहति येऽग्निहोत्र"मित्यादि । यथा वा भूमविद्या-
यां तद्वतिरिक्तविद्यानिन्दा । अप्र हि नहि निन्दान्यायादुदितहो-
मप्रशंसार्थाऽनुदितहोमनिन्देति । वक्ष्यमाणभूमविद्याप्रशंसार्था त-
दितरनिन्देति च न्यायविदो मन्यन्ते । एवमत्रापि पञ्चरात्रप्रशं-
सार्था तदितरनिन्देति किं नाभिप्रेति । वस्तुतस्तु नात्र वेदनि-
न्दाप्रतीतिः । भूमविद्यायामपि यथा साङ्ख्येदप्रतिपाद्यपरतत्त्वालाम्-
निमित्तको नारदस्य शम्भुराशिमात्रपरिज्ञानवादः एवमत्रापि शा-
ण्डिल्यस्येति क्व वेदनिन्दाप्रतीतिः । यदि वेदनिन्दैवावश्यं विद्य-
स्येत ततो वेदासंमत एवार्थः स्पष्टमिन् प्रतिपाद्येत न वेदानुया-
यार्थः । न हि वेदं निन्दन् वेदार्थमेव न्ययं प्रतिपादयन् कुत्र चिद्-
दृष्टश्रुतचरः । वेदानुयाय्येष चार्थः स्पष्टमत्र विसर्दीक्रियते । भू-
मविद्यायामिद्याप्रापि वेदान्तवेद्यस्यैव घासुदेवार्यस्य तत्त्वस्यो-

पेणात्प्रद्युम्नसंज्ञं मनो जायते इति जीवोत्पत्तिरिति । न चैतदुपप-
द्यते विरोधादेव । तथा चतुर्षु वेदेषु पर श्रेयोऽलम्ब्या शाण्डि-
ल्य इदं शास्त्रमधीतवान् इति वेदनिन्दासंकीर्तनाद्वेदार्थविप्रतिपे-
धश्चास्मिन्नुपलभ्यते । तथा ज्ञानैश्वर्यशक्तिवैश्वर्यवलतेजसां गुणा-
नाम् आत्मान एवैते भगवन्तो वासुदेवा इति गुणित्वकल्पनेन वि-
रुद्धार्थप्रकल्पनबहुल चेदम् । अतो दुर्घट पञ्चरात्रप्रामाण्यमिति ।
अत्रोच्यते ।

जीवोत्पत्त्यादिवचनं प्रामाण्यं न विधातयेत् ।
श्रुतावपि हि तत्सत्त्वादप्रामाण्यं प्रसज्यते ॥
श्रुतावेव तदुत्पत्तिप्रतिषेधान्मुहुर्मुहुः ।
नाप्रामाण्यं श्रुतेरित्यं मन्यसे तर्हि तुल्यता ।
यस्तुतस्त्विह कुत्रापि न जीवोत्पत्तिरीरिता ।
पाङ्गुण्यपरिपूर्णस्य वासुदेवस्य शार्ङ्गणः ॥
स्वसमाधितरक्षार्थं वात्सल्यजलधेरिह ।
सङ्कर्षणादिरूपेण चतुर्धा व्यूह्य तिष्ठतः ।
इच्छागृहीताभिमतशरीरत्व हि कथ्यते ॥
एतेन कर्तुं करणासम्भवोऽपि निराकृतः ।
वेदनिन्दादिकथनादमानत्वं यदीरितम् ॥ ।
श्रुत्यादिज्ञानवैधुर्यमपराध्यति तत्र ते ।
अतः श्रुतिविरुद्धत्वहेतुर्यः कथितस्त्वया ।
स्वरूपासिद्ध एवाय कथं स्वाभीष्टसिद्धिरुत ॥
आस्तां श्रुत्यविरुद्धत्वं प्रत्युतात्पन्तमेव तु ।
सूत्रानुगुण्यात्तन्त्रस्य कथं त्याज्यत्वमिष्यताम् ॥
अजायमानो बहुधा विजायत इति श्रुतेः ।
अत्यन्तानुगुणे तन्त्रे कथं ते कलिला मतिः ।

यदि नामावश्यं जीवोत्पत्तिकथनमप्रामाण्यमापादयतीति मतं
हन्त तर्हि "तोयेन जीवान् व्यससर्ज भूम्पो प्रजा अयुजत सम्भू-
लाः सोम्येमाः सर्वाः प्रजाः यतो वा इमानि भूतानि जायन्ते" इत्या-
दिभिर्जीवोत्पत्तिप्रतिपादनाच्छ्रुतावप्यप्रामाण्यमापाद्यमानं कथ-
मायुष्मान् परिहरतु । अथ मन्यसे "न जायते स्रियते क्षात्री क्षा-

घञौ" इत्यादिश्रुतिभिरेवान्यत्र जीवोत्पत्तिप्रतिषेधात् "नित्यो नित्यानाम् अजो नित्यः" इत्यादिभिर्जीवनित्यत्वप्रतिपादनाच्चोत्पत्तिर्वादिन्यः श्रुतयोऽन्यथा नेया इति । एवं तर्हि ।

स ह्यनादिरनन्तश्च परमार्थेन निश्चितः ॥

इत्येवं सर्वास्वपि संहितासु जीवस्य नित्यत्वप्रतिपादनाज्जीवस्वरूपोत्पत्तिः पञ्चरात्रतन्त्रे प्रतिषिद्धैवेति जीवोत्पत्तिर्वादिवाक्यानामन्यथा नेयत्वं तुल्यं किमिति न पश्यसि । वस्तुतस्तु उदाहृतवाक्येऽपि, वासुदेवाख्यं परं ब्रह्मैवाश्रितवत्सलतया स्वाश्रितसमाश्रयणीयत्वाय स्वेच्छया स्वात्मान् संकर्षणादिरूपेण चतुर्धा विभज्यावतिष्ठत इति प्रतिपादयितुं जीवाद्यभिमानिसंकर्षणादिरूपेण परमपुरुषस्य शरीरविशेषपरिग्रहः प्रतिपाद्यते न जीवोत्पत्तिरिति, पञ्चरात्रसिद्धान्तमजानतामेवेदं चोद्यं यर्जीवात्पत्तिर्वैद्विरुद्धा प्रतिपाद्यत इति । एतेन कर्तुः करणासम्भवाऽपि प्रत्युक्तः । संकर्षणस्य परमात्मनोऽन्यत्वे सति तस्मादुत्पद्यमानं मनः परमात्मन एवोत्पद्यमानं भवतीति श्रुतिविरोधगन्धाभावात् । यद्योक्तं वेदनिन्दावचनाह्मदार्थविप्रतिषेध इति तद्विदं वेदतदुपबृहणन्यायस्वरूपानभिज्ञाननिबन्धनम् । वेदेऽपि हि वेदनिन्दाप्रतीयते । यथा उदितहोमे अनुदितहोमनिन्दा "प्रातः प्रातरनृते ते वदन्ति पुरोदयाज्जुह्वति येऽग्निहोत्र"मित्यादि । यथा वा भूमविद्यायां तद्वतिरिक्ताविद्यानिन्दा । अत्र हि नहि निन्दान्यायादुदितहोमप्रशंसार्थाऽनुदितहोमनिन्देति । वक्ष्यमाणभूमविद्याप्रशंसार्था तदितरनिन्देति च न्यायविदो मन्यन्ते । एवमत्रापि पञ्चरात्रप्रशंसार्था तदितरनिन्देति किं नाभिप्रेति । वस्तुतस्तु नात्र वेदनिन्दाप्रतीतिः । भूमविद्यायामपि यथा साङ्ख्यवेदप्रतिपाद्यपरतत्त्वालाभनिमित्तको नारदस्य शब्दराशिमात्रपरिज्ञानवादः एवमत्रापि शाण्डिल्यस्येति क वेदनिन्दाप्रतीतिः । यदि वेदनिन्दैवावश्यं विवक्ष्येत ततो वेदासंमत एवार्थः स्वस्मिन् प्रतिपाद्येत न वेदानुयाय्यर्थः । न हि वेदं निन्दन् वेदार्थमेव स्वयं प्रतिपादयन् कुत्र चिद्वृत्तचरः । वेदानुयाय्येव चार्थः स्पष्टमत्र विशदीक्रियते । भूमविद्यायामिवात्रापि वेदान्तवेद्यस्यैव वासुदेवाख्यस्य तत्त्वस्यो-

पणात्प्रद्युम्नसंश्रं मनो जायते इति जीवात्तदुत्पत्तिः । न चैतदुत्प-
द्यते विरोधादेव । तथा चतुर्षु वेदेषु परं श्रेयोऽलम्ब्या शाण्डि-
ल्य इदं शास्त्रमधीतवान् इति वेदनिन्दासंकीर्तनाद्वेदार्थविप्रतिषे-
धश्चास्मिन्नुपलभ्यते । तथा ज्ञानैश्वर्यशक्तिवीर्यबलतेजसां गुणा-
नाम् आत्मान एवैते भगवन्तो वासुदेवा इति गुणित्वकल्पनेन वि-
रुद्धार्थप्रकल्पनबहुलं चेदम् । अतो दुर्घटं पञ्चरात्रप्रामाण्यमिति ।
अत्रोच्यते ।

जीवोत्पत्त्यादिवचनं प्रामाण्यं न विघातयेत् ।
श्रुताद्यपि हि तत्सत्त्वादप्रामाण्यं प्रसज्यते ॥
श्रुताद्येव तदुत्पत्तिप्रतिषेधान्मुहुर्मुहुः ।
नाप्रामाण्यं श्रुतेरित्थं मन्यसे तर्हि तुल्यता ।
वस्तुतस्त्वह कुत्रापि न जीवोत्पत्तिरोरिता ।
पाङ्गुण्यपरिपूर्णस्य वासुदेवस्य शार्ङ्गेणः ॥
स्वसंमाधितरक्षार्थं वात्सल्यजलधेरिह ।
सङ्घर्षणादिरूपेण चतुर्धा व्यूह्य तिष्ठतः ।
इच्छागृहीताभिमतशरीरत्वं हि कथ्यते ॥
एतेन कर्तुः करणासम्भवोऽपि निराकृतः ।
वेदनिन्दादिकथनादमानत्वं यदीरितम् ॥ ।
श्रुत्यादिज्ञानवैधुर्यमपराध्यति तत्र तं ।
अतः श्रुतिविरुद्धत्वहेतुर्यः कथितस्त्वया ।
स्वरूपासिद्ध एवायं कथं स्वाभीष्टसिद्धिरुक् ॥
आस्तां श्रुत्यविरुद्धत्वं प्रत्युतात्यन्तमेव तु ।
सूत्रानुगुण्यात्तन्त्रस्य कथं त्याज्यत्वमिष्यताम् ॥
अजायमानो बहुधा विजायत इति श्रुतेः ।
अत्यन्तानुगुणे तन्त्रे कथं ते कलिला मतिः ।

यदि नामाद्ययं जीवोत्पत्तिकथनमप्रामाण्यमापादयतीति मतं
हन्त तर्हि "तोयेन जीवान् व्यससर्ज भूम्यां प्रजा अचुजत सम्भू-
लाः तोम्येभ्यः तेषां प्रजाः यतो वा इमानि भूतानि जायन्ते" इत्या-
दिभिर्जीवोत्पत्तिप्रतिपादनाच्छ्रुतावप्यप्रामाण्यमापाद्यमानं कथ-
मायुष्मान् परिहरतु । अथ मन्यसे "न जायते विद्यते द्वावी द्वा-

घञौ" इत्यादिश्रुतिभिरेवान्यत्र जीवोत्पत्तिप्रतिषेधात् "नित्यो नित्यानाम् अजो नित्यः" इत्यादिभिर्जीवनित्यत्वप्रतिपादनाद्यो-
त्पत्तिर्वादिन्यः श्रुतयोऽन्यथा नेया इति । एवं तर्हि ।

स ह्यनादिरनन्तश्च परमार्थेन निश्चितः ॥

इत्येवं सर्वास्वपि संहितासु जीवस्य नित्यत्वप्रतिपादनाज्जीव-
स्वरूपोत्पत्तिः पञ्चरात्रतन्त्रे प्रतिषिद्धैवेति जीवोत्पत्तिर्वादिवा-
क्यानामन्यथा नेयत्वं तुल्यं किमिति न पश्यसि । वस्तुतस्तु
उदाहृतवाक्येऽपि, वासुदेवाख्यं परं ब्रह्मैवाश्रितवत्सलतया स्वा-
श्रितसमाश्रयणीयत्वाय स्वेच्छया स्वात्मान् संकल्पणादिरूपेण च-
तुर्धा विभज्यावर्तितमृत इति प्रतिपादयितुं जीवाद्यभिमानिसं-
कल्पणादिरूपेण परमपुरुषस्य शरीरविशेषपरिग्रहः प्रतिपाद्यते न
जीवोत्पत्तिरिति पञ्चरात्रसिद्धान्तमजानतामेवेदं चोद्यं यज्जीवात्प-
त्तिर्वेदविरुद्धा प्रतिपाद्यत इति । एतेन कर्तुः करणासम्भ्रमोऽपि
प्रत्युक्तः । संकल्पणस्य परमात्मनोऽनन्यत्वे सति तस्मादुत्पद्यमानं
मनः परमात्मन एवोत्पद्यमानं भवतीति श्रुतिविरोधगन्धाभा-
धात् । यद्योक्तं वेदनिन्दावचनाद्वेदार्थविप्रतिषेध इति तदिदं वेदत-
दुपवृहणन्यायस्वरूपानभिज्ञाननिबन्धनम् । वेदेऽपि हि वेदनिन्दाप्र-
तीयते । यथा उदितहोमे अनुदितहोमनिन्दा "प्रातः प्रातरनृतं ते
घदन्ति पुरोदयाञ्जुहति येऽग्निहोत्र"मित्यादि । यथा वा भूमविद्या-
यां तद्व्यतिरिक्तविद्यानिन्दा । अत्र हि नाहि निन्दान्यायादुदितहो-
मप्रशंसार्थाऽनुदितहोमनिन्देति । वक्ष्यमाणभूमविद्याप्रशंसार्था त-
दितरनिन्देति च न्यायविदो मन्यन्ते । एवमत्रापि पञ्चरात्रप्रशं-
सार्था तदितरनिन्देति किं नाभिप्रेयि । वस्तुतस्तु नात्र वेदनि-
न्दाप्रतीतिः । भूमविद्यायामपि यथा साङ्ख्यवेदप्रतिपाद्यपरतत्त्वालाभ-
निमित्तको नारदस्य शब्दराशिमात्रपरिज्ञानवादः एवमत्रापि शा-
ण्डिल्यस्येति क्व वेदनिन्दाप्रतीतिः । यदि वेदनिन्दैवावश्यं चि-
क्ष्येत ततो वेदासंमत एवार्थः स्वस्मिन् प्रतिपाद्येत न वेदानुया-
यार्थः । न हि वेदं निन्दन् वेदार्थमेव स्वयं प्रतिपादयन् कुत्र चिद्-
दृष्टश्रुतचरः । वेदानुयाय्येव चार्थः स्पष्टमत्र विशदीक्रियते । भू-
मविद्यायामिवात्रापि वेदान्तवेद्यस्यैव वासुदेवाख्यस्य तत्त्वस्यो-

पदिष्टतया शाण्डिल्येन तस्यैवानेत शास्त्रेण परिज्ञानात् ।
 अतोऽप्रामाण्यसाधकत्वेनोपन्यस्तस्य श्रुतिविरोद्धत्वहेतोः स्व-
 रूपासिद्धत्वाच्च सिद्धान्तविपरीताप्रामाण्यसिद्धिः । किञ्च । न
 केवलं श्रुत्यविरोद्धत्वं प्रत्युत अजायमानो बहुधाभिजायते इति
 श्रुतिसिद्धाश्रितत्वासद्वयनिमित्तस्वेच्छाविग्रहरूपजन्मप्रकाशकत्वाशि-
 तरा श्रुत्यानुगुण्यमिति श्रुत्यर्थयाथार्थ्यजिज्ञासुभिः सिद्धमवश्यो-
 पजीव्यत्वं पञ्चरात्रस्य । आकाशप्राणादिशब्दैर्ब्रह्माभिधानमिव
 जीवमनोऽहंकारशब्दैः संकर्षणप्रद्युम्नानिरुद्धाभिधानं तेषां जी-
 वादितत्वाधिष्ठातृत्वातुल्यपक्षम् । यद्योक्तम् । 'गुणगुणित्वादि-
 कल्पनाद्विपक्षे इति तच्च स्वाज्ञानयिजृम्भितम् । 'पञ्चरात्रेषु
 कुत्रापि ज्ञानयत्नैर्द्वयार्थादिगुणानां गुणित्वानभ्युपगमात् । यत्रापि च
 शानादिशब्दानां प्रत्यवाचकशब्दसामानाधिकरण्यं तत्रापि तद्गु-
 णसारत्वात्तद्यपदेशोपपत्तेर्न गुणित्वकल्पना । इतरथा यं सर्वज्ञः
 सर्ववित् सत्यं ज्ञानमनन्तं ब्रह्म इति श्रुतेरप्यप्रामाण्यप्रसङ्गात् ।
 यदप्युक्तम् । सूत्रकारेणापि पञ्चरात्रप्रामाण्यं प्रतिपिष्यते इति तदि-
 दमाशामात्रमतिहास्यं च । वेदार्थमुपबृंहयता वादरायणेन मोक्षधर्मे
 विशत्यध्यायैः आद्यमेधिके त्रयोविंशत्याध्यायैश्च पञ्चरात्रप्रामाण्यं
 प्रख्यापितवता शारीरके कथं तदप्रामाण्यं प्रतिपाद्येत । मोक्षधर्मा-
 द्यमेधिकयोरेतावती तु भिदा । मोक्षधर्मे यद्वाभिरूपपक्षिभिः पञ्च-
 रात्रप्रामाण्यं प्राधान्येन प्रतिपिपादयिषु प्रमेयशरीर सत्त्विक्षेप आ-
 द्यमेधिके तु पूर्वप्रसाधितं प्रामाण्यं सक्षेपत उपजीव्यत्वेनानूचं नि-
 खिलधर्मेरहस्यरूपं पञ्चरात्रप्रमेयशरीरं वितस्तारेति । इयं हि शा-
 स्त्रकाराणां शैली यत्प्रमाणत्वेनाभिमतस्य ग्रन्थस्य प्रामाण्यप्रका-
 रमेव प्रथमं सुनिरूप्य ततः प्रमेयशरीरानिरूपणम् । अत एव खलु
 भगवता जैमिनिनापि पूर्वतन्त्रे विध्यर्थवादमन्त्रनामधेयस्मृत्याचा-
 रत्वाक्ष्यशेषसामर्थ्यानां धर्मप्रमाणानां प्रामाण्यमेव प्रथमोऽध्याये
 संसाध्य द्वितीयाध्यायेषु प्रमेयशरीरं निरूपितम् । अतः सूत्रका-
 रेण पञ्चरात्रप्रामाण्यं प्रतिपिष्यत इत्येतदुत्सव्यायिक्तम् ।
 वादरायण आचार्यः पञ्चम वेदमुद्गिरन् ।
 महता च प्रयत्नेन मोक्षधर्मे बहुकर्मैः ॥

पञ्चरात्रस्य कृत्स्नस्य प्रामाण्यं प्रत्यपीपदत् ।

स यथं ब्रह्मसूत्रेषु सूत्रयेदप्रमाणताम् ।

अत्रायं मोक्षधर्मीयवचनसन्दर्भनिर्मलितानां भगवद्वासुदेव-
मुष्मिविनिःसृतपाञ्चरात्रनिरतिशयैवमघाविष्कारकाणामर्थोत्तरप्रामा-
ण्यप्रसाधकानां सङ्ग्रहो हेतूनाम् । पञ्चरात्रस्य बहुमुखं प्रामाण्यं
प्रतिपिपादयिषुणा भगवता व्यासेन समनुगृहीते मीष्मयुधिष्ठि-
रसम्वादरूपे मोक्षधर्मीयग्रन्थसंदर्भविशेषं युधिष्ठिरपृष्ठार्थस्य
परमरहस्यत्वस्य दुरवबोधत्वस्यायोग्येष्ववकव्यत्वस्य च कुरुकुञ्जेन
भीष्मेण प्रदर्शितत्वात् । लोकहिताय प्रवृत्ततया चाद्यागमव्यावृत्त-
त्वप्रदर्शनात् । योग्यजनभूयिष्ठकालप्रवृत्तत्वतदितरकालतिरोहित-
त्वाभ्यां विलक्षणप्रातिशयाविष्करणत् । आधिर्भाषतिरोभाषमात्र-
कथनेनार्थशरीरस्य वेदार्थवदनादित्वस्य व्यञ्जिततया नितरां या-
द्यागमेभ्यो व्यावृत्तत्वस्फोरणात् । सर्वमर्थादास्थापकमुनिजनभूयिष्ठ-
मेरुपृष्ठप्रवृत्ततया विलक्षणदेशप्रवृत्तत्वोत्कीर्तनात् । पञ्चरात्रप्रवर्तका-
नामृषीणां चित्तैकान्येन्द्रियजयादिवहुगुणवत्त्वस्य तपोमहिमवत्त्व-
स्य भगवत्प्रसादलब्धसरस्वतीकल्पस्य बहूनमैकमत्यस्य च
दर्शिततया विलक्षणप्रवर्तकप्रवर्तितत्वावगमात् । प्रकृष्टदेवर्षिपरि-
ग्रहप्रकृष्टशिष्याधिगमाभ्यां विलक्षणवक्तृश्रोतृकत्वस्य व्यक्तीकरणा-
त् । निखिलवेदवेदान्तसारत्वस्य गुडजिह्विकान्यायेन त्रियर्गप्रतिपा-
दकत्वस्य मोक्षरूपरत्वस्यानुत्तमहितत्वस्य च प्रतिपादिततया वि-
लक्षणप्रबन्धत्वावगमात् । इतरप्रबन्धप्रामाण्ये दृष्टान्तीकृतत्वात् ।
मुक्तकण्ठं भगवन्निष्प्रमितप्रमाणभावत्वात् । अव्यवधानेन भगवद्-
नुशासनरूपत्वात् । धर्मतन्त्रप्रवर्तकमन्वादिनिधिलमुनिजनोपजीव्य-
त्वात् । पञ्चरात्रनिष्ठस्योपरिचरस्य राशोद्भवमेधकर्तृकत्ववचना-
द्वैदिकानां पञ्चरात्रेत्तानां च कर्मणां कर्तृत्वामान्यावगमेन "अपि या
कर्तृत्वसामान्यात्" इति न्यायानुगृहीतत्वात् । तेषामेव द्विविधानां
कर्मणामव्यवधानेनाराध्यपरदेवतासामान्यप्रदर्शनेन संप्रतिपन्नदेवता-
कत्वावगमात् । सर्वदेवतासाक्षात्कारिवृद्धस्पत्यदृश्यस्य भगवतः
पञ्चरात्रनिष्ठोपरिचरदृश्यत्वप्रतिपादनेन विलक्षणाधिकारिकतया
प्रतिपन्नत्वात् । प्रकृतप्रतिनितवृत्तान्तमुखेन पद्धिघतात्पर्यालिङ्गेष्वर्थ-
वाद्गुणतात्पर्यालिङ्गवत्त्वज्ञापनात् । पञ्चरात्रविहितभगवन्धर्मनिष्ठपुद्-

पाशुपितदेशस्य परमप्राप्त्यवबुद्धुतपोलभ्यत्वयोर्धर्मान्तरनिष्ठैस्तद्व-
र्मेनिष्ठानां दुर्दर्शत्वयद्गतपोदृश्यत्वयोस्तेषामिनराधिकारिषु द्युन्यादर-
त्वस्य तन्मुनेनेतराधिकारिनिरुद्धत्वभगवद्धर्मेनिष्ठप्रकृत्ययोर्भगवता
स्वयमागत्य दर्शनप्रदानात्तेषां महत्त्वस्य भगवत्स्त्वोपश्रवणस्यापि तप-
साभ्यतया भगवद्धर्मप्रकर्षस्य च प्रज्ञापिततया विलक्षणपुरुषानुष्ठी-
यमाननिरतिशयभोग्यभूतविलक्षणधर्मप्रतिपादकत्वात् । स्वविहित-
धर्मानुष्ठातृणां भगवद्दर्शनतुल्यदर्शनत्वदेवर्षियन्ध्यावब्रह्मादिप्रतियोगि-
कमहत्त्वादिगुणापादकत्वात् । भगवद्धर्मेनिष्ठपरिसरे भगवता नारद-
सम्भाषणस्यापि विघ्नरूपनाकयनेन नारदादपि तेषामासत्तरतयप्रस्था-
पनात् । मोक्षधर्मापरपर्यायस्य भगवद्धर्मस्य दुरनुष्ठानत्वसनातन-
त्वैकान्तिकधर्मत्वश्रेष्ठत्वनारायणप्रियत्वकृतयुगप्राप्त्यापादकत्वपर-
ममोक्षप्रदत्वप्रतिपादनमुखेन पञ्चरात्रविहितधर्माधिकारिवैलक्षण्यप्र-
पञ्चनात् । वेदवेदान्तवेद्यपरदेवतायाः सर्वस्मात्परत्वेन पञ्चरात्रप्रति-
पाद्यत्वावेदनात् । पञ्चरात्रविषयकोपक्रमोपसंहारादिपङ्क्तिधृतात्पर्य-
लिङ्गपरिष्करणात् । तदेवमाशयदोषविरहितत्वात् विलक्षणदे-
शकालप्रवृत्तत्वात् । विलक्षणप्रवर्तकप्रवर्तितत्वात् विलक्षणवस्तु-
श्रोतृकत्वात् । विलक्षणप्रबन्धत्वात् । विलक्षणधर्मेप्रतिपादकत्वात् ।
विलक्षणतत्कर्तृकत्वात् । विलक्षणफलकत्वात् । तत्फलदायिविलक्षण-
देवताविषयकत्वाच्च वैलक्षण्यप्रतिपादनमुखेन बहुमुखबलक्षण्या-
तिशयः स्थिराकृत इति सिद्धं भगवच्छास्त्रस्योत्सर्गसिद्ध प्रामाण्य-
प्रामाण्यकारणमावादनपोदितं दुरपह्वयमिति । तथा स्वमहिषीं
भूमिमुद्दिश्य भगवत्प्रणीते अत एव सात्त्विकत्वेन परिगणिते श्रीमति
वाराहे पुराणे मोक्षधर्मानुगुण्येन पञ्चरात्रस्य वेदतुल्यप्रामाण्य-
प्रतिपादनमुखेन पाशुपताद्यागमान्तरवैलक्षण्यमुपपाद्य वेदाधिकृ-
तत्रैवर्णिकाधिकारत्व तदितरायोग्यत्वं वेदपञ्चरात्रयोः समुचित्य
मोक्षसाधनत्वं सुनिरूप्य तदितरागमानां मोहशास्त्रत्वमुपवर्णित-
म् । यदुच्यते यदि भगवत्प्रणीतत्वादेवागमान्तरवैलक्षण्यं पञ्चरा-
त्रस्याभिमतम् हन्त तर्हि किमपराद्धं बौद्धार्हताद्यागमैः बुद्धादी-
नामपि भगवद्देवतारतया तत्प्रणीतानामपि भगवत्प्रणीतत्वावि-
शेषेण पञ्चरात्रतुल्यत्वादिति । तदिदं दृष्टान्तदार्ष्टान्तिकभूताग-
मद्वयस्वरूपानभिज्ञाननिबन्धनं बोधम् ।

अन्तरं यादृशं लोके प्रह्वहत्याद्यमेधयोः ।

इदयते तादृगेवेदं ह्योरागमयोरिह ॥

एकत्र वेदप्रामाण्यप्रतिपादनपूर्वकं भूयो भूयो वेदाविरुद्धार्थ-
प्रलपनम् । इतरत्र वेदप्रामाण्योपजीवनपूर्वकं कात्स्न्येन वैदिक-
परमरहस्यार्थविशदीकरणम् । प्रमाणभूतैः प्रयत्नैः श्रुतिविरुद्धत्व-
निवन्धनपरित्यज्यत्वं प्रतिपादनाच्छिष्टवहिष्कृतत्वमेकत्र । इतरत्रांश-
तोऽपि श्रुतिविरोधाभावात् प्रमाणभूतबहुप्रयत्नप्रशस्यमानतया नि-
खिलशिष्टजनसमाद्वियमाणत्वम् । एकत्र विप्रलिप्सादिदोषपुरस्का-
रेणासुरविमोहनार्थं प्रवर्तितत्वम् । इतरत्र विप्रलिप्सादिदोषसम्भा-
यनागन्धरेहितेन परमपुरुषेण नारदशाण्डिल्यादिसाधुजनपरि-
व्राणैकप्रयोजनकतया समनुगृहीतत्वम् । इत्येवं विरुद्धस्वभावयो-
र्बुद्धागमधर्मापञ्चरात्रयोः कथं साम्यं सम्भाष्यताम् । इत्थं प्रतिष्ठिते च
पञ्चरात्रप्रामाण्ये तत्प्रतिपादितमगवदभिगमनोपादानेज्याघाराधना-
ङ्गीभूतपञ्चसंस्कारान्तर्गततप्तशङ्खकाचङ्कनमपि सम्यक् प्रतिष्ठितं
भवति । तथाहि तद्विषये केचिदेवं शङ्कुन्ते । तत्तचकाङ्कने प्रमाणं
न किञ्चिदुपलभामहे । अत्युत निषेधशास्त्राणि सन्ति । तत्प्रमाण-
तया चादिभिरुदाह्रियमाणाः प्रत्यक्षश्रुतयश्चान्वयार्थाः । खिलश्रुत-
यश्चाविश्वसनीयाः । स्मृतीतिहासपुराणादीनां वेदमूलकतयैव प्रामा-
ण्यबुद्धेदविहितार्थे प्रामाण्यं दुर्लभम् । आचारश्च यावाप्रमाणो-
पलम्भं भ्रान्तिमूलत्वसम्भावनाहः । तस्मात्केनापि प्रमाणेन धर्म-
त्वानिश्चयात्प्रत्युत निषेधशास्त्रैरधर्मत्वनिश्चयाच्च तत्तचकाचङ्कनं ना-
नुष्ठेयमिति । कथयन्ति च कानिचिन्निषेधवचनानि । स एष प्रवाशो-
ऽनिर्वचनीयस्यातिवादिनामनिर्वचनीय एव । तथाहि । तत्तचका-
चङ्कने प्रामाण्याभावोपन्यासपूर्वकं निषेधशास्त्रसद्भाववर्णनं ताव-
दत्यन्ताविम्वारयितव्यम् । तत्तद्ग्रन्थोदाहृतबहुप्रचलत्प्रमाणानां
सद्भावात् । प्रसक्तस्यैव प्रतिषेद्धव्यत्वेन निषेधशास्त्रस्य प्रसक्ति-
सापेक्षत्वात् । तत्तचकाचङ्कनस्येष्टसाधनताया लोकासिद्धताविर-
हेण तत्प्रसक्तेः शास्त्रैकनिवन्धनताया निषेधशास्त्रमद्भाववावि-
भिरप्यकामैरपि वक्तव्यत्वात् । विधिशास्त्रसद्भावे निषेधशास्त्रोद-
यासम्भवाच्च । इदमत्रावधेयम् । शास्त्रं हि कस्मिंश्चिदनिष्टसाधने

कर्मणि प्रसक्तमेव प्रवृत्तिं प्रतिषेधति । कलञ्जमश्वणादौ तथा दर्शनात् । कलञ्जमश्वणसुरापानपरदारगमनपरद्रव्यापहारादिषु च लोकसिद्धेष्टसाधनताज्ञानमूलो रागो हि प्रवृत्तिं प्रसज्यति । अतस्तां प्रतिषेधति शास्त्रम् । तत्तच्चक्राद्यङ्कने तु प्रत्युत प्रत्यक्षं दुःस्वरूपतयैवानुभूयमाने लोकसिद्धेष्टसाधनताज्ञानाधीनरागमूलप्रवृत्तिः प्रसङ्गस्य दुर्बचतया कथं तत्र निषेधशास्त्रावतारः सम्भवति । नहि खलु कचित्प्रसङ्गलेशविधुरां प्रवृत्तिमुन्मत्तवत्प्रतिषेधधुमर्हति शास्त्रम् । प्रतिषेध्यप्रतियोगिप्रसिद्धिमन्तरेण प्रतिषेधस्य कर्तुमशक्यत्वात् । निष्प्रयोजनत्वादिति प्रसङ्गाच्च । यदि पुनरेतद्दोषपरिहाराय शास्त्रमूलैव तत्र प्रवृत्तिरिति मन्यते कथं नु नाम तर्हि प्रवृत्तिमूले प्रमाणभूते शास्त्रे प्रजाप्रति प्रतिषेधशास्त्रावतारसम्भवः । कथन्तरां या प्रमाणाभाववर्णनं संजायतीति । तस्मात्लोकसिद्धेष्टसाधनताज्ञानमूलरागानधीनप्रवृत्तिविषये कर्मणि प्रतिषेधशास्त्रसद्भावप्रवर्तकशास्त्रासद्भावौ नानुन्मत्तः कश्चिद्द्रव्यादिति । अत एव ह्यप्राप्ते प्रतिषेधशास्त्रोदयसम्भवलक्षणाद्देतोः अपूर्वे विषये साक्षात्प्रतिषेधरूपेणैव प्रवृत्तस्यापि शास्त्रस्य प्रतिषेधपरतामनङ्गीकृत्यार्थवादरूपता निर्णीता पूर्वतन्त्रे दशमाध्यायाष्टमपादे “अपूर्वैचार्यवादः स्यात्” इति सूत्रे । अथ पञ्चरात्रादिशास्त्रप्राप्तस्यैव तत्तच्चक्राद्यङ्कनस्य निषेधपराणि निषेधशास्त्राणि सम्भवन्तीति चेदन्त तर्हि परमात्मतमभगवत्प्रणीतपरमप्रमाणभूतधीपञ्चरात्रशास्त्रविरोधेनैव तन्निषेधपरसच्छास्त्रोदयो न सम्भवति । तादृशासच्छास्त्रोदयश्चाकिञ्चित्करः । पञ्चरात्रशास्त्रस्य प्रमाणसार्वभौमत्वं च भारतादिषु भगवद्वादरायणादिभिरेव सुप्रतिष्ठापितमिति न तस्यासच्छास्त्रकोटिनिवेशः शक्यशङ्कः । तथा च निषेधशास्त्रसद्भाववादिनापि स्मृत्येनैव यथा प्रापकशास्त्रमविचाल्यमभ्युपगतं भवति न तथा निषेधशास्त्रं स्याभ्युपगतप्रापकप्रमाणविरोधादेव । यानेवोद्दिश्य तन्मन्त्रकाद्यङ्कनविधानपराणि शास्त्राणि प्रवृत्तानि तद्विषयाण्येव च निषेधशास्त्राणि निषेधशास्त्रसद्भाववादिनां वदन्तीति विषयभेदेनापि निर्वाहो न तेषां कर्तुं शक्यः । नच परस्पर विरुद्धानि सच्छास्त्राणि भवितुमर्हन्ति । तस्मान्निषेधवचनानि कैश्चिद्गूढप्रकृत्य प्रचारितानीति तत्त्वविद्भिर्निश्चीयते । नच विधायकवचना-

न्येव कल्पिततानि कुतो न स्युरिति वाच्यम् । निषेधवचनानां विशेष्य
पक्षया न्यूनानां कल्पितत्वसम्भवेऽपि नानैतिककर्तव्यताकृतसचक्राद्य-
ङ्गनाववायकस्य वेदपञ्चरात्रस्मृतीतिहासपुराणादिलक्षणस्य महतो
महतः शास्त्रौघस्याद्यवायदविच्छिन्नशिष्टगोष्ठ्यनुष्ठानगोचरस्वप्रति-
पाद्यार्थजातस्य कल्पितत्वसम्भावनाया अपि दुष्करत्वात् । नि-
षेधशास्त्रसद्भाववादिभिरप्यवर्जनीयप्रापकशास्त्रापेक्षैरपहवायोगाच्च ।
नच केषांचित्तत्तचक्राद्यङ्गनानुष्ठानवत्केषांचिदननुष्ठानमपि ह-
दयत इति निषेधशास्त्रमपि नापहवमर्हतीति वाच्यम् । शास्त्रो-
क्तानां सर्वेषां धर्माणां सर्वैरनुष्ठानादर्शनेन केषांचिद्धर्माणां कै-
श्चिदननुष्ठानमात्रेण तन्निषेधशास्त्रसद्भावनिर्णयानासम्भवात् । एवं
तत्तद्धर्माणामननुष्ठानस्य तत्तद्धर्मस्वरूपाक्षानेन वा तत्साध्यफल-
रुच्यभावेन वा निषेधशास्त्रमन्तरंगैव निर्वाहसम्भवादननुष्ठानस्यैव
शास्त्रैकनिर्वाहत्वाच्च परस्परविरोधे निषेधकशास्त्रमेवापहवार्ह-
न विधायकशास्त्रमित्यवधीयताम् । नतौ पशौ करोतीति व-
द्विकल्पश्च तुल्यप्रमाणयोरसंदिग्धयोस्तुल्यबलयोः शास्त्रयोर्भवती-
ति मीमांसादशमे स्फुटम् । अत्र तु निषेधकवाक्यानामल्प-
त्वेन कल्पितत्वशङ्कास्पदत्वेन स्मार्तपौराणिकमात्रत्वेन च तुल्य-
बलत्वं नास्तीति स्पष्टमेव । इत्थं चेदानीं तत्तचक्राद्यङ्गनप्रतिवादि-
नः प्रष्टव्याः । किं भवन्तस्तत्तचक्राद्यङ्गनविधायकशास्त्रं यदपलपितु-
मुद्युजते तत् किं प्रतिषेधकशास्त्रं तथ्यं मत्वा अथ वा अतथ्यं
मत्वा अपलपितुमुद्युजते इति । न तावदाद्यः पक्षः सम्भवति प्रति-
षेधस्य प्रसक्तिसापेक्षत्वेन रागाप्राप्तविषयस्यास्य प्रतिषेधकशास्त्र-
स्य प्रागुक्तनयेन प्रापकशास्त्रमन्तेरणोदयासम्भवेन तदसत्त्वेऽस्य
तथ्यताया एवासम्भवात् । नापि द्वितीयः पक्षः । प्रतिषेधकशास्त्र-
स्यापारमार्थिकत्वे प्रापकशास्त्रस्यानादिकालतः शिष्टगोष्ठ्यनुष्ठाय-
मानस्वार्थस्यान्यथाकरणाभावेन सुतरामेवापलापायोगात् । वस्तुतो
विवर्त्यस्यैव दुष्परिहरत्वाच्च । किञ्च यानि यानि वचनानि यद्य-
दग्रन्थगतानीति चक्राङ्गननिषेधकत्वेन प्रतियोगिभिरुदाह्रियन्ते
तानि तानि वचनानि तत्तदग्रन्थमूलकोशेषु परिशीलने अन्वेपणे
नोपभ्यन्ते । अपि च विष्णुस्मृतिगतत्वेनोदाहृतस्य यथाश्मशान-
जं काष्ठं सर्वकर्मसु गार्हितमिति श्मशानजकाष्ठस्य सर्वकर्मान-

ईतां निदर्शनीकृत्य चक्राङ्कितविप्रस्य सर्वकर्मसु गर्हितत्वं वदतोऽस्य
 घचनस्य यथाग्निदग्धस्य द्मशानकाष्ठस्याशुचित्वप्राप्त्या सर्वकर्मा-
 नर्हत्वं तथा चक्राङ्कितस्य चक्राग्निदाहेनाशुचित्वप्राप्त्या सर्वकर्मा-
 नर्हत्वमिति ह्याशयो लभ्यते । तत्र तदिदं निदर्शनं नावबितर-
 न संगच्छते । न तावत्तत्र द्मशानकाष्ठस्याग्निदाहतोऽशुचित्वम् ।
 द्मशानेष्वपि तेजस्वी पावको नैव दुप्यतीति मनुस्मृति नवमा-
 ध्यायवचनेन अग्नेः स्वतः शुद्धत्वेन तद्दाहस्य कथंचिदप्यशुचित्व-
 हेतुत्वासम्भवात् । प्रत्युत तत्तद्वस्तुशुचित्वहेतुताया एव शास्त्र-
 सिद्धत्वाच्च । परंतु द्मशानदशशवाद्यशुचिद्रव्यसम्यन्धनि-
 यन्धनमेव द्मशानकाष्ठस्याशुच्यत्वमकर्मण्यत्वं चति न तददृष्टान्तेन
 चक्राङ्कितस्याशुचित्वं सम्भवदुक्तिकम् । स्वतः शुद्धेन नानाविधप-
 विप्रमन्त्रकरणकहोमसंस्कृतेनाग्नना ततः स्वयं च पावनतमैर्निरति-
 यपावनत्वनिबन्धनश्रुतिस्मृत्यादिमासिद्धपाविप्रसंज्ञासाहितसुदर्शना-
 दिभगवद्विव्यायुधैरङ्कनलक्षणस्य संस्कारविशेषस्य निरतिशयशुद्धा-
 दिहेतोरशुद्धिकथागन्धासहिष्णोरशुचित्वहेतुतायाः अनेकजन्माजि-
 तापरिमितपापसंचयनिबन्धनदुर्वारवृद्धिमालेन्यासुरप्रकृतीनन्तरेण
 कस्याप्यन्यस्य कथंचिदप्यस्फुरणात् । “भृगूणामहिरसां घर्मस्य त-
 पसा तप्यध्व”मिति कपालान्यमौ सन्तापयन्तीति प्रसिद्धं हि धै-
 विकगोष्ठ्यां शुद्ध्यर्थमेवास्मिन्तापनम् । अतपन्ताशुद्धद्रव्यसंपर्कदूषि-
 तानां पात्रादीनां शुद्ध्यर्थममौ सन्तापनं सुप्रसिद्धं च धर्मशास्त्रेषु ।
 यदि चाग्निमयोगाग्निदाहोदिमात्रमेवाशुचितोहतुः स्यात् तदा आ-
 ज्यसंस्कारदर्पोतापनशरीरव्याधिभेपजाग्निदाहादीन्यप्यशुचितामा-
 पादयेयुः । किं बहुना अग्निहोत्रादिकृत्येषु पाकादिकृत्येषु शीतधारणा-
 र्थेऽग्निप्रज्वलनदीपोद्योतनादिकृत्येषु चापजर्जनीयप्रातःप्रसङ्गानां प्रायशः
 सर्वेषामेवाग्निसंयोगतद्दाहादिसम्भवेन सर्व एव ते सर्वकर्मानर्हाः स्यु-
 रिति के घलमविधेविजनकोलाहलमात्रमिदमिति सुधियां सुज्ञानम् ।
 चाग्निदाहस्य दोषत्वेऽपि प्रामादिव रोगनिवारणायावर्जनीयतया
 प्रातस्य चाग्निदाहस्य न दोषत्वं न्याय्यमिति चेत् । हस्त तर्हि
 किं घैच एष वा चक्राद्यग्निदाहे दोषं त्वं वक्तुं शक्यसि । प्रसिद्धं च
 सौराष्ट्रदेशे प्रायशः सर्वेषां रोगविशेषभेपजतयाग्निसन्ततलोहशला-
 कादिभिः रोगाधारदेहभागदहनम् । मधिलदेशे यधूनां विषादसम-

नन्तरप्राप्तश्रावण्यां सौभाग्यादिसिद्ध्यर्थतया कुलाचारासिद्धं 'श्वधू-
प्रभृतिभिर्दीपशिखया जानुभागदहनं च' । तदिदं सर्वं वैद्यकुला-
चाराभ्यां सिद्धमिति न दोष इति चेत् तर्हि निःश्रेयसादिसाधन-
परमसंस्कारतया श्रुतिस्मृत्यादिपरः सहस्रप्रमाणगर्णाधीते लोक-
मान्यशिष्टगोष्ठीध्वनाद्याचारसिद्धे न तत्तत्क्राद्यङ्कने किं मुधा दुर्वादप्र-
लपनेनेति कथ्यताम् । यदपि द्विजेषु निषेधवचनानां सावकाश-
ता शूद्रादिषु विधायकवचनानां सावकाशतेति ध्यवस्थापयन्ति
तर्दापि न सम्पक् । यदि विधायकवचनानि शूद्रादिपराण्येव स्यु-
स्तदा द्विजातिषु प्राप्त्यभावेन किमर्थं निषेधवचनानि प्रवृत्तानि
स्युरिति । किंच यदीयमेव व्यवस्था भवत्समता स्यात्तदा तद्वचना-
नुरोधेन भवदीयैः शूद्रादिषु पारंपर्यतस्तत्तत्क्राद्यङ्कनं भवदुपदि-
ष्टं क्रियमाणं दृश्येत । नचैवं लोके भवदीयेषु केनचित् क्वापि क-
दाचित् कस्य चित् कृतं क्रियमाणं तावदुपलभामहे । प्रत्युत सर्वत्र
तदसंमतिमेवोपलभामहे । अत इदमवगम्यते स्वपक्षस्थापनाहीन-
परपक्षप्रतिक्षेपमात्रोद्यतकथालक्षणवितण्डावादमात्रेण वैष्णवेषु प्र-
त्यवस्थातुमेवोक्तलक्षणानि कानि चिद्वचनानि कल्पयित्वा जल्प-
न्ति भवन्त इति ।

किं यहुना श्रीगयाक्षेत्रे तत्तत्क्राद्यङ्कितभगवद्भक्तविप्रानेव निमन्य
सर्वदेशसर्वमतस्थशिष्टैः श्राद्धं क्रियत इत्ययमाचारः सनातनः प्र-
सिद्धः । गयाश्राद्धस्य चाक्षयपितृवृत्त्यादिवदुपलभ्यते सुप्रसिद्धम् ।
तत्तत्क्राङ्कनविषयनिषेधवचनसत्त्वे अनेन सदाचारेण सह विरोधः
पूर्वोक्तविधायकवचनैश्च विरोधः स्यादेति । निषेधवचनानां कचि-
द्दुर्हभारदाशुपपुराणेषु दुर्वलप्रमाणभूतेषूपलभ्यमानत्वेऽपि "विरोधे
त्वनपेक्षं स्यादसति ह्यनुमानम्" इति मीमांसातृतीयपादविरोधाधि-
करणस्थसुप्रानुसारेणानादरणीयानि तानि निषेधवचनानि । हेमा-
द्रिकारेण च प्रायश्चित्तकाण्डे तत्तत्क्राङ्कितदूषणदानार्थं यानि कानि
चिद्वचनानि यद्यत्पुराणस्थत्वेन लिखितानि तानि चञ्चलानि तेषु पु-
राणेषु नोपलभ्यन्ते । हेमाद्रिकारादर्वाचीनैः पृथ्वीचंद्रोदयादिभिर्या-
नि आश्वलायनविष्णुस्मृत्यादिनाम्ना वचनान्युदाहृतानि नि-
र्णयसिन्धुकारादिभिर्नूदितानि च तान्यप्याश्वलायनादिग्रन्थेषु
नोपलभ्यन्ते । अतस्तान्यपि कल्पितान्येवेति निर्णीयते किञ्च यदि

वचनानि प्राचीनस्मृतिगतानि स्थितानि तदा ततः प्राचीनेन हेमा-
द्रिणा पुराणेभ्योऽपि प्रचलानि इमानि स्मृतिवचनानि कुतो नोदाह-
तानि । अतः पूर्वं हेमाद्रिणा पुराणनाम्ना वचनानि कल्पितानि ततः
पश्चात्पृथ्वीचन्द्रोदयेन स्मृतिनाम्ना कल्पितानि भास्करेण तु महासाह-
सिकेन श्रुतिम्नापि तत्तमुद्राधिद्राघणे कल्पितानि इति विचारयन्तु
विद्वांसः ॥ एवं रामार्चनचन्द्रिकारूपे प्राचीननिबन्धनग्रन्थे पञ्चमे पटले
आनन्दवनसन्यासिना शाङ्करमतस्थेनैव तत्तच्चक्राङ्कधारणं श्रुतिस्मृत्या-
द्युपन्यासेन स्थापितम् । तथा रामनाममाहात्म्याख्ये ग्रन्थे पञ्चमपट-
प्रकरणयोरच्युताश्रमसन्यासिना द्वारकाशङ्करमठपतिपरंपराघटकेन
तत्तच्चक्राङ्कधारणं श्रुतिस्मृत्याद्युपन्यासेन सप्रपञ्चं स्थापितम् ।
रामार्चनचन्द्रिकारामनाममाहात्म्यग्रन्थोदयकाले अमीषां निषेधव-
चनानां सत्त्वे तदुदाहरणं तद्वर्गतिकल्पनं च तत्तद्वग्रन्थकाराभ्यां कि-
मिति नाकारिष्यताम् । किञ्च रामनाममाहात्म्यग्रन्थे ऊर्द्धपुण्ड्रविपु-
ण्ड्रविधिनिषेधवचनविषयविचारं कृत्वा तयोः पुण्ड्रयोर्वर्णयशैषल-
क्षणाधिकारिविशेषविषयत्वं तत्तदितरनिन्दयोः नहि निन्दान्यायेन
तत्तत्प्रशंसामात्रपरत्वं च व्यवस्थापितम् । इत्थं व्यवस्थापयता प्र-
ग्रन्थकारेण तत्तच्चक्राङ्कनविषयेऽपि निषेधवचनानां तदानीं सत्त्वे तेषां
गतिव्यवस्थामवृत्त्यैव तत्तच्चक्राङ्कनं कथं स्थापितम् । तस्मात्तदानीम-
स्थितानि पश्चादेवार्वाचीनैः कल्पितानीदृशवचनानीति स्फुटमव-
गम्यते । ब्रह्मसूत्रभाष्येऽपि पञ्चरात्रविरोधकथनसमये यथा शा-
ङ्करभाष्यादयोऽर्वाचीनाणुभाष्यटीकाप्रकाशकारेण विप्रतिषेधाच्चेति
सूत्रे तत्तमुद्रादिधारणविरोध ऊहितस्तथा प्राचीनशङ्कराचार्यनोक्त
इति ततोऽपि निषेधवचनानां शङ्कराचार्यकाले असत्त्वं प्रकाशटीका-
कारकाले एव च कैश्चित् कल्पितत्वेन सत्त्वं प्रतीयते । एवमनादि-
काललोकमान्यवैदिकीशष्टगोष्ठीपारंपर्यानुष्ठानसद्भाष्योऽपि तत्तच्च-
क्राङ्कनविधिपरशारणाणामेव सद्भावं पारमार्थिकमवगमयन् प्रति-
षेधवचनानां कल्पितत्वमवगमयति । प्रसिद्धो हि श्रीजगन्नाथक्षेत्रा-
दारभ्य तैलङ्गद्राविडकर्णाटकान्नादिमैसूरपर्यन्तदेशेषु दक्षिणदेशेषु
गयातु दक्षेत्राघोष्याष्टनदक्षिणतदिदं देशेषु च तत्तत्तत्तच्चक्राङ्कनादिल्ल-
णवैष्णवधर्मानुष्ठानसंस्कारः प्रचुरः । सर्वदेशमर्ममतस्यदिष्टा द्रा-
विडादिदेशे धीरङ्गवेङ्कटेश्वरीप्रभृतिशतशः दिव्यदेशेषु तत्तच्चक्राङ्क-

ङ्कनलक्षणशालिध्रीवैष्णवजनसकाशाङ्गवर्त्तीर्षप्रसादादिकं । निर्विशङ्कं गृह्णन्ते । इदयन्ते । गयाक्षेत्रे च तत्तत्तत्क्राद्यङ्कनादिलक्षणशालिवैष्णवानेव निर्मन्त्र्य थाङ्कं कुर्यन्तश्च दृश्यन्ते । । एष, आचारः प्राचीन एव नाधुनिकः । तत्तत्क्राङ्कनेन चाण्डालो भवतीत्यादिभवदीयचर्चनसत्त्वे कथमर्थमाचारः शिष्टेषु सत्सु प्रचलितः स्यात् । अतएव तु रामार्चनचन्द्रिकाकाररामनाममाहात्म्यग्रन्थकाराभ्याम् । ११ ॥

दक्षिणे तु भुजे विप्रो विभृयाद्वै सुदर्शनम् । १२ ॥

११ । घामे तु शङ्खं विभृयादिति वेदविदो विदुः ।

इति श्रुत्या ।

१२ । अग्निहोत्रं यथा नित्यं वेदस्याध्ययनं यथा ।

१३ । ब्राह्मणस्य तथैवेदं तत्तत्क्रादिधारणम् ।

१४ । इति पाश्चोत्तरखण्ड स्मृत्या च तत्तत्क्रादिधारणस्य नित्यकर्मस्य स्थापितम् ।

तस्मात्सिद्धं तत्तत्तत्क्राद्यङ्कनलक्षणधर्मस्य परमैर्धैर्यैकत्वं मिति । अथ तत्र प्रमाणभूताः श्रुत्यादय उच्यन्ते । तत्र तावद्वेदसंहितासंस्तमाष्टके तृतीयाध्याये षोडशसूक्ते अष्टमधर्मे तथा यजुर्वेदे तैत्तिरीयारण्यके प्रथमप्रश्ने एकादशानुवाके तथा सामवेदसंहितायां पूर्वार्चिके पष्ठप्रपाठके द्वितीयाधौ उत्तरार्चिके द्वितीयाधौ द्वितीयप्रपाठके च पठ्यमानो मन्त्रः ।

पवित्रं ते विततं ब्रह्मणस्पते प्रभुर्गात्राणि पर्येयि विदधतः ।

अतस्ततनुर्न तदामो अश्नुते शृतास इद्वदन्तस्तरसमाशत इति ।

१ । अस्य चेत्यं धिचरणम् । हे ब्रह्मणस्पते चतुर्मुखस्य स्वामिन् विष्णो अत एव प्रभुः सर्वनियामकस्त्वयं विश्वतः सर्वेषां सार्वविभक्तिकस्तसिः गात्राणि सजीवशरीराणि पर्येयि व्याप्रापि अन्तः प्रविष्टः शास्त्रा जनानां सर्वात्मा ईश्वरः सर्वभूतानामित्यादिश्रुतिस्मृतिभ्यः । ते तव पवित्रं सुदर्शनचक्रम् ।

पवित्रं चरण नेमिः पविश्रमं सुदर्शनम् ।

नामानि विष्णुचक्रस्य पर्यायेण नियोध मे ॥

इति पर्यमाणपाशोक्तेः । कर्तरि चर्षिदेवतयोचितिव्युत्पादितत्वाच्च सुदर्शनचक्रदेवताविशेषे योगरुद्धोऽय पवित्र शब्दः । । अतस्तं

तयोपासकेष्वयद्यध्यायेन व्याप्तम् । तस्य व्याप्तिमायामावयोलोभ-
हानी चान् । अतस्तत्तनूरित्यादिना । अथ अतस्तत्तनूरित्यस्य तेन पवि-
त्रेणेत्यादिः । तेनातता तनूर्येषामिति वक्ष्यमाणपाश्चात्तेः । अकृत-
तत्तापसंस्कारः पुरुष इत्यर्थः । अतः एव आत्मः अपरिपक्वः कदापि
कर्मभिः पक्वे इति यत् अयिनष्टपापः तन् परं ब्रह्म औ तत्सदितितिनिर्दे-
शो ब्रह्मणस्त्रिविधः स्मृत इति गीतोक्तेः । तस्य चमत्स्थानवरत-
धारिणं त्वां न अश्नुते न प्राप्नोति । आत्मो अश्नुते इत्यत्र ब्रह्म-
स्थानः पादमध्यपरे इति प्रकृतिमायः । ब्रह्मन्त इत् अस्य तत्पवि-
त्रमित्यादिः । तेन तत्ता तनूर्येषामिति वक्ष्यमाणात् । तत् पवित्रं ब्र-
ह्मन्तो धारयन्त एव इद्विषेधार्थे अध्ययम् । अत एव श्रुतासः
श्रुताः पक्वाः शुद्धान्तः करणाः श्रुतं पाक इति निपातितश्रुतशब्दा-
ज्जस्याज्जमेरुसुगित्यसुक् । नत् परं ब्रह्म त्वां समाशत प्राप्नुवन्तीति ।
ननु सायणाचार्यभाष्ये उद्गातारो द्रोणकलशं प्रतिष्ठाप्य तस्मि-
न्नुदीचीनदशं पवित्रं धितन्यन्ति । पवित्रं ते धितनं ब्रह्मणस्पते इति
धितन्यमानममिमन्थयते यजमान इत्यापस्तम्ब सूत्रेणोद्गातृमभृति-
भिर्द्रोणकलशांपरि धितन्यमानदशापवित्रानुमन्त्रणे धितयोगाद्यु-
क्तमस्याः श्रुतेः सोमयागादिपरत्वं तत् एव कृच्छ्रचान्द्रायणादिता-
पपरत्वं च इति भास्करादिभिरुक्तत्वेन कथमस्याः सुदर्शनान्नपर-
त्वम् । तथाहि हे ब्रह्मणस्पते ब्रह्मणः दृढकस्य द्रोणादिवधंकस्यौ-
पधियनस्पतिलक्षणस्याग्नस्य पते सोम यद्वा ब्रह्मणः ब्राह्मणस्य पते
से त्वदर्थं त्वत्पावनार्थं धितनं पवित्रं विस्तृतं प्रभुर्गोत्राणि पर्येयि वि-
द्वतः सर्वेषां गोत्राणि विस्तारयसि अतस्तनूनं तदामो अश्नुते तेन
दशापवित्रेण असंस्कृतः तत् होमकार्यं नाश्नुते । श्रुतास इद्वह-
न्तस्तत्समाशतेति । श्रुतास इत् संस्कृता एव यागीयपदार्थाः तत्
होमकार्यं समाशत इति । अथवा अतस्तत्तनूरित्यस्य सोमयागादिना
कृच्छ्रचान्द्रायणादि तपसा अतस्तत्तनू पुरुषः तत् मोक्षसुखं नाश्नु-
ते । श्रुतास इत् ब्रह्मन्तस्तत्समाशत इति तपसा परिपक्वा एव तपः
ब्रह्मन्तः आचरन्त एव तत् सुखं प्राप्नुवन्तीति शेषं पूर्ववत् । इत्य-
र्थादिति चेत् । अत्रोच्यते अस्य मन्त्रस्यापस्तम्बसूत्रकारधिति-
योगेन दशापवित्रानुमन्त्रणपरत्वन्तु स्वीकर्तव्यमेव परन्तु प्रबल-
प्रमाणिरर्थस्वारस्यं तु सुदर्शनपरत्वे एव भवति न त्वन्यार्थे अर्थस-

कृतिर्भवति । विनियोगस्तवस्य मन्त्रस्यापस्तम्बेन वक्ष्यापयिषानुमन्त्र-
णे कृतः । यो धायते नाक्षणे तु काग्निचयनोपयोग्यविष्टकोपधानकर्मणि
कृतः । छन्दोगैस्तु पावनार्थपुण्याहतीर्थाभिर्मन्त्रणकर्मणि कृतः ।
पञ्चरात्रानेकसंहितावचनैः पञ्चपुराणोत्तरखण्डद्विपञ्चाशदुत्तरद्विश-
ततमाध्ययवचनैर्वृक्षहारीतवासिष्ठशाण्डिल्यादिस्मृतिवचनैश्च । सौ-
दर्शने कर्मणि कृतः अतः सर्वत्रैकस्य मन्त्रस्य सर्वे अर्था न सम्भव-
न्तीति एक एवार्थो मुख्यः स्वीकार्यः । विनियोगस्तु यत्र तत्र भ-
वतु नाम न काचिदपि हानिः । पञ्चरात्रग्रामाण्य तूपक्रमे अत्रैवो-
पपादितम् । करिष्यमाणशुक्लयजुर्वेदभाष्यपीठिकायां च पञ्चरात्र-
पुराणस्मृत्यादीनां ग्रामाण्य निपुणतरमुपपादयिष्यते । सुदर्शनार्थ-
भिन्नार्थेषु कथं साङ्गत्येन भवतीति चोदितम् । पवित्रं ते इति मन्त्रे हि
पूर्वोत्तरार्थयोर्मिलित्या वाक्यचतुष्टयं भवति । ब्रह्मणस्पते ते पवित्रं
यिततं भवतीत्येकं वाक्यम् । अस्तिमं वन्तो परोऽप्रयुज्यमानोऽपि प्र-
तीयते इति भाष्यान् । त्वं प्रभुः विश्वतः मात्राणि पर्यपीति द्वितीयं
वाक्यम् । अतस्तत्तनूरामस्तन्नाशुने इति तृतीयं वाक्यम् । शृता-
सो घहन्त इत्तत्समाशत इति चतुर्थं वाक्यम् । तत्र पवित्रशब्देन
योगरक्ष्यादिरीत्या पवित्रे स्थो वैष्णव्यौ इत्यादाविष विशेष्यरूप-
द्रव्यमेव ऊटित्युपस्थितं भवति तस्मास्माकं मते सुदर्शनप्रदणे
सम्भवति अन्यमतं च किञ्चिदभ्याहत्य पवित्रशब्दयोजने अग्राता-
भ्याहाररूपो दोषो भवति । अतस्तत्तनूरित्यत्रापि कृच्छ्रचान्द्रायणा-
दितपसेत्यभ्याहारेण स एव दोषः । यदि च तद्दोषपरिहाराय तप्तपदे
भावे कर्तरि वा निष्ठामाश्रित्य अतपस्वितनूरित्यर्थकं व्याख्यानं कि-
यते तदा अतप्त इत्यनेनैव निर्वाहे तनूपद्वयैयर्थम् । तपसोऽहृष्ट-
विशेषात्मकस्यामनिष्ठत्वेन तपोऽनुकूलकृतिमत्त्वरूपतपःकर्तृत्व-
स्याप्यात्मनिष्ठत्वेन च तपोराहित्यस्य तपःकर्तृत्वाभायस्य वा
अनुष्ठिततपसामपि पुंसां तन्वामवाधितत्वेन अतस्तत्तनूरित्यनेनापे-
क्षितव्यावृत्तेरप्यसिद्धापत्तेः । अपि च तपते सकर्मकाद्भावे कर्तरि
वा क्तप्रत्ययस्वीकरणं तपोरेवेत्यनुशासनविच्छेदम् । अतस्तत्तनूराम-
स्तन्नाशुने इत्यहन्तः श्रुतास्तत्समाशनेति तच्छब्दद्वयस्यैकार्थ-
कताया एव स्वरसतः प्रतीयमानतया तां विद्वाय प्रथमतश्छ-
ब्दस्य मोक्षार्थकावयवर्णनं द्वितीयतच्छब्दस्य तपोऽर्थकत्वपर्यणं

च 'सन्त्या' गीतास्वरसम् । ग्रहापरतया प्रसिद्धस्य रुद्रस्य तच्छब्दस्य सुखपरत्ववर्णनमप्यसङ्गतम् । चहन्न इत्यस्य स्वरसतो धारयन्त इत्यर्थकस्याचरन्तः इत्यर्थकत्ववर्णनमप्यत्यन्तास्वरसम् । एतेन मास्करदीक्षितकृतोऽर्थान्तरनिर्वाहः प्रतिक्षिप्तः । अय-सिद्धान्तार्थः । अस्मिन् पक्षे च पवित्रशब्दार्थः सुदर्शनप्रतिकृतिवैधता-द्रव्यविशेष्यरूप एव ननु विशेषणरूपः पवित्रशब्दस्य तत्र शक्तिप्राप्तकं किं प्रमाणमिति चेत् पञ्चपुराणोत्तरखण्डे चतुर्विंशत्यधि-
विंशततमाध्यायस्थं द्विपञ्चाशदुत्तराविंशततमाध्यायस्थं वा ।

पवित्रं चरणं नेमिः पवित्र्यकं सुदर्शनम् ।

सहस्रारं प्राकृतं लोकद्वारं महीजसम् ।

नामानि विष्णुसक्तस्य पर्यायेण निषोद्य मे इत्यादिकं ॥

गृहद्वयसंहिताद्वितीयाध्यायस्थम्

त्वामाह प्रथमा वाणी मम पाणिभिर्मूषणम् ।

पवित्रं चरणं नेमिलोकद्वारं महीजसम् ॥

इत्यादिकं च प्रमाणं गृहाण । ननु पुराणस्य कथं शक्तिप्राप्तत्वमिति चेत् आधुनिकमनुष्यरचितकोशादीनां वा कथं शक्तिप्राप्तत्वमिति त्वमेव यद । कोशकाय हि पुराणादिभ्यः शब्दान् गृहीत्या सङ्गृहं कुर्वन्ति ।

अमृतं विषयो यज्ञोपभोजनशेषयोः ।

हव्यं कव्यं दैवपित्र्ये अग्ने पात्रं श्रुवादिकम् ॥

इत्यादयः शब्दाः स्मृतिपुराणादिभ्य एव संगृहीता अमरेण । तावतापि न कदादिशब्दानां सङ्ग्रहः कृतोऽमरसिंहेन । न वा ध्रुति-स्मृतिपुराणस्थाः सर्वे शब्दाः निर्घण्टुकारैर्निर्वाचिताः । यथा व्यो-
मयरामधुपर्कादयः । किञ्च ।

इतिहासपुराणाभ्यां वेदं समुपबृंहयेत् ।

विभेत्यप्यश्रुताद्भेदो मामयं प्रतरिष्यति ॥

इति भारतप्रथमाध्यायवचनेन पुराणादिभिर्वेदवाक्यं शक्त्यादि-
भिर्विचारणीयमिति निधीयते । ननु पवित्रशब्दस्य सुदर्शनपरत्वे
ऽपि तत्प्रतिकृतिरूपेण तत्तेन लाञ्छनरूपोऽयः केनायमभ्यते इति
चेत् । तत्रापि पूर्वोक्तपञ्चपुराणाध्यायस्थं वाक्यं विनियोजकं वर्तते ।
तथाहि ।

पवित्रं ब्राह्मणस्वयं जगद्भासं हरेः सदा ।

तेनातता तनूर्येषां न ते यान्ति परं पदम् ॥

तेन तता तनूर्येषां ते यान्ति परमं पदम् इति ।

एतदुपबृंहकयरनैवेयं श्रुतिरित्यं चक्रधारणपरत्वं व्याख्यायते ।
अन्यथा श्रुतिप्रतारणदोषः सम्भवेत् ।

आमाः ह्यतस्तनवस्तताङ्गा हरिलाञ्छनैः ।

शूनाः सुभोग्यतां प्राप्य भुज्यन्ते परमात्मना ॥

इति भरद्वाजसंहितापरिशिष्टप्रथमाध्यायवचनम् ।

पवित्रं ते वितनमिति मुद्रयेदक्षिणे भुजे ।

ज्ञानं वैराग्यमास्तिक्यं श्रद्धा चास्याभिषर्धने ॥

इति सनकस्मृतिचनम् ।

परित्रं विततं ग्राह्यं प्रमोर्मात्रेषु धारितम् ।

श्रुत्येव चाङ्गयेद्वात्रे तद्ग्राह्यसमवाप्तये ।

इति घृह्यहारीतस्मृतिवचनं चेतीमानि घचनान्यप्यस्याः श्रुतेः
सौदर्शने कर्मणि विनियोगं निरधारयन्ति इति चेदित्यम् ।

ननु कल्पकारा गृह्यथौषसूत्रकारा एव नियोजका भवन्तीति स्मृति-
पुराणवचनानि कथं विनियोजकानि स्युरिति चेत् नायं नियमः ।

सूर्यश्चमेति मन्त्रेण प्रातराचमनं स्मृतम् ।

आयः पुनन्तु मध्याह्ने सायमग्निश्चमेति च ॥

आहृष्येन च तीर्थांशोरिमं देवा निशाकरम् ।

अग्निर्मुर्धेति भूसूनोरुदुष्यध्यं धुधस्य च ॥

इत्यादि द्वितीयैकादशाध्यायेषु तत्तत्कर्मणि घृह्यपराशरस्मृतौ
विनियोगदर्शनात् । याज्ञवल्क्याचाराध्याये नयग्रहमन्त्रविनियो-
गदर्शनात् । निर्णयसिध्धादिषु ।

इदं विष्णुरिति प्रोक्तो मन्त्र उत्थापने हरेः । इति धाराहपुराणे ।

अतो देवा इति द्वाभ्यां जुहुयात्तिलपायसम् इति पाद्ये च तत्तत्कर्मसु

विनियोगदर्शनात् । ननु दशापवित्रानुमन्त्रणस्य धीतविनियोगत्वात्

स एव ब्राह्मो नेतर इति चेत् । किं तावत् धीतविनियोगत्वम् ।

श्रुतिप्रतिपन्नकर्मणि विनियोगः धीत इति चेत् सौदर्शनकर्मणोऽपि

पवित्रं न इत्यादिश्रुतिप्रतिपन्नत्वेन धीतप्रयोगत्वात्तदपेक्षया दशाप-

वित्रानुमन्त्रणस्य प्राघव्याभावात् । श्रुतिप्रतिपन्नविनियोगः धीत इति

चेद्दशापविश्रानुमन्त्रणविनियोगस्याप्यापस्तम्बसूत्रप्रतिपन्नत्वेन भृत्य-
 प्रतिपन्नतया धीतप्रयोगाभावेन प्रायद्वयाभावात् तत्र तन्न वाच्यम् ।
 नहि आपस्तम्बाद्युक्तमेव प्रबलं प्रमाणं न व्यासाद्युक्तमिति केनचिः
 शिष्यन्तुं शक्यते । नच सूत्रत्वं प्रबलत्वे हेतुः । सर्वसूत्रमूर्धन्यभूतेषु
 यद्वा सूत्रेषु "अपि च स्मर्यते । स्मरन्ति च । यद्विस्तृभयथापि स्मृते-
 राचाराच" इति सूत्राणां भारतविष्णुपुराणमनुश्लोकान्, विषयी-
 कृत्यैव प्रवृत्तत्वात् । एतेन पुराणत्वं पुराणस्य दुर्बलत्वे हेतुरित्यपि
 प्रत्युक्तं वेदितव्यम् । ननु श्रुतेः सुदर्शनार्थपरत्वे अतस्तपदे करणा-
 काङ्क्षा कथं शाम्यतीति चेत् । यथा पूर्वमीमांसाप्रथमाध्यायच-
 चतुर्थपादे "संदिग्धेषु वाक्यशेषात् इति सूत्रे भक्ताः शर्करा उप-
 दधाति तेजो वै घृतमित्यत्र अक्तपदार्थाजनक्रियाकरणाकाङ्क्षाशम-
 नाय तेजो वै घृतमिति वाक्यखण्डसंदर्भबलप्राप्तस्य घृतवाचि-
 त्तीयान्ततत्पदाध्याहारस्य करणं दृश्यते । तथा तच्छ्रुतिगत-
 पवित्रवाचितृतीयान्ततत्पदाध्याहारेणाकाङ्क्षा शाम्यतीति गृह्यता-
 म् । अर्थान्तरे च प्रकरणाद्यप्राप्तकृच्छ्रादितपःपदाध्याहारे क्लिष्टकल्पनं
 भवतीत्युक्तं प्राक् । एवमेव वहन्त इत्यत्र वहनक्रियाकर्माकाङ्क्षायां
 श्रुतपवित्रवाचि द्वितीयान्तं तत्पदमेव कर्मत्वेनान्वयं लभते इति न
 कुत्रचिदनुपपत्तिः । ननु श्रुतेः सुदर्शनलाञ्छनपरत्वे अतस्तनूरित्यत्र
 तनूपदस्य सकलदेहवाचित्वेन भवतां च बाहुभूलमात्रलाञ्छनस्ये-
 ष्टत्वेन तनूपदस्य संकोचेनैकदेशार्थकत्वेन लक्षणा समाश्रयणीया
 स्यात् इति चेत् न बाहुभूलादिस्थलकृतचक्रादिभगवद्विद्यायुध-
 तापस्य कृत्स्नं देहं तदन्तर्बर्तिनं देहिनं च प्रति संस्काररूपतायाः
 शास्त्रसिद्धत्वेन तादृशतापसंस्कारजन्यशुद्धिविशेषलक्षणफलशालि-
 त्वरूपतापक्रियाकर्मत्वात्मकतत्त्वस्य कृत्स्नायामपि तन्वां संभवेन
 तद्विशेषार्थां तनूशब्दार्थसंकोचानावश्यकत्वात् । बाहुभूलादिप्रदेश-
 स्यापि शरीरत्वावाधात् तनूशब्दस्य न लक्षणा प्रसक्तिः । 'न
 धातुलोप आर्धधातुके' इति सौत्रप्रयोगे पटोदग्धो ग्रामो दग्ध इत्या-
 दि कैयटप्रयोगे वृक्षगोपुराद्येकदेशारोहणमात्रेण धानराधिरुद्धो
 वृक्षः धानराधिरुद्धं गोपुरं राजाध्यासितम् सिद्धासजमित्यादि-
 लौकिकप्रयोगे च एकदेशसंबन्धमात्रसद्भावेऽपि वृक्षादिसमुदाय-
 शब्दप्रयोगो हि मुख्यः स्वारसिकश्च दृश्यते इति बाहुभूलादितन्वेक-

देशमात्रस्य तत्त्वत्वेऽपि तन्वां तत्त्वव्यपदेशो न काप्यनुपपत्तिः । यच्च पवित्रवन्नः पवित्रं ते ब्रह्मा देवानाम् असतः सत् इति चतस्रः पवित्रवत्य उत्तरस्मिन्निति यो धायनकल्पसूत्रोदाहरणपूर्वकं सायणाचार्य-विरचितं माधवीयवेदार्थप्रकाशान्तर्गतमेतन्मन्त्रव्याख्यानम् । हे ब्रह्मणस्पते अन्नस्य मन्त्रस्य वा पालक सोम ते त्वदर्थम् पवित्रं शोधकमिदं वशापवित्रं विततं विस्नारितम् । प्रभुः तेन पवित्रेण शोधितत्वात्त्वं कर्मणे समर्थः सन् विद्वतः सर्वतः गात्राणि यज्ञाङ्गानि पर्येपि व्याप्नोति पवित्रेणाशोधितस्य यज्ञाङ्गत्वं नास्ति शोधितस्य तु सोमस्य यज्ञाङ्गत्वमस्ति इत्यत्र हविरन्तरं दृष्टान्तत्वेनोपन्यस्यते । अतस्ततनूः अतस्तातनूः स्वरूपं यस्य पुरोडाशादेः सोऽयमतस्ततनूः तादृशः पुरोडाशः आमः अपक्वः सन् तत् यज्ञाङ्गत्वं नाश्नुते न प्राप्नोति यो विद्वधः स नैर्ऋतो योऽश्रुतः स रौद्र इति श्रुतेः । श्रुतास इत् पक्वा एव पुरोडाशादयः घहन्तः यज्ञं निर्वहन्तः तत् यज्ञाङ्गत्वं समाशत सम्यक् प्राप्तवन्तः । यः श्रुतः सदैव इति श्रुतेः इत्यादि तन्नाक्षरानुगुणं व्याख्यानम् । तथाहि ब्रह्मशब्दो हि अथानो ब्रह्मजिज्ञासत्यादौ परब्रह्मणि प्रयुज्यमानः तद्गुणलेशादीपचारिकः सामीप्यात्तुतद्यपदेश इति ब्रह्मसूत्रोक्तरीत्या कार्यं ब्रह्मणि चतुर्मुखे प्रयुज्यमान एव प्रथमतः धियमधिरोहति पतिशब्दसामीप्यात् पतिशब्दश्च पत्यादिशब्देभ्य इति ब्रह्मसूत्ररीत्या परब्रह्मणि वासुदेवे एव प्रसिद्धः । अतो ब्रह्मणस्पतिशब्दस्य सामपरत्वेन व्याख्यानमरमणीयम् । पवित्रशब्दस्य प्रागुक्तास्मिन्प्रात्या विशेष्यद्वयपरत्वे सम्भेदाति प्रमाणान्तराप्राप्तं वशापवित्रशब्दमध्याहृत्य तद्विशेषणत्वेन योजनमप्यस्वरसम् । प्रभुशब्दस्य नियन्तरि रुद्रस्येह समर्थपरत्ववर्णनमप्यस्वरसम् । गात्राणीत्यस्य चेतनभोगावच्छेदकमनुष्पादिशरीरे रुद्रस्य लक्षणया यज्ञाङ्गपरत्ववर्णनमप्यममोचीनम् । अचेतनस्य सोमस्य समस्तयज्ञाङ्गेषु मर्थावयवेन व्याप्तिरुपनमप्यसङ्गतम् । अतस्ततनूशब्दस्य तनूशब्दमहिम्ना प्राणिधिपयतया प्रस्फुटप्रतीयमानस्यातत्पुरोडाशादिस्वरूपाविषयवर्धनेनमकिञ्चित्करम् गौरवप्रस्तम् । घहन्त इत्यत्र कर्मतयान्वययोग्यस्य यज्ञमिति पदस्याध्याहारकत्वनमपि तद्वदेव । ब्रह्मणि प्रसिद्धयोस्तच्छब्दयो-

यंज्ञाकृत्यपरत्थकल्पनमन्युर्दक्षरम् । अतस्तस्य । सोमस्य तत्तपुतेडा-
 श्छष्टान्तीकरणं चात्यन्तविपरीतम् । अतः सायणाचार्यस्य भाष्य-
 कोरत्वेऽपि सर्वथा सर्वज्ञत्वाभावेन वा मतपक्षपातेन वा पद्मपु-
 राणपञ्चरात्रादिग्रन्थानां सम्यगपर्यालोचनेन वा तथा व्याख्यानक-
 रणं न सर्वसज्जनहृदयंगमं भवति । क्रमेद्भाष्योपोद्धाते प्रतिष्ठा-
 चानेन कृता पद्मपुराणाद्यनुसारेण व्याख्यानं करिष्यामीति अग्रे च
 पाश्चादीनां घञानि कुतो नोपात्तानीति । स एव जानातु । नन्व-
 वमस्याः श्रुतेः सुदर्शनपरत्वार्थस्वीकारे दशापविशयपरत्वे मुख्य-
 र्थाभावे च प्रागुक्तो दशापविश्रानुमन्त्रणे कृत आपस्तम्भविनियोगः
 कथमुपपद्यत इति चेत् श्रूयताम् । पवित्रमिति योधकशब्दैककृपा-
 कृद्भुद्धिजनकत्वेन गुणेन सादृश्याच्च सुदर्शनदशापविशयोरैकत्व-
 मभिसंधाय दशापविश्रे सुदर्शनदृष्टिपूर्वकं तदनुमन्त्रणे करणतया
 सादृशनस्यैवास्य पवित्रमन्त्रस्य गौणोऽयं विनियोगः । सम्भवति
 चान्यदीयस्यापि मन्त्रस्य केनचिन्निमित्तान्यास्मिन् गौणो वि-
 नियोगः । अत एव हि निवेशनः संगमनो वसूनामित्येन्द्र्या गार्हप-
 त्यमुपतिष्ठत इति श्रुत्यैवैन्द्र्या ऋचो गार्हपत्योरस्थानं विनियोग
 उक्तः । एतद्विचारश्च कृतः पूर्वतन्त्रे तृतीयाध्याये द्वितीयपादे “व-
 चनात्त्रयथार्थमैन्द्री स्यात् गुणाद्वाप्यभिधानं स्यात्सम्बन्धस्याशा-
 स्त्रहेतुत्वात् इति सूत्राभ्याम् । तदर्थस्त्वेवम् । ऐन्द्री ऋक् इन्द्र-
 परो मन्त्रः घञानामु ऐन्द्र्या गार्हपत्यमुपतिष्ठते इति श्रुतिवचनव-
 लात्तु अथथार्थम् इन्द्ररूप सहजमर्थमनिक्रमेति यावत्
 स्यात् । गार्हपत्यरूपार्थान्तरेऽपि धर्तेत कथमिति चद्गुणाद्वैत्यादि
 सम्यन्धस्य शब्दार्थयोर्वाच्यवाचकभावलक्षणस्य स्वाभाविकस्य
 वशास्त्रहेतुत्वात् । ऐन्द्र्यागार्हपत्यमुपतिष्ठत इति विनियोगशास्त्र-
 हेतुकत्वासम्भवात् । विनियोगशास्त्रेण स्वनेः सिद्धवाच्यवाचक-
 भावलक्षणशब्दार्थसम्बन्धस्यान्यथाकरणायोगादिति यावत् । गु-
 णाद्वापि इन्द्रसादृश्यहेतुयशसाघनत्वादिगुणयोगाद्वापि अभिधानं
 मन्त्रघटकेन्द्रादिशब्देन गार्हपत्यस्य बोधनं सम्भवतीति । तथा च
 अथैन्द्रस्यापि मन्त्रस्य गार्हपत्योपस्थाने विनियोगस्तथा सादृशन-
 स्याप्यस्य पवित्रमन्त्रस्य दशापविश्रानुमन्त्रणे गौणो विनियोगः
 सम्भवत्येवेति न काचिदनुपपत्तिरिति ।

यंशक्तत्वरत्नकल्पनमत्युदक्षरम् । अतस्तस्य । सोमस्य तत्तपुरोडा-
 शदृष्टान्तीकरण । चात्यन्तविपरीतम् । अतः सायणाचार्यस्य भाष्य-
 कारत्वेऽपि सर्वथा सर्वज्ञत्वाभावेन वा मतपक्षपातेन वा पद्मपु-
 राणपञ्चरात्रादिग्रन्थानां सम्यगपर्यालोचनेन वा तथा व्याख्यानक-
 रणं न सर्वसज्जनहृदयगमं भवति । क्रमेद्भाष्योपोद्धाते प्रतिष्ठा-
 चानेन कृता पद्मपुराणाद्यनुसारेण व्याख्यानं करिष्यामीति अग्रे च
 पाश्चादीनां यचनानि कुतो नोपात्तानीति स एव जानातु । नन्व-
 वमस्याः श्रुतेः सुदर्शनपरत्वार्थस्वीकारे दशापवित्रार्थपरत्वे मुख्य-
 र्थाभावे च प्रागुक्तो दशापवित्रानुमन्त्रणे कृत आपस्तम्बविनियोगः
 कथमुपपद्यत इति चेत् श्रूयताम् । पवित्रमिति बोधकशब्दैककृत्या-
 च्छुद्धिजनकत्वेन गुणेन सादृश्याच्च सुदर्शनदशापवित्रयोरेकत्व-
 मभिसंधाय दशापवित्रे सुदर्शनदृष्टिपूर्वकं तदनुमन्त्रणे करणतया
 सौदर्शनस्यैवास्य पवित्रमन्त्रस्य गौणोऽयं विनियोगः । सम्भवति
 चान्यदीयस्यापि मन्त्रस्य— केनचिन्निमित्तनान्यास्मिन् गौणो वि-
 नियोगः । अत एव हि निवेशनः संगमनो वसूनामित्येन्द्रा गार्हप-
 त्यमुपतिष्ठत इति श्रुत्यैवेन्द्रा ऋचोः गार्हपत्योरस्थानं विनियोग
 उक्तः । एतद्विचारश्च कृतः पूर्वतन्त्रे तृतीयाध्याये द्वितीयपादे “व-
 चनास्त्यथार्थमेन्द्री स्यात् गुणाद्वाप्यभिधानं स्यादसम्बन्धस्याशा-
 स्त्रहेतुत्वात् इति सूत्राभ्याम् । तदर्थस्त्वेवम् । ऐन्द्रोः ऋरू, इन्द्र-
 परो मन्त्रः वचनात् ऐन्द्रा गार्हपत्यमुपतिष्ठते इति श्रुतिवचनव-
 लात्तु अवधार्यम् इन्द्ररूपं सहजमर्थमतिक्रम्येति यावत्
 स्यात् । गार्हपत्यरूपार्थान्तरेऽपि यत्तेत् कथमिति चद्गुणाद्वैत्यादि
 सम्बन्धस्य शब्दार्थयोर्वाच्यवाचकभावलक्षणस्य स्वाभाविकस्य
 अशास्त्रहेतुत्वात् । ऐन्द्रागार्हपत्यमुपतिष्ठत इति विनियोगशास्त्र-
 हेतुकत्वासम्भवात् । विनियोगशास्त्रेण स्वतः सिद्धवाच्यवाचक-
 भावलक्षणशब्दार्थसम्बन्धस्यान्यथाकरणायोगादिति यावत् । गु-
 णाद्वापि इन्द्रसादृश्यहेतुयज्ञसाधनत्वादिगुणयोगाद्वापि अभिधानं
 मन्त्रवद्वेकद्वीदेशब्देन गार्हपत्यस्य बोधनं सम्भवतीति । तथा च
 यथेन्द्रस्यापि मन्त्रस्य गार्हपत्योपस्थाने विनियोगस्तथा सौदर्शन-
 स्याप्यस्य पवित्रमन्त्रस्य दशापवित्रानुमन्त्रणे गौणो विनियोगः
 सम्भवत्येवेति न काचिदनुपपत्तिरिति ।

फलार्था अन्यस्मिन्नन्यदृष्टयश्च नाम ॥ ब्रह्मेत्युपासीतेत्यादि-
प्रतीकोपासनेषु घेदान्तेषु प्रसिद्धाः । नहि यस्मिन् कर्मणि यस्य
मन्त्रस्य विनियोगः केनचिद्विधिना कृतस्तदर्थप्रातपादकालमेव मन्त्र-
स्येति नियमोऽस्ति । अन्यार्थानामपि मन्त्राणां धूरस्तीति धूपदाने
अग्निर्मुखादिषु इत्यस्य भौमपूजने उद्बुध्यस्वेति मन्त्रस्य बुधपूजने
अन्नात्परिस्तुतो रस इति मन्त्रस्य शुक्रपूजने शङ्खो देवीरिति । मन्त्रस्य
शनैश्चरपूजने कपानश्चित्र आभुर्वादित्यस्य राहुपूजने विनियोगदर्श-
नात् । सर्वास्त्राये नवग्रहपूजनपद्धतिषु तथा व्यवहारात् । बृहत्पा-
राशरसहितायां च ।

विष्णुरादिरयं देवः सर्वामरगणोच्चितः ।

नामग्रहणमात्रेण पापपाश छिन्नासि यः ॥

पुरुषो यो जगदीजमृषिर्नारायणः स्मृतः ।

तस्य सुकस्य सर्वस्य ऋचा न्यास एवाक्रमम् । इत्यादिगुणैः

यथार्था क्रियते तस्य स्मरहे चिन्तयेत्तथा ।

भाषयाग्राहयेद्देवमृचा तु पुरुषोत्तमम् ॥

द्वितीययासन दद्यात्पाद्य चैव तृतीयया ।

चतुर्थ्यार्घ्यं प्रदातव्यं पञ्चम्याचमनं तथा ॥

षष्ठ्या स्नानं प्रकुर्वीत सप्तम्या वसनं तथा ।

यज्ञोपवीतं चाष्टम्या नवम्या मन्धमेव च ।

पुष्पं देयं दशम्या तु एकादश्या च धूपकम् ॥

द्वादश्या दीपकं दद्याद्त्रयोदश्या निवेदनम् ।

चतुर्दश्याञ्जलिं कुर्यात् पञ्चदश्या प्रदक्षिणाम् ॥

षोडश्याद्वासनं कुर्यान्ष्टम्यां कर्माणि पूर्ववत् ।

इत्यादिना येषु येषु कर्मसु यस्य यस्य मन्त्रस्य विनियोगः कृतोऽस्ति
तस्य तस्य मन्त्रस्य सप्त एवार्थो भवतीति न केनचिद्विधीक्रियते ।
अपि च यजुर्गदे सप्तदशाध्याये ऋग्येदे तृतीयाष्टके अष्टमाध्याये
दशमवर्गे च ।

चत्वारि शृङ्गा प्रयो अस्य पादा द्वे शीर्षे सप्त हुस्ता मो-अस्य ।

त्रिधा वज्रो वृषभो रोरवीति महोदेवो मर्त्या आचिरेद ॥

इति मन्त्रः पठ्यते तस्य व्याख्यानं यद्यपि सुकस्याग्निसूर्यादि-

— फलार्था अन्यस्मिन्नन्यदृष्टयश्च नाम - प्रक्षेत्पुपासीतेत्यादि-
प्रतीकोपासनेषु घेदान्तेषु प्रसिद्धाः । नहि यस्मिन् कर्मणि यस्य
मन्त्रस्य विनियोगः केनचिदपिणा कृतस्तदर्थमातेषादकत्वमेव मन्त्र-
स्येति नियमोऽस्ति । अन्यार्थानामपि मन्त्राणां धूरसीति । धूपदाने
अग्निर्मुर्धादिषु इत्यस्य भौमपूजने उद्बुध्यस्येति मन्त्रस्य बुधपूजने
अप्रात्परिसृतो रस इति मन्त्रस्य शुक्रपूजने शशो देवीरिति मन्त्रस्य
शनैश्चरपूजने कयानश्चित्र आभुवादित्यस्य राहुपूजने विनियोगदर्श-
नात् । सर्वास्त्रपि नवग्रहपूजनपद्धतिषु तथा व्यवहारात् । बृहत्या-
राशरसहितायां च ।

विष्णुरादिरयं देवः सर्वामरगणार्चितः ।

नामग्रहणमात्रेण पापपाश छिनत्ति यः ॥

पुरुषो यो जगदीजमृषिर्नारायणः स्मृतः ।

तस्य सुक्तस्य सर्वस्य कर्त्तव्या न्यास यथाक्रमम् । इत्यानुक्त्या

यथार्चा क्रियते तस्य स्वदेहे चिन्तयेत्तथा ।

आद्ययात्राहयेदेयमृचा तु पुरुषोत्तमम् ॥

द्वितीययासन दद्यात्पाद्य चैव तृतीयया ।

चतुर्थार्घ्यं प्रदातव्यं पञ्चम्याचमनं तथा ॥

पष्ठया स्नानं प्रकुर्वीत सप्तम्या घसनं तथा ।

यज्ञोपवीतं चाष्टम्या नयम्या गन्धमेव च ।

पुष्पं देयं दशम्या तु एकादश्या च धूपकम् ॥

द्वादश्या दीपकं दद्याद्भयोदश्या निवेदनम् ।

चतुर्दश्याञ्जलिं कुर्यात् पञ्चदश्या प्रदक्षिणाम् ॥

षोडश्याद्वासनं कुर्याच्छेषकर्मणि पूर्ववत् ।

इत्यादिना येषु येषु कर्मसु यस्य यस्य मन्त्रस्य विनियोगः कृतोऽस्ति
तस्य तस्य मन्त्रस्य स स एवार्थो मयनीति न केनचिदङ्गीक्रियते ।
अपि च यजुर्वेदे सप्तदशाध्याये ऋग्वेदे तृतीयाष्टके अष्टमाध्याये
इशमयर्गे च ।

चत्वारि शृङ्गा त्रयो यस्य पाश द्वे शोषे सप्त हस्तामो अस्य ।

त्रिधा यज्ञो वृषभो रोरयाति महोदेवो मर्त्या आविरेत् ॥

इति मन्त्रः पठ्यते तस्य व्याख्यानं यद्यपि एकस्यामिसूर्यादि-

पञ्चदेवतारंमकायात् पञ्चधार्य मन्त्रो व्याख्येयस्तथापि निवृत्ताशु-
 क्तनीत्या यक्षात्मकाग्रः सूर्यस्य च प्रकाशकत्वेन तत्परतया व्याख्या-
 यते इत्युक्त्वा अग्निसूर्यपरत्वेन मन्त्रो द्विधा व्याख्यायते । शाब्दि-
 कास्तु शब्दपरत्वेन व्याख्यानयन्तीति सायणभाष्ये वर्तते । तथाच
 पस्पशाह्निके भगवान् भाष्यकारः पतञ्जलिः चत्वारि पदजातानि
 नामाख्यानोपसर्गनिपाताश्च । त्रयो अस्य पादाः त्रयः कालाः भूय-
 भविष्यद्वर्तमानाः । हे शीर्षे द्वौ शब्दात्मानौ नित्यः कार्यश्च इत्या-
 दिव्याख्याय महता देवेन नः साम्यं यथा स्यादित्यध्येयं व्याकरण-
 मित्युक्तवान् । कर्मठास्तु यक्षादावग्याधाहने इमं मन्त्रं विनियुञ्जते ।
 एवं रीत्या पवित्रमन्त्रस्य दशापवित्रानुमन्त्रणे विनियोगसत्त्वे-
 ऽपि तदनुकूल एक एव मन्त्रार्थो भवेदिति निर्वच्यो निर्निवन्धनः ।
 ननु सुदर्शनस्य न किञ्चन वैभवं वेदे श्रुतमस्ति येन तदर्थपर-
 त्वेन पवित्रमन्त्रः प्रपुष्टः स्यादिति चेत् सत्यं छच्छ्रचान्दायणा-
 दीनां वा क वेदेषु वैभवं श्रुतमस्ति यदर्थपरत्वेन भवति मन्त्रो नीयते
 सुदर्शनस्य वैभवं तु श्रुतिप्रसिद्धमेव । तथा हि नृसिंहतापनीयोप-
 निषदि पूर्णतापनीये पञ्चमोपनिषदारम्भे "देवा ह वै प्रजापतिमप्रुवन्
 महाचक्रं नाम चक्रं नो ब्रूहि भगव इति सार्वकामिक मोक्षद्वार य-
 चोगिन उपदिशन्ति । सहोवाच प्रजापतिः पटुरं वा एतत्सुदर्शनं
 महाचक्रं तस्मात्पटुरं भवति पटूपत्रं चक्रं भवति पट्वा क्रतुभिः स-
 मितं भवति । मध्ये नाभिर्भवति नाभ्यां वा एते भराः प्रतिष्ठिताः
 मायया वा एतत्सर्वं वेष्टितं भवति । नात्मानं माया स्पृशति तस्मा-
 त्मायया यद्विष्टितं भवति । अष्टाक्षरमष्टपदं चक्रं भवत्पष्टाक्षरा
 वै गायत्री गायत्र्या संमितं भवति । यद्विर्मायया वेष्टितं भवति क्षेत्र वा
 मायैषा सम्पद्यते । अथ द्वादशारं द्वादशपत्रं चक्रं भवति द्वादशाक्षरा
 वै जगती जगत्या संमितं भवति यद्विर्मायया वेष्टितं भवति । अथ
 षोडशारं षोडशपत्रं चक्रं भवति षोडशकलो वै पुरुषः पुरुष
 एवेद सर्वं पुरुषेण संमितं भवति मायया यद्विष्टितं भवति । अथ
 द्वाविंशदरं द्वाविंशपत्रं चक्रं भवति द्वाविंशक्षरा वा अनुष्टुप्त्रुष्टुमा
 संमितं भवति यद्विर्मायया वेष्टितं भवत्यैरवा एतत्सुयज्ञं भवति वेदा
 वा एते भराः पञ्चरा एतत्सर्वतः परिक्रामति छन्दांसि वै पञ्चाणि ।
 तदेवं चक्रं सुदर्शनं महाचक्रं तस्य मध्ये नाभ्यां तारकं भवति ।

यदक्षरं नारासिंहमेकाक्षरं तद्भवति । चट्सु पत्रेषु षडक्षरं सुदर्शनं भवत्यष्टसु पत्रेष्वष्टाक्षरं नारायणं भवति । द्वादशसु पत्रेषु द्वादशाक्षरं वासुदेवं भवति । षोडशसु पत्रेषु मातृकायाः सविन्दुकाः षोडशकला भवन्ति । द्वात्रिंशत्सु पत्रेषु द्वात्रिंशदक्षरं मन्त्रराजं नारसिंहमानुष्टुभं भवति । तद्वा पतन्सुदर्शनं महाधर्मं सार्वकामिकं मोक्षद्वारमृद्मयं यजुर्मयं साममयं ब्रह्ममयममृतमयं भवति । तस्य पुरस्ताद्वसथ आसते रुद्रा दक्षिणत आदित्याः पश्चाद्विश्वेदेवा उत्तरतो ब्रह्मविष्णुमहेश्वरा नाभ्यां सूर्याचन्द्रमसौ पार्श्वयोस्तदेतद्वाभ्युक्तम् ।

ऋचो अक्षरे परमे व्योमन् यस्मिन् देवा अधिविद्ये निषेदुः । यस्तं न वेद किमृचा करिष्याते य इत्ताद्वदुस्त इमे समासत इति । तदेतन्महाचक्रं बालो वा युवा वा वेद समहान् भवति स गुरु भवति स सर्वेषां मन्त्राणामुपदेष्टा भवत्यनुष्टुभा दोषं कुर्यादनुष्टुमाद्यं न तदेतद्रक्षांश्च मृत्युतारकं गुरुतो लब्धं कण्ठे दाहौ शिखायां वा यध्यायात् सप्तद्वीपवती भूमिर्दक्षिणार्थं तावत्कल्पंते तस्माच्छ्रद्धया यां काञ्चिद्व्यात्सा दक्षिणा भवति । इति चक्रवैभवं प्रतिपादितमस्ति । तत्र श्रीशङ्कराचार्यभाष्यमपि तद्वैशद्यकरं वर्तते ।

अथैतत्पवित्रश्रुतेश्चक्रधारणपरत्वं यजुरारण्यकैकादशानुषाङ्गानपाधिप्राङ्गिरोद्दृष्टमन्त्रचतुष्टयघटकैतन्मन्त्रपूर्वोत्तरमन्त्रव्याप्यानपूर्वकं दुर्धरं स्थाप्यते ॥

पवित्रवन्तः परिव्राजमासते
पितृषां प्रानो अभिरक्षति यतम् ।

महा समुद्रं वरुणस्तिरोदधे

धीरा इच्छेकुर्धरुणेष्वारभम् ॥

इति प्रथममन्त्रस्तस्यायमर्थः । पवित्रवन्तश्चक्रधारिणः याजं पक्षं पर्यासते परितः प्राप्नुयन्ति छन्दसि परेऽपि व्यवहिताश्चेति सूत्रेण परैर्ध्ववहितः प्रयोगः । ऊर्ध्वप्रदेशगमनाय प्रकृतपक्षाः पक्षिण इव चक्रधारिणोऽपि मोक्षार्थं परमपदाण्योर्ध्वलोकगमनाय प्रकृतपक्षा वर्तन्ते इत्यर्थः । चक्राङ्कनमहिम्ना मोक्षलोकप्राप्तये लब्ध-
दृष्टपरिकराः सिद्धसप्ताहा निःशङ्का यतन्ते इति यापत् । अत एव हि यमुपच्छयेन इति श्रुत्यन्तरेऽपि मगधदायुधधारिणो मुमुक्षोः श्वेन-

शकुनसमाधिः संसारसागरमतीत्य परमपदार्थपरमोर्ध्वलोकगमनं च प्रतिपाद्यते । एषां भगवदसाधारणवक्रलाञ्छनधारणेन भगवदनन्यदेवत्वलक्षणपारमैकान्त्यभाजां मतम् अनन्यदेवताजित्वलक्षणं मतं प्रज्जं पुराणः पिता अर्वाचीनकर्मोपाधिकपितृन्यावृत्तप्राचीनानिखिलजगन्निरुपाधिकपितृमूत्रश्रीमन्नारायणः “त्वं माता सर्वलाफानां देवदेवो हारिः पिते”त्यादिविष्णुपुराणादिपरमहंसप्रमाणगणप्रसिद्धं हि भगवतो निखिलजगन्निरुपाधिकपितृत्वम् । अभिरक्षति असाहस्यभ्यः कामव्यामोहादिघनिपातनेन दिग्नचिकीर्षया निर्विमेपदसावधानेभ्योऽपि देवतान्तरेभ्यो निर्विघ्नं निवर्तयति । देवतान्तराण हि परमकान्तिषु स्वाराधनप्रदानस्वोत्कृष्टपदगमनोद्यमादभिलेख्यास्यानि तदीयप्रतिघ्नकरणे प्रवर्तन्ते । भगवांस्तद्विघ्ननिरसनेन भक्तान् रक्षतीति च प्रसिद्धम् । उक्तं हि श्रीभागवतैकादशस्कन्धे चतुर्थोऽध्याये ।

त्वां सेवितुः सुरकृता बहवोऽन्तरायः

स्वौको विलङ्घ्य परमं प्रजतः पदं ते ।

नान्यस्य योहिंषि बलीन् ददतः स्वभागान्

धत्ते पदं त्वमपि ता यदि विघ्नमूढ इति ।

सर्वचित्ताकर्षिणांसारिकाविषयव्यामोहसागरं कथमयमुत्तरतीत्यत आह । वरुण इत्यादि । वरुण नारायणः घृणोति जगदावृणोतीति व्युत्पत्त्या “येनावृत्तं च महीं चे”तिश्रुत्युत्तरीत्या जगदावरणानुकूलापरिच्छेद्यशक्तिमान् घृणुते स्वाश्रिताभिजकरुणया दृढं स्वीकरोतीति व्युत्पत्त्या च ।

नाथमात्मा प्रवर्त्तनेन लभ्यो न मेधया न बहुना श्रुतेन ।

यमेवैष घृणुते तेन लभ्यस्तेर्यप आत्मा विघृणुते तनु स्वामिति

श्रुत्युत्तरीत्या स्वप्नाप्त्यर्थं निजकरुणाविशेषेण स्वाश्रितजनसुहृदस्वीकरणशालो नारायण इह वरुणशब्देनोच्यते । “वरुणो वारुणो वृक्ष”इति सहस्रनामसु पठितश्च । महः समुद्रं महान्तं समुद्रं संसारसागरं महःशब्दो महत्परःछन्दसि प्रयुज्यते अत एव महोदेवो मर्त्या आविवेशेत्यत्र महान् देवः शब्द इति पस्पशाह्निकमहाभाष्यम् । तिरोदधे । आच्छादयति निरतिशयमोग्यं स्वात्मानं प्रकाश्य तदन्यत् कुरस्त्वपि मोहयतया न भासयति । “परमात्मनि यो रक्तो

विरक्तोऽपरमात्मनी"ति ह्युच्यते । अतो भगवद्भक्तेषु सांसारिकवि-
षयव्यामोहनिपातनेन व्रतभञ्जनप्रयत्नो देवतान्तराणां न सफलो भव-
तीति भावः । धरुणेषु धरन्ति प्राणिजातमिति धरुणानि लोकाः
तेषु इच्छद्भ्योऽवधारणार्थः धीरा इन् धोमतामग्रेसरा एव आरभम् ।
पारमकान्त्यलक्षणं यथोक्तमतमारब्धु शेकुः शक्नुवान्त । "तस्य
धीरा परिजानान्त योनिमिति त धीरासः कवय उन्नयन्ती"ति च
हि श्रूयते ।

१ घदन्तोऽपि गुणान् विष्णोः कुर्वन्तोऽपि च तत्क्रियाः ।

२ मन्दपुण्या न विन्दन्ति पारमेकान्त्यममपदम् ॥

इति भरद्वाजसंहितायामुक्तम् । अपूजने निग्रहमयान् क्षुद्रफल-
लोभान् परस्वसंदेहात् परापरदेवतैक्यभ्रमाच्च हि प्रायशः सर्वे
लोकाः क्षिप्रक्षुद्रफलप्रदानि क्षुद्रदेवतान्तराण्यालम्बन्ते । उक्तान्
देतुनुत्तीर्य भगवति पुण्डरीकाक्षे सुदृढमवगाढपरस्वधियो हि पुरुषा
दुलभतमा लोके । अत एव हि भगवताप्युच्यते गीतासु ।

वासुदेवः सर्वमिति स महात्मा सुदुर्लभ इति ।

अतस्तादृशानामेव तद्भूतप्रवृत्तिर्न सर्वसाधारणीति भावः ।
छन्दसि लुङ् लङ्लिटः इत्यनुशासनेन तिरोदधे शेकुरित्यत्र कालव्य-
त्ययः शक्तिगुल्फमुलौ इत्यनुशासनेन शक्तौतौ धातावुपपदे छन्दसि
तुमर्थे णमुल्कमुलौ प्रत्ययौ भवत इत्यर्थकेन आरभमित्यत्र तुमुप्रर्थे
कमुल्प्रत्ययः । प्रकृत्यान्तः पादमध्यपरे इत्यनुशासनेन ऋरूपादम-
ध्य णङ् प्रकृत्या स्यादिति परे नतु वकारव्यकारपरेऽतीत्यर्थकेन प्रक्षो
अभिरक्षतीत्यण्डः प्रकृतिभाव इति ॥ १ ॥

११ पवित्रं ते विततं ब्रह्मणस्पते प्रभुर्गोत्राणि पर्येपि विश्वतः ।

यतस्तनूनं तदामो अश्नुते शृणास इद्वहन्तस्तत्समाशत ।

इति द्वितीयो मन्त्रः । अयं प्राग्व्याख्यातः ।

१२ ब्रह्मा देवानां पदधीः कथोनामृषिर्विप्राणां महियो मृगणाम् ।

श्येनां मृगानां स्वधितिर्धनानां सोमः पवित्रमत्येति रेफर ।

इति तृतीयो मन्त्रः । अस्यार्थः । अत्र सोमशब्दो नारायणपरः सुने
स्वाधितानां महानन्दलक्षणं मोक्षमुत्पादयतीति सूङ् प्राणिप्रसव
इति धातुमूलव्युत्पत्त्या सुनोति स्वाधितानानन्दसागरे निमज्जयती-

ति वा स्वयमानन्दसागरे मज्जतीति वा धुम् अशिष्य इति धातुमूल-
व्युत्पत्त्या वा सर्वथा सोमशब्द आनन्दयितृत्वानन्दमयत्वप्रवृत्तिनि-
मित्तक परब्रह्ममूतं नारायणमाचष्टे । “एष ह्यवानन्दयाती”ति ।

यतो वाचो निवर्तन्ते अप्राप्य मनसा सह ।

“आनन्द ब्रह्मणो विद्वाश्च विभेति कुनश्चनेति च ।

धुतेरानन्दयितृत्वमानन्दमयस्य च काष्ठापन्न परब्रह्मणोऽसाधा-
रणो धर्मः । “आनन्दमयाऽभ्यासादि”ति सूत्रकारेणाप्यानन्दमयः
परमात्मा निर्णीतः । धुते जगदिति वा सोमो नारायणः । “सोमपो-
ऽमृतप सोम” इति विष्णुनामसु पठितश्च । असाधारणधर्माप्र-
च्छिन्नपरत्वमन्तरेण च भगवन्नामान्तर्भावं नापपद्यते । अतोऽसाधा-
रणधर्मा न्तरस्य रुढिनिमित्तत्वाद्वा । उक्तधर्माणामेव तथात्वाद्वा
नारायणपर इह सोमशब्दः । ब्रह्मादिविभूतिकत्वादिप्रतिपादना-
ल्लिङ्गाशयमिह नारायणपर एव ।

यद्यद्विभूतिमत्पत्तं श्रीमद्वर्जितमेव वा ।

तत्तद्देवावगच्छ त्वं मम तेजोऽशस्यममिति ।

भगवद्गीतोक्तरीत्या तत्तच्छक्तियिशिष्टानां सर्वेषां भगवदात्म-
कत्वेन भगवच्छरीरभूततया तदीयतत्तच्छक्तिनिदानभूत परमैश्वर्य
भगवत् एवति प्रतिपादयत्यय मन्त्रः । देवानां ब्रह्मा सर्वदेवानियन्तु-
त्वशक्तिविशिष्टचतुर्मुखशरीरकतया तद्रूपेण वर्तमानः । तद्देश्वर्य-
निदानैश्वर्यसंपन्नोऽयमिति यावत् । शरीरवाचकानां शब्दानां शरी-
रिवाचकत्वव्युत्पत्त्याय निर्देशः । एवमुत्तरत्रापि बोध्यम् । कवीनां
पदवीः मार्गः अद्वयन्तोऽप्यस्ति पदवीशब्दः अतो न सुलोपः । अथवा
पदवीम् ईर्तं गच्छतीति पदवीः ईरगतो कम्पनेचेति धातोः कर्तरि
क्लिप् सर्वथा कवीनां मार्गप्रवर्तको वाल्मीक्यादिः कवीनां पदवीः
कवीनां कवनचतुर्थप्रवर्तनोपायिकाविलक्षणज्ञानशक्तिसपन्नवाल्मी-
क्यादिरूपेण वर्तमानः । विप्राणामृषिः । तपोमहिम्ना सर्वविप्राति-
शायिविलक्षणशक्तिसपन्नपिरूपेण वर्तमानः । मृगाणां महिषः ।
मदमहिम्ना स्वन्तरमृगपरिभवकरणौपयिकशक्तिविशेषसंपन्नमहि-
षरूपेण वर्तमानः । गृध्राणां इयेनः । प्रह्वन्तरेभ्यो हठादामिषादिप्रह-
णचतुराणां गृध्राणामपि हठादामिषादिप्रहणशक्त्येनरूपेण वर्त-
मानः । यनानां स्वधितिः । तदगुल्मलतादिलक्षणदुर्बलछेदविस्तृत-

रूपाणां धनानामसहायच्छेदनशक्तिसंपन्नपरद्वधरूपेण वर्तमानः ।
एते सर्वे निर्देशाः सादृश्यमुखेन प्रदर्शिततत्तच्छक्तिसजातीयसर्व-
शक्तिप्रदर्शनपराः सर्वविधशक्त्यन्तरोपलक्षणपराश्च वेदितव्याः ।
सोमः नारायणः रेफन् युद्धं कुर्वन् । यद्यपि रिफ कथनयुद्धनिर्दा-
हिंसादानेष्यति धातोः शविकरणिनो न गुणः, संभवति, तथापि
भ्यादेराकृतिगणत्वेन भोयादिकोऽप्ययं भवितुमर्हतीति गुणसंगतिः ।
रेफन् निरसननेन विरोधिनः कुत्सां गमयन् । सर्वथा विरोधिनिर-
सनोद्युक्तः सन्निति यावत् । पवित्र सुदर्शनम् । अति अधिकम् एति,
प्राप्नोति । विरोधिनिरसनसमयेऽप्यतिशयेन घत्ते । यस्तु सकलपवित्र-
मन्येति सकलपावनवस्तुतिशयित इत्यर्थ इति सायणादिव्या-
ख्यानं तत्तु सकलपदाभ्याहारसापेक्षत्वात् अभ्याहारासंवलितप-
वित्रशब्दस्य विशेष्यवाचकपदान्तरासमभिव्याहृतस्य रूढिप्राबल्येन
रूढ्यर्थग्रहणायोगात् कथञ्चित्प्रहारेऽपि पवित्रातिलङ्घित्वस्या-
पवित्रत्वपर्यवसानप्रसंगात् पवित्रांगिरोद्गममन्त्रचतुष्टयघटकेतन्म-
न्त्रपूर्वमन्त्रयोः प्रथमे पवित्रवन्तः परिवाजमासत इत्यादिके
मन्त्रे पवित्र ते वितत ग्रहणस्पते इत्यादिके, द्वितीयमन्त्रे
पवित्रं ते इत्यत्र च पवित्रशब्दस्य ग्रहणस्पतिशब्दितदेवताविशेष-
संबन्धिप्रतिनियतयार्तिकचिदर्थविशेषरूढत्वदर्शनात्तस्य च सुदर्शन-
रूपतायाः प्रागुपपादितत्वान्प्रकरणानुरोधेनापि पवित्रशब्देस्य
तत्परताया एव न्याय्यत्वात् । पवित्रवत्यश्चतस्र, उत्तरस्मिंश्चित्ये-
तन्मन्त्रचतुष्टयविनियोगपरवोधायनकल्पसूत्रे चतुर्णामपि मन्त्राणां
यार्तिकचिदेकपवित्रपदार्थप्राधान्यपरत्वावगतेः । पूर्वोक्तरीत्यार्थकरणे
तदनिर्वाहेण तादृशसूत्रानुगुण्यविरहाच्चानुपपन्नम् । तथा च यथो-
क्तलक्षणनानाविधशक्तिसंपन्न परब्रह्मभूतो नारायणोऽपि शत्रुनि-
रसनपरिकरतया सुदर्शनं धत्त इति सुदर्शनस्तुतिरनेन मन्त्रेण
फलिता भवतीति ॥ ३ ॥

असतः सद्ये ततक्षुः ऋषयः सप्ताग्निश्च यत् ।

सर्वे प्रयो अगस्तयश्च नक्षत्रैः शकृतोऽवसन् ।

इति चतुर्थो मन्त्रः । अस्यायमर्थः । ये सप्तऋषयः ते अग्निश्च
चकारेणानुक्तसमुच्चायकेनागस्तयोऽपि गृह्यते । वश्यमाणानुरोधात् ।
ते एते यत् यतः असतः चक्रादितत्वादिलक्षणभगवदैकान्त्यविधुर-

प्राणिजातरूपाज्जगतः सत् चक्राद्वि तत्त्वादिलक्षणभगवदैकान्त्यप्रा-
पकप्राणिजातरूपं जगत् । ततश्चुः । विभिद्यनिष्पादयामासुः । यद्यपि
तक्षू तनूकरणे इत्यस्य तक्षत्वञ्चन इत्यस्य वा धातोः काष्ठ तक्षनी-
त्यादी छेद्यकर्मकत्वं दृष्टं तथापि वृक्षात् स्तम्भं तक्षति काष्ठास्त्वच-
तक्षतीत्यादिप्रयोगदर्शनात् छेदननिष्पाद्यकर्मकप्रमप्यनयोरस्ति ।
अत एव किं सिद्ध्यन्ते क उ स वृक्ष आसीद्यनो द्यावापृथिवी निष्टन-
धुरित्यादिश्रुत्यन्तरेऽपि छेदननिष्पाद्यकर्मकः प्रकृत प्रयोगसमा-
नविषय एव प्रयोगो दृश्यते । तथा च यथा घने कतिपयवृक्षाणां
वास्यादिनद्वेन्दनेन स्तम्भादिनिष्पादनं तथा शास्त्रार्थोपदेशत आ-
शयविभेदेन परविद्याङ्गचक्राङ्गनादिलक्षणपञ्चसंस्कारप्रापणपूर्वकं
जगति सत्प्रधानान् पृथक् कुर्वन्ति । तथा च भारद्वाजसहितायां
परिशिष्टप्रथमाध्याये ।

तत्र केचित्परं तत्त्वं तमोमीलितदृश्यः ।

अपश्यन्तोऽभिजानन्ति धर्मस्य न परां गतिम् ॥

केचित्तु सत्त्वसंपन्ना केशवेनावलोकिताः ।

सारासारविदः प्राज्ञाः परं धर्मं विजानते ॥

य ऐकान्त्यंगता विष्णौ भगवत्यात्मभावने ।

ते वैष्णवा भगवतः सन्न इत्यपि ते स्मृताः ॥

नियोक्ता भगवान् विष्णुर्नियोगस्तस्य वै श्रुतिः ।

नियोज्याः सत्त्वनिष्ठास्तु मुण्या मोक्षार्थचिन्तकाः ॥

अन्यैषवाभिमान्यन्ते सर्वमेतत्कुदृश्यः ।

यतो दूरतरास्ते हि परस्य परमात्मनः ॥

इति वचनैः सत्त्वरजस्तमः प्रकृतिप्राणिजातमये जगति सत्त्व-
प्रकृतीनामेव परापर तत्त्वधर्माधर्मपरिज्ञानेन भगवत्यैकान्त्यमार्जा
सच्छब्दवाच्यता कथनात्—परिशिष्टद्वितीयाध्याये ।

तापः पुण्ड्रस्तथा नाम मन्त्रो यागश्च पमञ्चः ।

अमी परम सस्काराः पारमैकान्त्यहनव ॥

न वहत्यूर्ध्वपुण्ड्रं वा नैकान्त्यं तस्य विद्यते ।

इति वचनेन च भगवदैकान्त्यस्य चक्राङ्गनादिलक्षणसंस्कार-
नियन्धनत्वावगमाच्च सच्छब्दस्य चक्राङ्गनादिलक्षणसंस्कारस्य
वैष्णवगोष्ठीविषयत्वसिद्धेः । इतरगोष्ठ्या असच्छब्दवाच्यतायां

अर्धवशसम्पन्नत्वाच्च।सदसद्रोष्टीद्वयं हि श्रुत्युपग्रहणसंहितावचनै-
रपि प्रसिद्धं प्रतिपाद्यते । तस्मादिति यत्सर्गेर्नित्यसम्बन्धादापत्ति
सर्वे सप्तर्षयः अत्रयः अत्रिमहर्षयः पूजायां बहुवचनमत एव हि
पूर्वमपि सप्तर्षय इति सामान्यतः सप्तर्विमध्यगतत्वेनात्रैरपि ग्रहणे
सत्यपि अग्निश्चेति पृथग्ग्रहणमौत्कृष्टयबोधनार्थं कृतम् । अगस्त्य-
श्चेत्येते । यद्वा अत्रय इति बहुवचनान्तपदम् अग्निप्रधानाः सप्तर्षय
इत्यर्थे लाक्षणिकम् । अगस्त्यश्चेत्येते सर्वे शंकृतः इत्येलाकोपका-
रकाः । अत एव नक्षत्रैः सहावसन् । दिवि नक्षत्ररूपेण वासमल-
भन्त । यत एते शास्त्रार्थोपदेशेन यथोक्तरीत्या सदसद्रोष्टीविभागः
पूर्वकं लोकक्षेमं चक्रुः । तत एवैते दिवि नक्षत्ररूपेण शाश्वतीं
स्थितिमलभन्तेति भावः । उपनिषत्प्रतिपन्नाः परविद्याध्यकाङ्क्षनादि-
लक्षणपञ्चसंस्काराद्यङ्गापाङ्गसहिताः प्रतिपादयतो वेदब्रह्मकाण्ड-
कल्पसूत्रभाष्यमापन्नस्य पञ्चरात्रशास्त्रस्य प्रचारं सप्तर्षयश्चक्रुरिति
महाभारते शान्तिपर्वणि श्रीनारायणीयोपाख्याने प्रस्फुटं प्रतिपादि-
तम् । यथोक्तं तत्र शान्तिपर्वणि षट्त्रिंशदधिकत्रिंशत्तमे नारायणो-
पोपाख्याने द्वितीये चाध्याये ।

ये हि ते ऋषयः ख्याताः सप्त चित्रशिखण्डिनः ।
तैरेकमतिभिर्भूत्वा यत्प्रोक्तं शास्त्रमुत्तमम् ॥
वेदैश्चातुर्भिः समितं कृतं मेरौ महागिरौ ।
आस्यैः सप्तभिरुद्गैर्णं लोकधर्ममनुत्तमम् ॥
मरीचिरव्याहिरसौ पुलस्त्यः पुलहः क्रतुः ।
घसिष्ठश्च महातेजास्ते हि चित्रशिखण्डिनः ॥
सप्तप्रकृतयो ह्येतास्तथा स्वायम्भुवोऽष्टमः ।
एताभिर्ध्यायते लोकस्ताभ्यः शास्त्रं त्रिनिःसृतम् ॥
एकाग्रमनसो दान्ता मुनयः संयमे रताः ।
भूतेभ्यश्च भविष्यज्ञाः सत्यधर्मपरायणाः ॥
इदं धेय इदं ब्रह्म इदं हितमनुत्तमम् ।
लोकान् सञ्चिन्त्य मनसा ततः शास्त्रं प्रव्यक्तिरे ॥
तत्र धर्मार्थकामा हि मोक्षं पश्चाद्यर्कान्तिनः ।
मर्यादा विविधाश्चैव दिवि भूमौ च सस्थिताः ॥

आराध्य तपसा देवं हरिं नारायणं प्रभुम् ।

दिव्यं वर्षसहस्रं वै सर्वं ते कृपिभिः सह ॥

नारायणानुशिष्टा हि तदा देवी सरस्वती ।

विवेश तान् कृपेन् सर्वां लोकाणां हितकाम्यया ॥२॥

ततः प्रवर्तिता सम्यक् तपोविद्भिर्ब्रिजानिभिः इति ।

ततस्ते लोकपितरः सर्वलोकार्थचिन्तकाः ।

प्रावर्तयन्त तच्छास्त्रं धर्मयोनिं सनातनम् इति च ।

नारायणीयोपाख्यानस्य कृत्स्नस्यैव पञ्चरात्रशास्त्रविषयतया प्रकरणवशादेवोक्तशास्त्र पञ्चरात्रशास्त्रमिति तत्रैव स्पष्टमर्थगम्यते । उक्तशास्त्राधिकारिदौलभ्येन सत्त्वप्रचुरदेशकालेषु प्रादुर्भावस्ये मन्यदा तिरोधानस्य च तत्रैव स्पष्टमभिधानेन तच्छास्त्राधिकारिणां सन्तः अनधिकारिणोऽसन्त इत्यप्युक्तप्रायम् । एवमग्रेरिधामस्त्यस्याप्यसाधारणसहितावशेषप्रवर्तकताया अपि दर्शनेन तयोः प्राधान्येन पृथङ्निर्देशोऽपि श्रुतौ दृश्यते । उक्तभारताद्युपबृंहणानुरोधतास्य मन्त्रस्य यथोक्त एवार्थः प्रामाणिकः । यत्तु असच्छब्देन जगत्कारणमव्यक्तावस्थापन्नमुच्यते सच्छब्देन व्यक्तदशापन्नं जगदिति असतः जगत्कारणादव्यक्तात्सकाशात् सत् व्यक्तं जगत् ततश्चुः तक्षणोपलभितं निष्पादनं कृतवन्त इति च नारायणव्याख्यानं तत्त्वनुपादेयम् । प्रकरणानुगुणत्वादसंख्यत्वात् । पवित्रं ते ब्रह्मा देवानाम असतः सत् इति चतस्रः पवित्रवत्य उत्तरस्मिन्निति बोधायनकल्पसूत्रेण चतुर्णामपि मन्त्राणां पवित्रप्राधान्यपरत्वरूपस्य पवित्रवत्यस्य प्रतिपादनेन तद्विरोधात् सप्तर्षीणां चतुर्मुखसृष्ट्यनन्तरं तद्वत्ताधिकारभाजामर्वाचीनव्यष्टिसृष्टाधिकारसम्भवेऽपि चतुर्मुखोत्पत्तेरपि प्राचीनाया मसच्छब्दवाच्याद्विभक्तनामरूपादव्यक्ताद्विभक्तनामरूपस्य महद्ब्रह्मारादितत्त्वजातलक्षणस्य सच्छब्दवाच्यस्य व्यक्तजगतो विभक्त्योत्पादनलक्षणयां समष्टिष्टौ चतुर्मुखस्याप्यनधिकारैर्न सप्तर्षीणामधिकाराभाषस्य किमुत्पन्न्यायसिद्धतया वाक्यार्थसिद्धेः । चकाक्षितमहिमतम्मूलकमहिममहिमप्रतिपादकतया तादृशसर्वमहिमनिदानभूत पवित्रशब्दवाच्यम् सुदर्शनमेव स्तुतं भवतीति नास्माकं प्रकरणानुगुणविरोध

इति । तथा च पवित्रार्क्षरः सम्बन्धिनां चतुर्णामपि मन्त्राणां परस्परैककण्ठ्यानुरोधाद्विनिर्जकयोधायनसूत्रानुरोधाच्छ्रुत्यन्तरस्मृत्यादिप्रमाणगणानुरोधाच्च पवित्रशब्दतुमुदर्शनवेभवपरत्वमेव स्वारसिकमिति सिद्धं भवति । इत्थं सुदर्शनवेभवपरणाममीषां मन्त्राणामारुणकेतुकचयनोपकरणत्वे तु तत्तदनुगुणानुसन्धानपूरणतस्तत्प्रकरणस्थमन्त्रान्तराणां मिव निर्वहतीति प्रागेवावेदितम् । इत्थं च पूर्वोत्तरमन्त्रार्थस्वरसपर्यालोचनेनापि पवित्रश्रुतेः सुदर्शनधारणैकावयव्यत्वं सिध्यति । एवमस्याः श्रुते रामार्चनचन्द्रिकायां पञ्चमेऽपटले आतन्वधनसंन्यासिना रामनाममाहात्म्ये षष्ठप्रकरणे द्वारकाशङ्करमठपतिपरंपराघटकेनाच्युताश्रमसंन्यासिना च तत्तच्चक्राङ्कनप्रमाणतयोदाहरणं कृतम् । इत्थं स्मार्तमतस्थैरपि प्राचीनैर्मिश्रन्धकारैरस्याः पवित्रश्रुतेस्तत्तच्चक्राङ्कनपरत्वस्वीकारदर्शनेनार्थाचीनैरत्र विवादकरणमाग्रहैकमूलमिति विदाङ्कुर्वतु विद्वांसः इत्यादि श्रीवेङ्कटांचलश्रीनिवासरचरणचंचरीकश्रीमदनन्तपूरुपसिंहासनासीनाश्रीश्रीरङ्गसूरिविरचितभगवद्धर्मदर्पणे विस्तरः ।

अथ कृष्णयजुर्वेदेतिरीयग्राहणतृतीयाष्टकाद्वादशप्रपाठकपठितोच्चरणं पवित्रं लोकस्य द्वारमिति मन्त्रौ तत्तच्चक्रधारणपरी व्याख्यायेते ।

१. चरणं पवित्रं विततं पुराणं येन पूतस्तरति दुष्कृतानि ।
२. तेन पवित्रेण शुद्धेन पूता अतिपाप्मानमरातिं तरेम ॥
३. लोकस्य द्वारमर्चिमत्पवित्रं ज्योतिष्मद् भ्राजमानं महस्यत् ।
४. अमृतस्य धारा बहुधा दोहमानं चरणं नो लोके सुधितां दधातु ॥
५. अस्यार्थः पवित्रं परिशुद्धिकरं पुराणं पुरातनमनादिसिद्धमित्यर्थः । पत्रभूतं चरण परलोकगतिसाधनभूतं सुदर्शनचक्रम् अङ्कनादिद्वारा भगवद्भक्तेषु विद्यतं व्याप्तं वर्तते । पुनः कीदृशं चरणं येन चरणेन हेतुभूतेनाङ्कनादिद्वारा पूतः शुद्धः चेतनः सर्वाणि दुष्कृतानि तरति । तेन स्वतः शुद्धेनात एव पावप्रसङ्गकेन चरणेनाङ्कनद्वारा पूताः शुद्धाः सर्वे अरातिरूपं पाप्मानमतितराम इति प्रथमस्यार्थः । लोकस्य विष्णुलोकस्य द्वारं प्राप्तिसाधनभूतं अर्चिमत् ज्वाला युक्तं पवित्रं परिशुद्धिकरं ज्योतिष्मत् किरणवत् भ्राजमानं शोभमानम् ।

महत्त्वत् प्रकाशयत् बहुधा बहुप्रकारेणामृतस्य मोक्षस्य चारा अनु-
भवप्रकाशन् बोद्धमानं प्रपूरयत् चरणं सुदर्शनचक्रं लोके विष्णुलोके-
नः अस्मान् सुधितान् सुप्रतिष्ठितान् दद्यातु करोतु इति द्वितीयमन्त्रा-
र्थः । अत्र चरणशब्देन सुदर्शनचक्रार्थस्य ग्रहणे ।

पवित्र चरणं नेमिर्हरेश्चक्रं सुदर्शनम् ।

महत्कारं प्राकृतम् लोकद्वार महीजमम् ।

नामानि विष्णुचक्रस्य पर्यायेण निबोध मे ।

इति पूर्वोक्तप्राज्ञोत्तरखण्डवाक्य प्रमाणम् तथा च पवित्रं प-
रिशुद्धिकरमित्यत्र परिशुद्धिश्च प्रत्यवायाभावप्रकारकमगवत्संक-
ल्पः । विदोष्यतासंबन्धेन तादृशसंस्कृत्यं प्रति स्वाश्रयवद्विमतसमुद्रा-
संयुक्तभुजघटितदेहवत्तासंबन्धेन सुदर्शनस्य हेतुत्वात्तस्य परिशु-
द्धिकरत्वोपपत्तेः । यद्यपि पूर्वोक्तगीत्या पवित्रशब्दस्यापि सु-
दर्शनत्वावच्छिन्ने रूढिरस्ति तथापि विशिष्टवाचकानां पदानां
पृथग्विशेष्यवाचकपदसमवधाने विशेषणमात्रपरत्ववत् धर्मद्वया-
वच्छिन्नत्रयाचकपदानामप्येकधर्मावच्छिन्नत्रयाचकपदान्तरसमवधाने
नवितरधर्मावच्छिन्नमात्रपरत्वस्य कुर्याद् हरस्यापि पिनाकपाणे-
रित्यादायिष्य चकष्यतया सुदर्शनत्वावच्छिन्नत्रयाचकचरणपदसम-
भिध्याहारात् पवित्रशब्दस्य योगार्थमात्रपरत्वं बोध्यम् । न-
च विनिगमनाधिरहाच्चरणशब्दस्यैव योगार्थमात्रपरत्वमिति वाच्यं
चरणं नो लोके इत्यानुत्तरवाक्यानुरोधेन चरणशब्दस्य विशेष्य-
वाचकत्वेन विनिगमकसत्त्वात् विततं संस्कृतमुद्रात्प्रव्यापकं संस्कृ-
तमुद्रासामान्ये समाश्रितानुग्रहार्थं सम्प्रिहितमास्ते इति विततपदा-
र्थविधेयको बोधः । येन पूतः यजन्यपापाभावप्रकारकमगवत्संकल्प-
विषयीकृतः । दुष्कृतानि नरति दुष्कृतनाशानुकूलव्यापाराश्रयः भवति
तादृशव्यापारश्चक्रधारणरूप एव । नाशानुकूलव्यापारार्थकतरति-
भात्वर्थताघकष्टेदकनाशरूपफलस्य प्रतियोगितासंबन्धेन दुष्कृतेषु
सत्त्वात् घटं नाशयेदित्यादौ घटादेरिव तेषां कर्मता बोध्या । नच
प्रतियोगितासंबन्धेन पापनाशं प्रति स्वाश्रयभुजघटितदेहावच्छिन्न-
त्वकालिकविशेषणत्वोभयसंयत्नेन तत्तत्रकसयोगस्य कारणत्वे प्राय-
श्चित्तादीनां वैयर्थ्यमिति वाच्यं स्वसमानकालीनपापानां चक्रधार-

येन नाशोऽप्यन्तरकालीनपापनिरासकतया तेषां सार्थक्यात् । अन्यथा ।

संध्यामुपासने ये तु सततं सशितप्रताः ।

। विधूतपापास्ते यान्ति ब्रह्मलोकं सनातनम् ॥

इत्यादिशास्त्रात्संध्यावन्दनादीनामपि पापनिवर्तकत्वोक्त्या तेषां वैयर्थ्यप्रसंगस्य दुर्वारतापातात् । पवित्रेण परिशुद्धिकरेण शुद्धेन निरस्तसमस्तदोषगन्धेन तेन सुदर्शनेन धूतनेति शेषः । एता घय-
मरार्तिं शत्रुं भगवत्साक्षात्कारप्रतिबन्धकमिति यावत् । पाप्मानं पापं
प्रत्यवायं वा अतितरेम नाशानुकूलव्यापाराश्रयाः । अभावप्रयोजक-
धर्माश्रया वा । लोकस्य द्वारं भगल्लोकप्राप्त्युपायभूतम् । अर्चिर्यो-
तिर्महःशब्दैर्ज्वालाकिरणप्रकाशभेदस्य विवक्षितमात्रं पौनरुक्त्यम् ।
प्राजमानं शोभमानम् ॥ अमृतस्य परमपुरुषार्थस्य मोक्षस्य धाराः
अनुभवप्रकारान् दाहमानं दुहानं मुक्तिप्रदमित्यर्थः । लोकस्य द्वार-
मित्यनेन स्वरूपयोग्यत्वरूपकारणत्वस्य दाहमानमित्यनेन च फलो-
पभ्रायकत्वस्य च विवक्षणात् पौनरुक्त्यम् । एतादृशं चरणं सुदर्शनं
नः अस्मान् लोके परमपदे सुधितान् सुप्रतिष्ठितान् दधातुं करोतु ।
मोक्षकामो नरः सुदर्शनं धारणं कुर्यात् यद्वा पापनिवृत्तिकामः सुद-
र्शनधारणं कुर्यादिति विधिरथ द्रष्टव्य इति प्राज्ञः । अत्र विधिप्रत्य-
यार्थो न तावदिष्टसाधनत्वं लोकस्य द्वारमित्यादिभिरेव तदवगमा-
त् । नापि कृतिसाध्यत्वं धूतनेत्यध्याहृतपदेन तदवगमात् निमित्त्वा-
लमाच्च । किन्तु प्रत्यवायप्रयोजकीभूताभावप्रतियोगित्वम् । तथा
च मोक्षकामादिनिष्ठतद्धारणाभावस्य प्रत्यवायप्रयोजकत्वलामा-
त्रित्यतासिद्धिः इत्यादि यादवाद्विनिवासरसिक पण्डितसार्धभौम-
धोमदनन्ताचार्यरचितसुदर्शनसुरद्रुमे विस्तरः । अत्र सायणाचार्यभा-
ष्ये अग्रे वक्ष्यमाणधुतिवाक्येषु तंचरणमग्रवीदित्यादौ मनः पाठसा-
हचर्येणात्र मनश्चिद्व्यग्रहणवत् चरणशब्देन पादेन्द्रियं गृह्यते इत्येत-
त्परं व्याख्यानं दृश्यते सत्तु तत्रैवानिन्द्रियाणां श्रद्धातपः सत्यशब्दानां
दर्शनेन तेनैव साहचर्यप्राहकप्रायपाठेन विरुद्धं भवति तथा च पथा
तत्र श्रद्धादिदेवतानां ग्रहणमावश्यकं तथा चरणशब्देन सुदर्शनदे-
वतापरिमह एव सामञ्जस्यं भवति नान्यथा । चरणशब्दस्य चरत्य-
नेनेति योगेन पादेन्द्रिग्रहणेन आचारग्रहणेन वा अर्थलापनेऽपि द्विती-

यमन्वे धर्म्मिन् ज्योतिष्मत् स्राजमानं महस्यत् इतिपिदोषणानां वा-
देन्द्रिये असंभवः स्यादेव । ज्वालामालिमुदर्शनग्रहणे तु सर्वं सुसंग-
तं भवति तथा च चरणशब्देन रथकाराधिकरणन्यायेन योगार्थं त्य-
क्त्वा रुद्धिरेवाश्रयणीया भवति । तेन सुदर्शनपरत्यमेवाङ्गीकार्यम् ।
तथा च परिभाषेन्दुशेषः ध्वजप्रसिद्धः समुदायप्रसिद्धिर्लोक्यसी
तेन शुद्धरुद्धस्य जननीवाचकस्यैव मातृशब्दस्य ग्रहणं न परिच्छेद-
वाचकस्य योगजघाधे तदनालङ्घि शुद्धरुद्धिर्जायस्थितिः प्रतियो-
गिकेति व्युत्पत्तिरेव तद्वाज रथकाराधिकरणन्यायसिद्धेऽयमर्थ इ-
ति । न च न्यायः पूर्वमीमांसायां षष्ठस्य प्रथमे पात्रे इति नो यथा
वर्णसु रथकारोऽग्निमादधतेति श्रुतौ रथकारपदेन माहिष्येण कर-
ण्यां तु रथकारः प्रजायते इत्युक्त्यन्यकरजातेर्वैदानधिकाराद्ग्रह्यं करो-
तीतिव्युत्पत्त्या प्रयोगिक एव प्राह इति पूर्वपक्षे योगाद्देवलोपसंवे-
न रथकारजातिमत एवाग्न्याधानं विधायत इतिसिद्धान्तितम् ।

चरणं पवित्रं पितृन् पुराणं वाङ्मयं शुभम् ।

१० तेन चक्रेण स्वेनमास्तरेभ्यः पातकाभ्युधिम् ॥

११ इति पाद्मात्तरयण्डोपपूर्वोक्तप्रकरणगतवचनम् ।

अज्यं हुत्वा नतश्चक्रं गदग्नौ प्रनयेद्गुरुः ।

चरणं पवित्रमिति तच्चक्रेणाहुयेद्भुजम् ॥

१२ इति वृद्धहारीतस्मृतियवचनम् ।

१३ त्वामाह प्रथमा धार्मा मम पाणिविभूषणम् ।

१४ पवित्रं चरणं नेमि'लोकद्वारं महीजसम् ॥

इति पञ्चरात्रवृद्धहारीतसंहितावचनं चानयोर्मन्त्रयोः सुदर्शनपर-
त्वं निर्धारयन्ति । लोकद्वारत्वे च सुदर्शनस्य वृद्धहारीतसंहिता-
द्वितीयाध्यायादवानेन सुप्रसिद्धतरं तत्रैव द्रष्टव्यम् । निष्ठन्तु
सर्वाण्यपि प्रमाणानि पवित्रचरणशब्दयोः सुदर्शनवाचकत्वे अनयां
मन्त्रयोः सुदर्शनपरत्वे च श्रुतिरेव परमं प्रमाणं जागर्ति तथा-
हि । अष्टोत्तरशतोपनिषत्सु परिगणितायां मुक्तिकोपनिषदि दक्षिणा
शरमं स्कन्दं महानारायणाह्वयम् । इति सर्वासूपनिषत्सु परि-
गणितायां महानारायणोपनिषदि सप्तमाध्याये । १०१-११

१० ततः सुदर्शनवैकुण्ठपुरमाप्ताति नित्यमङ्गलमनन्तविमयं सहस्रा-
मन्दप्राकारपरिवेष्टितमयुतकुसुपलक्षितमनन्तोरत्नज्वलद्दरमण्डलं

निरतिशयदिव्यतेजोमण्डलं वृन्दारकपरमानन्दं शुद्धबुद्धस्वरूपम-
नन्तानन्दं सौदामिनीपरमविलासं निरतिशयपरमानन्दपाराधारमनं
तैरानन्दपुरुषैश्चिद्रूपैरधिष्ठितम् । तन्मध्ये च सुदर्शनं महाचक्रम्
चरणं पवित्रं विततं पुराणं येन पूतस्तरति दुष्कृतानि । ॥ १ ॥
तेन पवित्रेण शुद्धेन पूता अतिपाप्मानमरातिं तरेम ॥ १॥ ॥

लोकस्य द्वारमर्चिमतु पवित्रं ज्योतिष्मद्भ्राजमानं महस्वत् ।
अमृतस्य धारा बहुधा दोहमानं चरणं नो लोके सुधितां दधातु ॥ २ ॥
अयुतारं ज्वलन्तमयुतारसमप्यधिकारं निरतिशयविक्रमविलासमन-
न्तदिव्यायुधदिव्यशक्तिसमष्टिरूपं महाविष्णोरनन्तलप्रनापावप्रहम-
युतायुतकोटियोजनाधिशालमनन्तज्वालाजालैरलंकृतं समस्तदिव्य-
मङ्गलनिदानमनन्तदिव्यतीर्थानां निजमन्दिरमेवं सुदर्शनं महाचक्रं
प्रज्वलति । इत्यादि । अत्र पूर्वापरयोश्चक्रवर्णनमस्त्वेन संदर्शन्या-
येन ज्योतिष्मदित्यादि विशेषणदर्शनन त्व पादेन्द्रियपरमं कथमपि
न चरणशब्दस्य सम्भावयितुं शक्येत । सुदर्शनस्य पवित्रशब्दवाच्य-
त्वे अभियुक्तप्रयोगश्च

प्राणे दुत्तप्रयाणे मुपितदिशि दृशि त्यक्तसारे शरीरे
मर्त्या व्यामोहवर्त्यां सतमसि मनसि व्याहने व्याहने चना
चक्रान्तर्वर्ति मृत्युप्रतिभयमुभयाकारचित्रं पवित्रं
तेजस्तत्तिष्ठतां यस्त्रिदशकुलधनं त्रीक्षणं तीक्ष्णदंष्ट्रम् इति ।
अथ क्रमेदसप्तमाष्टकचतुर्थाध्यायनवमधर्गपञ्चमानुषाके पण-
यतितमसूक्ते पठितस्तथा सामवेदे पञ्चमप्रपाठके च पठितः सुदर्शन-
नार्थपरो मन्त्रः ।

चमूपच्छयेनः शकुनो विभृत्वा गोविन्दुर्द्रुम आयुधानि विभृत्वा
अपामूर्मिं सचमानः समुद्रं तुरीयं धोम महिषो विवक्ति ॥ १ ॥
अस्यार्थः अपामूर्मिं भूतानां विकारभूतम् अपच्छन्दस्य मृतत्वा-
द्यच्छिन्ने लाक्षणिकत्वात् । तद्विकारत्वं च तदभिन्नत्वे सति तत्कार्य-
त्वं शरीरत्वावस्थाविशिष्टस्य भूनाभिन्नत्वे सति भूतकार्यत्वात् ।
समुद्रं संसारसागरं शरीरमिति यावत् । सचमानः अपृथक्सिद्ध्या-
त्मकसंयोगानुकूलव्यापाराधयः । सचः समवाये इति धातुपठित-
तद्वातोदकार्यकत्वावसायात् । द्रुमः ईश्वरांशभूतो जीवः । जी-
वस्य तदंशत्वं चापृथक्सिद्धसम्बन्धेनेश्वरविशेषणत्वं विशिष्ट-

स्तुति विशेषणांशोऽयं विशेष्यांशोऽयमिति विशेषणस्यांशत्वव्यव-
हारान् । गाः विन्दतीति गोविन्दः तृज्यद्रावदलान्दसः गोविन्दुरिति
पष्ठी छान्दसत्वेन सर्वदोषपरिहारः । छान्दसत्वाश्रयणे च ।

गोविदस्यायुधान्यङ्गे विभ्रन्मुध्रोणि वै द्विजः ।

तुरीयं धाम तद्विष्णोर्महिष्ठः प्राप्नुयादिति ।

चमूपच्छयेनः शकुनो विभृत्वेति आग्रवीत् ॥

इति स्कान्दवचने प्रमाणम् । आयुधानि । चक्रशङ्खगदापङ्कशा-
ङ्गद्वपाणि पञ्चायुधानि । नच शत्रुर्हिसानुकूलव्यापाराश्रयस्यैवायुध-
त्वाच्छङ्खस्य तत्त्वमसंभवीति याच्यम् शत्रुनाशानुकूलशब्दाश्रय-
त्वेन तस्याप्यायुधत्वात् । विभ्रत् । सम्बन्धप्रयोजकव्यापाराश्रयः
स च सम्बन्धः स्वसंयुक्तमुजा । दघटितदेहवत्त्वमेव । चमूपदित्या-
दिना फलनिर्देशः । नच चक्रधारणस्याङ्गत्वेन फलत्वं न भवति
फलपरसंनिधावफल तदङ्गमिति न्यायादिति वाच्यम् । अङ्गिभूतोपा-
सनद्वारा तस्यापि फलवत्त्वमभवत् । अत्र चमूशब्देन नित्यसुरि-
परिवृद्धिवक्षिता तस्यां सीदतीति चमूपत् नित्यसुरिभिरनुगम्यमान
इति यावत् । इयेनः प्रशस्ततममगवत्समीपदेशसंयोगानुकूलव्या-
पाराश्रयः । संशनीयं गच्छतीति इयेन इति निरुक्तात् । शकुनः
आमान संसारादुद्धर्तुं शक्त इत्यर्थः । शक्नोत्यात्मानमुन्नेतुमिति
निरुक्तात् । भक्तिप्रपत्यन्यतरजन्यसंसारनिवृत्त्युपधायकमगवत्प्र-
सादविषय इति फलितार्थः । शक्तेः प्रकृते भगवत् प्रसादरु-
पत्वात् । विभृत्वा भरणसमर्थः स्वसम्यग्निधनामपि भरणसमर्थ
इति यावत् । तादृशसामर्थ्यं च मुक्त्युपधायकस्वसमाश्रयणको भू-
यादित्याकारकप्रसादविशेषविषयत्वम् । एवं विधः सन् तुरीयं धे-
ष्टुं धाम स्थानं परमपदमिति यावत् । महिष्ठः महनीयः सन् विष-
क्तिं प्राप्नोति इत्यर्थः । अत्र गोविन्दुरायुधानि विभ्रत् शकुनो वि-
भृत्वा चमूपच्छयेनो महिष्ठस्तुरीयं धाम विवर्त्तते योजनाङ्गीका-
रात् घमयान् सुखोत्पत्त्यादयदुद्देश्यनावच्छेदकस्य विधेये प्रयोज्यता-
सम्बन्धेन साक्षाद्गच्छद्वाङ्मयधारणस्य शङ्कतप्रशङ्गे प्रति तस्य च
विभ्रत्पदार्थं प्रति तदुभयस्य च चमूपश्रयविशिष्टद्वयेनैव प्रति त-
स्य च महिष्ठत्वविशिष्टतुरीयधामप्राप्तिं प्रति प्रयोजकत्वं लभ्यते ।
तथा च चक्रधारणस्य स्वजन्यप्रसादद्वारा मोक्षोपधायकभोक्तृप्रपत्य-

न्यतरजन्यप्रसादे तादृशप्रसादस्य च सम्बन्धिमोक्षप्रयोजकप्रसा-
दान्तरे तादृशप्रसादद्वयस्य च नित्यसुरारिपदनुगम्यमानत्ववि-
शिष्टाचिरादे गमनरूपे चमूपच्छेदेन इत्यस्यार्थे तादृशगमनस्य च
तं प्रक्षालङ्कारेणालं कुर्वन्तीति श्रुतिसिद्धप्रक्षालङ्कारविशिष्टभगव-
त्समीपगमनरूपे महिपस्तुरीये धाम प्राप्नोति इत्यस्यार्थे प्रयोजक-
त्वलाभादलौकिकभेदःसाधनस्वरूपं धर्मत्वं चक्रधारणस्योक्तश्रुत्या
सिध्यति । यदत्र सायणभाष्ये चमन्त्यत्रेति चम्बध्वमसास्तेषु सदिन्
श्येनः शंसनीयः शकुनः शक्तः विभृत्वा पात्रेषु विहरणशीलः गोवि-
न्दुः गवालम्भकः द्रप्सं द्रवणशीलः स्फुटकपालादीन्यायुधानि वि-
भ्रत गपामूर्तिं मेरुकां समुद्रमन्तरिक्षं सचमानः महिषो महान् एवं
विधः सोमः तुरीयं धाम चतुर्थं चन्द्रस्थानं विवक्ति सेवते इति
व्याख्यानदर्शनेन सोमपरत्वमेवैतन्मन्त्रस्येतिकेविशिष्टमयन्ति तत्रो-
च्यते । यस्य मन्त्रस्य यद्देवताकत्वेनाभिधीयमानत्वं तस्य तत्परत्व-
मिति न व्याप्तिः । इन्द्रदेवताकत्वेनाभिधीयमाने निवेशनः सङ्गमनो
घसूनामिति मन्त्रे गार्हपत्यपरे इन्द्रपरत्वाभावेन व्यभिचारात् । पे-
न्ध्या गार्हपत्यमिति विनियोगेन तस्य मन्त्रस्य गार्हपत्यपरत्वस्य ता-
त्त्विकाधिकरणसिद्धत्वात् । किन्तु यस्य मन्त्रस्य यद्देवताकत्वेना-
भिधीयमानत्वे सति यदुद्देश्यककर्मकरणतया विनियुक्तत्वं तस्य
मन्त्रस्य तत्परत्वमित्येष व्याप्तिः ।

पाठयेद्ब्रह्मचान् पश्चाच्छाकुनं सूक्तमेव चेति ।

पारमेश्वरसंहितायां चक्रप्रतिष्ठायां विनियुक्तस्य शाकुनसूक्तस्य
सुदर्शनपरत्वाभावेन व्यभिचारवारणाय सन्त्यस्तमः । तथा चमूप-
मन्त्रस्य सोमदेवताकत्वेऽपि तदुद्देश्यककर्मविनियुक्तत्वाभावात्
सोमपरत्वसम्भवात् । नच सोमदेवताकत्वाभिधानं तत्कर्मणि विनियो-
गार्थमेवेति तद्देवताकत्वे सति तत्कर्मविनियुक्तत्वसत्त्वात्सोमपरत्वं
दुर्वारमिति पाच्यम् तथा सत्युक्तव्याप्तिबलात्सोमपरत्ववस्तुदर्श-
नपरत्वस्यापि दुर्वारत्वात् । तथाहि भगच्छात्रं पाञ्चरात्रे पारमेस्व-
रसंहितायां चक्रप्रतिष्ठां प्रस्तुत्योक्तम् ।

तत्तत्स्थापनकाले तु तत्तत्संहान् मनून् जपेत् ।

विद्यां गदामित्याद्यं पाठयेत्तद्विदो जनान् ।

चमूपच्छेधन इति च मते पिप्पला इति तृचौ ।

पाठयेद्बहुचान् पश्चाच्छाकुनं सूक्तमेव च इत्यादि ।

अतश्चमूपमन्त्रस्य काचित्सोमदेवताकर्मविनियोगमात्रेण नाथ
श्यं तद्वधटकपदानां यत्नादसम्भवदपि सोमपरत्वं मुख्यं स्वीकर्तुं
शक्यम् । एव चमूशब्दस्य समाजपरतया रुद्धस्य योगेन पात्रपरत्वं
स्वीकारोऽयुक्तः । सम्भवति रुद्धार्थपरत्वे तत्प्रहाणस्य रथकाराधि-
करणन्यायविरुद्धत्वात् । एवं द्रप्सपदस्यांशपरत्वप्रसिद्ध्या कस्य द्र-
प्स इत्याकाङ्क्षादयात् । आयुधानीत्यत्र कस्यायुधानीत्याकाङ्क्षादया-
च्च तद्वारकतया भगवत्परपट्टयन्तशब्दरूपनैव च गोविन्दुरित्यस्य
स्वास्तिसिद्धिः । एवं रुद्धिप्रहाणेन द्रप्सपदस्य योगता द्रवणशालपर-
त्वं यज्ञायुधानीत्यत्र यज्ञपदसमभिव्याहारेणायुधशब्दस्य स्फ्यकपा-
लादियज्ञोपकरणपरत्वसम्भवेऽपि निरुपपन्नयुधशब्दस्य तत्परत्वं
च न स्वीकर्तुंमुचितम् । ऊर्मिमित्यस्य प्रेरकमित्यर्थवर्णनं समुद्रपद-
स्यान्तरिक्षलोकवर्णनं चास्वारसिकम् । तस्मादस्य मन्त्रस्य सर्वप-
दानामतिवृष्टिरुत्पन्नार्थं विभिन्न सोमपरतया मुख्ययोजनाकल्प-
नप्रयत्नो न कथञ्चिदपि सफलो भवति । विस्तरस्तु सुदर्शनसुरदु-
मभगवद्धर्मदर्पणयोर्द्रष्टव्यः । शुक्लपञ्चवेदैकोनविंशाध्याये पठ्यमा-
नो मन्त्रः ।

यत्ते पवित्रमर्चिष्यग्ने विततमन्तरा । ब्रह्म तेन पुनातु मा ।

अस्यार्थः । हे अग्ने यत् ते अर्चिषि ब्रालायामन्तरा मध्ये वि-
ततं प्रविष्ट पवित्र स्वर्णादिनिर्मितप्रतिकृतिभूतं सुदर्शनं चक्रं हो-
मानन्तरं स्थापितं वर्तते तेन पवित्रेण भुजमूलाङ्कनेन ब्रह्म परं
ब्रह्म चक्रस्यामो विष्णुर्मा पुनातु पवित्रयतु इति । अत्र पवित्रशब्द-
स्य सुदर्शनपरत्वं पवित्र चरण नेमिरित्यादिपूर्वोक्तोपशृङ्खितपवि-
त्रमित्यादिश्रुतिरेव प्रमाणम् । अस्य मन्त्रस्यैतादृशव्याख्यानकरणे
च पञ्चोत्तरपण्डितेपञ्चाशदधिकशततमाध्यायोक्तम् ।

पवित्रं विष्णुचक्रं तज्जगद्यास हरेः सदा ।

तेन तप्ता तज्जूर्येषां ते यान्ति परम पदम् ॥

शुक्लेन घटितसेन ब्रह्म तेन पुनीहि न ।

यत्ते पवित्रमर्चिमदग्ने तेन पुनीहि नः ॥

इत्येषं श्रुतयः सर्वाः वक्ष्यन्ति वरानने ।

इति धाष्येषु श्रुतिसंवादादान पूर्वोदाहृतानि प्रमाणानि च स-

हायभूतानि सन्ति । अत्रत्यमन्यविशेषविस्तरं च करिष्यमाणशुक्ल-
पञ्चवेदभाष्ये द्रक्ष्यन्ति सज्जनाः । यदत्र यत्ते तव पवित्रम् अर्चिषि
हे अग्ने विततं प्रसारितम् । अन्तरा मध्येन ब्रह्म तेन पवित्रेण मां
पातु इत्युच्चटव्याख्यानम् । हे अग्ने ते तव अर्चिषि अन्तरा मध्ये
यदब्रह्म परं ब्रह्मरूपं पवित्रं विततं प्रसारितं तेन मां भयान् पुना-
तु इति महीधरव्याख्यानं च वर्तेते ते परस्परं किञ्चिद्विरुद्धे सन्दर्भ-
विरुद्धे च प्रतीयेते । तथाहि । तत्र पूर्वव्याख्याने तवेति युष्मदर्थे
पवित्रपदार्थस्यान्वयः कृतोऽस्ति द्वितीये च युष्मदर्थे अग्निःपदा-
र्थान्वयः कृत इति विरोधः । पुनः पूर्वव्याख्याने अन्तरेत्यस्य मध्ये-
नेत्यर्थः । द्वितीये च मध्ये इत्यर्थः कृतोऽस्ति । पुनः पूर्वव्याख्याने
पवित्रकरणकपवनक्रियायां परब्रह्मणः कर्तृत्वमुक्तं द्वितीये च पवित्र-
पदार्थे ब्रह्मपदार्थस्याभेदान्वयः कृत्वा पवित्रकरणकपवनक्रियाया-
मुध्याहृतभवच्छब्दार्थस्याग्नेः कर्तृत्वमुक्तमिति विरोधः । पूर्वव्या-
ख्याने पवित्रपदार्थस्य युष्मदर्थभूतेनाग्निना न कोऽपि सम्बन्धः
प्रसिद्धो यदर्थिका पृष्ठा स्यात् इतिसन्दर्भविरोधः । द्वितीये च स-
म्भयत्कर्तृत्वस्य प्रथमान्तब्रह्मपदस्य व्यत्ययं कृत्वा पवित्रविशेषणी-
करणम् अध्याहृतभवच्छब्दार्थस्य कर्तृत्वकरणं च सन्दर्भविरुद्धम् ।
उभयत्रापि पवित्रपदार्थः कोऽपि नोक्तः यदि च पुनन्विषति मन्त्रे
उदाहृतस्य कात्यायनसूत्रोक्तस्याजाविलोमकृतस्य गोवालकृतस्य च
पदार्थस्यात्रापि पवित्रपदेन ब्रह्मणमित्यभिमानस्तदा तादृशपदा-
र्थस्याग्निसन्निकर्षादेव भस्मीभवनसम्भवेन अग्निरर्चिषि प्रसारितत्वं
न सम्भवतीति दृष्टविरोधः स्पष्टः । पूर्वोक्तसुदर्शनप्रतिकृतिप्रहणे
तु न कोऽपि विरोध इत्यलम् । नन्वेतेषु मन्त्रेषु चक्रधारणमहिमा-
दिसत्त्वेऽपि शङ्खस्य धारणादिकं तु न श्रुतिमिति कथं शङ्खधारणानु-
ष्ठानमिति चेन्न तत्र चक्रधारणस्य शङ्खधारणोपलक्षणार्थत्वात् ।
यथा च श्रुतिषु हन्ताहमिमास्तिस्रो देयता अनेन जीवेनात्मनानु-
प्रविश्य नामरूपे व्याकरवाणि तासां त्रिवृत्तं त्रिवृत्तमेकैकां करवाणि
इति त्रिवृत्करणं प्रमाणान्तरानुगुण्याय पञ्चीकरणोपलक्षणार्थं स्वी-
क्रियते । तथा उपलक्षणार्थत्वे प्रमाणानि तु स्मृतिपुराणानि पट्टनि-
घस्यन्ते । इयं खिलश्रुतिरपि तु प्रमाणभूता विद्यते । तथा हि । अत्रच
पाञ्चलशास्त्रायां धूयते ।

प्रते विष्णो अञ्जचक्रं पापत्रे

जन्माम्भोधिं तर्तये चर्चणीन्द्राः ।

मूले याहोर्दधतेऽग्रे पुराणा

लिङ्गान्यङ्गे तावकान्यर्पयन्ति इति ॥

अस्यार्थः । हे विष्णो पवित्रे प्रत्ययायामाद्यप्रकारकभगवत्संक-
ल्पहेतुभूते ते अञ्जचक्रे त्वत्सम्बन्धिदशशब्दचक्रं अञ्जचक्रपदार्थयोर्द-
धोरेष ते इति पठ्यर्थान्वयात् । अञ्जौ शङ्खशङ्खौ चेत्यमराव-
प्सु जायते इति श्रुत्युपत्तेश्चाञ्जः शङ्खः । नन्वेवमञ्जपदस्य चक्रप-
देन साकं समासानुपपत्तिः । तस्य दृश्यघटकपदार्थान्वितत्वात् ।
परत्वरूपसामर्थ्याभावात् । पठ्यर्थेनाञ्जपदार्थस्यान्वयात् । नच
चैत्रस्य दासभार्या शरैः क्षातितपत्र इत्याद्युपपत्तये दृश्यघटकपदा-
र्थान्वितेत्यत्रामेदान्वयस्य विवक्षणीयत्वान्नानुपपत्तिरिति याच्य-
म् । तथा सति चैत्रपुत्रदेवदत्तोभयानयनतात्पर्येण चैत्रस्य पुत्रदे-
वदत्तायानयेति प्रयोगापत्तेरभेदान्वयनिघेशासम्भवात् । तद्विदे-
हेऽपि दृश्यघटकपदार्थान्वयमेदान्वयस्यैव सत्त्वेन समासासा-
धुतापत्तेर्दुर्घारत्वाच्चमैवम् । समासजन्यबोधे प्रकारभूतो योऽर्थ-
स्तदुपस्थापकपदे सामर्थ्यापेक्षणेऽपि विशेष्यभूतार्थोपस्थापकपदे
तदनपेक्षणात् । चैत्रस्य पुत्रदेवदत्तादित्यादिप्रयोगाभावे तादृश-
सममिव्याहारस्य तादृशार्थोपायिकाकाङ्क्षात्वाकल्पनादेव तादृश-
प्रयोगस्य वारणात् । तादृशे अञ्जचक्रं चर्चणीन्द्राः प्रानिधेष्टाः मूले
याहोः याहुमूलाश्चछेद्वेन प्रदधते । प्रट्टवद्विसतस्रस्वसंयोगज-
न्यकिण्वत्वरूपसम्बन्धप्रयोजकव्यापाराधया इत्यर्थः । व्ययहिता-
च्चेत्यनुशासनाप्रशब्दस्य दधत इत्यनेनान्वयात् । धारणघट-
कसम्बन्धे प्रकर्षश्च शरीराधिकरणकालत्वव्यापकत्वरूपयावदेह-
भाधित्वम् । धारणस्य फलमाह । जन्माम्भोधिं तर्तये इति । अत्र
जन्मशब्देन जन्मजरामरणादिप्रयोजकं प्रवृत्तिमण्डलं लक्षणया-
भिधीयते । तस्य द्रुस्तरत्वातिविशालत्वादिना समुद्रसाम्यात्तत्त्वेन
रूपेण तरणं च तीरसंयोगानुकूलव्यापारः । नदीं तरतीत्यादौ स्वा-
ध्यसंयोगसम्बन्धेन नदीनिधौ यस्तीरसंयोगस्तदनुकूलव्यापारक-
र्तैति बोधात् । उक्तसम्बन्धेन तादृशसंयोगरूपध्यात्यर्थतावच्छेदक-
फलवत्त्वाच्च नद्याः कर्मैवं जन्माम्भोधेस्तीरं च वैकुण्ठलोक एवेति

तत्प्रोक्तेषु सुवर्शनधारणेऽन्वयात् । तरणेच्छार्धनेच्छाविषयस्य-
स्य तरणहेतुत्वस्याप्यस्यादाक्षेपात्तरणहेतुत्वलाभः । उपायेच्छां
प्रति फलेच्छायाः कारणत्वात् । एवं शङ्खचक्रे केचिद्वारयन्ति अ-
परे पुनः परिपूर्णानुष्ठायिनो धर्मप्रवर्तकाः पुरातनाः परमर्षयः पञ्चा-
प्यायुधरूपाणि तावकानि लिङ्गानि तद्याप्यानि पञ्चस्वपि मुज-
शिखरयुगलललाटमध्यमूर्धहृदयारयेषु स्वावयवेषु धारयन्ती-
त्याह । अन्ये पुराणा इति । अत्रायुधं प्रति भगवतो व्यापकत्वं
तादात्म्यसमानभोगवत्त्वान्यतरसम्बन्धेन विवक्षितम् । अतो मुक्तेषु
घक्राद्यायुधसत्त्वेऽपि न क्षतिः । तथा च विकल्पतः पञ्चानामायु-
धानां शङ्खचक्रयोश्च धारणविधिः फलितो भवति । नन्वत्र खिला-
नामनाश्वसनीयत्वादाह्यातानामन्यद्बिधित्रयोगेनान्यपरत्वात्स्मार्त-
विनियोगस्य सतोऽपि धौतविनियोगानुरोधेन नेयत्वाद्धिनि-
युक्तमन्त्राणां विधिपरत्वायोगादविनियुक्तस्य खिलस्पाखल-
स्य च त्वयैवानभ्युपगमाद्याभिमतसिद्धिरतिचेत् । अतिमन्दमे-
तत् । तथा हि खिलानां तावदिकं खिलत्वमात्रादनाश्वसनीयत्वमथ
तद्विशेषत्वात् । नाद्यः यक्षोपवीतादिमन्त्राणामप्यनाश्वानपदत्वप्रस-
ङ्गात् । न द्वितीयः वैषम्यासिद्धेः । नह्यस्य प्रत्यक्षश्रुतिविरोधतद्-
भायलक्षणं वैषम्यमस्ति ब्राह्मणादिभिश्चक्रादिकं न धार्यमिति प्रति-
पादयन्त्याः श्रुतेरदर्शनात् । तद्दर्शनेऽपि प्रत्यक्षश्रुत्यन्तरतरसद-
शमगच्छास्त्रमहाभारतादिविरोधे सत्यन्यपरतया निर्वाह्यत्वात् ।
नचात्र निषेधसम्भवः घक्रादिधारणस्य दुःखैकरूपतयोपलभ्यमान-
स्य रागप्राप्तत्वायोगेन निषेधाधिययत्वात् । विधिप्राप्तत्वे तु विधि-
रेव परिपन्थीनास्या विकल्पोऽपि सम्भवति एकस्मिन्नेवाधिका-
रिणि दुःखतदभायरूपयोस्तदयोगात् । व्यवस्थापकस्यापि फलतौ
गौरवादतिप्रसङ्गाच्च । स्मृतिविरोधतदभावाभ्यां वैषम्यमि-
ति चेत् । स्मृत्यन्तरसंगृहीतश्रुतिविद्यद्वायाः स्मृतेरासत्तमे-
त्यनुदयात् । उदितायाश्च यथाकथंचिद्विरोधेन नेयत्वा-
त् । अत्यन्तविरोधे तु विरोधार्थकरणन्यायेन परित्याज्य-
त्वात् । नचात्यन्तविरोधः सामान्यतो मणकरणादिनिषेधस्योत्स-
र्गापवादस्यायेन समर्थमानैः श्रुतिस्मृतीतिहासपुराणपञ्चरात्रैक-
कण्ठ्येन प्रतिपादितार्थव्यतिरिक्तपरत्वात् । अन्यथाग्नीषोमीयाहि-

मादेरपि न हिंस्यादित्यादिना निषिद्धत्वेनाधर्मत्वप्रसङ्गात् । प्रसि-
द्धितदमायाभ्यां वैयर्थ्यमिति चेत्केयं प्रसिद्धिः । किमधीतत्वमेव उत
संप्रतिपन्नम् किंवा खिलत्वेन श्रवणपरम्परागतत्वम् । यद्वा सूत्रका-
रादिभिरुपात्तत्वम् । नाद्यः खिलत्वविरोधात् न द्वितीयः धाष्टर्था-
त् । तथामिष विप्रतिपद्यमानं प्रति न दसिद्धेः । इतः पूर्वं तत्र विप्रति-
पत्तिर्नास्तीति चेत् । अत्रापि पूर्वोत्तरेषु सत्त्वोत्तरेषु कालेषु विप्रति-
पत्तिसङ्गाधे प्रमाणाभावात् । इदानीमपि सार्विकानां विशिष्टदेशा-
दिमात्रमपि संप्रतिपद्यत्वात् । न तृतीयः । अननुष्ठानानुतिष्ठता-
मपि परम्पर्यशरणानां च तच्छ्रवणपारपर्यन्तरेष्वेव तेषु तद-
मायस्याकिञ्चित्करत्वात् । अनुतिष्ठतां तु स्वयं युगुत्सूनां तत्पा-
रम्पर्यमिदं रवेयम्यात् । चतुर्थस्तु परिशिष्यते । तत्र किं सूत्रकारा-
दिभ्यो रुचिमात्रपरिगृहीतैः पुरुषविशेषरूपादानं विधक्षितम् । उता-
विशेषेणासैरूपादानम् । न प्रथमः अप्रयोजकरत्वात् सजातीयजना-
न्तररुचिपरिगृहीतपुरुषान्तरानुपात्तत्वेन तदभिमतस्यापि विलय-
प्रसङ्गात् । न द्वितीयः अस्मदभिमतैरपि तत्संज्ञात्वेन वैयर्थ्यासिद्धेः ।
चक्रादिधारणविषयविलानां कैरातिरूपादानमिति चेत् । आसत्तम-
पुरुषोत्तमद्वयोद्विजितपञ्चरात्रसहितामेदकथकैर्महर्षिभिः तस्य च
शास्त्रस्य वेदाधिकृततस्यानुष्ठानप्रतिपादकत्वात् इत्यादि धीकवि-
ताककविह धीवेदान्ताचार्यकृतसद्यस्त्रिरक्षायां विस्तरः । कतिपय-
पुरुषरेष व्यवहृतयाद्वैयर्थ्यमिति चेत् असति बाधके कतिपयपुरुष-
व्यवहृतवस्याप्यर्थसाधकत्वात् । अन्यथा शास्त्रा गोत्रप्राप्त्याद्य-
सिद्धिप्रसङ्गात् । सति बाधके वक्ष्यसूत्रकारादिवचनानामव्यर्थ-
साधकत्वाभावात् । अहं वा समभिव्याहाराद्विशेषादुभौ वेत्या-
दिकल्पसूत्राणामग्रामाण्यस्य पूर्वेतन्प्रसिद्धत्वात् । तथाहि पिण्ड-
वितृप्तो दशकर्मणो ऽहं अमाशम्यायामपराह पिण्डवितृप्त्येन च-
रन्तीति दशकर्मणाचकामायास्याशब्दसमभिव्याहारादिति प्रथम-
सूत्रार्थः । चतुर्थे पिण्डपक्षः स्वकालावादनहं स्वादित्ययामायास्या-
शब्दस्य कालशक्तिव्यमेष तादृशापराहशब्दसमभिव्याहारात् । तथा
च दशकर्मसमभिव्याहाराभावात् तदहं पिण्डवितृप्तः किन्तु स्व-
तन्त्र इति व्यवस्थापितम् । दशपूर्णमासयोरग्रमंथं चतुर्थो करोती-
त्युक्तचतुर्थकरणे कल्पसूत्रमविशेषादुभौ चेति भागिसम्बन्धा-

विशेषादानेयाग्नीषोमीयाधुमाधपि चतुर्धा कुर्यादिति तदर्थः ।
सत्यप्यग्नीषोमीयस्याग्निस्त्वन्धेनासावाग्नेयशब्दोनाभिधातुं श-
क्यः । तत्र केवलस्याग्नेर्देवतात्वाभावेन तादितानुपपत्तेः । ततः के-
चलाग्नेयस्यैव कल्पसूत्रस्यार्थसाधकत्वे तादृशस्याभ्युक्ताधुनिकस्य
चनस्याप्यर्थसाधकत्वादुक्तमत्राणां श्रुतित्वं दुर्घारम् । उक्तमन्त्राणां
श्रुतित्वं बाधकप्रमाणानुपलम्भात् । अत्युत पाञ्चरात्राद्युपादानरूपस्य
साधकस्यैव सत्त्वात् । किञ्च स्मृतिरूपसूत्रकाराद्युदाहृतानामेव
श्रुतित्वमिति नियमे ऊर्जाय पशूनाप्नोत्यूर्जैवायस्य इत्यादिशाघरभा-
ष्योदाहृतानां तथा विरोधाबाधकरणं औदुम्बरी सर्वां घृष्टयेत ऋणं
स्मृतिमूलतया धार्तिककारादितानामूर्ध्वदशनं वाससा पारेषे
ष्टयन्तोत्यादानाम् अत एव चापमा सूर्यकादिवत् इति सूत्रे शाङ्क-
रभाष्योदाहृतस्य यथा ह्ययं ज्यातिरात्मा विवस्वान् इति पाश्च-
स्यापि श्रुतित्वानिश्चयापत्तिः । अबाधितवैदिकपरिग्रहात्तेषां
श्रुतिष्वे चाक्तमन्त्राणामपि वैदिकपरिग्रहात् श्रुतित्वं दुरपह्वयम् ।
इत्यादि सुदर्शनसुरद्रुमचक्रोद्भासयोजिस्तरः । एकत्र धिनियुक्ताना-
मन्यत्रापि धिनियोगो भवतीति तु पूर्वमेव बहुनिरूपितम् ।
ननु स्मृतिपुराणादिभिर्धिनियुक्तत्वेन तस्य कर्मणोऽवैदिकत्वं स्या-
दिति चेत् किं तावदवैदिकत्वं न तावदेदधिरुद्धत्वं पांडुरीमदणा-
ग्रहणयोरुदितानुवित् होमयोश्चावैदिकत्वापत्तः । विरोधप्रतिभास-
माश्रय्य स्मृतिपुराणादिषु सर्वत्र सत्त्वेन तावन्मात्रेणावैदिकत्वाना-
पत्तेश्च । नापि प्रामाण्याभ्युपगन्तृपुरुषप्रणीतत्वं वैदिकस्य तद्विग्रहम-
वैदिकत्वं वेदप्रामाण्याभ्युपगन्तृपुरुषप्रणीतत्वाच्च नावैदिक-
त्वं स्यात् । नच वेदाभ्युपगन्तृपुरुषपरिगृहीतत्वं वैदिकत्वं तथैवस्य
पञ्चरात्रेऽपि सत्त्वात् । नापि वेदविहितधर्मविधायकत्वं धर्मत्वं
वेदविहितावद्यम्भावात् । सर्वस्यापि धर्मत्वे धौतस्मार्तार्थिभा-
गः कथमिति चेत् । अस्मदाद्यर्थायमानश्रुतिविहितत्वं धौतस्य ग्रह-
यज्ञादिव्यवहाराणां पठ्यमानश्रुतिविहितत्वाभावात्स्मार्तार्थमिति ।
तस्मात्त वेदाविहितधर्मविधायकत्वेनावैदिकत्वम् । नापि पञ्चरात्र-
स्य परिगणितचतुर्दशविधास्थानानन्तर्गतत्वेनावैदिकत्वं तथा र्व्या-
कारं रामायणमहाभारतादीनामप्यपरिगणितत्वेनावैदिकत्वापातात् ।

विनियुक्तानां मन्त्राणां विधिर्न सम्भवतीत्येतत् परिशिष्यते ।
पथाहुः ।

विलुप्तविधिशक्तित्वासिद्धत्वद्योतनादिभिः ।

प्राप्तत्वाद्भ्यस्तस्तेषां विधिशब्दाद्यभावात् ॥

प्राक्षण्येन विनियुक्तत्वात्करणत्वेन कर्मणाम् ।

मन्त्रत्वादपि नैते स्थुस्तत्तमुद्राविधायकाः ॥

विधायकत्वं हि मन्त्राणां विधिशक्तिमत्त्वेन नान्यथा न चनेपां
मन्त्राणां तादृशशक्तिमत्त्वं तद्विरुद्धार्थस्यैव प्रतीतेरिति । तत्रोच्यते ।
अमीषां मन्त्राणां विधायकत्वं हि कृतिसाध्यत्वेष्टसाधनत्वादिव्यो-
जनकत्वम् । तत्र च कृतिसाध्यत्वादिधाचकपदघटितत्वे सति सा-
काङ्क्षत्वे सति योग्यत्वं नियामकम् । पवित्रमन्त्रे इद्वहन्तस्तत्समाशत
इत्येतेन घनवान् सुर्व्यादाविवोद्देश्यतावच्छेदकस्य विधेये प्रयो-
ज्यतासम्बन्धेन भानेनेष्टसाधनत्वस्य इद्वहन्त इत्यस्य पूर्वोपस्थित-
तापवहनानुकूलकृतमानित्यर्थकतया तापवहनरूपतत्तमुद्राधारण कृ-
तिसाध्यत्वस्य च प्रत्ययेन तन्मन्त्रस्य विधायकत्वानिवर्थात् । वरण-
चमूयन्मन्त्रयत्नेपवित्रमित्यादिमन्त्राणामप्युक्तेरित्या कृतिसाध्यत्व-
ष्टसाधनत्वादिव्योधकत्वसम्भवाद्विधायकत्वोपपत्तेः । नच विधाय-
कत्वप्रयोजक विधिशक्तिमत्त्वं मन्त्रेषु नास्तीति पाठ्यम् । विधि-
शक्तिमत्त्वं हि कृतिसाध्यत्वानुपस्थितिजनकपदगतशक्तिमत्त्वं वा
कृतिसाध्यत्वादेरुपाविर्ध्याविषयकव्याधजनकतावच्छेदकताप्यगत-
शक्तिमत्त्वं वा । नाद्यः वहन्त इत्यनेन वहन्साध्यकह-
तः प्रतीत्या साध्यतासम्बन्धेन धात्वर्थान्वयिकृतिसाध्यकशतुप्रत्य-
यसत्त्वेन तादृशशक्त्यभावासिद्धेः । न द्वितीयः कारणसामान्य श-
क्तिवादिनां मीमांसकादीनामपि मते साकाङ्क्षयोग्यपदसमुदापता-
दृशशक्तिस्वीकारेण मन्त्रे तादृशशक्त्यभावे व्योजाभावात् । नचोक्त-
मन्त्रेषु कृतिसाध्यत्ववार्थापयिकशक्तिमत्त्वं न सम्भवाति कृतिसाध्य-
त्ववार्थं प्रति सिद्धत्वद्योतनद्वारा प्रतियन्धकस्य यच्छब्दस्य येन
पूत इत्यादी सत्त्वेन तादृशशक्तेर्नाशात् । प्रतियन्धकतायाः कार्या-
नुकूलशक्तियिद्यत्वरूपतयादिति धाव्यम् । वक्रवुद्धिविषयता-
वच्छेदकत्वोपलक्षितधर्मावच्छिन्नोपस्थापकस्य यच्छब्दस्य सिद्ध-
त्वद्योतकत्वासिद्ध्या तस्य प्रतिबन्धकत्वासम्भवात् । अन्यथा य-

दाग्नेयोऽष्टाकपाल इत्यादेरपि विधायकत्वानुपपत्तेः । नचाप्राप्तार्थत्वाभावविशिष्ट्यच्छब्दादेस्तादृशबोधप्रतिबन्धकत्वाङ्गीकाराच्चा-
नुपपत्तिः । यदाग्नेयोऽष्टाकपाल इत्यादावप्राप्तार्थत्वस्यैव सत्त्वेन तद-
भावविशिष्ट्यच्छब्दादेरभावात् । प्रकृते च पाञ्चरात्रादिवचनैः सुद-
र्शनधारणस्य प्राप्ततया अप्राप्तार्थत्वाभावेन तद्विशिष्ट्यच्छब्दरूप-
प्रतिबन्धकसत्त्वाद्विविशक्तिरिरोधानमिति वाच्यम् । अप्राप्तार्थत्वं
हि न तावन्मानान्तराग्राह्यार्थत्वं श्रुतेः स्मृतिनिरुक्तपञ्चरात्रपुराण-
वेदभाष्यादिग्राह्यार्थत्वेनाप्राप्तार्थत्वानापत्तेः । किन्तु स्वानुपजीवि-
मानान्तराग्राह्यार्थत्वम् । यत्रापूर्वार्थत्वमुपपादनीयं तत्परं स्वपदम् ।
तथा च स्मृतेरपि पञ्चरात्रस्यापि श्रुत्युपजीवित्वेन तदनुपजीवि-
त्वेन तदनुपजीविमानान्तराग्राह्यार्थत्वरूपमप्राप्तार्थत्वमुक्तमन्त्राणा-
मश्रुतमेव । अत एव पूर्वमीमांसायां विधिविभक्तिरहितानामपि उ-
पांशुयाजमन्तरा यजतीत्यादीनां "ध्वनानि त्वपूर्वत्वा"दिति न्या-
येन पञ्चमलकारकल्पनया विधायकत्वं समर्थितम् । उत्तरमीमां-
सायामपि । "त्रयो धर्मस्कन्धा" इत्यादिश्रुतीनां "ब्रह्मसंस्थो
अमृतत्वमेति" इत्यादीनां च "विधिर्वा धारणवत्" इति सूत्रेण
संन्यासाश्रमविधायकत्वमिति सर्वैरपि भाष्यकारैर्व्याख्यातम् ।
अत एव च "ब्रह्मविदाप्नोति परं तस्य तावदेव चिर"मित्यादौ
परप्राप्तिकामो ब्रह्म विद्यादिति विधिः सर्ववेदान्तिभिः कल्प्य-
ते । "कविञ्जलानालभते प्रतितेष्टन्ति ह वा य एता रात्रीरुपय-
ती"ति वाक्येषु विधिकल्पनं शास्त्रेषु प्रसिद्धमेव । व्याकरणमहाभा-
ष्ये च "वत्पारि शृङ्गा" इत्यादिषु प्रतिमन्त्रं महता देवेन नः साम्यं
स्यादित्यध्येयं व्याकरणमिति श्रमिता पतञ्जलिमुनिना विधयः क-
ल्पिताः । एवं सर्वत्र शास्त्रेषु यत्रापूर्वार्थः श्रूयते फलं वा कीर्त्यते
तत्र सर्वत्र विधिः कल्प्यते । शास्त्रेषु यदुत्र विधिप्रत्ययोधारणं तु क-
ल्पनाभावरूपलाघवायेति तत्त्वम् । यदपि विशादास्पदानि पवित्रं
त इत्यादयो मन्त्रा न विधायकाः कर्मकरणतया ग्राह्येण विनियु-
क्तत्वात् ग्रीष्मादिवादित्यनुमानादेतेषां मन्त्राणामविधायकत्वासं-
क्षिरिति तदयुक्तम् । पवित्रं त इत्यादयो मन्त्रा इत्यत्र पवित्रं त
इति मन्त्रः आदिः प्रथमोपस्थितिविषयो येषामिति विग्रहयाक्या-
द्यदुपस्थितिर्ध्वंसासमानकालीनोपस्थितिर्विषयत्वस्य लाभात्तस्य

पक्षताबल्लेददकत्वे पवित्रमन्त्रस्य पक्षयद्भिर्भाष्यसङ्गः । तद्गुण-
संविज्ञानबहुमोहाश्रयणे चापि विघादास्पदानीति व्यर्थम् । एवं
कृतिसाध्यत्वादिविषयकबोधजनकत्वरूपविधायकत्वाभावस्य सा-
ध्यत्वे बाधः । उक्तरीत्या तेषां मन्त्राणां तद्विषयबोधजनकत्वात् ।
कृतिसाध्यत्वादियाचकलिङ्गादिविभक्तिघटितत्वाभावसाधने च । सि-
द्धसाधनम् । विधिवाक्यकल्पकत्वाभावसाधने च करणतयैत्या-
दिपदानां व्यावृत्त्यसङ्गतिः । ज्योतिष्टोमेन स्वर्गकामो यजेत समि-
धो यजति घसन्ताय कपिञ्जलानालभेत इत्यादेर्विधायकत्वेऽपि वि-
धिवाक्यकल्पकत्वाभावरूपसाध्यस्याबाधेन व्यभिचाराप्रसक्तेः ।
कर्मकरणतया ब्राह्मणेन विनियुक्तत्वादिति हेतुकथनमपि न सत् अ-
सिद्धेः । मन्त्रं विनापीच्छाविशेषरूपत्यागादेरुत्पत्त्या मन्त्रस्य त-
त्करणताया बाधितत्वात् । इष्टसाधनताज्ञानादिघटितफलसाम-
ान्यान्यथासिद्धत्वाच्च मन्त्रस्य करणतां कथं ब्राह्मणं बोधयेत् बोध-
यद्वा कथं प्रमाणीं भवेत् इत्याद्यन्यत्र विस्तरः । इदं तत्तद्वाङ्मयकथा-
रणं रामाचनचन्द्रिकानृसिंहपरिचर्यारामनाममाहात्म्यहरिमक्तिवि-
लासवैष्णवसुरद्रुममञ्जरीजयमिहकल्पद्रुमादिमहानिबन्धेषु विहित-
त्वेनाङ्गीकृतमेवास्ति । निर्णयसिन्धौ तु श्रूयते विधिप्रदर्श्य स्मार्तनिषे-
धश्चान्येषां पृथ्वीचन्द्रादयादीनां सम्वादेन प्रदर्शितः । तत्र निषेधव-
चनानां गतिस्तु मत्कृतविष्णुचिन्त्रग्रन्थे सुष्ठु प्रदर्शितास्ति । तत्र
रामानुजमाध्यसम्प्रदाययोस्तु तत्तद्वाङ्मयकादिधारणं वीक्षासमय
एव नियतं वर्तते । निम्बार्कसम्प्रदायेऽप्यनुमन्यते ग्रन्थेष्वपि प्रमाणा-
न्वुपात्तानि वर्तन्ते । बहुभसम्प्रदाये परं तत्तद्वाङ्मयधारणप्रमाणमनु-
मन्यते काम्यमिति धारणं परं न क्रियते गोपीचन्दनमृत्तिकयैव
क्रियते । तथा हि बहुभाचार्यकृततत्त्वदीपनिबन्धग्रन्थः ।

शङ्खचक्रादिकं धार्यं मृदा पूजाङ्गमेव तत् ।

तुलसीकाष्ठजा माला तिलकं लिङ्गमेव तत् इति ।

तत्र तत्कृतं च टोका च । अथ वैष्णवमार्गे वेदमार्गाविरोधो यत्र
तत्र कर्तव्यम् । यद्यनित्यो धर्मो भवेत् । नित्येऽपि वेदविरोधः सो-
ढव्य इत्याह । शङ्खेत्यादि ।

बहिनैव तु सन्ततं नकमादाय वैष्णवैः ।

धारयेत्सर्वधर्मानां हरिसालोक्यकाम्यया ॥

इति तत्तमुद्राधारणं काम्यम् ।

शङ्खादिचिह्नगहितः पूजां यस्तु समारमेत् ।

निष्फल पूजनं तस्य हरिश्चापि न तुष्यति ।

अतो मृदा शङ्खचक्रादिधारणं पूजाङ्गमवश्यं कर्तव्यम् इत्यादि ।
अत्र काम्यत्वश्रवणेन नित्यत्वं न सम्भवतीति काम्यानां कर्मणां
न्यासमिति भगवदुक्तेस्तत्तच्चक्राङ्कनस्य काम्यत्वेन मुमुक्षुभिर्न क-
र्तव्यमिति ग्रन्थकाराशयः प्रतीयते । एवमेव पूर्वोक्तचक्रधारणम-
न्त्रेषु इहहन्तस्तत्समाशत तुरीयं धाम महिषो विवक्ति येन पूत-
स्तरति दुष्कृतानि जन्माम्भोधि तर्तवे इत्यादौ फलश्रवणेन का-
म्यत्वप्रतीत्या चक्रधारणस्य नित्यकर्मत्वं न सम्भवतीत्यन्येऽपि
शङ्कन्ते । तत्रोच्यते यथा एकादशीजन्माष्टमीवतादौ कतिपयेषु वचने-
षु पुत्रादिफलस्य कतिपयेषु पापनाशस्य च श्रवणेऽपि केपुचित् एका-
दश्यां न भुञ्जीत पक्षयोरुभयोरपीति केवलविधेः श्रवणेन नित्यत्व-
स्वीकारेण सर्वैरपि मुमुक्षुभिरेकादशीवत जन्माष्टमीवतं च क्रिय-
ते तथा दक्षिणे तु भुज विप्रो विभृयाद्वै सुदर्शनमित्यादिषु केवलं
धारणश्रवणेन नित्यत्वं स्वीकृत्यावश्यं धारण क्रियते इति । किञ्च ।
मनुस्मृतौ द्वितीये ।

नाकामस्य क्रिया काचिद्दृश्यते नेह कर्हिचित् ।

यद्यद्धि कुरुते जन्तुः सर्वं कामस्य चेष्टितम् ।

इत्युक्तत्वेन कामनास्पर्शरहितं किमपि कर्म न भवतीत्युच्यते ।
एवं सत्यपि तत्र नित्यनैमित्तिककाम्यानां व्यवस्थोक्ता श्रीवेदान्ता-
चार्यकृततत्त्वमुक्ताकलापसर्वाधिसिद्धोः ।

यन्नित्यं तन्न काम्यं तदपि न तदिति स्थापिते कर्मभेदे
ऽप्येकं विद्याश्रमाङ्गं भवति हि विनियुक्त्यन्तरेणोपपत्तेः ।

तत्रानुष्ठानतन्त्र विदुषि तु घटते कर्तुकालाद्यभेदात्
प्राजापत्यादिलोकार्थिनि च तदितरोऽनर्थरोधाय तद्वान् ॥

ज्योतिष्टोमाग्निहोत्रादौ विनियोगपृथक्त्वतः ।

नित्यकाम्यस्वरूपत्वं दृष्ट तद्वदिहास्तु नः ॥

विध्यैक्ये ऽपि क्वचिद्दृष्टा काम्यनैमित्तिकात्मता ।

विधिभेदे तु किं न स्यादत्र कैमुतिकी गतिः इति ॥

त्योतिष्ठोमस्य प्रयोगमेदेन । नित्यत्वकाम्यत्वयोर्दर्शनात् । नित्यस्य स्वाध्यायस्य सावित्रीजपस्य च यो याजयति प्रतिगृह्णाति याजयित्वा प्रतिगृह्य वाञ्छन् त्रिः स्वाध्यायं वेदमधीयीत त्रिरात्रं वा सावित्रीमन्वारेचयतीत्यत्र प्रतिग्रहयाजनकर्मजन्यपापप्रायश्चित्तत्वेनाम्नातत्वेन नैमित्तिकत्वमपि सिद्धं भवति । इति सुदर्शनमीमांसायां वेदाचार्यकृतायां स्पष्टम् । तथैव तत्तच्चक्राद्यद्वनस्य काम्यत्वे नैमित्तिकत्वे वा नित्यत्वमपि सुस्थिरमेव भवतीति । एवं स्थिते हेमाद्रिप्रायश्चित्तकाण्डपृथ्वीचन्द्रोदयाद्युच्छिष्टभूतानि कानिचिद्विरोधिवचनान्युदाहरतामाचारभूषणशेषसुधाकरस्मृतिसारकाशीखण्डटीकाकारादीनां सिद्धान्ता विर्लीना एव भवन्ति । सर्वार्थाचीनभूतश्च तन्त्राधिकारिनिर्णयकारस्तदुक्त्यस्तावत्प्रधानभूता विचार्यन्ते । तत्र पूर्वं कौर्मवाक्यं यत् प्रदर्शितम् ।

कापालं पाञ्चरात्रं च यामलं याममार्हतम् ।

एवं विधानि चान्यानि मोहनार्थानि नानि तु इति ।

तद्वयत्तु तथा न तेन सर्वसम्प्रदायिनां वैष्णवानां काचित्क्षतिः । तथाहि तत्रत्यपाञ्चरात्रपदेन कापालवामार्हतादिसमभिव्याहृतत्वेन मध्यपतितत्वेन सन्दृश्यायेन विशये प्रायदर्शनादिति मीमांसासूत्रोक्तग्यायेन प्रायपाठेन च शेषपाञ्चरात्रनामकाः ग्रन्थाः केचनान्ये शिवनिर्मिता गृह्यन्ते । नतु नारदपञ्चरात्रेन प्रसिद्धा विष्णुसमाराधनपरा ग्रन्थाः “न विष्ण्वाराधनात्पुण्यं विद्यते कर्मवैदिकमिति स्मृतेस्तेषु मोहनार्थत्वलेशाभावाच्चेति सन्तोष्यम् । तथाग्रे ।

अङ्किताश्च भविष्यन्ति ।

नराणां तामरूपाभ्यां युतान्ते समुपस्थिते ।

पाञ्चरात्रं प्रशंसन्ति केचिन्नागवतं मुने ।

केचित्कापालमिच्छन्ति केचित्पाशुपतं मुने

इत्याद्युदाहृतवासिष्ठलैङ्गप्रभेदपि ताभ्यामेव प्रायपाठसंदृश्यायाभ्यां शेषा एव केचन ग्रन्थाः ग्राह्या नतु विष्ण्वाराधनशास्त्ररूपा महाभारतप्रशंसिताः पञ्चरात्रग्रन्थाः । अन्यथा तद्वाक्यं भागवतग्रन्थस्यापि पठितत्वेन तन्त्रापि तथात्वापत्तौ सकलशिष्टपिद्वज्जनव्यवहारविरोधः स्यात् । अतोभागवतमपि तत्रत्यं मिश्रम् अयः श्लेतेति युत्र

महाभाष्ये शिवस्य भगवतो भक्तः शिवभागधन इत्युदाहृतत्वेन पाशु-
पतानामेव कश्चिद्ग्रन्थो भवेत् पाशुपतमतं वेदविरुद्धमिति पत्युर-
सामञ्जस्यादिति ब्रह्मसूत्रेषूक्तं शाङ्करादिभाष्यसंमतं च । अग्रे च
ब्रह्मवैद्यवर्तनाम्ना यानि वचनानि लिपितानि हेमाद्रशुक्लानीति ।
तेष्वपि वचनेषु ।

सात्त्वतास्तेऽपि विज्ञेया उक्ता भागवताश्च ते ।

शैवाः पाशुपताश्चान्ये पाञ्चरात्रास्तथा परे ॥

तथान्ये च दुरात्मानः सर्वेऽप्यसुरदैवताः ।

इत्युक्तत्वेन पूर्वोक्तप्रायपाठात् पाशुपतैः सहपठितत्वात् भाग-
वताः पाञ्चरात्राश्च शिवभगवन्निष्ठा एव ज्ञेयाः । अन्यथा व्याहृतं-
मारभत भागवतप्रधान इत्यादावुक्तानां शुकादीनामपि निन्द्यत्वाप-
त्तिः । न चैते गारदपञ्चरात्रनिष्ठा वैष्णवाः असुरदैवतत्वेन क्वचित्
प्रसिद्धाः । किन्तु अनन्यत्वेन विष्णुपासकाः वैष्णवा इत्येव तान्
विभजन्ति शाक्तादयः । हिरण्यकशिपुप्रभृतयोऽसुराः शिवोपासका
इति शिवभक्तिप्रकर्षाय तदुपासका इदानीतनाः पाशुपता एव
असुरदैवतत्वेन ग्रहीतुमुचिताः । सूतसहितावचने तद्व्याख्याने च ।

पाञ्चरात्रादिमार्गाणां वेदमूलत्वमास्तिके ।

न हि स्वतन्त्रास्ते तेन भ्रान्तिमूला निरूपणे ।

इति पाञ्चरात्रादीनां तैः स्वयमेव वेदमूलत्वानङ्गीकाराद्वेदविरु-
द्धानेकार्थोपदेशाच्चेत्येतत्सर्वमपि शैवपाञ्चरात्रेष्वेव सम्भवेत् । अत
एव त्वग्रे तत्रैव पाञ्चरात्रादयो मार्गाः कालेनैवोपकारकाः । तान्त्रि-
काणामहं देवि न लभ्योऽव्यवधानतः इति रुद्रोक्तिः । अन्यथा संयो-
गो विप्रयोगश्चेत्यत्र अशङ्कचक्रो हरिस्तियुक्ते यथा विष्णुरेव गृह्यते न
मर्कटादिस्तथा संयोगवद्विप्रयोगस्यापि हेतुत्वमिति हल्लसन्धिमनो-
रमोक्तीत्या ये शिवोपासकास्ते तन्त्रनिष्ठाश्चेदव्यवधानेन न
प्राप्नुवन्तीत्युक्तं सम्भवति वैष्णवास्तु न रुद्रमुपासते इति कुतस्ते-
षां तत्प्राप्तिसम्भावना यथाकतुन्यायविरोधश्च स्यात् । तथा हि-
शैवशाक्ताद्विज्ञेयानामवतन्त्रे ।

भगवुर्ह्ये भगवान्ते योनिप्रान्ते भंगान्तिके ।

भगानि मे ह्यानयेति वरदेति सदा लिप्येत् ॥

अमोघे भगविष्णवे च शुभक्षोभय सर्व च ।

सर्वाणि च भगान्यन्ते मे वशं चानयेति च ॥

तत्पदार्थं तु जानीहि मुखमस्या घरानने ।

त्वंपशार्थोऽसि वाक्यार्थः कुचयुग्मं क्रमेण हि ॥

नादोदितं घरासंहे विद्वं यानिने संशयः ।

तत्रैव शक्तिं सम्पूज्य स्वात्मलिङ्गं शिवं यजेत् ॥

मले मूत्रे कथं दोषो भ्रान्तिरेव न संशयः ।

रेतः पवित्रं देहस्य कारणं केन निन्द्यते ॥

इत्यादीनि वचनानि पञ्चदशश्लोकाविंशत्रयोविंशपटलादिषु दृश्य-
न्ते । वैष्णवपाञ्चरात्रेषु तु न कचिदपीदृशजघन्यविषयाणां लेशोऽ-
प्यस्ति । अतो वेदविरुद्धार्थोपदेशास्तेष्वेव स्युः । वेदमूलत्वानङ्गी-
कारोऽपि तेष्वेव सम्भवति । वैष्णवपाञ्चरात्रेषु तु वेदमूलत्वमन्त-
रा व्यवहार एव न विद्यते । यथा भारद्वाजसंहितायाम् ।

वेदवेदन्तविज्ञानं विदवासो गोतरि स्वयम् ।

साङ्गान् वेदानधीयीत न्यायैध्वार्थं विचारयेत् ॥

विद्यात्कर्मादिकं यत्र विष्णोराधनादिकम् ।

अधौपनिषदं चार्थं शृणुयान्न्यायतः सुधीः ॥

वेदवेद्यः स भगवान् कृपया परयाच्युतः ।

चतुर्विधमिदं प्राह सर्वेषां हितकारणात् ॥

य आत्मनां परो वेद्यस्तं विष्णु वेदयन्ति यत् ।

तद्वेदानां हि वेदत्व यस्तं वेद स वेदवित् ॥

वेदवेदाङ्गतत्त्वज्ञा नारायणपरायणाः ।

इत्यादि । द्वितीयतृतीयपरिशिष्टचतुर्थाध्यायादिषु ॥

एवं सात्त्वतसंहितायां चतुर्विंशपरिच्छेदे ।

ऋग्वेदान् पाठयेद्भक्त्या युञ्जतेत्यपरान् यजुः ॥

रथन्तराख्यं यत्साम सामञ्चान् भगवन्मयान् ।

इति । पञ्चविंशे च ॥

उदुत्तमं हि ऋग्वेदान् पाठयेद्भगविणं यजुः ।

ततस्तु धारणं साम सामहोऽर्धघणस्ततः ॥

पवित्रं ते हि यत्साम संचोदैकायनास्ततः ।

पवित्रमन्त्रं तदनु इदं विष्णुर्विचक्रमे इत्यादि

अद्विगुण्यसंहितायां च ।

पुरुषार्थैश्चतुर्भिस्तदन्विनं हेतुमङ्गलम् ॥

क्रयञ्च सामभिर्जुष्टमङ्गिरोभिरथर्वभिः । इत्येकादशे ।

घेदघेदान्तनस्वज्ञो विद्यास्थानविचक्षणः ।

इत्यादिवैष्णवगुणलक्षणं विशेषध्याये चोक्तम् ।

पाञ्चसंहितायां च शास्त्रारम्भे एव ।

शृणु विप्र प्रवक्ष्यामि सिद्ध्युपायमनामयम् ।

श्रुतिरेव द्विजातीनां निःश्रेयसकरी परा ॥

यतो वै श्रुतिमन्त्रेण नित्यमाराधयन् हरिम् ।

कैवल्यं परमं प्राप्तो न भूयः संसरेदिह इत्युक्तम् ॥

एवं विष्णुतिलकपराशरबृहद्व्रह्मसंहितादिषु घेदमूलकग्रन्थेनैवा ।

चारः स्वीकृतः पाञ्चरात्रशास्त्रे । अग्रे भट्टरादग्रन्थेऽपि सांख्यपाञ्चरा-
त्रपाशुपतशाक्येति वाक्ये इतरसाहचर्यरूपप्रायपाठन्यायात्पाशुपत-
सर्वान्धन एव पाञ्चरात्रस्य ग्रहणमिति नास्माकं क्षतिः । अग्रे च ।

पाञ्चरात्रान् पाशुपतान् वाङ्मात्रेणापि नार्चयेदिति ।

कौर्मवाक्येऽपि पाशुपतसाहचर्यरूपप्रायपाठात् पाशुपतानां
पाञ्चरात्रं ग्राह्यम् ।

अग्रे च यौद्धधावकभिर्ग्रन्थाः पाञ्चरात्रविशेषे जनाः ।

कापालिकाः पाशुपता

इत्युक्तत्वेन तत्रापि पाशुपतपाञ्चरात्रमेव ग्राह्यम् ।

वामाः पाशुपताचारास्तथा वै पाञ्चरात्रकाः ।

इत्यत्रापि शैवपाञ्चरात्रमेव साहचर्याङ्गाक्षम् । पाराशरोपपुरा-
णयचने ।

धर्माधार्मीदिविज्ञाने न्यागमाः पुरुषोदिताः ।

पाञ्चरात्रादयः सर्वे न प्रमाणमिति स्थितिः ।

इत्यत्रापि पुरुषोदिता इत्युक्तत्वेन शैवा एव ग्राह्याः वैष्णवपा-
ञ्चरात्रविषये तु ।

पञ्चरात्रस्य कृत्स्नस्य घक्ता नारायणः म्ययमिति

भारतशान्तिपर्यनारायणीयोपाख्यानवचनेन परमपुरुषस्योत्तम-
पुरुषस्य कर्तृत्वं स्मर्यते इति तद्व्युदासः । अग्रे मुक्तिराण्डवाक्येऽपि ।

यामपाशुपतादीनां शाक्यादीनां परिग्रहः ।

पाञ्चरात्रादयश्चापि क्षान्तानुत्पत्तिकारणमिति

यामादिमि नह पाठाच्छैवाप्य पाञ्चरात्राग्राह्याः स्युः । अग्रे च ।
तथापि योऽशो मागोनां वेदन न विरुध्यते ।

इत्यत्रापि वैष्णवपाञ्चरात्रेषु कन्याप्यशस्य यदैर्विरोधाभावात्
शैवपाञ्चरात्रा एव ग्राह्याः ।

यज्ञवैभवपण्डकथायां तु नास्माकं हानिस्तत्र सम्यग्ग्राह्यावान् ।

अग्रे उत्तरतन्त्रे उत्पत्त्यसम्भवाधिकरणवृत्तान्तप्रलपनं स्वर-
ण्यरोदनप्रायमेव । यतः शाङ्करकमाध्याक्त सर्वदूषणानि श्रीभाष्या
दिषु स्पष्टप्रमाणैः श्रण्डितान्येव । अग्रे या शाण्डिल्यकथा वर्तते
तस्या न वैष्णवपाञ्चरात्रेषु कश्चन सम्यग्बोधो विद्यते । शाङ्करभाष्येहि
चतुर्षु वेदेषु परं धेयोऽलम्बा शाण्डिल्य इदं शास्त्रमधिगतवानि
त्युक्तम् । स एव तु वैष्णवपाञ्चरात्रिकाणां सिद्धान्तः । अनेन प्रसङ्गेन
वेदान्दिना भजतीनि यच्छाङ्करभाष्ये दूषणमिधानं तत्र सङ्गतम् ।
तथा सति छान्दोग्ये नारदसनत्कुमारसम्वादे ऋग्वेदादिसर्वलशा-
स्त्रपठननापि ममात्मज्ञानं तोत्पन्नं त्वमेव मामुपदिशेति कथनेन वे-
दादीनां निन्दां सज्जानोति भूमविद्योपदेशोऽपि निन्दितः स्यात् । त-
स्मात् केवलसामान्यशण्डितात् पठनेन दुरवगाहस्य वेदादिशास्त्र-
स्यस्य तत्तस्य ज्ञानं न भवति किन्तु सद्गुरुस्तत्रस्थमव पदार्थ-
दर्शयतीति मन्तव्यं । तथैव पाञ्चरात्राणां वेदापवृद्धणरूपत्वेन वेदोक्ता-
पदार्थाः स्फुटं प्रतीयन्ते इति ज्ञानलाभसोल्लभ्यार्थं शाण्डिल्यस्यैव
निषदस्य तत्र प्रवृत्तौ न कोऽपि दोषः । अत एव महाभारते प्रथ-
माध्याये ।

इति हासपुराणभ्यां वेदं समुपवृद्धयेत् ॥

विभक्त्यल्पश्रुताद्वेदो मामयं प्रतीरष्यति इत्युक्तम् ।

अथ हि शाण्डिल्यश्चतुर्षु वेदेष्वित्याद्युक्तत्वेन चतुर्वेदाभ्यायी
छान्दोग्यापत्तिपदादिषु इति हस्माह शाण्डिल्यः कौण्डिन्य शा-
ण्डिल्यात् शाण्डिल्य कौशिकाच्च आग्निचक्ष्य शाण्डिल्याच्च वा-
स्य शाण्डित्यात् शाण्डिल्य वैशोपात् सामकक्षायण शाण्डि-
ल्यात् शाण्डिल्य वैदूल शाण्डिल्यो हवा आद्यवेण पप्रच्छेत्प्रादात्तु-
पनिपत्सु प्रसिद्धो विद्वान् पुण्यात्मा तस्यैव भक्तिसूत्राणि सन्ति
यत्र स्वप्नेदरभाष्यमस्ति शाण्डित्यस्मृतिरपि तत्त्वतोपलभ्यते ।
तत्र लैक्योक्तकथायां तु वेदवाद परित्यज्य परदारान् स गत्या इत्या

शुक्लत्वेन महापापी अन्य एव कश्चन शाण्डिल्यः सम्भवति अतः य-
था वाममार्गेण केचन शैवाः शिवं पूजयन्ति तथा कोऽपि अवैदिकः
शाण्डिल्यस्तत्र विष्णुपूजकः स्यात् । तस्य शाण्डिल्यसंहिताकरण-
मपि नैव वैष्णवपञ्चरात्रेषु प्रसिद्धमत्र च पाश्चात्सहितायामष्टोत्तरश-
तसंहितानां नामानि पठ्यमानाभ्युपलभ्यन्ते तेषु न शाण्डिल्यसं-
हिता परिगणितास्ति । अत्रत्यशाण्डिल्यस्य तु विष्णुना सह सम्वा-
दो नास्ति तत्र तु वर्तते इति महान् भेदः । किञ्च तत्रत्यकथासन्द-
र्भो महानसङ्गतः । यस्मिन् विष्णुविषये भागवतद्वितीयस्कन्धे
ब्रह्मणोऽपि सृष्टिकर्तुरतिस्त्रिप्तस्य तप इति शब्दश्रवणमेव जातं
ततः सहस्राब्दं घोरतपश्चरणेन भगवान् प्रादुर्भूतः सन्नुक्तवान् ।

त्वयाहं तोयितः सम्यग्वेदगर्भं सिद्धक्षया ।

चिरंभृतेन तपसा दुस्तोपः कृटयोगिनाम् ।

इति कथानकं विद्यते तस्य विष्णोः पापात्मनः शाण्डिल्यस्य स-
मीपे स्थयं धावित्वा आगमनमतीघं विरुद्धम् । यदि पापात्मनोऽपि
तस्य पूजनेनागत इत्युच्येत तदा तु सर्वेषां सदाचारानुष्ठानेन पू-
जनं किमर्थं स्यात् । ततश्च विष्णुदेशनं दत्त्वापि स्वयं रुष्ट इत्य-
पि विरुद्धम् । यदि च पूजया तुष्टस्तदा कथं रुष्टः । पुनश्च पाञ्च-
रात्रेण मामाराधय ततो वेदमार्गं गमिष्यसीति विष्णुनोक्तमित्यप्य-
सङ्गतम् । पूर्वोक्तभागवतस्थले ।

परं वर्य भद्रं ते वरेशं मामिवाञ्छितम् ।

ब्रह्मन् धेयः परिधामः पुंसो मदशंतायधिः ।

इति भगवतोक्तं ततश्च पुंमात्रस्य भगवद्दर्शनानन्तरं किमपि न
कर्तव्यं यतः सर्वकरणसमाप्पयनन्तरमेव दर्शनं भवतीति । तदा
शाण्डिल्यस्य भगवद्दर्शनानन्तरमपि पापिष्ठत्वं वर्तते इत्यतीघं वि-
श्रम् । अत्रे च ।

पुनर्दिग्गोः प्रसादेन वेदमार्गातिवर्तिनीम् ।

संहितां चक्रे इत्यप्यसङ्गतम् । विष्णोः प्रसादधेतस्यास्तदा वे-
दमार्गातिवर्तिग्रन्थकर्तृत्वं कथं तस्य स्यात् । ध्रुवचरित्रे पस्पर्श
घालं कृपया कपोले इत्यत्र भगवत्प्रसादेनानुपनीतस्यापि ध्रुवस्य स्तु-
तिकरणयोग्यसर्वशास्त्रस्फूर्तिर्जातेति विरुध्येत । अन्ते मरणानन्तरं
स यमादिभिर्दण्डित इत्यपि विष्णुप्रसादविषयीभूतस्य विरुद्धम् ।

पुनश्च यमेन स विष्णुलोकं प्रेषित इत्यप्यसङ्गनम् । किं विष्णुलो-
क जीवान् पापिनोऽपि प्रेषयितु यमस्याधिकारोऽस्ति कथमपि
न । तस्य पापित्वं च विष्णुना पुनः पृथिव्यां प्रेषित इत्यग्रं कथने
न स्पष्टम् । विष्णुलोकविषये तु गिर समाधौ गगने समीरितामि-
त्यादौ ब्रह्मरुद्धेन्द्रादीनामपि गगनदौर्लभ्य स्मर्यते । अग्रे च विष्णु-
ना शाण्डिल्यो वैकुण्ठाद्विष्णुलोकात् पुनर्मूर्तिं प्रेषित इत्यतीव विदु-
रम् । नहि विष्णुलोकं गतः पुनरावर्तते ।

आग्रह्यभयनाल्लोकाः पुनरावर्तिनोऽजुन ।

मामुपेत्य तु कौन्तेय पुनर्जन्म न विद्यते ।

इति गीतायां भगवदुक्तिविरोधादित्यलम् । ईदृशासम्बद्धक-
थाया अपि यद्यार्थग्रन्थेऽस्तीत्यास्तिकत्वेन परिग्रहस्तदा तत्तमुद्रा-
धारणस्यापि पादुमादौ सत्त्वात्कुतस्तत्र ग्रन्थस्तदप्यास्तिकत्वेन प-
रिग्राह्यमेव । अग्रे कौमैकथायाम् ।

एष सम्बोधितो रुद्रो माधवे न मुरारिणा ।

चकार मोहशास्त्राणि केशवोऽपि शिघेरितः ।

कपालं मुद्गलं धामं भैरवं पूर्वपश्चिमम् ।

पाञ्चरात्र पाशुपत तथान्यानि सहस्रशः ।

इति घाक्ययोरपि धामपाशुपतयोर्भयपाटेन सन्दंशन्यायेन
साहचर्यरूपबोधकेन विशये प्रायदर्शनमिति न्यायेनान्य एवायैदिक-
पाञ्चरात्रग्रन्थो गृह्यते । वैदिक पाञ्चरात्रस्य सृष्टिस्तत्त्ववैयैव स्मर्यते
न स्वीदृशी । तथाहि महाभारते शान्तिपर्वणि नारायणीयोपाख्याने ।

यदिदं सतमं जन्म पद्मजं ब्रह्मणो नृप ।

तत्रैव धर्मः कथितः स्वयं नारायणेन ह ।

पितामहाय शुद्धाय युगादौ लोककारिणे ।

पितामहश्च दक्षाय धर्ममेतं पुरा ब्रवी । इत्यादि ।

यद्वाग्रे अपराकर्मग्रन्थप्रदर्शनं तदपि न किञ्चिद्वाधकम् । तत्र हि
पाञ्चरात्रकथनीयायां शैवपाशुपतैः सहाग्रहेण तन्त्रसामान्यात् ।
पाञ्चरात्रमप्युपदिष्य तद्ग्रन्थोक्तविरोधप्रदर्शनसमये ।

दीक्षितस्य च वेदोक्तं धार्मिकमतिगर्हितम् । इत्यादियचनान्ते शै-
वशास्त्रप्रतिपक्षस्येत्यादिना शैवग्रन्था एव प्रदर्शिता ननु वैष्णवपाञ्च-
रात्रग्रन्था कुतः प्रदर्शनं स्यात् सर्वस्यपि वैष्णवपाञ्चरात्रसंहितासु

श्रुति स्मृति पुराणोक्ता धर्मा एव प्रतिपादिताः सन्तीति । यदुक्तमग्रे ।

अलाभे वेदमन्त्राणां पञ्चरात्रोदितेन ह ।

आचारेण प्रवर्तन्ते ते मां प्राप्स्यन्ति मानवाः ।

ग्राह्यणक्षत्रियविशां पञ्चरात्रं विधीयते ।

शूद्रादीनां न तच्छ्रोत्रपदवीमुपयास्यति । इति वाराहपुराणभ-
गवद्वचनमुदाहृत्य अस्य वाक्यस्य कुतश्चिद्वैवयोगादकृतप्रायश्चित्त-
प्राप्त्यविषयत्वादविप्लुतग्राह्यणाद्यनाश्रयत्वम् । एवं हि सत्यला-
भपदमुपपत्तिमस्यात् इत्यादि । तत्रैवं विस्मीयते अहो स्मार्तानां
निबन्धकाराणां वैष्णवशास्त्रार्थप्रच्छादनपटीयान् महिमेति । अत्रैवं
प्रष्टव्यम् । अलाभे वेदमन्त्राणामिति कथनेन प्रात्यानामेव पाञ्चरा-
त्रेऽधिकारोऽस्तीति कुतस्त्वयायमर्थः सम्पादितः । यदि च ।

नैतैरपूनेर्विधिवदापद्यपि हि कर्हिचित् ।

ग्राह्यान् यौनांश्च सम्बन्धानाचरेद्ग्राह्यणः सह ।

इति मानवं यच्चस्त्वमेवाग्रे प्रमाणयसि तदा कः प्रसङ्गो प्रात्या-
नां वेदमन्त्रलाभस्य यदर्थमुच्यत अलाभे इत्यादि संयोगवद्विप्रयोग-
स्यापि वाक्याद्यवगतिहेतुत्वस्य पूर्वं मनोरमोदाहरणेनास्मान्निरु-
क्तत्वेन कथं तेषु तत्प्रसङ्गः यदर्थमलाभपदं सार्थकं स्यात् । अप्रस-
क्तिस्थले प्रसङ्गनेन निषेधे ।

धर्मार्थे यस्य विचेहा धरं तस्य निरीहता ।

प्रक्षालनाञ्चि पङ्कस्य दूरादस्पर्शनं वरम् ।

इति भारतोक्तधौम्यवचनन्यायविरोधश्च भवेत् । किञ्च तथा
सति शूद्रादयोऽपि म्लेच्छादयोऽपि पञ्चरात्राधिकारिणस्तत एव
वाक्यात्कुतो न कल्प्यन्ते । तेषामपि वेदानधिकारित्वात् । तथैव
कुर्म इति चेत् तत्रैव शूद्रादीनां न तच्छ्रोत्रपदवीमुपयास्यतीति व-
चनविरोधः स्यात् । किञ्च ।

ग्राह्यणक्षत्रियविशां पञ्चरात्रं विधीयते ।

इति तत्रायस्यैव वचनस्य का गतिः । प्रात्यानामेव पञ्चरात्रा-
धिकार इति तय मतं यदि तदा ये प्रात्यास्ते ग्राह्यणत्वक्षत्रिय-
त्ववैश्यत्वधर्मविशिष्टा अपीति त्वं वक्तुं शक्यसि तथासति ।

शूद्रेण हि समस्तावद्यावद्वेदे न जायते ।

इति मनुवचनाविरोधः स्यात् । तस्मात् यत्र कचिद्भामे कश्चिद्-

धेको वेदमन्त्राभ्यायी नष्टस्तदा तत्पुत्रस्यैव पूजनेऽधिकारः स चो-
पनीतो यालस्तदा वेदस्यान्यप्रकरणानि पठन् स्थितः पुरुषसूक्तादय-
स्तु पूजोपयोगिग्रन्थास्तेन न पठितास्तस्मिन् काले ।

ध्यावण्यां प्रौष्ठपद्यां वा उपाकृत्य यथाविधि ।

युक्तच्छन्दांस्यधीयीत विप्रो मासार्धपञ्चमानिति स्मृतिवच-
नात् ध्यावणादिपौषान्तस्यानध्यायकालत्वेन वेदपठनयोग्यताया
अभावेन पूजानिर्वाहार्थमनध्यायकालपर वराह पुराणवचनम् ।
अलामे वेदमन्त्राणामित्यादि इति सङ्गतौ न कश्चन विरोधः सम्भ-
तीति विचारयन्तु सुधिय इत्यलम् । अपरार्कग्रन्थप्रदर्शकेन वीर-
मिश्रोदयग्रन्थः प्रच्छादित एव य एतस्यागारार्कस्य खण्डनं
कृतवान् स्मार्तोऽपि सन् । तथाहि वीरमिश्रोदयानिवन्धकारस्य परि-
भाषाप्रकाशप्रकरणे योगियाज्ञवल्क्यः ।

सांख्यं योगः पञ्चरात्रं वेदाः पाशुपतं तथा ।

अतिप्रमाणान्येतानि हेतुभिर्न विरोधयेत् इति ।

अत्र सांख्यं योगः पाञ्चरात्रमित्युपक्रम्य हेतुभिर्न विरोधये-
दित्युक्तेस्तेषामदृश्यत्वमाश्रेतात्पर्यं न तु प्रामाण्यमित्यपराकौत्सम-
नादरणीयम् । अतिप्रमाणानित्यभिधानात् । तथा महाभारते ।

पञ्चरात्रविदो मुस्यास्तस्य गेहे महात्मनः ।

प्रापणं भगवद्भुक्तं भुञ्जते स्वाग्रभोजनम् ।

इति पञ्चरात्रस्य प्राशस्त्यमुक्तम् ।

सांख्यस्य यत्ता कपिलः परमर्षिः स उच्यते ।

पञ्चरात्रस्य कृत्स्नस्य यत्ता तु भगवान् स्वयम् इति ।

मृहत्पराशरोऽपि ।

वैदिकं तु जपं कुर्यात्पौराणं पाञ्चरात्रिकम् ।

यो वेदस्तानि चैतानि यान्येतानि च सा श्रुतिः ।

पञ्चरात्रविधानेन स्थण्डिले घाघः पूजयेत् इति ।

विष्णुधर्मोत्तरेऽपि ।

साङ्ख्यं योगः पाञ्चरात्रं वेदाः पाशुपतं तथा ।

कृतान्तपञ्चकं विद्धि ब्रह्मणः परिमार्गं । वायुसदितार्गां तु ।

श्रीवागमोऽपि द्विविधः श्रौताश्रौतश्च स्मृत्यः । इत्यनेन श्रौता-

श्रौतविभागः स्पष्टीकृतः । अत्र श्रौतागमोऽपि द्विविध इत्यपिना स्प-

नमानयोगक्षेमवैष्णवपञ्चरात्राद्यागमानामपि श्रौताश्रौतभेदेन द्वैवि-
यमुक्तं भवति । उक्तं च पञ्चरात्रादेर्वैदिकत्वं हेमाद्रौ विष्णुधर्मोत्तरे
राक्षस्य योगः पाञ्चरात्रमित्यादिपूर्वोक्तमेव । एवं च कौर्मै ।

कापाल पञ्चरात्रं च यामल वाममार्हतम् ।

एवं विधानि चान्यानि मोहनार्थानि तानि तु ।

इति पञ्चरात्रस्य यन्मोहकत्वाभिधानं तद्वैदिकपञ्चरात्रपरम् ।

यानि शास्त्राणि दृश्यन्ते लोकेऽस्मिन् विविधानि तु ।

श्रुतिस्मृतिविरुद्धानि निष्ठा तेषां हि नामस्ती इति । तत्रैव वेद-
विरुद्धानामेवोपक्रमे श्रवणात् । मीमांसाभट्टपादग्रन्थेऽपि यान्येता-
नि त्रयीविद्भिर्न परिगृहीतानि इत्यादिग्रन्थदर्शनेनावैदिकागमविप-
यत्वेनाप्युपपत्तेर्नावश्यमागममात्रस्याप्रामाण्यमापादयितुम् । कथं
तर्हि धर्मस्य च चतुर्दशेति संख्यानिर्देश उपपद्यते उपलक्षणमात्र-
स्येति धूमः । अन्यथा रामायणभारतशिष्टाचारादीनामप्यनुपसङ्ग-
हादप्रामाण्यापत्तेः । यत्तु—

श्रुतिम्रष्टः श्रुतिप्राक्तप्रायश्चित्ते भयं गतः ।

क्रमेण श्रुतिसिद्ध्यर्थं मनुष्यस्तन्त्रमाश्रयेत् ।

अथांशुः सात्त्वतो नाम इत्यादिवचनैः श्रुतिम्रष्टानामेवागमेष्व-
धिकार इति कैश्चिदुक्तं तत्र न्यायविदामभिधानम् । तथाहि श्रुति-
म्रष्टादिषास्त्रेषु न तन्त्रमुद्दिश्य कर्तारो विधीयन्ते राजसुर्योद्देशेन
राजैव येनान्येषामनधिकारः स्यात् । किन्तु श्रुतिम्रष्टादीमुद्दिश्य
तन्त्रं विधीयते । तथाच—

स्त्रीशूद्रद्विजबन्धूनां त्रयी न श्रुतिगोचरा ।

इति भारतमारुपानमिति घटनात् स्त्रीशूद्रादीन् प्रति भारत-
प्रवृत्तायपि अन्येषां भारताधिकारवदागमेष्वप्यविरुद्धेष्वविहतो वै-
दिकानामधिकार इति । एतावत्पर्यन्तमाधिकलः सर्वो धीरमित्रोदय-
ग्रन्थ एव वर्तते । अत्र मीमांसाभट्टपादग्रन्थे यान्येतानि त्रयीविद्भि-
र्न परिगृहीतानोत्पुक्तत्वेन वैष्णवपाञ्चरात्राणां त्यागो न विवक्षि-
तः । अग्निर्माले इपेर्वाजं अन्न आयाहीत्यादित्रयीविद्भिर्स्माभिः प-
रिगृहीतत्वात् ।

एवं नवीनकाशीनिशासरसिकशास्त्रप्रगोमापतिद्विवेदिविराचि-
तसनातनधर्मोद्धारनामकमहानिबन्धेऽप्यपराकंप्रत्यक्षपण्डनपूर्यक्रमे-

तद्विषयकः सर्वोऽपि वीरमित्रोदय ग्रन्थ एव स्वीकृतो वर्तते । अत्र सारासारं मध्यस्था पण्डिता एवा विवेकतु प्रभवो भविष्यन्ति ।

सूतसंहितायज्ञवैभवकथयापि नास्माक वैदिकपाञ्चरात्रिकारणां काचन क्षतिः । तत्र हि महादेवपूजनरुद्राक्षधारणाभावः शापफल-मुच्यते । तत्त्वस्माक शास्त्रप्रमाणैरिष्टमव । तथाच श्रीभागवते ।

भवन्नधरा ये च य च तान् समनुवताः ।

पाखण्डिनस्ते भवन्तु सच्छास्त्रपरिपन्थिनः ।

नष्टशौचा मूढधियो जटाभस्मास्थधारिणः ।

विशन्तु शिष्यदीक्षायां यत्र दैव सुरासवम् ।

इति चतुर्थस्कन्धोक्तः । श्रीवेदव्यासप्रणीतमहापुराणश्रीमद्भागवतसन्निधौ च सूतसंहितायिरोधोऽकिञ्चित्कर एव ।

विष्णवादिदेवताः सर्वा विशिष्टा शङ्करादिति ।

इति तत्रोक्तयचनायस्तु नास्माकमनुष्ठानगोचरः । ययं तु विष्णुव्यतिरिक्तं कञ्चिदपि देव श्रेष्ठ न मन्यामहे ।

शङ्खचक्रगदापद्मदण्डपाशाङ्कुशादिभिः ।

अङ्किता श्रज्या यूयमित्याद्यपि नास्मासु सम्भवति दण्डपाशाङ्कुशादीन्यन्यदेवताचिह्नानि नास्माक पञ्चरात्रादिषु विहितानि न वा तथाविधः क्वचिदाचारः । पितृसुरामत्स्यादिविक्रयकथने तु प्रत्यक्षेण बाध एव ।

पाञ्चरात्रे च कापाले तथा कालमुष्टेऽपि च ।

शाके च दीक्षिता यूयमित्यादावपि शाककापालादिभिः सह पाठादन्य एव पाञ्चरात्रग्रन्थः शैवो ग्राह्यो नतु वैष्णवः । पराशरोपपुराणकथायामपि—

पुण्ड्राक्षर रता नित्य भवेयुस्तान्त्रिका द्विजाः ।

वायुधै शङ्खचक्राद्यैस्त्वदैरिद्रिता द्विजा ।

अग्निर्तत्तैर्महामाहाङ्गवेयुश्चांसयोर्ध्रुवोः ।

वेदासिद्धेन मार्गेण त्यदीयाराधने द्विजाः ।

त्यदीये पाञ्चरात्रे च तन्त्रे भागवते तथा ।

श्रौतस्मार्तमदाचारे त्यज्जका विमुखाः सदा ।

इत्यादि यदुक्तं तदपि नास्मासु सम्भवति । किमन्येभ्येव पाञ्चरात्रेषु त्यदीये पाञ्चरात्रे इत्यत्रापि कौर्म दायवने गौतमशापे शिष्ये-

रणया वीक्षावतारकार्यवत् यः पाञ्चरात्रग्रन्थो विष्णुना कृतः स एव
ग्राह्यो न महाभारतोक्तः पूर्वोक्तप्रकारेण सृष्टः । नह्यस्माकं पञ्चरात्रे
वेदासिद्धेन मार्गेण तत्तत्तत्काङ्क्षनमुक्तं किन्तु ।

विष्णोर्नुकेति मन्त्रेण तापयित्वा दुदर्शनम् ।

पवित्रन्ते विततमिति मुद्रयेदक्षिणे भुजे ।

इत्यादिवेदसिद्धमार्गेणैवोक्तम् । अतस्मार्ताचारे विमुखत्वकथने
तु प्रत्यक्षत एव बाधः । दृश्यन्ते ह्यासेतुहिमाचलमूर्ध्वपुण्ड्रधारण-
पूर्वकं सन्ध्यातर्पणश्चाद्यादि कुर्वाणा उपनीता वैष्णवदीक्षायुक्ता
ब्राह्मणादयः । अग्रे कौर्मग्रन्थेऽपि ।

यामाः पाशुपताचारास्तथा वै पाञ्चरात्रकाः इत्यत्र पाशुपतसा-
हचर्येण भिन्नपाञ्चरात्रग्रहणमेव युक्तम् । अग्रे पाराशरपाठेऽपि ।

शङ्खचक्रप्रज्ञापनपद्मपद्मपाशाङ्कुशादिभिः ।

अङ्किताश्च भविष्यान्त मनुष्याः पापकर्मणा ।

पाञ्चरात्रे च कापाले पाद्यण्डेष्वपरेषु च इति ।

कापालसाहचर्यात् पाञ्चरात्रग्रन्थो भिन्नो यज्ञपाशादिभिः सह-
पाठाद्यकाचङ्कनमपि अवैदिकान्यतन्त्रस्थमेव ग्रहीतव्यं । नह्यस्माकं
शास्त्रे अनुष्ठाने वा यज्ञपाशाङ्कुशाद्यङ्कनं कचिदप्युपलभ्यते । साम्ब-
पुराणोक्ते श्रुतिभ्रष्टः श्रुतिप्रोक्तप्रायश्चित्ते भयङ्कतः इत्यादिवचनेऽपि
मिथा एव केचन ग्राह्याः । दृश्यन्ते ह्यास्माकीना वैष्णवा आसेतु-
हिमाचलम् इषे त्वर्जत्वेत्यादिश्रुतीरधीयानाः । किञ्चास्यार्थस्य
'परिहारस्तु पूर्वं धारमिन्नोदयग्रन्थे दर्शितोऽयोग्योऽयमर्थ इति ।
मुक्तिखण्डस्थे ।

अत्यन्तस्खलितानां हि द्विजानां वेदमार्गतः ।

पाञ्चरात्रादयो मार्गाः कालेनैवोपकारकाः ।

इत्यादावपि अन्ये एवैतद्वचनविषयीभूताः स्युः । नह्यस्माकीनाः
कस्मिन्नप्यंशे वेदमार्गतः स्खलिताः कचिदुपलभ्यन्ते । यद्येवमवख-
ण्डवचनमपि तत्परमेव सङ्गच्छते । सूतसंहिताचरमाध्यायस्थः ।

श्रुतिपथगलितानां मानुषाणां तु तत्रं हरिरपि मुनिमुख्याः प्राह
तन्त्रे स्वकीये । इति श्लोकोऽपि दाखनप्रसङ्गरचितावैदिकपञ्चरात्रं
विषयीकरोति ।

विष्णवागमादितन्त्रेषु व्रीक्षितानां विधीयते ।

शत्रुचक्रगदापूर्वैरङ्कनं नान्यदेहिनाम् ।

इतिश्लोकस्त्वस्मदनुकूल एव ।

षेदमार्गीकनिष्ठस्तु मोहेनाप्यङ्कितो यदि ।

पतयेव न सन्देहस्तथा पुण्ड्रान्तरादपि ।

इत्यपि वचनमेकग्रहणेन केवलयेदमार्गनिष्ठानां दोषं श्रूते न त्वस्माकं ययं तु महामारतोक्तपञ्चरात्रे वेदे चोभयत्र नाष्टता इति ।

तन्त्रेषु दीक्षितो मर्त्यो वैदिकं न स्पृशत्सदा ।

वैदिकश्चापि तन्त्रेषु दीक्षितं न स्पृशत्सदा ।

इति वचनमपि केवलवैदिकतान्त्रिकाधिपयकम् । ययं तु महाभाष्योक्तभूमिप्रासादवासिन्यायेन नैतस्य विषयाः । तथाहि मुखनासिकावचनसूत्रे भाष्ये “ये प्रासादवासिनो गृह्यन्ते ते प्रासादवासिग्रहणेन । ये भूमिवासिनो गृह्यन्ते ते भूमिवासिग्रहणेन । ये तृभयवासिनः गृह्यन्ते त प्रासादवासिग्रहणेन भूमिवासिग्रहणेन चे”त्युक्तम् । ततश्च वैदिकतान्त्रिकाणां केवलवैदिकव्यवहारे नेदं वचनं बाधकं भवति । वासिष्ठलैङ्गवचनमपि नास्मच्छिपयकम् । तत्र हि अधौतमूर्ध्वपुण्ड्रादि ललाटे श्रद्धया सह ।

धारयिष्यन्ति मोहेन युगान्ते समुपस्थिते ।

इत्युक्तम् । ययं तु अष्टोत्तरशतपरिगणितवासुदेवोपनिषदुक्तं श्रौतमेव मूर्ध्वपुण्ड्रं धारयामः । तत्रहि गोपीचन्दनं नमस्कृत्योद्धृत्य इमं मे गङ्गे इति जलमादाय विष्णोर्नुकमिति मर्दयेत् । अतो देवा-अयन्तु न इत्येतैर्मन्त्रैर्विष्णुगायत्र्या केशवादिनामभिर्वा धारयेत् । अथ आत्मानः पुण्ड्राख्य ऊर्ध्वो इत्यादिविस्तरेणोर्ध्वपुण्ड्रविधानं वर्तते । पाराशरोपपुराणमप्येतेनैवोत्तरितम् । ब्रह्मपुराणोक्तम् ।

त्यागो दानं तपो होमः स्वाध्यायः पितृतर्पणम् ।

मस्मीभषति तत्सर्वमूर्ध्वपुण्ड्रं विनाकृतम् ।

इति वचनन्वयस्मदनुकूलमेव । कोमोक्तवचनम् अधांशुं सा-स्थतो नाम इत्यादिकमपि अन्यदेव शास्त्रं किमपि वदति । तस्य परिहारश्च पूर्वोक्तर्वारमिश्रोदयग्रन्थे उक्त एव । अस्माभिरङ्गीक्रियमाणं तु सात्त्विकशास्त्रमन्यदेव । तथाहि । भारते शान्तिपर्वणि नारायणी-योपाख्यानप्रान्ते ।

ततः प्रायर्तत तदा आदौ कृतयुगं युगम् ।

ततो हि सात्त्वतो धर्मो व्याप्य लोकानवस्थितः ॥

तेनैवाद्येन धर्मेण ब्रह्मा लोकविसर्गकृत् ।

पूजयामास देवंशं हरिं नारायणं प्रभुम् ॥

एवमेव महान् धर्म आद्यो राजन् सनातनः ।

दुर्विक्षेपो दुष्करश्च सात्त्वतैर्धायने सदा ॥

इत्याद्युक्तम् ।

ब्रह्मपुराणनाम्ना लिखितौ ।

तप्तमुद्रा ह्यन्यजाय ब्रह्मणा निर्मिता पुरा ।

इति श्लोको तु तत्पुराणे नोपलभ्येते केवल पक्षपानिभिः कल्पितावेव । कश्चित्सत्त्वेऽपि अन्यजाय किमपि शास्त्रं पृथक् ब्रह्मणा न कृतमस्ति यत्रत्येन विधिना तेषां होमादिकं तप्तमुद्राधारणं च भवेदित्यर्थान्नङ्गानिर्महती । आश्वलायनस्मृतिनाम्ना ।

शिवकेशवयोश्चिह्नं चक्रशूलादिकं द्विजः ।

न धारयेत् मतिमान् वैदिके वर्त्मनि स्थितः ॥

इत्यादयश्चत्वारः श्लोका लिखितास्तेऽप्याश्वलायनस्मृत्यौ नोपलभ्यन्ते तत्राचारभूषणे शिवकेशवयोश्चिह्नांश्चक्रशूलादिकान् द्विज इति । निर्णयसिन्धौ शिवकेशवयोश्चिह्नां शूलचक्रादिकान् द्विज इति पाठभेदोऽपि वर्तते सोऽपि कल्पितत्वं सूचयति । कश्चित्सत्त्वेऽपि शिवकेशवचिह्नयोः सहैव धारणे निषेध उच्यते इति नास्माकं तत्र विषयतास्ति । किञ्च तत्राग्रिमे ।

तेषां भिक्षाधियां किञ्चित्सुगत्यर्थं शिवः पुरा ।

कृपया तच्चकारेह पुराणे पूदितं च तत् ॥

इति श्लोके किञ्चित् तन्त्रमित्यर्थ इति व्याख्यातं तथाच शिवकृतं तप्तमुद्राविधायकं तन्त्रं शैवानामेव स्यात् नास्माकं किञ्चिदस्ति ।

वेदमूलया नित्यं प्रवृत्ता अपि सप्तम ।

काचेत्कदाचित्स्मर्तारिस्तन्त्रार्थं च द्रुवन्ति वै ॥

इति पराशरपुराणवचनेऽपि योऽंशः श्रुत्या विरुध्यते इत्यत्र च पूर्वोक्तत्वदीयव्याख्यानरीत्या शैवतन्त्रार्थविषय एव तत्र ग्राह्यमिति । अग्रे वैदिकान् प्रति तप्तमुद्रादेर्निषेधकं तद्धारणे प्रायाश्च-

ज्ञाननुष्ठाने नरकादिबोधकं च वचनसहस्रं तत्र तत्रोपलभ्यत इत्युक्तं
तद्विषये तत्र तत्र महापुराणादिषु श्लोकदशकमपि नोपलभ्यते त्व-
त्सदृशैः समूहेतग्रन्थेष्वेव प्रार्योत्रिशदवधिकाः श्लोकाः स्युरिति
प्रत्यक्षेण बाधितो मिथ्याप्रलापः । बृहन्नारदीयपुराणस्य चतुर्था-
ध्यायश्लोकाः सन्तीत्युक्तं परन्तु चतुर्दशाध्याये वर्तन्ते । ते यथा ।

यस्तु सन्तमशङ्गादिलिङ्गाच्चिह्नतनुर्नरः ।
स सर्वयातनाभोगी चण्डालो जन्मकोटिषु ॥
तं द्विजं तप्तशङ्गादिलिङ्गाद्धिततनुं नरः ।
सम्भाष्य रौरवं याति यावदिन्द्राश्चतुर्दश ॥
चक्राद्धिततनुयंत्र तत्र कोऽपि न सम्यसेत् ।
यदि तिष्ठेन्महापापी सहस्रब्रह्महा भवेत् ॥
गङ्गास्नानरतो वापि अश्वमेधरतोऽपि वा ।
चक्राद्धिततनु दृष्ट्वा पश्येत्सूर्य जपघ्नरः ॥
जपेत् पौरुषं सूक्तमन्यथा नरकं व्रजेत् ।
लिङ्गाद्धिततनुं दृष्ट्वा पश्येत्सूर्य जपघ्नरः ॥
जपेत् शतरुद्रीयमन्यथा रौरवं व्रजेत् ।
ब्राह्मणस्य तनुर्ज्ञेया सर्वदेवसमाधिना ॥
सा चेत्सन्नापिता राजन् किं वक्ष्यामि तदेनसः ।
चक्राद्धिततनुर्वापि राजलिङ्गाद्धितोऽपि वा ॥
नाधिकारी परित्यक्तः श्रौतस्मार्तपु कर्मसु ।
भृतकाध्यापकाश्चैव भृतकाध्यायिनस्तथा ॥
आकल्पं यातना भुङ्क्ते तदन्ते म्लेच्छजातयः ।
स्त्रीशुद्राणां समीपे तु वेदाध्ययनघ्नरः ॥
कल्पकोटिसदृशेषु प्राप्नोति नरकान् क्रमात् इति ।

माधवकृतशङ्करदिग्विजये तु पञ्चदशसर्गध्याख्याने एतत्पुरा-
णनाम्ना अन्यर्थेव श्लोका रचिता सन्ति । यथा ।

किन्तु कृच्छ्रादिक तापः कृच्छ्रचान्द्रायणैः कृशः ।
इत्युक्तेनारक्षीयेन विरोधाद्बहुता तथा ॥
लिङ्गाद्धिततनु दृष्ट्वा ब्राह्मणचक्राद्धितं तथा ।
स्नानमेव तदा कार्यमन्यथा सूर्यमीक्षयेत् ॥

पतितं तत्रलिङ्गाद्यं चक्राङ्कितमथापि वा ।
 बाङ्गमात्रेणापि नार्चनं पाखण्डाचारतत्परम् ।
 शूद्रवत्स परित्याज्यो जीवन् शवसमाकृतिः ।
 तस्मै दत्तं च हव्यं च कव्यं चापि घृथा भवेत् ॥
 तद्दर्शनात्परित्याज्यमन्नं मन्त्राभिमन्त्रितम् ।
 अपि शूद्रेक्षणाद्भुजेलिङ्गचक्राङ्कितं विना ॥
 अपिचेन्निगमाचाररतो वेदाङ्गतत्परः ।
 लिङ्गचक्राङ्गमात्रेण स सद्यः पतितो भवेत् ।
 इत्युक्तं हि बृहन्नारदीये किञ्च प्रकीर्तितम् इति ।
 काशीखण्डैकविंशाध्यायस्थस्य ।
 शङ्खचक्राङ्कितननुस्तुलसीमञ्जरीधरः ।
 गोपीचन्दनलिप्ताङ्गो दृष्टश्चेत्तद्वत् कुतः ॥

इति श्लोकस्य व्याख्यानेऽपि गोपीचन्दनादिनाङ्कनं नतु दाहेन
 इत्युक्ता एते पुराणश्लोका उदाहृताः । इदं चोदाहरणादिकं पृथ्वी-
 चन्द्रोदयनिर्णयसिद्ध्याद्युदाहृतेन विष्ण्वाश्वलायनवाक्यमिति प्र-
 ख्यापितेन ।

शङ्खचक्रे मृदा यस्तु कुर्यात्तत्तायसेन वा ।
 स शूद्रवद्बहिष्कार्यः सर्वस्माद्बहिजकर्मणः ॥

इति वचनेन विरुध्यते । प्रकृतवचने मृदा चक्राङ्कनं निषिद्धं का-
 शीखण्डोक्तवचनेनतु मृदैव चक्राङ्कनं स्थाप्यत इति । अपिचैतानि
 बृहन्नारदीयवचनानि आनन्दगिरिदिग्निजयग्रन्थरचनकाले ईदृशानि
 नस्थितानीति ज्ञायते यतस्तत्पुराणनाम्ना यानि वचनानि तत्रोक्तानि
 तानि भिन्नान्येव सन्ति । यदि च पुराणवचनानामर्थोपनिबन्धनेन
 भिन्नाः कारिकास्तत्र रचिता इत्युच्येत तदापि न सम्भवति च-
 क्रोक्तददर्शनेनाद्यं न भक्षणीयमित्यादिभिन्नार्थदर्शनात् । यथा वा
 भवतु एतेष्वपि वचनेषु शङ्खादीनां शिवालङ्गस्य चाङ्कने दोष उच्य-
 ते सोऽपि नास्मद्विषयः नहि वयं चक्रादिभिः सह लिङ्गाङ्कनं कु-
 र्मो नवास्माकं पञ्चरात्रादिपुराणादिषु तथाविधिरस्ति । सामान्य-
 तश्चक्राङ्कनविषये दोषस्वीकारेऽपि वक्ष्यमाणभारतप्रसंगितपञ्चरा-
 त्रमहापुराणादिवचनोपबृंहितपूर्वोदादतश्रुतिभिः पुराणैश्च सहवि-

रुद्धत्वे दुर्बलोपपुराणवचनानि विरोधाधिकरणन्यायेन न प्रतिपा-
दिमनोरथसाधकानि भविष्यन्ति । एतेन धातुप्रकरणे यज्यं
प्राप्त्यपरिगणने ईदृशवचनयत्नेनैव चक्राङ्कितानामप्राप्त्यं वदन्
निर्णयमिच्छुकारोऽप्याग्रही प्रत्युक्तो वेदितव्यः । नहि मनुयाक्षव-
क्ष्यादिस्मृतिकारैः पुराणकारैर्ह्यमाद्यादिमिताक्षरापरार्कादिनिय-
धकारैर्वा कचिदपि एते तत्र परिगणिताः । तथा हि विरोधाधिक-
रणन्यायः । तत्र हि शाबरभाष्ये अथ यत्र श्रुतिविरोधस्तत्र कथम् ।
यथा औदुम्बरी सर्वावेष्टयितव्या इति महता वाससा सर्वादुम्ब-
रीवेष्टनम् औदुम्बरीं स्पृष्टोद्वायेदिति श्रुत्या विरुद्धम् । अष्टाचत्वारि-
ंशद्वर्षाणि ब्रह्मचर्यचरणस्मृतिवचनं जातपुत्रः कृष्णकेशोऽग्नीना-
दर्धतेति श्रुत्या विरुद्धम् । क्रीतराजको यजमानो भोज्याग्र इति
स्मृतिवचनं तस्मादग्नीषोमीये संस्थिते यजमानस्य गृहेऽशितव्य-
मित्यनेन विरुद्धमिति सशये ।

विरोधे त्वनपेक्ष स्यादस्तति ह्यनुमानम् ।

इति सूत्रमुक्त्वा ।

हेतुदर्शनाच्च ।

इति द्वितीयं सूत्रमुक्तं तत्र प्रत्यक्षश्रुत्या विरोधे स्मृतिवचनमन-
पेक्ष्यमनाददरणीयमसतिप्रत्यक्षश्रुतिविरोधे तु स्मृतिवचनानुरो-
धेन श्रुतिरेतदधिकं स्यादित्यनुमानं कार्यमिति प्रथमसूत्रार्थस्तेनो-
दाहृतस्मृतिवचनानि श्रुतिविरुद्धत्वेन नोपादेयानीति सिद्धान्ति-
तम् । हेतुदर्शनाच्चेति द्वितीयसूत्रे श्रुतिविरुद्धस्मृतिकरणे स्मृति-
काराणां लाभादिकमेव हेतुः स्यात्ततस्तानि नोपादेयानीत्युक्तम् ।
तथा च भाष्यं लोभाद्वास आदिसमाना औदुम्बरीं वृत्स्नां वेष्टित-
वन्तः केचित् तस्मृतेर्धौजम् । बुभुक्षमाणाः केचित् क्रीतराजक-
स्य भोजनमाचरितवन्तः । अपुस्त्य प्रच्छादयन्तश्चाष्टाचत्वारिंश-
द्वर्षाणि वेष्टे ब्रह्मचर्यं चरितवन्तः तत एषा स्मृतिरित्यवगम्यते इति ।
एवं प्रकृतेष्वपि यक्ष्यमाणैरकैश्च प्रमाणैस्ततश्चत्रायङ्कनस्य प्रमाणसि-
द्धत्वेऽपि तत्तादृगे किञ्चिद्देहदाहभीरुणा बृहन्नारदीयस्मृतिकारे-
ण तथा दोषदर्शकवचनान्युपनिबद्धातीति नान्यपि विचारकप-
ण्डितगोष्ठ्यामनादरणीयानि भवन्ति । अन्यत्र कुत्र चिद्देवी-
भागवतादिपूपलब्धान्यपि तथाविधानि वचनानि तथा भवन्ती-

त्यनवद्यं सर्वम् । सर्वश्रुतिस्मृतिप्रतिपादितब्रह्महत्यादिमहापात-
केभ्योऽप्यधिकापूर्वपातकप्रतिपादकानि ।

स सर्वयानाभोगी चण्डालः कोटिजन्मसु ।

सम्भाष्य रौरवं याति यावदिन्द्राश्चतुर्दश ।

तत्र कोऽपि न सम्भसेत् । यदि निष्ठेन्महापापी सहस्रब्रह्म-
हा भवेत् ।

गङ्गास्नानरतो वापि अश्वमेधरतोऽपि वा ।

चक्राङ्कितदर्शनेन पाप्येव भवतीति वचनानि कथं पण्डितगोष्ठ्यां
माननीयानि स्युः ।

गङ्गास्नानेनाश्वमेधेन च चक्राङ्कितदर्शनस्पर्शनकर्तृपापं न न-
श्यतीति कथनं च । अपि ग्रन्थो विप्रानविरतमुशन्तो गुरुसतीः पिब-
न्तो भैरेवं पुनरपि हरन्तश्च फनकम् इत्यादिपापनिवारकगङ्गास्नान-
फलप्रतिपादकपौराणिकार्थनिवेदकगङ्गाहरीकारवचनविरुद्धम् ।

यथाश्वमेधः क्रतुराद् सर्वपापापनोदनः ।

तथाघमर्पणं सूक्तं सर्वपापापनोदनम् ॥

इतित्येकादशीयमनुष्मृतिवचनविरुद्धं च । चक्राङ्कितस्थित-
ग्रामनिवासेन सहस्रब्रह्महन्तृत्वकथने चक्राङ्कितस्पर्शने सूर्यदर्श-
नपुरुषसूक्तजपाभ्यां पापनिवृत्तिकथनं च तत्रैव ग्रन्थे परस्पर विरु-
द्धम् । चक्राङ्कित=सम्भाषणेन चतुर्दशेन्द्रराज्यकालं रौरववासकथने
चक्राङ्कितस्पर्शनेसूर्यदर्शनपुरुषसूक्तजपाभ्यां पापनिवृत्तिकथनं चा-
तीव विरुद्धम् ।

ब्राह्मणस्य तनुर्ज्ञेया सर्वदेवसमाधिता ।

सा चेत्सन्तापिता राजन् किं वक्ष्यामि तदेनसः इति युक्ति-
मात्रप्रदर्शकवचनं च क्षारादग्निर्गरीयान् क्रियासु व्याख्यातस्तद-
ग्यानां रोगाणामपुनर्भवात् । जाम्यवौष्टेतरलौहानि मांसगतानां त-
त्राग्निकर्म सर्वतुष्टु कुर्यादभ्यत्र शरङ्गोष्माभ्यामित्यादिव्यवहियमाण-
ब्राह्मणादेदेहदाहविधायकभगवद्वन्वन्तरिशुश्रुतमहर्षिसूत्रस्थानवच-
नविरुद्धम् । तदौषधार्थं क्रियत इति न दोष इति चेदेतदपि धर्मार्थं
क्रियत इति सन्तोष्यमायुष्मता । किञ्चित्तेषु वचनेषु विश्वासं कृ-
त्वा वैष्णवद्वेषकरणे आसेतुहिमाचलं लक्षावधिषु चक्राङ्कितेषु स-

तसु काश्चादिक्षेत्रेषु धनतां महतां विद्वज्जनानां यत्र कुत्रापि चक्रा-
द्वितैः सम्भाषणस्यावश्यमावित्येन तेषामपि चतुर्दशेन्द्रराज्यपर्यं-
न्तं रौरवे एव घासां भवेदिति गङ्गास्नानेनापि पापं न गच्छतीत्यत्रै-
व कथनेन काशीवासादिकं व्यर्थमेव भवेदिति महाननर्थः स्यात् ।
तस्मादाच्छाद्यैतानि वचनानि स्थापनीयानि । अथवा वृहन्नादीषा-
नामेतेषां श्लोकानामन्ते ।

भृतकाध्यापकाश्चैव भृताकाध्यायिनस्तथा ।

आकल्प यातनाभुङ्क्तदन्ते श्लोच्छजातयः ॥

स्त्रीशूद्राणां समीपे तु वेदाध्ययनकथरः ।

कल्पकोटिसहस्रेषु प्रप्नोति नरकान् क्रमात् ॥

इति वचनद्वयसंक्षेपेऽपि यथा भृतकाध्यापका न दूष्यन्ते किन्तु
शिष्टत्वेनैव परिगण्यन्ते तथा चक्राद्विता अपि न दूष्या भविष्यन्ति ।
एतेषां दूष्यत्वे तेषां दूष्या भविष्यन्तीति तुल्यन्यायसंचारः कार्य
इति प्रकृतमनुसरामः । अग्रे हेमाद्रिप्रायश्चित्तकाण्डोक्तानि वचनानि
तु कुत्रापि पुराणेष्वप्येव नोपलभ्यन्ते लाभे वा तेषां पूर्वोक्ता
गतयः कर्तुं शक्यन्ते इति न कापि हानिः । विष्णवाङ्गलायन-
स्मृतिप्रभृतिषु तानि वचनानि नोपलभ्यन्ते यानि निर्णयसिन्धु-
कोरणोक्तानि । अत एव सोऽपि अत्र शिष्टार एव सङ्कटपाश-
निसरणसृणिरित्युक्तवान् । अग्रे च नृसिंहपरिचर्याविष्णुभक्ति-
चन्द्रोदयपयोध्रन्यौ गृहीत्वा यत्किञ्चिदुक्तं तस्य सर्वस्यापि परिहार-
स्तु अत्रत्यपूर्वोक्तग्रन्थेन बहुधा सज्जात एवेति किं पिष्टपेयनेन ।
अत्र श्रुतेर्निषेधपरत्वेनोच्छृङ्खलमवन तु तेष्वेव शोभते नास्मासु
इति पूर्णस्तन्त्राधिकारिनिर्णयकारप्रतिवादः । अथोपपुराणवृहन्ना-
रदीयनिषेधप्रतिद्वन्द्वीभूतानि महापुराणवचनान्युच्यन्ते यैर्विरो-
धाधिकरणन्यायेन तेषामनादरः स्यात् । तत्र तावत् स्कन्दपुराण
वैष्णवखण्डान्तर्गतेऽवान्तरखण्ड पञ्चमे मार्गशीर्षमाहात्म्ये तृ-
तीयाध्याये ।

नारायणायुर्धनित्य चिन्हितो यस्य विग्रहः ।

पापकोटिप्रयुक्तस्य तस्य किं कुरुते यमः ॥

हृष्णायुधाङ्कितो यस्तु दमशाने प्रियते यदि ।

प्रयागे या गतिः प्रोक्ता सा गतिस्तस्य नारद ॥

सौवर्णे राजतं ताम्रं कांस्यमायसमेव च ।

चक्रं कृत्वा तु मेधावी धारयाति विचक्षणः ॥

दक्षिणे तु भुजे विप्रो विभृयाद्वै सुदर्शनम् ।

सव्ये तु शङ्खं विभृयादिति वेदविदो विदुः ॥

तमचक्राङ्कितं कृत्वा ह्यात्मानमथ दीक्षितम् ।

पद्माक्षतुलसीमाला फलं किं भूहि केशव ।

पाद्म पातालखण्डे एकोनाशीतितमे

शङ्खचक्राङ्कितो विप्रः श्मशाने म्रियते यदि ।

प्रयागे या गतिः प्रोक्ता सा गतिस्तस्य निश्चिता । ८२ अध्याये ।

अङ्कनं शङ्खचक्राद्यैः सच्छिद्रः पुण्ड्र उच्यते ।

दासशब्दयुतं नाम मन्त्रो युगलसंज्ञकः । पाद्मोत्तरखण्डे २५१

अध्याये ।

मञ्चक्राङ्कितदेहत्यं मदीयाराधनं तथा ।

मयि सैन्यस्तकर्मत्वं मदनम्यशरण्यता ॥

तस्मिन्नग्नौ क्षिपेच्चक्रं शङ्खं च द्विजसत्तमः ।

प्रतप्तं चक्रमादाय मन्त्रेणैवाङ्कयेद्गुरुः ॥

शङ्खेनैवाङ्कनं कुर्याद्वाहोर्दक्षिणसव्ययोः ।

आद्यं तु वैष्णवं प्रोक्तं शङ्खचक्राङ्कनं हरेः ॥

धारणं चोर्ध्वपुण्ड्राणां तन्मन्त्राणां परिग्रहः ।

दक्षिणे तु भुजे विप्रो विभृयाद्वै सुदर्शनम् ॥

वामे तु शङ्खं विभृयादिति वेदविदो विदुः ।

ये कण्ठलग्नतुलसीनलिनाक्षमाला

ये वा ललाटपटले लसदूर्ध्वपुण्ड्राः ।

ये बाहुमूलपरिचिह्नितशङ्खचक्रा

स्ते वैष्णवा भुवनमाशु पविशयन्ति ॥

पवित्रं ब्राह्मणस्वरूपं जगन्नाथं हरेः सदा ।

तेनात्मना तनूर्येषां न ते यान्ति परं पदम् ॥

तेन तप्ता तनूर्येषां ते यान्ति परमं पदम् । निर्णयसिन्धवाद्दी

स्थितः पाद्मोत्तरखण्डद्व्यलोकः ।

यस्मिंदोशे यथा नित्यं वेदस्याध्ययनं यथा ।

ब्राह्मणस्य तथैवेदं तत्तत्तत्क्रादिधारणम् इति ।

अन्यान्यपि यदृनि वचनानि तत्रोपलभ्यन्ते । यत्तु अथाष्टादशपु-
राणदर्पणकर्ता ज्वालाप्रसादशर्मो एते सर्वे सांप्रदायिककलांकास्तथा
मायावादमसच्छास्त्रं प्रच्छन्नं यौद्धमुच्यते ।

मथैव कथितं देवि कलौ ब्राह्मणकृपिणा । इत्यादयोऽपि
श्लोका विक्रमाकैदादशशताब्दीमध्ये रामानुजमाध्वमतानुयायिभिः
प्रक्षिप्ता इत्याद्युक्तान् ॥ तद्विष्णवशास्त्रप्रच्छादनपटीयसोऽपिप्रत्य-
क्षशास्त्रापाकरणाभोरोरपि तस्य वचनमुपलभ्यमानान्यथायुक्तिक-
लापेन थाधितं भवति । तथाहि ये मायावादेत्यादि श्लोकास्तेन तदा
प्रक्षिप्तं चेनोक्तास्ते श्लोकाः विज्ञानमिश्रुरचिते सांख्यप्रवचनभाष्ये-
ऽपि वर्तन्ते सांख्यप्रवचनभाष्यकर्ता तु विक्रमादित्यराजवर्तमान-
समकालिकः विज्ञानमिश्रुरचितयाज्ञवल्क्यमिताक्षराया अगते ।

नासीदस्ति मयिष्पात क्षितितले कल्याणकल्पं पुरं
नो दृष्टं श्रुत एव वा क्षितिपतिः श्रोत्रिकमार्कण्डेयः ।
विज्ञानेश्वरपण्डितो न भजते किञ्चान्यदन्योपम
श्वाकल्प स्थिरमस्तु कल्पलतिकाकल्प तदेतद्वयम् ।

इति श्लोकदर्शनान् । एव च यद्येकांशविंशशताब्दीकालतः
पूर्वं महापुराणग्रन्थे दृश्यमाना अपि एते श्लोकाः स्थितास्तदा
कथमेषां द्वादशशताब्दीमध्ये प्रक्षेपः सम्भवतीति मिथ्याप्रलापकैरेव
स इति विवेचनाय सुधीभिः । किञ्च प्रत्युत्तरं दातुमसर्थानामेवाये-
सामाजिकेभ्यः शिक्षितोऽयं प्रक्षिप्तकथनवादः । किञ्च त्वदनभिमत
वचनानि महापुराणेषु वर्णमानान्यपि प्रक्षिप्तानीति त्वयोक्ते मदनामे-
मतवचनान्यपि प्रक्षिप्तानीति मयापि वक्तुं शक्यत्वेन न त्वं निवा-
रयितुं शक्तः इति सर्वमपि प्रमाणज्ञानमुच्छिन्नं भवेदेति कोऽपि कि-
मपि वक्तुं न शक्नुवादिति महाननर्थः स्यात् । यच्चान्न निर्णयसिन्धु
कारेण तत्तत्तत्कृतविषये श्रुतिपुराणस्थविधायकवचनानि तत्रि-
षेधविषये आकरग्रन्थेष्वनुपलभ्यमानानि स्मृतिवचनानि चो-
पन्यस्य पृथगीचन्द्रादयादयस्तु इत्याद्यलयादिनिषेधवचनादग्ये-
दादिश्रुतीनामप्यार्थत्वादन्यश्रुतीनां चासत्त्वात्तत्क्रादिधारणं नृद

विषयमित्यूचुः यद्यपि निवेधस्य प्राप्तिसापेक्षत्वाद्धिधि विना च तद-
योगादुपजीव्यविरोधेन “न तौ पशोः कर्णेन” निवहिकल्पो युक्तः
स्तथापि एकजातेरयं धर्म इत्यनेन सामान्यवाक्यानामुपसंहारात्
द्विजातिनिवेधो नित्यानुवाद इति तदाशयः अत्र शिष्टाचार एव सं-
कटपाशनिःसरणसुणिरिति सङ्क्षेप इति व्ययस्थापितं तदप्यमीमां-
सितरम्भणीयम् । तथाहि चक्रादिधारणं शुद्रविषयमित्यत्रानुमानप्र-
योगे पूर्वोक्तशङ्खचक्राद्विगतनुरिति काशीपण्डाक्तवचने गोपीचन्द्र-
नादिना विप्राणामपि शङ्खचक्रादिधारणस्य टीकाकाराभिमतत्वेन
यस्य कस्यापि हेतुर्व्यभिचारितत्वेन सामान्यतत्त्वधारणपक्षीकर-
णं नापेक्षितसाध्यसाधकमिति धैर्यार्थं दुरुद्धरम् । वक्ष्यमाणविक-
ल्पस्य सम्भावितत्वेन इति घचनादिति हेतुर्व्यभिचार्येव । धुतीनाम-
न्याय्यत्वेऽपि नवयकवस्य पूर्वं साधितत्वेन ऋग्वेदादिश्रुतीनामन्या-
यत्वादिति हेतुः सत्प्रतिपाक्षिनः । दक्षिणे तु भुज विप्र इत्यादिश्रु-
तिसत्त्वेनान्यश्रुतीनामसत्त्वादिनि हेतुरपि स्वरूपासिद्धप्रस्तः । विप्र-
विषयकानेकविशेषवचनानां दर्शितत्वेन सामान्यवाक्यानामुपसं-
हारादित्यपि स्वरूपासिद्धः । तस्मान्न निर्णयसिन्धुकारनिर्णयो
निर्णयार्ह इति । अनयैव दिशा सर्वोऽपि तत्तमुद्राविषयकशास्त्रार्थः
परिशीलनीयो बुद्धिमद्भिरिति धीनिवासः शिक्षकः स्यात् ।

लक्ष्मणाचार्येणैव धुन्दावननिवासिना ।

तत्तच्चक्राङ्कशास्त्रार्थो यथामति समापितः ।

इति धीमदाशरयिर्दयकोइलकंदाडेभप्पन् धीनिवासवत्सा-
चार्यस्याभिनिधिष्येण धुन्दावनलक्ष्मणाचार्येण लिखितः

तत्तत्तत्तच्चक्रधारणविचारः समाप्तः ।

महाभारते च आसुतममानवधर्मशास्त्रस्यापि तन्मूलत्वोक्ते-
रत्यादरेण व्यासादिभिः परिग्रहविशेषात् ईश्वरदयामूलत्वेन च
कारणदोषमसङ्गाभावात् ।

वेदान्तेषु यथा मारं संशुभ्य भगवान् हरिः ।

भक्तानुकम्पया विद्वान् सञ्चिसेष यथा सुखम् इति ।

च तत्रैव व्यक्तेः । वेदप्रामाण्याङ्गीकारतदर्थवाक्यभूयस्त्वतद्वै-
शद्यहेतुत्ववचनसाधुपरित्राणार्थस्त्वसत्त्वोत्तरनारदादिश्रोतृकत्वा-
दिनिबन्धनस्पष्टप्रामाण्यत्वात् । न च विमलम्भार्थं तथा नि-
बन्धः अन्यत्रापि प्रमङ्गात् । अधीता भगवन्वेदा इत्यादेर्दुर्ग्रह-
त्वमात्रतात्पर्येण वेदनिन्दादिरूपत्वाभावात् । निन्दारूपत्वेऽप्यु-
दितहोमनिन्दावत् निन्दितादितरत् प्रशंसितं प्रवृत्तेः । “शङ्कर्य-
णो नाम जीवो जायत” इत्यादेस्त्ववतारादिगोचरत्वस्य तत्रैव
सिद्धेः । शारीरिके च “उत्पत्त्यसम्भवात् न च कर्तुः करणम्” इति
सूत्रद्वयेन पूर्वपक्षं कृत्वा “विज्ञानादिभावे वा तदप्रतिषेधः वि-
प्रतिषेधाच्च” इति तत्प्रामाण्यप्रतिषेधः परिहृतः । तथा निर्मूलत्वा-
सत्परिग्रहसत्परिग्रहाभाववैदिकसंस्कारवर्जनवैदिकसंस्कारवि-
भानविद्यास्थानपरिगणनाभावक्षुद्रविद्याबाहुल्यादिमन्दशङ्कानां
भगवद्यामुनमुनिभिः परिहारः प्रपञ्चित इति नेह प्रतन्यते
एवं साक्षादीश्वरदयामूलत्वान्मन्वादिनिबन्धनेभ्योऽस्यातिरेकः ।
तेषां हि श्रुतिविरोधे सति बाध्यत्वमपि सम्भवेत् गुणत्रयवश्यतया
कादाचित्कभ्रमादिसम्भवात् । स्मृत्पादीनां तु श्रुतिमूलतयैव
प्रामाण्यमिति भाष्येऽप्युक्तम् । तदुपर्यपि इत्यधिकरणे । “संकी-
र्णब्राह्मणमन्त्रार्थवादमूलेषु धर्मशास्त्रेतिहासपुराणेष्वि”ति तत्
एव चैषां विप्रकीर्णशाखामूलत्वं सिद्धान्त इत्यपि सूचितम् । कचि-
त्कदाचित्केषांचित् शाखाविशेषाणामुच्छेदः ते च पुनर्व्यासादिभिः

कचित् कदाचित्प्रवर्त्यन्त इत्येतावता एषामुच्छिन्नशाखामूल-
त्वमस्तु । उक्तं च भगवतापस्तम्बेन तेषामुत्सन्नाः पाठाः प्र-
योगादनुमीयन्त इति । मन्वादिवचनप्रामाण्यं न्यायमन्तरेणापि
श्रुत्यैव मिदं “यद्वै किञ्चनमनुरवदत्तज्जेज”मित्यादिभिः ।
एवं शिष्टाचारस्यापि “यथा ते तत्र वर्तेरन् तथा तत्र वर्तेथाः
यान्पस्माकं सुचरितानि तानि त्वयोपास्यन्ति”इत्यादिभिः । स्मृ-
तिश्च “स्मृतिशीले च तद्विदाम् आचारश्चैव साधूना”मित्यादि ।
श्रुत्यैव धर्मनिर्णये संभवति किं धर्मशास्त्रेणेत्याशङ्क्याह मरीचिः ।

दुर्वोधा वैदिकाः शब्दाः प्रकीर्णत्वाच्च पेऽखिलाः ।

तर्ज्जस्त एव स्पष्टार्थाः स्मृतितन्त्रे प्रतिष्ठिताः इति ।

सत्यपि धर्मशास्त्रं गृह्यापेक्षा दर्शयति देवलः ।

मन्वादयः प्रयोक्तारो धर्मशास्त्रस्य कीर्तिताः ।

तत्प्रयुक्तप्रयोक्तारो गृह्यकाराः स्वमन्त्रनः इति ।

अतो धर्मशास्त्रगृह्यादि सापेक्षत्वं वेदार्थनिर्णयस्य विरोधे
च यथायोगं बलावलव्यवस्था सिद्धा । भगवद्धर्मशास्त्रस्य तु प-
ञ्चरात्रस्य श्रुत्यादिविरोधे षोडशिग्रहणादेरिव देशकालाधिकार्य-
वस्थाविशेषविषयतया विकल्प एव । श्रुतेरिवास्यापि दोषस-
म्भावनाविरहादिसिद्धेः । आहुश्चैवमभियुक्ताः । वेदे कर्त्राद्य-
भावादित्यारभ्य ।

तस्मात्सांख्यं सयोगं सपशुपतिमनं कुत्रचित् पञ्चरात्रं
सर्वत्रैव प्रमाणं तदिदमवगत पञ्चमादेव वेदादिति ।

अन्यत्र च । उपनिषादि तु बहूनां व्यावश्याम्य दोष—

प्रतिभटगुणराशिर्घुष्यते तार्क्ष्यकंतुः ।

श्रुतिरपि तदुपहृष्टः पञ्चरात्रैर्विकल्प—

न लभत इति सूक्तं भाष्यकृद्यामुनार्यैः इति ।

तदेतद्यामुनाचार्यैरागमप्रापण्ये सम्भावितसमस्तपूर्वपक्षयुक्ति-
निराकरणेन प्रपञ्चितं तदनुसारेणैव च भाष्यकारैः श्रीपञ्च-
रात्राधिकरणे व्याख्यातम् ।

श्रुतिमूलमिदं तन्त्रं प्रमाण कल्पमूत्रवदित्यादिवचनं तु
प्रत्ययन्तमूलतया एकायनश्रुतिमूलतया च योज्यम् । नचात्र वे-
दस्ये संदेश्यव्यम् ।

यं वाकेश्वनुवाक्येषु निपत्सृपनिपत्सु च ।

महतो वेदवृक्षस्य मूलभूतो महानयम् ।

स्कन्धभूता ऋगाद्यास्ते शाखाभूतास्तथा मुने ।

इत्यादिवचनात् । तथा ऋग्वेदपाठे पठितं व्रतमेतत्सुदुश्चर-
मिति सम्वादप्रदर्शनात् । वेदशाखाव्यामदशायां निरुक्तशाखा-
या अगणितत्वात् । भगवच्छास्त्रसारभूतसात्वतपौष्करादिषु
रहस्याम्नायविधाने । एकायनीयशाखोक्तैर्मन्त्रैः परमपावनैरि-
त्यादिभिस्तच्छ्रुतित्वप्रतिपादनात् । अत्र भगवद्यामुनमुनिभिरे-
वोक्तो ग्रन्थो लिख्यते । यदप्युक्तं गर्भाधानादिदाहान्तसंस्का-
रान्तरसेवनात् भागवतानामब्राह्मण्यमिति तत्राप्यज्ञानमेवापरा-
ध्यति न पुनरायुष्मतो दोषः । यत एते वंशपरम्परया वाजसनेय-
शाखामधीयानाः कात्यायनादिगृह्योक्तमार्गेण गर्भाधानादिसं-
स्काराः कुर्वते । ये पुनः सावित्र्यनुवचनप्रमृतित्रयीधर्मत्यागेनैका-
यनश्रुतिविहितानेव चत्वारिंशत्संस्कारान् कुर्वते तेऽपि स्वशाखा-
गृह्योक्तान् धर्मान् यावदनुतिष्ठमानाः न शाखान्तरीयकर्मननुष्ठा-
नात् ब्राह्मण्यात् प्रच्यवन्ते । अन्येषामपि परस्पर शाखाविहित-
कर्मननुष्ठाननिमित्ताब्राह्मण्यप्रसङ्गात् । सर्वत्र हि जातिचरणगो-
त्राधिकारादिव्यवस्थिता एव समयाचारा उपलभ्यन्ते । यद्यपि

सर्वशाखाभत्ययमेकं कर्म तथापि न परस्परविलक्षणाधिकारि-
सम्बद्धा धर्माः कचित्समुच्चीयन्ते । विलक्षणास्त्रयीविहितस्वर्गपु-
त्रादिविषयोपभोगसाधनैन्द्राग्नेयादिकर्माधिकारिभ्यो द्विजेभ्यस्त्र-
य्यन्तैकायनश्रुतिविहितविज्ञानाभिगमनोपादानेऽप्यप्रभृतिभगव-
त्प्राप्त्येकोपायकर्माधिकारिणो मुमुक्षवो ब्राह्मणा इति नोभयेषाम-
प्यन्योऽन्यशाखाविहितकर्मननुष्ठानमत्रह्यप्यमापादयति । यथा
चैकायनशाखाया अपौरुषेयत्वं तथा काशमीरागमपामाण्य एव
प्रपञ्चितमिति नेह मस्तूयते । मकृतानां तु भागतानां साविध्य-
नुवचनादित्रयीसम्बन्धस्य स्फुटतरमुपलब्धिर्न तत्प्रागनिमित्त-
व्यात्यत्वादिसन्देहं सहत इति । चतुर्विधं चेदं पञ्चरात्रम् । आ-
गमसिद्धान्तोदिव्यसिद्धान्तस्तन्त्रासिद्धान्तस्तन्त्रान्तरासिद्धान्तश्चे-
ति चतुर्विधं चेदं वेदमूलभूतांशस्योपवृहणम् । तदाभिप्रायेणैव
लुक्तं महाभारते ।

महतो वेदवृक्षस्य मूलभूतो महानयम् इत्यादि ।

चतुर्णाञ्चैषां लक्षणादिकं श्रीपौष्करादिषु भगवतैव द-
र्शितम् । यद्य तेषु चतुर्षु साधारण्यासाधारण्यार्चोपसंहार्या-
नुपसंहार्यादिकं वक्तव्यम् तत्सर्वं श्रीपञ्चरात्ररक्षासिद्धान्त-
व्यवस्थायां सर्वपरामर्शेन साधितमस्माभिरिति तत्रैव त-
द्विस्तरः साञ्चतधर्मगोप्तुरनन्यैरनुसन्धेय इति नात्र प्रश्नः ।
एवं स्थिते केचिद्वाहीकप्राया आगमवाद्याः श्रीमद्वैखानस-
प्रागाण्ये विशेरते । तत्र तावत् कल्पसूत्रं नाममाणम् । इतरव-
देव कल्पसूत्रत्वात् । तत्कर्तुंश्च कल्पसूत्रकारत्वप्रसिद्धेः वेदावि-
रुद्धत्वाद्वैदिकमन्त्रैरेव सकलकर्मविधानात् सूत्रान्तराणामपि
कुण्डसंनिवेशलक्षणादिषु कचित् कचित् तदुपजीवनात् वर्णा-
श्रमधर्माणामनुकूलं नारायणपरत्वप्रतिपादनादेरपि सध्वमूलत्वे-

न मामाण्यैकहेतुत्वात् ।

हरिमेव स्मरेद्विषयं कर्मपूर्वापरेष्वपि ।

ध्यायेन्नाारायण देवं स्नानादिषु च कर्मसु ।

स्यादिना शौनकादिभिरपि तथैव विधानात् । वंशपरंपरया च वैखानसैरधीयमानतया विपुत्रस्याप्यनरकाशत्वात् । अस्तु किमपि तत् इदं तदिति किं नियागकृमिति चेत् इतरानुपलम्भस्तदुपलम्भश्च । अन्यथा सर्वत्र श्रुतिस्मृत्यादीनां तथा तथा संशयमसद्भात् । अस्तिवदमेव तत् प्रमाणं च तथापि भार्गवादिचतुष्कस्य कथं प्रामाण्यमिति चेन्न उक्तोत्तरत्वात् । मर्षिप्रणीतत्वेदाविरुद्धत्वादेः समत्वात् । पञ्चरात्रविरोधोऽस्त्येति चेन्न तस्यै तदभावात् । कर्तव्यक्रियादिभेदस्यापि पतिनियताधिकारिविषयत्वेनैवोपपत्तेः । कल्पमूत्रप्रक्रियाभेदवत् आगमदिव्यतन्त्रतन्त्रान्तररूपपञ्चरात्रावान्तरचतुष्कक्रियादिविभागश्च । आश्वमेधिके श्रीवैष्णवधर्मशास्त्रे द्वितीयमपि समप्रमाणतयापातं द्वयोरपि परस्परप्रामाण्यं “विष्णोस्तन्त्रद्विधा प्रोक्त” मित्यादिषु व्यञ्जितम् परस्पराक्षेपवचनानि तु इक्षुभक्षकृतिचिकार्षुभिरसहिष्णुभिरुपक्षितानि वा स्वशास्त्रपेशार्थवादरूपाणि वेति न ततो विरोधः । ननु भार्गवादिमंहिता न कल्पमूत्राणि तथानभ्युपगमात् । अमभिद्धेयुक्तेश्च । न स्मृत्यन्तराणि मन्वादिष्वपाठात् तद्वत् प्रसिद्ध्यात्रभावाच्च । नच स्वतन्त्रतन्त्रान्तराणि सांख्ययोगादि सहपाठादर्शनात् वैखानसानुवर्तनाच्च । तत्कृत्यां विधामवलम्ब्याभीषां प्रामाण्यमुच्यते । मन्वादिभार्गवादिवत् नारदीयादिवच्च धर्मशास्त्रतयैव तेषामपि प्रामाण्यम् । अष्टादशादिपरिगणनस्य उपलक्षणतायाः प्रामाण्यकैरभ्युपगमात् । स्मृत्यन्तरेषु देवोत्सवादिमपञ्चनं नास्तीति चेत् माभूत् प्रपञ्चनं स्वरूपं तावदनुज्ञातं त

स्पष्टजनपराणाम् । तथापि जीवानामन्ततोऽन्योऽन्यवैषम्यमात्रस्य
च सार्वत्रिकत्वात् निकृष्टधिकाराणि तानीति चेत् न तेष्वन्येषु
च ब्राह्मण्यैकप्रधानत्ववचनात् तथोपलब्धेश्च । कथं तेषां
ब्राह्मण्यमिति चेत् शान्तं पापम् । श्रवसी पिदधीमहि तथापि च
वक्तव्यम् । दृश्यन्ते ह्येते वंशपरम्परया वेदमधीयाना वैखानस-
सूत्रोक्तवैदिकसकलसंस्कारशालिनो वर्णाश्रमधर्मकर्मठा भगव-
देकान्ता ब्राह्मणाः । नूनमपीषां ब्राह्मण्यैककारणेन भागवतत्वे-
नैव विपरीतं बभ्रवीति ब्राह्मणगर्दभः । अन्यथा वैखानसकल-
स्यापि निराधिकारिकत्वेनाप्रामाण्यप्रसङ्गः । अस्तु च तत्प्रा-
माण्यं सन्तु च देशान्तरे कालान्तरे वा तदाधिकारिणः अपी तु
न त इति चेत् देशान्तरादावप्येवं वक्तुं शक्यत्वात् विपरीतं वा
कस्मान्न स्यात् । एवं च सति सूत्रान्तरादिष्वपि कः समाश्वासः
वैखानसानां निकृष्टजातित्ववचनवादाभ्यां संदेहविषयत्वमिति
चेत् आप्तग्रन्थस्य तादृशवचनाभावात् । भावेऽप्येतेषां निकृष्टजा-
तित्वे प्रमाणाभावात् । आगमप्रामाण्योक्तसास्त्रतादेसमाख्या-
निर्वाहसमत्वात् । न ह्यनेकार्थः शब्दो नास्ति न च शब्दैकपा-
दैक्यं शब्दभेदेनार्थभेदो वा । अन्यथा विलीनं तृतीयाश्रमे-
णापि विवादस्य तु भवादृशनिहास्यन्दमात्राधीनस्य सूत्रगो-
त्रान्तरादावपि सुशकत्वात् । इतः पूर्वं तावन्नास्तीति चेत्
न अस्यापि विवादस्यानादित्वायोगात् ततः पूर्वमभावात् । तथा
च भवतो भविष्यतो वा विवादस्य विवादत्वाविशेषात् ततः परं
तेषामनाश्वासप्रसङ्गात् । अस्माकं तावत्तेषु संशयो नास्तीति
चेत् अस्माकं वा किमस्त्यमीषु । क तर्हि निकृष्टजात्यन्तरं कि-
मस्मा सु तन्न्यासीकृतं येन अस्माभिः मदर्शनीयम् । न चास्मा-
भिरनन्ता देशा द्रष्टुं शक्याः सम्भवति चोच्छेदः । इदानीं साप्ति-

यवैश्यमाहिष्यादिवत्तेषां केषां किञ्चिन्नापसाम्यमात्रादत्रानुपवेशः
सम्भवतीति चेत् न अस्या अपि शङ्कायाः सर्वत्र सुलभत्वात्
अस्ति च वर्णित्वभिष्टुत्वादीनां साम्यमन्यत्रापि । यथैवमति-
शङ्कामाद्रियते स तु स्वमातापितृचरितानवधारणेन स्वव्राह्मणत्व
मपि यथार्हमतिशङ्केतेति जितं लोकायतेन ।

उक्तं च भगवता ।

अज्ञश्चाथदमानश्च संशयात्मा विनश्यति ।

नायं लोकोऽस्ति न परो न सुखं भक्षयात्मन इति ।

तत्सिद्धं विशिष्टाधिकारिक वेदाविरुद्धं वैखानसादिस्मरणं
प्रमाणमिति । यच्च धर्मशास्त्रादप्यष्टादशादिष्वपरिसंख्यानं न
तदधिकसत्याव्ययच्छेदपरम् । अन्येषामपि शिष्टपरिग्रहादेर-
विशिष्टत्वात् । अनुक्तांशदर्शनादिनोपनीव्यत्वाच्चेति । एवं
सपरिकरा वेदाः प्रमाणमिति सिद्धम् ।

छन्दः पादौ शब्दशास्त्रं च वक्त्र

कल्पः पाणी ज्योतिष चक्षुषी च ।

शिक्षा घ्राण श्रोत्रमुक्तं निरुक्तं

वेदस्याङ्गान्याहुरेतानि पदं च ॥

एवं सपरिकरवेदार्थतत्त्वनिर्णयविषया । “अथातो धर्मजिज्ञा-
सा” इत्यारभ्य अनावृत्तिः शब्दादनावृत्तिः शब्दादित्येवमन्ता
विंशतिलक्षणी मीमांसा । तत्र च संहितमेतच्छारीरकं जैमिनीयेन
षोडशलक्षणेनेति शास्त्रैकवसिद्धिरिति भाष्योपात्तो वृत्तिग्रन्थः ।
तत्स्वरक्षाकरे स्वेवमुक्तम् ।

कर्मदेवता ब्रह्मगोचरा सा त्रिधोद्भूतौ सूत्रकारतः ।

जैमिनेर्मुनेः काशकृत्स्नो वादरायणादित्यतः क्रमात् इति ॥

अनयोर्देवताकाण्डस्य जैमिनीयस्याकाशकृत्स्नीयत्वोक्ती

तादधीन्यादिविवक्षया समनार्थे गमयितव्ये । तत्र कर्मकाण्डार्थ-
मेव संजगृह्युः ।

धर्मधीमानभेदाङ्गप्रयुक्तिक्रमकर्तृभिः ।

सातिदेशविशेषोद्वाधन्त्रप्रसक्तिभिः इति ॥

वेदार्थे न्यायचिन्त्ये प्रथममवतितं कर्म तदेवता चा-
धातः शारीरकांशे निरवधिकफल ब्रह्मचिन्ता त्वमूत्रि ।
तत्त्वाध्याये परस्मिन् स्वयमुपतिपदाऽमन्वयो ऽस्याविरोधो
मोक्षोपायोऽथ मुक्तिर्विषयविषयिणौ सिद्धसाध्यौ द्विकार्यौ ।

तत्राद्येऽत्यन्तगूढाविशदविशद तज्ज्ञायजोवादिऽवाऽचः
पश्चात्स्मृत्यादिकै रक्षतिरहितदतिः कार्यताभेन्द्रियादेः ।

दोषादोषौ तृतीये ऽप्यवरपरगतौ भक्तिरहानि चाथो-
पासानुष्ठानभावोत्क्रमसरणिफलान्यन्तिमे चिन्तितानि ।

विचागात् पूर्वमेवात्र प्राप्तमध्ययनं विधेः ।

अतो ऽनधीतवेदस्य विचारः शास्त्रवाधितः ।

क्रमो विंशतिलक्षिण्या न वैधः किन्तु यौक्तिकः ।

अतो व्युत्क्रम चिन्तायापनौचित्यं प्रशिष्यते ॥

एवं विंशतिलक्षणीश्रवणमननाभ्यां सुप्रतिष्ठितसमस्तशा-
स्त्रार्थस्य मोक्षसाधनतया विधेयं निदिध्यासनं न बावपार्थज्ञा-
नमात्रं तस्य रागपापश्रवणादिसिद्धत्वात् । अत एव च तस्मिन्
विशेषे वेदनादिनामान्पशब्दपर्यवसानम् । नच निदिध्यासना-
दिकं निषिद्धं वर्णीयत्वेमेव विहितमिति वाच्यम् । स्वतन्त्रा-
न्यकर्तृकवरणकर्मीभावस्यापुरुषतन्त्रत्वेनाविधेयत्वात् । अतस्तद्वं
तुना प्रीतिरूपत्वेनोपासनमेव विशिष्यते तथा सति भक्त्या त्वन-
न्यया इतिस्मृत्यविरोधश्च । तदेव च निदिध्यासनं प्रीतिरूपं
प्रकर्षविशेषात् समाधिः । स चाष्टाङ्गः शास्त्रेषु शिष्यते । तावति

च पातञ्जलप्रामाण्यमपि^१ । आगमशीलनं च आफलान्मात्रया
नुवर्तनीयम् । स्मरन्ति च ।

स्वाध्यायायोगमामीत योगात्स्वाध्यायमाविशेत् ।

स्वाध्याययोगसम्पत्त्या परमात्मा प्रकाशत इति ।

यत्पुनः श्रूयते ।

ग्रन्थमध्यस्य मेधावी ज्ञानविज्ञानत-परः ।

पञ्चालमिव धान्यार्थी त्वज्जद्वन्धमशेषत इति ।

तन्कोशत्यागाभिप्राय न च सादरपटुमंस्कारप्रचयसंमि-
द्धमेधासम्पदः पुरुषस्य कोशेन किञ्चिन् साध्यम् । मेधावीति च
विशिष्यते धीर्धारणावती मेधेति च नैघण्टुकाः । अधीमहे च “मेधा
मनीषे मा विशता ममीची भूतस्य मध्यस्यावरुद्धा” इति । यद्वा
मुक्तप्रायात्यन्तश्चिप्पन्नयोगपुरुषविषयमेतत् । नहि तस्य शास्त्रेण
ज्ञातव्यं तदानीमस्ति साक्षात्कृतसमस्ततत्त्वार्थत्वात् । यत्तु स्पर्यते ।

शास्त्रज्ञानं बहुल्लेगं बुद्धेश्चलनकारणम् ।

उपदेशाद्धरिं बुद्धा विरमेत् सर्वकर्मस्त्रि ।

इदं तु तीव्रसंवेगिनामलसास्तिकानां च ग्राह्यं बुद्धिचलनहे-
तूनामसच्छास्त्राणां त्यागार्थं वा तदा विशेषणसाफल्यं धर्मविद्या
स्थानेष्वपि हि बहिर्दलेष्वतिसंरम्भो मुमुक्षोरपोद्यते ।

न शब्दशास्त्राभिरतस्य मोक्षो

न चैव रम्यावसथमियस्य ।

न भोजनाच्छादनतत्परस्य

न लोकचित्तग्रहणे रतस्य इति ।

तदेतत् शब्दं प्रमेयतत्त्वमधिजिगमिषतां प्रमाणेषु सारं
तदभावे पुंसः पशुभिः समत्प्रसङ्गादिति ।

यस्याज्ञा निगमैकहर्म्यवलभी यास्तन्वपारावती

यद्भूलास्यवशंवदा विधिशिवस्वस्थानसुस्थासिका ।

यः सर्वत्र यथापुरं वितनुते नामानि विद्याकृति-

नित्यं नः प्रातिभातु सर्ववचसां निष्ठा स नारायणः ॥

इति श्रीकवितार्किकसिंहस्य मन्त्रतन्त्रस्वतन्त्रस्य श्रीमद्वेङ्कटनाथ-
स्य वेदान्ताचार्यस्य कृतिषु न्यायपाणिशुद्धौ शब्दाध्याये द्विती-
यमाहिकम् । २ । २ । समाप्तश्चाध्यायस्तृतीयः । ३ ।

स्मृत्यध्यायः ।

प्रथममाहिकम् ।

अथ स्मृतिर्निरूप्यते । संस्कारमात्रजं ज्ञानं स्मृतिरितितल्लक्ष-
णम् । ननु स्मृतिर्न प्रमाणम् अविद्यमानविषयत्वात् अननुभूतित्वात्
भ्रमसम्भवाच्चेति चेन्न । स्मृतिमात्राप्रामाण्यस्य प्रथमाहिकं प्रति-
सिद्धत्वात् । अबाधितवाद्यार्थदर्शनात् । अतीतानागतविषयानुमा-
नादिबाधप्रसङ्गात् । सर्वलोकविरोधात् अननुभूतेऽर्थान्तरेऽपि स्मृ-
तिप्रसङ्गात् । स्मृतेरपि स्वप्रकाशत्वेऽपि वेद्याकारे संस्कारादित्ये-
तत्त्वात् । अथ पूर्वाभुवपुरस्कारेणैव ग्रहणादप्रामाण्यमिति चेन्न
स्मृतिप्रमोपे तदभावात् । प्रमाणतया संमतया प्रत्यभिज्ञायां भा-
वाच्च परतन्त्रत्वादप्रामाण्यमिति चेन्न स्वहेतुपारतन्त्र्यमात्रस्य सा-
र्वत्रिकत्वात् । अनुभवनमूलत्वस्य प्रमाणमूलत्वस्य च मविकल्प-
कादिभिरनैकान्तिकत्वात् । संस्कारमात्रजन्यत्वस्यासाधारण-
त्वात् । स्वविषयप्रकाशव्यवहारयोस्तु स्मृतेरपि स्वतन्त्रत्वम् ।
इच्छादिवद्विषयनियमेऽपि पारतन्त्र्यमस्तीति चेन्न तद्वदज्ञानत्व-
प्रसङ्गात् । ज्ञानमेव हि स्वतो विषयप्रवणमिच्छति । अत एव हि
नित्ययोरपि ईश्वरचिकीर्षाप्रपन्नयोर्विषयानियमाय ज्ञानाभेदां
मूले इच्छादीनामपि स्वतो विषयप्रावण्यं ज्ञानत्वं चास्माभिः स्वी-

कृतम् । ननु संस्कारवदिति चेन्न तस्यापि स्वहेतुममानविषयज्ञा-
नोत्पादनशक्तस्वभावत्वात् । अतो हेतुनिघतविषयत्वमेव फलि-
तम् । तच्चानुभवेऽपि समम् । तथा च समानविषयानुभवजन्यत्व-
तदभावाभ्या स्मृत्यनुभवयोः पारतन्त्र्यस्वातन्त्र्यव्यवहारो मन्त्रा-
नाम् । स्वप्रामाण्यनिर्णयादावपि नानुभवोपेक्षत्वनिरवन्वः । स्ववि-
षयप्रकाशनबाधविरहादिभिस्तत्तिमद्भेः । गृहीतमात्रग्राहित्वस्या-
साधारणत्वात् । प्राभाकराणामनुमानादौ नैयायिकादीनां धारा-
वाहिकादौ योगसिद्धमर्चज्ञादिना द्वितीययोगप्रत्यक्षादौ के-
याचिदीश्वरवादिनामनिश्वरज्ञाने च व्यभिचाराच्च । निष्प्र-
योजनत्वादप्रामाण्यमिति चेन्न तृणादिविषयप्रत्यक्षादिनान-
कान्त्यात् । असिद्धेय स्मृत्यैव हि जगता कृताकृतप्रत्यवेक्ष-
णादिमिद्धिः । स्मृत्यैव हि काव्यानि कवयः कवयन्ति । स्मृ-
त्यैव हि शब्दानुमानयोः प्रवृत्तिः । परभक्त्यादिनिष्पत्तिश्च । पूर्वा-
नुभवस्यैव तानि प्रयोजनानि इति चेत् । सर्वजगदादिकारण-
स्य ब्रह्मसङ्कल्पस्यैव किं न स्युः । एवं चानुभवस्यापि न तत्ति-
द्धिः तत्कारणस्येति वक्तुं शक्यत्वात् । यदुक्तं प्रज्ञापरित्राणे ।

ज्ञातात्मज्ञानरूपत्वात् स्वप्रमेयप्रहाणतः ।

विषयाव्यभिचारित्वेऽप्यप्रामाण्यं स्मृतेर्मतमित्यादि ।

तदप्येतेन परिहृतम् । प्रमाणव्यवहाराभावादप्रामाण्यमिति
चेन्न पामरव्यवहाराभावस्यानैकानिन्तकत्वात् । एवं परीक्षक-
व्यवहारभावस्यापि विगीतत्वाच्च । सर्वपरीक्षकव्यवहाराभावस्य
चासिद्धेः मानमनोहरादौ वादिवागीश्वरादिभिस्तत्प्रामाण्यस्योक्त-
त्वात् । कतिपयपरीक्षकव्यवहाराभावस्यचातिमत्तअकत्वात् । अ-
सत्पादादिव्यवहाराव्यवहारयोर्बृहस्पत्यादिव्यवहारादिवदस्मा-
भिर्नातीवादरणात् । इन्द्रपाणिन्यादीनां तु सर्वसंप्रतिपत्तेरबा-

धाच्चादरात् । पाराशर्यादीनां प्रमाणगणनानधिकृतत्वेन तदनुक्तेरप्रयोजकत्वात् । आगमः प्रमाणमित्यपि व्यवहाराभावात् ।

प्रत्यक्षमनुमानं च शास्त्रं च विविधागमम् । इत्यादिषु च प्रत्यक्षादिमूलस्मृतेः प्रत्यक्षादिसमानचर्चत्वेन पृथग्व्यवहाराभावोपपत्तेः । प्रमाणहेतुका स्मृतिः प्रमाणमेवाविसंवादात् इति । उक्तं च न्यायतत्त्वे स्मृत्युदासीनभेदके चतुर्थे ऽधिकरणे । अप्रमाणमूलत्वं तुभयोरपि नास्ति व्यभिचाराभावेनानधिगतार्थं प्रमाणमिति विशेषणस्यायुक्तत्वात् । प्रमिते प्रमित्यनुपपत्तिः क दृष्टा स्मृतौ चेत् प्रतिज्ञैव दृष्टान्तः स्यात् ज्ञानान्तरे चेन्ननु जानामि इत्यादि । तत्त्वरक्षाकरे च ।

यथार्थनिश्चयो मानं तद्धेतुश्चेति सूरयः ।

नातिव्याप्तिः स्मृता व्याप्तिर्यथार्थेन हि सा प्रमा इत्युक्तास्योत्तरार्थविवरणेऽप्युक्तम् । अनुभूतविषयासम्प्रपोषः स्मृतिः यथा स घट इति । ननु तामपि व्याप्नोति लक्षणं सत्यं तद्व्याप्ता नातिव्याप्तिः । तस्या अपि लक्ष्यपक्षे निक्षेपात् ।

लक्ष्यालक्ष्ये अनालक्ष्य क्षिप्यते लक्षणं कथम् ।

लोके धीव्यवहाराभ्यां लक्ष्यालक्ष्यावधिं विदुरित्यादि ।

यथानुभवः प्रमाणं स्मृत्यतिरिक्तं ज्ञानमनुभव इत्यादिना स्मृतेरप्रामाण्यमुक्तं श्रीविष्णुचित्तैस्तन्नूनं परमतान्वारोहेण । अत एव हि तैः स्वतः प्रामाण्यनिर्णयदशायामन्यथा व्यवहृतम् । तथा हि । तस्मात्सिद्धमेतत् प्रमाणानां यथार्थत्वलक्षणं प्रामाण्यं गुणादिज्ञानानपेक्षकत्वात् स्वप्रमाणादेवावसीयते स्वकीयात् कारणादेव ज्ञायत इति चेति तथा अर्थतथात्वं गुणसंवादज्ञानानपेक्षसिद्धि तदभावे च ज्ञायमानत्वादित्यादौ । न च हेतोरसिद्धत्वम् । तथा हि । रजतज्ञानस्यापेक्षतथात्वं नाम रजतविषयत्वं तच्चापति वा-

मत्प्राभिज्ञा तावत् ग्रहणात्मिकैवेत्येके तथाहि मत्प्राभिज्ञायापि स्मृ-
तिः नुभव इत्यंशभेदोऽस्तीति चेदित्याशङ्क्य मत्पुक्तं श्रीविष्णुचिन्तः
यद्विषयभेदस्तदाभंशभेदः संभवेत् न ह्येकस्मिन्नर्थे ज्ञानांशद्वयं सं-
भवेत् । ऐक्यमेव हि निरंशं प्राभिज्ञामत्यस्तविषयः । कथं संस्कारोऽ-
परोक्षधीजनक इति चेन्न । चक्षुरादीन्द्रियमहकृतस्य 'संस्कारस्य
ज्ञातुरैक्यात् । तदिदमित्यपरोक्षधीहेतुत्वोपपत्तेः । अपरोक्षार्थ-
व्यसाधिका ।

साम्प्रत्यभिज्ञा सोऽयं वै पुमानित्येव मादिका ।

संस्कारमात्रजन्यत्वाच्च स्मृतिर्मानमेव तत् इति ।

दीदे च अनुस्मृतेश्च इति सूत्रे भाषितम् । मत्प्राभि-
ज्ञानाच्च न घटादेः क्षणिकत्वं तदेवेदमिति मत्प्राभिज्ञा-
यते मत्प्राभिज्ञा हि नापातीतवर्तमानकालवर्त्येकवस्तुविष-
यमेकं मत्प्राज्ञानम् तस्य कालद्वयसम्बन्धविशिष्टमेकमेव व-
स्तु विषयः । न च तदित्यंशः स्मरणमिदमंशश्च ग्रहणम् अतीतमम्ब-
न्धिनीन्द्रियसंयोगाभावात् इति वाच्यम् । तदिदमिति सामाना-
धिकरण्येन ग्रहणस्यैकत्वस्फुरणात् । पूर्वानुभवजनितसंस्कारस-
चिवेन्द्रियसंयोगयुक्तस्य पुरुषस्य तथा ग्रहणमुपपद्यत एव । अन्वय-
व्यतिरेकाधीनं हि सर्वत्र सामग्रीपरिकल्पनमिति । अन्यैस्त्वत्र धी-
भेदवाध्यपरिहारौ मत्प्रा तदिदमंशयोस्तदंशे संस्कारान्वयव्य-
तिरेकानुविधानदर्शनात् परोक्षरूपतया इदमंशे च उभयात्मकत्वमा-
हुः । तन्मते संस्काराधीनप्रकाशा स्मृतिरिति लक्षणम् । अपरोक्ष-
ज्ञानं मत्प्राज्ञम् उभयलक्षणयोगात् मत्प्राभिज्ञायामुभयात्मकत्व-
मिति । अभ्युपगन्तव्यं चास्मीत्सद्धान्तिभिः सर्वैः मत्प्राप्ते-
तरज्ञानानां परोक्षापरोक्षरूपत्व स्वयंप्रकाशात्वात् सर्वज्ञानानां
वेद्यतरांशपेक्षया च मत्प्राज्ञत्वात् । उक्तं चेदं श्रीविष्णुचिन्त-

एषि स्वप्रकाशकं विषयप्रकाशकं चैकमेव ज्ञानम् । तत्र
स्मृतिरनुभूतिरिति कुतो भेद इति परिचोद्य प्रकाशमान-
भेदादिति ब्रूमः । यथा गौरयमित्येकस्मिन्नेव ज्ञाने प्रकारप्रका-
रिविषयभेदेन ज्ञानांशभेदः । यथा च घटपटावित्येकस्मि-
न्नेव ज्ञाने ऽश्वभेदः । यथा वा पराभ्युपगतभ्रमज्ञाने श्वविष्टानांशे
प्रामाण्यमितरत्रामाण्यं चेति परिहारात् । तथा स्मृतेः स्वप्र-
काशांशोऽपि संस्कारमात्रज एवेन्द्रियादिमतिनियतकारणान्त-
राभावादिति परिचोद्य नैवं ज्ञानानां प्रकाशमानत्वस्य स्वाभा-
विकत्वादिति परिहाराच्च । तस्मात्सर्वत्र विषयापेक्षयैवापरोक्ष-
त्वानुमितित्वस्मृतित्वादिविभागः । जातिसंस्कारासंस्कारा दि
तु दर्शनादर्शनाभ्यां व्यवस्थाप्यमौपाधिकसंस्कारादिवच्च ।
तदेवमुभयात्मकत्वोपपत्तेः प्रत्यभिज्ञाप्युभयात्मिकेति ।

प्रत्यभिज्ञाप्यभिज्ञावत् त्रिधा चाक्षादिभेदतः ।

तत्तत्संस्कारसम्भेदमूलत्वान्नवधा भवेत् ॥

प्रत्यक्षतोक्तिर्दीपादौ प्रदर्शनपरंप्रत्यक्षात् ।

नहि लिङ्गादिभिः सोऽप्यमिति ज्ञानं न जायते ॥

शब्दजं प्रत्यभिज्ञानमुपजीव्य प्रवर्तते ।

शास्त्रान्तराधिकरणन्यायश्च क्रतुविद्ययोः ॥

दीपादिष्विव सर्वत्र बाधकादेरसम्भवात् ।

वीतीने प्रत्यभिज्ञानं प्रमाणं सविकल्पवत् ॥

करणाकरणादीनां कालभेदाद्युपाधितः ।

अविरोधान्न जीवादौ स्रज्यते भेदकल्पनम् ॥

अन्यथा देशभेदेन करणाकरणादिभिः ।

एकं जगति नैव स्यादिति स्यात् सर्वशून्यता ॥

तस्माद्विरुद्धसंस्पृष्टविषयप्रत्यभिज्ञया ।

स्वित्त्वमात्मना सिद्ध बाह्यानामपि वास्तवम् ॥

प्रतिसन्धानमप्यात्मगोचरं प्रत्यभिज्ञाविशेष एव । योऽह-
मद्राक्षं स एव स्पृशामीत्येवमादिरूपत्वात् । प्रतिमन्धिर्यद्व-
यविषयैकबुद्धिरित्येके । तत्रापि पृथगनुभूतानेकार्थगोचरैककर्तृ-
कैकबुद्धिरिति पूरणीयमिति । संवादो नाम ज्ञानजात्यन्तर-
मिति केचित् । तदयुक्तं संख्यानंतरासम्भवात् । यत्तु वरदविष्णु-
मिश्रैरुक्तं गृहीतार्थविषय शब्दकारणकं ज्ञानं संवाद इति ।
तदपि शाब्दावान्तरभेदे संज्ञाविशेषनिवेशमात्रपरम् । नहि गृहीता-
र्थविषयत्वे शब्दशक्तिमसूतत्वमपैति । गृहीतपात्रगोचरप्रमा-
णान्तरेऽपि तदन्यत्वप्रसंगात् । भवति हि पूर्वतोऽयमग्निमानि-
ति शब्दश्रवणानन्तर धूमं परामृशतोऽपि तादृशी बुद्धिः । तथा
द्वितीययोगिप्रत्यक्षादायपि द्रष्टव्यम् । अनपेक्षित-वादिकमपि
श्रुतविषयानुमानादौ समम् । नचापेक्षायत्तं प्रामाण्यं भेदोऽभे-
दो वा तृणादिप्रत्यक्षस्यापि तथा प्रसंगादित्युक्तम् । किमर्थं त-
र्हि वेदानां वेदान्तानां चाप्राप्तविषयत्वं समर्थ्यत इति चेत्
अतथाप्राप्तौ साक्षात्प्रामाण्यप्रसंगात् । तथाप्राप्तावप्युपेक्षितत-
या मेक्षाबुद्धिर्निरर्थकप्रयामभीरुभिस्त्याज्यत्वादातेन कलतो-
ऽप्रामाण्यप्रसंगादिति पश्य । उपमानमपि यदि गृह्यमाणपदार्थ-
गतसादृश्यविज्ञानात् स्मर्यमाणपदार्थगतसादृश्यनिश्चयं तदा
स्मृतिः । तत्तद्वस्तुसंस्थानविशेषाद्यतिरिक्तस्य सादृश्यस्याभावा-
त् । तस्य च पूर्वदृष्ट्यात् स्मर्यमाणत्वाच्च । व्यवहारोऽप्यस्त्व-
पूर्वस्तच्चव्यवहारवत् प्रतिसम्बन्धिविशेषपरामर्शोपाधिकः । य-
द्वा यो यत् सदृशः स तद्गतमादृश्यप्रतियोगी यथा मिथः स्व-
हस्ताविति व्याप्तिसिद्धौ गौरेतदसदृशः एतद्गतसादृश्यप्रति-
योगित्वादिस्पनुमानात् स्मर्यमाणगतसादृश्यसिद्धिः । अन्यथा गृ-

क्षमाणगतवैसादृश्यज्ञानात् स्मर्यमाणगतवैसादृश्यप्रतीतिरपि माना-
न्तरं स्यात् । सा चेदर्थपत्तिः सादृश्यधीरपि तथा किञ्च स्या-
दिति । अथवा युगपदेव तत्सदृशोऽपमिति मत्स्येनैवोभयवर्ति-
सादृश्यस्मरणान्न तद्धेतुकम् । अन्यथा पृथगनुभूतयोस्तदानीमप्र-
तीतसादृश्ययोः परस्ताद्युगपत् स्मर्यमाणयोर्युगपदेव प्रतीयमान-
सादृश्ययोः को निर्वाहः । अत्रापि ना प्रमाणान्तरं कल्प्यते । यथा
गौस्तथा गवयः गोवद्द्विशफो न भवसश्वः दीर्घग्रीवः प्रलम्बो-
ष्ठो विकटाकृतिः पशुः क्रमेणैक इति तु साधर्म्यवैधर्म्यधर्ममा-
त्रविषयम् । त्रिविधमप्यतिदेशवाक्यमागम एव । यत्तु श्रुतातिदे-
शवाक्यस्य गवयादौ अतिदेशवाक्यार्थमस्यभिज्ञानमुपमानं तच्च
व्युत्पत्तिफलमिति । तदप्यनुपपन्नं प्रागेव व्युत्पत्तिसिद्धेः । यत्तु
सादृश्यस्य निमित्तत्वात् निमित्तस्याप्रतीतः ।

समयो दुर्ग्रहः पूर्वं शब्देनानुमयापि वा इति ॥

तत्र निमित्तस्याप्रतीतित इति त्वसिद्धं गवयत्वादेरेव जा-
तिविशेषस्य गोसादृश्याकारोपलक्षितस्य प्रथममेव वाक्यार्थतया
प्रतीतेः गोसादृश्योपलक्षितः कश्चिन्वर्गविशेषो गवय इति हि
प्रतीतिः । पश्चात् मत्स्यक्षितगवयस्य तद्वैशद्यमात्रमेव । उक्तं च
श्रीविष्णुचित्तैः । गोसदृशो गवय इति गोसादृश्यैकाधिकरणं
सामान्यं वाच्यमिति व्युत्पन्नं प्रथमं वाक्यार्थतया प्रतीतेः गो-
सादृश्योपलक्षितस्यानिर्णये पश्चादप्यनिर्णयः । अन्यथा निर्णये
तथा पश्चादपि ततो वाक्यश्रवणवेलायामेव निर्णीतमिति । एवं
चानभ्युपगमे क्वचिन्मित्रादिशब्दव्युत्पत्तिः । न ह्यत्र निमित्तभूत-
संस्थानविशेषादिदृष्टिः । नच नित्यं तत्राव्युत्पत्तिः तदर्थवि-
शिष्टवाक्यार्थावोधापातात् । एवं नित्यातीन्द्रियविषयसंस्का-
ररामादिशब्दानामपि नित्यमव्युत्पत्तिरेव स्यात् । तत्र चेत् कथंचि-

तु तर्हि ग्राहः तथात्रापि तत्सिद्धेर्नोपमानमतिरिक्तमिति । अर्था-
 पत्तिस्त्वनुमानमेव तथा हानुपपद्यमानदर्शनादुपपादककल्पनं नाम
 व्याप्याध्यापकज्ञानम् । अव्याप्यस्य तेन विनानुपपद्यमान-
 त्वाभावात् । अव्यापकस्य च तदुपपादकत्वायोगादिति प्रमाण-
 द्वयविरोधे सति विषयव्यवस्थापनमर्थापत्तिरित्यपि न वाच्यम् ।
 प्रमाणयोः सतोर्विरोधाभावात् । विरुद्धयोरपि प्रामाण्यायोगा-
 त् । ननु देवदत्तस्य जीवने कुतश्चित्प्रमाणात्प्रतीते जीवता क-
 चित् स्थातव्यमिति अविशेषेण देशसामान्यतन्मन्त्रावगतौ गृ-
 हमप्यास्कन्दन्त्या सत्यां प्रत्यक्षेण गृहे तदभावं प्रतिपादयतः स्व-
 यो विरोधः । अतस्तच्छान्त्यैः बहिर्भावकल्पनमर्थापत्तिरि-
 ति । मैव कचिदिति विदितस्य जीवनस्य नियमाभावात् । बहि-
 र्विद्यमानता संदेहे निश्चयरूपेण गृहाभावप्रत्यक्षेण प्रतिस्पष्टितुम-
 सामर्थ्यात् । नच विरुद्धविषययोर्वास्तवं कुत्रापि समबलत्वं
 समस्ति उभयाप्रामाण्ये तु कथंचित्स्यात् । अभिमानिरुधलसा-
 म्येऽपि तथैव यदा वैषम्यग्रहस्तदा तत एव बलाबलसिद्धौ कि-
 मर्थान्तरा साध्यम् । अतः केवलनिरवकाशविरोधिविशेषसन्निधौ
 सति सावकाशं सामान्यं संकोचयितव्यमिति व्यवस्था स्यात् ।
 सापि तथैव व्याप्तिरिति अनुमानफलमेव अन्यथाविरोधिविष-
 यत्याग इवाविरोधिविशेषपर्यवसानादावपि मानान्तरकल्पितः
 किं न स्यात् । एवमनभ्युपगमे च धूमानुमानादावप्यर्थापत्ति-
 त्वमसंगः । अग्निं विनानुपपद्यमानत्वस्य लिङ्गप्रत्यक्षरूपम-
 णद्वयविरोधस्य च वक्तुं शक्यत्वात् । धूमो हि काणभूवं
 वह्निमाक्षिपति प्रतिसिपति तु प्रत्यक्षमिति विरोधे पूर्वतावाग्-
 भागे वह्निहरिति व्यवस्थाकल्पनस्यार्थापत्तित्वं स्यात् । व्याप्ति-
 निरूपणमन्तरेण गमकतागमकस्यैव धर्मान्तरयोगितया गम्यते

इत्यादिभेदास्त्वाशामात्रकल्पिता इति । उक्तं च श्रीविष्णुचि-
 तैरर्थापत्तिरनुमानमित्यादि । केचित्तु केवलव्यतिरेकिणि अ-
 र्थापत्तिसंज्ञां निवेशयन्ति तस्य प्रागेव निरासान्न प्रमाणवर्गा-
 नुप्रवेशः । अनुप्रवेशेऽपि वा न पृथक्त्वम् । यत्स्वागमप्रामाण्ये
 अनुभवश्चेन्द्रियलिङ्गशब्दसदृशान्यथानुपपद्यमानार्थपूर्वक इत्या-
 दिषूपमानार्थापत्तिपरिग्रहः प्रतिभाति तदपि पूर्वपक्षप्रदे-
 शगतत्त्वान्न सिद्धान्तत्वाय कल्पते । अभावस्त्वस्मन्मते भा-
 वान्तरात्मा । स चाक्षादिभिर्गथासंभवं मिष्यति । अभावा-
 त्मना तु ग्रहणेऽपि प्रतियोगिस्मरणादिसहकारिसहितानि तान्येव
 प्रमाणानीति न तदतिरिक्तकल्पनावकशः । अत एव हि प्रातर्ग-
 जाभावादिविज्ञानमपि निर्व्यूढम् । दृष्ट एव हि देशकालसं-
 र्गादिविशेषः पश्चात्प्रतियोगिस्मरणादिमतः पुरुषस्य तदभावा-
 त्मना धियमधिरोहति स्मर्तव्यस्य स्मरणाभावाद्वा तत्र तदभावा-
 दनुमानम् । एवमतिरिक्ताभावपक्षेऽपि निर्मूला प्रमाणान्तरकलृप्तिः
 सघटं भूतलमितिवत् अघटं भूतलयित्यपि ह्यपरोक्षमतीतिः नचाधि-
 करणग्रहणोपक्षीणमिन्द्रियं गुणादिष्वपि प्रसंगात् । अतिरेक-
 वदनतिरेकेऽप्यविज्ञातकरणतादीन्यनुमानानि च मुलभानीति ।
 संभवोऽप्यनुमानमेव सहस्रे शतं संभवति इत्यादेः पूर्वानुभू-
 तसदृशशतव्याप्तिर्बोधनत्वात् संभवति क्षत्रिये शौर्यमित्यादेः सं-
 देहात्मकत्वेनाप्रामाण्यात् । अविरोधानिश्चयकूपत्वेऽपि तदविरोध-
 निश्चायकप्रमाणान्तरे विधमः । ऐतिह्यन्तु प्रमाणमूलं चेत्
 आगमः । तदभासमूलं चेत् तदाभासः । एवं चेष्टालिप्यक्षरादि-
 कमपि अभिप्रायवर्णविशेषाद्यविनाभूतमनुमानमेव । चेष्टायां
 तु वरदनारायणभट्टारकैरेवमुक्तम् ।

शाब्दस्य व्यवहारस्यानुकारश्चेष्टयापि हि ।

क्रियते शाब्दविज्ञानयोगिनां स्वार्थबोधिका ॥.

अनादिव्यवहारेषु चेष्टाविज्ञातशक्तिकाः ।

बोधिकाः स्युर्यथाध्यक्षमिति चेद्भ्रातोपतम् ।

चेष्टा गिरो वा स्वीकार्याः परमत्यायनाय हि ॥

अनाद्यो गिरामेवानादिता ज्यायसीसदा ।

चेष्टा सामयिकी शाब्दव्यवहारानुमारिणी ।

अस्यैवं बोधिके त्वेवं भरतस्यागमे स्थिता ॥

दृश्यतेऽनादिराम्नायः स्मर्यमाणप्रणेतृकः ।

इत्यादि । तत्स्वरत्नाकरेत्वेवमुक्तम् । व्युत्पन्नोऽव्यबोधक-
नेयमं चेत् चेष्टितं शाब्दम् । अनियतमपि सह दृष्ट्यास्मारकमि-
ति न पृथगेष्टव्यमिति । लिप्यक्षरेषु त्वयं गकारोऽयं ककार-
इति वर्णात्मना ज्ञानमप्राणमेव । एतेन चिह्नन इदमक्षरं जानीही-
त्याद्यभिभाषेण लिप्यक्षरसम्बन्धग्राहकाणां प्रवृत्तिः । तत एव च
व्याप्तिसिद्धिः । एषा लिपिरेतद्वर्णविशेषाभिभाषपूर्विका भ्र-
मादिरहितवर्णप्रत्ययवत्पुरुषलिखितैतद्विहितत्वात् संप्रतिप-
न्नव्युत्पत्तिकालीनलिपिवदित्यादिरूपः प्रयोगो द्रष्टव्यः । यत्तु
प्रतिभायामुक्तं तत्स्वरत्नाकरे ।

ननु च प्रतिभा काचिद्यथार्था मानमिष्यताम् ।

बाह्यार्थनैरपेक्षेण बाह्यज्ञानसमास्तु सा ॥

विशिष्टकालपुरुषाद्यपेक्षोत्कर्षसम्भवा ।

सत्यं कालादिभेदस्तु दुर्विवेचोऽस्पदादिभिः ॥

सन्नप्यसौ व्यवहृतौ नोपयोगीत्युपेक्ष्यते ।

प्रतिभायाः स्वरत्नाकरं तदा-समाप्तमिति ।

तदान्यतः कृतार्थत्वात् मेक्ष्यते न परीक्षकैः ।

पुण्येषु पुरुषेष्वेवा भूयिष्ठं सत्यदर्शिनी ॥

तस्मात् पतञ्जलिः प्राह प्रतिभा चेति तां प्रामां इति ।

तदपि प्रागुक्त योगिप्रत्यक्षविशेषविषयमेव । नन्वेवं त-
दपि प्रमाणत्रित्वं चतुष्टयं वानुपपन्नं प्रत्यक्षपरोक्षरूपेण द्वि-
त्वस्यैव युक्तत्वादिति चेन्नानिप्रसंगात् । तथाहि ।

बहुष्वेकैकमुद्धृत्य तदन्येष्वेकराश्रयतः ।

द्वैधकलसौ घटादावप्येवमेव प्रसज्यते ॥

अनुमानानुमानत्वशब्दाशब्दविभागतः ।

प्रमाणद्वित्वमेवं ते घद किं वा न रोचते ॥

प्रत्यक्षस्य तदन्याभ्यां वैजात्यग्रहणाद्यदि ।

तयोरपि स्वेतराभ्यां वैजात्यं स्फुटमेव नः ॥

अतो ऽक्षलिङ्गशब्दाख्यासाधारणनिदानतः ।

उपलक्ष्यं प्रमात्रित्वं चतुष्टयं वापि संस्मृतेः ॥

स्पष्टमस्पष्टमिति च जैना यद्वैद्विचिरे ।

तत्प्रत्यक्षपरोक्षत्वविभागानां विशिष्यते ॥

अतो न तावति द्वेधे साधिते विवदामहे ।

परोक्षस्यैकमानत्वं दुर्वचं भेदसाधनात् ॥

नन्वध्यक्षेऽपि भेदोऽस्ति बाह्यान्तरविभागतः ।

दिव्यादिव्यतया चक्षुःश्रोत्रादिभिदयापि च ॥

तद्वत्परोक्षस्यैकस्य प्रमाणस्य विभागतः ।

अनुमानागमभिदा कथं नाभ्युपगम्यते ॥

दत्तोत्तरमिदं किंच दृष्टमेतच्छ्रुतं त्विदम् ।

पतस्त्वनुमितं चेति लोकोक्तिरपि साक्षिणी ॥

यतः कुतश्चित्साधर्म्यं वैधर्म्यमपि केनचित् ।

सर्वत्र सुलभं काममिहापि परिगृह्यते ॥

अतः स्मृत्यनुभूत्याख्यविभागादपि नोचितम् ।

प्रमाणद्वित्वमित्येवं प्रागुक्तं सुपद्धतिः ॥

त्रिविधोऽनुभवश्चैव तन्मूला च तथा स्मृतिः ।

इति षोढाविभागेतु न विमन्यामहे वयम् ॥

अनुभूतिविभागेन तन्मूलायाः स्मृतेरपि ।

विभागस्य गतार्थत्वादिकुराश्यमुदाहृतम् ॥

अतो हि तस्यास्तन्मूलेष्वन्तर्भावविवक्षया ।

* प्रामाण्यवर्गं त्रित्वेन प्राञ्च केचिद्विविञ्चते ॥

एवमन्यदपि चिन्त्यमिति । नन्वनेन किंप्रमाणचिन्तार्थक्रे-
शेन अविमृश्यापि प्रमाणवर्गमुपलम्भान्वयव्यातिरेकादिवशात्
पञ्चादीनामिव मनुष्यादीनामपि लौकिकेष्वर्थेषु मयूचिनिवृत्ति-
तत्त्वयोजनादिक निरुपद्रवं मिष्यति । अलौकिकेऽपि तत्तद्वि-
धायकैस्तदनुग्राहकैश्च कलासूत्रादिभिश्चारिताध्याधियां किमने-
न पिष्टपेषणादिकलोऽन पृथाविमर्शनेनेति चेन्मैवम् ।

अवकाशोपरोषाय तत्त्वोपप्लवमिच्छताम् ।

अविपर्यासमिद्धौ च विचिन्त्या मानपद्धतिः ॥

प्रतिसंवाय च फलं प्रारम्भाहिकदक्षितम् ।

साध्यप्रमेयमशुद्धौ साद्र माने परिश्रमः ॥

मत्यक्षितसप्तस्तार्थैर्योगीन्द्रैरपि लङ्घ्यते ।

प्रमाणप्लवमारुह्य तत्रविप्लवसागरः ॥

तस्मादुक्तरीत्या शुद्धिं कर्तव्येति ।

शुद्धन्यायनिषेविता श्रुतिशिरः शुद्धान्तमिद्धान्तिनी

भद्राणां प्रतिपादनाय जयतु मलक्षतामलक्षताम् ।

पत्यौ नित्यरसे समं करुणया पातिव्रतीविभ्रती

सर्वग्रन्थविमोचनी भगवती सा मे समीची कृतिः ॥

इति श्रीकविताकिंकसिंहस्यसर्वतन्त्र स्वतन्त्रस्य श्रीमद्वेङ्कटनाथ-

स्य वेदान्ताचार्यस्य कृतिषु न्यायपरिशुद्धौ स्मृत्यन्याये

द्वितीयमाहिकम् । ४ । २ ।

समाप्तश्चतुर्योऽध्यायः ॥ ४ ॥

एवं सपरिकरं प्रमाणं विशोधितम् अथ प्रमेयं प्रदर्शयाम
तत्र यत्पुनः पदसप्तादिरूपेण पदार्थान् विभज्य वैशेषिकादयश्चि-
न्तयन्ति तन्न साक्षादपवर्गाङ्गमिति तैरेवाभ्युपेतम् । अथ च—
विद्यमानपरित्यागादसतां च परिग्रहात् ।

व्यामोहनविमर्शास्ते बहिष्कार्या मुमुक्षुभिः ॥

सावान्तरविभागेषु तत्तच्चिन्ताश्रमेष्विह ।

अविस्तराय दिव्यात्रं दोषाणामभिदधमे ॥

यत्तत्राहुः अभिधेयः पदार्थः स च भावाभावभेदेन द्विधेति
तत्तावत् “व्यपदेशाद्येति चेन्न धर्मान्तरेण वाक्यशेषाद्युक्तेः शब्दा-
न्तराच्च” इत्यारम्भणाधिकरणसूत्रेणाभावस्य पराभ्युपगताभावा-
भावस्येव भावान्तरत्वसमर्थनात् प्रतिसिद्धम् । यदपि च द्रव्य-
गुणकर्मसामान्यविशेषसमवायरूपेण भावरूपाणां पदार्थानां पौदा
परिसंख्यानं तदपि वैशेषिकाभिकरणे “समवायाभ्युपगमाच्च साम्या
दनवस्थिते” रिति सूत्रकारैरेव समवायारूपपदार्थदूषणेन परास्तम्
अभावतदधिकरणयां विशेषणविशेष्यभावसंनिधिविशेषादिशब्द-
वाच्यसंबन्धान्तरानुमानमपि समवायदूषणच्छापयैव दूषितमेव
यश्चान्योऽन्यमत्यन्ततुल्येषु मुक्तात्मादिषु मिथो व्यावृत्तधीजनना-
य द्रव्यत्वादिहेतुना विशेषारूपः पदार्थः कल्प्यते सोऽपि तुल्य-
न्यायतया सूत्रकारैर्दूषितमात्र एव । “महर्षिर्वद्वा इत्यपरिमण्ड-
लाभ्या” मिति अनुपपन्नपरमाणुशुक्लादिप्रक्रियानिर्देशनेनान्ये-
षामपि तदभ्युपगतानामनुपपन्नत्वस्य सूचितत्वाच्च । अपि च
नित्येषु द्रव्येषु तावज्जातिगुणादिभिरेव व्यावृत्तधीः मिध्यतीति
नित्येषु हि विशेषोऽन्यः कल्प्यते यथाहुः “नित्यद्रव्यवृत्तयोऽन्त्या
विशेषा” इति तथापि वेदान्तिभिर्द्विकसंज्ञकविभुपदार्थान्तरानभ्यु-
पगमादाकाशस्य च कार्यत्वादि श्रुतेः प्रकृतिविकारभूतगणिग्या-

त्रिविधोऽनुभवश्चैव तन्मूला च तथा स्मृतिः ।

इति षोढाविभागेतु न विमन्यामहे यथम् ॥

अनुभूतिविभागेन तन्मूलायाः स्मृतेरपि ।

विभागस्य गतार्थत्वादिकराश्यमुदाहृतम् ॥

अतो हि तस्यास्तन्मूलेष्वन्तर्भावविवक्षया ।

प्रामाण्यवर्गं त्रित्वेन प्राञ्चः केचिद्विविञ्चते ॥

एवमन्यदपि चिन्त्यमिति । नन्वेनेन किंप्रमाणचिन्तार्थक्ते-

शेन अविमृश्यापि प्रमाणवर्गमुपलम्भान्वयव्यातिरेकादिवशात्,

पश्वादीनामिव मनुष्यादीनामपि लौकिकेष्वर्थेषु प्रवृत्तिनिवृत्ति-

तत्प्रयोजनादिकं निरूपद्रवं सिध्यति । अलौकिकेष्वपि तत्तद्वि-

धायकैस्तदनुग्राहकैश्च कदाभूत्वादिभिश्चार्थितार्थधियां किमने-

न विप्लवेषणादिकलोपेन पृथाविमर्शनेति चेन्मैवम् ।

अवकाशोपरोधाय तत्त्वोपप्लवमिच्छताम् ।

अविपर्याससिद्धयै च विचिन्त्या मानपद्धतिः ॥

प्रतिसंधाय च फलं गारम्भादिकदर्शितम् ।

साध्यप्रमेयमंशुद्धयै साङ्गे माने परिश्रमः ॥

प्रत्यक्षितसमस्तार्थैर्योगीन्द्रैरपि लङ्घ्यते ।

प्रमाणप्लवमारुह्य तत्त्वविप्लवसागरः ॥

तस्यादुक्तरित्या शुद्धिः कर्तव्येति ।

शुद्धन्यायनिषेविता श्रुतिशिरः शुद्धान्तमिद्धान्तिनी

भद्राणां प्रतिपादनाय जयतु मलक्षतामक्षताम् ।

पत्न्यौ नित्यरसे सपं करुणया पातिव्रतीविभ्रती

सर्वग्रन्थविमोचनी भगवती सा ये सवीची कृतिः ॥

इति श्रीकवितार्किकसिंहस्यसर्वतन्त्र स्वतन्त्रस्य श्रीमद्वैजयन्ताय-

स्य वेदान्तचोर्षस्य कृतिषु न्यायपरिशुद्धौ स्मृत्यध्याये

द्वितीयमाह्निकम् । ४ । २ ।

समाप्तमनुष्योऽध्यायः ॥ ४ ॥

एवं सपरिकरं प्रमाणं विशोधितम् अथ प्रमेयं प्रदर्शयामः
तत्र यः पुनः पदसप्तादिरूपेण पदार्थान् विभज्य वैशेषिकादयश्चि-
न्तयन्ति तत्र साक्षादपवर्गाङ्गमिति तैरेवाभ्युपेनम् । अथ च—

विद्यमानपरिहारादसत्तां च परिग्रहात् ।

व्यामोहनविमर्शास्ते बहिष्कार्या मुमुक्षुभिः ॥

सावान्तरविभागेषु तत्तच्चिन्ताश्रमेष्विह ।

अविस्तराय दिङ्मात्रं दोषाणामभिदध्मे ॥

यत्तत्राहुः अभिधेयः पदार्थः स च भावाभावभेदेन द्विभेति
तत्तावत् “व्यपदेशाच्चेति चेन्न धर्मान्तरेण वाक्यशेषाद्युक्तेः शब्दा-
न्तराच्च” इत्याहम्भणाधिकरणसूत्रेणाभावस्य पराभ्युपगताभावा-
भावस्येव भावान्तस्त्वसमर्थनात् प्रतिसिद्धम् । यदपि च द्रव्य-
गुणकर्ममामान्यविशेषसमवायरूपेण भावरूपाणां पदार्थानां पोदा
परिसंख्यानं तदपि वैशेषिकाधिकरणे “समवायाभ्युपगमाच्च साम्या-
दनवस्थिते” रिति सूत्रकारैरेव समवायरूपपदार्थद्वयेन परास्तम्
अभावतदधिकरणयोर्विशेषणाविशेष्यभावसंनिधिविशेषादिशब्द-
वाच्यसंबन्धान्तरानुमानमपि समवायपदपणच्छापयैव दूषितमेव
यद्यान्योऽन्यमत्यन्ततुल्येषु मुक्तात्मादिषु मिथो व्यावृत्तधीजनना-
य द्रव्यत्वादिवेतुना विशेषारूपः पदार्थः कल्प्यते सोऽपि तुल्य-
न्यायतया सूत्रकारैर्दूषितमाय एव । “महर्षिर्वदत इत्यपरिमन्त्र-
लाभ्या” मिति अनुपपन्नपरमाणुशुण्डादिप्रक्रियानिदर्शनेनान्ये-
षामपि तदभ्युपगतानामनुपपन्नत्वस्य सूचितत्वाच्च । अपि च
नित्येषु द्रव्येषु तावज्ज्ञानिगुणादिभिरेव व्यावृत्तधर्माः विध्यतीति
नित्येषु हि विशेषोऽन्यः कल्प्यते यथाहुः “नित्यद्रव्यवृत्तयोऽन्त्या
विशेषा” इति तथापि वेदान्तिभिर्दिक्संज्ञकविभुपदार्थान्तरानभ्यु-
पगमादाकाशस्य च कार्यत्वादि श्रुतेः प्रकृतिविकारभूतविधेया-

घंशविशेषातिरिक्तपरमाणुजालप्रतिक्षेपात्तथाविधपरमाणूनां चा-
 वस्थाप्रवाहस्यानाद्यनन्तत्वात् तत्र विशेषकलृप्तिः । ततः काला-
 त्मानौ परिशिष्येते तत्रापि चेतनानां न कालतत्त्वमा-मतया भाति
 सणलवाद्यवस्थापरंपरायोगित्वपराक्त्वाचेतनत्वादिभिरेव तस्मात्
 स्वेषां स्वेभ्यश्चतस्यव्यावृत्तधीसंभवात् । अन्यथान्येनापि कल्पितेन
 तदसंभवप्रसंगात् । मुक्तात्मपरिशेषे तत्रापि जीवेश्वरयोरणुत्वविमु-
 त्त्वनिषाम्यत्वनिषन्दत्वाधेयत्वाधारत्वविशेषणत्वविशेष्यत्वशेषत्व-
 शेषित्वशरीरित्वशरीरित्वादिभिरनेकविधैर्धर्मभेदैर्व्यावृत्तधीसिद्धौ
 किमन्येन विशेषेण । तदत्यन्तसाम्यवत्सु मुक्तेषु नित्येष्वपि हि
 तत्साम्यस्यैव संरक्षणाय धर्मिग्राहकसिद्धाः यावदात्म्याविनस्ते ते
 विशेषा न परित्यक्ताः । नचेश्वरद्वैतं येनेश्वराणां मिथो व्यावृत्त-
 प्रतीत्यै विशेषे कल्पयिष्याम । एकस्यैव सर्वदेशकालेष्वेकातपत्र-
 तया सर्वश्रुतिसिद्धत्वात् अस्यैव च सामान्यशब्दैर्विशेषशब्दैश्च रू-
 ढिमो योगतस्तत्तद्वस्तुविशिष्टत्वादिना च तत्तत्प्रकरणानुगुणं शा-
 रीरके प्रतिपाद्यत्वस्थापनात् । जीवेष्वपि बद्धानां मिथो भेदस्तत्त-
 त्सुखदुःखधीच्छावैचित्र्येण व्यक्तः । यद्धमुक्तयोश्च किञ्चिज्ज्ञत्व-
 सर्वज्ञत्वादिभिर्मुक्तानां निर्यानां च विद्युदेरादिमत्त्वानादिम-
 त्त्वाभ्यामिव विभक्तधी संभवः । मुक्तदशायां नित्येभ्यः किंवै-
 यम्यमिति चेत् किं तन्न प्राक्तनेन तत्तदात्मवर्तिनया मत्यासितेन
 गुणादिभेदेन तदन्यव्यावृत्तिसिद्धेः । सिद्धैरपि तद्व्यवहारे प्राक्त-
 नोपाधिभेदैरेव तत्तत्प्रमाणप्रमितैः प्रतिसंहितैः सर्वनिर्वाहात् ।
 एतेन मुक्तानां मिथो विभक्तशुद्धिरपि निर्व्यूढा । नहि तेषामे-
 करूपः प्राक्तनः संसारः विषमाविषाकसमयानाद्यनंख्यातकर्म-
 प्रवाहवैचित्र्यप्रतिनियतदेशकालस्वरूपसुखदुःखतत्कारणादिसं-
 ततेरेव मिथोव्यावर्तकरवात् । तदत्यन्तविभागो हि तत् कालवर्ति-

नैव धर्मेणेति न नियमः । अतस्कालवार्तिनापि तन्निष्ठतोष-
लभ्यमानेन तत्तिष्ठेः । न ह्यतीतः समारो मुक्तात्मस्वरूपमुपलभ-
मानैर्नोपलभ्यते । उपलभ्यमानो वान्यनिष्ठः प्रतिभाति । अथ
नित्येषु मियः का वार्ता सापि कुशलैव । तेषामपि हि सत्यसं-
कल्पानां विचित्राः संकल्पेच्छादय ईश्वरस्येवानियतदेशकालवि-
पयाः पर्यनुपोज्यसामग्रीका अनाद्यनन्तसन्तानवन्तः वन्तर्त इति
किमन्येन विश्लेषेण । अपिच यदर्शने यत्र यदारोपी न
भवति स हि तस्य ततो भेदः स एव च विशेषः स चेत् स्वरूप-
भूतोऽहंत्वमादिरूपेण मातः परारोपं प्रतिरुन्ध्यात् कस्ततोऽन्य-
स्ततो विशेषस्तस्य । एवमनभ्युपगमे विशेषलक्षणापि का गतिर्वै-
शेषिकस्य । स्वपरनिर्वाहकास्ते विशेषा इति चेत् किं त एव । अपि
च पृथक्त्वे विद्यमाने किं तैर्विशेषैः । मृथक्त्वस्यैकजातिसंगृहीतत्वा-
च्च ततोऽपि व्यावृत्तधीरिति चेत् तर्हि ततो न कचिदपि स्यात् । वि-
शेषेष्वपि वा विशेषत्वाक्रान्तेषु कस्ते निस्तारः । विशेषत्वं नाम
जातिर्नास्तीति चेत् किं तत् उपाधिरिति चेत् किं ततो न संग्रहः ।
तथा सति कचिदपि तन्निबन्धनानुवृत्तधीभद्रमसंगात् । एवम-
न्योऽन्यामावेनापि गतार्थता द्रुस्तरेति परास्तः पराभिमतविशेषः ।
सामान्यमपि परोक्तं सूत्रकारैरेव निरस्तमायम् । तथाहि “तदन-
न्यत्वमारम्भणशब्दादिभ्यः” इत्यादिभिः सूत्रैः कार्यदशायामुपा-
दानस्यावस्थान्तरापत्तिमात्रमेव न पुनः पराभिमतमवयवपारुष्यं
द्रव्यमस्तौति समर्थनात् पटाद्यवयवभावे तदाश्रितघटत्वा-
दिसामान्यमवयविसमवेततयाभ्युपगतगुणादय स्तदुभयारम्भ-
क्रियाजालं च निर्मूलितम् । यद्योपादानस्य घटत्वादिरूपमव-
स्थान्तरं संपोषविशेषदिरूपं तत्परैरपि कार्यतयाभ्युपेतमुपल-
ब्धमिदं तथैव सिध्यतीति न तत्रापि नित्यत्वकल्पना-

वकाशः । ततः सर्वेषां द्रव्याणां स्वरूपतो नाद्यनन्तर्यमि-
 कार्यद्रव्यत्वात्मत्वादिमात्रमेव शिष्यते । गुणेषु नित्येभ्यः
 स्धारूपेषु चानुवृत्तप्रत्ययनिमित्तं किमितिचिन्त्यम् । तत्रैव भा-
 पितं शारीरक्याये संस्थानातिरेकिणोऽनेकग्रेष्वाकारबुद्धिबो-
 ध्यस्यादर्शनात् तावतैव गोन्वादिजातिव्यवहारोपपत्ते रतिरेक-
 बादेऽपि संस्थानस्य संगतिपक्षत्वाच्च संस्थानमेव जातिः संस्था-
 ने नाम स्वासाधारणं रूपमिति यथावस्तुसंस्थानमनुसंधेयमिति ।
 एतदुक्तं भवति । किं संस्थानानिरिक्तं सामान्यं विभक्तस्फुटप्रत्य-
 साध्यवसायभेदादङ्गीक्रियते उत्तोपपात्ति बलादिति । नाद्यः अ-
 सिद्धेः नापि द्वितीयः अन्यथासिद्धेः अतिरिक्तसामान्यमभ्युपग-
 ष्यतोऽपि हि तदुपलक्षणं संस्थानमिष्टं दृष्टं च । प्रतिव्यक्तिनिमित्तं
 संस्थानं कथमनुवृत्तिप्रत्ययकारणमिति चेत् कथं वा तज्जातीय-
 स्य लक्षणं भवति । अनुवृत्तजात्यन्तरसंगृहीतोपाधिरूपतयेति
 चेत् तावतैव गोवादिव्यवहारसिद्धौ किमन्येन । तथाप्यन्ततो-
 नुवृत्तसामान्यं क्वचिदभ्युपगन्तव्यम् यत्रानन्यथासिद्धिः-
 अन्यथोपाधिकसमूहस्याप्यसंभवादितिचेत् तत्रापि वा तत्र सा-
 मान्यमुपलक्षणेन संगृह्यते न वा पूर्वत्रान्यथासिद्धिरनवस्थिति-
 श्च । उत्तरत्र नियामकादर्शनाज्जातेराश्रयव्ययस्था न स्यात्
 व्यावृत्तानामपि स्वभावत एव कासांचित्त्व्यक्तीनां तद्व्यञ्जक-
 स्वनिमित्तिरितिचेत् स एव स्वभावः किं न व्यवहारं नियच्छेत् ।
 निर्विषयः कथं व्यवहारः स्यादितिचेन्न तासामेव व्यक्तीनां वि-
 पयत्वात् । व्यावृत्तानामनुवृत्तव्यवहारविषयत्वे सर्वत्र विषय-
 व्यवस्था भज्येतेतिचेत् व्यावृत्तानामनुवृत्तव्यञ्जकत्वे सर्वत्र
 तद्व्यक्तिः किं न स्यात् । संवन्धासम्बन्धाभ्यां नियमादिति चेत्
 न सम्बन्धस्यापि समवायनाम्नः सामानिकत्वं